
ସୂଚୀପତ୍ର 


କିଶନ ବାବୁ : ଜୀବନ, ଲେଖନ ଓ ବିଚାର 
ସମ୍ପାଦକୀୟ ଟୀକା 


ପ୍ରକାଶନର ଇତିହାସ 


ଭାରତ ଶ୍ୂଦ୍ରଙ୍କର ହେବ 


ଦୁଇଟି ରାଷ୍ଟ୍ରୀୟ ସଙ୍କଟ ଓ ଶୂଦ୍ର ଶକ୍ତିର ଉତ୍ଥାନ 
ବିଶ୍ଵର ସଙ୍କଟ ବା ଡଙ୍କେଲ୍‌ ପ୍ରସ୍ତାବର ଭିତିରି କଥା 
ଶାସକ ଗୋଷ୍ଠୀ ଓ ତାଙ୍କ ଦର୍ଶନ 

ଏହା ବିପ୍ଲବ ନୁହେଁ, ପ୍ରତିବିପୃବ 

ମୁଦ୍ରା ପାଣ୍ଠିର ରଣ ଓ ତାହାର ମନ୍ତ୍ରୀ 

ଅଙ୍କର ପ୍ରହେଳିକା ଓ ସର୍ବସମ୍ମତିର ଭାଣ୍ଡାମୀ 
ପ୍ରବଳ ଅର୍ଥନୈତିକ ଜାତୀୟତାବାଦର ସମାଧାନ ପନ୍ଛା 
ଦ୍ଵିତୀୟ ମହାସଙ୍କଟ : ବାବରୀ ମସ୍ଢିଦ୍‌ର ଧ୍ବଂସ 
ଧର୍ମନିରପେକ୍ଷତାର ଘୋଷଣାପତ୍ର 

ଉଦୀୟମାନ ଶୁଦ୍ର ଚେତନାର ସୀମା 

ଭାରତ ଶୁଦ୍ରଙ୍କର ହେବ 


ବିକଳ୍ପ ବିଚାରରୁ ସଙ୍ଗୁହିତ ଲେଖା 
ସମ୍ପାଦକୀୟ 


ନୂଆ ଅର୍ଥନୀତି ଓ ଓଡ଼ିଆ ଭାଷା 

ଅର୍ଥ ବିଷୟକ ଜ୍ଞାନ 

ସଭ୍ୟତା, ଆତଙ୍କବାଦ ଓ ଇସ୍‌ଲାମ୍‌ 
ଆତଙ୍କବାଦ, ଯୁଦ୍ଧ ଓ କାଶ୍ମୀର ସମସ୍ୟା 
ଧର୍ମ, ସାଞ୍ପଦାୟିକତା ଓ ରାଷ୍ଟ୍ର 

କିଶଜ ବାବୁ ¦ ଜୀବନ, ଲେଖଜ ଓ ବିଚାର 


* ଯେଉଁଠାରେ ବୁଦ୍ଧିଜୀବୀର ଆମ୍ବ ଗୌରବ ନାହିଁ, ସେ ଛୋଟଲୋକ | ତେଣୁ 
ଜନମାନସ ଉପରେ ତାହାର ପ୍ରଭାବ ନ ପଡ଼ିବା ସ୍ଵାଭାବିକ ।? - କିଶନ ପଟ୍ଟନାୟକ 


ରାଜନୀତି କରିବ ଆଉ ବ୍ୟାଙ୍କ ଖାତା ନଥିବ | ତେତିଶି ବର୍ଷ ବୟସରେ ଚାଷୀ 
ଆନ୍ଦୋଳନ କରି, ତାହା ଫଳରେ ଜେଲରେ ଥାଇ, ନିର୍ବାଚନ ଲଢ଼ି ଜିତିବ ଆଉ 
ତାହା ପରେ କ୍ଷମତା ରାଜନୀତିର ପ୍ରଲୋଭନରେ ମୋଟେ ପଡ଼ିବ ନାହିଁ। ଦଳବଦଳ 
ଓ ଆଦର୍ଶ ପରିବର୍ଭନ ଆଦି ଆଧୁନିକ କାଣ୍ଡକାରଖାନାଗୁଡ଼ିକରେ ମନୋନିବେଶ କରିବ 
ନାହିଁ । ଗାନ୍ଧୀବାଟ ଧରିବ, ହେଲେ ଗାନ୍ଧୀଙ୍କ ନାମ ଧରି ଗାନ୍ଧୀବାଦୀମାନେ ବସେଇଥିବା 
ହାଟରେ ଜମା ହାଟୁଆ ହେବାକୁ ମନ ବଳାଇବ ନାହିଁ । ସମାଜବାଦୀ ହେବ, ମାତ୍ର 
ସମାଜବାଦର ୟୁରୋପୀୟ ଢାଞ୍ଚାଗୁଡ଼ିକ ଭିତରେ ଭାରତୀୟ ଅନୁଭୁତିଗୁଡ଼ିକୁ ଜବରଦସ୍ି 
ମାଡ଼ିମକଚି ପଶାଇବ ନାହିଁ । ସମାଜବାଦର ସୁବିଧାବାଦୀ ପରିବର୍ଭନରେ ଅଂଶଗ୍ରହଣ 
କରିବ ନାହିଁ । ତଥା, ନିଜର ରାଜନୈତିକ ଆଚରଣ ଓ ବିଚାର ଦ୍ଵାରୀ ଏକ 
ଦୀର୍ଘମିୟାଦରେ ଉପଯୋଗୀ, ତଥା ଅସଲ ଅର୍ଥରେ ଭାରତୀୟ ଓ ସମାଜବାଦୀ ବିକଳର 
ସଂରଚନା ପାଇଁ ଜୀବନ ଉସ୍ପର୍ଗ କରିବ । 


କିଶନ ବାବୁଙ୍କ ପରି ଏମିତି ଯିଏ କରିବ, ତାକୁ ବେଶୀ ଲୋକେ ଚିହ୍ନିବେ 
ନାହିଁ, ଜାଣିବେ ନାହିଁ । ହେଲେ ସିଏ ହିଁ ରାଜନୀତି ବୋଇଲେ ଯେଉଁ ଆଧୁନିକ 
କଳାଟିକୁ ଆମେ ବୁଝୁ - ଅର୍ଥାତ, ଲୋକଙ୍କୁ ସାମୂହିକ ସ୍ଵାର୍ଥ ନିମନ୍ତେ ଲଢ଼ିବା 
ପାଇଁ ଏକାଠି କରିବା, ଲଢ଼େଇର ମାନଚିତ୍ର ଭାବରେ ଏକ ବିଚାରଜଗତର 
ନିର୍ମାଣ କରିବା, ତଥା ଭବିଷ୍ୟତକୁ ବର୍ଉମାନ ଓ ଅତୀତର କଷଟିରେ ପରଖ, 
ଉକୁଟେଇ, ଅଥଚ ସେଥିରୁ ମୁକ୍ତ କରି ଏକ ନୂଆ ମାନବ ସମାଜର କଳନା 
କରିବା - ସେ ଏହି କଳାର ଏକ କଳାକାର ନିଶ୍ଚିତ ଭାବରେ ପାଲଟିବ | ଯଥାର୍ଥ 
ଅର୍ଥରେ ସେ ଥୁଲେ ରାଜନୀତି ନାମକ କଳାର ଏକ ପ୍ରବୀଣ କଳାକାର - ଯେଉଁ 
ଅର୍ଥରେ ଆମେ ଭାରତୀୟ ରାଜନୀତିର ସନ୍ଦର୍ଭରେ, ଗାନ୍ଧୀ, ଗୋପବନ୍ଧୁ, ଲୋହିଆ, 
ଭଗତ ସିଂ ଓ ଗୋପାଳକୃଷ୍ଣ ଗୋଖଲେଙ୍କୁ ରାଜନୀତିର ଉଚ୍ସଷ୍ଠ କଳାକାର 
କହିପାରିବା | 


କିଶନ ବାବୁଙ୍କର ଜନ୍ମ ଏକ ସମ୍ଭାନ୍ତ କରଣ ପରିବାରରେ, ୨୯ ଜୁନ୍‌ ୧୯୨୯ 
ମସିହାରେ; ରାଜୁଡ଼ା ସମୟରେ କଳାହାଣ୍ଡିର ରାଜଧାନୀ, ଭବାନୀପାଟଣାରେ | 

ବ୍ରଜମୋହନ ଉଚ୍ଚ ବିଦ୍ୟାଳୟରୁ ପ୍ରଥମ ଶ୍ରେଣୀରେ ମେଟ୍ରିକ ପାଶ କରି ସେ ବଲାଙ୍ଗୀରର 
ରାଜେନ୍ଦ୍ର କଲେଜକୁ ଉଚ୍ଚତର ଶିକ୍ଷା ପାଇଁ ଯାଆନ୍ତି | ସେଠାରେ ବନ୍ଧୁମାନଙ୍କ ସହିତ ଛାତ୍ର 
ସମ୍ମିଳନୀ ଗଠନ କରନ୍ତି । ୧୯ ୪୬ ମସିହାର ଅଗଷ୍ଟ ମାସରେ ସେମାନଙ୍କ ସହିତ ମିଶି 
ଜାତୀୟ ପତାକା ଉତ୍ତୋଳନ କରନ୍ତି | 


ଏହା ପରେ ବି.ଏ. ଓ ଏମ୍‌.ଏ. ପଢ଼ିବା ପାଇଁ ନାଗପୁର ପ୍ରବାସ କରନ୍ତି ¦ ନାଗପୁର 
ବିଶ୍ଵବିଦ୍ୟାଳୟରେ ପ୍ରଥମେ ଇଂରାଜୀ ସାହିତ୍ୟରେ ଉଚ୍ଚଶିକ୍ଷା ଆରମ୍ଭ କରି ପରେ ରାଜନୀତି 
ବିଜ୍ଞାନକୁ ବିଷୟ ବଦଳାନ୍ତି । ଅଧ୍ୟାପକ ଭାବରେ କାମ କରିବାର ଇଚ୍ଛା ଥାଏ । ମାତ୍ର 
ଏମ୍‌.ଏ.ରେ କମ ନମ୍ବର ରହିବାରୁ ସେ ଘରକୁ ୧୯ ୫ ୧ ମସିହାରେ ଫେରି ଆସନ୍ତି ଓ 
ବ୍ରଜମୋହନ ଉଚ୍ଚ ବିଦ୍ୟାଳୟରେ ଶିକ୍ଷକତା ଆରମ୍ଭ କରନ୍ତି | 


ଏହି ସମୟରେ ଗଡ଼ଜାତ ମିଶ୍ରଣ ଆନ୍ଦୋଳନର ସନ୍ଦର୍ଭରେ ସମାଜବାଦୀ ନେତା 
ଶ୍ରୀ ସୁରେନ୍ଦ୍ରନାଥ ଦ୍ବିବେଦୀଙ୍କର ସଂସ୍ର୍ଶରେ ଆସି ସେ ସୋସାଲିଷ୍ଟ ପାର୍ଟିରେ ଯୋଗ 
ଦିଅନ୍ତି । ୧୯୫୨ ମସିହାରେ କଟକ ଆସି ସୋସାଲିଷ୍ଟ ପାର୍ଟିର ଓଡ଼ିଆ ପତ୍ରିକା 
“ କୃଷକ”ର ସମ୍ପାଦନା କରନ୍ତି ¦ ଏହି ସମୟରେ ହିଁ ସୋସାଲିଷ୍ଟ ପାର୍ଟିରେ ବିଭାଜନ 
ଘଟେ | କିଶନ ବାବୁ ଲୋହିଆଙ୍କ ସହିତ ରହନ୍ତି । ୧୯୫୭ ମସିହାଠାରୁ 
ହାଇଦ୍ରାବାଦରେ ସ୍ଥିତ ସମାଜବାଦୀ ଦଳର ମୁଖ୍ୟ କାର୍ଯ୍ୟାଳୟରେ ଅବସ୍ଥାନ କରି 
ଦଳର ଇଂରାଜୀ ପତ୍ରିକା ' ମାନ୍‌କାଇଣ୍ଡ' ତଥା ହିନ୍ଦୀ ପତ୍ରିକା ' ଜନ୍‌'ର ସମ୍ପାଦନା 
କରନ୍ତି | ମାତ୍ର ଧୂରେ ଧ୍ବରେ ପତ୍ରିକା ଚଳାଇବା ପାଇଁ ପଇସାର ଅଭାବ ହେବାରୁ 
କିଶନ ବାବୁ ୧୯୬୦ ମସିହାରେ ଓଡ଼ିଶାକୁ ଫେରି ଆସନ୍ତି । ବରଗଡ଼କୁ ନିଜର 
ରାଜନୈତିକ କର୍ମର କେନ୍ଦ୍ର କରି ରାଜ୍ୟରେ ଦଳକୁ ନୂଆ ରୂପ ଦିଅନ୍ତି । ଓଡ଼ିଆ ପତ୍ରିକା 
ସାଥ” ପ୍ରକାଶ କରନ୍ତି | 

ଏହି ସମୟରେ ସେ ଦଳର ସାଙ୍ଗଠନିକ କାମରେ ମନୋନିବେଶ କରନ୍ତି । 
ଚାଷୀମାନଙ୍କର ସମସ୍ୟାକୁ ନେଇ ଆନ୍ଦୋଳନାମବକ ରାଜନୀତିର ପନ୍ଛା ବାଛି ନିଅନ୍ତି । 
ଆନ୍ଦୋଳନର ଫଳଶୂତି ଭାବରେ ଜେଲ ଯାଆନ୍ତି | ଜେଲରେ ରହି ୧୯୬ ୨ ମସିହାର 
ଲୋକସଭା ନିର୍ବାଚନ ଲଢ଼ନ୍ତି । ବିପୁଳ ପରିମାଣରେ ଭୋଟ ପାଇ ଜୟଯୁକ୍ତ ହୁଅନ୍ତି । 
ଲୋକସଭା ସଦସ୍ଯ ଭାବରେ ତାଙ୍କ ଦ୍ଵାରା ନେହେରୁ ସରକାରର ତଥ୍ଯନିଷ୍ଠ 
ସମାଲୋଚନା ତଥା ଲୋକାଭିମୁଖୀ ଭାଷଣ ଓ ବିତର୍କ, ଏହି ସମୟରେ ଅନେକଙ୍କର 
ଦୃଷ୍ମି ଆକର୍ଷଣ କରେ | 


କିଶନ ବାବୁ ୧୯୬୭ ମସିହାରେ ଲୋକସଭା ନିର୍ବାଚନ ଲଢ଼ି ଅନ୍ପ ଭୋଟରେ 
ପରାଜିତ ହୁଅନ୍ତି ¦ ଏହା ପରେ ପରେ ୧୯୬୯ ମସିହାରେ ଶ୍ରୀମତୀ ବାଣୀମଞ୍ଜରୀ 
ଦାସଙ୍କୁ ବିବାହ କରନ୍ତି | ୧୯୬୭ ସାଲରେ ଲୋହିଆ ଚାଲିଗଲା ପରେ, ୧୯୬୯ 
ମସିହାରେ “ ଲୋହିଆ ବିଚାର ମଞ୍ଚ? ଗଠନରେ ତାଙ୍କର ଗୁରୁତ୍ଵପୂର୍ଣ ଭୂମିକା ରହେ | 


ଚ 

ଯେତେବେଳେ ବିହାରରେ ୧୯୭୪ ମସିହାରେ ଜେ.ପି.ଙ୍କର ନେତୃତ୍ବରେ ଛାତ୍ର 
ଆନ୍ଦୋଳନ ମୁଣ୍ଡ ଟେକେ ଓ ପରେ ଦେଶବ୍ୟାପୀ ରୂପ ନିଏ, କିଶନ ବାବୁ ପ୍ରଥମରୁ ହିଁ 
ଏଥୁରେ ଯୋଗ ଦିଅନ୍ତି । ଏହି ସମୟରେ ସେ ପ୍ରାୟତଃ ପାଟନାରେ ହିଁ ଅବସ୍ଥାନ 
କରନ୍ତ ଓ କଲିକତାରୁ ପ୍ରକାଶିତ “ ଚୌରଙ୍ଗୀ ବାରଉଁ।” ପତ୍ରିକାର ପ୍ରକାଶନରେ ମଧ୍ଯ 
ଜଡ଼ିତ ରୁହନ୍ତି | 


ଜରୁରୀକାଳୀନ ପରିସ୍ପିତି ସମୟରେ ସେ ଅଣ୍ଡର୍‌ଗ୍ରାଉଣ୍ଡ ରୁହନ୍ତି ଓ ନିଜର 
ରାଜନୈତିକ କାମ କରିଚାଲନ୍ତି । ୧୯୭୬ ମସିହାରେ ଦିଲ୍ଲୀରେ ଗିରଫ ହୋଇ 
ଜେଲ ଯାଆନ୍ତି । ଜରୁରୀକାଳୀନ ପରିସ୍ପିତି ପରେ ଗଠିତ ଜନତା ପାର୍ଟିକୁ ଏକ 
ସୁବିଧାବାଦୀ ଦଳ ଭାବରେ ଦେଖି ସେ ସେଥୁରେ ଯୋଗ ଦିଅନ୍ତି ନାହିଁ । ଲୋହିଆ 
ବିଚାର ମଞ୍ଚକୁ ଚଳାଇ ରଖି ଭାରତରେ ସମାଜବାଦୀ ଆନ୍ଦୋଳନକୁ ଗତିଶୀଳ କରନ୍ତି | 
ବିକଳ ସନ୍ଧାନର ଫଳସ୍ବରୂପ କିଶନ ବାବୁ ଓ ଅନେକ ପୁରୁଣା ସମାଜବାଦୀମାନେ 
ମିଶି “ସମତା ସଙ୍ଗଠନ? ଗଠନ କରନ୍ତି | ଏହି ସମୟ ପର୍ଯ୍ୟନ୍ତ ସେ ପାଟନାରେ 
ରହୁଥାଆନ୍ତି | ସଙ୍ଗଠନ ଦ୍ଵାରା ଏହି ସମୟରେ କୋଇଲା ଶ୍ରମିକମାନଙ୍କ ମଧ୍ୟରେ 
ମଦମୁକ୍ତି ରଣମୁକ୍ତି ଓ ଶିକ୍ଷା ସମସ୍ୟାକୁ ନେଇ ଆନ୍ଦୋଳନର ସୂତ୍ରପାତ ହୁଏ | 


ଅଶୀ ଦଶକରେ କିଶନ ବାବୁ ବରଗଡ଼ ଫେରି ଆସନ୍ତି ଓ ବାଲ୍‌କୋ ବିରୋଧୀ 
ଆନ୍ଦୋଳନରେ ଯୋଗ ଦିଅନ୍ତି । ୧୯୮୫ ମସିହାରେ ସର୍ବୋଜ୍ଚ ନ୍ୟାୟାଳୟରେ 
ଜନସ୍ବାର୍ଥ ମାମଲା ଦାୟର କରି ସେ ଦେଶର ଦୃଷ୍ଷି କଳାହାଣ୍ଡିର କ୍ଷୁଧା ଓ ଦାରିଦ୍ର୍ୟ ପ୍ରତି 
ଆକର୍ଷିତ କରନ୍ତି । ସମତା ସଙ୍ଗଠନର ସୀମିତତାକୁ ଲକ୍ଷ୍ୟ କରି ଅନେକ ଜନବାଦୀ 
ସଙ୍ଗଠନ ମିଶି ଜନ ଆନ୍ଦୋଳନ ସମନ୍ଟୟ ସମିତିର ଗଠନ ହୁଏ ! ଏଥୁରେ କିଶନ 
ବାବୁଙ୍କର ଅବଦାନ ଗୁରୁତ୍ଵପୂର୍ଣ । ଅଶି ଓ ନବେ ଦଶକରେ ଦେଶ ସାରା ଘଟିଥ୍‌ବା 
ନାନାଦି ଗଣ ଆନ୍ଦୋଳନରେ ସେ ଭାଗ ନିଅନ୍ତି 


୧୯୯୫ ମସିହାରେ ସେ ପର୍ଯ୍ୟନ୍ତ ଚାଲିଥ୍‌ବା ଜନବାଦୀ ରାଜନୈତିକ 
କାର୍ଯ୍ୟକ୍ରମକୁ ଏକ ସଙ୍ଗଠିତ ଦଳର ରୂପ ପ୍ରଦାନ କରିବା ପାଇଁ ସମାଜବାଦୀ ଜନ 
ପରିଷଦ”ର ଗଠନ ହୁଏ | କିଶନ ବାବୁ ଓ ତାଙ୍କର ସାଥୀମାନଙ୍କ ଯୋଗୁଁ ବରଗଡ଼ 
ଏହି ଜାତୀୟ ଦଳର ଏକ କେନ୍ଦ୍ର ପାଲଟେ । ୧୯୯୨ ମସିହାରେ ବରଗଡ଼ରେ 
ବିଚାରଧର୍ମୀ ପତ୍ରିକା “ ବିକଳ ବିଚାର” ର ମଧ୍ଯ ପ୍ରକାଶନ ଆରମ୍ଭ ହୁଏ | ବରଗଡ଼ରେ 
ସଙ୍ଗଠନ ଓ ବିଚାର ନିର୍ମାଣକୁ କେନ୍ଦ୍ର କରି ସେ ନିଜ ଜୀବନର ଶେଷ ଦଶକ 
ଅତିବାହିତ କରନ୍ତି ଓ ୨୭ ସେପ୍ଟେମ୍ବର ୨୦୦୪ ମସିହାରେ ଶ୍ଵାସରୋଗରେ 
ମୃତ୍ୟୁବରଣ କରନ୍ତି 


କିଶନ ବାବୁ ଗଲିଯିବାର ବାରବର୍ଷ ବିତିଗଲାଣି ! ଆମେ ଗତ ବର୍ଷ ଓଡ଼ିଆ ଭାଷାରେ 
ଉପଲବ୍ଧ ତାଙ୍କର ପ୍ରବନ୍ଧଗୁଡ଼ିକ ସଙ୍କଳିତ କରି, ଏହାର ପ୍ରଥମ ଭାଗ ପ୍ରବନ୍ଧ ସଙ୍କଳନ 

: ପୁଥମ ଭାଗ (ପ୍.ସ.ପ୍ର.ଭା) ଶୀର୍ଷକରେ ସମ୍ପାଦିତ କରି ଛାପିଥୂଲୁ | ଏହି ପ୍ରଥମ 
ଭାଗରେ ପ୍ରକାଶିତ ଲେଖାଗୁଡ଼ିକ ଆଗରୁ ' ଭାରତୀୟ ବୃଦ୍ଧିଜୀବୀର ସଙ୍କଟ ଓ ଅନ୍ୟାନ୍ୟ 
ପ୍ରବନ୍ଧ” ( ସୁବର୍ଣ୍ଣରେଖା, ଭୁବନେଶ୍ବର) ଓ “ ବିଚାରର ଟିପାଖାତା” (ବିକଳ ପ୍ରକାଶନ, 
ବରଗଡ଼ )ଙ୍କ ଦ୍ଵାରା ଯଥାକ୍ରମେ ୨୦୦୧ ଓ ୨୦୦୪ ମସିହାରେ ଛପାଯାଇଥୁଲା | 
ଏବେ ଆପଣ ଧରିଥିବା “ପ୍ରବନ୍ଧ ସଙ୍କଳନ: ଦ୍ବିତୀୟ ଭାଗ” (ପ୍ର.ସ.ଦ୍ରିଭା)ରେ ପୂବ 
ପ୍ରକାଶିତ ଓଡ଼ିଆକୁ ଅନୁଦିତ ପୁସ୍ତକ ‘ ଭାରତ ଶୁଦ୍ରଙ୍କର ହେବ! (ପ୍ରକାଶକ, ମାନସ 
ଜେନା, ଭୁବନେଶ୍ବର : ବିସୃତ ପ୍ରକାଶନୀୟ ବିବରଣୀ ପାଇଁ ଏହି ବହିର ‘ ପ୍ରକାଶନର 
ଇତିହାସ ' ଦେଖୁ୍‌ପାରନ୍ତି) ଓ “ ବିକଳ ବିଚାର”ରେ ଆଗରୁ ଛପା ହୋଇଥବା, ମାତ୍ର ଏ 
ପର୍ଯ୍ୟନ୍ତ ଅସଙ୍କ ଳିତ ଭାବରେ ରହିଯାଇଥୁବା, ସମ୍ପାଦକୀୟ ଓ ପ୍ରବନ୍ଧ ଗୁଡ଼ିକ ସ୍ଥାନ 
ପାଇଛି । ଭବିଷ୍ୟତରେ ତାଙ୍କର ଅଣଅନୁୂଦିତ ହିନ୍ଦୀ ଓ ଇଂରାଜୀ ଭାଷାର ଲେଖାଗୁଡ଼ିକର 
ଓଡ଼ିଆ ଅନୁବାଦ ଓ ସେ ଜୀବନର ପ୍ରଥମ ଭାଗରେ ଲେଖୁଥିବା ଓ ଏ ପର୍ଯ୍ୟନ୍ତ ସଙ୍କଳିତ 
ହୋଇ ନଥିବା ଓଡ଼ିଆ ଲେଖାକୁ ଧରି ଆଉ ଗୋଟିଏ କିମ୍ବା ଦୁଇଟି ( ଆବଶ୍ଯକତା 
ଅନୁସାରେ) ସଙ୍କଳନ ପ୍ରସ୍ତୁତ କରିବାର ଆବଶ୍ୟକତା ଅଛି | 


କିଶନ ବାବୁଙ୍କୁ ପ୍ରାୟତଃ ସମସ୍ତେ ଜଣେ ସମାଜବାଦୀ ନେତା ଭାବରେ 
ଜାଣିଥ୍‌ଲେ | ସେ ତାଙ୍କର ସମକାଳୀନ ରାଜନୈତିକ ଓ ସାମାଜିକ ସମସ୍ୟାଗୁଡ଼ିକ 
ବିଷୟରେ ଲେଖୁଥିଲେ । ତାଙ୍କ ଲେଖାର ଏକ ବଡ଼ ଭାଗ ସେ ହିନ୍ଦୀ ଭାଷାରେ ହିଁ 
ଲେଖୁଯାଇଛନ୍ତି । ଏଥପାଇଁ କେହି ଯୁକ୍ତି କରିପାରନ୍ତି ଯେ ଓଡ଼ିଆ ଭାଷାରେ ତାଙ୍କର 
ଲେଖାଗୁଡ଼ିକୁ ପୁଣି ଆଉଥରେ ପୂନଃପ୍ରକାଶିତ କରିବାର କଅଣ ଆବଶ୍ୟକତା ରହିଛି | 
ଆମେ ଏଠାରେ ଯୁକ୍ତି କରୁଛୁ ଯେ ଏଥୁପାଇଁ ଅନେକ କାରଣ ରହିଛି | ପ୍ରବନ୍ଧ ଭାବରେ 
ଏହି ଲେଖାଗୁଡ଼ିକର ନିଜସ୍ଵ ମର୍ଯ୍ୟାଦା ରହିଛି । ନିଜର ଶୈଳୀଗତ ସୌନ୍ଦର୍ଯ୍ୟ ଓ 
ଭାବଗାମ୍ଭୀର୍ଯ୍ୟ ଯୋଗୁଁ କେବଳ ଓଡ଼ିଆ ନୁହେଁ, ଅନ୍ୟ ଭାରତୀୟ ଓ ଅଣ ଭାରତୀୟ 
ଭାଷାରେ ମଧ୍ଯ ସେଗୁଡ଼ିକ ଉପଲନ୍ତ ହେବାର ଆବଶ୍ୟକତା ଅଛି | 


ଏଠାରେ ଆମେ ଗୋଟିଏ ପ୍ରବନ୍ଧର ଉଦାହରଣ ଦେବା ! ପ୍ରବନ୍ଧଟିର ଶୀର୍ଷକ 
ହେଲା “ ଭାରତୀୟ ବୁଵ୍ଧିଜୀବୀର ସଙ୍କଟ” | ଲେଖାଟି ପ୍ରଥମେ ୧୯୬୦ ମସିହାର 
ମଇ ମାସରେ ତ୍ରୈମାସିକ ପତ୍ରିକା ପ୍ରଜ୍ଞାଂର ପ୍ରଥମ ସଂଖ୍ଯାରେ ଛପାଯାଇଥୁଲା । 
ଲେଖାଟି କିଶନ 'ବାବୁ ମାତ୍ର ଏକତିରିଶି ବର୍ଷ ବୟସରେ ଲେଖୁଥିଲେ । ଲେଖାଟିରୁ 
କିଛି ଉଦ୍ଧତାଂଶ ଦେଖୁବା । 


ମହାନ ଦର୍ଶନ, ସାହିତ୍ୟ କିମ୍ବା କଳା କେବଳ ନିବିଡ଼ ଅନୁଭୂତିରୁ ଜନ୍ଚେ। 
ଯେତେଦିନ ପର୍ଯ୍ୟନ୍ତ ଆମ୍ବା, ମସ୍ତିଷ୍କ ଓ ହୃଦୟର ଲୀଳାସ୍ତଳ ରକ୍ତ ମାଂସ ଅସ୍ମିର 
କଳେବର ହୋଇଥ୍‌ବ, ସେ ପର୍ଯ୍ୟନ୍ତ ମଣିଷର ନିବିଡ଼ ଅନୁଭୂତି କେବଳ ସୀମିତ 
ପରିବେଶରେ ଥବା ମଣିଷ, ଜନ୍ତୁ କୀଟ, ଗଛଲତା, ଅଭାବ, ଇଛା, ପାପ-ପୂଣ୍ୟ, 

ପାଣି ପବନରୁ ହିଁ ଆସିବ । କୌଣସି ଆରୋପିତ ଅନୁଭୂତି ଦ୍ଵାରା ମଣିଷର ମନ ବହୁତ 
ଉଚ୍ଚକୁ ବା ଗଭୀରତାକୁ ସ୍ପର୍ଶ କରିପାରେ ନାହିଁ । ବଡ଼ ବଡ଼ କଳା ଓ ସାହିତ୍ୟର ସୃଷ୍ଟି 
କେବଳ ଗଭୀର ସ୍ଥାନୀୟ ଅନୁଭୂତିରୁ ହିଁ ହୁଏ ।” - (ପ୍ର.ସ.ପ୍.ଭା. : ପୃଷ୍ଠା ୧୬) | 
ବୌଦ୍ଧିକ କର୍ମର ଆବଶ୍ୟକୀୟ ସ୍ଥାନୀୟ ଚରିତ୍ର ବିଷୟରେ ଓଡ଼ିଆ ସାହିତ୍ୟରେ ଆପଣ 
ଏପରି ସିଧା, ସରଳ ଓ ସୁନ୍ଦର କଥା ଆଉ କେଉଁଠି ପଢ଼ିଥିଲେ ? 


ଏବେ ଆମେ ତାଙ୍କ ଶେଷ ଜୀବନର ଲେଖାରୁ ଗୋଟିଏ ଉଦାହରଣ ନେବା । 
ଲେଖାଟି ବିକଳ ବିଚାରର ପଚିଶିତମ ସଂଖ୍ୟାରେ ( ମଇ-ଅଗଷ୍ଠ : ୨ ୦୦ ୪) ସମ୍ପାଦକୀୟ 
ଭାବରେ ପ୍ରକାଶ ପାଇଥୁଲା | ସମ୍ଭବତଃ କିଶନ ବାବୁ ଓଡ଼ିଆ ଭାଷାରେ ଲେଖୁଥିବା 
ଏହା ଅନ୍ତିମ ମୌଳିକ ଲେଖା | 


‘ ଏକବିଂଶ ଶତାବ୍ଦୀରେ ଧନତନ୍ତ୍ରକୁ ସୀମିତ କରିବାର କୌଣସି ଆଖୁଦୂରୁଶିଆ 
ଚେଷ୍ଟା, ନା ରାଜନୀତିରେ ନା ବିଚାରର କ୍ଷେତ୍ରରେ, ପ୍ରଭାବ ପକାଇ ପାରିଛି । ତେଣୁ 
ପ୍ରଜାତନ୍ତ୍ର ଧନତନ୍ତ୍ର ଦ୍ଵାରୀ କବଳିତ ହୋଇ ପଛକୁ ଫେରିଯାଇଛି | ଦୂନିଆର ସବୁଠାରୁ 
ବେଶୀ ଗୁରୁତ୍ପୂର୍ଣ ପ୍ରଜାତନ୍ତ୍ର ଭାବେ ବ୍ରିଟେନ ଓ ଯୁକ୍ତରାଜ୍ୟ ଆମେରିକାକୁ ଗଣାଯାଏ । 
ଏହି ଦେଶମାନଙ୍କରେ ମଧ୍ଯ ମୁଖ୍ଯ ରାଜନୈତିକ ଦଳମାନେ ପୁଞ୍ଜିପତିମାନଙ୍କର ଟଙ୍କା 
ଉପରେ ଆଶ୍ରିତ ହୋଇ ସେମାନଙ୍କର ହାତବାରିସି ହୋଇଛନ୍ତି | ଇଟାଲୀର ପ୍ରଜାତାନ୍ତିକ 
ପ୍ରଧାନମନ୍ତ୍ରୀ ନିଜେ ଜଣେ ବିରାଟ ପୁଞ୍ଜପତି ।” - (ପ୍.ସ.ଦି.ଭା:ପୂଷ୍ଠା ୧୭୬) | 


ରାଜନୈତିକ ଦଲିଲ ଭାବରେ ଏପରି ପ୍ରାଞ୍ଜଳ ଓ ଶୈଳୀଗତ ଦୃଷ୍ିରୁ ଏଭଳି 
ନିର୍ଭୁଲ ଉଚ୍ଚାରଣ ଆପଣ ଗୋପବନ୍ଧୁ ଦାଶଙ୍କ ପରେ ଆଉ କାହା ଲେଖାରେ ଦେଖୁବାକୁ 
ପାଇଥ୍‌ଲେ ? ବୋଧେ ହୁଏ ନୁହେଁ । ଆଉ କିଛି କାରଣ ଥାଉ ବା ନଥାଉ, କିଶନ 
ବାବୃଙ୍କର ପ୍ରବନ୍ଧଗୁଡ଼ିକ ନିଜର ସ୍ପଷ୍ଚ ଉଚ୍ଚାରଣ ଓ ତଥା ମୌଳିକ ସୌନ୍ଦର୍ଯ୍ୟ ପାଇଁ 
ଓଡ଼ିଆ ପ୍ରବନ୍ଧ ସାହିତ୍ୟର ଏକ ଗୁରୁତ୍ଵପୂର୍ଣ ଅଂଶ | ଏଥୁରେ ଦ୍ବିମତର ଅବକାଶ ନାହିଁ । 
ଏଠାରେ କେହି କେହି କହିପାରନ୍ତି ଯେ କେବଳ ରାଜନୀତି ଓ ସମାଜଚର୍୍ଟା କରୁଥିବା 
ଜଣେ ଲେଖକଙ୍କୁ କିପରି ଆମେ ସାହିତ୍ୟିକ ପ୍ରବନ୍ଧ ଲେଖକର ମାନ୍ୟତା ଦେଇପାରିବା ? 
ଏହାର ସବୁଠାରୁ ଭଲ ପ୍ରତ୍ୟୁଭର ବୋଧହୁଏ ଆମେ କିଶନ ବାବୁଙ୍କ ଲିଖୁତ, ବିକଳ୍ପ 
ବିଚାର ( ପ୍ରଥମ ସଂଖ୍ୟା) ପତ୍ରିକାର ପ୍ରସ୍ତାବନା ଭାବରେ ୧୯୯ ୨ ମସିହାରେ ପ୍ରକାଶିତ, 
“ନୂଆ ଅର୍ଥନୀତି ଓ ଓଡ଼ିଆ ଭାଷା” ଶୀର୍ଷକର ସମ୍ପାଦକୀୟରେ ହିଁ ପାଇବା | 


‘ତେଣୁ ଗୋଟିଏ ଭାଷାର ଜୀବନର ସାନ୍ଧ୍ରତାକୁ ପରୀକ୍ଷା କରିବାର ମାପକାଠି 
ହେଉଛି ¬ ସାମ୍ପତିକ ଜଗତର ଗୁରୁତ୍ଵପୂର୍ଣ ଘଟଣା ଓ ସଙ୍କଟମାନଙ୍କ ସାଙ୍ଗରେ ସଂଳାପ 
କରିବାର କ୍ଷମତା ତାହାର ରହିଛି କି ନାହିଁ ? ... କବିତା, ଗଛ ଓ ଧର୍ମପୁସ୍ତକ ପ୍ରକାଶିତ 
ହୋଇଗଲେ ଗୋଟିଏ ଭାଷା ସମୃଦ୍ଧ ହୁଏନାହିଁ | ଜାଗତିକ ଘଟଣାବଳୀ ସାଙ୍ଗରେ 

ଯେଉଁ ଭାଷାର ସଂଳାପ ନାହିଁ, ତାହାକୁ ଏକ ସକ୍ଷମ ଆଧୁନିକ ଭାଷା ବୋଲି କହିହେବ 
ନାହିଁ । ଏପରି ଏକ ଭାଷା କହୁଥିବା ଲୋକେ ସାମୂହିକ ଉନ୍ନତି କରିପାରିବେ ନାହିଁ 
ତାଙ୍କ ଭିତରୁ ମୁଷ୍ଟିମେୟ ବ୍ୟକ୍ତ ଅନ୍ୟ ଭାଷାରେ ପ୍ରବୀଣ ହୋଇ ନିଜ ନିଜର ଗୁଡ଼ାଏ 
ଉନ୍ନତି କରିପାରନ୍ତି । କିନ୍ତ, ତାଙ୍କର ସମାଜ ଇତିହାସର ମୁଖ୍ୟଧାରାକୁ ଆସିପାରିବ 
ନାହିଁ ।” (ପ୍.ସ.ଦିି.ଭା.: ପୃଷ୍ଠା ୧୦୦-୧୦ ୧)। 


ଯେଉଁ ଲେଖକ (ଯେପରି କିଶନ ବାବୁ )ଙ୍କର ଦୈନନ୍ଦିନ ସାଧାରଣ ଜନଜୀବନ 
ସହିତ ଖିରନୀର ସମ୍ପର୍କ ରହିଛି, ସେ ତ ଯାହାହେଲେ ବି ସେମାନଙ୍କର ଢୀବନର 
କଥା କହିବେ । ସେହି ଜୀବନର ରାଜନୀତି ଏକ ଗୁରୁତ୍ଵପୂର୍ଣ ଅଙ୍ଗ । ଏଣୁ ତାହା ମଧ୍ଯ 
ସାହିତ୍ୟର ସ୍ଵାଭାବିକ ବିଷୟବସ୍ତୁ । କେବଳ ଘସରା ବିଷୟ, ଛନ୍ଦ, ବା ଆଙ୍ଗକତାରେ 
ଲେଖା ହୋଇଥବା ଗପ ବା କବିତା ନୁହେଁ । ତେଣୁ କରି ଆମକୁ ଓଡ଼ିଆ ସାହିତ୍ଯ 
ଜଗତର, ବିଶେଷତଃ ପ୍ରବନ୍ଧ ସାହିତ୍ୟର, ବ୍ୟାପ୍ତି ଘଟାଇଥ୍‌ବା ପାଇଁ, କିଶନ 
ପଟ୍ଟନାୟକଙ୍କ ଧନ୍ଯବାଦ ଦେବାକୁ ହିଁ ପଡ଼ିବ । 


ମାତ୍ର କିଶନ ବାବୁଙ୍କର ମୌଳିକତା ଖାଲି ଏଥୁ ପାଇଁ ନୁହେଁ ଯେ ସେ ଓଡ଼ିଆ 
ଭାଷାରେ ଶୈଳୀଗତ ଦୃଷ୍ଚିରୁ ସୁନ୍ଦର ଗଦ୍ୟ ରଚନା କରିଛନ୍ତି, କିମ୍ଭା ଓଡ଼ିଆରେ ସମାଜ 
ଚର୍ଚା ବା ରାଜନୀତି ଆଲୋଚନା କରି ଓଡ଼ିଆ ଭାଷା ସାହିତ୍ୟର ପରିଧୂ ବଢ଼ାଇଛନ୍ତି । 
ଯେକୌଣସି ଭାଷାରେ କଲମଚାଳନା କରିଥିଲେ ମଧ୍ଯ ତାଙ୍କର ଲେଖାର ଗୁରୁତ୍ଵ 
ରହିଥାଆନ୍ତା ତଥା ବ୍ୟାପକ ବିତରଣ, ଅଧ୍ୟୟନ, ସମୀକ୍ଷା ଓ ଚର୍୍ଟା ଦାବୀ କରିଥାଆନ୍ତା | 


ଆମେ ଯଦି ଭାରତୀୟ ମାନବ ବିଜ୍ଞାନର ବୃହତ୍ତର କ୍ଷେତ୍ର ପ୍ରତି ଦୃଷ୍ଟି ଦେବା, 
ତାହା ହେଲେ ଦେଖୁବା ଯେ କେତୋଟି ପ୍ରଶ୍ନର ଭୂତ ଏହି କ୍ଷେତ୍ରକୁ ଆକ୍ରାନ୍ତ କରିଛନ୍ତି | 
କିନ୍ତୁ ଅନେକ ସମୟରେ ସମାଜ ଶାସ୍ତ୍ରୀମାନେ ଏ ଭୃତଗୁଡ଼ିକ ପ୍ରତି ସିଧାସଳଖ ଭାବରେ 
ସଚେତନ ନୁହନ୍ତି । ଅଛ କେତେକ ସମାଜବିଦ ହିଁ ଏହି ପ୍ରଶ୍ନଗୁଡ଼ିକ ପ୍ରତି ସଚେତନ । 
ସେହି ପ୍ରଶ୍ନଗୁଡ଼ିକ ହେଲା ¬ ପ୍ରଥମତଃ, ଇଂରେଜମାନଙ୍କ ଦ୍ଵାରା ଭାରତୀୟ ସମାଜ 
ବ୍ୟବସ୍ଥା ଛାରଖାର ହେବା ପୂର୍ବରୁ ତାହାର ସଂରଚନାର ଗୁଣସୂତ୍ର ତଥା ଢାଞ୍ଚାର ରୂପରେଖ 
କିପରି ଥୁଲା ? ଦ୍ଵିତୀୟତଃ, ଉପନିବେଶବାଦ କେଉଁ ପରି ଭାବରେ ଏହି ସଂରଚନାକୁ 
ଧ୍ଵଂସ କରି ନିଜକୁ ସୁହାଇଲା ଭଳି ପ୍ରାରୂପଟି ତିଆରିଲା ? ତୃତୀୟତଃ, ରାଜନୈତିକ 
ଦୃଷ୍ଟିରୁ ସୁଳ ଉପନିବେଶବାଦର ୧୯ ୪୭ରେ ଅନ୍ତ ଘଟିସାରିଲା ପରେ ଯଦି ଏ 
ପର୍ଯ୍ୟନ୍ତ ଆମ ସମାଜ ଓ ରାଜନୀତିକୁ ଉପନିବେଶବାଦର ଭୂତ ଘାରି ରହିଅଛି, 
ତାହାହେଲେ ଏହି ଭୂତ ଛଡ଼ାଇବା ପାଇଁ କିଭଳି ପଦକ୍ଷେପ ଉଠାଇବାକୁ ପଡ଼ିବ ? 
ଏହି ପ୍ରଶ୍ବଗୁଡ଼ିକ ବିଷୟରେ ତତ୍ତ୍ଵବିଦ ବିବେକ ଧାରେଶ୍ଵର ୨୦୧୦ ମସିହାରେ 
ଗାନ୍ଧୀଙ୍କର ହିନ୍ଦ ସ୍ଵରାଜ ବହି ଉପରେ ଲିଖୁତ,  ପଲିଟିକ୍‌, ଏକ୍ପିରିଏନ୍‌ ଆଣ୍ଡ୍‌ କଗ୍ନିଟିଭ୍‌ 
ଏନସ୍ଟେଭମେଣ୍ଟ୍‌' ଶୀର୍ଷକ ପ୍ରବନ୍ଧରେ ଆମକୁ ସଚେତନ କରାନ୍ତି । (ଇକନମିକ୍‌ ଆଣ୍ଡ୍‌ 
ପଲିଟିକାଲ୍‌ ଓଁକ୍ଲିର ୪ ୫ତମ ଭଲ୍ୟୁମ୍‌ର ୧ ୨ତମ ସଂଖ୍ୟାରେ ପ୍ରକାଶିତ) । 


ଞ 

କିଶନ ବାବୁ ନିଜର ଅନେକ ପ୍ରବନ୍ଧରେ ଏହି ପ୍ରସ୍ତାବ ଦିଅନ୍ତି ଯେ, ଇଂରେଜମାନେ 
ଭାରତ ଅଧୁକାର କରିବା ପୂର୍ବରୁ ଭାରତରେ ଦୂଇ ପ୍ରକାରର ଅଞ୍ଚଳ ଥୁଲା l ପ୍ରଥମ 
ଅଞ୍ଚଳ ଯେଉଁଥିରେ ବ୍ରାହ୍ମଣ ଓ କରଣ ଆଦି ତଥାକଥୂତ ଉଚ୍ଚ ଜାତିମାନଙ୍କର କର୍ୁତ୍ଵାଧୀନ 
ଥୂଲା । ଏହା ଜଣାଶୁଣା ଯେ ଭାରତର ଏହି ଜାତିମାନେ ନାରୀମାନଙ୍କ ସ୍ଵାଧୀନତା 
ଉପରେ ନାନା କଟକଣା, ଯଥା, ବିଧବା ବିବାହ ଉପରେ କଟକଣା, ଘର ବାହାରେ 
କାମ କରିବା ଉପରେ ନିଷେଧାଦେଶ, ଇତ୍ୟାଦି, ପାରମ୍ପରିକ ଭାବରେ ଜାରି 
କରିଥିଲେ | ଏହି ସବୁ କଟକଣା ତଥାକଥ୍‌ତ ନୀଚ ଜାତିମାନଙ୍କ ଭିତରେ ନଥୁଲା | 
ବ୍ରାହ୍ମଣ ଓ କରଣ ଆଦି ଜାତିମାନଙ୍କର ପ୍ରଭାବ ଅଧୁକ ଣବା ଅଞ୍ଚଳମାନଙ୍କରେ କେବଳ 
ଯେ ନାରୀମାନଙ୍କର ଅବସ୍ଥା ଖରାପ ଥୁଲା ସେକଥା ନୁହେଁ | ଅନ୍ୟ _ତଥାକଥୁତ ନୀଚ 
ଜାତିମାନଙ୍କୁ ମଧ୍ଯ ନାନା ଅସୁବିଧାଜନକ କଟକଣା ଓ ଭେଦଭାବ ସହିବାକୁ ପଡ଼ୁଥୁଲା | 
ଅର୍ଥାତ, ଏହି ପ୍ରଥମ ପ୍ରକାରର ଅଞ୍ଚଳଗୁଡ଼ିକ ପ୍ରାୟ ଏକ ଅସମତା ଭିତ୍ତିକ ସାମାଜିକ 
ସଂରଚନାର ନିର୍ମାଣ କରିଥୁଲେ | ଏବଂ, ହିନ୍ଦୁଧର୍ମର ଏକ ବୈଷମ୍ୟ- -ମୁଳକ , ରକ୍ଷଣଶୀଳ 
ଦିଗକୁ କାର୍ଯ୍ୟକାରୀ କରାଇଥିଲେ ! 


ଦ୍ଵିତୀୟ ଅଞ୍ଚଳଟିରେ ବ୍ରାହ୍ମଣ ଓ କରଣ ଆଦି ଉଚ୍ଚ ଜାତିମାନଙ୍କର ଅବସ୍ପିତି ପ୍ରାୟ 
ନଥୁଲା କହିଲେ ଚଳେ | ଏହି ସବୁ ଅଞ୍ଚଳରେ ଆଦିବାସୀ, ମୂଳନିବାସୀ, ଦଳିତ ଓ 
ବହୁଜନ ଜାତିମାନଙ୍କର ନିବାସ ଥୁଲା । ଏହି ଅଞ୍ଚଳଗୁଡ଼ିକରେ ଅଣବବ୍ରାହ୍ମଣବାଦୀ 
ହିନ୍ଦୁ ପରମ୍ଚରାଗୁଡଢ଼ିକର ପ୍ରଚଳନ ଥୁଲା | ସ୍ତୀ ଓ ଶୁଦ୍ରମାନଙ୍କ ପାଖରେ ସ୍ଵାଧୀନ 
ଜୀବନଯାପନ କରିବାର ଅଧ୍ବକ ଉପାଦାନ ଓ ସମ୍ଭାବନା ଥୁଲା | 


ଇଂରେଜମାନେ ଭାରତ ଅଧ୍ବକାର କରିସାରିଲା ପରେ, ନିଜର ପ୍ରଶାସନିକ ସୁବିଧା 
ପାଇଁ ଏହି ଦ୍ଵିତୀୟ ପ୍ରକାରର ଅଞ୍ଚଳରେ ମଧ୍ଯ ବ୍ରାହ୍ମଣ ଓ କରଣ ଆଦି ଜାତିମାନଙ୍କୁ 
ନେଇ ଅମିନ, ରାଜସ୍ବ ଅଧ୍ୁକ୍ଷକ ଓ ତହସିଲଦାର ଇତ୍ଯାଦି ପଦବୀରେ ରଖାଇଲେ । 
ଭାରତୀୟ ବ୍ରିଟିଶ ସାମ୍ରାଜ୍ୟର ଶକ୍ତି ବୃଦି ସହିତ ଏହି ଦ୍ବିତୀୟ ଶ୍ରେଣୀର ଭାରତୀୟ 
ଶାସକମାନଙ୍କର ମଧ୍ଯ କ୍ଷମତା ବଢ଼ିଲା | ଯେଉଁ ଅଞ୍ଚଳରେ ସେମାନଙ୍କର ସତ୍ତା ମଧ୍ଯ 
ନଥୁଲା, ସେଠାରେ ସେମାନେ ଆସ୍ଥାନ ଜମାଇ ନିଜର ପ୍ରଭୁତ୍ଵ ବିସ୍ତାର କଲେ । 
ଅର୍ଥାତ, ଇଂରେଜ ଶାସନ ବଳରେ ଭାରତରେ ଦ୍ବିତୀୟ ପ୍ରକାରର ଅଞ୍ଚଳର ଆକାର 
ଛିଡିବାରେ ଲାଗିଲା ! ବ୍ରାହ୍ମଣବାଦୀ ଓ ରକ୍ଷଣଶୀଳ ହିନ୍ଦୁ ପରମ୍ଚରାଗୁଡ଼ିକର ପ୍ରସାର ଓ 
ପ୍ରଚାର ଘଟିଲା | ଦ୍ଵିତୀୟ ଶ୍ରେଣୀର ଶାସକ ଭାବରେ ବ୍ରାହ୍ମଣ ଓ କରଣ ଆଦି 
ଜାତିମାନଙ୍କର ଶକ୍ତି ବୃଦ୍ଧି ଘଟିଲା | ସମତା-ମୂଳକ ସମାଜ ସଂରଚନା ଥୁବା ଅଞ୍ଚଳଗୁଡ଼ିକ 
ବ୍ରାହ୍ମଣବାଦୀ ହେବାକୁ ଲାଗିଲେ । 


କିଶନ ବାବୁଙ୍କ ମତରେ ଇଂରେଜ ଶାସନ ଭାରତୀୟ ସମାଜ ତଥା ସଂସ୍କୃତି ପାଇଁ 
ଏକ ବିରାଟ ବଡ଼, ଅମିଶ୍ରିତ ବିପର୍ଯ୍ୟୟ ଥୁଲା । ଆଉ ଆମେ ଏ ପର୍ଯ୍ୟନ୍ତ 

ଉପନିବେଶବାଦର ସେହି ଢାଞ୍ଚା ଭିତରେ ବଞ୍ଚଆସିଛୁ । ଏଥରୁ ବାହାରିବା କେମିତି 
କିଶନ ବାବୁ ଏହି ନବ୍ଯଂଉପନିବେଶବାଦର ଦୁଇଟି ଆଙ୍ଗିକ ଦେଖନ୍ତ | ପ୍ରଥମଟି 
ହେଲା ଆର୍ଥିକ । ଦ୍ଵିତୀୟଟି ହେଲା ଧାର୍ମିକ ଓ ସାମାଜିକ । ୧୯୮୦ ଦଶକରେ 
ଆରମ୍ଭ ହୋଇଥବା ତଥାକଥ୍ତ ଉଦାରୀକରଣ ଓ ଜଗତୀକରଣ ଫଳରେ ଦେଶ ଧୂରେ 
ଧ୍ବରେ ଆର୍ଥିକ ଦୃଷ୍ଟିରୁ ପରାଧ୍ବନ ହୋଇଚାଲିଛି । ଗରିବ ବେଶୀ ଗରିବ ହେଉଛି । 
ଅର୍ବୃଦପତିମାନଙ୍କର ସଂଖ୍ୟା ମଧ୍ୟ ଗୋଦରାର ଗୋଡ଼ ବଢ଼ିଲା ଭଳି ବଢ଼ିଚାଲିଛି | ଶିଶୁ 
ମୂତ୍ୟୁ ହାର, ମାତୃ ମୃତ୍ୟୁ ହାର, ତଥା ପ୍ରାଥମିକ ଶିକ୍ଷାର ସାର୍ବଜନୀନକରଣ ଆଦି 
ଅନେକ ବିଷୟରେ ଭାରତର ଏଇ ତିନି ଦଶନ୍ଧିର ଅନୁଭୂତି, ବାଂଲାଦେଶ ଓ ଉପ- 
ସାହାରା ଅଞ୍ଚଳର ଆଫ୍ରିକୀୟ ଗରିବ ଦେଶମାନଙ୍କ ସହିତ ତୁଳନୀୟ ବା ତାଙ୍କଠାରୁ 
ଅଧ୍ଵକ ଖରାପ । ରୋଜଗାରର କୌଣସି ନୂଆ ଉତ୍ସ ତିଆରି ହେଉନାହିଁ କହିଲେ 
ଚଳେ | ଗତ କେଇ ଦଶନ୍ଧିରେ ଭାରତର ବହୂଜନଙ୍କର ସାମାଜିକ ଓ ଆର୍ଥିକ ଜୀବନ 
ଦୂର୍ବିସହ ହୋଇଛି । ତେଲିଆ ମୁଣ୍ଡରେ ସରକାର ହାତୀ ଶୁଣ୍ଢରେ ତେଲ ଢାଳିଲା ଭଳି 
ତେଲ ଢାଳି ଚାଲିଛନ୍ତି । 


ଏହା ସହିତ ସଙ୍ଘ ପରିବାରର ଶକ୍ତି ମଧ୍ଯ ବଢ଼ି ବଢ଼ି ଚାଲିଛି । ତାହାର ଏହି 
ଶକ୍ତିବୃଦ୍ି ଫଳରେ ଦେଶରେ ଅସହିଷୂତା ତଥା ସାମାଜିକ ଅସଂହତିର ବାତାବରଣ 
ବଢ଼ିଚାଲିଛି | କିଶନବାବୁ ଏହି ଦୂଇଟିକୁ ଭିନ୍ନ ଭିନ୍ନ ହେଲେ ପରସ୍ପର ସହିତ ଜଡ଼ିତ, 
ପ୍ରକ୍ରିୟା ଭାବରେ ଦେଖନ୍ତି । ହେଲେ ତାଙ୍କ ପାଇଁ ମୂଳ ସମସ୍ଯାଟି ହେଲା ଦେଶର 
ଆର୍ଥିକ ସାର୍ବଭୌମତ୍ଵ ଉପରେ ଉଦାରବାଦୀ ଅର୍ଥନୈତିକ ନୀତି ଓ ପ୍ରକ୍ରିୟାଗୁଡ଼ିକର 
ଆକ୍ରମଣ । 


ଏହି ସବୁ ସହ ଲଢ଼ିବା ପାଇଁ ସେ ଦୂଇଟି ଉପାୟର ଆଲୋଚନା କରନ୍ତି । ପ୍ରଥମଟି 
ହେଲା ଆର୍ଥିକ ଜାତୀୟତାବାଦ [| ତାଙ୍କ ମତରେ ବର୍ଉମାନର ଆର୍ଥିକ ବିପର୍ଯ୍ୟୟ ସହିତ 
ଲଢ଼ିବା ପାଇଁ ଆଉ କୌଣସି ଉପାୟ ନାହିଁ । ଦେଶ ଉପରେ ଚାଲିଥିବା ଆନ୍ତଚରାଷ୍ଟ୍ରୀୟ 
ମୁଦ୍ରା ପାଣ୍ଠି, ବିଶ୍ଵ ବ୍ଯାଙ୍କ ତଥା ବିଶ୍ଵ ବାଣିଜ୍ୟ ସଙ୍ଗଠନର ରାଜତ୍ଵ ଶେଷ କରିବା ପାଇଁ 
ସେ ଏକ ଆନ୍ଦୋଳନାମବକ ରଣନୀତିର ସମ୍ଭାବନା ଆମ ଆଗରେ ଧରି ତୋଳନ୍ତି । 
କିଶନବାବୁ ଯୁକ୍ତି ବାଢ଼ନ୍ତି ଯେ ଭାରତର ବହୁଜନଙ୍କର ଜୀବନ ଓ ସମସ୍ଯା ସହିତ 
ଜଡ଼ିତ ଏହି ପରି ଏକ ଆର୍ଥିକ ଜାତୀୟତାବାଦ ମୁଣ୍ଡ ଟେକିଲେ ଓ ଧରେ ଧ୍ବରେ ଶକ୍ି 
ସଞ୍ଚୟ କଲେ, ଦେଶର ଲୋକଙ୍କ ପାଇଁ ସଙ୍ଘ ପରିବାରର ନକଲି ଓ ସ୍ଲଲେଗାନଧର୍ମୀ 
ଜାତୀୟତାବାଦ ଧ୍ବରେ ଧ୍ୂବରେ ଫିକା ପଡ଼ିଯିବ ! ଏହା ସହିତ ସେ ଆମକୁ ଏଥ ପ୍ରତି 
ମଧ୍ଯ ସଚେତନ କରନ୍ତି ଯେ ହିନ୍ଦୁ ଧର୍ମ ଭିତରେ ହିଁ ତାହାର ବୈପୁବିକ ସମ୍ଭାବନାଗୁଡ଼ିକୁ 
ଖୋଜିବାକୁ ପଡ଼ିବ 1 ହିନ୍ଦୁ ଧର୍ମର ଗୋଟିଏ ଅଣନବ୍ରାହଣବାଦୀ ଧାରା ଅଛି । ଏହା 
ବହୁଦର୍ଶୀ, ବିବିଧତାପୂର୍ଵ ତଥା ସମତା ବିରୋଧ ନୁହେଁ । ଏହାରି ଭିତରେ ହିଁ ସଙ୍ଘ 
ପରିବାରର ବ୍ରାହ୍ମଣବାଦକୁ ଲଢ଼ିବା ପାଇଁ ଆମକୁ ସୂଚନା, ସମ୍ଭାବନା ଓ ଶକ୍ତି ମିଳିଯିବ । 


° 

କିନ୍ତୁ ଆମେ ରୋଗର ଏପରି ମୂଲ୍ୟାୟନ ଓ ଚିକିସ୍ତାରେ ରାଜି ହେବା କାହିଁକି । 
ଆମେ ଆଜି ୨୦୧୬ ମସିହାରେ ଯେତେବେଳେ କିଶନ ବାବୁଙ୍କର ଲେଖା ସବୁ 
ପଢୁ, କେତେଗୁଡ଼ିଏ ଜିନିଷ ଆମ ଆଖୁ ଆଗରେ ଜଳ ଜଳ ହୋଇ ଦିଶେ । ପ୍ରଥମ 
କଥା ହେଲା ତାଙ୍କର ଦୂରଦୃଷ୍ଟି ଓ ଭବିଷ୍ୟଦୃଷ୍ଥି ¦ ୨୦୦ ୪ ମସିହାରେ ବିକଳ୍ପ ବିଚାରର 
ଏକ ସମ୍ପାଦକୀୟରେ, ଅଛ ସମୟ ଆଗରୁ ସମ୍ପାଦିତ ଜାତୀୟ ସାଧାରଣ ନିର୍ବାଚନରେ, 
ଭା.ଜ.ପା.ର ପରାଜୟକୁ ନେଇ ସେ ଏତେ ବେଶୀ ଆଶାବାଦୀ ନଥୁଲେ । ସେହି 
ଲେଖାରେ ସେ କହିଥୂଲେ ଯେ ଯଦି ବାମପନ୍ଧୀମାନେ ଏକ ଆନ୍ଦୋଳନାମ୍‌କ 
କ୍ରିୟାନ୍ଵପନ ଦ୍ଵାରା ଉଦାରୀକରଣର ଅର୍ଥନୀତିକୁ ନ ରୋକନ୍ତି, ତାହା ହେଲେ ସଙ୍ଘ 
ପରିବାର ଦୀର୍ଘମିୟାଦିରେ ଶକ୍ତି ସଞ୍ଚୟ କରି ପୁଣି ଭାଜପାକୁ କ୍ଷମତାକୁ ଲେଉଟାଇବ । 
9 ୦ ୧ ୪ ମସିହାର ଜାତୀୟ ନିର୍ବାଚନର ଫଳାଫଳ କିଶନ ବାବୁଙ୍କର ଏହି ଆକଳନର 
ସତ୍ୟତା ପ୍ରମାଣିତ କରିଛି । ଭାତ ହାଣ୍ରିରୁ ଏଇ ଗୋଟିଏ ଭାତ ଚିପିବା ହିଁ ଯଥେଷ୍ଟ | 
କିଶନ ବାବୁଙ୍କର ଲେଖାରେ ଆମେ ତାଙ୍କର ଭବିଷ୍ୟଦୃଷ୍ଟିର ଏହିପରି ଅନେକ ପ୍ରମାଣ 
ପାଇବା | 


ଅବଶ୍ୟ ଏକଥା କହିବା ନିଶ୍ଚିତ ଭାବରେ ସତ୍ୟର ଅପଳାପ ହେବ ଯେ, ଭାରତର 
ସମସାମୟିକ ନବ୍ୟଯ- ପରାଧ୍ବନତାରୁ ମୁକ୍ତି ପାଇଁ ସବୁ ଆବଶ୍ୟକୀୟ ବୈଚାରିକ କର୍ମ 
କିଶନ ବାବୁ କରିଯାଇଛନ୍ତି । କିଶନ ବାବୁ ମୂଳତଃ ଯେହେତୁ ଜଣେ ସାମାଜିକ କର୍ମୀ 
ଥିଲେ, ତାଙ୍କ ଲେଖାରେ କର୍ମପନ୍ଛା ନିର୍ମାଣର ପ୍ରାବଲ୍ୟ ଦେଖୁବାକୁ ମିଳେ | ହେଲେ 
ଅନେକ ସମୟରେ ଆମର ସମସ୍ୟାଗୁଡ଼ିକ ତାର୍ତିକ ଦୃଷ୍ଟିରୁ ମୌଳିକ । ସେଗୁଡ଼ିକର 
ସମାଧାନ କେତୋଟି ମୌଳିକ ପ୍ରଶ୍ନ ସଢୋଟତାର ସହିତ ପଚାରିଲେ, ତଥା, 
ସେଗୁଡ଼ିକର ଉତ୍ତର ବ୍ୟଗ୍ରତାର ସହିତ ଅନ୍୍‌ଷଣ କଲେ ହିଁ ମିଳିପାରିବ । ସେହି 
ପ୍ରଶ୍ନଗୁଡ଼ିକ ମଧ୍ଯରୁ କେତୋଟି ହେଲା - ହିନ୍ଦୁ ଧର୍ମ ବା ହିନ୍ଦୁ ଜୀବନଶୈଳୀ ବୋଲି କିଛି 
ଜିନିଷ ଭାରତରେ କେବେ ଥୁଲା ବା ବର୍ରମାନ ଅଛି କି ? ଭାରତରେ ସରକାର 
ଥାଇପାରେ, ମାତ୍ର ଆଧୁନିକ ଅର୍ଥରେ ଆମେ ରାଷ୍ଟ୍ର କହିଲେ ଯାହା ବୁଝୁ, ଭାରତରେ 
ସେହି ଜନ୍ତୁଟି ଦେଖୁବାକୁ ମିଳେ କି ? ଭାରତରେ ସାମାଜିକ ବା ରାଜନୈତିକ କର୍ମର 
ନୈତିକ ପରିପ୍ରେକ୍ଷୀ ଛଡ଼ା ଏକ ନାନ୍ଦନିକ ଆଙ୍ଗିକ ରହିଛି କି ? 


କିଶନ ବାବୃଙ୍କର ବୈଚାରିକ କର୍ମ ଯେହେତୁ ତାଙ୍କର କର୍ମାଜୀବନ ସହିତ ଅଙ୍ଗାଙ୍ଗୀ 
ଭାବରେ ଜଡ଼ିତ ଥଲା, ସେ ଏପରି କିଛି ମୌଳିକ ପ୍ରଶନ ପଚାରିବା ଜରୁରୀ ମନେ 
କରିନାହାନ୍ତି । ମାତ୍ର ବର୍ଭମାନର ସାମାଜିକ, ଆର୍ଥିକ ତଥା ରାଜନୈତିକ ପରିସ୍ପିତି 
ଦେଶର ପରାଧୁନତାକୁ ଦିନକୁ ଦିନ ତୀବ୍ରତର କରିଚାଲିଛି । ଏହି ଅବସ୍ଥାରେ ପ୍ରତ୍ୟେକ 
ଚିନ୍ତାଶୀଳ ବ୍ୟଭ୍ତିକୁ ଯଥାର୍ଥ ଅର୍ଥରେ ବିକଳ୍ପ ବିଚାରର ନିର୍ମାଣ କରିବାକୁ ହିଁ ପଡ଼ିବ । 
ଯାହା ଫଳରେ ଏହି ଭୟଙ୍କର ପରିସ୍ଥିତିରୁ ଏବେ ନହେଲେ କିଛି ଦଶନ୍ଧି ପରେ 

ଆମେ ମୁକୁଳି ପାରିବା । ସେଥୁପାଇଁ ଆବଶ୍ୟକୀୟ ବୈଚାରିକ କାମର ମୂଳଦୁଆ 
କିଶନବାବୁ ପକାଇଯାଇଅଛନ୍ତି ¦ ଆବଶ୍ଯକ ହେଉଛି, ସେହି ମୂଳଦୂଆର ପ୍ରାରୂପ 
ସମ୍ପର୍କିତ କେତେକ ମୌଳିକ ପ୍ରଶ୍ନର ସମାଧାନ ତଥା ଫିଟିଥୁବା ବାଟଗୁଡ଼ିକର ସାହସର 
ସହିତ କ୍ରିୟାନ୍ଵୟନ ! 


ଭାରତରେ ସମାଜବାଦୀ ବିଚାରର ବିବର୍ଭନରେ ଲୋହିଆଙ୍କ ପରେ ବୋଧହୁଏ 
କିଶନଜୀଙ୍କର ସବୁଠାରୁ ଅଧକ ଅବଦାନ ରହିଛି । ଲୋକାଭିମୁଖୀ ରାଜନୈତିକ 
ଆନ୍ଦୋଳନର ନେତୃତ୍ଵ ନେବା ତଥା ଚିନ୍ତନ ଓ ପ୍ରକାଶନ ଛଡ଼ା, ରାଜନୈତିକ 
କର୍ମୀନିର୍ମାଣ ଓ ପ୍ରଶିକ୍ଷଣରେ ସେ ଅନେକ ସମୟ ଓ ଶଳ୍ପି ଅତିବାହିତ କରୁଥ୍‌ଲେ | 
କିଶନ ବାବୁ ଚାଲିଯିବା ବାର ବର୍ଷ ହେଲାଣି । ହେଲେ ଏବେ ବି ତାଙ୍କୁ ଲୋକେ 
ଝୁରୁଛନ୍ତି । ସେ ଛାଡ଼ିଯାଇଥ୍‌ବା ବିଚାର ଓ ସଙ୍ଗଠନର ମଞ୍ଜକୁ ଧରି ଭାରତରେ ଏକ 
ସମତା ଓ ନ୍ୟାୟ ଭିତ୍ତିକ ସମାଜର ପ୍ରତିଷ୍ଠା ଦିଗରେ ବ୍ରତୀ ହେଲେ, ତାହା ତାଙ୍କର ସୃତି 
ପ୍ରତି ଯଥାର୍ଥ ଶ୍ରଦ୍ଧାଞ୍ଜଳି ହେବ । 


ଶୈଲେନ ରାଉତରାୟ 
ସେଣ୍ଟର୍‌ ଫର୍‌ ହ୍ୟୁମାନ୍‌ ସାଇନ୍‌ସେସ୍‌ ଭୁବନେଶ୍ବର 

ସଜ୍ାଦକୀୟ ଟୀକା 


କିଶନ ବାବୁଙ୍କର ରଚନା ତାଙ୍କର ବିଚାର ପରି ତରଳ, ସାବଲୀଳ ତଥା ପ୍ରାଞ୍ଜଳ | 
ଶୈଳୀଗତ ଦୋଷ ସେଥୁରେ ପ୍ରାୟ କିଛି ନାହିଁ କହିଲେ ଚଳେ | ହେଲେ ଜୀବନର 
ଗୋଟିଏ ବଡ଼ ଭାଗ କିଶନ ପଟ୍ଟନାୟକ ଓଡ଼ିଶା ବାହାରେ ବିତାଇଥଲେ । ନିଜର 
ବୈଚାରିକ ଓ ସାଙ୍ଗଠନିକ କାମର ସିଂହଭାଗ ସେ ହିନ୍ଦୀ ଭାଷାରେ ଓ ହିନ୍ଦୀ ଭାଷାଭାଷୀ 
ଅଞ୍ଚଳରେ କରିଥୁଲେ | ଏଣୁ ତାଙ୍କର ଓଡ଼ିଆରେ ହିନ୍ଦୀ ଭାଷାର କିଛି ପ୍ରଭାବ ଦେଖୁବାକୁ 
ମିଳେ | ପାଠକୀୟ ସୁବିଧା ପାଇଁ ଆମେ ପ୍ରବନ୍ଧଗୁଡ଼ିକର ପାଠରେ ଅଛ୍ପ କିଛି ସମ୍ପାଦକୀୟ 
ପରିବର୍ଭନ କରିଅଛୁ | 


ଏଠାରେ ଆମେ ସେଥରୁ କିଛି ଉଦାହରଣ ଦେଉଅଛୁ । ଅନେକ ସମୟରେ କିଶନ 
ବାବୁଙ୍କର ପ୍ରବନ୍ଧଗୁଡ଼ିକରେ (ଉଭୟ ଅନୁଦିତ ଓ ମୌଳିକ) ସଂସ୍କାରର ସମାର୍ଥବାଚକ 
ଶବ୍ଦ ଭାବରେ ସୁଧାର ଶବ୍ଦଟିର ବ୍ଯବହାର ହୋଇଅଛି ! ମାତ୍ର ମାନକ ଓଡ଼ିଆରେ 
ସୁଧାର ଶବ୍ଦଟି ଭଲ ବା ବୋଲ ମାନୁଥବା ପିଲା ବା ଗାଲ ଇତ୍ୟାଦିଙ୍କ ପାଇଁ ବିଶେଷଣ 
ଭାବରେ ବ୍ୟବହୃତ ହୁଏ; ସଂସ୍କାରର ସମାର୍ଥବୋଧକ ଶବ୍ଦ ଭାବରେ ନୂହେଁ | ଏଣୁ 
ଆମେ ପୂର୍ବ ପାଠରେ ଥବା “ସୁଧାର? ବଦଳରେ “ସଂସ୍କାର' ଶବ୍ଦଟିର ବ୍ଯବହାର 
କରିଅଛୁ | ସେହିପରି, ଉଦାହରଣ ସ୍ଵରୂପ, “ ତେଢ଼ାମେଢ଼ା! ବଦଳରେ “ ବଙ୍କାଟଙ୍କା' , 
*ନୂଆପଣ” ବଦଳରେ “ନୂତନତ୍‌, 'ଗରିବି” ବଦଳରେ ଦାରିଦ୍ର୍ୟ” , ନିର୍ଭରତା” 
ବଦଳରେ “ନିର୍ଭରଶୀଳତା” , “ ପଢ଼ାଲେଖା' ବଦଳରେ “ ପାଠପଢୁଆ'/ ଶିକ୍ଷିତ” , 
* ଆମଦାନୀ? ବଦଳରେ “ଆୟ”, “ ଅବଧୁ ' ବଦଳରେ “ ସମୟ '/' କାଳଖଣ୍ଡ  , 
“ ସଭିଙ୍କୁ ବଦଳରେ “ସମସ୍ତଙ୍କୁ, “ ମିଲିଟାରୀ? ବଦଳରେ “ ସାମରିକ! , “ ସୁପ୍ରିମ୍‌ 
କୋର୍ଟ” ବଦଳରେ “ ସର୍ବୋଙ୍ଟ ନ୍ୟାୟାଳୟ ' , “ଟେଲିକମ୍‌' ବଦଳରେ “ ଦୂରସଞ୍ଚାର' , 
* କପଡ଼ା ଉଦ୍ୟୋଗ” ବଦଳରେ  ବସ୍ତଶିଳ' , “ ଧର୍ମ ପ୍ରଧାନ? ବଦଳରେ ° ଧର୍ମାଧୀଶ' , 
* ବେରୋଜଗାରୀ? ବଦଳରେ “ ବେକାରୀ”, “ପୁଭାବକାରୀ” ବଦଳରେ 
' ପ୍ରଭାବଶାଳୀ ,  ଚୁନୌତି' ବଦଳରେ ଆହ୍ଵାନ? ଓ ' ସଂସାଧନ” ବଦଳରେ “ସମ୍ବଳ” 
ଆଦି ଶବ୍ଦ ଗୁଡ଼ିକର ବ୍ୟବହାର କରିଛୁ । ସମ୍ପାଦିତ ସମସ୍ତ ପରିବର୍ନଗୁଡ଼ିକ ସାଞ୍ତିକ 
ମାନକ ଓଡ଼ିଆ ଭାଷାରେ ସର୍ବମାନ୍ୟାବହୁମାନ୍ୟ ଭାବରେ ପ୍ରଚଳିତ । 


ଏହାଛଡ଼ା ପ୍ରବନ୍ଧର ପୂର୍ବ ପାଠଗୁଡ଼ିକରେ ଥ୍‌ବା ଅନେକ ବଡ଼ ବଡ଼ ପାରାଗ୍ରାଫ୍‌ଗୁଡ଼ିକୁ 
ଆମେ ଛୋଟ ଛୋଟ କରି ଭାଙ୍ଗିଂଛୁ । ସେହିପରି, ଲେଖାଗୁଡ଼ିକରେ ଅନେକ ଯାଗାରେ 

ଅତି ଦୀର୍ଘ ବାକ୍ୟଗୁଡ଼ିଏ ଥଲା | ଅନେକ ଜାଗାରେ ଆମେ ଏହାକୁ ଦୁଇଟି, ତିନୋଟି 
ଓ କେତେକ ସ୍ଥାନରେ, ଆବଶ୍ୟକୀୟ ସ୍ଥଳେ, ଚାରୋଟି ବାକ୍ୟ କରି ମଧ୍ଯ ଭାଙ୍ଗଛୁ | 
ଏ ଉଭୟ ପରିବର୍ଭନ ମୂଳ ପାଠରେ ଅତି ଅଛ ପରିବର୍ଭନ କରି, ପାଠକୀୟ ସୁବିଧା 
ପାଇଁ, କରାଯାଇଛି | 


ଅନେକ ଜାଗାରେ, ବିଶେଷତଃ ମୂଳ ହିନ୍ଦୀରୁ ଅନୁଦିତ ଲେଖାଗୁଡ଼ିକରେ, ˆ ରାଞ୍” , 
ରାଷ୍ଟ୍ରୀୟତା” ଓ ଚରାଷ୍ଟ୍ରବାଦ” , ' ନେଶନ୍‌' , ‘ ନେଶନାଲିଟି” ତଥା “ ନେଶନାଲିଳିମ୍‌ 'ର 
ସମାର୍ଥବୋଧକ ଶବ୍ଦ ଭାବରେ ବ୍ୟବହୃତ ହୋଇଅଛି | ମାତ୍ର ଓଡ଼ିଆରେ “ ନେଶନ୍‌'ର 
ପର୍ଯ୍ୟାୟବାଚୀ ଶବ୍ଦ ହେଲା ଜାତି”, ରାଷ୍ଟ୍ର ନୁହେଁ । ଓଡ଼ିଆରେ ଚରାଷ୍ଟ୍ଂ ହେଉଛି 
ଇଂରାଜୀ “ ଷ୍ଟେଟ'ର ସମାର୍ଥବୋଧକ ଶବ୍ଦ । ସେହିପରି “ ନେଶନାଲିଜିମ୍‌ ର ଓଡ଼ିଆ 
“ରାଷ୍ଟ୍ରବାଦ” ନୁହେଁ; ଓଡ଼ିଆରେ “ନେଶନାଲିଜମ୍‌'ର ସମାର୍ଥବୋଧକ ଶବ୍ଦ ଭାବରେ 
ଜାତୀୟତାବାଦ” ଶବ୍ଦଟି ବ୍ୟବହୃତ ହୁଏ । ଇଂରାଜୀରେ ଚରାଷ୍ଟ୍ରବାଦ'ର ପର୍ଯ୍ୟାୟବାଚି 
ଶବ୍ଦ ହେଉଛି “ ଷ୍ଟେଟିଜିମ୍‌ , ଅର୍ଥାତ୍‌ ରାଷ୍ଟ ଉପରେ ଅଯଥା ଅତ୍ୟଧ୍ବକ ଗୁରୁତ୍ଵ ଦେଉଥୁବା 
ଏକ ରାଜନୈତିକ ଆଦର୍ଶ ବିଶେଷ । ଏଣୁ ଆମେ “ନେଶନ୍‌', “ ନେଶନାଲିଟି' ଓ 
* ନେଶନାଲିକିମ୍‌' ଆଦି ଶବ୍ଦଗୁଡ଼ିକର ସମାର୍ଥବାଚକ ଶବ୍ଦ ଭାବରେ “ ଜାତି ' 
ଜାତୀୟତା” ତଥା “ ଜାତୀୟତାବାଦ” ଆଦି ଶବ୍ଦଗୁଡ଼ିକର ବ୍ଯବହାର କରିଅଛୁ | ଏହି 
ବ୍ୟବହାର ବହୁଜନାଦୃତ, ମାନକ ତଥା ତତ୍ତ୍ବଗତ ଦୃଷ୍ଟିରୁ ସଠିକ ହୋଇଥୁବାରୁ 
କରାଯାଇଛି | ମୂଳ ପାଠ ଗୁଡ଼ିକରେ ଅନେକ ସମୟରେ ନିର୍ଜ୍ଚାବ ବସ୍ତୁଗୁଡ଼ିକର 
ବହୁବଚନ ସୂଚାଇବା ପାଇଁ ମାନଙ୍କ ' ବୋଲି ବ୍ଯବହାର କରାଯାଇଥୁଲା । ଏହା 
ଜାଗାରେ ଆମେ ସାଧାରଣ ମାନକ ଓଡ଼ିଆରେ ବ୍ଯବହାର ହେଉଥ୍‌ବା “ଗୁଡ଼ିକ ' 
ବ୍ୟବହାର କରିଛୁ | 


ଆମେ ପ୍ରବନ୍ଧ ସଙ୍କଳନଟିରେ ଇଂରାଜୀ ଭାଷା ଲେଖା ହେଉଥିବା ରୋମାନ୍‌ 
ଲିପିର ଆଦୌ ବ୍ୟବହାର କରିନାହୁଁ । ବରଂ, ଇଂରାଜୀ ଭାଷାରୁ ଉଦ୍ଧୃତାଂଶକୁ ଓଡ଼ିଆ 
ଲିପିରେ ଧ୍ଵନିବିଜ୍ଞାନ ଦୃଷ୍ଟିରୁ ସଠିକ୍‌ ଭାବରେ ସଜାଇ ଲେଖୁଛୁ । ଆଶା କରୁ କି 
ଏହିପରି ଭାବରେ ସମ୍ପାଦିତ ପ୍ରବନ୍ଧ ସଙ୍କଳନଟି କିଶନ ବାବୁଙ୍କର ବୈଚାରିକ ଓ 
ଶୈଳୀଗତ ସ୍ପଷ୍ଟତାକୁ ବଜାୟ ରଖୁପାରିଛି । 

ପ୍ରକାଶନର ଇତିଦ଼ାୱ 


ଭାରତ ଶୂଦ୍ରଙ୍କର ହେବ 


ଶ୍ରୀ କିଶନ ପଟ୍ଟନାୟକଙ୍କର ଏଗାରଟି ପ୍ରବନ୍ଧକୁ ଯୋଡ଼ି ୧୯୯୫ ମସିହାର ମଇ 
ମାସରେ ଦିଲ୍ଲୀର ପ୍ରକାଶନ ସଂସ୍ଥା ସମତା ପ୍ରକାଶନ” “ ଭାରତ୍‌ ଶୁଦ୍ୌକା ହୋଗା” 
ଶୀର୍ଷକରେ ଏକ ସଙ୍କଳନ ପ୍ରକାଶିତ କରିଥଲେ | ଏହାର ଓଡ଼ିଆ ଅନୁବାଦ ଶ୍ରୀ ସୁରେନ୍ଦ୍ର 
ପାତ୍ର କରିଥଲେ | ଶ୍ରୀ ମାନସ ଜେନା ଏହାକୁ ଛପାଇଥଲେ ! ଓଡ଼ିଆ ପ୍ରକାଶନର 
ଶୀର୍ଷକ ହେଲା, “ ଭାରତ ଶୁଦ୍ରଙ୍କର ହେବ | ଓଡ଼ିଆ ଅନୁବାଦର ପ୍ରକାଶନର କାଳ, 
୨୦୦୫ ମସିହାର ସେପ୍ଟେମ୍ବର ମାସ । ଓଡ଼ିଆ ପ୍ରକାଶନର ସ୍ଥାନ, ଭୁବନେଶ୍ବର । 
ଓଡ଼ିଆ ଅନୁବାଦର ମୁଖବନ୍ଧ ଲେଖୁଥବା ଶ୍ରୀ ଲିଙ୍ଗରାଜଙ୍କ ଅନୁସାରେ ଏହି ପୁସ୍ତକରେ 
ସ୍ଥାନିତ ପ୍ରବନ୍ଧଗୁଡ଼ିକ ୧୯୯ ୧ରୁ ୧୯୯୩ ମଝିରେ କିଶନ ପଟ୍ଟନାୟକଙ୍କ ଦ୍ଵାରା 
ସମ୍ପାଦିତ ହିନ୍ଦୀ ମାସିକ ପତ୍ରିକା “ସାମୟିକ ବାଉଁ।”ର ସମ୍ପାଦକୀୟ ରୂପରେ ତଥା କିଛି 
ହିନ୍ଦୀ ଖବରକାଗଜମାନଙ୍କରେ ପ୍ରକାଶିତ ହୋଇଥିଲା । 


ବିକଳ୍ପ ବିଚାରରୁ ସଙ୍ଗୁହିତ ଲେଖା 
ସମ୍ପାଦକୀୟ 


ଆ ଅର୍ଥନୀତି ଓ ଓଡ଼ିଆ ଭାଷା | ୧୯୯ ୨( ଅକ୍ଟୋବର-ଡିସେମ୍ବର) | ବିକଳ 
ବିଚାର ୧ | 


ଅର୍ଥ ବିଷୟକ ଜ୍ଞାନ | ୧୯୯୬ ସେପ୍ଟେମ୍ବର । ବିକଳ ବିଚାର ୧୩ । 
ସଭ୍ୟତା, ଆତଙ୍କବାଦ ଓ ଇସ୍‌ଲାମ୍‌ | ୨୦୦ ୨ (ଜାନୁଆରୀ-ମା୍ଚ୍‌) | ବିକଳ ବିଚାର 
୧୯ । 


ଆତଙ୍କବାଦ, ଯୁଦ୍ଧ ଓ କାଶ୍ମୀର୍‌ ସମସ୍ୟା । ୨୦୦୨ (ଜାନୂଆରୀ-ମାର୍ଚୁ୍‌) | ବିକଛ 
ବିଚାର ୧୯ | 


)ହ୭ 

ଧର୍ମ, ସାମ୍ପଦାୟିକତା ଓ ରାଷ୍ଟ୍ର । ୨୦୦ ୨ (ଜୁଲାଇ-ସେପ୍ଟେମ୍ବର) | ବିକଛ ବିଚାର 
୨୦ | 


ପରିବେଶ ଆନ୍ଦୋଳନର ସଙ୍କଟ । ୨୦୦ ୨ (ଅକ୍ଟୋବର-ଡିସେମ୍ବର) | ବିକଳ ବିଚାର 
୨୧ । 


ଅସଫଳତାର ନାୟକ । ୨୦୦୩ (ଜାନୁଆରୀ-ମାର୍ଚ୍‌) । ବିକଛ ବିଚାର ୨ ୨ | 
କସୁରୀ ମୃଗର ଗନ୍ଧ | ୨୦୦୩ (ଅପ୍ରେଲ୍‌-ଜୁନ୍‌) । ବିକଛ ବିଚାର ୨୩ | 

ଆମ ଜାହାଜ ବୁଡ଼ିଯାଉଛି । ୨୦୦୩ (ଅକ୍ଟୋବର-ଡିସେମ୍ବର) । ବିକଛ ବିଚାର 
୨୪ | 


୨ ୦ ୦ ୪ ନିର୍ବାଚନ ଓ ଭାରତୀୟ ରାଜନୀତିର ଗତି | ୨୦୦୪ (ମଇ-ଅଗଷ୍ଟ) ¦ 
ବିକଳଛ୍ଥ ବିଚାର ୨୫ । 


ପ୍ରବନ୍ଧ 


ଏକ ବିକଳ ବିକାଶ ଦୃଷ୍ଟିର ଅନିବାର୍ଯ୍ୟତା । ୨୦୦୫ (ଜାନୁଆରୀ-ଅପ୍ରେଲ୍‌) | ବିକଳ୍ପ 
ବିଚାର ୨୬ | ମୂଳ ଇଂରାଜୀରୁ ଅନୁବାଦ ¬ ଲିଙ୍ଗରାଜ | 


ଜାତୀୟତାବାଦର ଏତିହାସିକ ପ୍ରାସଙ୍ଗକତା | ୨୦୦ ୫ (ଢାନୁଆରୀ-ଅପ୍ରେଲ୍‌) | ବିକଳ 
ବିଚାର ୨୬ | ମୂଳ ଓଡ଼ିଆ ଅନୁବାଦର ଶୀର୍ଷକ - ଚରାଷ୍ଟ୍ରବାଦର ଏତିହାସିକ 
ପ୍ରାସ୍ଗକତା' ! 


ପ୍ରଶାସନିକ ସଂସ୍କାର । ୨୦୦୫ (ଜାନୁଆରୀ-ଅପ୍ରେଲ୍‌) । ବିକଛ ବିଚାର ୨୬ । 
ମୂଳ ହିନ୍ଦୀରୁ ଅନୁବାଦ - ଅରୁନ୍ଧତୀ ପତ୍ର | 


ଶିକ୍ଷା ବିଷୟକ ଏକ ମୃତ ଶିଳାଲେଖ | ୨୦୦୭ (ଜାନୁଆରୀ-ମା୍) | ବିକଳ ବିଚାର 
୩୦ | ପ୍ରବନ୍ଧ । ରଚନା କାଳ: ମାଟ୍ଟ-ଅପ୍ରେଲ୍‌ ୧୯ ୯୯ | ମୂଳ ହିନ୍ଦୀରୁ ଅନୁବାଦ 
ସନାତନ ଠାକୁର |! 


ଜାତୀୟ ଏକତାର ମୂଳ ସୂତ୍ର । ୨୦୦୭ (ଅପ୍ରେଲ୍‌-ଜୁନ୍‌) । ବିକଳ ବିଚାର ୩୧ | 
ରଚନା କାଳ ଜୁନ୍‌ ୧୯୮୩ ! ମୂଳ ହିନ୍ଦୀରୁ ଅନୁବାଦ - ଲିଙ୍ଗରାଜ | ମୂଳ ଓଡ଼ିଆ 
ଅନୁବାଦର ଶୀର୍ଷକ - ˆ ରାଷ୍ଟ୍ରୀୟ ଏକତାର ମୂଳ ସୂତ୍ର” | 


ପୃଥବୀର ଭାରସାମ୍ୟ ଓ ଆଲ୍‌ ଗୋର୍‌ । ୨୦୦୭ (ଜୁଲାଇ-ଡିସେମ୍ବର) | ବିକନ 
ବିଚାର ୩ ୨ | ପ୍ରଥମ ପ୍ରକାଶନ, “ ସଚିତ୍ର ବିଜୟା” : ଜୁନ୍‌ ୨୦୦୫ | 


ଦ 

କୃଷକ ରାଜନୀତିର ସୂତ୍ର । ୨୦୦୮ (ଜାନୁଆରୀ-ଜୁନ୍‌) । ବିକଳ୍ପ ବିଚାର ୩୩ । 
ରଚନାକାଳ ୧୯୯୩ । ମୂଳ ହିନ୍ଦୀରୁ ଅନୁବାଦ - ବି.ବି. | 


ଭ୍ରଷ୍ଟାଚାରର ମୂଳ କାରଣ ଅନ୍ଵେଷଣ । ୨୦୧ ୨ (ଜାନୁଆରୀ-ମା), ବିକଛ ବିଚାର 
୩୪ ! ରଚନାକାଳ ଫେବୃୟାରୀ ୧୯୮୮ । ମୂଳ ହିନ୍ଦୀରୁ ଅନୁବାଦ ¬ ଲିଙ୍ଗରାଜ | 
ଉତ୍ସ - ପ୍ରବନ୍ଧ ସଙ୍କଳନ, ˆ ଭାରତୀୟ ରାଜନୀତି ପର୍‌ ଏକ ଦୃଷ୍ଟି” | 

ଭଉାରଡ ଶୁଦ୍ରଙ୍କର ଦ୍ରେବ 

ଦୁଇଟି ରାଷ୍ଟ୍ରୀୟ ସଳ୍ଖଟ 
ଓ ଶରଦ ଶକ୍ତିର ଉତ୍ଥାନ 


କିଛି ଦିନ ତଳେ ଦୂଇଟି ଜାତୀୟ ସଙ୍କଟ ସୃଷ୍ଟି ହୋଇଛି | ଗୋଟିଏ ଘଟଣା ଘଟିଛି 
ଜୁଲାଇ ୧୯୯ ୧ରେ ଓ ଅନ୍ୟଟି ଘଟିଛି ଡିସେମ୍ବର ୧୯୯ ୨ରେ । ଏହି ଦୂଇଟି 
ଘଟଣା ଭାରତର ଭବିଷ୍ୟତ ପାଇଁ ନିର୍୍ଠାୟକ ହେବ, ଏଥରେ ସନ୍ଦେହ ନାହିଁ । 


ଅବଶ୍ୟ ସବୁବେଳେ ଭବିଷ୍ୟତବାଣୀ କରିବା ସମ୍ଭବ ନୂହେଁ | ଯେହେତୁ, ଭବିଷ୍ୟତ 
ମଧ୍ଯ ଦୂଇ ପ୍ରକାରର ହୋଇଥାଏ । ଗୋଟିଏ ହେଲା ଅନିବାର୍ଯ୍ୟ ଭବିଷ୍ଯତ | ଆଉ 
ଗୋଟିଏ ହେଉଛି ସମ୍ଭାବ୍ୟ ଭବିଷ୍ୟତ | ତେବେ ବର୍ଭମାନର ପ୍ରଭାବଶାଳୀ ଶଳ୍ଥି ଓ 
ଘଟଣାମାନଙ୍କ ଦ୍ଵାରା ଭବିଷ୍ୟତର ଦିଗ ନିର୍ବାରିତ ହୋଇଥାଏ | ସେହି ଦିଗ ପରିବର୍ଭନ 
କରିବା ଭଳି ଶକ୍ତି ଦୃଝ୍ିଗୋଚର ନ ହେଲେ ଏକ ନିର୍ଦ୍ଦିଷ୍ଟ ଦିଗ ଅନିବାର୍ଯ୍ୟ ଲାଗେ । 


କିନ୍ତୁ ସୁଦୂର ଭବିଷ୍ୟତ କେବେବି ଅନିବାର୍ଯ୍ୟ ହୋଇ ନ ଥାଏ | କାରଣ, ଏଠାରେ 
ଏକ ସମ୍ଭାବନା ଏମିତି ବି ଥାଏ ଯେ ଯେଉଁ ଶକ୍ପି ଦେଖା ଯାଉନଥାନ୍ତି ତାହାର 
ଚେରମୂଳ କେଉଁଠି ନା କେଉଁଠି ଲୁଚି ରହିଥାଏ | ଭବିଷ୍ୟତରେ ଏହାର ସମ୍ପୂର୍ଵ ରୂପେ 
ବିକାଶ ଘଟିଥାଏ । ସେହି ଅର୍ଥରୁ । ଦେଖୁଲେ ଉପରୋକ୍ତ ଦୂଇଟି ଘଟଣାରୁ ଭାରତର 
ଭବିଷ୍ୟତର ଏକ ଅନିବାର୍ଯ୍ୟ ବା ନିଶ୍ଚିତ ଦିଗ ସ୍ପଷ୍ଟ ହୋଇଯାଉଛି । ତାହା ସହିତ ଏକ 
ବୈକଳ୍ିକ ଭବିଷ୍ୟତର ଚିତ୍ର ମଧ୍ଯ ଆଙ୍କ ହୋଇଯାଉଛି । ତେବେ ଆମେ ପ୍ରଥମେ 
ନିଶ୍ଚିତ ଭବିଷ୍ୟତ ବିଷୟରେ ଚଟା କରିବା | 


ଜୁଲାଇ ୧୯୯ ୧ରେ ଘଟିଥିବା ଘଟଣା ଯୋଗୁଁ ଭାରତ ସରକାର ପ୍ରଥମ ଥର 
ପାଇଁ ସ୍ପଷ୍ଟ ଭାବରେ ତଥା ବିନା ଦ୍ବିଧାରେ ଉଦାରୀକରଣ ତଥା ଜଗତୀକରଣର ଆର୍ଥିକ 
ନୀତିକୁ ନିଜର କରିନେଲେ | ଏଥରୁ ଦେଶ ପୁଣି ଥରେ ପରାଧୀନତା ଆଡ଼କୁ ମୁହାଁଇଲା | 
ଗତ କେତେଦିନ ଧରି ବହୁ ଲୋକଙ୍କ ମୁହଁରୁ ଏକଥା ଶୁଣିବାକୁ ମିଳୁଛି ଯେ, ଦେଶ 
ଗୋଲାମ ହେଉଛି । ହେଲେ ଏ କଥାଟିରେ ମଧ୍ଯ ଗୋଟିଏ କିନ୍ତୁ ରହିଯାଉଛି | ଦୂରରେ 
ବସିଥୁବା ଶ୍ରୋତାଙ୍କୁ ବା ପାଠକଙ୍କୁ ଆମେ ବଡ଼ ସହଜରେ କହିଦେଇପାରୁଛୁ ଯେ 
ଦେଶ ଗୋଲାମ ହେଉଛି । କିନ୍ତୁ କଥାବାରାୀ ସମୟରେ ବା ଅନ୍ତରଙ୍ଗ ଆଳାପ 
ଆଲୋଚନା ସମୟରେ ଆମେ ଏହି କଥାଟିକୁ କହିପାରୁ ନାହୁଁ । କାରଣ, ଏଥୁପାଇଁ 
ଗୋଲାମୀର ସମିତିକୁ ମାନିନେବା ସହିତ ଏହାର ପ୍ରତିକାର ପାଇଁ ପ୍ରସ୍ତୁତ ରହିବାକୁ 

କିଶନ ପଟ୍ଟନାୟକ 


ପଡ଼ିଥାଏ । ନୂତନ ଆର୍ଥିକ ନୀତି ବା ଜଗତୀକରଣକୁ ବିରୋଧ କରୁଥବା ଲୋକଙ୍କ 
ନିକଟରେ ଏହି ପ୍ରସୂତି ନାହିଁ । 

ଦାସତ୍‌ କଥାଟିକୁ ଅଧ୍ଵକ ବଢ଼େଇଚଢ଼େଇ କରି କହିବା ଠିକ୍‌ ନୁହେଁ । କାରଣ, 
ତାହା ଦ୍ଵାରା ନିଜର ଅପମାନ ହୁଏ । ଏକଥା କହିବା ଉଚିତ୍‌ ହେବ ଯେ ସରକାର ଓ 
ସଂସଦ ଗୋଲାମ ହୋଇଯାଇଛି | ମନମୋହନ ସିଂ ଅର୍ଥମନ୍ତ୍ରୀ ହେବା ପରେ ସଂସଦରେ 
ଯେତେଥର ବଜେଟ ଉପସ୍ଥାପିତ ହୋଇଛି, ତାହା ଦେଶ ବାହାରର ଶକ୍ତିଙ୍କ ନିର୍ଦେଶରେ 
ପ୍ରସ୍ତୃତ କରାଯାଇଛି । ସଂସଦକୁ ଏହି ପ୍ରକ୍ରିୟାରେ ସାମିଲ କରାଯାଉଛି କାରଣ, 
ସଂସଦରେ କୌଣସି ପ୍ରମୁଖ ରାଜନୈତିକ ଦଳ ପକ୍ଷରୁ ନୂତନ ଆର୍ଥିକ ନୀତି ତଥା 
ଗ୍ୟାଟ୍‌ ରାଜିନାମାକୁ ଜୋରଦାର ଭାବରେ ବିରୋଧ କରାଯାଇ ନାହିଁ | ଅବଶ୍ୟ ମୋଟେ 
ବିରୋଧ କରାଯାଇ ନାହିଁ ବୋଲି କହିବା ଭୁଲ ହେବ | ପ୍ରାୟ ସବୁ ପ୍ରମୁଖ ବିରୋଧୀ 
ରାଜନୈତିକ ଦଳ ପକ୍ଷରୁ କୌଣସି ନା କୌଣସି ସମୟରେ ଗ୍ଯାଟ୍‌କୁ ବିରୋଧ 
କରାଯାଇଛି |! କିନ୍ଧୁ ସେମାନେ ସେତିକି ପରିମାଣରେ କରିଛନ୍ତି ଯାହା ଦ୍ଵାରା 
ଭବିଷ୍ୟତରେ ଅନ୍ତତଃ କହିପାରିବେ ଯେ ସେମାନେ ମଧ୍ଯ ଗ୍ୟାଟ୍‌ଚୁକ୍ତିକୁ ବିରୋଧ 
କରିଥଲେ | 


ଯେତେବେଳେ ପ୍ରଭାବଶାଳୀ ବିରୋଧୀଦଳଗୁଡ଼ିକ କୌଣସି ବିଷୟକୁ ନିରନ୍ତର 
ଭାବରେ ବିରୋଧ କରିଥାନ୍ତି ସେତେବେଳେ ସଂସଦରେ ଝଡ଼ ସୃଷ୍ଟି ହୋଇଥାଏ । 
କିଛିଦିନ ପର୍ଯ୍ୟନ୍ତ ସଂସଦର କାର୍ଯ୍ୟକ୍ରମ ଚାଲିପାରେ ନାହିଁ । କହିବା ବାହୁଲ୍ୟ ଯେ 
ସମଗ୍ର ବିରୋଧୀ ଦଳ ପକ୍ଷରୁ ଏଥିପାଇଁ ସରକାର ଉପରେ ଆକ୍ରମଣ ଦୃଢ଼ ହୁଏ । 
ବୋଫର୍ସ ବା ଅଂଶଧନ କାରବାରରେ ଦୁର୍ନୀତି ପ୍ରସଙ୍ଗ ବେଳେ ବିରୋଧୀ ଦଳଗୁଡ଼ିକର 
ନେତାମାନେ ଯେତିକି ଶକ୍ତି ଖଟାଇଥଲେ, ନୂତନ ଆର୍ଥିକ ନୀତି ବା ଗ୍ଯାଟ୍‌ଚୁକ୍ତିକୁ 
ସଂସଦରେ ବିରୋଧ କରିବା ପାଇଁ ସେତିକି ଶକ୍ତି ଖଟାଇ ନାହାନ୍ତି । ଏବେ ଏ ପ୍ରଶ୍ଵଟି 
ପଚରାଯାଇପାରିବ ଯେ ଡିସେମ୍ବର ୧୯ ୯୩ ପର୍ଯ୍ୟନ୍ତ ବା ଅଜିତ ସିଂ ଙ୍କର କଙ୍ଗେସ୍‌ରେ 
ଯୋଗଦାନ ପୂର୍ବରୁ ସଂସଦରେ କଙ୍ଗେସ୍‌ର ଯେଉଁ ଦୁର୍ବଳ ସ୍ମିତି ଥଲା, ଯଦି ସେତିକି 
ବେଳେ ବିରୋଧୀ ଦଳଗୁଡ଼ିକ ପକ୍ଷରୁ ସମସ୍ତ ଶକ୍ତି ଖଟାଇ ଗ୍ଯାଟ୍‌ ଚୂକ୍ତିକୁ ବିରୋଧ 
କରାଯାଇଥାଆନ୍ତା, ତାହାହେଲେ କ”ଣ ସରକାର ନିଜ ସ୍ଲିତିରେ ଅଟଳ 
ରହିପାରିଥାଆନ୍ତେ ? ଏଭଳି ସୁଯୋଗ ଥବା ସମୟରେ କେବଳ ବିରୋଧ ପାଇଁ 
ନାମକୁ ମାତ୍ର ବିରୋଧ କରାଯିବା, ପରୋକ୍ଷରେ ଗ୍ୟାଟ୍‌ ଚୁକ୍ତିକୁ ସହଯୋଗ କରାଯିବା 
ନୂହେଁ ତ ଆଉ କ”ଣ ? ଏହି ଘଟଣାରୁ ବୁଝିବାକୁ ହେବ ଯେ ସରକାର ସହିତ 
ସଂସଦ ମଧ୍ୟ ଗୋଲାମ ହୋଇଯାଇଛି ! 


ଦେଶରେ ଏକ ଅସାଧାରଣ ଅବସ୍ଥା ସୃଷ୍ଟି ହୋଇଛି ବୋଲି ସଂସଦ ମାଧ୍ୟମରେ 
ଲୋକମାନଙ୍କୁ ଆନ୍ଦୋଳିତ କଲାଭଳି ବିରୋଧର ସ୍ବର କୌଣସି ବିରୋଧୀ ଦଳର 
ନାହିଁ । ଜ୍ୟୋତି ବସୁ ଓ ଲାଲକୃଷ୍ଣ ଆଡ଼ଭାନୀ ନିଜ ନିଜ ଦଳର ବଡ଼ ନେତା ହୋଇ 
ସୁଦ୍ଧା ବିରୋଧକୁ ଦୁର୍ବଳ କରୁଛନ୍ତି । ଜ୍ୟୋତି ବସୁଙ୍କ ପାଇଁ ପଶ୍ଚିମବଙ୍ଗର ଆର୍ଥିକ 
ବିକାଶ ଅଧ୍ବକରୁ ଅଧ୍ଵକ ବିଦେଶୀ ପୁଞ୍ଜି ନିବେଶ ବିନା ହୋଇପାରିବ ନାହିଁ । ଆଡ଼ଭାନୀ 

ଦୁଇଟି ରାଷ୍ଟ୍ରୀୟ ସଙ୍କଟ ଓ ଶୁଦ୍ର ଶକ୍ତର ଉତ୍ଥାନ 


ୟୁରୋପ ଓ ଆମେରିକା ଯାଇ ସେଠାକାର ବେପାରୀମାନଙ୍କୁ ଆଶ୍ବସ୍ତ କରୁଛନ୍ତି ଯେ 
ଯଦି ତାଙ୍କର ସରକାର ଆସେ, ତେବେ _କଙ୍ରେସ୍‌ ପକ୍ଷରୁ ଆରମ୍ଭ କରାଯାଇଥୁୂବା 
ନୂତନ ଆର୍ଥିକ ନୀତିରେ ପରିବର୍ଭନ କରାଯିବ ନାହିଁ | 


୧୯୪୭ ମସିହା ପୂର୍ବରୁ ଯେଉଁ ଗୋଲାମୀ ଥୁଲା, ତାହା ବିରୁଦ୍ଧରେ ଲଢ଼ିବାକୁ 
ଏକ ବିକଳ ନୀତିର ଆବଶ୍ୟକତା ନ ଥୁଲା | କିନ୍ତୁ ବର୍ଁମାନର ଦାସତ୍ଟରୁ ମୁକୁଳିବା 
ପାଇଁ ଏକ ବିଶ୍ଵସନୀୟ ବୈକଳିକ ବିକାଶ ନୀତିର ଆବଶ୍ୟକତା ରହିଛି । ଯଦି ଏହାକୁ 
ଏକ ମାନଦଣ୍ଡ କରି ବିଚାର କରାଯାଏ ତେବେ ଆଜିର କୌଣସି ରାଜନୈତିକ ଦଳ 
ବା କୌଣସି ବୁଦ୍ଧିଜୀବୀ ସମୂହ ଏହି ନୂତନ ଗୋଲାମୀର ସମ୍ମୁଖୀନ ହେବାକୁ ଯୋଗ୍ୟ 
ମନେ ହେଉନାହାନ୍ତି । 


୧୯୯ ୨ ମସିହା ଡିସେମ୍ବର ଛଅ ତାରିଖର ଘଟଣାରୁ ଯେଉଁ ଉଦ୍‌ବେଗ ପ୍ରକାଶ 
ପାଉଛି ତାହା ହେଉଛି ଦେଶର ଅସ୍ତିତ୍ୃଵକୁ ନେଇ ! ଏବେ ପ୍ରଶ୍ନ ଉଠୁଛି ଯେ ଭାରତ 
ଏକ ରାଷ୍ଟ୍ର ଭାବରେ ତିଶ୍ପି ରହିପାରିବ ତ ? ଗୋଲାମୀର ପ୍ରଭାବରେ ଯେଉଁ ବିଭାଜନ 
ସୃଷ୍ଟି ହୁଏ ତାହାର କାରଣ ହୁଏତ ବାହ୍ୟ ହୋଇପାରେ । ଏକତା ଓ ଅଖଣ୍ଡତାକୁ 
ବଜାୟ ରଖୁବା ପାଇଁ ଯେଉଁ ଅନ୍ତର୍ନିହିତ ଶକ୍ତ ଥାଏ, ଏହାକୁ ଜାତୀୟତା କୂହାଯାଏ । 
ସେହି ଶକ୍ତି ବିଭାଜିତ ହୋଇ ଖଣ୍ଡ ବିଖଣ୍ଡିତ ହୋଇଯିବାର ଗଭୀର ଆଶଙ୍କା ଏହି 
ଡିସେମ୍ବର ଛଅ ଓ ତାହା ପରେ ପରେ ଘଟିଯାଇଥିବା ଘଟଣାଗୁଡ଼ିକରୁ ସୃ ସୃଷ୍ଟି ହୋଇଛି 1 
ଉପନିବେଶବାଦ ବା ରାଷ୍ଟ୍ରର ଗୋଲାମୀର ସମ୍ମୁଖୀନ ହେବା ପାଇଁ ଜାତୀୟତା ହିଁ 
ହେଉଛି ଏକମାତ୍ର ଭାବନାମ୍ବକ ଆଧାର | ଦେଶର ଅଖଣ୍ଡତାର ମଧ୍ଯ ଏହା ହିଁ ହେଉଛି 
ମୂଳଭିତି । ତେଣୁ ଜାତୀୟତାରେ ଫାଟ ସୃଷ୍ି ହେଲେ ଦାସତୃ ବିରୁଦ୍ଧରେ ସଘ୍ଘର୍ଷ 
କରିବା ତଥା ବିଛିନ୍ନତାବାଦର ସମ୍ମୁଖୀନ ହେବା କଷ୍ଟକର ହୋଇପଡ଼େ । 


ଏହି କଥାରୁ ଭାରତୀୟ ଜନତା ପାର୍ଟିର ବିଡ଼ମ୍ବନାପୂର୍ଣ ବିରୋଧାଭାଷ ମଧ୍ଯ ପ୍ରକଟିତ 
ହେଉଛି | ଏହି ଦଳ ଏକ ଜାତୀୟତାବାଦୀ ରାଜନୈତିକ ଦଳ ହେବାର ଦାବି କରୁଛି | 
ମାତ୍ର ବାସ୍ତବ କ୍ଷେତ୍ରରେ ଏହାର କାର୍ଯ୍ୟକ୍ରମଗୁଡ଼ିକ ଦେଶର ଜାତୀୟତାକୁ ଦୁର୍ବଳ କରୁଛି | 


ଭାରତୀୟ ଜାତୀୟତାର ପରୀକ୍ଷାର ଦିନଗୁଡ଼ିକରେ ବା ସ୍ବାଧୀନତା ଆନ୍ଦୋଳନ 
ବେଳେ ରାଷ୍ଟ୍ରୀୟ ସ୍ବୟଂସେବକ ସଙ୍ଘ ବା ହିନ୍ଦୁ ମହାସଭା ଭାରତୀୟ ଜାତୀୟତାର 
ପ୍ରତିନିଧବତଵ କରିପାରିନଥଲେ | ଆଜିର ଭାରତୀୟ ଜନତା ପାର୍ଟି ହେଉଛି ଏହି 
ସଙ୍ଗଠନମାନଙ୍କର ଉତ୍ତରାଧୁକାରୀ ମାତ୍ର | ସେହି ଦିନଗୁଡ଼ିକରେ ଗାନ୍ଧୀ ହିଁ ଭାରତୀୟ 
ଜାତୀୟତାକୁ ସଠିକ ଭାବରେ ପରିଭାଷିତ କରିଥୂଲେ | ଗାନ୍ଧୀ ଯେଉଁ ମାର୍ଗ ଦେଖାଇ 
ଯାଇଛନ୍ତି ତାହା ହିଁ ଭାରତୀୟ ଝ ଜାତୀୟତାର ଅସଲ ମାର୍ଗ । ସେହି ଜାତୀୟତାକୁ ନୁ ଅସ୍ବୀକାର 
କରି ଭାରତୀୟ ଜନତା ପାର୍ଟି ଭାରତୀୟ ଜାତୀୟତାକୁ ଦୁର୍ବଳ କରୁଛି । ରାଜନୈତିକ 
ସ୍ଵାଧୀନତା ହାସଲ କରିବାର ଚାରି ଦଶନ୍ଧି ପରେ ପୁଣିଥରେ ଯେତେବେଳେ ଆନ୍ତର୍ଚାତିକ 
ଚକ୍ରାନ୍ତ ଯୋଗୁଁ ଆର୍ଥିକ ସ୍ଵାଧୀନତା ବିପନ୍ନ ହେବାକୁ ଯାଉଛି, ଭାଜପା ସେପରି ଏକ 
ସନ୍ଧି କାଳରେ ଏପରି କରୁଛି । ଯେତେବେଳେ ଅଯୋଧା ଘଟଣା ଘଟୁଥୁଲା ଓ ତାହାର 

କିଶନ ପଟ୍ଟନାୟକ 


ସଫଳତାକୁ ନେଇ ଉତ୍ସବର ଆୟୋଜନ ଚାଲିଥୁଲା, ସେତିକିବେଳେ ଦେଶ ଉପରେ 
ଡଙ୍କେଲ୍‌ ପ୍ରସ୍ତାବ ଲଦି ହୋଇପଡୁଥଲା । ଏକଥା ସ୍ଵଷ୍ଟ ହୋଇସାରିଛି ଯେ ଯେଉଁ ଶକ୍ତି 
ଅଯୋଧାରେ ଲାଗିଥୁଲା, ତାହା କେବେବି ଡଙ୍କେଲ୍‌ ବିରୁଦ୍ଧରେ ଲାଗିନାହିଁ । ଏବେ 
ବି ଲାଗିପାରୁ ନାହିଁ । କାରଣ ଡଙ୍କେଲ୍‌ ବିରୁଦ୍ଧରେ ଲଢ଼ିବା ପାଇଁ ଜାତୀୟ ଭାବନାର 
ଏକ ଦୃଢ଼ ଶକ୍ତି ରହିବା ଦରକାର ! ଅଯୋଧ୍ୟାରେ ଯାହା ଘଟିଲା ତାହା ଏହି ଶକ୍ତିକୃ 
ଦୃଢ଼ ନ କରି ଦୁର୍ବଳ କଲା | ଦେଶକୁ ନୂତନ ଆର୍ଥିକ ଗୋଲାମାରୁ ମୁକ୍ତ କରିବା ପାଇଁ 
ଅଯୋଧାରେ ଯେତିକି ଶକ୍ତ ଲଗାଯାଇଥଲା ତାହାର ଶହେ ଗୁଣ ଅଧ୍ବକ ଶକ୍ତି 
ଖଟାଇବାକୁ ହେବ । ଯଦି ଭାଜପା ନୂତନ ଆର୍ଥିକ ନୀତି ବିରୁଦ୍ଧରେ ସେତିକି ଶକ୍ତ 
ଲଗାଇ ପାରିବ ତେବେ ତାହାର ଜାତୀୟତାବାଦ ଦେଶର ଜନତା ପାଇଁ ବିଶ୍ଵସନୀୟ 
ହୋଇପାରିବ | 


୧୯୯ ୨ ମସିହାର ପ୍ରଥମ ସପ୍ତାହରେ ଦେଶର ସବୁ ସାଞ୍ପଦାୟିକତା ବିରୋଧୀ 
ସମୂହ, ବିଶେଷକରି ସଚେତନ ରାଜନୈତିକ ବ୍ୟକ୍ତିମାନେ ଭୟଭୀତ ହୋଇ 
ପଡ଼ିଥିଲେ | ସେଥ୍‌ରେ ଆମ ଭଳି ଲୋକ ମଧ୍ଯ ସାମିଲ ହୋଇଥ୍‌ବେ | ଆମେ ଭାବୁଥଲୁ 
ଯେ ଛଅ ତାରିଖ ଦିନ କିଛି ହେବ ନାହିଁ । କେବଳ ଭଜନ କୀର୍ଭନ ହେବ ! ଭାଜପା 
ପକ୍ଷରୁ ଦିଆଯାଇଥୁବା ପ୍ରତିଶରତିକୁ ଆମେ ସତ ବୋଲି ଧରି ନେଇଥିଲୁ । କାରଣ, 
ଯେଉଁ ଘଟଣା ସୃଷ୍ଟି ହେବାର ଆଶଙ୍କା ଥିଲା ଓ ଏଥୁରୁ ଯେଉଁ ସ୍ମିତି ଉତ୍ପନ୍ନ ହେବାର 
ଆଶଙ୍କା ଥଲା, ତାହାର ସମ୍ମୁଖୀନ ହେବା ଆମ ସାମର୍ଥ୍ୟ ଭିତରେ ନଥ୍ଲା | ସାଙ୍ଗଠନିକ 
ପ୍ରସ୍ତୁତି ତ ଦୂରର କଥା, ଉପ୍ପନ୍ଧ ସ୍ଥିତିର ସମ୍ମୁଖୀନ ହେବା ପାଇଁ ଯେଉଁ ମାନସିକ ଓ 
ବୌବଵ୍ଧିକ ପ୍ରସ୍ତୁତି ଦରକାର, ସେତିକି ମଧ୍ୟ ଆମର ନ ଥୁଲା | 


ଯେତେବେଳେ ଭାଜପାର ମହାତ୍ତାକାଂକ୍ଷା ଓ ଞଦ୍ଧତ୍ୟ ବଢ଼ିବାରେ ଲାଗିଲା, 
ସେତେବେଳେ ଭାରତର ଧର୍ମନିରପେକ୍ଷ ଶକ୍ତି ସମୂହର ସ୍ପିତି ଅତି ଦୟନୀୟ ହୋଇ 
ପଡ଼ିଥିଲା । ଧର୍ମନିରପେକ୍ଷ ଶକ୍ତିଗୁଡ଼ିକ ଏପରି ହତୋସାହିତ ହୋଇ ପଡ଼ିଥିଲେ ଯେ 
କେବଳ ସାମ୍ପଦାୟିକତାର ନିନ୍ଦା କରିବା ଓ ଏହା ବିରୁଦ୍ଧରେ ଭୟ ସୃଷ୍ଷି କରିବା 
ବ୍ୟତୀତ ତାଙ୍କ ପାଖରେ ଏହାକୁ ବିରୋଧ କରିବା ପାଇଁ କୌଣସି ରଣନୀତି ନଥୁଲା | 
ରାଜନୈତିକ ସ୍ତରରେ ଏମାନେ ଏପରି ଅସହାୟ ହୋଇପଡ଼ିଥ୍‌ଲେ ଯେ 
କମ୍ୟୁନିଷ୍ଟମାନଙ୍କ ସହିତ ସବୁ ଅଣକଙ୍କେସୀ, ଧର୍ମନିରପେକ୍ଷ ଦଳଗୁଡ଼ିକ ଭାଜପା 
ବିରୁଦ୍ଧରେ ଲଢ଼ିବା ପାଇଁ କଙ୍ଗରେସ୍‌ ସହିତ ହାତ ମିଳାଇବାକୁ ପ୍ରସ୍ତୁତ ହୋଇଗଲେ । 
ଏହାର ପ୍ରମାଣ ୧୯୯୬ ମସିହାର ଜାନୁଆରୀ ମାସରୁ ଅକ୍ଟୋବର ମାସ ପର୍ଯ୍ଯନ୍ତ 
ପ୍ରକାଶିତ ସମ୍ବାଦପତ୍ରର ଖବର ଓ ରାଜନୈତିକ ଦଳଗୁଡ଼ିକର ବୈଠକର ବିବରଣୀରୁ 
ମିଳିଯିବ | 

ସେତେବେଳେ ଧର୍ମନିରପେକ୍ଷତାବାଦୀ ଶିବିରରେ ଆମ ପରି ମଧ୍ୟ କେତେକ 
ଲୋକ ଥୁଲେ | ସେମାନଙ୍କୁ ଭାଜପାକୁ ଭୟ କରି କଙ୍ଗେସ୍‌ ବା ଅନ୍ଯ ପ୍ରକାରର 
ସାମ୍ପଦାୟିକତା, ଯେପରିକି ସଂଖ୍ୟାଲଘୁ ସାମ୍ପଦାୟିକତାବାଦରେ ବିଶ୍ଵାସ କରୁଥବା 
ଶକ୍ତିଙ୍କ ସହିତ ହାତ ମିଳାଇବା କଥାଟା ଉଚିତ ଲାଗୁନଥଲା | କାରଣ ଆମ ଦୃଷ୍ଟିରେ 


D 

ଦୁଇଟି ରାଷ୍ଟ୍ରୀୟ ସଙ୍କଟ ଓ ଶୂଦ୍ର ଶକ୍ତିର ଉତ୍ଥାନ 


ସାମ୍ପଦାୟିକତା ମନକୁ ମନ ଏକ ବିଶାଳ ଶକ୍ତି ହୋଇ ନପାରେ । ଆମେ ଯଦି ଆର୍ଥିକ 
ଶୋଷଣ ବା ସାମାଜିକ ବିଷମତା ପରି ମୌଳିକ ପ୍ରଶ୍ଧକୁ ନେଇ ଏକ ରାଜନୈତିକ 
ଆନ୍ଦୋଳନ ଗଢ଼ିତୋଳି ତାକୁ ବ୍ଯାପକ ଓ ଗତିଶୀଳ କରିପାରିବା, ତେବେ 
ସାଞ୍ଚଦାୟିକତା ଏତେ ବିରାଟ ରୂପ ନେବାର ସୁଯୋଗ ପାଇପାରିବ ନାହିଁ । ସେ 
ସମୟରେ ମାସିକ ପତ୍ରିକା “ ସାମୟିକ ବାଉାଁ”ରେ ପ୍ରକାଶିତ କେତୋଟି ଲେଖା 
ମାଧ୍ୟମରେ ଏହି ଲେଖକ ଅନ୍ତତଃ ଏହି ବିଶ୍ଵାସ ଉପ୍ପନ୍ନ କରିବାକୁ ଉଦ୍ୟମ କରିଥଲା | 
ସାମ୍ପଦାୟିକତାର ଭୂତ ଭୟ ସୃଷ୍ଟି କରି ତାହାର ପ୍ରଚାର ପ୍ରସାର କଲେ ତାହା ହଟିଯିବ 
ନାହିଁ । କଥାରେ ଅଛି ଡରିଲେ ମରିବ । ଯିଏ ଯେତେ ଡରେ ତାକୁ ଡର ସେତିକି 
ମାଡ଼ି ବସେ । 


ଏହି କଥାକୁ ଦେଖୁବାକୁ ହେବ ଯେ, ଆମ ମନରେ ଓ ସମାଜରେ କେଉଁ କେଉଁ 
ଶକ୍ତି ଭାଜପାକୁ ରୋକିପାରିବ ? ଏଭଳି ଦୂଇଟି ଶକ୍ତି ଆଢି ମଧ୍ୟ ଭାରତୀୟ ସମାଜରେ 
ବଞ୍ଚ ରହିଛନ୍ତି । ସେଥ୍‌ରୁ ଗୋଟିଏ ହେଉଛି - ଜାତୀୟତା । ଆଜିର ପରିପ୍ରେକ୍ଷୀରେ 
ତାହାକୁ ନବଂ-ସାମ୍ରାଜ୍ଯବାଦ ବିରୋଧୀ ଆର୍ଥିକ ଜାତୀୟତାବାଦ ମଧ୍ଯ କୁହାଯାଇପାରିବ | 


ଦ୍ଵିତୀୟଟି ହେଉଛି, ଭାରତୀୟ ଧର୍ମ ବା ହିନ୍ଦୁ ସମାଜରେ ଯେଉଁ ଗଣତାନ୍ତିକ 
ସମ୍ଭାବନାମାନ ରହିଛି ତାହାର ରାଜନୀତିକରଣ । ଅର୍ଥାତ ହିନ୍ଦୁ ସମାଜରେ ହିଁ ହିନ୍ଦୁ 
ସାମ୍ପଦାୟିକତାବାଦର ଯେଉଁ ନିଦାନ ରହିଛି ତାହାର ଉପଯୋଗ । ଅଧୁକାଂଶ ସଙ୍ଗଠିତ 
ଧର୍ମ ତୁଳନାରେ ହିନ୍ଦୁ ସମାଜ ଅଧ୍ବକ ଗଣତାନ୍ତିକ ଓ ବିବିଧ ମତବାଦ ବିଶିଷ୍ଟ ଧର୍ମ 
ଅଟେ | ଏହା ବିଷୟରେ ଅଧ୍ବକ ଜାଣିବା ଓ ଏହାକୁ ଅଧବକ ବୁଝିବାର ଆବଶ୍ଯକତା 
ରହିଛି । 

ଏତିହାସିକ ପ୍ରଷ୍ଠଭୂମିକୁ ଦେଖୁଲେ ହିନ୍ଦୁ ସମାଜର ଅଣବ୍ରାହ୍ମଣବାଦୀ ସ୍ଵରୂପ ଅଧ୍ବକ 
ବ୍ୟାପକ ଓ ଦୀର୍ଘକାଳୀନ ଅଟେ । ସାରା ଭାରତୀୟ ସମାଜ ଉପରେ ବ୍ରାହ୍ମଣବାଦର 
ରାଜୁତି ତିନିଶହ ବର୍ଷରୁ ଅଧ୍ବକ ପୁରୁଣା ନୁହେଁ । ପୁଣି ଏଭଳି ମଧ୍ୟ କୌଣସି ସମୟ ବା 
କାଳ ନ ଥଲା ଯେତେବେଳେ ବ୍ରାହ୍ମଣବାଦକୁ ଆହ୍ଵାନ ଦିଆଯାଇ ନାହିଁ । ହିନ୍ଦୁ 
ସାମ୍ପଦାୟିକତା ହେଉଛି ଏହି ବ୍ରାହ୍ମଣବାଦର ଏକ ରାଜନୈତିକ ହତିଆର | ସେଥୁପାଇଁ 
କଙ୍ଗେସ୍‌ ଦଳରେ ଥବା ବ୍ରାହ୍ମଣବାଦ ମଧ୍ୟ ଭାଜପାର କେତେକ କାର୍ଯ୍ୟକ୍ରମକୁ ମଝିରେ 
ମଝିରେ ସମର୍ଥନ ଜଣାଇ ଚାଲିଛି | ରାଜୀବ ଗାନ୍ଧୀଙ୍କର ଶିଳାନ୍ୟାସ ନୀତି ଓ ଡିସେମ୍ବର 
ଛଅ ତାରିଖ ଦିନ ନରସିଂହ ରାଓଙ୍କର ନୀରବ ରହିବାର ନୀତି ଏହାର ଗୋଟିଏ 
ଗୋଟିଏ ଉଦାହରଣ ମଙତ୍ର | 


ଯେଉଁ ସମୟରେ ଅଯେଧାକୁ ମୁଖ୍ଯ ପ୍ରସଙ୍ଗ କରି ହିନ୍ଦୁ ସାମ୍ପଦାୟିକତାବାଦର କାୟା 
ବିସ୍ତାର ହେଉଥଲା, ସେହି କାଳଖଣ୍ଡରେ ଉତ୍ତର ଭାରତରେ ଶୁଦ୍ର ଶକ୍ତର ଉତ୍ଥାନ 
ହେଉଥିଲା | ଏହି ଉତ୍ଥାନ ପ୍ରକ୍ରିୟାକୁ ଏକ ସାମାଜିକ ବିପୁବ ତଥା ରାଜନୈତିକ ପରିବର୍ଉନର 
ମାର୍ଗ ଭାବେ ନେଇ ସଙ୍ଘ ପରିବାରର ସମ୍ପରସାରଣକୁ ମୂଳରୁ ତଥା ସ୍ଥାୟୀ ଭାବରେ ରୋକାଯାଇ 
ପାରିଥାଆନ୍ତା । କିନ୍ତୁ ଏଭଳି ହେଲାନାହିଁ, କାରଣ ଧର୍ମ ନିରପେକ୍ଷପତାର ପ୍ରମୂଖ ପ୍ରବକ୍ତା 

କିଶନ ପଟ୍ଟନାୟକ 


ବୋଲାଉଥୁବା ବାମପନ୍ଛଜୀମାନେ ଭାରତର ସାମାଜିକ ବାସ୍ତବିକତାକୁ ମାନନ୍ତି ନାହିଁ । ସେମାନେ 
କେବଳ ଭାଜପାକୁ ମୁକାବିଲା କରିବା ଆଳରେ କଙ୍େସ୍‌କୁ ଜିତେଇବା ପାଇଁ କାମ 
କରୁଥୁଲେ | ଏପରି ଏକ ରଣନୀତିକୁ ଜ୍ୟୋତି ବସୁ ବାରମ୍ବାର ଘୋଷି ହେଉଥୁଲେ | 


ଉତ୍ତରପ୍ରଦେଶର ଅଯୋଧାରେ ୧୯୯୬ ମସିହା ନଭେମ୍ବର ମାସର ନିର୍ବାଚନରେ 
ଭାଜପା ବଡ଼ ନାଟକୀୟ ଢଙ୍ଗରେ ପରାଜିତ ହେଲା | ସେଠାରେ ବିଜୟୀ ଗୋଷ୍ଠୀର 
ନେତୃତ୍ବ ତଥାକଥୃତ ବାମପନ୍ଛୀ ଧର୍ମନିରପେକ୍ଷତାବାଦୀମାନେ ନେଇ ନ ଥୁଲେ | କାରଣ 
ଏହି ନିର୍ବାଚନରେ ସେମାନଙ୍କର ତଥା କଙ୍ଗେସ୍‌ର ଚିହ୍ନବର୍ଣ୍ଣ ମଧ୍ଯ ରହିଲା ନାହିଁ । 
ଯେଉଁ ଦୂଇ ରାଜନୈତିକ ଦଳ (ସମାଜବାଦୀ ପାର୍ଟି ଓ ବହୁଜନ ସମାଜ ପାର୍ଟି) 
ଲୋହିଆ ଓ ଆମ୍ବେଦକରଙ୍କ ବିଚାରକୁ ବିକୃତ ରୂପରେ ହେଉପଛେ ମନ ପ୍ରାଣରେ 
ସମର୍ଥନ କରନ୍ତି, ସେହିମାନଙ୍କର ନେତୃତ୍ବରେ ଏ କାର୍ଯ୍ୟଟି ହୋଇପାରିଥିଲା | ଦେଶରେ 
ଯେଉଁ ଭାଜପା ଭୟ ସୃଷ୍ଟି ହୋଇଥଲା, ତାହା ଅପସରି ଗଲା ଓ ଅନେକ ଲୋକ 
ଆଶ୍ଵସ୍ଥି ଅନୁଭବ କଲେ | ଏକ ଭ୍ରମ ସୃଷ୍ଟି କରାଗଲା ଯେ, ସାମ୍ପଦାୟିକତା ବିରୁଦ୍ଧରେ 
ଆଉ ଲଢ଼େଇର ଆବଶ୍ଯକତା ହିଁ ନାହିଁ 


ଏହି ଆଶ୍ଵସ୍ତିବୋଧର ପରିଣାମ ଭବିଷ୍ଯତରେ ଭୟଙ୍କର ରୂପ ନେଇ ପାରେ । 
କାରଣ, ଦେଶରେ ଶୁଦ୍ର ଚେତନାର ସଙ୍ଗଠନ କେବଳ ଉପର ` ଠାଉରିଆ ଭାବରେ 
ହୋଇଛି । କୌଣସି ମହାନ ଲକ୍ଷ୍ଯ ହାସଲ କରିବା ପାଇଁ ତାହା ହୋଇପାରି ନାହିଁ 
୧୯ ୯୩ରେ ସ୍ଥିତି କ'ଣ ଥଲା ? ଦେଶରେ ଘଟୁଥିବା ରାଜନୈତିକ ଘଟଣାଗୁଡ଼ିକ 
ବିଷୟରେ ଅତ୍ୟନ୍ତ ସମ୍ବେଦନଶୀଳ ଥିବା ସାମ୍ବାଦିକ ସୁରେନ୍ଦ୍ର ପ୍ରତାପ ସିଂ ଏକ ମନ୍ତବ୍ୟ 
ଦେଇଥୁଲେ ଯେ, ଲାଲକୃଷ୍ଣ ଆଡ଼ଭାନୀ ପ୍ରଧାନମନ୍ତ୍ରୀ ଆସନକୁ ଦଖଲ କରିବାର ଅତି 
ନିକଟତର ହୋଇଯାଇଥୁଲେ । ଏହି ଟିସ୍ତଣୀରେ ଯଦି ସତ୍ୟତା ଥଲା ତେବେ ଏକଥା 
ମାନିବାକୁ ହେବ ଯେ ଦେଶରେ ଶୁଦ୍ରଂଜାଗରଣ ସଙ୍ଘ ପରିବାର ତଥା ବ୍ରାହ୍ମଣବାଦୀ 
ପୁନରୁସ୍କାନକୁ ଏକ ବଡ଼ ଧକ୍ଟା ଦେଇପାରିଛି । ସେତେବେଳେ ସଙ୍ଘ ପରିବାରର ମହତ୍ତ୍ଵ 
ବହୁତ ବଢ଼ି ଯାଇଥଲା ଯାହାକି ହ୍ରାସ ପାଇଯାଇଛି | 


ଏଠାରେ ଭାରତୀୟ ଇତିହାସର ଏକ ଗୁରୁତୃପୂର୍ଣ ଦିଗ ଆଡ଼କୁ ଧ୍ୟାନ ଦେଲେ 
ତାହା ଭବିଷ୍ଯତ ପାଇଁ ଶିକ୍ଷାପ୍ରଦ ହୋଇପାରେ | ହିନ୍ଦୁ ସମାଜ ଯେତେବେଳେ ବି 
ନିଜ ଭିତରର ଜଡ଼ତାକୁ ଶେଷ କରିଦେବା ପାଇଁ ସକ୍ରିୟ ହୁଏ, ସେତେବେଳେ 
ଅଧୁକ ଉଦାରତାପୂର୍ଣ୍ ଦୃଷ୍ଟିକୋଣକୁ ଆପଣେଇଥାଏ | ଦେଶର ଗତିଶୀଳତା ପାଇଁ ମଧ୍ଯ 
ଏହା ସହାୟକ ହୋଇଥାଏ | ଏହି ଅର୍ଥରେ ଦେଖୁଲେ ହିନ୍ଦୁ ସମାଜର ଗତିଶୀଳତା 
ଦେଶର ଗତିଶୀଳତାରେ ପରିଣତ ହୋଇଥାଏ । 


ତେବେ ସମ୍ପତି ଯେଉଁ ଶୂଦ୍ର ନେତୃତ୍ବର ଉତ୍ଥାନ ହେଉଛି, ତାହାର ଦୃଷ୍ଟିକୋଣ 
ସଙ୍କୀର୍ଵ ହୋଇଥବାରୁ କ୍ଷମତା ମଧ୍ଯ ସୀମିତ | ସେଥୁପାଇଁ ଏଥୁରୁ ଦେଶକୁ ଅଧୁକ କିଛି 
ଲାଭ ମିଳିବ ନାହିଁ । ଏପରିକି ସାମ୍ପଦାୟିକତାବାଦୀମାନଙ୍କର ରାଜନୈତିକ ପରାଜୟ 
ମଧ୍ଯ ଦୀର୍ଘସ୍ଥାୟୀ ନହୋଇ ସ୍ଵଜ୍ପକାଳୀନ ପ୍ରମାଣିତ ହେବ । ଶୂଦ୍ର ନେତୃତ୍ବ ତାହାର 

ଦୁଇଟି ରାଷ୍ଟ୍ରୀୟ ସଙ୍କଟ ଓ ଶୂଦ୍ର ଶକ୍ପିର ଉତ୍ଥାନ 


ଏତିହାସିକ ଭୂମିକା ବିଷୟରେ ସଚେତନ ହୋଇ ଚିନ୍ତା କରିପାରୁ ନାହିଁ । ଇତିହାସ 
ବା କାଳର ଗତିରୁ ପ୍ରାପ୍ତ ଯୁଗ ନିର୍ମାଣକାରୀ ଶକ୍ତିକୁ ସେମାନେ ନିଜସ୍ଵ ମହତ୍ତଵାକାଂକ୍ଷାର 
ପୂରି ପାଇଁ ଉପଯୋଗ କରୁଛନ୍ତି । 


ଶୂଦ୍ର ନେତୃତ୍ବ କେବଳ ଏତିକି ବରଝୁଛି ଯେ, ତାଂ ପାଖରେ ଗୋଟିଏ ଶଳ୍ଥି ଅଛି । 
ଶାସନ ଓ ସମ୍ବଳରୁ ସେମାନଙ୍କୁ ଯେତିକି ଭାଗ ମିଳୁଛି, ତାହା ବୃବି ପାଇବା ଉଚିତ । 
ସେମାନେ ବୁଝୁନାହାନ୍ତି ଯେ ସେମାନେ ହେଉଛନ୍ତି ଭାରତୀୟ ସମାଜର ଏକ 
ନବଢଜାଗ୍ୃତ ବହୁସଂଖ୍ୟକ ଗୋଷ୍ଠୀ । ତେଣୁ ସେମାନେ କେବଳ ଗତିଶୀଳ ହେଲେ 
ଚଳିବ ନାହିଁ । ବରଂ, ସେମାନଙ୍କ ପରିଶ୍ରମୀ, କରଁବ୍ୟପରାୟଣ ଓ ଆଦର୍ଶବାଦୀ ହେବାକୁ 
ପଡ଼ିବ । ପୁରୁଣା ପତନମୁଖୀ ଶାସକବର୍ଗଙ୍କ ଠାରୁ ତାଙ୍କର ଚରିତ୍ର ଭିନ୍ନ ହେବା ଦରକାର । 
ନିଜ ବର୍ଗର ହିତକୁ ସେମାନେ ଏପରି ଭାବରେ ପରିଭାଷିତ କରିବେ କି ତାହା ସାରା 
ଦେଶର ଆକାଂକ୍ଷା ସହିତ ଏକାକାର ହୋଇଥିବ । ଇତିହାସରେ ଅନେକ ଥର ଏପରି 
ଘଟିଛି, ଯେତେବେଳେ ନୂତନ ଭାବେ ଜାଗି ଉଠିଥିବା ଗୋଷ୍ଠୀର ନେତୃତ୍ଵ ନେଉଥୁବା 
ଲୋକେ ନିଜସ୍ଵ ସ୍ବାର୍ଥ, ଷମତା ବା ସମ୍ପତି ବୃଦ୍ଧି କରିବା ପାଇଁ ନୁହେଁ, ବରଂ ନିଜ 
ଦେଶର ଦୀର୍ଘସ୍ଥାୟୀ ହିତର ବାହକ ରୂପେ ପ୍ରତୀୟମାନ ହୋଇଥାଆନ୍ତି | ସେହି ବର୍ଗର 
ଗତିଶୀଳତାରେ ସାରା ସମାଜ ଗତିଶୀଳ ହୋଇଉଠେ ! 


ଏବେର ଶୁଦ୍ର ନେତୃତ୍ଵ ଏହି ପରୀକ୍ଷାରେ ଉତ୍ତୀର୍ଵ୍ ହୋଇପାରି ନାହିଁ । ଏହା ହିଁ 
ଦେଶର ଦୁର୍ଭାଗ୍ୟ | ଏହା ମଧ୍ୟ ଦେଶର ଦୁର୍ଭାଗ୍ୟ ଯେ ସଙ୍କଟ ସମୟରେ ଏକ ନୂତନ 
ନେତୃତ୍ବର ଉତ୍ଥାନ ହେଉଥିଲେ ବି ଏହା ଦେଶକୁ ଧ୍ଵଂସ ମୁହଁରୁ ବଞ୍ଚାଇ ପାରିବ 
ନାହିଁ । ତେଣୁ ଏହାକୁ ନୂଆ ନେତୃତ୍ଵ କହିବା କେତେଦୂର ଠିକ ହେବ ତାହା ମଧ୍ଯ 
ବିଚାରଯୋଗ୍ୟ | ଏହି ପ୍ରଣ ମଧ୍ଯ ଉଠୁଛି ଯେ, ବ୍ରାହ୍ମଣବାଦକୁ . ପୁରାପୁରି ଭାବରେ 
ଶେଷ କରିବାର ସଙ୍କଳନ ଏହି ନୂତନ ନେତୃତ୍ବ ପାଖରେ ନାହିଁ କାହିଁକି ? କାଂଶୀରାମ୍‌ଙ୍କ 
ଠାର ମୁଲାୟମ ସିଂ ଯାଦବଙ୍କ ପର୍ଯ୍ୟନ୍ତ ସମସ୍ତଙ୍କ ସେଇ ଗୋଟିଏ ଲକ୍ଷ୍ୟ | ସେମାନେ 
ଟାହୁଁଛନ୍ତି ଯେ ବ୍ରାହ୍ମଣଙ୍କ ଦ୍ଵାରୀ ତିଆରି କରାଯାଇଥ୍‌ବା ନୀତି ଅନୁସାରେ ଦେଶ 
ଚାଲିଥାଉ | କେବଳ କ୍ଷମତା ଓ ସମ୍ପଭିରୁ ଗୋଟିଏ ବଡ଼ ଭାଗ ଆମକୁ ମିଳିଯାଉ । 
ସଂରକ୍ଷଣ ବାବଦରେ ସେମାନେ ସେତିକି ହିଁ ବୁଝିଛନ୍ତି ! 


ସଂରକ୍ଷଣ ଏକ ଏତିହାସିକ ଅନିବାର୍ଯ୍ୟତା ହୋଇସାରିଛି । ଯେଉଁମାନେ ଏହାକୁ 
ବିରୋଧ କରୁଛନ୍ତି ସେମାନେ ଭାରତୀୟମାନଙ୍କର ସ୍ଵତଃସ୍ତୁରଁ ବିକାଶରେ ବାଧା 
ପହଞ୍ଚାଉଛନ୍ତି ! ସଂରକ୍ଷଣର ଚକ୍ର ସେହି ଦିନ ପୂର୍ଣ୍ଣ ହେବ, ଯେଉଁ ଦିନ ସଂରକ୍ଷଣର 
ଆଉ ଆବଶ୍ଯକତା ରହିବ ନାହିଁ। ଏହା ପୂର୍ଵ ହେବାରେ ଅଧକ ବିଳମ୍ବ କରାଯିବା 
ଉଚିତ ନୁହେଁ | ଶୁଦ୍ରଶକ୍ତିର ଉତ୍ତାନକୁ ଭାରତୀୟ ଗଣତନ୍ତ୍ରର ଏକ ସକାରାମ୍ମକ ଅବଦାନ 
ବୋଲି କହି ହେବ | କିନୁ ନେତୃତ୍ଵ ମଧ୍ଯ ଚାହୁଁନାହିଁ ଯେ ଏହି ଚକ୍ର ଶୀର୍ଘ ପୂର୍ଣ ହେଉ 
ଓ ଆଉ ଏହାର ଆବଶ୍ଯକତା ନ ରହୁ | ଏହି ଚକ୍ରକୁ ପୂର୍ଣ୍ଣ କରିବାପାଇଁ ସଂରକ୍ଷଣ 
ବ୍ୟବସ୍ଥାକୁ ଏକ ତାର୍କିକ ପରିଣାମ ପର୍ଯ୍ୟନ୍ତ ନେଇଯିବା ସକାଶେ ଆର୍ଥିକ ନୀତି ତଥା 

କିଶନ ପଟ୍ଟନାୟକ 


ଶିକ୍ଷା ବ୍ୟବସ୍ଥାରେ ଆମୂଳଚୁଳ ପରିବର୍ଭନ କରିବାକୁ ପଡ଼ିବ | କିନ୍ତୁ ଏ ବିଷୟରେ ଶ୍ରଦ୍ର 
ନେତୃତ୍ଵ ଚିନ୍ତା ମଧ୍ଯ କରିବାକୁ ଚାହୁଁ ନାହିଁ । 


ଅନ୍ୟ ପକ୍ଷରେ ବ୍ରାହ୍ମଣବାଦୀ ନେତୃତ୍ବର ମସୁଧା ହେଲା ଯେ ସାମାଜିକ ସମତାର 
ସମ୍ଭାବନାକୁ ରୋକିବାକୁ ହେଲେ ଆର୍ଥିକ ବିଷମତାକୁ ଆହୁରି ବଢ଼େଇ ଚାଲ ଓ 
ଗଣତନ୍ତ୍ରକୁ ଦୁର୍ବଳ କରିପକାଅ | ନୂତନ ଆର୍ଥିକ ନୀତି ଓ ଗ୍ୟାଟ୍‌ ଚୁକ୍ତିକୁ ଭାରତୀୟ 
ସମାଜରେ କାର୍ଯ୍ୟକାରୀ କରିବା ପାଇଁ ଭାଜପା ଓ କଙ୍ଗେସ୍‌ ନିଜ ନିଜ ବାଟରେ ପଥ 
ସୁଗମ କରିଚାଲିଛନ୍ତି । ଭାଜପା ପରମ୍ବରାବାଦୀ ଢଙ୍ଗରେ ଧାର୍ମିକ ଓ ସାମାଜିକ ନୀତି 
ବଳରେ ଓ କଙ୍ଗେସ୍‌ ଆଧୁନିକତାର ସୃ ଦ୍ବାହି ଦେଇ ଆର୍ଥିକ ଓ ଯନ୍ତ୍ରବିଜ୍ଞାନ ନୀତି ମାଧ୍ୟମରେ 
ଏହା କରୁଛନ୍ତି । ବ୍ରାହ୍ମଣମାନେ ହିଁ ଏ ଦେଶର ସର୍ବନାଶ କରିଛନ୍ତି ବୋଲି ଦୃଢ଼ 
କଣ୍ଠରେ କହିବା ପାଇଁ ଶୂଦ୍ର ନେତୃତ୍ଵ ପାଖରେ ନୈତିକ ବଳ ନାହିଁ । ଭୁଲ ଶାସନ 
ପଦ୍ଧତି ଓ ଭୁଲ ଶିକ୍ଷା ବ୍ୟବସ୍ଥାର ପ୍ରଚଳନ କରାଇ ବ୍ରାହ୍ମଣ ନେତୃତ ଦୁର୍ନୀତି ଓ ବିଷମତାର 
ବୃଵ୍ଧିକୁ ସୁଗମ କରିଛନ୍ତି ବୋଲି ଯେଉଁ ଦିନ ଶୂଦ୍ର ନେତାମାନେ କହିପାରିବେ, ସେହିଦିନ 
ସେମାନେ ନିଜର ଏତିହାସିକ ଦାୟିତୃକୁ ମଧ୍ଯ ବୃଝିପାରିବେ | 


ଶୂଦ୍ର ନେତୃତ୍ଵ ଯେତେ ପୁରୁଣା ହେବ ତାହା ସେତେ ଅଧ୍ବକ ପରିପକ୍୍‌ ହେବ 
ବୋଲି ଯାହା ବିଚାର କରାଯାଉଛି, ତାହା ମଧ୍ଯ ଭୁଲ | କାରଣ ପୁରୁଣା ହୋଇଗଲେ 
ଏଥୁରେ ଶିଥୂଳତା ଆସିଯିବ । ଏହାର ନୂତନତା ଶେଷ ହୋଇଯିବ । ଏହି କଥାଟି 
ଆନ୍ଧ୍ରରେ ରେଙ୍ଗାମାନଙ୍କ କ୍ଷେତ୍ରରେ, ହରିଆଣାରେ ଜାଠମାନଙ୍କ କ୍ଷେତ୍ରରେ, କର୍ଣ୍ଣାଟକରେ 
ଭୋକ୍ଲାଲିଗାମାନଙ୍କର କ୍ଷେତ୍ରରେ ଦେଖୁବାକୁ ମିଳିଛି । ସେମାନଙ୍କର ସାମାଜିକ ଶକ୍ତି 
ଏବେ ବ୍ରାହ୍ମଣମାନଙ୍କ ଠାରୁ ଅଧୁକ ! କିନ୍ତୁ, ବ୍ରାହଣବାଦର ବିଲୋପ ପାଇଁ ସେମାନଙ୍କ 
ମଧ୍ୟରେ ଆଉ ଆଗ୍ରହ ମଧ୍ଯ ପରିଲକ୍ଷିତ ହେଉନାହିଁ | ବ୍ରାହ୍ମଣବାଦୀ ବ୍ୟବସ୍ଥାକୁ ସେମାନେ 
ଆପଣେଇ ନେଇସାରିଛନ୍ତି । ଦଳିତମାନଙ୍କୁ ପଦଦଳିତ କରି ରଖୁବାରେ ଏବେ 
ସେମାନେ ହିଁ ସବୁଠାରୁ ଆଗରେ ଅଛନ୍ତି | 


ତେଣୁ ଯେତେବେଳେ ଶୂଦ୍ର ନେତୃତ୍ବରେ ନୂତନତ୍ଵ ରହିଛି, ସେତିକିବେଳେ 
ସେମାନଙ୍କ ମଧ୍ୟରେ ଦେଶଗଠନ କରିବାର ମହତ୍ତାକାଂକ୍ଷା ସୃଷ୍ଟି ହେବା ଆବଶ୍ଯକ | 
ସାମାଜିକ ନ୍ୟାୟ ପାଇଁ ଅଭିଯାନ ସହିତ ଏବେ ଯେଉଁ ଅର୍ଥନୈତିକ ଅନ୍ୟାୟର 
ନୂତନ ତଥା ଭୟଙ୍କର ରୂପ ସମ୍ମୁଖକୁ ଆସିଛି, ତାହାକୁ ବିରୋଧ କରି ଶୁଦ୍ର ନେତୃତ୍ଵ 
ଏକ ନୂତନ ଅଧ୍ୟାୟ ଆରମ୍ଭ କରିପାରିବ | 


୧୦ 


Digitized by srujanika@gmail.com 


ବିଗ୍ଧର ସଙ୍କଟ ବା ଡଳୋେଲ୍‌ ପସ୍ତାବର 


Lam TY gm Ym 


ଭଡର କଥା 


ବଉଁମାନ ମଧ୍ଯରେ ଭବିଷ୍ଯତ ସଙ୍କାନ୍ତୀୟ କେତେକ ସଙ୍କେତ ସବୁବେଳେ ଲୁଚି 
ରହିଥାଏ । ଅଧୁକାଂଶ ସମୟରେ ଆମେ ଏହାକୁ ଠିକ ଭାବରେ ଚିହ୍ନିପାରି ନ ଥାଉ | 
ହେଲେ ଆମେ ସତର୍କତାର ସହିତ ଲକ୍ଷ୍ଯ କଲେ ଏହାକୁ ଚିହ୍ନି ପାରିବାରେ ସେପରି 
ବେଶୀ କିଛି ସମସ୍ଯା ହେବନାହିଁ। ଆମେ ବିଶ୍ଵରେ ଚାଲିଥୁବା ପ୍ରଗତି ଓ ମନୁଷ୍ଯ 
ଜାତିର ସଙ୍କଟ ସତ୍ନ୍ଧିତ ଘଟଣାଗୁଡ଼ିକ ନିରିଖେଇ କରି ଦେଖୁବା ଉଚିତ | ଏହା କଲେ 
ଏକ ଭବିଷ୍ଯତବାଣୀ ଦେଇପାରିବା ଯେ ଆଗାମୀ ପଚାଶ ବର୍ଷ ମଧ୍ଯରେ ପୂଥବୀରେ 
ଏକ ବହୁତ ବଡ଼ ଧରଣର ପରିବର୍ଭନ ସଙ୍ଗଠିତ ହେବାକୁ ଯାଉଛି । ବହୁ ଅସମ୍ଭବ 
ଘଟଣାମାନ ଘଟିପାରେ | ଏଥୁରୁ ଗୋଟିଏ ଘଟଣା ହେଉଛି ଯେ ଭାରତ ବା ଏସିଆ, 
ଆଫ୍ରିକା ଓ ଲାଟିନ ଆମେରିକାର ଅନ୍ୟାନ୍ୟ ଦେଶଗୁଡ଼ିକରେ ଅଭୁତପୂର୍ଣ୍ ଗଣହତ୍ୟା 
ସଙ୍ଗଠିତ ହେବ | ଏହି ଗଣହତ୍ୟା ଗୁଳିଗୋଳା ବିନିମୟ ବା ରାସାୟନିକ ଅସ୍ତର 
ପ୍ରୟୋଗ ଯୋଗୁଁ ହେବନାହିଁ । ବରଂ, ଏହା ବିକାଶ କରିବା ତଥା ବିକଶିତ ହେବା 
କଥାକୁ ନେଇ ଘଟିବ | କାରଣ ସେ କଥା ନ ହେଲେ ବିକାଶ ସମ୍ପତି ଆଉ ଆଗକୁ 
ଯାଇ ପାରିବ ନାହିଁ । 


ଆମେ ୧୯୮ ୪ରେ କଳାହାଣ୍ଡିକୁ ଦେଖୁଲୁ | କିନ୍ତୁ ଓଡ଼ିଶାରେ ଅନାହାର ଓ ତଜନିତ 
ଅକାଳ ମୂତ୍ୟୁ ଘଟଣା କେବଳ କଳାହାଣ୍ଡିରେ ହିଁ ସୀମିତ ହୋଇ ରହିନାହିଁ । ବର୍ରମାନ 
ଭାରତର ଅତି କମରେ ପାଞ୍ଚୋଟି ବିଶାଳ ଅଞ୍ଚଳ ଅନାହାର କବଳିତ ହୋଇସାରିଛନ୍ତି । 
ଯେପରିକି ବିହାରର ପଲାମୁ ଅଞ୍ଚଳ | ଯେତେବେଳେ ବି ସେହିସବୁ ଅଞ୍ଚଳର ପାଣିପାଗରେ 
ସାମାନ୍ୟ ଅନିୟମିତତା ଜନିତ ମରୁଡ଼ି ପରିସ୍ଥିତି ଦେଖାଦିଏ, ସେତେବେଳେ ଅନାହାର 
ତଥା ପଳାୟନର ଘଟଣାମାନ ଆରମ୍ଭ ହୋଇଯାଏ | ବିହାରରେ ମଧ୍ଯ କେବଳ ପଲାମୁ 
ଅଞ୍ଚଳ ଭିତରେ ଅନାହାର ମୂତ୍ୟୁ ସମସ୍ୟା ସୀମିତ ହୋଇ ରହିନାହିଁ । ବରଂ, ଏକ 
ବିଶାଳ ଭୂଖଣ୍ଡ ଏହାର କବଳରେ ରହିଛି | ମୂଳ କଥା ହେଲା ଯେଉଁ ଅଞ୍ଚଳରେ ଅନାହାର 
ଓ ଭୋକ ବିଷୟରେ ସମ୍ଭେଦନଶୀଳ ଥିବା ଲୋକ ପହଞ୍ଚ ଲୋକଲୋଚନକୁ ଆଣିବା 
କାର୍ଯ୍ୟ କରନ୍ତି ନାହିଁ, ସେ ପର୍ଯ୍ୟନ୍ତ ସେଠାକାର ଅନାହାର ବିଷୟରେ କେହି କିଛି ଜାଣିପାରି 
ନଥାନ୍ତି । କେହି ଯଦି ଉଦ୍ୟମ କରିବ, ତେବେ ଯାଇ ସେ ଅନାହାର କବଳିତ ଅଗଣିତ 
ଅଞ୍ଚଳ ବିଷୟରେ ଜାଣିପାରିବ ଓ ଜଣାଇପାରିବ । 

କିଶନ ପଟ୍ଟନାୟକ 


ଏପରି କାହିକି ଘଟୁଛି ? ପଲାମୁରେ ହିଁ କାହିଁକି ଅନାହାର ସୃଷ୍ପି ହେଉଛି ? କଳାହାଣ୍ଡି, 
ବଳାଙ୍ଗର ଓ ଅନ୍ୟ ଜିଲ୍ଲାମାନଙ୍କରେ ଏହି ଅନାହାର କାହିଁକି ଏତେ ପରିମାଣରେ 
ଦେଖବାକୁ ମିଳୁଛି ? ଚାରି ବର୍ଷ ତଳେ ମନମୋହନ ସିଂ ଓ ନରସିଂହ ରାଓଙ୍କର 
ପ୍ରଥମ ବଜେଟ୍‌ ଉପସ୍ଥାପିତ ହୋଇଥଲା | ଏହାପରେ କେନ୍ଦ୍ର ସରକାର ନିର୍ଣ୍ଣୟ ନେଲେ 
ଯେ ଯେପର୍ଯ୍ୟନ୍ତ ସରକାରଙ୍କ ସ୍ପିତି ଉପରେ କୌଣସି ଆଞ୍ଚ ଆସିନାହିଁ, ସେ ପର୍ଯ୍ୟନ୍ତ 
ଅନାହାର ପ୍ରପୀଡ଼ିତ ଅଞ୍ଚଳର ଭୋକିଲା ଲୋକଙ୍କ ପାଇଁ କେନ୍ଦ୍ର ସରକାରଙ୍କ ପକ୍ଷରୁ 
ଯେଉଁ ସହାୟତା ପ୍ରଦାନ କରାଯାଉଥୁଲା, ତାହାକୁ କାଣ୍ଟଛାଣ୍ଟ କରାଯିବ | ଦେଶର 
ପ୍ରଗତି ପାଇଁ ଆର୍ଥିକ ସଞ୍ଚୟ ଦ୍ଵାରା ପୁଞ୍ଜ ସଙ୍ଗୁହ କରିବାକୁ ହେବ । ତେଣୁ କେନ୍ଦ୍ର 
ସରକାର ପକ୍ଷରୁ ଖର୍ଚ୍ଚକାଟ କରିବାକୁ ହେବ | ସେଥ୍ପାଇଁ ଅନାହାର କ୍ଳିଷ୍ଟ ଅଞ୍ଚଳରେ 
ଯେତିକି ଅର୍ଥ ଖର୍ଚ୍ଚ ହେଉଥିଲା, କେନ୍ଦ୍ର ସରକାରଙ୍କ ପକ୍ଷରୁ ତାହାକୁ କେଉଁ କାଳରୁ 
ପ୍ରାୟତଃ ବନ୍ଦ କରିଦିଆଯାଇଛି । 


ଦେଶରେ ବହୁ ଦୁ ମରୁଡ଼ିଗ୍ରସ୍ତ ଅଞ୍ଚଳ ଅଛି ! ଆପଣମାନେ ଜାଣନ୍ତି, ଜିଲାପାଳ ଜାଣନ୍ତି 
ଓ ମୁଖ୍ୟମନ୍ତ୍ରୀ ମଧ୍ଯ ଜାଣନ୍ତି । କିନ୍ତୁ ଯେ ପର୍ଯ୍ୟନ୍ତ ପ୍ରଧାନମନ୍ତ୍ରୀ ସେ ଅଞ୍ଚଳକୁ ଗସ୍ତ 
କରିନାହାନ୍ତି, ସେ ପର୍ଯ୍ୟନ୍ତ କେନ୍ଦ୍ର ସରକାରଙ୍କର ଗୋଟିଏ ପଇସା ବି ସେଠାରେ ଖର୍ଚ୍ଚ 
ହେବନାହିଁ । କାରଣ ବିକାଶ-ନୀତି ଲାଗୁ କରିବା ପାଇଁ ଖର୍ଚ୍ଚକାଟ କରିବାକୁ ହେବ । 
ଯେଉଁମାନେ ଆୟକର ଓ ସମ୍ପଭ୍ିକର ଦେଉଛନ୍ତି ସେମାନଙ୍କୁ ତ ଅଧ୍ବକରୁ ଅଧୁକ 
ରିହାତି ଦେବାକୁ ହିଁ ହେବ । ସେମାନଙ୍କ କ୍ଷେତ୍ରରେ ଆଉ ପଇସା ବଞ୍ଚାଇବା କଥା 
ଚିନ୍ତା କରାଯିବାର ଆବଶ୍ଯକତା ନାହିଁ । 


ମନେ ରଖୁବାକୁ ହେବ ଯେ ଏସବୁ ପଦକ୍ଷେପ ବିନା ବିଚାରରେ କରାଯାଉ 
ନାହିଁ। ଅନାହାର ଓ ଜନସାଧାରଣଙ୍କ ସ୍ଵାସ୍ଥ୍ୟ ସେବା ପାଇଁ ତଥୀ ଶିକ୍ଷା ଉପରେ 
ହେଉଥିବା ଖର୍୍ଟକୁ କାଟିଦେବା କ”ଣ ବିକାଶ ପାଇଁ ଏତେ ଜରୁରୀ ? ଏହା ନ କରି 
କଣ ବିକାଶର ରଥକୁ ଆଗକୁ ନେଇହେବ ନାହିଁ ? ସାହୁକାର ସାଜିଥିବା ଦେଶ ଓ 
ଆମକୁ ବିକାଶର ମାର୍ଗ ବତାଉଥୁବା ଅର୍ନ୍ତରାଷ୍ଟ୍ରୀୟ ସଂସ୍କାମାନଙ୍କର କ'ଣ ଏଇଆ 
ଉପଦେଶ ଯେ ଶିକ୍ଷା ଓ ସ୍ଵାସ୍ଥ୍ୟ ଉପରେ ହେଉଥିବା ଖର୍୍ଟକୁ କମ କର ? 


ବିକାଶର କେବଳ ଗୋଟିଏ ନୁହେଁ, ଏହାର ବହୁ ରୂପ ଆମେ ଅଜିପର୍ଯାନ୍ତ ଦେଖୁ 
ସାରିଲେଣି | ଏହି ତଥାକଥ୍ତ ବିକାଶ ଯୋଜନା ଓ ବଡ଼ ବଡ଼ ବନ୍ଧ ନିର୍ମାଣ ଯୋଗୁଁ 
ଲୋକଙ୍କୁ ଆଖୁବୂଜି ବିସ୍ଥାପିତ କରିବାଟା ମଧ୍ଯ ଏହାର ଏକ ସ୍ଵରୂପ । ଏକ ମୋଟାମୋଟି 
ହିସାବରୂ ଜଣାପଡ଼ିଛି ଯେ ଭାରତରେ ଏପରି ଅଢ଼େଇରୁ ତିନି କୋଟି ପର୍ଯ୍ୟନ୍ତ ଲୋକ 
ବିସ୍ଥାପିତ ହୋଇସାରିଲେଣି । ଏମାନେ ସବୁ କୁଆଡ଼େ ଗଲେ, କେଉଁଠି ରହିଲେ ଓ କ'ଣ 
କରୁଛନ୍ତି, ତାହାର ଚିନ୍ତା ଏହି ବିକାଶର କର୍ଣ୍ଧଧାରମାନଙ୍କୁ ପ୍ରଭାବିତ କରୁଥୁବା ପରି ମୋଟେ 
ଦେଖାଯଉ ନାହିଁ । ଏଥୁରେ ଆଶ୍ଚ ର୍ଯା ହେବାର କିଛି ନାହିଁ ଯେ ବିସ୍ଥାପିତ ହେଉଥବା ଏହି 
ଲୋକଙ୍କ ମଧ୍ଯରୁ ଅଧ୍ୟକାଂଶ ହେଉଛନ୍ତି ଆଦିବାସୀ ଓ ଦୁର୍ବଳ ଶ୍ରେଣୀର ଲୋକ | ଯେଉଁମାନେ 
କି ଏହା ବିରୁଦ୍ଧରେ ବେଶୀ କିଛି କହି ବି ପାରନ୍ତି ନାହିଁ। ମେଧା ପାଟେକରଙ୍କ ପରି ନେତୃତ୍ଵ 
ତ ଆଉ ସବୁ ଜାଗାରେ ମିଳେ ନାହିଁ । ଏହା କେଉଁଠି କେଉଁଠି ହୁଏତ ମିଳିଯାଏ । 

ବିଶ୍ଵର ସଙ୍କଟ ବା ଡଙ୍କେଲ୍‌ ପ୍ରସ୍ତାବର ଭିତିରି କଥା 


ସ୍ବାଧୀନ ଭାରତରେ ଏଯାବତ ଯେତେ ଗୁଡ଼ିଏ ବଡ଼ ବଡ଼ ଯୋଜନା ହୋଇଛି 
ସେଥ୍‌ରୁ କେଉଁ ଗୋଟିକରେ ବି ଆଦିବାସୀମାନଙ୍କର ସାମୂହିକ କଲ୍ୟାଣ ହୋଇନାହିଁ | 
ଏହା ଏକ ନିଶୂର ବିଡ଼ମ୍ମନା ଯେ, ଆଦିବାସୀ ଅଞ୍ଚଳରେ ଯେତେବେଳେ କୌଣସି 
କଲ୍ୟାଣକାରୀ କାର୍ଯ୍ୟ କରାଯାଉଛି , ସେତେବେଳେ ପ୍ରଥମେ ସେ ଅଞ୍ଚଳର 
ଆଦିବାସୀମାନଙ୍କୁ ସେଠାରୁ ହଟାଇ ଦିଆଯାଉଛି | ଅର୍ଥାତ, ଆଦିବାସୀମାନଙ୍କର ବିନାଶ 
କରିବା ଆଧୁନିକ ବିକାଶଧାରାର ଏକ ସର୍ଭ ହୋଇ ଯାଇଛି । ଶହ ଶହ କୋଟି ଟଙ୍କା 
ଖଟ୍ଟ ହୋଇ ଦେଶରେ ଯେଉଁ ଯୋଜନା ହୋଇଛି, ତାହାକୁ ସମୀକ୍ଷା କଲେ ଏହି 
କଥାଟି ସ୍ପଷ୍ଟ ହୋଇ ଯାଉଛି । ନର୍ମଦା ପରିଯୋଜନାରେ ବିସ୍ଥାପିତ ଆଦିବାସୀ ତଥା 
ବନବାସୀଙ୍କ ପକ୍ଷରୁ ଚାଲିଥୁବା ସଙ୍ଘର୍ଷ ପ୍ରଥମ ନୂହେଁ । ତେବେ ଏହା ହେଉଛି ପ୍ରଥମ 
ସଙ୍ଘର୍ଷ ଯାହା ଆଡ଼କୁ ଦେଶ ତଥା ବିଶ୍ଵର ଧ୍ୟାନ ଆକୃଷ୍ଟ ହେଲା । ନର୍ମଦା ବନ୍ଧ 
ଯେତେବେଳେ ସମ୍ପୂର୍ଣ୍ଣ ହୋଇଯିବ, ସେତେବେଳେ କେତେଗୁଡ଼ିଏ ରାଜ୍ୟରେ ଥିବା 
ବିସ୍ତୃତ ଆଦିବାସୀ ଅଞ୍ଚଳ ଜଳମଗ୍ନ ହୋଇଯିବ । ଏହାକୁ ନେଇ ନର୍ମଦା ବଞ୍ଚାଅ 
ଆନ୍ଦୋଳନ ଦେଶବ୍ୟାପୀ ଚେତନା ସୃଷ୍ଟି କରିବା ସହିତ ଏହା ଉପରେ ଚର୍ଚା କରାଯିବାରୁ 
ଏକ ବାତାବରଣ ସ୍ୃଷ୍ଖି ହୋଇପାରିଛି । କିନ୍ତୁ ଏହା ଦେଖୁ ଆମେ କହିପାରିବା ନାହିଁ 
ଯେ ଆଦିବାସୀମାନଙ୍କର ସୁରକ୍ଷା ପାଇଁ ସାରା ଦେଶରେ ଏକ ଅନୁକୂଳ ବାତାବରଣ 
ତିଆରି ହୋଇଗଲାଣି । କାରଣ ଭାରତର ଅଧୁକାଂଶ ଶିକ୍ଷିତ ନାଗରିକ ଆଦିବାସୀ 
ବିରୋଧୀ | 


ରୋଜା ଲକ୍ଜମ୍‌ବର୍ଟ୍ଙ୍କର ଗୋଟିଏ କଥା ପ୍ରତି ଏପର୍ଯ୍ୟନ୍ତ କୌଣସି ବୁଦ୍ଧିଜୀବୀଙ୍କର 
ଧ୍ୟାନ ଯାଇନାହିଁ । ତାହା ହେଲା ଯେ, ପୁଞ୍ଜିବାଦୀ ବ୍ଯବସ୍ଥାକୁ ବଞ୍ଚାଇ ରଖୁବା ପାଇଁ 
ସବୁବେଳେ ଏକ ପ୍ରାକ-ପୁଞ୍ଜିବାଦୀ ଆର୍ଥିକ କ୍ଷେତ୍ର ନିର୍ମାଣର ଆବଶ୍ଯକତା ଥାଏ । 
ସେହିଠାରୁ ପୋଷଣ ସଙ୍ଗହ କରି ପୁଞ୍ଜଚିବାଦ ସବଳ ହୋଇଥାଏ | ଭାରତ ପରି ଏକ 
ବିକାଶଶୀଳ ଦେଶରେ ଆମେ ଏକଥା ସ୍ପଷ୍ଟ ଦେଖୁପାରିବା ଯେ ଦେଶର ଗୋଟିଏ 
ଭାଗକୁ ବିକଶିତ କରିବା ପାଇଁ ଅନ୍ଯ କେତେକ ଅଞ୍ଚଳକୁ ଶୋଷଣ କରାଯାଉଛି । 
ଠିକ୍‌ ସେହିପରି ଭାବରେ ଯେପରି କି ସାମ୍ରାଜ୍ୟଯବାଦୀ ଦେଶମାନେ ସେମାନଙ୍କ 
ଉପନିବେଶଗୁଡ଼ିକୁ ପଦଦଳିତ କରି ତାଙ୍କୁ ଶୋଷଣ କରୁଥ୍‌ଲେ । ଶୋଷଣ କରିବା 
ପାଇଁ ସବୁବେଳେ ସେହି ଅଞ୍ଚଳକୁ ଚିହ୍ନଟ କରାଯାଏ ଯେଉଁଠାରେ ଆଦିବାସୀ ବା 
ସେହିପରି ସମ୍ଭଦାୟର ଲୋକ ରହିଥାଆନ୍ତି । ଆଉ ସେହି ସବୁ ଅଞ୍ଚଳର ବିକାଶ 
କରାଯାଏ ଯେଉଁ ସବୁ ଅଞ୍ଚଳରେ ସମ୍ଭାନ୍ତ ବର୍ଗ ବା ଜାତିର ଲୋକ ରହନ୍ତି ବା 
ଭବିଷ୍ୟତରେ ଆସି ରହିବେ । ଏହି ନିୟମର ବ୍ୟତିକ୍ରମ ହୁଏତ କେଉଁଠି କେମିତି 
ହେଉଥିବ | କିନ୍ତୁ ତାକୁ ଖୋଜି ପାଇବାଟା ଏକ ଦୂରୁହ ବ୍ଯାପାର । 

ଆଦିବାସୀଙ୍କ ବିଷୟରେ ଗୋଟିଏ କଥା ଜାଣିବା ନିହାତି ଜରୁରୀ | ଯେଉଁ ଗୋଷ୍ଠୀ 
ବା ସମୂହଙ୍କୁ ରାଜତନ୍ତ୍ର ଓ ବିକାଶତନ୍ତ୍ରର ଅତ୍ୟାଚାରର ମୁକାବିଲା କରିବାକୁ ପଡ଼ିଥାଏ, 


ସେମାନଙ୍କ ମଧ୍ଯରେ ସବୁଠାରୁ ଦୁର୍ବଳ ଗୋଷ୍ଠୀ ହେଉଛନ୍ତି ଆଦିବାସୀ । ହରିଜନଙ୍କ 
ପରି ସେମାନଙ୍କୁ ଅପମାନିତ ହେବାକୁ ପଡ଼େ ନାହିଁ । ତଥାପି, ହରିଜନଙ୍କ ତୁଳନାରେ 

କିଶନ ପଟ୍ଟନାୟକ 


ସେମାନେ ଅଧ୍କ ଦୁର୍ବଳ । ବିଶେଷକରି ଯେତେବେଳେ ଆଦିବାସୀମାନଙ୍କୁ 
ଅଣଆଦିବାସୀଙ୍କ ମଧ୍ୟରେ ବା ପାଖାପାଖୁ ହୋଇ ସଂଖ୍ଯାଲଘୁ ଭାବରେ ରହିବାକୁ 
ହୋଇଥାଏ, ସେଠାରେ ତ ସେମାନେ ପୁରାପୁରି ଦୁର୍ବଳ ହୋଇ ଥାଆନ୍ତି । ଝାଡ଼ଖଣ୍ଡ 
ଆନ୍ଦୋଳନର ବାହାରେ ଆଉ କେଉଁଠାରେ ମଧ୍ଯ ସେମାନଙ୍କର ପ୍ରତିରୋଧଂଶକ୍ତ ଦୃଷ୍ଟିରେ 
ପଡୁନାହିଁ । ତେଣୁ ସେମାନଙ୍କ ଜୀବନ ସହିତ ଖେଳିବା ଭାରି ସହଜ ହୁଏ । 


ଆଦିବାସୀମାନଙ୍କର ବୃଦ୍ଧି ଏତେ ପ୍ରଖର ହୋଇ ନ ଥିବାରୁ ରାଜତନ୍ତ୍ର ଓ ବିକାଶତନ୍ତ 
ସେମାନଙ୍କୁ ସବୂ କଥାରେ ହତୋସାହିତ କରିବାରେ ସଫଳ ହୋଇଯାଏ | ସେମାନେ 
ଛନ୍ଦକପଟ କଥା କମ ବୂଝନ୍ତି । ସେମାନଙ୍କ ମନରେ ଏପରି ଶଙ୍କା ମଧ୍ଯ ଥାଏ ଯେ 
ସେମାନେ ସେମାନଙ୍କ କାର୍ଯ୍ୟ ବା ଆଚରଣ ଦ୍ଵାରା ରାଷ୍ଟ୍ରର ବିକାଶରେ ବା ଅନ୍ଯ 
ବର୍ଗର ବିକାଶରେ ବାଧା ଦେଉନାହାନ୍ତି ତ ! 


ଏହି ପୁଞ୍ଜିବାଦୀ ବିକାଶ ରୂପୀ ରାକ୍ଷସ ବଡ଼ ମାୟାବୀ | ସେ ଏଭଳି ଚାଲାକିରେ 
ହସି ହସି ଲୋକଙ୍କୁ ବିଷ ଦିଏ ଯେ ଲୋକଙ୍କୁ ଲାଗେ ଯେମିତି ତାଙ୍କୁ ଅମୃତ ମିଳୁଛି । 
ସିଏ ଯେତେବେଳେ ଶୂଳୀରେ ଚଢ଼ାଏ ଲୋକଙ୍କ ଲାଗେ ଯେମିତି ସିଏ ଜୀବନ ଦାନ 
କରୁଛି । ଯେଉଁମାନେ ଏହି ବିକାଶ ପାଇଁ ବାସହରା ହୁଅନ୍ତି, ସେମାନେ ସବୁ କୁଆଡ଼େ 
ଯାଆନି ତାହାର ହିସାବ ମିଳେନା। ଏଥୁରେ ଜଣେ ବ୍ୟକ୍ତ ହୁଏତ ଧନୀ 
ହୋଇଯାଇପାରେ । କିନ୍ଧ ଦଶ ଜଣ ବ୍ୟକ୍ତ ବାସ୍ତୁହରା ହୋଇ କାଙ୍ଗାଳ ହୋଇଯାଆନ୍ତି 
ଯେଉଁ ଅଞ୍ଚଳରେ ଏପରି ଘଟଣା ଘଟେ ସେ ଅଞ୍ଚଳର ଅନଗ୍ରସରତା ବଢ଼ି ବଢ଼ି ଯାଏ । 
ରାଉରକେଲାରେ ଯେଉଁମାନଙ୍କୁ ବାସତୁହରା କରିଦିଆଗଲା, ସେମାନେ ସବୁ ଜଙ୍ଗଲର 
ଅଭ୍ୟନ୍ତରକୂ ଚାଲିଗଲେ | ସେହିପରି କୋଇଲା ଖଣିକୁ ଚଳାଇବାବାଲା ସମସ୍ତେ 
ବାହାରୁ ଆସିଲେ | ସ୍ଥାନୀୟ ଲୋକମାନଙ୍କୁ ଦଳି ଦିଆଯାଏ । ସେମାନଙ୍କର ରେକର୍ଡ 
ବା ଇତିହାସ କିଛି ଲେଖା ହୋଇ ରହେନା । କେବଳ ବିକାଶର ଜୟ ଜୟକାର 
ଚାଲେ | 


ଜାତୀୟତାର ଅବଧାରଣା ହେଉଛି ଯେ ଯିଏ ଯେଉଁଠାରେ ଜନ୍ମଗ୍ରହଣ କରେ, 
ସେହି ସ୍ଥାନ ଉପରେ ତାହାର ସମ୍ପୂର୍ଣ ଅଧ୍‌କାର ଥାଏ । ଯଦି ଭାରତ ଉପରେ 
ଭାରତୀୟମାନଙ୍କର ଅଧ୍ୁବକାର ଅଛି, ତେବେ କାଶ୍ଲୀର ଉପରେ କାଶ୍ୀରବାସୀଙ୍କର 
ଅଧୁକାର ରହିବା ଉଚିତ । ସିଙ୍ଗୋଲିରେ, ଝାଡ଼ଖଣ୍ଡରେ, ନର୍ମଦା ଘାଟିରେ ଥବା ଜଙ୍ଗଲ 
ଉପରେ ସେଠାକାର ବନବାସୀମାନଙ୍କର ଆମବନିର୍ଣୟର ଅଧୁବକାର ରହିବା କଥା । 
ଛୋଟନାଗପୁରରେ ପ୍ରଚୁର ଖଣିଜଦ୍ରବ୍ଯ ରହିଛି । ତାହା ଉପରେ ସେଠାକାର ମୂଳ 
ଆଦିବାସୀଙ୍କର ଅଧୁକାର ରହିବା ଉଚିତ | ସେଠାକାର ଖଣିଜ ଦ୍ରବ୍ୟର ବ୍ଯବହାର 
ସ୍ଥାନୀୟ ଆଦିବାସୀମାନଙ୍କର ଅନୁମତି ଓ ନିୟମ ମୁତାବକ ହେବା ଆବଶ୍ଯକ । 
ସିଙ୍ଗରୋଲିର କୋଇଲାକୁ ସ୍ଥାନୀୟ ଲୋକଙ୍କର ବିନା ଅନୁମତିରେ ବ୍ଯବହାର କରାଯିବା 
ସାମ୍ରାଜ୍ୟବାଦ ଅଟେ । କୌଣସି ଏକ ସ୍ଥାନରେ ଥବା ସମ୍ପତ୍ତିକୁ ଚାଲାକ ଲୋକମାନେ 
ନିଜ ସୁବିଧା ପାଇଁ ନିଜ ଅକ୍ତିଆରକୁ ନେଇ ନିଅନ୍ତି । ଆଉ, ସ୍ଥାନୀୟ ଲୋକେ କାଙ୍ଗାଳ 
ହୋଇଯାଆନ୍ତି । ଅବଶ୍ୟ ବିସ୍ଥାପିତ ପରିବାରଗୁଡ଼ିକର କେତେଜଣ ସଦସ୍ୟଙ୍କୁ କିଛି 

ବିଶ୍ଵର ସଙ୍କଟ ବା ଡଙ୍କେଲ୍‌ ପ୍ରସ୍ତାବର ଭିତିରି କଥା 


କିଛି କାମ ଦେବାର ଓପଚାରିକତା ଦେଖାଇ ଦିଆଯାଏ । କିନ୍ତୁ ବାସ୍ତବରେ ଯାହା 
ହୁଏ ତାହା ହେଉଛି ବାହାରୁ ଆସିଥ୍‌ବା ଲୋକେ ମାଲିକ ହୋଇଯାନ୍ତି । ସ୍ଥାନୀୟ 
ଲୋକେ ପିଅନ ବା ଚପରାସୀ ହିଁ ହୂଅନ୍ତି | 


ଏହି ଅଞ୍ଚଳକୁ ଦେଖାଇ କୁହାଯାଏ ଯେ ଏହା ହେଉଛି ଆଧୁନିକ ବିକାଶର ମନ୍ଦିର 
ବା ତୀଥସ୍ଥାନ । ଏକଥା ନେହେରୁ ନିଜେ କହିଥିଲେ | ଗୋଟିଏ ସ୍ଥାନରେ ରହୁଥ୍ବା 
ଜନବସତିକୁ ଭାଙ୍ଗିରୁଜି ନିର୍ମାଣ କରାଯାଇଥ୍‌ବା ନୂତନ ଢାଞ୍ଚାକୁ କୁହାଗଲା ତୀର୍ଥ 
ସ୍କାନ, ମନ୍ଦିର । ଆଧୁନିକତାର ତୀର୍ଥ ସ୍କଳଠାରୁ ଅଧ୍ଵକ ମାୟାବୀ ଆଉ କ'ଣ 
ହୋଇପାରେ ? ଏହି ହେଉଛି ବିଶ୍ଵ ବ୍ଯବସ୍ଥା ଓ ଏହି ହେଉଛି ବିକାଶ । ମୃତ୍ୟୁକୁ 
ଅମୃତର ସଂଜ୍ଞା ଦିଆଯାଉଛି । ସମାଜର ମୁଖପାତ୍ର ସାଜିଥ୍‌ବା ପାଠପଢ଼ୁଆ ଲୋକ 
କହନ୍ତି ଯେ, ସିଙ୍ଗୋଲି ହେଉଛି ତୀର୍ଥ ସ୍ଥଳ । ଯେତେବେଳେ ସେମାନେ ପ୍ରମାଣପତ୍ର 
ଦେଉଛନ୍ତି, ପାଠଶାଠ ପଢ଼ି ନ ଥବା ଜନତା ଏହାକୁ ଆଉ ବିନାଶ ବୋଲି କିପରି 
କହିବ ? ତେବେ ଭାରତ ପରି ଦେଶରେ ଯେଉଁ ଶିଷିତ ଓ ବୁବ୍ଧିଜୀବୀ ଗୋଷ୍ଠୀ ଅଛନ୍ତି, 
ସେମାନଙ୍କ ମଧ୍ଯରେ ବିନାଶକୁ ବିକାଶ ବୋଲି ମନେ କରୁ ନ ଥବା ଲୋକ ମଧ୍ଯ 
ଅଛନ୍ତି । ଯଦି ବୁଵ୍ଚିଜୀବୀ ଗୋଷ୍ଠୀର ଏକ ଅଂଶ ଦୃଢ଼ ଭାବରେ ଏପରି ବିକାଶକୁ 
ଅସ୍ଵୀକାର କରିବ, ତେବେ ଅନ୍ୟମାନେ ମଧ୍ଯ ଏହାକୁ ଖରାପ କହିବା ଆରମ୍ଭ କରିବେ । 
ଯଦି ସମସ୍ତେ ଏହାକୁ ଖରାପ କହିବା ଆରମ୍ଭ କରିବେ, ତାହା ହେଲେ ଏହାକୁ 
ବଦଳାଯାଇ ପାରିବ | ଅସ୍ତ୍ରଶସ୍ତ୍ର ବୋମା, ସତ୍ୟାଗ୍ରହ, ଏସବୁର ଦାୟିତ୍ଵ ନେବ ସମୟ | 
ମଣିଷର ବୁଦ୍ଧି, ବିବେକ, ହୃଦୟ ତଥା ମସ୍ତିଷ୍ଠ ଯଦି ସତ କହିବାକୁ ଆରମ୍ଭ କରିବ, 
ତାହା ହେଲେ ଅନ୍ଯ କାର୍ଯ୍ୟଗୁଙ୍ଦ କ ସମୟ ତଥା ଇତିହାସ କରିଦେବ । 
ବୁଦ୍ଧିଜୀବୀମାନଙ୍କର କାର୍ଯ୍ୟ ହେଉଛି ସତ୍ୟକୁ ପ୍ରକାଶ କରାଇବା | ବାକି କାର୍ଯ୍ୟ ଇତିହାସ 
କରିବ | ଯେଉଁଠାରେ ବୃବିଜୀବୀମାନେ ସତ୍ୟକୁ ଉଦ୍‌ଘାଟନ କରିପାରନ୍ତି ନାହିଁ, ସେଇଠି 
ଇତିହାସ ମଧ୍ୟ ଅଟକି ଯାଏ । 


ପୃଥ୍‌ବୀରେ ଆଗାମୀ ପଚାଶ ବର୍ଷ ମଧ୍ୟରେ ବହୁ ଅତୁତପୂର୍ବ ଘଟଣାମାନ ଘଟିବାକୁ 
ଯାଉଛି । ଆଜି ସୋମାଲିଆ ଓ ଇଥ୍‌ଓପିଆରେ ଯାହା ସବୁ ଘଟୁଛି ସେହିପରି ଘଟଣା 
ଭାରତର ବହୁ ଅଞ୍ଚଳରେ ମଧ୍ଯ ଘଟିବ | କିନ୍ତୁ ଏକଥା ଭାବନ୍ତୁ ନାହିଁ ଯେ, ସେହି 
ଘଟଣାରେ ଦେଶ ଓଲଟ ପାଲଟ ହୋଇଯିବ ବା ଆଉ ଏକ ମହାବାତ୍ୟା ସୃଷ୍ଟି 
ହୋଇଯିବ । ଏହି ସବୁ ଅତୁତପୂର୍ବ ଘଟଣା ଯୋଜନାବଦ୍ଧ ଭାବରେ ଘଟିବାକୁ ଯାଉ 
ଥିବାରୁ କିଛି ଓଲଟପାଲଟ ହୋଇଯିବାର ଆଶଙ୍କା ନାହିଁ । ଏକଥା ମଧ୍ଯ ନୁହେଁ ଯେ 
କେବଳ ମଣିଷକୁ ମାରିବା ପାଇଁ ଏହା କରାଯାଉଛି । ବରଂ ଏବେ ମଣିଷକୁ ହତ୍ଯା 
କରାଯାଉଛି ବିକାଶ ପାଇଁ | ବିକାଶ ପାଇଁ ହେଉଥିବା ଯୋଜନାରେ ଏହା ସ୍ଵତଃପ୍ରବୃତତ 
ଭାବେ ଘଟୁଛି ! ସେଥୁପାଇଁ ମନୁଷ୍ଯର ଯେଉଁ ମନ ଓ ବୁବି ଅଛି, ତାକୁ ଅନାହାର ଓ 
ଗଣହତ୍ୟା ପରି ଘଟଣାଗୁଡ଼ିକ ପ୍ରତି ସମ୍ଭେଦନଶୁୂନ୍ୟ କରିଦିଆଯାଉଛି | ବୁଦ୍ଧିଜୀବୀମାନଙ୍କ 
ମଧ୍ୟ ଏସବୁ ଘଟଣା ପ୍ରତି ଉଦାସୀନ କରି ଦିଆ ଯାଉଛି | ବ୍ରାଜିଲର ରିୟୋ ଦ 
ଜେନେରୋ ସହରରେ ଯେତେବେଳେ ବିଶ୍ଵ ଧରିତ୍ରୀ ସମ୍ମିଳନୀ ଆୟୋଜିତ ହେଲା, 

କିଶନ ପଟ୍ଟନାୟକ 


ତାହା ପୂର୍ବରୁ ସେହି ନଗରୀକୁ ସର୍ବାଙ୍ଗ ସୁନ୍ଦର କରାଗଲା ! ଯେଉଁଠାରେ ଏକ 
ଆନ୍ତଃରାଷ୍ଟ୍ରୀୟ ସସ୍ଥିଳନୀ ହେବ ସେଠାରେ ମହାନଗରକୁ ସଫା ସୁତୁରା ତଥା ପରିଷ୍କାର 
ତ କରିବାକୁ ହେବ । ହେଲେ ଏହି ମଉକାରେ ରିୟୋରେ ଥବା ବସ୍ତିମାନଙ୍କ ମଧ୍ଯ 
ପୁରାପୁରି ସଫା କରି ଦିଆଗଲା । ଯେଉଁମାନେ ବସ୍ତି ' ସଫା” କରିବାକୁ ଯାଇଥ୍‌ଲେ 
ସେମାନେ ସେଠାକାର ବସ୍ତିଗୁଡ଼ିକରେ ଅଳିଆରୁ ଖାଦ୍ୟ ସଙ୍ଗହ କରୁଥିବା ପିଲାମାନଙ୍କୁ 
ମଧ୍ଧ ଗୁଳି କରି ସଫା କରିଦେଲେ | ରାସ୍ତାରେ ବୁଲୁଥିବା ବୁଲା କୁକୁରଙ୍କୁ ଯେପରି 
ଗୁଳି କରି ମାରିଦିଆଯାଏ, ସେହିପରି ମଣିଷ ପିଲାଙ୍କ ମଧ୍ଯ ମାରି ସଫା କରି ଦିଆ 
ଗଲା । ଏସବୁ ଆଜି ଛୋଟ ଛୋଟ ଆକାରରେ ଘଟାଯାଉଛି । କିନ୍ତୁ ଆଗାମୀ ପଚାଶ 
ବର୍ଷ ମଧ୍ୟରେ ଏହିପରି ଘଟଣା ବହୁ ବଡ଼ ଆକାରରେ ଘଟିବ | ଯେଉଁଠାରେ ବିକାଶର 
ଧାରା ଏଭଳି ନିର୍ମମ ଢଙ୍ଗରେ ଚାଲି ପାରୁଛି, ସେଠାକାର ରାଜନୀତି ଓ ପ୍ରଶାସନର 
ଚରିତ୍ର ସହଜରେ ଅନୁମାନ କରାଯାଇପାରେ । ଏହା କେବଳ ଅନୁମାନର କଥା | 
ପ୍ରଶାସନ କିପରି ଚାଲିବ ? ରାଜନୀତି କିପରି ଚାଲିବ ? ଗଣତନ୍ତ୍ର ସ୍ପିତି କ'ଣ ହେବ ? 
ଏ ପ୍ରଶ୍ନ ସବୂ ପଚାରିବ କିଏ ? କହିବା ବାହୁଲ୍ୟ ଯେ, ଏଭଳି ବିକାଶ ପ୍ରକ୍ରିୟାରେ 
ଗଣତନ୍ତ୍ରର କୌଣସି ଭବିଷ୍ଯତ ନଥାଏ । ତେଣୁ ଅନ୍ଯ ପ୍ରକାରର ଶାସନ ପଦ୍ଧତିକୁ 
ହୁଏତ ଗଣତନ୍ତ୍ରର ନାମ ଦେଇ ଦିଆଯାଇପାରେ | 


ଆଧୁନିକ ସଭ୍ୟତାରେ ଯେତେ ସବୁ ଶିଳ୍ପ ଉଦ୍ୟୋଗ ଚାଲିଛି, ତାହାର ମୌଳିକ 
ଆଧାର ହେଉଛି ଖଣି ଭିତରେ ଥିବା କଞ୍ଚାମାଲ ଯାହାକି ଭୂଗର୍ଭରୁ ବାହାରିଥାଏ । 
ଏବେ ବୈଜ୍ଞାନିକମାନେ ସେମାନଙ୍କ ଗବେଷଣାଲଳ୍ଧ ଜ୍ଞାନରୁ ଯେଉଁ ସୂଚନା ପାଇଛନ୍ତି, 
ସେଥୁରୁ ଏକଥା ସଷ୍ଟ ହୋଇଯାଇଛି ଯେ, ଯେଉଁ ପେଟ୍ରୋଲ, କୋଇଲା, ୟୁରାନିୟମ, 
ଲୁହା ଆଦି ଖଣିଜ ଦ୍ରବ୍ଯ ମହଜୁଦ ଅଛି ତାହା ଶେଷ ହେବା ପାଇଁ ପଚାଶ ବର୍ଷରୁ 
ଅଧୂବକ ସମୟ ଲାଗିବ ନାହିଁ । ଭାବି ନିଆଯାଉ ଯେ ଦୂଇ ଶହ ବର୍ଷ ଲାଗିବ । ଏହାଠାରୁ 
ଆଉ ଅଧ୍ୂକ ଦିନ ଚାଲିବା ଭଳି ତ ଭଣ୍ଡାର ନାହିଁ । ଏହି ଭଣ୍ଡାର ଶେଷ ହୋଇଯିବା 
ପୂର୍ବରୁ ହିଁ ଏଠାରେ ଥିବା ଖଣିଜ ଦ୍ରବ୍ଯର ଅଭାବ ଅନୁଭୂତ ହେବ | ଯଦି ଜନସଂଖ୍ୟାର 
ଅଭିବୃଵ୍ଧିକୁ ନଜରରେ ରଖୁ ଜଣେ ଖଣିଜ ଦ୍ରବ୍ୟକୂ ହିସାବ କରେ ତେବେ ଦେଖାଯିବ 
ଯେ ୨୦ ୨୦ ମସିହା ପରେ ବିକାଶର ଦର ଆପେ ଆପେ କମ ହୋଇଯାଇଥୁବ । 
ଫଳରେ ପଶ୍ଚିମା ବିକାଶ ପଦ୍ଧତି ଓ ଶିଳ ସଭ୍ୟତା ତିଷ୍ଠି ରହିବା ଅସମ୍ଭବ ହୋଇପଡ଼ିବ | 


ବୈଜ୍ଞାନିକ ଦୃଷ୍ଟିକୋଣରୁ ଦେଖୁଲେ ୨୦୩୦ ମସିହାରୁ ୨୦ ୫୦ ମସିହା ପରେ 
ଏହି ଶିଳ୍ପ ସଭ୍ୟତା ତିଷ୍ଠି ପାରିବ ନାହିଁ। ସେତେବେଳେ କ”ଣ ବିଶ୍ଵର ସବୁ ଲୋକଙ୍କୁ 
ଖାଦ୍ୟ ଯୋଗାଇବା ପରି ଧାନଚାଉଳ ଉତ୍ପାଦନ କରା ଯାଇ ପାରିବ ? ପରିସଂଖ୍ୟାନର 
ହିସାବରେ କେହି ଏହାର ସକାରାମ୍ରକ ଉତ୍ତର ଦେଇ ପାରିବେ ନାହିଁ । ଏପରି ସମୟ 
ଖୁବ ଶୀଘ୍ର ଆସି ପହଞ୍ଚବ ଯେତେବେଳେ କି ଏହି ପ୍ରଶ୍ବଟି ପଚରାଯିବ ଯେ ଆମେ 
ପଛକୁ ଫେରୁଛୁ କି ? ଜର୍ମାନୀ, ଆମେରିକା, ବ୍ରିଟେନ ଓ ଫ୍ରାନ୍ଵର ଲୋକମାନେ କ”ଣ 
ଏକଥା ଚାହିଁବେ ଯେ ସେମାନଙ୍କ ଦେଶର ସମ୍ପବ୍ଧି କ୍ଷୁର୍ଣ୍ଣ ହୋଇଯାଉ । ସେମାନେ 
କ'ଣ ଚାହିଁବେ ଯେ ସେମାନଙ୍କ ସ୍ପିତି ଆହୁରି ତଳକୁ ଖସିଯାଉ ? 

ବିଶ୍ଵର ସଙ୍କଟ ବା ଡଙ୍କେଲ୍‌ ପ୍ରସ୍ତାବର ଭିତିରି କଥା 


ଆଗକୁ ସାରା ବିଶ୍ବରେ, ପୁରା ସମାଜ ଉପରେ ଯେଉଁ ବିପତ୍ତି ପଡ଼ିବାକୁ ଯାଉଛି, 
ବିଶେଷ କରି ଶିଳ୍ପ ଉତ୍ପାଦନର ପରିମାଣ ଯେପରି କମ ହେବାକୁ ଯାଉଛି, ସେଥିରେ 
ବିକର୍ଶିତ ଦେଶମାନେ ବେଶ୍‌ ଆତଙ୍କିତ ଅବସ୍ଥାରେ ଅଛନ୍ତି । ୟୁରୋପୀୟ ଦେଶମାନେ 
ଚାହୁଁଛନ୍ତି ଯେ ଏହାର ପ୍ରଭାବ ତାଙ୍କ ଦେଶ ଉପରେ ନ ପଡ଼ୁ | ସେମାନେ ଟାହୁଁଛନ୍ତି 
ଯେ ସବୁ ବିପଦ ଏସିଆ, ଆଫ୍ରିକା ଓ ଦକ୍ଷିଣ ଆମେରିକୀୟ ଦେଶଗୁଡ଼ିକ ଉପରେ 
ପଡ଼ୁ । ବିକଶିତ ଦେଶଗୁଡ଼ିକ ବିଶ୍ଵର ଅନ୍ଯ ଦେଶର ରାଜନୀତି ଓ କଳ-କାରଖାନା 
ଉପରେ ଏଇଥୂପାଇଁ ନିୟନ୍ତ୍ରଣ ରଖୁବାକୁ ଚାହୁଁଛନ୍ତି ଯେ ଏହାଦ୍ଵାରା ସେମାନେ ଏସିଆ, 
ଆଫ୍ରିକା ଓ ଲାଟିନ ଆମେରିକୀୟ ଦେଶଗୁଡ଼ିକୁ ବଳି ପକାଇ ଦେବା ପାଇଁ ପ୍ରସ୍ତୁତ କରି 
ପାରିବେ । ଏହି ନିୟନ୍ତ୍ରଣ ଫଳରେ ବିକଶିତ ଦେଶଗୁଡ଼ିକ ସେମାନଙ୍କର ଆଣବିକ 
ବର୍ଜ୍ୟବସ୍ତୁକୁ ଗରିବ ଦେଶଗୁଡ଼ିକରେ ଫୋପାଡ଼ି ପାରିବେ । 


ଏ ବିଷୟରେ କିନ୍ତୁ ତୃତୀୟ ବିଶ୍ଵର ଦେଶଗୁଡ଼ିକରେ କୌଣସି ଆଲୋଚନା 
ହେଉନାହିଁ । ଯଦି ବି କେଉଠାରେ ହେଉଛି ତେବେ ତାହାକୁ ଜୋରଦାର ଭାବରେ 
କରାନଯାଇ ଛୋଟିଆ ମୋଟିଆ ଘଟଣା ରୂପେ ଦେଖାଯାଉଛି । ବିକଶିତ 
ଦେଶଗୁଡ଼ିକରେ ଏ ବିଷୟରେ କେବଳ ରୁଦ୍ଧ କୋଠରୀରେ ଆଲୋଚନା କରାଯାଉଛି | 
ଏହା ମଧ୍ଯ ଅତି ଛୋଟିଆ ଗୋଷ୍ଠୀ ମଧ୍ୟରେ ସୀମିତ ରହୁଛି | କାରଣ ସେମାନେ ଏହି 
ଆଲୋଚନାକୁ ବିଶ୍ଵବ୍ୟାପୀ କରିବାକୁ ଚାହୁଁନାହାନ୍ତି । ବିକଶିତ ଦେଶମାନେ ଚାହୁଁନାହାନ୍ତି 
ଯେ ଭାରତ, ପାକିସ୍ତାନ ବା ବାଂଲାଦେଶର ଜନସାଧାରଣ ବିଶ୍ଵର ଭବିଷ୍ୟତକୁ ନେଇ 
ଆଲୋଚନା କରନ୍ତୁ । ଏହି ଦେଶର ଶାସକ ଗୋଷ୍ଠୀ ଯେ ସେ ବିଷୟରେ ସମ୍ପୂର୍ଣ୍ଣ ଅଜ୍ଞ 
ସେକଥା ମଧ୍ଯ କୁହାଯାଇପାରିବ ନାହିଁ । କିନ୍ତୁ ସେମାନେ ଏହାକୁ ଜନସାଧାରଣଙ୍କର 
ଆଲୋଚନାର ବିଷୟବସ୍ତୁ କରାଇ ଦେବାକୁ ଚାହାନ୍ତି ନାହିଁ । ଏପରିକି ଏଠାରେ ବିଶ୍ବ 
ବାଣିଜ୍ୟ ସଙ୍ଗଁଠନ ଓ ପେଟେଣ୍ଟ ଆଇନ ସଂଶୋଧନ ଅଧୂନିୟମକୁ ମଧ୍ଯ ସଂସଦରେ 
ଆଲୋଚନା ନ କରି ତଥା ବିନା ଅଧ୍ୟାଦେଶରେ ଆଇନରେ ପରିଣତ କରି ଦିଆ 
ଯାଉଛି | 


ବିଶ୍ବ ବ୍ୟାଙ୍କ ଓ ଆନ୍ତଃରାଷ୍ଟ୍ରୀୟ ମୁଦ୍ରା ପାଣ୍ଠିର ଅର୍ଥନୀତିଜ୍ଞମାନେ କଣ ଏତିକି ଜାଣିନାହାନ୍ତି 
ଯେ, ଶିକ୍ଷା ଓ ସ୍ଵାସ୍ଥ୍ୟ ସେବା ପାଇଁ ହେଉଥୁବା ଖର୍ଚ୍ଚ କାଟ କଲେ ବିକାଶଶୀଳ ଦେଶଗୁଡ଼ିକରେ 
ନିରକ୍ଷର ଓ ରୋଗଗ୍ରସ୍ତ ଲୋକଙ୍କ ସଂଖ୍ୟାରେ ଅସାଧାରଣ ଭାବରେ ବୃଦ୍ଧି ଘଟିବ । 
ସେମାନେ କଣ ଜାଣିନାହାନ୍ତି ୟେ, ଗ୍ୟାଟ୍‌ ଚୂକ୍ତିର ପରିଣାମ ସ୍ଵରୂପ ପେଟେଣ୍ଟ ଆଇନରେ 
ସଂଶୋଧନ ହେବା ଫଳରେ ଞଷଧର ଦରଦାମ ଅନେକ ଗୁଣ ବଢ଼ିଯିବ ଓ ଏହା ଦରିଦ୍ର 
ଲୋକମାନଙ୍କର କ୍ରୟ କ୍ଷମତାର ବାହାରକୁ ଚାଲିଯିବ ? କ୍ଷୁଦ୍ର ଓ ସ୍ଥାନୀୟ ଉଦ୍ୟୋଗଗୁଡ଼ିକ 
ବନ୍ଦ ହୋଇଗଲେ ବେକାରୀ ବଢ଼ିବ ତଥା ଆଧୁନିକ ପ୍ରଯୁକ୍ତି ବିଦ୍ୟା ଅବଲମ୍ବନ କରିବା 
କାରଣରୁ ଶିକ୍ଷିତ ଯୁବକଙ୍କ ପାଇଁ କର୍ମ ନିଯୁକ୍ତିର ସୂଯୋଗ ସଙ୍କୁଚିତ ହୋଇଯିବ ? ଅଶୀ 
ଦଶକରେ କରାଯାଇଥିବା ଢାଞ୍ଚାଗତ ସଂସ୍କାର କାର୍ଯ୍ୟକ୍ରମର ସବୁ ଉଦ୍ୟମ ବିଫଳ ହେବା 
ସତ୍ତେ ଧନୀ ଦେଶଗୁଡ଼ିକ ସମଗ୍ର ଗରିବ ପଛୁଆ ଦେଶଗୁଡ଼ିକ ଗ୍ୟଯାଟ୍‌ ଚୂକ୍ତରେ ସ୍ଵାକ୍ଷର 
କରିବା ପାଇଁ ଜିଦ କରିବାର କାରଣ କ'ଣ ? 

କିଶନ ପଟ୍ଟନାୟକ 


କାରଣ ଅତି ସ୍ପଷ୍ଟ । ଗଣମାଧ୍ୟମରେ ପ୍ରଚାରିତ କଥାରୁ ଭିନ୍ନ କିଛି ଯଦି କେହି 
କୌଣସି କଥା କହିଲା ତେବେ ସେ କଥାଟି କମ ବିଶ୍ଵସନୀୟ ପଦବାଚ୍ୟ ହୁଏ | ଏହି 
ପରି ଏକ ସତ୍ୟ ( ଯାହାକି ଏହି ଯୁଗର ସବୁଠାରୁ ମହର୍ଵପୂର୍ଣ ସତ୍ୟ) ହେଉଛି, ଆଧୁନିକ 
ସମ୍ପଦ୍ଧିର ଆଧାରଶିଳା ଏବେ ଖସି ଖସି ଯାଉଛି | ପ୍ରକୃତି ବା ପରିବେଶର ଅବକ୍ଷୟ, 
ଖଣିଜ ଦ୍ରବ୍ଯର ଦୃତ ହ୍ରାସ ଓ ଆର୍ଥିକ ବିକାଶର ଅବନତି ଅନିବାର୍ଯ୍ୟ ହୋଇଯାଉଛି | 
ଏହି କଥାଟି ଏକବିଂଶ ଶତାବ୍ଦୀର ପ୍ରଥମାର୍ବରେ ହିଁ ଦେଖୁବାକୁ ମିଳିବ । ବିକଶିତ 
ଦେଶମାନେ ମଧ୍ଯ ଆର୍ଥିକ ଅବନତିର ଚାପରୁ ମୁକ୍ତ ରହିପାରିବେ ନାହିଁ । କିନ୍ଧୁ ଚକ୍ରାନ୍ତ 
ହେଉଛି ଯେ ସବୁ ଉପରେ ବିକଶିତ ଦେଶମାନଙ୍କର ନିୟନ୍ତ୍ରଣ ଆଗେ ଆସିଯାଉ । 
ତାହାପରେ ମାନବ ସଭ୍ୟତା ଉପରେ ପଡ଼ିବାକୁ ଥବା ଏହି ବିପତ୍ତିକୁ ତୃତୀୟ ବିଶ୍ବ 
ଉପରେ ଲଦି ଦିଆଯିବ । ଭୀଷଣ ବିପତ୍ତି ରୋଗ, ଅନାହାର ଓ ଗୃହଯୁଦ୍ଧ ତଥା 
ଜଳବାୟୁର ପରିବର୍ଭନ ଯୋଗୁଁ କୋଟି କୋଟି ଲୋକ ମରିବେ । ଯେଉଁ ସ୍ଥାନ ଖାଲି 
ହେବ ସେଠାରେ ବିକର୍ଶିତ ପାଶ୍ଚାତ୍ୟ ଦେଶଗୁଡ଼ି କର ସାମ୍ରାଜ୍ୟ ସ୍ଥାପିତ ହେବ । 
ସେମାନଙ୍କର କିଛି ବିଗିଦ୍ଦିଯିବ ନାହିଁ । ଯେଉଳି ଉତ୍ତର ଆମେରିକା ଗୋରା 
ଲୋକମାନଙ୍କର ହୋଇଗଲା, ସେହିଭଳି ସାରା ବିଶ୍ଵ ସେମାନଙ୍କର ବାସସ୍ଥାନ 
ହୋଇଯିବ । 


ବିଶ୍ବ ବାଣିଜ୍ୟ ସଙ୍ଗଠନ ଗଠନ କରାଯିବା ପଛରେ ଏହି ମନୋବୃରି ହିଁ କାମ 
କରୁଛି । ଆପଣ ଚାହିଁଲେ ଏହାକୁ ଏକ ରାକ୍ଷସର ଚିନ୍ତା ବୋଲି କହିପାରନ୍ତି । 


୧୮ 

ଶାସକ ଗୋଷ୍ଠୀ ଓ ତାକ୍କ ଦର୍ଶନ 


ଯଦି ନୂତନ ଆର୍ଥିକ ନୀତିଗୁଡ଼ିକ ଏତେ ଭୟଙ୍କର, ତେବେ ତାକୁ ପ୍ରସ୍ତୁତ କରାଯାଉଛି 
କାହିଁକି ? ଯଦି ଡଙ୍କେଲ୍‌ ପ୍ରସ୍ତାବ ଏତେ ବିଷାକ୍ତ ତେବେ ତାକୁ ଜାଣିଶୁଣି ଲୋକଙ୍କୁ 
ପିଆଯାଉଛି କାହିଁକି ? ଯଦି ବିଶ୍ଵ ବାଣିଜ୍ୟ ସଙ୍ଗଠନ ଆମର ଶୋଷଣ କରିବ ବୋଲି 
ଆମେ ଜାଣୁଛୁ, ତାହାସରେ୍‌ ଆମେ ସେଥୁରେ ସାମିଲ ହୋଇଯିବାରେ ଲାଗିଛୁ କାହିଁକି ? 
ଯଦି ଏହି ସବୁ ନିଷ୍ପତି ଦେଶ ପାଇଁ କ୍ଷତିକାରକ, ତେବେ ଦେଶ ସହିତ ବିଶ୍ଵାସଘାତକତା 
କରୁଛି କିଏ ? 


ପ୍ରଥମ କଥା ହେଉଛି ଯେ ଗୋଟିଏ ଦେଶ ସହିତ ବିଶ୍ଵାସଘାତକତା କରାଯିବାର 
ଶକ୍ତି ଆସେ କେଉଁଠାରୁ ? ଶହେ କୋଟି ଜନସଂଖ୍ୟା ବିଶିଷ୍ଟ ଗୋଟିଏ ଦେଶ ସହିତ 
ଜଣେ ମାତ୍ର ବ୍ୟକ୍ତି ବିଶ୍ଵାସଘାତକତା କରି କେବେ ହେଲେ ତିଶ୍ତି ରହିପାରିବ ନାହିଁ । 
ତେଣୁ ଦେଶର ବିଶ୍ବାସରେ ବିଷ ଦେବା କାମଟି ଗୋଟିଏ ବର୍ଗ ପକ୍ଷରୁ କରାଯାଇଥାଏ । 
ସମ୍ପତି ଆମରି ଭିତରେ ଜୀଇଁଥିବା ଗୋଟିଏ ବର୍ଗ, ଦେଶ ସହିତ ଏହାହିଁ କରୁଛନ୍ତି ! 
ତାହା ନ ହୋଇଥୁୂଲେ ଭାରତରେ ଥବା ଖଣିଗୁଡ଼ିକର ମାଲିକାନା ବିଦେଶୀ 
କମ୍ପାନୀମାନଙ୍କ ଦେବାର ନିଷ୍ପତ୍ତି କିପରି ହୋଇପାରନ୍ତା ? ଏପରି ବିଶ୍ଵାସଘାତକ କାମଟି 
କିଏ କରୁଛି ? ସଂସଦରେ ଯେତେଗୁଡ଼ିଏ ରାଜନୈତିକ ଦଳ ଅଛନ୍ତି, ସେମାନଙ୍କର 
ମୁଖ୍ୟ ନେତାମାନେ ଦାସତୃକୁ ସମର୍ଥନ କରୁଛନ୍ତି । ବିଜୁ ପଟ୍ଟନାୟକ, ରାମକୃଷ୍ଣ 
ହେଗଡ଼େ, ଅଜିତ ସିଂ, ନରସିଂହ ରାଓ, ପ୍ରଣବ ମୁଖାର୍ଜୀ, ମନମୋହନ ସିଂ ଏମାନେ 
ସମସ୍ତେ କେଉଁ ବର୍ଗର ଲୋକ ? ଜ୍ୟୋତି ବସୁ ଓ ଭି.ପି. ସିଂ ଏମାନେ ସବୁ କେଉଁ 
ବର୍ଗରେ ଯିବେ ? 


ଏମାନେ ଭାରତର ସେହି ବର୍ଗ, ଯେଉଁମାନଙ୍କର ଭାରତର ମାଟି ସହିତ ସମ୍ପର୍କ 
ପ୍ରାୟ ଅନେକ ଦିନରୁ ନାହିଁ । ଭାରତୀୟ ସମାଜ ମୋଟାମୋଟି ଭାବରେ ଦୁଇ ଭାଗରେ 
ବଣ୍ଟା ହୋଇଯାଇଛି | ଯେଉଁମାନଙ୍କର ଏଇ ମାଟି ସହିତ ସମ୍ପର୍କ ରହିଛି ଓ ଯେଉଁମାନଙ୍କ 
ଜୀବନ ଏହି ମାଟି ଉପରେ ନିର୍ଭରଶୀଳ, ସେମାନଙ୍କର ଦେଶର ରାଜନୀତି ସହିତ 
କୌଣସି ସମ୍ପର୍କ ନାହିଁ । ଆଉ ଯାହା ପାଖରେ ଜ୍ଞାନ ଅଛି, କ୍ଷମତା ଅଛି, ସେମାନଙ୍କର 
ଭୂମି ସହିତ କୌଣସି ସମ୍ପର୍କ ନାହିଁ । ସେମାନେ ଯେକୌଣସି ସମୟରେ ଏଇ ଭୂମିକୁ 
ଛାଡ଼ି ଦେଇପାରନ୍ତି । ଯେକୌଣସି ମୁହୂର୍ରେ ନିଜ ଗାଁ'କୁ ଛାଡ଼ି ଦେଇପାରନ୍ତି ! ରାଜ୍ୟକୁ 

ଦିଶନ ପଟ୍ଟନାୟକ 


ଛାଡ଼ି ଦେଇପାରନ୍ତି । ନିଜ ମାଆକୁ ଭୁଲିଯାଇପାରନ୍ତି । ନିଜ ଦେଶକୁ ବି ଛାଡ଼ି 
ଦେଇପାରନ୍ତି । ସେଥୁପାଇଁ ସେମାନଙ୍କ ମନରେ ଟିକିଏ ହେଲେ ଦୁଃଖ ହୁଏନାହିଁ । 
କେତେ ସହଜରେ ଭାରତର ପାଠ ପଢୁଆ ଲୋକମାନେ, ନବ ଧନାଢ଼୍ୟ ବ୍ୟକ୍ତମାନେ 
ବା ଶାସନ କ୍ଷମତାରେ ଥବା ଲୋକମାନେ ଯାଇ ଆମେରିକାରେ ବସବାସ 
କରିଯାଉଛନ୍ତି | ଦେଶକୁ ଫେରିବାର ଆଉ ନାଆ ନେଉନାହାନ୍ତି | ନିଜ ସଂସ୍କୃତି ସହିତ 
ଥିବା କୌଣସି ପ୍ରକାରର ସମ୍ପର୍କ ସେମାନଙ୍କ ରୋକିପାରୁ ନାହିଁ । ବିବେକ ମଧ୍ଯ ନୁହେଁ । 
ଆମେ ଯଦି ଟିକେ ଧାନ ଦେଇ ଦେଖୁବା ତେବେ ଜାଣିପାରିବା ଯେ କେବଳ 
ଶାସକ ଦଳ ହିଁ ନୁହେଁ, ବିରୋଧୀଦଳର ବହୁ ବଡ଼ ବଡ଼ ନେତାଙ୍କର ପିଲା ନାତି ସବୁ 
ୟୁରୋପ ଓ ଆମେରିକାରେ ଅଛନ୍ତି । ସେଠାରେ ବସବାସ କରିଗଲେଣି । କେବଳ 
ରାଜୀବ ଗାନ୍ଧୀଙ୍କ ପିଲାମାନଙ୍କର ବିଦେଶ ପ୍ରତି ମମତା ଅଛି ବୋଲି ନୁହେଁ, ହରକିଶନ 
ସିଂ ସୁରଜିତ, ଆଡ଼ଭାନୀ, ବିଜୁ ପଟ୍ଟନାୟକ, ଏମିତି ଅନେକଙ୍କର ପିଲାମାନଙ୍କର 
ବିଦେଶ ପ୍ରୀତି ରହିଛି । ଏମାନଙ୍କ ଠାରୁ ଆହୁରି ଆଗରେ ଅଛନ୍ତି ଦେଶର ସୁରା 
ଦାୟିତ୍‌ ମୁଣ୍ଡୀଉଥବା ସେନା ଅଧୂକାରୀ, ସରକାରୀ କର୍ମଚାରୀ ଓ ଓକିଲମାନେ | ଇଂରାଜୀ 
ଲେଖ୍‌ ପଢ଼ି ଜାଣିଥିବା ଲୋକ, ଲେଖକ ଓ ସାମ୍ବାଦିକ ମଧ୍ୟ ଏହି ତାଲିକାରେ ଅଛନ୍ତି | 
ଆମେ ଏକଥା ମଧ୍ଯ ଭୁଲିଯିବା ଉଚିତ ନୁହେଁ ଯେ ଏବେ ଯେଉଁ ଆର୍ଥିକ ନୀତି ଜାରି 
ରହିଛି ବା ଆଗକୁ ପ୍ରଣୟନ ହେବ, ସେଥୁରେ ଏହି ସବୁ ବର୍ଗର ଲୋକଙ୍କୁ ଅଧ୍ବକ 
ଫାଇଦା ହେବ | ସେମାନଙ୍କର ସମ୍ପଦ୍ଧି ଆସିବ । 


ଭାରତରେ ଏହି ବର୍ଗର ଲୋକଙ୍କ ହାତରେ ଲଗାତର କ୍ଷମତା ଓ ଜ୍ଞାନ କେନ୍ଦ୍ରିତ 
ହୋଇ ରହିଆସିଛି । ସେଥୁପାଇଁ ସ୍ଵାଧୀନତା ପରେ ମଧ୍ଯ ସେହିମାନଙ୍କ ହାତକୁ କ୍ଷମତା 
ଆସିଲା | ଜ୍ଞାନର ଅଧକାରୀ ମଧ୍ଯ ସେହିମାନେ ହେଲେ | ଦେଶକୁ ପୁଣିଥରେ ଗୋଲାମ 
କରିଦେବା ପାଇଁ ସେମାନେ ସେମାନଙ୍କର ପ୍ରତି ପଦକ୍ଷେପରେ ସହମତ ହୋଇ 
ଚାଲିଲେ | ଏବେ ସୁଦ୍ଧା ହୋଇଚାଲିଛନ୍ତି ¦ ଦିଲ୍ଲୀରେ ଯେତେଗୁଡ଼ିଏ ଆର୍ଥିକ ସଚିବାଳୟ 
ରହିଛି, ସେଥ୍‌ରେ ହେଉ, ବା ବାଣିଜ୍ୟ ଉଦ୍ୟୋଗ ଆଦି ସଂସ୍କାର ଯିଏ ମୁଖିଆ ହୋଇ 
ବସିଛନ୍ତି, ସେମାନେ ହୁଏତ ବ୍ରାହ୍ମଣ, କରଣ (କାୟସ୍ପ) ନ ହେଲେ ରାଜପୂତ । 
ସେମାନେ ବିଶ୍ବ ବ୍ୟାଙ୍କରୁ ପଇସା ନେଉଛନ୍ତି । ଭାରତ ସରକାରଙ୍କ ଠାରୁ ମଧ୍ୟ ପଇସା 
ନେଉଛନ୍ତି | ତାହା ମଧ୍ଯ କିଛି ଲୁଚାଚୋରାରେ ନୂହେଁ । ଖୋଲାଖୋଲି ନେଉଛନ୍ତି । 
ସେମାନେ କେବେ ଏଠାରେ ଅଛନ୍ତି ତ, କେବେ ଆଉ କେଉଁଠାକୁ ଗଲେଣି | ଆପଣ 
ଯଦି ସତର୍କ ନ ରହିବେ, ତେବେ ଆପଣ ମନେ ପକାଇପାରିବେନି ଯେ ବିମଲ 
ଜଲାନ ଏବେ କେଉଁଠି ଅଛନ୍ତି | ୧୯୯ ୧ ମସିହାରେ ସିଏ ଭାରତରେ ଥିଲେ | ଅର୍ଥ 
ମନ୍ତ୍ରଣାଳୟରେ ସଚିବ ଥଲେ | ହେଲେ ଏବେ କେଉଁଠି ? ସେକଥା ଜଣାପଡ଼େ 
ନାହିଁ । ଏମାନଙ୍କ ମଧ୍ଯରୁ ଅଧୂକାଂଶଙ୍କର ସ୍ତ୍ରୀ ଓ ପିଲାପିଲି ସବୁ ବିଦେଶରେ ଅଛନ୍ତି । 
ସେଇଠାରେ ହିଁ ରହିବେ । ଯେଉଁମାନେ ମୁଖ୍ୟତଃ ଭାରତର ଆର୍ଥିକ ନୀତିଗୁଡ଼ିକର 
ସଞ୍ଚାଳନ ଦାୟିତ୍ଵ ନେଇଛନ୍ତି, ସେମାନଙ୍କର ଭବିଷ୍ଯତ ରହିଛି ଆମେରିକାରେ । 
ସେମାନେ କିଭଳି ଆମେରିକାର ନାଗରିକ ହେବେ, ସେଥିପାଇଁ ସେମାନଙ୍କର ସବୁ 
ଶକ୍ତି ଖଟାଇ ଚାଲିଛନ୍ତି 


୨୦ 


Digitized by srujanika@gmail.com 


ଶାସକ ଗୋଷ୍ଠୀ ଓ ତାଙ୍କ ଦର୍ଶନ 


ତାହାହେଲେ ଏ ଦେଶ ଚାଲିବ କେମିତି ? ଯେଉଁ ଦେଶକର ନ ଚଳାଉଥ୍‌ବା ଲୋକଙ୍କର 
ପ୍ରେମ ଏ ଦେଶ ପ୍ରତି ନାହିଁ, ଯେଉଁମାନେ ନିଜ ଦେଶର ଭବିଷ୍ଯତ ବିଷୟରେ କେବେ 
ଚିନ୍ତା କରନ୍ତିନି, ସେମାନେ କ'ଣ କେବେ ହେଲେ ଏ ଦେଶ ପ୍ରତି ନ୍ୟାୟ 
କରିପାରିବେ ? କିଏ ନିଜ ଭବିଷ୍ୟତ କଥା ଚିନ୍ତା କରୁଛି ତ, କିଏ ନିଜ ପୁଅ ଝିଅଙ୍କ 
ଭବିଷ୍ୟତକୁ ଦୃଷ୍ଟିରେ ରଖୁ ଚିନ୍ତା କରୁଛି | ଯାହାର ପୁଅ କି ଝିଅ ବିଦେଶରେ ଅଛନ୍ତି, 
ସିଏ ଭାରତର ଭବିଷ୍ଯତ କଥା କାହିଁକି ବା ଚିନ୍ତା କରିବ ? ୧୭୫୭ ମସିହାର 
ପଲାସୀ ଯୁଦ୍ଧ ହେଉ ବା ୧୯୯ ୧-୯ ୨ରୁ ବଉଁମାନ କାଳ ପର୍ଯ୍ୟନ୍ତ ହେଉ, ଭାରତ 
ସହିତ ନିଜ ଦେଶର ବିଶିଷ୍ଟ ବର୍ଗର ଏଇ ଯେଉଁ ବିଶ୍ଵାସଘାତକତା ଚାଲିଆସିଛି ତାହା 
ଭୟଙ୍କର | ଜଗତ ସେଠ ଓ ମୀର ଜାଫର ବିଶିଷ୍ଟ ବର୍ଗର ପ୍ରତିନିଧ୍ବତ୍ବ କରୁଥୁବା ଲୋକଙ୍କ 
ମଧ୍ଯରେ ଥୁଲେ । ମୋଗଲ ସାମ୍ରାଜ୍ୟ ଯେତେବେଳେ ଜମି ଆସୁଥଲା, ସେହି ସବୁ 
ଦିନମାନଙ୍କରେ ରାଜପୁତ ସମାଜର ପ୍ରତିନିଧ୍ବତ୍ଵ ରାଣାପ୍ରତାପ କରୁନଥ୍‌ଲେ । ସେ 
ସମୟରେ ସମାଜର ବିଶିଷ୍ଟ ବର୍ଗର ପ୍ରତିନିଧ୍ୂତ୍ଵ କରୁଥିଲେ ମାନସିଂହ | ସେ ବାଦଶାହାଙ୍କ 
ସହିତ ସମ୍ପର୍କ ଗଢ଼ି ତାଙ୍କ ଦରବାରରେ ମନ୍ତ୍ରୀ ହୋଇଥଲେ | ଏହା ହେଉଛି ଏ ଦେଶର 
ସବୁଠାରୁ ବିଡ଼ମ୍ବନା । ଭାରତବର୍ଷର ପରାଧୀନତାର ଲମ୍ବା ଇତିହାସ ଏହାରି ଭିତରେ 
ଲୁଚି ରହିଛି । 
ଏଠାରେ ଗୋଟିଏ ଧାରଣା ହୋଇଯାଇଛି ଯେ ଭାରତବର୍ଷକୁ ଯିଏ ବି ଶାସନ 
କରିବ ସିଏ ଏପରି ଏକ ବର୍ଗରୁ ଆସିବ ଯାହାର ସମ୍ପର୍କ ଏଠାକାର ମାଟି ସହିତ 
ନଥିବ | ଏପରି ଅବଧାରଣାକୁ ନେଇ କୌଣସି ଦେଶ ମଜବୁତ ହୋଇପାରେନା । 
ସେଥୁପାଇଁ ଆମେ କହୁଛୁ ଯେ ଏ ଦେଶକୁ ବିପଦ ଘନେଇ ଆସୁଛି । ଏବେ ଯାହା 
କୁହାଯାଉଛି - ପଞ୍ଜାବରେ ଚାଲିଥୁବା ହିଂସା, ଆସାମରେ ଉଲ୍ଫା ପକ୍ଷରୁ କରାଯାଉଥୁବା 
ହିଂସାମୂକ କାର୍ଯ୍ୟକ୍ରମ ପାଇଁ ଦେଶ ବିପଦରେ ପଢ଼ିବାକୁ ଯାଉଛି, ସେକଥା ଠିକ 
ନୁହେଁ । ଦେଶ ଉପରେ ବିପଦ ପଡ଼ିବାର କାରଣ ହେଉଛି ଉପରଲିଖୁତ ବର୍ଗଙ୍କର 
କାର୍ଯ୍ୟକଳାପ । ଦେଶକୁ ଯେତେ ବିପଦ ପଡ଼ୁ ପଛେ, କ୍ଷମତାଧାରୀ ଓ ପ୍ରଭାବଶାଳୀ 
ଗୋଷ୍ଠୀକୁ ଏ ପ୍ରକାରର ବିକାଶ ନୀତି, ଅର୍ଥନୀତି ଓ ରାଜନୀତିରୁ ଫାଇଦା ମିଳିବାରେ 
ଲାଗିଛି । ଏହା ପଛରେ ଏକ ଭଲଭାବରେ ବୁଝାପଡ଼ିଯାଉଥ୍‌ବା ଦର୍ଶନ କାର୍ଯ୍ୟ କରୁଛି । 
ଏହାକୁ ଆମେ ଗୋଲାମୀର ଦର୍ଶନ କହିପାରିବା । ଗୋଲାମୀରେ ଗୋଟିଏ ପ୍ରକାରର 
ସୁରକ୍ଷା ରହିଛି । ଯେପରିକି ଅନୁକରଣ ଓ ନିର୍ଭରଶୀଳତାରେ ମଧ୍ଯ ଏକ ସୁରକ୍ଷା ରହିଛି । 
ବିଶେଷ କରି ବୌଵ୍ଧିକ ନିର୍ଭରଶୀଳତାରେ ଏହି ସୁରକ୍ଷା କଥାଟି ନିହିତ ଅଛି । ଯେଉଁ 
ବ୍ୟକ୍ତିଙ୍କ ସମୂହ ଅଧ୍ୟକ ସମୟ ଧରି ଗୋଲାମ ହୋଇ ରହିଯାଏ ଓ ଯେଉଁ ବ୍ୟକ୍ତ ବା 
ସମୂହ ମୋଟେ ଗୋଲାମ ରହି ନାହାନ୍ତି ବା ଅନ କିଛି ସମୟ ପର୍ଯ୍ୟନ୍ତ ଗୋଲାମ 
ରହିଛନ୍ତି, ସେମାନଙ୍କର ଚରିତ୍ର ଭିନ୍ନଭିନ୍ନ ହୋଇଥାଏ । ପ୍ରଥମ ଶ୍ରେଣୀର ଲୋକେ 
ନିଜ ଇଛାରେ ବା ନିଜେ ନିର୍ଣ୍ଣୟ ନେଇ କୌଣସି କଠିନ କାର୍ଯ୍ୟ କରିପାରନ୍ତି ନାହିଁ । 
ଏଭଳି ଗୋଲାମମାନେ କେବଳ ଆଦେଶ ପାଇଲା ମାତ୍ରେ ଜୋରରେ କାର୍ଯ୍ୟରେ 
ଲାଗିପଡ଼ନ୍ତି । ତେବେ ସେ କାମରେ ସେମାନଙ୍କର ସମ୍ମତି ନଥିଲେ ମଧ୍ଯ ଇଛା ବିରୁଦ୍ଧରେ 
ସେମାନେ ସେ କାର୍ଯ୍ୟଟି କରିଥାଆନ୍ତି । ସେମାନଙ୍କୁ ସେ କାମରେ କୌଣସି ଆନନ୍ଦ 

କିଶନ ପଟ୍ଟନାୟକ 


ମିଳି ନ ଥାଏ । ସେମାନେ କୌଣସି ଗୁରୁତ୍ଵପୂର୍ଣ ନିର୍ଣୟ ନେବାକୁ ଡରନ୍ତି । ଯାହା 
କଠିନ ତାହା ସମ୍ଭବ ଓ ଦୀର୍ଘକାଳୀନ ହିତ ପାଇଁ ତାହାର ଆବଶ୍ୟକତା ଅଛି, ଏପରି 
ଭାବନା ସେମାନଙ୍କ ମନରୁ ଉଭେଇଯାଏ । ଭାରତର ପ୍ରାୟ ସବୁ ବୁଦ୍ଧିଜୀବୀ ନିଜ 
ଜୀବନକାଳ ମଧ୍ଯରେ ବହୁଥର ବିଭିନ୍ନ ପ୍ରସଙ୍ଗରେ ଏହି କଥାଟି ଉଠାଇଥବେ । କଥାଟା 
କହିଦେବାକୁ ଠିକ | କିନ୍ତୁ କାର୍ଯ୍ୟକାରୀ କରିବା କଠିନ । କଠିନ ଶବ୍ଦର ବ୍ୟବହାର 
ଏପରି ଭାବରେ କରାଯାଏ ଯେ, ଲାଗେ ଯେମିତି ଏହା ଅସମ୍ଭବର ଏକ ପର୍ଯ୍ୟାୟବାଚୀ 
ଶବ୍ଦ | 


ଆମ ଦେଶରେ ମୂଳ ଯୋଜନା ପ୍ରସ୍ତୁତ କରେ ମାଲିକ । କିନ୍ତୁ ଏହାକୁ କାର୍ଯ୍ୟାନ୍‌ୟନ 
କରିବା ପାଇଁ ରଖାଯାଇଥିବା କର୍ମଚାରୀମାନେ ମଧ୍ଯ ଏଥୁରେ ଆବଶ୍ୟକ ପରିବର୍ଭନ 
କରିବାର ଅଧ୍‌କାର ହାସଲ କରିଥାଆନ୍ତି । କିନ୍ତୁ ସାମୁହିକ ଦାସତ୍ ଜନିତ ଅଭ୍ୟାସବଶତଃ 
ସମାଜ ଓ ବ୍ୟକ୍ତି ଭିତରେ ଏପରି ସ୍ଵଭାବ ଦେଖାଯାଏ ଯେ ଯୋଜନାର ସଠିକ ଦିଗ 
ବା ମୂଳସିବ୍ଧାନ୍ତ ନିର୍ାରଣ କରିବା ପାଇଁ ଉଦ୍ୟମଶୀଳତା ଓ ଇଛ୍ଛାଶକ୍ତି ଲୋପ ପାଇଯାଏ | 


ସମ୍ଭବତଃ ଏ କଥାଟି ମହିଳାମାନଙ୍କ ପାଇଁ ମଧ୍ଯ ପ୍ରଯୁଜ୍ୟ । ଯେଉଁ ସମାଜରେ 
ମହିଳାମାନଙ୍କ ବହୁ ଦିନରୁ ଆଇନଗତ ସ୍ବାଧୀନତା ମିଳିଯଇଛି, ସେଠାରେ ମଧ୍ଯ ମହିଳାମାନେ 
ମୌଳିକ ନିର୍ଣୟ ନିଆଯିବା ବେଳେ ବିଶେଷ ଭୂମିକା ନିଅନ୍ତି ନାହିଁ। ଦର୍ଶନ ଓ ମୂଳ ସିଦ୍ଧାନ୍ତ 
ନିର୍ମାଣ ଷେତ୍ରରେ ସେମାନେ ଅଧକ ଆଗ୍ରହ ଦେଖାଇ ନଥାଆନ୍ତି । ବରଂ, ଅନ୍ଯାନ୍ଯ 
କ୍ଷେତ୍ରରେ ସେମାନେ ବେଶୀ ଦକ୍ଷ ହୋଇପାରନ୍ତି | 


ଏଭଳି ସ୍ଵଭାବ ଜନ୍ମ ନେବାର ଅନ୍ୟ କାରଣ ମଧ୍ଯ ରହିଛି । କିନ୍ତୁ ପ୍ରାୟତଃ ଦୀର୍ଘ ସମୟ 
ଦାସତ୍ଵ ବା ଗୋଲାମୀ ଖଟିଥିବା ଲୋକଙ୍କ କ୍ଷେତ୍ରରେ ଏପରି ଦେଖା ଦେଇଥାଏ | ଅଳ୍ପକାଳୀନ 
ଗୋଲାମୀ କେବଳ ରାଜନୈତିକ ଗୋଲାମୀ ହୋଇଥାଏ । ଦୀର୍ଘକାଳୀନ ଗୋଲାମୀରେ 
ମାନସିକ ଦାସତ୍ଵ ଆସି ଯାଇଥାଏ । ସେଥ୍ୃପାଇଁ ଗୋଲାମୀରେ ଅଭ୍ୟସ୍ତ ହୋଇଯାଇଥୁବା 
ଗୋଷ୍ଠୀର ଦାସତ୍ବ ବିରୁଦ୍ଧରେ କମ ଆକ୍ରୋଶ ସୃଷ୍ଟି ହୋଇଥାଏ । ଗୋଲାମୀ ବିରୁଦ୍ଧରେ 
ଏମାନଙ୍କ ମଧ୍ଯରେ ତୀବ୍ର ପ୍ରତିକ୍ରିୟା ପ୍ରକାଶ ପାଏ ନାହିଁ । ସେମାନେ ବୁଝିପାରନ୍ତି ନାହିଁ ଯେ 
ଗୋଲାମୀ ହେଉଛି ଘୃଣ୍ୟତମ ଅପକର୍ମ | 


ଆମର ଯେତେ ଜାତୀୟସ୍ତରର ବୃଦ୍ଧିଜୀବୀ ଅଛନ୍ତି (ଯେପରି କି କେତେକ ଇଂରାଜୀ 
ସମ୍ବାଦପତ୍ରଙ୍କୁ ଜାତୀୟସ୍ତରର ସମ୍ବାଦପତ୍ର କୁହାଯାଏ; ସେହିପରି କେତେକ ଇଂରାଜୀବାଲା 
ବୃଦ୍ଧିଜୀବୀଙ୍କୁ ଜାତୀୟସ୍ତରର ବୁଦ୍ଧିଜୀବୀ କୁହାଯାଇପାରିବ), ସେମାନଙ୍କ ମଧ୍ଯରୁ କେତେଜଣଙ୍କୁ 
ବାଦ୍‌ ଦେଲେ, କେହି ଏକଥା ମାନିନାହାନ୍ତି ଯେ ୧୭ ୫୭ର ପଲାସୀ ଯୁଦ୍ଧରେ ପରାଜୟ 
ବରଣ କରିବା ଫଳରେ ଭାରତ ନଷ୍ଟଭ୍ରଷ୍ଟ ହୋଇଗଲା ଓ ଏହାର ଅପୂରଣୀୟ କ୍ଷତି ଘଟିଲା | 
କୂହାଯାଏ ଯେ ସ୍ଵାଧୀନତା ହରେଇ ଦେବା ଏକ ଖରାପ କଥା କିନ୍ତୁ... “କିନଧୁ' ଲଗାଇ 
ଆମର ଚୁବ୍ଧିଜୀବୀମାନେ କଥା କହିବା ଆରମ୍ଭ କରିବେ | ଏହା ଶୁଣି ଏପରି ଲାଗିବ ଯେ, 
ସ୍ବାଧୀନତା ଚାଲିଯିବାଟା ଅନୁତାପ କଲାଭଳି କିଛି କଥା ନୁହେଁ । ବରଂ ସ୍ଵାଧୀନତା ବଦଳରେ 
ଆମେ ଏତେ ସବୁ ଲାଭ ପାଇପାରିଥ୍‌ବାରୁ ତ ଇଂରେଜଙ୍କ ପାଖରେ ଏଥୁପାଇଁ କୃତଜ୍ଞ 
ରହିବା ଉଚିତ ଯେ ସେମାନେ ଆମକୁ ଗୋଲାମ କରିପାରିଛନ୍ତି । 

ଶାସକ ଗୋଷ୍ଠୀ ଓ ତାଙ୍କ ଦର୍ଶନ 


ଭାରତରେ ଏପରି କେତେଜଣ ଇଂରାଜୀ ଭାଷାରେ ଲେଖି, ପଢ଼ି ଓ କହି ପାରୁଥିବା 
ବୁଵିଜୀବୀ ଅଛନ୍ତି, ଯେଉଁମାନେ ଭାରତର ଆଧୁନିକୀକରଣ ପାଇଁ ଇଂରେଜ ଶାସନକୁ 
ଶ୍ରେୟ ଦିଅନ୍ତି ନାହିଁ ୨? ଯଦି ଭାରତକୁ ବ୍ରିଟିଶ ଶାସକମାନେ ଆସି ନ ଥାନ୍ତେ ତଥାପି 
ଭାରତ ଆଧୁନିକ ଜ୍ଞାନବିଜ୍ଞାନ ଓ ଇଂରାଜୀ ଭାଷା କାରଣରୁ ସେତିକି ଲାଭ ପାଇପାରି 
ଥାଆନ୍ତା ଯେତିକି ଆଜି ପାଇପାରୁଛି; ଏଭଳି ଚିନ୍ତା କରୁଥୁବା ବୃଦ୍ଧିଜୀବୀମାନଙ୍କ ସଂଖ୍ୟା 
କେତେ ? ଏଭଳି ଲୋକ କୃଚିତ ମିଳିବେ | ୧୮୫୭ର ଅସଫଳ ବିଦ୍ରୋହ ବିଷୟରେ 
ଆମର କେତେଜଣ ପ୍ରସିଦ୍ଧ ଏତିହାସିକ ଲେଖଦେଲେ ଯେ ଯାହା ହେଲା ତାହା ଠିକ୍‌ 
ହିଁ ହେଲା | କାରଣ ଯଦି ୧୮୫ ୭ର ବିଦ୍ରୋହ ସଫଳ ହୋଇଯାଇ ଥାଆନ୍ତା ତେବେ 
ଭାରତବର୍ଷ ଅଜ୍ଞାନତାର ଅନ୍ଧକାର ଓ ଅନ୍ଧବିଶ୍ଵାସର ଗଭୀରତା ଭିତରେ କୁଆଡ଼େ ହଢି 
ଯାଇଥାଆନ୍ତା । ଏମିତି ଭାବୁଥବା ଓ କହୁଥିବା ଲୋକଙ୍କ ମସ୍ତିଷ୍ଠ ବିଷୟରେ ଆମକୁ 
ଚିନ୍ତା କରିବାକୁ ପଡ଼ିବ । ସେମାନଙ୍କ ମୁଣ୍ଡର ନଟ୍‌ ଢିଲା ହୋଇଯାଇ ନ ଥିଲେ, 
ସେମାନେ ଏପରି ସମସ୍ତଙ୍କ ସମ୍ମୁଖରେ ଜଳ ଜଳ ଦେଖାଯାଉଥିବା ସତ୍ଯକୁ ମଧ୍ଯ 
କିପରି ଦେଖୁପାରନ୍ତେ ନାହିଁ । ସେମାନଙ୍କ ସମ୍ମୁଖରେ ତ ଏହି ତଥ୍ଯଟି ରହିଛି ଯେ 
ଜାପାନ ଓ ଚୀନରେ ୟୁରୋପୀୟ ଶାସକଙ୍କର ଅଧ୍ବନରେ ନଥୁଲେ | ତାହାହେଲେ 
ଢାପାନ ଓ ଚୀନରେ ଆଧୁନିକୀକରଣ ଭାରତ ଠାରୁ କମ ହୋଇଛି ? ସେମାନେ 
କ'ଣ ଭାରତ ଠାରୁ କମ ଆଧୂନିକ ? ହୋଇଥାଇପାରେ ଯେ ଭାରତୀୟ 
ବୃଵିଜୀବୀମାନେ ଜାପାନକୁ ନିଜ ଠାରୁ କମ ଆଧୁନିକ ଏଇଥୁପାଇଁ ମନେ କରୁଥିବେ 
ଯେ ଜାପାନର ପଢ଼ାଶୁଣା କରିଥବା ଲୋକେ ଏବେ ମଧ୍ଯ ଘର ଚଟାଣରେ ବସି ହିଁ 
ତାଙ୍କର ଅତିଥୁମାନଙ୍କୁ ଚାହା ପିଇବାକୁ ଦେଇଥାଆନ୍ତି । 


ମସ୍ତିଷ୍ଠର ନଟ୍‌ ଢିଲା କଥାଟି ଅନୁସନ୍ଧାନ ସାପେକ୍ଷ (ଜୀବ ବିଜ୍ଞାନୀଙ୍କ ଦ୍ଵାରା ନୁହେଁ 
ମନୋବିଜ୍ଞାନୀଙ୍କ ଦ୍ଵାରା), କାରଣ ଭାରତର ବୁଦ୍ଧିଜୀବୀମାନେ ବେଳେ ବେଳେ ଏ 
ପ୍ରକାରର କେତେଗୁଡ଼ିଏ ମନ୍ତବ୍ୟ ଦିଅନ୍ତି ଯାହାକି ଅବାକ କରିଦିଏ ! ବହୁ ଜାଣିବାଶୁଣିବା 
ଲୋକେ ମଧ୍ଯ ଏହାର ଶିକାର ହୋଇଯାଆନ୍ତି । ଇଂରାଜୀ ସମ୍ବାଦପତ୍ରଗୁଡ଼ିକରେ 
ଲେଖାଲେଖୁ କରୁଥିବା ଲେଖକମାନଙ୍କ ମଧ୍ୟରେ ଏ.ଢି. ନୁରାନୀ ଜଣେ ସୌମ୍ଯ 
ବ୍ୟକ୍ତି । ତାଙ୍କ ଲେଖାଗୁଡ଼ିକ ବେଶ୍‌ ମପାଚୁପା, ସଞ୍ଜତ ଓ ସଜନତାପୂର୍ । ଥରେ ଶ୍ରୀ 
ନୂରାନୀ ଚୀନ ଯାଇଥ୍‌ଲେ ଓ ସେଠାରୁ ଫେରି ତାଙ୍କ ଅନୁଭୂତି ଉପରେ ଏକ ଲେଖା 
ଲେଖ୍ଥୂଲେ | ସେଥୁରେ ସେ ସୂଚନା ଦେଇଥୁଲେ ଯେ ଚାଇନା ରେଡ଼ିଓରେ ଇଂରାଜୀ 
ଶିକ୍ଷା କାର୍ଯ୍ୟକ୍ରମ ପ୍ରସାରିତ କରାଯାଉଛି । ଚାଇନାବାସୀ ବଡ଼ ଆଗ୍ରହରେ ରେଡ଼ିଓ 
ଖୋଲି ଇଂରାଜୀ ଭାଷା ଶିଖୁଛନ୍ତି । ଏହି ଉଦାହରଣ ଦେଇ ଶ୍ରୀ ନୂରାନୀ ଆମ ଦେଶର 
ସେହି ମୁର୍ଖ ଗୋଷ୍ଠୀ ଉପରେ ତାବ୍ର ପ୍ରତିକ୍ରିୟା ପୂର୍ବକ ଲେଖୁଥ୍‌ଲେ ଯେ, ଆମର 
ଇଂରାଜୀ ହଟାଓ ଆନ୍ଦୋଳନର ନେତାମାନଙ୍କୁ ଏଥରୁ କିଛି ଶିଖୁବାକୁ ପଡ଼ିବ । ଏହା 
ସତରେ ଏକ ବିଚିତ୍ର ଯୁକ୍ତି । ଶ୍ରୀ ନୁରାନୀ ଭଲଭାବରେ ଜାଣିଛନ୍ତି ଯେ ଭାରତରେ 
ଯେଉଁମାନେ ଇଂରାଜୀ ହଟାଓ ଆନ୍ଦୋଳନ କରୁଛନ୍ତି ସେମାନେ ଇଂରାଜୀକୁ ଭାରତର 
ଶିକ୍ଷା ଓ କାର୍ଯ୍ୟରୁ ହଟାଇବା ପାଇଁ ଆନ୍ଦୋଳନ କରୁଛନ୍ତି । ଶ୍ରୀ ନୂରାନୀ ଏକଥା ମଧ୍ଯ 
ଭଲଭାବରେ ଜାଣନ୍ତି ଯେୟ ଚୀନ କେବେ ବି ଇଂରାଜୀ ଭାଷାକୁ ତାହାର ଶିକ୍ଷା ତଥା 


୨୩ 

କିଶନ ପଟ୍ଟନାୟକ 


ସରକାରୀ କାର୍ଯ୍ୟର ମାଧ୍ୟମ ଭାବେ ଗ୍ରହଣ କରିବ ନାହିଁ । କେବଳ ଏକ ବିଦେଶୀ 
ଭାଷା ଶିଖ୍ବାର ଆଗ୍ରହ ଯୋଗୁଁ ଇଂରାଜୀ ଭାଷା ଚୀନରେ ଲୋକପ୍ରିୟ ହେଉଛି । 
ତର୍କଶାସ୍ତ୍ରରେ ଏପରି ତ୍ରୁଟିପୂର୍ଵ ଯୁଷ୍ତି କରିବାକୁ ଫାଣ୍ଟାସି ବୋଲି କୁହାଯାଇଥାଏ । ଅର୍ଥାତ୍‌ 

ଆଂଶିକ ସାମଞ୍ଜସ୍ୟ ଥବା କଥୀ ବା ବସ୍ତୁଗୁଡ଼ିକୁ ଏକା ଭଳି ଯୁକ୍ତି ବାଢ଼ିବା । ଉଦାହରଣ 
ସ୍ଵରୂପ, ରାମଙ୍କ ରଙ୍ଗ ଗୋରା ଓ ରହିମର ରଙ୍ଗ ଗୋରା ହୋଇଥବାରୁ ସେ ଦୁହେଁ 
ସମାନ । ତର୍କରେ ବିତଣ୍ଡା ପ୍ରୟୋଗ କରିବା ପୃଥବୀର ଅଧେ ଲୋକଙ୍କ ପାଖରେ 
ଦେଖୁବାକୁ ମିଳିଥାଏ | କିନ୍ତୁ ନୂରାନୀ ଯେଉଁ ତର୍କ ଦେଉଛନ୍ତି ତାକୁ ପ୍ରାୟ ସବୁ ଭାରତୀୟ 
ବୂଵ୍ଧିଜୀବୀ ପ୍ରୟୋଗ କରିଥାନ୍ତି । ସେଇଥୁପାଇଁ ମସ୍ତିଷ୍କର ନଟ୍‌ ଢିଲା କଥାଟି ଆସୁଛି । 


ଏମିତି ବି ଆଜିକାଲି ସାରା ଅଣୟୁରୋପୀୟ ସମୁହ ସାଂସ୍କୃତିକ ସ୍ତରରେ ପାଷ୍ଚାତ୍ୟ 
ଅନୂଗାମୀ ହୋଇ ଟାଲିଛନ୍ତି | କିନ୍ତୁ ଭାରତ ସେହି ସବୁ ଦେଶମାନଙ୍କ ମଧ୍ୟରେ ଗୋଟିଏ 
ଯିଏ କି ଦୀର୍ଘ ସମୟର ଦାସତ୍ଵ କାରଣରୁ ରାଜନୈତିକ, ବୌବ୍ଧିକ ଓ ସାଂସ୍କୃତିକ ସବୁ 
ପ୍ରକାରର ନିର୍ଭରଶୀଳତା କବଳିତ ହୋଇ ରହିଛି । ଏହି ପ୍ରକ୍ରିୟା ନିଜସ୍ବ ଚିନ୍ତା ଚେତନା 
ତଥା ବିଚାରକୁ ମଧ୍ଯ ସଢ଼େଇ ଦେଇଛି । 


ଚୀନ ଓ ଜାପାନ ଦୀର୍ଘକାଳ ପର୍ଯ୍ୟନ୍ତ ପରାଧୀନ ହୋଇ ରହିନଥଲେ | ଚୀନରେ 
ମାଓଙ୍କ ପ୍ରତି ଯେତେ ଶ୍ରଦ୍ଧା ଥଲା, ଭାରତରେ ଗାନ୍ଧୀଙ୍କ ପ୍ରତି ମଧ୍ୟ ଲୋକଙ୍କର ସେତିକି 
ଶ୍ରଦ୍ଧୀ ଥଲା । କିନ୍ତୁ ଚୀନର ବୁଦ୍ଧିଜୀବୀମାନଙ୍କ ମଧ୍ଯରୁ ଅଧ୍ବକାଂଶ ମାଓଙ୍କ କଥା ଶୁଣି 
ଦୀର୍ଘ ସମୟ ପାଇଁ ଆଧୁନିକ ଉପଭୋକ୍ତାବାଦରୁ ଅଲଗା ରହିବାକୁ ପ୍ରସ୍ତୁତ ହୋଇଗଲେ | 
ସେମାନଙ୍କର ସେତେବେଳେ ନିଜର ମୋଟର ଗାଡ଼ି ନରହିଲେ ବା ଅତ୍ୟାଧୁନିକ 
ଭୋଗବାଦୀ ବସ୍ତୁ ସବୁ ତାଙ୍କ ଦେଶରେ ପ୍ରଚଳିତ ନ ହେଲେ ସେମାନେ ଗାଉଁଲୀ 
ହୋଇ ରହିଯିବେ ବା ଅବୈଜ୍ଞାନିକ ବୋଲାଇବେ ବୋଲି ଶୋଚନା ନ ଥଲା । 
ଚାଇନା ଲୋକଙ୍କର ମସ୍ତିଷ୍କ ଓ ଭାରତୀୟ ଲୋକଙ୍କ ମସ୍ତିଷ୍ଠ ଭିତରେ ଥବା ଏହି 
ପ୍ରଭେଦକୁ କେବଳ ଏକଛତ୍ରବାଦର ପ୍ରଭାବ କହି ଉଡ଼ାଇ ଦେଲେ ହେବନାହିଁ ବା 
ଲୋକଙ୍କ ବୁଝାଇ ହେବନାହିଁ । 


ସମ୍ପତି ଭାରତର ଅଧ୍ୂକାଂଶ ବୁଵ୍ଧିଜୀବୀ ଏକଥା କହୁଥିବାର ଶୁଣିବାକୁ ମିଳୁଛି ଯେ 
ଚୀନ ବି ତ ଉଦାରୀକରଣକୁ ଗ୍ରହଣ କରିନେଲାଣି । ଆମେ କାହିଁକି ନମାନିବୁ ? 
ଯାହାର ଅର୍ଥ ହେଲା ଆମେ, ଚୀନ ଲୋକଙ୍କ ଠାରୁ ଅଧ୍ଵକ ସାହସୀ ବା ସମଝ୍ଦାର 
ହୋଇନପାରୁ । ଏହି ତର୍କର ଅନ୍ଯ ଏକ କାରଣ ମଧ୍ଯ ଅଛି । ଏକଥା କହିଲା ବାଲା 
ଲୋକେ ଏହା ପୁରାପୁରି ଭୁଲିଯାଆନ୍ତି ଯେ ଚୀନର ଆର୍ଥିକ ସ୍ପିତି ଭାରତ ଠାରୁ ଭିନ୍ନ । 
ଚୀନ ଉପରେ ବିଦେଶୀ ରଣର ପାହାଡ଼ଟିଏ ଲଦି ହୋଇ ରହିନାହିଁ । ସେଥିପାଇଁ 
ବିଦେଶୀ ପୁଞ୍ଜ ଆସିଲେ ମଧ୍ଯ, ଚୀନ ଏହି ବିଦେଶୀ ପୁଞ୍ଜପତିଙ୍କ ସମ୍ମୁଖରେ ମୁଣ୍ଡ 
ନୂଆଁଇବ ନାହିଁ । ଭାରତ ତ ଗ୍ୟାଟ୍‌ ଚୁକ୍ତିରେ ସାଙ୍ଗେ ସାଙ୍ଗେ ଦସ୍ତଖତ କରିଦେଲା | 
ଚୀନ କିନ୍ତୁ ବୌଦ୍ଧିକ ସମ୍ପଦର ଅଧୁକାର ବିଷୟ ଉପରେ ଆଜି (ଫେବୃୟାରୀ, 
୧୯୯ ୫) ମଧ୍ଯ ଅଡ଼ି ବସି ରହିଛି । 


୨୪ 

ଶାସକ ଗୋଷ୍ଠୀ ଓ ତାଙ୍କ ଦର୍ଶନ 


ଯୁକ୍ତି କରିବା ଓ ନିର୍ଣୟ ନେବା, ଏ ଦୂଇଟି ଯାକ ସ୍ତରରେ ଗୋଲାମ ବ୍ୟକ୍ତିର 
ମସ୍ତିଷ୍ଠ ଦୁର୍ବଳ ହୋଇଥାଏ | ସେ କ୍ଷୀଣବୁବ୍ଧି ସମ୍ଭନ୍ନ ହୋଇଥାଏ | କିନ୍ତୁ ଯେଉଁଠାରେ 
ବିଚାର କରି ନିର୍ଣୟ ନେବାର କଥା ଉଠେ ସେଠାରେ ସେ ଆଶ୍ଚର୍ଯ୍ୟଜନକ ଭାବରେ 
ଭୁଲ୍ଭାଲ୍‌ ଯୁକ୍ତ କରିବସେ । ଯାହାହେଲେ ବି ଗୋଲାମୀ ହେଉଛି ଏକ ଅସ୍ଵାଭାବିକ 
ଅବସ୍ଥା । ସ୍ଵଭାବତଃ ମଣିଷ ମୁକ୍ତ । ଦୀର୍ଘ ସମୟ ପର୍ଯ୍ୟନ୍ତ କୌଣସି ବ୍ୟକ୍ତି ବା ସମାଜ 
ଗୋଲାମ ହୋଇ ରହିଲେ ତାଙ୍କର ବ୍ୟକ୍ତିତ୍ଵ ରୁଗ୍‌ଣ ହୋଇଯିବ | କେତେକ କ୍ଷେତ୍ରରେ 
ସେ ବିକଳାଙ୍ଗ ବି ହୋଇଯିବେ । ଜାଣିଶୁଣି, ବହୁ ଚେଷ୍ଟା କରି କୌଣସି ସମାଜ ଏ 
ପ୍ରକାରର ମାନସିକ କୁଣ୍ଡାରୁ ମୁକ୍ତି ପାଇପାରେ । ମୁକ୍ତି ପାଇବା ପାଇଁ ତାହାର ପ୍ରଥମ 
ସର୍ଭ ଏଇଆ ହେବା ଉଚିତ ଯେ, ତାହାର ବିଚାରବୃବି ଓ ଇଛା ଆକାଂକ୍ଷା ଏବେ ବି 
ଗୋଲାମ ହୋଇ ରହିଛି ବୋଲି ସେ ବୁଝିବା ଉଚିତ । 


ସ୍ବାଧୀନତା ଆନ୍ଦୋଳନ ବେଳେ ପ୍ରାୟ ପ୍ରତ୍ଯେକ ନେତା ଓ କାର୍ଯ୍ୟକର 
ରାଜନୈତିକ ଦାସତ୍ଵ ବିଷୟରେ ସଚେତନ ଥଲେ | କିନ୍ତୁ ବୌଦ୍ଧିକ ତଥା ଅର୍ଥନୈତିକ 
ଦାସତ୍ଵ ବିଷୟରେ ସେମାନଙ୍କ ଚିନ୍ତା ଏତେ ଗଭୀର ନଥୁଲା |! ସେମାନେ ଭାବୁଥିଲେ 
ଯେ ଆର୍ଥିକ ଓ ମାନସିକ ଦାସତୃ ବିରୁଦ୍ଧରେ ପ୍ରାଥମିକତା ଦେଇ କାର୍ଯ୍ୟକ୍ରମ ଆରମ୍ଭ 
ନକଲେ, ସ୍ଵାଧୀନତା ତ ମିଳିବ; କିନ୍ତୁ, ତାହା କିଛି କାମରେ ଲାଗିବ ନାହିଁ । ସେଥୁପାଇଁ 
ସେ ଆହୁରି ବିଳମ୍ବରେ ସ୍ଵାଧୀନତା ଆସିବା ପାଇଁ ମଧ୍ଯ ପ୍ରସ୍ତୁତ ଥଲେ ! ଗାନ୍ଧିଜୀ ଯେଉଁ 
କାର୍ଯ୍ୟକ୍ରମ ବିଷୟରେ କହୁଥିଲେ ତାହାର ରକ୍ଷଣଶୀଳତା ଓ ଅବ୍ୟବହାରିକତା ଉପରେ 
ଭିନ୍ନମତ ରଖାଯାଇପାରେ | କିନ୍ତୁ ଏଠାରେ ଅସଲ ପ୍ରଶ୍ନ ବ୍ଯବହାରିକତା ବା 
ଅବ୍ୟବହାରିକତାକୁ ନେଇ ଉଠୁନାହିଁ । ଅନ୍ୟମାନଙ୍କ ପାଇଁ ଆର୍ଥିକ ତଥା ମାନସିକ 
ଦାସତ୍ଵ ମୂଳପ୍ରଶ୍ନ ନଥୁଲା । ଏ ବାବଦରେ ଗାନ୍ଧିଜୀଙ୍କର ପ୍ରଭାବ ମଧ୍ଯ ସ୍ଵାଧୀନତା 
ଆନ୍ଦୋଳନ ଉପରେ ବିଶେଷ ପଡ଼ିନଥୁଲା | 


୧୯ ୬ ୦-୭ ୦ ଦଶକରେ ବୁଵ୍ଧିଜୀବୀମାନଙ୍କର ଗୋଟିଏ ଗୋଷ୍ଠୀ ବୁଝିବା ଆରମ୍ଭ 
କଲେ ଯେ ବୌଵ୍ଧିକ-ଦାସତୃ କଥାଟି ସତ୍ଯ । ଞିପନିବେଶକ ମାନସିକତାକୁ ନେଇ 
ଦୀର୍ଘ ଆଲୋଚନା ହେବା ମଧ୍ୟ ଆରମ୍ଭ ହେଲା | ଏହା ସତ୍ତେ ମଧ୍ଯ ଆର୍ଥିକ ଦାସତ୍ଵ 
କଥାଟିକୁ ଏହି ଗୋଷ୍ଠୀ ଠିକ ଭାବରେ ବୁଝିପାରିଲା ନାହିଁ । ଯାହାଫଳରେ ସେ କଥା 
ସେମିତି ଅଧାରେ ରହିଗଲା | ଏହା ଯୋଗୁଁ ଜପନିବେଶିକ ମନୋଭାବ ବିରୁଦ୍ଧରେ 
ଲୋକଙ୍କ ମଧ୍ୟରେ ଏକ ସମାଲୋଚନାମୂଳକ ଭାବନା ଜାଗିଲା | କିନ୍ତୁ ଏଥୁରୁ ରକ୍ଷା 
ପାଇବାର ଉପାୟ କାହାରିକୁ ଦେଖାଗଲା ନାହିଁ । ଜିପନିବେଶିକ ମାନସିକତା ବିରୁଦ୍ଧରେ 
କୌଣସି କାର୍ଯ୍ୟକ୍ରମ ମଧ୍ୟ ଆରମ୍ଭ କରାଗଲା ନାହିଁ । ଏହାର ଏକ ମୂଳକାରଣ ହେଉଛି 
ଯେ, ଆର୍ଥିକ ଉପନିବେଶବାଦ ସହିତ ମାନସିକ ଞପନିବେଶିକତା ଅଗାଙ୍ଗୀ ଭାବରେ 
ଯୋଡ଼ି ହୋଇଯାଇଥୁଲା | ମୂଳ ରୂପରେ ଉପନିବେଶ ହେଉଛି ଏକ ଆର୍ଥିକ ଘଟଣା | 


ଏହାଠାରୁ ବଳି ବିଡ଼ମ୍ବନା ଆଉ କ”ଣ ହୋଇପାରେ ଯେ ଯେଉଁ ବିକାଶ ପଦ୍ଧତି 
ଏସିଆ ଓ ଆଫ୍ରିକାର ଏତେ କ୍ଷତି ଘଟାଇଲା, ତାହାର ବିକଳ ଖୋଜିବାର ଆଲୋଚନା 
ଭାରତର ବୁଵ୍ଧିଜୀବୀମାନେ ସେ ପର୍ଯ୍ୟନ୍ତ ଆରମ୍ଭ କରିନଥିଲେ, ଯେ ପର୍ଯ୍ୟନ୍ତ ଏ 


୨୫ 

କିଶନ ପଟ୍ଟନାୟକ 


ବିଷୟରେ ୟୁରୋପରେ ବିଚାର ଆଲୋଚନା ହୋଇ ପ୍ରସାରିତ ହୋଇନଥୁଲା | ଏବେ 
କିନ୍ତୁ 3 ଆଧୁନିକ ବିକାଶର ଧ୍୍‌ଂସକାରୀ ପରିଣାମଗୁଡ଼ିକ ବିଷୟରେ ଚିନ୍ତା ପ୍ରକଟ କରିବା, 

ଏହାର ବିକଳ୍ପ ଅନୁସନ୍ଧାନ କରିବା ପାଇଁ ଉପଦେଶ ଦେବା ବୁଵ୍ଧିଜୀବୀମାନଙ୍କର ଏକ 
ବଡ଼ କାର୍ଯ୍ୟ ହୋଇଯାଇଛି । ଏହି ଜାଗୃତିର ପ୍ରେରଣା ସ୍ରୋତ କିନ୍ତୁ ଭାରତୀୟ ନୁହେଁ । 
ବରଂ, ୟୁରୋପରେ ଚାଲିଥିବା ପରିବେଶ-ଆନ୍ଦୋଳନରୁ ହିଁ ଏହାର ପ୍ରେରଣା ମିଳିଛି । 
ଏହାର ପ୍ରେରଣାଦାତା ଗାନ୍ଧୀ ନୃହନ୍ତି । ବରଂ, ସୁମାଖର୍‌ ଓ ପେଟ୍ରାକେଲି ଅଟନ୍ତି । 
ପରିବେଶ ଆନ୍ଦୋଳନ ଓ ଗାନ୍ଧୀଙ୍କ ମଧ୍ୟରେ ବହୁତ ବଡ଼ ତଫାତ ରହିଛି । ଏହା 
ହେଉଛି ଅଲଗା ଅଲଗା ଅନୁଭବର ଫରକ | ପରିବେଶ ଆନ୍ଦୋଳନ ସେତେବେଳେ 
ଆରମ୍ଭ ହେଲା ଯେତେବେଳେ ୟୂରୋପକୁ ଲାଗିଲା ଯେ ପରିବେଶର ବିନାଶ 
ହୋଇଯିବା ଫଳରେ ଏହାର କୂପ୍ରଭାବ ୟୁରୋପ ଉପରେ ମଧ୍ଯ ପଡ଼ିପାରେ | ଗାନ୍ଧୀ 
ବିଚାର କିନ୍ତୁ ସେତିକି ବେଳୁ ଆରମ୍ଭ ହୋଇଛି ଯେତେବେଳେ ଆଧୁନିକ ବିକାଶ 
ନୀତିର କୃପ୍ରଭାବ ମଣିଷ ସମାଜ ଉପରେ ପଡ଼ିବାକୁ ଲାଗିଲା । ମଣିଷ ଉପରେ ଏହାର 
କୂପ୍ରଭାବର ଅର୍ଥ ଏଇଆ ନୁହେଁ ଯେ ମଣିଷର ନୈତିକ ଆଚରଣ ବିଗିଡ଼ି ଗଲା | 
ମଣିଷର ଶୋଷଣ ଅତି ଅଭୂତପୂର୍ବ ଭାବରେ ହେବାକୁ ଲାଗିଲା । ପୃଥୁବୀ ପୃଷ୍ଠରେ 
ମଣିଷ ସମାଜର ଶୋଷଣ ଏତେବଡ଼ ଆକାରରେ ଆଗରୁ କେବେ ହୋଇନଥୁଲା 
ଯେପରିକି ଉନବିଂଶ ଶତାବ୍ଦୀ ଓ ବିଂଶ ଶତାବ୍ଦୀରେ ହେଲା | ଏହା ଏକବିଂଶ ଶତାବ୍ଦୀରେ 
ମଧ୍ଯ ହେବାକୁ ଯାଉଛି । ବିଶେଷକରି ଅନାହାର ମୃତ୍ୟୁର ଯନ୍ତ୍ରଣା ପୃଥଵବୀରେ ଆଗରୁ 
କେବେବି ଏଭଳି ଦେଖା ଯାଇନଥୁଲା । 


ୟୁରୋପରେ ଏଭଳି ଅନାହାର ମୃତ୍ୟୁ ନାହିଁ । ତେଣୁ ସେଠାରେ ପରିବେଶ ସମ୍ଚନ୍ଧିତ 
ଆନ୍ଦୋଳନ ହୁଏ | ଭାରତର ପରିବେଶ-ଆନ୍ଦୋଳନ ୟୁରୋପର ନକଲ ହୋଇଥୁବାରୁ 
ଏଥୁରେ ମଧ୍ଯ ଅନାହାରର ପ୍ରଶ୍ନ ଉଠାଯାଏ ନାହିଁ । ଭାରତରେ ପରିବେଶର ଧ୍ଂସର 
ମୂଳ କାରଣ ମାନବୀୟ ଶୋଷଣ | ଭାରତ ହେଉ ବା ଆଫ୍ରିକା, ଏଠାରେ ପରିବେଶର 
ଧ୍ଵଂସ ସାଧନ କରୁଥବା ବିକାଶର ବିକଳ୍ପ ଆବଶ୍ଯକ । ଏହା ନ ହେଲେ ମାନବ 
ସମାଜ ଧ୍ବଂସ ହୋଇଯିବ । ଏଠାରେ ପରିବେଶ ଆନ୍ଦୋଳନ ସେ ପର୍ଯ୍ୟନ୍ତ ସଫଳ 
ହେବ ନାହିଁ, ଯେ ପର୍ଯ୍ୟନ୍ତ ଗରିବ ଲୋକଙ୍କୁ ବିଶ୍ଵାସ ନହୋଇଛି ଯେ ଏହି ଆନ୍ଦୋଳନ 
ଦାରିଦ୍ର୍ୟ ଓ ଅସମତାକୁ ଦୂର କରିବା ପାଇଁ ହେଉଛି | 


ଭାରତର କେବଳ ଦଶଭାଗ ସ୍ବୟଂସେବୀ ସଙ୍ଗଠନଙ୍କୁ ଛାଡ଼ି ବାକି ନବେ ଭାଗ 
ଚାହାନ୍ତି ଯେ (କହିବା ବାହୁଲ୍ୟ ଯେ ଏହି ସ୍ଵୟଂସେବୀ ସଙ୍ଗଠନମାନେ ହେଉଛନ୍ତି 
ପରିବେଶ ଆନ୍ଦୋଳନର ମୁଖ୍ୟ ପ୍ରଚାରକ ) ଆନ୍ତଚରାଷ୍ଟ୍ରୀୟ ମୁଦ୍ରା ପାଣ୍ଠି ଓ ଡଙ୍କେଲ୍‌ ନୀତି 
ବିନା ପ୍ରତିବାଦରେ ଲାଗୁ ହୋଇଯାଉ । ସେମାନେ ଗରିବ ଦେଶଗୁଡିକର 
ଅତ୍ୟାଧୁନିକୀକରଣ ଓ ଉପଭୋକ୍ତାବାଦକୁ ବିକଶିତ କରିବାର କାର୍ଯ୍ୟକ୍ରମକୁ ପ୍ରତ୍ୟକ୍ଷ ଓ 
ପରୋକ୍ଷ ଭାବରେ ସମର୍ଥନ କରିବା ସହିତ ପରିବେଶ ସୁରକ୍ଷାର ଶ୍ରେୟ ମଧ୍ଯ ନେବାକୁ 
ଚାହାନ୍ତି । ବିଶ୍ଵ ବ୍ୟଯାଙ୍କଁ, ୟୁନିସେଫ ଓ ବିଦେଶୀ ସହାୟତାରେ ଚାଲିବାକୁ ଥବା ଯୁଗଳ 
ଯୋଜନା ଯେପରିକି ସମସ୍ତଙ୍କ ପାଇଁ ସ୍ବାସ୍ଥ୍ୟ ବା ସମସ୍ତଙ୍କ ପାଇଁ ଶିକ୍ଷା କାର୍ଯ୍ୟକ୍ରମ 


୨୬ 

ଶାସକ ଗୋଷ୍ଠୀ ଓ ତାଙ୍କ ଦର୍ଶନ 


ଗୁଡ଼ିକୁ ବିଶ୍ଵ ବ୍ଯାଙ୍କ ଏହିମାନଙ୍କ ଜରିଆରେ ଚଳାଇବାକୁ ଚାହୁଁଛି । ଏହା ସତ୍ତେ ବି 
ଏମାନଙ୍କ ମଧ୍ଯରୁ କେତେଜଣ ବିକାଶର ବିକନଛ ଖୋଜିବା କଥା ବଡ଼ ଜୋରରେ 
କହୁଛନ୍ତି ? ଏହା ଯେତିକି ହାସ୍ୟାସ୍ପଦ ସେତିକି ନିଶୁୁର ପରିହାସ ପୂର୍ଣ୍ଣ କଥା | 


ବିକାଶର ବିକଳ୍ପ ବିଷୟରେ କେତେକ ୟୁରୋପୀୟ ଲୋକ ଚିନ୍ତା କରୁଛନ୍ତି । କିନ୍ତୁ 
ଏହା କୌଣସି ଧାରା ବା ଆନ୍ଦୋଳନଟିଏ ହୋଇପାରି ନାହିଁ । ପରିବେଶ ଆନ୍ଦୋଳନ 
ସାଙ୍ଗରେ ଉପଭୋକ୍ତାବାଦର କୌଣସି ଅମେଳ ଥବା କଥା ସେମାନେ ଅନୂଭବ 
କରୁନାହାନ୍ତି । କାରଣ, ପରିବେଶ-ଆନ୍ଦୋଳନ ସେମାନଙ୍କ ଉପଭୋକ୍ତାବାଦକୂ ଅଧବକ 
ପୃଷ୍ଠ ତଥା ସ୍ଵାସ୍ଥ୍ୟୁବର୍୍କ ମଧ୍ଯ କରିଥାଏ | ଆଧୁନିକ ବିକାଶ ପଦ୍ଧତିର ବିକଳ୍ପ 
ଅଣଆଧୁନିକତା ହିଁ ହେବ | ଅଣଆଧୁଳିକତାର ଅର୍ଥ ହେଲା ପଛକୁ ଯିବା | ଦାସତ୍୍‌ରେ 
ଅଭ୍ୟସ୍ତ ହୋଇଯାଇଥିବା ମସ୍ତିଷ୍ପ ପାଇଁ ଅଣ-ଆଧୂନିକ ହେବା କଥା ଭାରି ଭୟଙ୍କର 
ଲାଗେ | କାଳେ କିଏ କହିଦେବ ଯେ ତମେମାନେ ଦେଶକୁ ପଛକୁ ନେଇଯିବାକୁ 
ଚାହୁଁଛ | ସେମାନେ ସେକଥା ଭାବି ଭାରି ଡରିଯାଆନ୍ତି । ଏପରି ସମାଲୋଚନା ଶୁଣି 
ବଡ଼ରୁ ବଡ଼ ଗାନ୍ଧିବାଦୀ ଓ ଭାରତୀୟତାବାଦୀ ନିଜ କଥା କହିବାକୁ ଚାହିଁ ମଧ୍ଯ କହିପାରନ୍ତି 
ନାହିଁ । ଟିକେ ରହିଯାଆନ୍ତି । 


ଗାନ୍ଧିଜୀଙ୍କର ° ହିନ୍ଦ-ସ୍ବରାଜୀର ମହତ୍ତ୍୍‌ ଥଲା ଯେ ସେଥୁରେ ଗୋଳିଆମିଶା କଥା 
ନଥୁଲା । ଦେଶକୁ ଅଷ୍ଟାଦଶ ଶତାବ୍ଦୀକୁ ନେଇଯିବା ପାଇଁ ହିନ୍ଦ ସ୍ବରାଜ ଏକ ଆହ୍ବାନ 
ଥିଲା | ଏ ଆହ୍ଵାନ ଏଇଥୁପାଇଁ ଦିଆଯାଇଥୁଲା ଯେ ଆମେ ଦାସତ୍ବର ପୂର୍ବ ଅବସ୍ଥାରୁ 
ଆଗକୁ ଆଗକୁ ନୂତନ ଯାତ୍ରା ଆରମ୍ଭ କରିପାରିବା | ପଶ୍ଚାତ୍ଗତିର ଉଲ୍ଲୁଗୁଣୀା ଦେଉଥିବା 
ଲୋକ ହେଉଛନ୍ତି ପ୍ରକୃତରେ ମହାମୂର୍ଖ । କାରଣ, ସମୟ ବିଷୟରେ ସେମାନଙ୍କର 
ଯାହା ଦର୍ଶନ (ସରଳ ରୈଖୁକ ସମୟ) ସେଥ୍‌ରେ ପଛକୁ ଯିବା କଥାଟି କେବେ 
ଘଟେ ହିଁ ନାହିଁ | ଏମିତି ଦେଖୁଲେ ବି ଯୁଦ୍ଧକୁ ବାଦ୍‌ ଦେଲେ ଆଉ କୌଣସି ଜାଗାରେ 
ପଛକୁ ହଟିଯିବାଟା ଅପମାନଜନକ ଲାଗେନାହିଁ । ଯୁଦ୍ଧରେ ମଧ୍ଯ ସମ୍ମାନପୂର୍ବକ ପଛକୁ 
ହଟିଯିବାକୁ ଅନୁମତି ମିଳିଥାଏ । 

ଲୋକେ ପଛକୁ ନହଟନ୍ତୁ କେବଳ ଆଗକୁ ଆଗକୁ ବଢ଼ିଚାଲନ୍ତୁ - ଏହି କଥାକୁ 
ପକ୍ଟା ଓ ଆଇନଗତ କରିଦେବା ପାଇଁ ଡଙ୍କେଲ୍‌ ପ୍ରସ୍ତାବ ଆସି ପହଞ୍ଚୁଛି । ତୃତୀୟ 
ବିଶ୍ଵର ଦେଶଗୁଡ଼ିକର ସବୁ ବିକାଶ ଯୋଜନା ଏବେ ଏହାରି ଦ୍ଵାରା ନିୟନ୍ତିତ ହେବ । 
ଆଧୁନିକ ବିକାଶ ପଦ୍ଧତିର ଗଣ୍ତି ବାହାରେ ଆଉ କାହାରିକୁ ରହିବାକୁ ଦିଆଯିବ 
ନାହିଁ । ବିକାଶ କଥାରେ ହତାଶ ହୋଇ ପଛକୁ ଲେଉଟି ଯିବାକୁ ଉଦ୍ଯମ କରୁଥବା 
ଲୋକଙ୍କ ପାଇଁ ସେ ଦୁଆର ମଧ୍ଯ ବନ୍ଦ ହୋଇଯିବ | ଏଥୁରେ ୟୁରୋପୀୟ ସମାଜର 
କି ଲାଭ ହେବ ସେକଥା ସେ ପର୍ଯ୍ୟନ୍ତ ସ୍ପଷ୍ପ ହେବନାହିଁ, ଯେ ପର୍ଯ୍ୟନ୍ତ ଏକବିଂଶ 
ଶତାଦୀର ଗୋଟିଏ ସତ୍ୟକୁ ଆମେ ଅଧ୍ଯୟନ କରିବା ନାହିଁ 


ଏକବିଂଶ ଶତାବ୍ଦୀର ସବୁଠାରୁ ବଡ଼ ବାସ୍ତବିକତା ହେବ ଯେ ଜନସଂଖ୍ୟା ତୁଳନାରେ 
ବିଶ୍ଧର ପ୍ରାକୃତିକ ସମ୍ବଳ ଖୁବ କମ ପଡ଼ିବ | ଆଗାମୀ ଚାଳିଶି ପଚାଶ ବଷଷରେ ଜନସଂଖ୍ୟାରେ 


୨୭ 

କିଶନ ପଟ୍ଟନାୟକ 


କେତେ ବୃଦ୍ଧି ଘଟିବ, ପ୍ରାକୃତିକ ସମ୍ବଳର ପରିମାଣ କ'ଣ ହେବ ଓ ଆଧୁନିକ ବିକାଶକୁ 
ବର୍ରମାନର ଭବ୍ୟ ବ୍ୟବସ୍ଥା ମଧ୍ୟରେ ବଞ୍ଚାଇ ରଖୁବା ପାଇଁ ସମ୍ବଳର ପ୍ରତି ବ୍ୟକ୍ତି ଉପଯୋଗର 
ପରିମାଣ କେତେ ହେବା ଉଚିତ, ଏହିପରି କେତେଗୁଡ଼ିଏ କଥାକୁ ଏକତ୍ରିତ କରି ଏହାର 
ଏକ ହିସାବ ତିଆରି କରାଯାଇପାରିବ | 


ଏହି ହିସାବରୁ କିଛି ସାମାଜିକ-ଆଥିକ ନିଷ୍ଣର୍ଷ ମଧ୍ଯ ବାହାର କରାଯାଇପାରିବ । ଏକ 
ନିଷ୍ଣର୍ଷ ହେଉଛି ଯେ, ଯେତେବେଳେ ପ୍ରତିଟି ପ୍ରାକୃତିକ ସଂସାଧନରେ ଘୋର ନିଅଣ୍ଟିଆ 
ପରିସ୍ଥିତି ସୃଷ୍ଠି ହେବ, ସେତେବେଳେ ବିକାଶ ଓ ଜୀବନ ସ୍ତରକୁ ଉଚ୍ଚା ରଖୁବା ପାଇଁ କୋଟି 
କୋଟି ଲୋକଙ୍କୁ ବଳିଦାନ ଦେବାକୁ ପଡ଼ିବ | ବହୁ ସ୍ଥାନୀୟ ଜନବସତିକୁ ଉଠାଇ ଫୋପାଡ଼ି 
ଦିଆଯାଇପାରେ । ଉତ୍ତର ଆମେରିକାରେ ଥରେ ଏମିତି ହୋଇଥଲା | ସୋଭିଏତ୍‌ ରଷ୍ରେ 
ମଧ୍ଯ ତାହାଠାରୁ ଛୋଟକାଟର ଏକ ଘଟଣା ଘଟିଥୁଲା । ଜର୍ମାନିରେ ମଧ୍ୟ ଏପରି ଏକ 
ଘଟଣା ଘଟିଥୂଲା | ଅର୍ଥାତ ୟୁରୋପୀୟ ଲୋକମାନେ ଏମିତି ଘଟଣା ସହିତ ଅପରିଚିତ 
ନୃହନ୍ତି । ନରହତ୍ୟା ଓ ନରସଂହାର ଭଳି କାର୍ଯ ନକରି ଏଭଳି ଆଥିକ ଯୋଜନା କରାଯିବ 
ଯେ ଜନବସତି ନିଜକୁ ନିଜେ ସଫା ହୋଇଯବ । ବାରମ୍ବାର ଅନାହାର, ମହାମାରୀ ବା 
ତୃଷ୍ଣା (ଜଳାଭାବ) କବଳରୁ ରକ୍ଷା ପାଇବା ପାଇଁ କୌଣସି ବ୍ୟବସ୍ଥା ନ ହେବା ଫଳରେ 
ଦଳ ଦଳ ଲୋକ କଷ୍ଟ ପାଇ ପାଇ ଧୂରେଧ୍ବରେ ମରିଯିବେ । ସେତେବେଳେ ଏକବିଂଶ 
ଶତାବ୍ଦୀରେ ଏହାକୁ ଦୈବୀ ପ୍ରକୋପ ବା ବିକାଶର ପ୍ରତିଦାନ କହି ଆଲୋଚନା ପରିସରରୁ 
ବାହାର କରିଦିଆଯିବ । 


ଏବେ ମସ୍ତିଷ୍କରେ ଦୂଇ ପ୍ରକାରର ପରିଣତିର ସମ୍ଭାବନା ଆସି ଢୁଟୁଛି । ପ୍ରଥମଟି 
ହେଉଛି ପରିବେଶବିତମାନଙ୍କର ଚେତାବନୀ | ପୃଥୁବୀ ଧ୍ୃଂସ ପାଇଯିବ, ମଣିଷ ସମାଜ 
ନିଶ୍ଚିହ୍ନ ହୋଇଯିବାର ଭୟ |! ଅନ୍ୟ ପରିଣତିଟି ଅଧ୍ୟକ ବ୍ୟବହାରିକ ବୋଧ ହେଉଛି । 
ଏହା ହେବାର କାରଣ ହେଉଛି ମଣିଷ ଏକ ଆଶାବାଦୀ ଜୀବ | ଏହି ପରିଣତି ମୁତାବକ 
ମଣିଷ ସମାଜର ଏକ-ଚତୁର୍ଥାଂଶ ଏବେ ଠାରୁ ଏପରି ବ୍ୟବସ୍ଥା କରିବା ଉଚିତ (ଅବଶ୍ୟ 
ଯିଏ ଯୋଗ୍ଯ ସେ ହିଁ ଏକଥା କରିପାରିବ) ଯେ ବିକାଶ କାର୍ଯ୍ୟକୁ ବଞ୍ଚାଇ ରଖୁବାର 
ମହାନ ଉଦ୍ଦେଶ୍ୟରେ ପ୍ରେରିତ ହୋଇ ପୂଥବୀର ବାକି ସମ୍ବଳକୂ ନିଜ ପାଇଁ ଉପଯୋଗ 
କରିପାରିବେ | ଏହାର ଫଳସ୍ବରୂପ ସ୍ଥାନୀୟ ଲୋକେ ତାଙ୍କ ନିଜସ୍ବ ସଂସାଧନର ଉପଯୋଗ 
କରିବାକୁ ନପାଇ ଧ୍ଵଂସ ହୋଇଯିବେ | କିନ୍ତୁ ମାନବ ସମାଜର ସର୍ବାଧ୍ବକ ଯୋଗ୍ଯ ଓ 
ସଭ୍ଯ ଅଂଶଟି ବଞ୍ଚ ରହିଯାଇପାରିବ | ଏହି ଅଂଶଟି ମନୁଷ୍ୟର ବିକାଶର ଏକ ନୂଆ 
ଅଧ୍ୟାୟ ଆରମ୍ଭ କରିପାରିବ । ଏହି ଯୋଜନା ସମ୍ଭବତଃ ଡଙ୍କେଲ୍‌ ପ୍ରସ୍ତାବରେ ନିହିତ 
ଅଛି ! ଏହାର ଓଚିତ୍ଯ ପାଶ୍ଚାତ୍ୟ ଦେଶଗୁଡ଼ିକର ଦୂଇଟି ପ୍ରସିଦ୍ଧ ସମାଜ ଶାସ୍ତୀୟ ସିଦ୍ଧାନ୍ତ 
ଦ୍ଵାରା ସିଦ୍ଧ ହୋଇଛନ୍ତି । ଏଥିରୁ ଗୋଟିଏ ହେଉଛି ମାଲ୍‌ଥୁସୀୟନ ସିଦ୍ଧାନ୍ତ । ଅନ୍ଯଟି 
ହେଉଛି ଡାରୱନ୍‌ଙ୍କର ଯୋଗ୍ୟତମର ବଞ୍ଚ ରହିବାର ସିଦ୍ଧାନ୍ତ, ବା “ ସର୍ଭାଇଭାଲ୍‌ ଅଫ୍‌ 
ଦି ଫିଟେଷ୍ଟ୍‌ ଥଓରି” | ଏହା ବାହାରେ ଆଉ କିଛି ଅନ୍ୟ ତୃତୀୟ ଉପାୟ ଅଛି କି ନାହିଁ ? 
ଏହାର ଆଲୋଚନା ସେହିମାନେ କରିବେ, ଯେଉଁମାନଙ୍କୁ ଲାଗିବ ଯେ ଦୁଇଟିଯାକ 
ପରିଣତି ଅନୁଚିତ ବା ଅନୈତିକ । 


୨୮ 

ଏଦ୍ରା ବିଷୁବ ନୁହ୍ଦୈ ପତିବିପ୍ଲବ 


ବିଶ୍ଵରେ ଯେତେବେଳେ ବିପ୍ଲବ ହୋଇଛି, ଇତିହାସରେ ସେସବୁ ସ୍ପଷ୍ଟଭାବରେ 
ଉଲ୍ଲେଖ୍ତ ହୋଇ ରହିଛି | କିନ୍ତୁ ପ୍ରତିବିପ୍ଲବଗୁଡ଼ିକର ସେଭଳି ସ୍ପଷ୍ଟ ଉଲ୍ଲେଖ ପ୍ରାୟତଃ 
କେଉଁଠାରେ ଦେଖୁବାକୁ ମିଳେନାହିଁ । ପ୍ରତିବିପ୍ଲବର ଉଲ୍ଲେଖ ୟୁରୋପୀୟ ଇତିହାସରେ 
ଦେଖୁବାକୁ ମିଳେ, ତେବେ ତାହା ଛୋଟ ଛୋଟ ଘଟଣା | ଏହାର ଅର୍ଥ ମଧ୍ଯ ନୁହେଁ 
ଯେ ଅନ୍ୟ ଦେଶରେ ପ୍ରତିବିପୂବ ଘଟେ ନାହିଁ । ଭାରତରେ ଧାର୍ମିକ ସଂସ୍କାର କାର୍ଯ୍ୟକ୍ରମ 
ବିରୁଦ୍ଧରେ ଏକ ବହୁତ ବଡ଼ ପ୍ରତିବିପ୍ଲବ ସଙ୍ଗଠିତ ହୋଇଥଲା | ଏ ପର୍ଯ୍ୟନ୍ତ ବିଧୂଵବଦ୍ଧ 
ଭାବରେ ଏହାର ଏତିହାସିକ ଅଧ୍ୟୟନ ହୋଇନାହିଁ । ସମ୍ପତି ସାରା ପୂଥୁବୀରେ ଯାହା 
ଘଟୁଛି ତାହା ବୋଧହୁଏ ହେଉଛି ବିଶ୍ଵ ଇତିହାସର ସବୁଠୁ ବଡ଼ ପ୍ରତିବିପଲବ । ଏହା 
ସଙ୍ଗଠିତ ଭାବରେ ବିଶ୍ଵବ୍ୟାପୀ ହେବାରେ ଲାଗିଛି । ସମାଜ ତଥା ଜୀବନର ପ୍ରତ୍ୟେକଟି 
ଘଟଣାକୁ ଏହା ବଦଳାଇ ଦେବା ପରି ବୋଧ ହେଉଛି । ଏପରିକି ପ୍ରକୃତି ଓ ସମଗ୍ର 
ପ୍ରାଣୀଜଗତକୁ ଏହା ପ୍ରଭାବିତ କରିବାକୁ ଯାଉଛି । ଏକବିଂଶ ଶତାବ୍ଦୀ ପରେ ମଧ୍ଯ 
ଯଦି ମାନବ ସମାଜ ଓ ସଭ୍ୟତାର ଚେତନା ବଞ୍ଚ ରହିବ, ତେବେ ସାମ୍ପୃତିକ ସମୟ 
ବିଷୟରେ ଏହି ପ୍ରକାରର ଉଲ୍ଲେଖ ଇତିହାସ ପୃଷ୍ଠାରେ ଦେଖୁବାକୁ ମିଳିବ । ଡଙ୍କେଲ୍‌ 
ଚୁକ୍ତି ଯେଉଁଦିନ ସ୍ଵାକ୍ଷରିତ ହେଲା, ସେହି ତାରିଖଟିକୁ ପ୍ରତିବିପ୍ବବ ଆରମ୍ଭର ଦିବସ 
ଭାବରେ ଗଣନା କରାଯିବ । 


ସାରା ବିଂଶ ଶତାବ୍ଦୀରେ ବିପ୍କବର ଆଲୋଚନା ହୋଇଚାଲିଲା । ବିପ୍ନବର ଏକ 
ବିଶିଷ୍ଟ ଅର୍ଥବୋଧ ସାଧାରଣ ଜନତା ପର୍ଯ୍ୟନ୍ତ ପହଞ୍ଚ ଯାଇଥିଲା | କ୍ରାନ୍ତିର ଅର୍ଥ ଥୁଲା 
ସଙ୍ଗଠିତ ଆନ୍ଦୋଳନ ଦ୍ଵାରା ଆମୂଳଚୁଳ ପରିବର୍ଭନ । ଯାହା ଦ୍ଵାରା ସମାଜ ଆଗକୁ 
ବଢ଼ିବ । ସାଧାରଣ ଲୋକର ଜୀବନ ପୂର୍ବାପେକ୍ଷା ଅଧଵକ ଭଲ ହେବ | ସବା ଶେଷରେ 
ଥିବା ଲୋକଟିକୁ କେହି ଆଡ଼େଇ ଯିବେ ନାହିଁ । ସାଧାରଣ ଲୋକଟିର କେନ୍ଦ୍ରୀୟ 
ମହତ୍ଵ ଓ ଶେଷ ଲୋକଟିର ଅଧ୍ବକାର କଥାଟି ବିଂଶ ଶତାବ୍ଦୀର ରାଜନୀତି ଓ ଅର୍ଥନୀତି 
ଉପରେ ଯେତିକି ପ୍ରଭାବ ପକାଇଛି ସେପରି ପୂର୍ବରୁ କେବେ ବି ହୋଇନଥୁଲା । 


ପ୍ରତିବିପ୍ନବର ଅର୍ଥ ନୁହେଁ ପତନ ବା କ୍ଷୟ | ପତନ ବା କ୍ଷୟ କେବଳ ସେହିଠାରେ 
ହୁଏ ଯେଉଁଠାରେ ଗୋଟିଏ ଜିନିଷର ପରିପକ୍ତା ଆସି ସାରିଥାଏ । ବା ଯେଉଁ ଜିନିଷଟି 
ଶୀର୍ଷରେ ପହଞ୍ଚଜ ସାରିଥାଏ । ସୋଭିଏତ୍‌ ରଷ୍ଠର ପତନ ହୋଇଗଲା ¦ ଆମେ ଏକଥା 

କିଶନ ପଟ୍ଟନାୟକ 


ମଧ୍ଯ କହିପାରିବା ଯେ ଆଧୁନିକ ସଭ୍ୟତାର କ୍ଷୟ ବହୁକାଳୁ ଆରମ୍ଭ ହୋଇସାରିଛି । 
ତେଣୁ ବିପ୍ଲବ ଏହାଠାରୁ ଭିନ୍ନ କଥାଟିଏ | ପ୍ରତିବିପବ ମଧ୍ଯ ଏକ ବିପୃବ | କିନ୍ତୁ, 
ଏଠାରେ ବିପ୍ଲବ ଏକ ବିପରୀତ ମାର୍ଗ ଧରି ଚାଲିଥାଏ । ଏହାର ଉଦ୍ଦେଶ୍ୟ ବିପରୀତ 
ଥାଏ । ନ ହେଲେ ଏହା ମଧ୍ଯ ସଙ୍ଗଠିତ ମାର୍ଗରେ ଓ ଏକ ବିଚାରଧାରା ଆଧାରିତ 
ହୋଇ ଚାଲେ | ଏହା ଅନେକ ମୂଲ୍ୟବୋଧ ତଥା ମୂଳଦୁଆକୁ ଭାଙ୍ଗରୁଜି ଫୋପାଡ଼ି 
ଦେବାର କାର୍ଯ୍ୟଟି କରିଥାଏ । ଏହାର ବିଚାରଧାରାଟି ହିଁ ଏପରି ଯେ ଏହି ଆନ୍ଦୋଳନ 
ଏକ ଜନ ଆନ୍ଦୋଳନର ରୂପ ନେଇପାରିବନି । ଏହା କେବଳ ଏକ ଛୋଟିଆ 
ଗୋଷ୍ଠୀ ଦ୍ଵାରା ସଞ୍ଚାଳିତ ଏକ ଅଭିଯାନର ରୂପ ନେଇଥାଏ | 


ଆମେ ଏବେର ଉଦାହରଣ ଦେଇ କହିପାରିବା ଯେ, ଧର୍ମନିରପେକ୍ଷତା ଆଧୁନିକ 
ଭାରତୀୟ ରାଜନୀତିର ଏକ କେନ୍ଦ୍ରୀୟ ତତ୍ତ୍ବ ହୋଇ ରହିଆସିଛି । କିନ୍ତୁ ୧୯୮୦ 
ଦଶକରେ ହିନ୍ଦୁତ୍ଵବର ଆଳରେ କେତେକ ଏକ ପ୍ରତିବିପ୍ଟବର ଅଧ୍ୟାୟ ଆରମ୍ଭ 
କରିଦେଲେ । ଦେଶର ରାଜନୈତିକ ସଂସ୍କୃତିକୁ ବଦଳାଇବା ପାଇଁ ଏହା କରାଗଲା | 
ସମ୍ପତି ବିଶ୍ବସ୍ତରରେ । ଯେଉଁ  ପ୍ରତିବିପ୍ନବର ଲହର ପ୍ରବାହିତ ହେଉଛି, ତାହାସହିତ ଏହି 
ଘଟଣାର ମେଳ ରହିଛି । କିନ୍ତୁ ତାହାତୁଳନାରେ ଏହି ଘଟଣାଟିର ମହତ୍ବ ବହୁତ କମ | 
ବିଶ୍ଵବ୍ୟାପୀ ଚାଲିଥୁବା ପ୍ରତିବିପ୍ଲବର ଧାରାରୁ ଏହାକୁ ପ୍ରୋତ୍ସାହନ ମିଳୁଛି | 


ସାଧାରଣ ଜନତା ଓ ଶେଷ ମଣିଷଟିକୁ ସମ୍ପି ତଥା ସୁଶାସନ ଦେବା ଲକ୍ଷ୍ୟରେ 
ଉନବିଂଶ ଶତାବ୍ଦୀର ମଧ୍ଯକାଳରେ ଯେଉଁ ରାଜନୈତିକ- -ଆର୍ଥିକ ଆନ୍ଦୋଳନମାନ 
ଆରମ୍ଭ ହୋଇଥଲା, ବିଂଶ ଶତାବ୍ଦୀର ସତୁରୀ ଦଶକ ପର୍ଯ୍ୟନ୍ତ ଏହାର ପ୍ରଭାବ ନିରନ୍ତର 
ଭାବରେ ବୃଦ୍ଧି ପାଇଥୁଲା | ବିଂଶ ଶତାବ୍ଦୀର ଦ୍ଵିତୀୟ ଦଶକରୁ ଷାଠିଏ ଦଶକ ପର୍ଯ୍ୟନ୍ତ 
ଲାଗୁଥବଲା ଯେ ଆଉ ଯାହା ହେଉ ନହେଉ ଇତିହାସର ଚକ ଆଉ ପଛକୁ ଘୁରିବ 
ନାହିଁ । କିନ୍ତୁ ଅଷ୍ଟମ ଦଶନ୍ଧି ପୂର୍ଣ ହେଉ ହେଉ ପଶ୍ଚିମୀ ସଭ୍ୟତାର କେତେକ ବିଚାରଶୀଳ 
ବ୍ୟକ୍ତି କହିବାକୁ ଆରମ୍ଭ କଲେ ଯେ ଇତିହାସର ଚକ ଅଟକିଯାଇଛି । ଚକ ଅଟକି 
ଯିବାର ପରିଣାମ ଏଇଆ ହୋଇପାରେ ଯେ ଏହା ଏବେ ପଛକୁ ଘୁରିବ । ଏହି 
ବିଚାର (ଇତିହାସ ଅଟକିଯାଇଛି )କୁ ନେଇ ପ୍ରତିବିପ୍ନବର ଜୟ ଜୟକାର ମଧ୍ଯ ଆରମ୍ଭ 
ହୋଇଗଲା | 


କେତୋଟି ଦେଶରେ ସମାଜବାଦ ସରକାରୀ ବିଚାର ଧାରା ରୂପରେ ସ୍ଥାପିତ 
ହୋଇଥୁଲା | କିନ୍ତୁ ଏହାର ପ୍ରଭାବ ବିଶ୍ଵର ସବୁ କୋଣରେ ଅନୁଭୂତ ହେଉଥଲା । 
ପୁଞ୍ଜିବାଦ ଉପରେ ମଧ୍ଯ ଏହାର ପ୍ରଭାବ ଅତି ସ୍ତଷ୍ଟ ଭାବରେ ପଡ଼ିଥିଲା | ପୁଞ୍ଜିବାଦର 
ପ୍ରଗତି ଓ ସମ୍ପଦ୍ଧି ମଧ୍ୟରେ ସାଧାରଣ ଜନତାର ସମ୍ପଦ୍ଧି ନିହିତ ଅଛି ବୋଲି ଘୋଷଣା 
କରାଯାଉଥଲା | ଏକଥା ମଧ୍ଯ କହିବାକୁ ହେଉଥଲା ଯେ ଆର୍ଥିକ ଅସମତା କମ 
ହେବାରେ ଲାଗିଛି ଓ ଶେଷ ଲୋକଟିର ହିତ ସକାଶେ ପ୍ରତ୍ୟକ୍ଷ ଭାବରେ କାର୍ଯ୍ୟକ୍ରମ 
ହାତକୁ ନିଆଯାଉଛି । ସେଥୁପାଇଁ ସଫଳ ପୁଞ୍ଜବାଦର ରାଜନୈତିକ ସ୍ଵରୂପ ଲୋକ 
କଲ୍ୟାଣକାରୀ ରାଜ୍ୟ ବା ଠଓ୍ଲଫେୟାର ଷ୍ଟେଟ୍‌ ହୋଇଯାଇଥୁଲା । ହଂକଂ କିମ୍ବା 
ସାଉଦୀ ଆରବରେ ଧନ ଥୁଲେ ମଧ୍ୟ ତାକୁ କେହି ଆର୍ଥିକ ବିକାଶର ନମୂନା ବୋଲି 

ମାନିବାକୁ ପ୍ରସ୍ତୁତ ନଥୁଲେ । ସାମାଜିକ ପଛୁଆପଣ, ରାଜନୈତିକ ନିର୍ଭରଶୀଳତା, 
କଞ୍ଚାମାଲର ରପ୍ତାନୀ ଆଧାରିତ ସ୍ଶ୍ର୍ଯ୍ୟକୁ ସମ୍ପଦିର ଲକ୍ଷଣ ବୋଲି କେବେ ବି 
କୁହାଯାଉ ନଥୁଲା | ହଂକଂର ଚିତ୍ର ଥଲା ବ୍ୟଭିଚାରର ଚିତ୍ର । ଏବେ ଲଣ୍ଡନରୁ ପ୍ରକାଶିତ 
ଅର୍ଥନୈତିକ ପତ୍ରିକା ଇକନମିଷ୍ଟର ଭାଷାରେ ତାକୁ ବ୍ୟାଘ୍ର କୂହାଯାଉଛି । ଚୀନର 
ସମ୍ପଦଧିର ଏକ ପ୍ରମୁଖ ଉତ୍ସ ଭାବରେ ହଂକଂକୁ ଉଲ୍ଲେଖ କରାଯାଇଥାଏ | ୧୯୯୭ 
ବେଳକୁ ଏହା ଦେଖୁବାକୁ ବାକି ରହିଛି ଯେ ଚୀନ ହଂକଂକୁ ଗ୍ରାସ କରିବ ନା ହଂକଂ 
ଚୀନକୁ | 


ତେଣୁ ସାମ୍ପୃତିକ ପ୍ରତିବିପୁବର ସବୁଠାରୁ ବଡ଼ ଲକ୍ଷଣ ହେଉଛି ଏଇଆ ଯେ, 
କୌଣସି ଦେଶର ପ୍ରଗତି ବିଷୟରେ ବୟାନ ଦେବାକୁ ହେଲେ ସେଠାକାର ସାଧାରଣ 
ଜନତାର ସ୍ଵାସ୍ଥ୍ୟ ବା ଶେଷ ଲୋକଟିର ସୁରକ୍ଷା କଥା ଉଠାଇବାର ଆବଶ୍ଯକତା 
ନାହିଁ । ଉନ୍ନତି, ବିକାଶ ବା ଅଗ୍ରଗତିର ମୂଲ୍ୟାଙ୍କନ ସକାଶେ ସାଂସ୍କୃତିକ ମାନଦଣ୍ଡର 
ଉପଯୋଗ କରିବାର ଆବଶ୍ଯକତା ମଧ୍ଯ ନାହିଁ । ଭାରତୀୟ ସଂସଦର ଏକ 
ଅଧୁଵବେଶନରେ ଗୋଟିଏ ମନ୍ତ୍ରଣାଳୟ ଦର୍ଶାଏ ଯେ ଦାରିଦ୍ର୍ୟ ସୀମାରେଖା ତଳେ 
ରହିଥ୍‌ବା ଲୋକଙ୍କ ସଂଖ୍ୟା ବୃଦ୍ଧି ପାଇ ଚାଳିଶି ପ୍ରତିଶତରେ ପହଞ୍ଚଗଲାଣି | ବିହାର 
ତଥା ଓଡ଼ିଶା ଭଳି ରାଜ୍ୟରେ ଏହା ପଚାଶ ପ୍ରତିଶତକୁ ଟପିଯାଇ ସାରିଲାଣି | ସେହି 
ଅଧବେଶନରେ ଦେଶର ଅର୍ଥମନ୍ତ୍ରୀ ବୟାନ ଦିଅନ୍ତି ଯେ ତାଙ୍କର ଆର୍ଥିକ ସଂସ୍କାର 
କାର୍ଯ୍ୟକ୍ରମ ସଫଳ ପ୍ରମାଣିତ ହୋଇଛି । ଯଦି ଏ ଦୂଇଟି ଯାକ ବୟାନ ଗୋଟିଏ 
ଅଧ୍ବବେଶନରେ ଦିଆଗଲା ତାହାହେଲେ ଭାବିବା ଅନୁଚିତ ଯେ ଏହା ଅସାବଧାନତା 
ବଶତଃ ପରସ୍ପର ବିରୋଧୀ ମନ୍ତବ୍ୟ ଭାବରେ ଦିଆଯାଇଛି | ପ୍ରଗତି ଓ ଆର୍ଥିକ ସଂସ୍କାରର 
ଅର୍ଥ ବଦଳୁଛି । ପ୍ରତିବିପ୍ୃବର ବିଚାରଧାରା ଶିକ୍ଷିତ ଲୋକଙ୍କର ଦୃଙ୍ିକୋଣକୁ 
ବଦଳାଇଦେଇଛି | ତେଣୁ ସେମାନେ ଭାବୁଛନ୍ତି, ଯେଉଁଠାରେ ଧନ ଉପଭୋକ୍ତା 
ସାମଗ୍ରୀର ପାହାଡ଼ ଭାବରେ ଦେଖବାକୁ ମିଳିଲା, ସେଇଠାରେ ବିକାଶର ଅନୁଭବ 
କରିହୁଏ । ବିକାଶର କୌଣସି ସାମାଜିକ, ନୈତିକ ବା ସାଂସ୍କୃତିକ ଦିଗକୁ ଦେଖୁ 
ବିକାଶର ବିଶ୍ଵସନୀୟତାକୁ ବିଚାର କରାଯାଏ ନାହିଁ । 


ଏଠାରେ ସାର୍ବଜନୀନ କ୍ଷେତ୍ର ବନାମ ଘରୋଇକରଣର ପ୍ରଶ୍ନ ଉଠୁନାହିଁ । ପ୍ରଶ୍ନ 
ଉଠୁଛି ଯେ, ପ୍ରଗତିକୁ ନେଇ ଯେଉଁ ଏକ ସ୍କୁଳ ଧାରଣା ହେବା ଦରକାର, ସେଇଟି 
କ'ଣ ? ଜଣେ ଶିକ୍ଷକ ହେଉ କି ଚୌକିଦାର, ବ୍ୟବସାୟୀ ବା ସାହିତ୍ୟିକ, ବୈଜ୍ଞାନିକ 
ବା କଳାକାର, ତାଙ୍କର ମୁଣ୍ଡରେ ପ୍ରଗତିକୁ ନେଇ ଏକ ସ୍କୁଳ ଧାରଣା ରହିବା ଦରକାର | 
ସମାଜ ଆଗକୁ ବଢୁଛି, ଦେଶ ଆଗକୁ ଯାଉଛି । କିନୁ ମଣିଷ ପ୍ରଗତି କରୁଛି କି ନାହିଁ, 
ଏ ବିଷୟରେ ସମସ୍ତଙ୍କର ଏକ ମୋଟାମୋଟି ଜ୍ଞାନ ରହିବା ଆବଶ୍ୟକ | ପ୍ରଗତି ଓ 
ପଷଶ୍ଚାତ୍ଗତିକୁ ଚିହ୍ନିବା ପାଇଁ ଏକ ବୋଧଶର୍ତି ରହିବା ଆବଶ୍ୟକ | ସେଥୁପାଇଁ ଉନ୍ନତି 
ବିଷୟରେ ଗୋଟିଏ ଧାରଣା ବା ବୁଝିପାରିବା ଭଳି କ୍ଷମତା ରହିବା ଦରକାର | ତେଣୁ 
ସେଇଟି କ'ଣ ? ଅଥ୍ଥଶାସ୍ତବିତ, ସାହିତ୍ୟିକ, ଭୌତିକବିଜ୍ଞାନର ପ୍ରଫେସର ଓ ଦୈନିକ 
ସମ୍ବାଦପତ୍ରର ସମ୍ପାଦକ - ଏହି ଚାରି ଗୋଷ୍ଠୀଙ୍କର ବହୁମତ ଯାହାକୁ ପ୍ରଗତି କହିଦେଲେ, 

କିଶନ ପଟ୍ଟନାୟକ 


ସେହି କଥାଟି ପ୍ରଗତିର ସ୍ୁଳ ଧାରଣା ପାଲଟିଯାଏ । ଗତବର୍ଷଗୁଡ଼ିକରେ ଆର୍ଥିକ କ୍ଷେତ୍ରରେ 
ନିଆଯାରଥୁବା କାର୍ଯ୍ୟକ୍ରମକୁ ଭାରତର ପ୍ରଗତି ବୋଲି ଘୋଷଣା କରିଦେବା ଭଳି 
ଏପରି କୌଣସି ବହୁମତ ଚର୍ଭମାନ ସୁଦ୍ଧା ପ୍ରସ୍ତୁତ ହୋଇନାହିଁ । କିନ୍ତୁ ଏପରି ମଧ୍ଯ 
କୌଣସି ଚହୁମତ ବା ପ୍ରଭାବଶାଳୀ ଅଳ୍ପମତ ନାହିଁ ଯିଏକି ଦୃଢ଼ତାର ସହିତ ଏହା 
ପ୍ରଗତି ନୂହେଁ ବୋଲି କହିପାରିବ । ସେ ଏକଥା ମଧ୍ଯ କହିପାରିବ ଯେ ହଂକଂରେ 
ଯାହା ସବୁ ହୋଇଛି ତାହା ପ୍ରଗତି ନୂହେଁ । ଥାଇଲାଶ୍ଡ୍‌ରେ ଯାହା ଘଟୁଛି ତାହା ପ୍ରଗତି 
ନୁହେଁ । ଭାରତର ଆର୍ଥିକ ସଂସ୍କାର ବିଷୟରେ ଇକୋନମିକ୍‌ ଟାଇମ ବା ବିଜିନେସ୍‌ 
ଇଣ୍ଚିଆ ଯାହା ବତେଇ ଚାଲିଛନ୍ତି ତାହା ପ୍ରଗତି ନୂହେଁ । ଏହାକୁ ଦେଖୁ ସମ୍ଭେଦନଶୀଳ 
ସମାଜ ପକ୍ଷରୁ ତୀବ୍ର ପ୍ରତିକ୍ରିୟା ମଧ୍ଯ ହେବା ଉଚିତ | କିନ୍ତୁ ଏହା ହୋଇପାରୁ ନାହିଁ । 
ଗୋଟିଏ ବର୍ଗ ବା କେତେକ ଗୋଷ୍ଠୀ କହୁଛନ୍ତି ଯେ ପ୍ରଗତି ହେଉଛି । ଆଉ କେତେକ 
କେବଳ ବୋକା ଭଳି ଆବାକାବା ହୋଇ ତାଙ୍କ ଦେଖୁଛନ୍ତି ଓ ଶୁଣୁଛନ୍ତି । ଏହା 
ଫଳରେ ଏକ ଦିଗହୀନ ଅବସ୍ଥା ସୃଷ୍ଟି ହେଉଛି ! 


ବିଶିଷ୍ଟ ଲୋକମାନଙ୍କର ମତ ପରିସ୍ଥିତିର ଚାପରେ ପଡ଼ି ବା ପ୍ରଭାବଶାଳୀ ନ୍ୟସ୍ତ 
ସ୍ବାର୍ଥ ଗୋଷ୍ଠୀର ନିର୍ଦ୍ଦେଶରେ ହିଁ ପରିବର୍ଭିତ ହୋଇଥାଏ । ତେବେ ଏହି ଚାପ 
କେତେବେଳେ ପରିସ୍ପିତିର ଓ କେତେବେଳେ ସ୍ଵାର୍ଥର, ସେକଥା କହିବା ମଧ୍ଯ ମୁସ୍କିଲ | 
ଆମର ମହାନ ଅର୍ଥନୀତି ବିଶାରଦ ତଥା ଅର୍ଥମନ୍ତ୍ରୀ (ମନମୋହନ ସିଂ) ଯେଉଁ ସୁବର୍ଣ୍ଣ 
ସିଦ୍ଧାନ୍ତ କଥା କହୁଛନ୍ତି, ମନ୍ତ୍ରୀ ହେବା ପୂର୍ବରୁ ସେ ନିଜେ ଏହାକୁ ସମାଲୋଚନା 
କରିଥୁଲେ | ରାଷ୍ଟ୍ରୀୟ ଓ ଆନ୍ତଃରାଷ୍ଟ୍ରୀୟ ମଞ୍ଚରେ ସେ ଭାରତ ଓ ଭାରତ ପରି ଦେଶଗୁଡ଼ିକୁ 
ରପ୍ରାନୀମୁଖୀ ବିକାଶନୀତି, ବିଦେଶୀ ସାହାଯ୍ୟ ଉପରେ ଅଧବକ ନିର୍ଭରଶୀଳତା, ମୁଦ୍ରାର 
ଅବମୂଲ୍ଯାୟନ, ବିଶ୍ଵ ବ୍ୟଯାଙ୍କ-ମୁଦ୍ରା ପାଣ୍ଠିର ରାଜନୈତିକ ଉଦ୍ଦେଶ୍ଯ ଆଦି ବିଷୟରେ 
ଚେତାବନୀ ଦେଉଥୁଲେ | ତେବେ ସେ ତାଙ୍କର ବୋଧଶକ୍ତିକୁ କାହିଁକି ବଦଳାଇ 
ଦେଲେ ଓ କେଉଁ ପରିସ୍ଥିତିର ଚାପରେ ତଥା କେଉଁ ବୌବ୍ଧିକ ପ୍ରକ୍ରିୟାର ପ୍ରଭାବରେ 
ସେ ଏହା କଲେ, ଉକ୍ତ ବିଷୟରେ ସେ ଏପର୍ଯ୍ୟନ୍ତ ସ୍ପଷ୍ଟୀକରଣ ଦେଇନାହାନ୍ତି । ଯଦି 
ସେ କୌଣସି ବିଶେଷ ଅନୁସନ୍ଧାନ ପରେ ଏହି ନୂଆ ନିଷ୍ଠର୍ଷରେ ପହଞ୍ଚଛନ୍ତିୟ ତେବେ 
ତାଙ୍କ ମତକୁ ସଠିକ ମାନିନିଆଯିବା ଉଚିତ । କିନ୍ତୁ ସେ ଏପର୍ଯ୍ୟନ୍ତ ସେହି ବିଷୟରେ 
କିଛି ବି ଖୋଲି କହୁନାହାନ୍ତି । 

ସ୍ପଷ୍ଠ କଥା ହେଉଛି ଯେ ଗଣମାଧ୍ୟମ ଦ୍ଵାରା ଲଦି ଦିଆଯାଇଥୁବା ଜନମତ କେବଳ 
ସମୟକୁ ଚାହିଁ କରାଯାଇଥ୍‌ବା ଏକ ଫେସନ ରୂପରେ ଚାଲିବ | କିନ୍ତୁ ଏହାର କଳଙ୍କିତ 
ରୂପଟି ଖୁବ ଶୀଘ୍ର ଧରାପଡ଼ିଯିବ । ନୂତନତ୍ତବ ଭାଙ୍ଗିବା ଆଗରୁ ହିଁ ଧରା ପଡ଼ିଯିବ । 
ସେତେବେଳେ ଏହି ବୁଵ୍ଧିଜୀବୀମାନଙ୍କର ସମର୍ଥନ କେବଳ ବିଲୁଆର ହୁକେହୋ 
ଚିକ୍ରାର ପରି ଲାଗିବ । 


ଏବେ କୁହାଯାଉଛି ଯେ ସାରା ପୂୁଥ୍ଵବୀରେ ସମାଜବାଦ ଓ ସାର୍ବଜନୀନ କ୍ଷେତ୍ର 
ବିଫଳ ହୋଇ ସାରିଛନ୍ତି । ତେଣୁ ମୁକ୍ତ ବଜାର ବ୍ୟବସ୍ଥା ହେଉଛି ସର୍ବଶ୍ରେଷ୍ଠ ବ୍ୟବସ୍ଥା | 
ଯଦି କ୍ଷଣିକ ପାଇଁ ମାନି ନିଆଯିବ ଯେ ସାରା ପ୍ୃଥଵବୀରେ ସମାଜବାଦ ବିଫଳ 


୩୨ 

ଏହା ବିପୃବ ନୁହେଁ, ପ୍ରତିବିପୃବ 


ହୋଇଯାଇଛି, ତଥାପି ପୁଞ୍ଜବାଦଟା ଯେ ଶ୍ରେଷ୍ଠ ବାଦ, ଏ ନିଷ୍ପରି କିଏ ନେବ ? 
ଇତିହାସର ବାସ୍ତବତା ହେଉଛି ଯେ ପୁଞ୍ଜିବାଦର ବିଫଳତାରୁ ମାନବ ସମାଜକୁ 
ବଞ୍ଚାଇବା ସକାଶେ ମାନବୀୟ ବୁଵ୍ଧି ଦ୍ଵାରା ସମାଜବାଦ ଓ ସାମ୍ଯବାଦର ଉପାୟ 
ବାହାର କରାଯାଇଥୁଲା | ଯଦି ଏହା ବିଫଳ ହେଲା ତ ହେଲା | କିନୁ ଏହି ବିଫଳତାରୁ 
ପୁଞ୍ଜିବାଦ କିପରି ସଫଳ ବୋଲି ସାଫଲ୍ୟ ମଣ୍ଡିତ ହୋଇଯାଇପାରିବ ? କଙ୍ଗ୍େେସ୍‌ର 
ଦୁ୍ନୀତି ଓ ଭରଷ୍କାଚାରରୁ ବୀତସ୍ତହ ହୋଇ ତ ଲୋକେ ଜନତା ଦଳକୁ ପସନ୍ଦ କରିଥଲେ | 
ଏବେ ଯଦି ଜନତା ଦଳ ଭ୍ରଷ୍ଟ ଓ ଦୁର୍ନୀତିଗ୍ରସ୍ତ ହୋଇଗଲା ସେଥୁପାଇଁ କଙ୍ଗେସ୍‌କୁ 
କିପରି ଖାଣ୍ଟି କୁହାଯାଇପାରିବ ? ମୂଳକଥା ହେଲା ଗଣମାଧ୍ଯମର ତର୍କଶାସ୍ତଟି ଏଇଆ 
ହିଁ ହୋଇଥାଏ । 


କିନ୍ତୁ କଅଣ ସତରେ ସମାଜବାଦ ସବୁବେଳେ ବିଫଳ ହିଁ ହୋଇଥାଏ ? ଆଉ 
ପୁଞ୍ଜିବାଦ ସବୁ ସ୍ଥାନରେ ସବୁ ସମୟରେ ସଫଳ ହୋଇଥାଏ ? ପ୍ରଥମ ବିଶ୍ବଯୁଦ୍ଧ 
ସମୟରେ ଯେଉଁ ରଷ୍‌ ୟୁରୋପର ପଛୁଆ ଓ ପରାଜିତ ଅଞ୍ଚଳ ହୋଇ ଥୁଲା, ତାହା 
ମାତ୍ର ତିରିଶ ବର୍ଷର ସମାଜବାଦୀ ପ୍ରୟୋଗ ଫଳରେ ବିଶ୍ଵର ଦ୍ଵିତୀୟ ମହାଶକ୍ତି 
ହୋଇଯାଇଥୁଲା | ଅର୍ଵବେକ ପୂୃଥବୀ ଉପରେ ଏହାର ପ୍ରଭାବ ରହିଥୁଲା | 


ଆମର ପଡ଼ୋଶୀ ଚୀନର ଭବିଷ୍ୟତ କଅଣ ହେବ ସେ କଥା ଆମେ ଜାଣିନାହୁଁ । 
କିନ୍ତୁ ଏବେ ପର୍ଯ୍ୟନ୍ତ ଯେତିକି ଜଣାପଡ଼ିଛି ଚୀନର ପ୍ରଗତି ଭାରତଠାରୁ ନିଶ୍ଚିତ ଅଧ୍ଵକ 
ହୋଇଛି | ଏହା ପଛରେ ଖୋଲା ବଜାର କଥାଟି ନାହିଁ । କେବଳ ଏକ ଯୋଜନାବଦ୍ଧ 
ସମାଜବାଦୀ ଅର୍ଥ ବ୍ୟବସ୍ଥା ରହିଛି । ମାଓ ଚୀନ ଦେଶରେ ବିଳାସ ବ୍ୟଯୟସନ ଉପରେ 
ଯେପରି ନିଷେଧାଜ୍ଞା ଜାରି କରିଥିଲେ, ତାହାର ପ୍ରଚାର ଯଦି ଭାରତର ଗଣମାଦ୍ଯମମାନେ 
କରିଥାଆନ୍ତେ, ତେବେ ଜନସାଧାରଣଙ୍କ ମନରେ ନିଆଁ ଲାଗି ଯାଆନ୍ତାଣି । 


ଅନ୍ୟ ପକ୍ଷରେ ଓପନିବେଶିକ ଦାସତ୍ୃରୁ ମୁକ୍ତ ହୋଇଥୁବା ଏଭଳି କେଉଁ ଦେଶ 
ଅଛି ଯାହାର ସମ୍ପଵ୍ଧି ପୁଞ୍ଜିବାଦୀ ଢଙ୍ଗରେ ହୋଇଛି ? ପାକିସ୍ଥାନ, ବାଂଲାଦେଶ, ମିଶର, 
ଇଥ୍‌ଓପିଆ, ବ୍ରାଜିଲ, ଫିଲିପାଇନ୍‌, ପେରୁ ଆଦି ସବୁ ଦେଶର ଅବସ୍ଥା ଭାରତ ପରି 
ବା ତାହାଠାରୁ ଖରାପ ଅବସ୍ଥାରେ ଅଛି | ଯେଉଁ ଲୋକ ହଂକଂ, ତାଇଓାନ ବା ଦକ୍ଷିଣ 
କୋରିଆର ଉଦାହରଣ ଦିଅନ୍ତି, ସେମାନେ ଜାଣନ୍ତି ନାହିଁ ଯେ ଏସବୁ ହେଉଛି 
ରାଜନୈତିକ ଘଟଣା । ଏସବୁ ଅର୍ଥନୈତିକ ଘଟଣା ନୁହେଁ । ଶୀତଳଯୁଦ୍ଧ ସମୟରେ 
କମ୍ୟୁନିଷ୍ଟ ଏସିଆର ଆଖପାଖରେ ଥିବା କେତେକ ଛୋଟ ଛୋଟ ଅଞ୍ଚଳକୁ ଆମେରିକା 
ନିଜର କୂଟନୈତିକ ଘାଟୀ କରିବା ଉଦ୍ଦେଶ୍ୟରେ ସେଠାରେ ପ୍ରବଳ ଅର୍ଥ ଖଟାଇଥ୍ଲା | 


ଉତ୍ତର ଆମେରିକା ଓ ପଶ୍ଚିମ ୟୁରୋପକୁ ଯେଉଁ ଅଭୂତପୂର୍ବ ସମୃଦ୍ଧି ମିଳିଛି, ତାହା 
ପୁଞ୍ଜିବାଦ କାରଣରୁ ବୋଲି ଦାବି କରି ଶାସ୍ତ ଲେଖୁବା ଏକ ଅକ୍ଷମଣୀୟ ଅପରାଧ । 
ଏହିସବୁ ଦେଶର ସମୃଦ୍ଧି ପଛରେ ସାମ୍ରାଜ୍ୟବାଦର ଲମ୍ବା ହାତ ରହିଛି । ଯଦି ଏହା 
ପଛରେ ସାମ୍ରାଜ୍ୟବାଦ ନଥାଆନ୍ତା, ତେବେ ଏହି ଅଞ୍ଚଳର ଇତିହାସ, ଅର୍ଥନୀତି ଓ 
ଭୁଗୋଳ ସବୂକିଛି ଭିନ୍ନ ପ୍ରକାରର ହୋଇଥାଆନ୍ତା ! 


୩୩ 

କିଶନ ପଟ୍ଟନାୟକ 


ସାମ୍ରାଜ୍ୟବାଦ ସହିତ ପୁଞ୍ଜିବାଦ କେବଳ ଦାରିଦ୍ର୍ୟ ଅସମତା ଓ ଏକଛତ୍ରବାଦ 
ସୃଷ୍ଟି କରିଥାଏ | ପ୍ରକ୍ୃତପକ୍ଷେ, ପୁଞ୍ଜିବାଦରେ ବିକାଶର କୌଣସି ଆନ୍ତରିକ ଶକ୍ତ ନଥାଏ | 
ବାହ୍ଯ ଶୋଷିଣ ଓ ବାହ୍ଯ କପା ଫଳରେ ଏହାର ବିକାଶ ଶକ୍ତ ଆସିଥାଏ | 
ସାମ୍ରାଜ୍ୟବାଦୀ- ପୁଞ୍ଜବାଦୀ ଶକ୍ତି ବେଳେବେଳେ ନିଜ ନିଜ ବ୍ୟବସାୟ ବା କୂଟନୀତିର 
ପ୍ରସାର ପାଇଁ ତାଇଞୱାନ, ହଂକଂ ବା ଦକ୍ଷିଣ କୋରିଆ ସବୁ ସୃଷ୍ଖି କରିଦିଅନ୍ତି । କିନ୍ତୁ 
ସାରା ବିଶ୍ଵକୁ ସେପରି କରିହେବ ନାହିଁ । ଏଥୁପାଇଁ ନା କାହାରି ପାଖରେ ସେତିକି 
ପୁଞ୍ଜ ଅଛି ନା ସେତିକି କଞ୍ଚାମାଲ ପୂଥବୀରେ ଅଛି | 


ଏଥରେ କୌଣସି ସନ୍ଦେହ ନାହିଁ ଯେ ଭାରତର ମିଶ୍ରିତ ଅର୍ଥ ବ୍ୟବସ୍ଥା ସମ୍ପୂର୍ଣ 
ଭାବେ ଅକାମୀ ପ୍ରମାଣିତ ହୋଇସାରିଛି । ସାର୍ବଜନୀନ କ୍ଷେତ୍ର ସମ୍ପୂର୍ଣ ଭାବେ ବିଫଳ 
ହୋଇସାରିଛି | କିନ୍ତୁ ଏଠାରେ ଅନ୍ୟ ଏକ ପ୍ରଶ୍ନ ମଧ୍ଯ ଉଠୁଛି । ପ୍ରଶ୍ଟି ହେଉଛି ଘରୋଇ- 
କ୍ଷେତ୍ର କ'ଣ ସମ୍ପୂର୍ଣ ସଫଳ ହୋଇଛି ? ଘରୋଇ କ୍ଷେତ୍ର ଓ ସାର୍ବଜନୀନ କ୍ଷେତ୍ର 
ମଧ୍ଯରେ ଥବା ପାଥକ୍ୟର ବିଚାର ହେବା ଉଚିତ | ଏ କଥାର ପ୍ରମାଣ ସେତିକିବେଳେ 
ମିଳିବ ଯେତେବେଳେ ଘରୋଇ ଓଦ୍ୟୋଗିକ କ୍ଷେତ୍ରଗୁଡ଼ିକ ପାଇଁ ମଧ୍ୟ ସରକାରୀ 
ଉଦ୍ୟୋଗଗୁଡ଼ିକ ଭଳି କଟକଣା ଓ ମାପକାଠି ଲାଗୁ କରାଯିବ | 


ଞାଦ୍ୟୋଗିକ କ୍ଷେତ୍ରରେ ସଫଳତା ପରୀକ୍ଷା କରିବା ପାଇଁ ନିମ୍ନଲିଖୂତ ସବୁ ପରୀକ୍ଷା 
କରାଇବାକୁ ହେବ | ଭବିଷ୍ୟତର ବିକାଶ ପାଇଁ ଏକ ମଜବୁତ ଢାଞ୍ଚା ତିଆରି କରିବା 
ଆବଶ୍ୟକ । ମନେ ରଖୁବାକୁ ହେବ ଯେ ଭାରତର ଘରୋଇ ଉଦ୍ୟୋଗଗୁଡ଼ିକ ୧୯ ୪୭ 
ମସିହା ପରଠାରୁ ଏହି ଦାୟିତ୍ବରୁ ନିଜକୁ ଅଲଗା କରି ନେଇସାରିଛନ୍ତି । ଟାଟା ପ୍ଲାନ୍‌ 
ଏହାର ଏକ ପ୍ରାମାଣିକ ଦଲିଲ | ଜନସାଧାରଣଙ୍କର ଆବଶ୍ୟକୀୟ ଜିନିଷଗୁଡ଼ିକର ପର୍ଯ୍ୟାପ୍ତ 
ପରିମାଣରେ ଉତ୍ପାଦନ କରିବା ଦରକାର । ଏହି ଉତ୍ପାଦନର ଗୁଣବତ୍ତା ଠିକ ରହିବା 
ଆବଶ୍ୟକ | ଏହା ଉଚିତ ମୂଲ୍ୟରେ ମିଳିବା ଦରକାର । କେତେକ ବଛା ବଛା ଜିନିଷର 
ଅଧ୍ବକ ଉତ୍ପାଦନ କରି ରପ୍ତାନୀ ବ୍ୟବସାୟ ସୃଷ୍ଟି କରିବା ଆବଶ୍ୟକ । ଲୋକ କଲ୍ୟାଣକାରୀ 
କାର୍ଯ୍ୟ ତଥା ପ୍ରତିରକ୍ଷା ଖର୍ଚ୍ଚ ପାଇଁ ସରକାରଙ୍କୁ ପର୍ଯ୍ୟାପ୍ତ ସାଧନ ଯୋଗାଇଦେବା ଉଚିତ | 
ଅଧୁକ କର୍ମ-ନିଯୁକ୍ତିର ସୁଯୋଗ ସୃଷ୍ଟି କରି ଲୋକଙ୍କର କ୍ରୟଶର୍ତି ବୃଦ୍ଧି କରିବା ଦରକାର | 
କାରଣ, ଯେଉଁ କ୍ଷେତ୍ର ଉଦ୍ୟୋଗଗୁଡ଼ିକର ମାଲିକ ହେବ ସେହି କ୍ଷେତ୍ରର ଦାୟିତ୍ଵ ହେବ 
ଅଧୁକ କର୍ମନିଯୁକ୍ତି ସୃଷ୍ଧି କରିବା । ଯଦି ସରକାରଙ୍କ ନିୟନ୍ତ୍ରଣରୁ ଆମେ ମୂରକ୍ତ ରହିବାକୁ 
ଚାହୁଁ ତେବେ ଆମେ ସରକାରଙ୍କ ଉପରେ ବୋଝ ହେବା ମଧ୍ଯ ଅନୁଚିତ | ଅର୍ଥାତ 
ଘରୋଇ ଉଦ୍ୟୋଗଗୁଡ଼ିକ ଉଚିତ ମୂଲ୍ଯ ନଦେଇ ସରକାରଙ୍କ ଜରିଆରେ ଜମି, ଜଳ, 
ବିଜୁଳି ଆଦି ନେଇଯିବା ଅନୁଚିତ | ତେଣୁ ଯଦି ଘରୋଇ ଉଦ୍ୟୋଗଗୁଡ଼ିକ ଏହିସବୁ 
କଷଟିରେ ଉତ୍ତୀର୍ଵ ହୋଇପାରିବେ, ତେବେ ସେମାନଙ୍କୁ ସ୍ଵାଗତ କରାଯିବା ଦରକାର । 
ଗତ ଚାରି ଦଶନ୍ଧି ଧରି ଯେଉଁ ଯେଉଁ କ୍ଷେତ୍ରରେ ଘରୋଇ ଉଦ୍ୟୋଗର ଏକାଧୂକାର 
ରହିଆସିଛି, ସେମାନଙ୍କର ସଫଳତା ବା କଅଣ, ତାହାର ମୂଲ୍ୟାଙ୍କନ ଏହି ପୁସ୍ତକର 
ବିଷୟ ନୂହେଁ । ପାଠକ ନିଜେ ହିଁ ତାହାର ସମୀକ୍ଷା କରନ୍ତୁ । ସେ ନିଜେ ନିର୍ଣ୍ଣୟ କରନ୍ତୁ 
.ଯେ ଏବେ ଯାହା ସବୁ ଚାଲିଛି ତାହା ପ୍ରଗତି ନା ପ୍ରତିବିପୁବ । 


୩୪ 

ସଦା ପାଣ୍ମିର ରଣ ଓ ତାହାର ମନ୍ତୀ 


କୁହାଯାଉଥୁଲା ଯେ ଗ୍ୟାଟ୍‌ ଚୁଲ୍ତି ଅନୁଯାୟୀ ଏହି ଚୁଲ୍ତିଭୁକ୍ତ କୌଣସି ଦେଶ ଏକତରଫା 
ଭାବେ ନିଜ ଆଡ଼ୁ ଅନ୍ଯ କାହାରି ବିରୁଦ୍ଧରେ କୌଣସି ଦଣ୍ଡାମବକ କାର୍ଯ୍ୟାନୁଷ୍ଠାନ 
କରିପାରିବ ନାହିଁ । କିନ୍ତୁ ଏହି ଅଭିଯାନର ସର୍ବାଗ୍ରେ ରହିଥିବା ଆମେରିକା ଏବେ ମଧ୍ଯ 
ସୂପର୍‌-୩ ୦୧ର ଧମକ ଦେଇ ଚାଲିଛି । ଏହା କେବେ ବନ୍ଦ ହେଲାଭଳି ମଧ୍ଯ 
ଲାଗୁନାହିଁ । 


ସୁପର୍‌-୩ ୦୧ର ଉଦେଶ୍ୟ ହେଉଛି ପୃଥ୍‌ବୀର ଅନ୍ୟାନ୍ୟ ଦେଶ, ବିଶେଷକରି 
ବିକାଶଶୀଳ ବୋଲାଉଥୁବା ଦେଶଗୁଡ଼ିକର ଅର୍ଥନୀତିକୁ ଆମେରିକାର ଅର୍ଥନୈତିକ 
ହିତ ଅନୁରୂପ କରିବା । ୧୯୮୮ ମସିହାରେ ଆମେରିକୀୟ କଙ୍ଗେେସ୍‌ ଦ୍ଵାରା ପାରିତ 
ହୋଇଥୁବା ବାଣିଜ୍ୟ ନୀତିକୁ ଯେଉଁ ଦେଶମାନେ ଆପଣେଇଛନ୍ତି, ସେମାନଙ୍କ 
ବିରୁଦ୍ଧରେ ଆମେରିକା ଏହି ନିୟମ ବଳରେ କାର୍ଯ୍ୟାନୁଷ୍ଠାନ ଗ୍ରହଣ କରିଥାଏ | ଏହି 
ନିୟମ ମୁତାବକ ଭାରତକୁ ଚେତାବନୀ ଦିଆଗଲା | ଏବେ କୁହାଯାଉଛି ଯେ ଭାରତ 
ବିରୁଦ୍ଧରେ ହେବାକୁ ଥବା କାର୍ଯ୍ୟାନୁଷ୍ଠାନ ସ୍ଥଗିତ ରଖାଯାଇଛି | 


ଧରି ନିଆଯାଉ, ଭାରତର କୌଣସି ଶାସକ ଆମେରିକା ଚାପ ଆଗରେ ମଥାନତ 
କରିବାକୁ ଚାହୁଁଛି । ତାହାହେଲେ ସେ କ'ଣ ଖୋଲାଖୋଲି ଲିଖତ ଦଲିଲ ଦେଇ 
ଘୋଷଣା କରିବ ଯେ ଆମେ ଆମେରିକାର ସମସ୍ତ ସର୍ତ ମାନି ନେଉଛୁ । ଆମେରିକା 
କ”ଣ ଏପରି ବୋକା ଯେ ଭାରତ ସରକାର ଆମେରିକାର କାର୍ଯ୍ୟ କରିବାର ଢଙ୍ଗକୁ 
ଏପରି ଖୋଲାଖୋଲି ମାନିନେବ ବୋଲି ଆଶା କରିବ | ଆମେରିକାର କାର୍ଯ୍ୟ କରିବାର 
ଢଙ୍ଗ ଏପରି ଯେ ଏହି ଦେଶ ଖୋଲାଖୋଲି ଧମକ ଦେଇଦିଏ । କିନ୍ତୁ ଏହା ପରେ 
ଯେଉଁ ବୂଝାମଣା ହେବ ସେଥୁରେ କେଉଁ କେଉଁ ବିଷୟ ରହିବ ସେକଥା ସେହି 
ଦେଶର ଦଲାଲ ଓ ସରକାରୀ ଚାକିରିଆଙ୍କ ମାଧ୍ୟମରେ ନିର୍ଣ୍ଣୟ କରାଇଥାଏ | ଇନ୍ଦିରା 
ଗାନ୍ଧୀ ତୃତୀୟ ଥର ପାଇଁ ୧୯୮୦ ମସିହାରେ ସରକାର ଗଠନ କରିବା ପରେ 
ଏହିଭଳି କିଛି ବ୍ୟବସାୟିକ ଝମେଲା ସୃଷ୍ଟି ହୋଇଥଲା | ସେଥୁପାଇଁ ଇନ୍ଦିରା ଗାନ୍ଧୀଙ୍କୁ 
ନତମସ୍ତକ ହେବାକୁ ପଡ଼ିଥିଲା | ଇନ୍ଦିରା ଗାନ୍ଧୀ ଜୋର ଦେଇ କହିଥ୍‌ଲେ ଯେ ଆମେ 
ବିନା କୌଣସି ସରଁରେ ହିଁ ରଣ ନେଉଛୁ । ରଣ ପାଇଁ ହୋଇଥୁବା ଲେଖାପଢ଼ାରେ 
ମଧ୍ଯ କୌଣସି ସର୍ଭ ବା ବନ୍ଧନ ନଥୁଲା | କିନ୍ତୁ ଏହା ସହିତ ଭାରତର ଆର୍ଥିକ ନୀତିରେ 

କିଶନ ପଟ୍ଟନାୟକ 


ଗୁଣାମ୍ବକ ପରିବର୍ଭନ ଆସିବା ଆରମ୍ଭ କଲା | ୧୯ ୫୬ ମସିହାର ଓଦ୍ୟୋଗିକ ନୀତି 
କାଗଜ କଲମରେ ତ ଯେମିତି ଥଲା ସେମିତି ରହିଲା | କିନ୍ତୁ ଏହାର ଆମ୍ାକୁ ମାରି 
ଦିଆଯାଇଥୁଲା | ଯେଉଁ ନୂଆ ମୋଡ଼ ସୃଷ୍ଟି ହୋଇଥୂଲା ତାହା ରାଜୀବ ଗାନ୍ଧୀଙ୍କ ଶାସନ 
କାଳରେ ଆଗକୁ ବଢ଼ିଲା । ନୂଆ ନୂଆ ପ୍ରକାରର ଉଦ୍ୟୋଗ ଖୁବ ଜୋରରେ ଆଗକୁ 
ବଢ଼ି ଚାଲିଲା । ଏକ ଖାଉଟି ବିପୁବର ସୂତ୍ରପାତ ହୋଇଗଲା । ରଙ୍ଗୀନ ଟିଭି, ମାରୁତି 
କାର, ଦି ଚକିଆ ବାହନ, ଭିସିଆର ଓ ବିଦେଶ ଯାତ୍ରାର ଏକ ନୂଆ ସଂସାର ତିଆରି 
ହୋଇଗଲା | 


ଆମେରିକୀୟ ବଜାର ଓ ଆମେରିକାର ସ୍ବାର୍ଥ ଜଗୁଥୁ୍‌ବା ଏକ ପ୍ରମୁଖ ପତ୍ରିକା 
“ଟାଇମ୍‌ ସାପ୍ତାହିକ ” ଭାରତର ନୂତନ ଆର୍ଥିକ ନୀତିର ପରିଣାମ ଉପରେ ଗଦଗଦ 
ହୋଇ ଏକ ରିପୋର୍ଟ ଛପାଇଥୁଲେ | ଭାରତରେ ସମ୍ପତି ଦଶରୁ କୋଡ଼ିଏ କୋଟି 
ଏପରି କ୍ରେତା ତିଆରି ହୋଇଗଲେଣି ଯେଉଁମାନଙ୍କ ପାଟିରେ ଭୋଗବାଦୀ ସଂସ୍କୃତିର 
ସ୍ଵାଦ ଲାଗିଯାଇ ସାରିଲାଣି । ସେମାନଙ୍କର ଆକାଂକ୍ଷା ଆଉ ଥଳକୂଳ ମାନୁନାହିଁ । 
ସେମାନେ ଆଉ ଅଟକିବେ ନାହିଁ । ସେମାନେ ଏବେ ସେ ସକଳ ଜିନିଷ ଉପଭୋଗ 
କରିବାକୁ ଚାହିଁବେ ଯାହାକି ୟୁରୋପର ଲୋକମାନେ ଭୋଗ କରୁଛନ୍ତି । ଟାଇମ୍‌ 
ପତ୍ରିକା ଦେଖଲଲା ଯେ ଏବେ ଭାରତୀୟ ଗୃହିଣୀମାନେ ଏକ ପ୍ରକାରର ଯନ୍ତ୍ଝାଡ଼ୁ 
(ଭାକୂମ କିନର) କିଣିବାକୁ ଚାହୁଁଛନ୍ତି ଯାହାର କି ମୂଲ୍ୟ ୪୦୦୦ରୁ ୫୦୦ ୦ଟଙ୍କା 
ଯାଏ ହେବ । ଟାଇମ୍‌ ପତ୍ରିକା ପାଇଁ ଏହା ହେଲା ଏକ ନୂତନ ସାମାଜିକ ବିପ୍ଲବର 
ଲକ୍ଷଣ | 


ଏହି ସାମାଜିକ ବିପଲବର ଅନ୍ଯ ପରିଣାମ ସବୁ ମଧ୍ଯ ବାହାରିଲା । ଭୋଗବାଦୀ 
ସଂସ୍କୃତିର ବୃଦ୍ଧି ଘଟିବା ସଙ୍ଗେ ସଙ୍ଗେ ମୂଲ୍ୟବୃଦ୍ଧି, ବେକାରୀ, ଅପରାଧ ପ୍ରବଣତା ଓ 
ଗାଁ ଗୁଡ଼ିକର ବି ନଷ୍ଟ ହେବାର ପ୍ରକ୍ରିୟା ଜୋର ଧରିବାରେ ଲାଗିଲା | ଏହାର ଫଳସ୍ବରୂପ 
ଯେଉଁ ଅସନ୍ତୋଷ ଜନ୍ମ ନେଲା ସେଥ୍‌ରୁ ରାଜନୈତିକ ଫାଇଦା ଉଠାଇବା ପାଇଁ 
ସମସ୍ତ କଙ୍ଗେସ୍‌ ବିରୋଧୀ ରାଜନୈତିକ ନେତାମାନେ ରାଜୀବ ଗାନ୍ଧୀଙ୍କର ଅର୍ଥନୀତିକୁ 
ହିଁ ଦୋଷ ଦେବାକୁ ଲାଗିଗଲେ । ବିଦେଶୀ ପୁଞ୍ଜି ଓ ବିଦେଶୀ ବହୁ ରାଷ୍ଟ୍ରୀୟ 
କମ୍ପାନୀମାନଙ୍କ ପ୍ରତି ଉଦାରତା, ରାଷ୍ଟ୍ରାୟତ ଉଦ୍ୟୋଗଗୁଡ଼ିକର ସଂସ୍କାର ନକରି 
ଘରୋଇକରଣ ଆଡ଼କୁ ଢଳିବା, ଆମଦାନୀକୁ ଅଧକ ଅବାଧ କରିବା, ଅନାବଶ୍ଯକ 
ସାମଗ୍ରୀଗୁଡ଼ିକର ଅଧକ ଉତ୍ପାଦନ ଉପରେ ଜୋର ଦେବା ଆଦି କଥାଗୁଡ଼ିକ ବିରୋଧୀ 
ଦଳଗୁଡ଼ିକର ଆଲୋଚନାର ମୁଖ୍ୟ ବିଷୟବସ୍ତୁ ହୋଇଥଲା | ସ୍ପଷ୍ଟଭାବରେ ଏକଥା 
କୁହାଯାଇଥୂଲା ଯେ ଆନ୍ତଚରାଷ୍ଟ୍ରୀୟ ମୁଦ୍ରା ପାଣ୍ଡିର ରଣ ପଛରେ ଯେଉଁ ଅଲିଖୁତ ସ୍ର 
ରହିଥୁଲା, ତାହାରି ପରିଣାମ ସ୍ଵରୂପ ଦେଶର ଆର୍ଥିକ ନୀତି ଢିଲା ହୋଇଗଲା | 
ଏହାଫଳରେ ଯେତେବେଳେ ବିରୋଧୀ ଦଳମାନଙ୍କର ରାଷ୍ଟ୍ରୀୟ ମୋର୍ଚ୍ଚା ସରକାର 
ଗଠିତ ହେଲା, ସେମାନେ ରାଜୀବ ଗାନ୍ଧୀଙ୍କର ଆର୍ଥିକ ନୀତିକୁ ବଦଳାଇଲେ ନାହିଁ । 
ଓଲଟା, ସେହି ନୀତିକୁ ହିଁ ଆଗକୁ ବଢ଼ାଇ ଚାଲିଲେ | ତାଙ୍କରି ଶିଛ ନୀତି, ଆମଦାନା- 
ରପ୍ତାନୀ ନାତି, ତାଙ୍କ ଦ୍ଵାରା ଆଗତ ବଜେଟ୍‌ ଓ ସର୍ବୋପରି ଆମେରିକା ତଥା ପାଶ୍ଚାତ୍ୟ 

ମୁଦ୍ରା ପାଣ୍ଠିର ରଣ ଓ ତାହାର ମନ୍ତ୍ର 


ଦେଶଗୁଡ଼ିକରୁ ନିରନ୍ତର ରଣ କରିବାର ନୀତିଗୁଡ଼ିକୁ ଅଧ୍କରୁ ଅଧକ ପାଳନ କରାଯିବାକୁ 
ଲାଗିଲା | ଭି.ପି. ସିଂଙ୍କ ନେତୃତ୍ବାଧୀନ ରାଷ୍ଟ୍ରୀୟ ମୋର୍ଟ୍ଟା ଓ ତାଙ୍କ ପରର ଚନ୍ଦ୍ରଶେଖରଙ୍କର 
ସରକାର ଦେଶର ଅଥବ୍ୟବସ୍ପାକୁ ସମ୍ପୂର୍ଣ ଦୁର୍ଗତି ଭିତରକୁ ଠେଲି ଦେଇଗଲେ । ଦରବୃଦ୍ଧି, 
ବିଦେଶୀ ମୁଦ୍ରା ଭଣ୍ଡାରରେ ହ୍ରାସ, ବୈଦେଶିକ ରଣରେ ବୃଦ୍ଧି ଇତ୍ଯାଦିକୁ ନେଇ ଖୁବ 
ଦୂରବସ୍ଥା ଆସିଗଲା । ଏହାପରେ ଯେଉଁ କଙ୍ଗେସ୍‌ ସରକାର ଆସିଲା, ତାହା ଇନ୍ଦିରା- 
ରାଜବୀଙ୍କ ନୀତିକୁ ଏହାର ଲକ୍ଷ୍ଯସ୍ଥଳରେ ପହଞ୍ଚାଇବା ପାଇଁ ଆବଶ୍ଯକ କୌଣସି 
ପ୍ରଚେଷ୍ଟାକୁ ବାଦ୍‌ ଦେଲାନାହିଁ । ନୂତନ ସରକାରର ମୁଖ୍ଯ ନରସିଂହ ରାଓ ନିଜର 
ଅନୁଭବୀ ରାଜନୈତିକ ନେତାଙ୍କ ମଧ୍ଯରୁ କାହାରି ଜଣକୂ ନ ବାଛି ଜଣେ ସରକାରୀ 
କର୍ମଚାରୀ ମନମୋହନ ସିଂଙ୍କୁ ଅର୍ଥ ବିଭାଗ ପରି ଏକ ଗୁରୁତ୍ଵପୂର୍ଣ୍ଣ ବିଭାଗର ମନ୍ତ୍ରୀ 
ଭାବେ ବାଛିଲେ । ସେତେବେଳେ ସମସ୍ତଙ୍କୁ ହସ ମାଡ଼ିଥଲା । କିନ୍ତୁ ଏପରି ଏକ 
ସଙ୍କଟପୂର୍ଣ ସମୟରେ ଜଣେ ସରକାରୀ କର୍ମଚାରୀଙ୍କୁ ଅର୍ଥମନ୍ତ୍ରୀ କରିବା ପଛରେ କଣ 
କାରଣ ଥୁଲା ତାହା ଏବେ ପରିଷ୍କାର ହୋଇଗଲାଣି । ଏକଥା ନୂହେଁ ଯେ ଅର୍ଥ 
ମନ୍ତ୍ରଣାଳୟକୁ ସମ୍ଭାଳିବା ପରି କୌଣସି ରାଜନୈତିକ ନେତା କଙ୍ଗେସ୍‌ରେ ନଥୁଲେ । 
ଅସଲ କଥା ହେଉଛି ଯେ ନୂତନ ସରକାରର ନୂତନ ନୀତିକୁ ଆଗତ କରିବା ପାଇଁ 
ଯେଉଁ ଧୃଷ୍ଟତା ଓ ନିର୍ନ୍ଲଳତା ଆବଶ୍ଯକ, ତାହା ବୋଧହୁଏ କେବଳ ଜଣେ ଟାକର 
ଭିତରେ ହିଁ ପର୍ଯ୍ୟାପ୍ତ ମାତ୍ରାରେ ସମ୍ଭବ । 


କେବଳ ଜଣେ ସରକାରୀ କର୍ମଚାରୀ କହିପାରିବ ଯେ ବହୁରାଷ୍ଟ୍ରୀୟ କମ୍ପାନୀମାନଙ୍କ 
ନିକଟରେ ହିଁ ଭାରତର ଆର୍ଥିକ ପ୍ରଗତିର ଚାବିକାଠି ରହିଛି । ଲୋକେ କେବଳ 
ନିଜର ଅଜ୍ଞାନ ଯୋଗୁଁ ବହୁରାଷ୍ଟ୍ରୀୟ କମ୍ପାନୀ ଓ ବିଦେଶୀ ପୁଞ୍ଜର ବିରୋଧ କରୁଛନ୍ତି | 
କେତେଜଣ ପୁସ୍ତକକୀଟ ବୁଦ୍ଧିଜୀବୀ ଏ ବିଷୟରେ ଏକ ଅଜଣା ଆତଙ୍କ ସୃଷ୍ଟି କରୁଛନ୍ତି । 
ଯଦି ବିଦେଶୀ ପୁଞ୍ଜି ଲଗାଣକାରୀମାନଙ୍କ ପାଇଁ ଅସୁବିଧା ସୃଷ୍ଟି ହେବ, ତେବେ ଆମେ 
ଫେରା ପରି ଆଇନ୍‌ରେ ମଧ୍ଯ ସଂଶୋଧନ କରିଦେବୁ | ତୁମେ ( ବିଦେଶୀ ବ୍ୟବସାୟୀ) 
ଯଦି ଚାହିଁବ, ତେବେ ଆମେ ଲାଇସେନ୍ତ୍‌ ପରମିଟ୍‌-ଅନୁମତି ପ୍ରଦାନ କରିବା ପରି 
ସମସ୍ତ ବାଧାକୁ ଦୂର କରିଦେବୁ । ତୁମ କହିବା ଅନୁସାରେ ସବୁ ନିୟମ ବଦଳାଇଦେବୁ | 
ଟଙ୍କାର ମୂଲ୍ୟ କଉଡ଼ିଟିଏର ସ୍ତରକୁ ନେଇଆସିବୂ । ଯେତେ ପ୍ରତିଭୂତି ବଜାରରେ 
ଦୁର୍ନୀତି ହେଉଛି ହେଉ, ଆମେ ସେସବୁ ପ୍ରତି ଆଖୁ ବନ୍ଦ କରି ରହିବୁ । ଦରଦାମକୁ 
ସ୍ପିର ରଖୁବା କଥା ମୋଟେ କହିବୁ ନାହିଁ । ଏ ବାବଦରେ କଙ୍ଗେସ୍‌ର ଇସ୍ତାହାରରେ 
ଯାହାସବୁ କୃହାଯାଉଛି, ତାହା କେବଳ ଅଜ୍ଞାନବଶତଃ କହି ଦିଆଯାଇଛି । 


ଏ ପ୍ରକାରର ବିବୃତିର ପ୍ରଶଂସା ତ ସମ୍ବାଦପତ୍ର ଗୁଡ଼ିକ କରିବେ | ସେମାନେ 
କହିବେ ଯେ ମନମୋହନ ସିଂହ ଏକଦମ ସିଧା ସିଧା କଥା କହୁଥୁବା ଲୋକ | 
ରାଜନୈତିକ ନେତା ହୋଇଥଲେ ଲୋକଙ୍କ ଖୁସି କରିବା ପାଇଁ କେତେ ବୁଲାଇ 
ବଙ୍କାଇ କହିଥାଆନ୍ତେ | 


ଗଣତନ୍ତ୍ରର ଏଇଟା ହିଁ ହେଉଛି ଭଲଗୁଣ ଯେ ଏଥୁରେ ରାଜନୈତିକ ନେତାମାନେ 
ସରକାରୀ ଚାକିରୀଆଙ୍କ ଠାରୁ ନିଶ୍ଚିତ ଉତ୍ତମ ହୋଇଥାଆନ୍ତି | ଜନବିରୋଧୀ ଓ ରାଷ୍ଟ୍ର 

କିଶନ ପଟ୍ଟନାୟକ 


ବିରୋଧୀ ନୀତିଗୁଡ଼ିକୁ ଲାଗୁ କରିବା ସମୟରେ ରାଜନୈତିକ ନେତା ଟିକିଏ ଆଗପଛ 
ହୋଇଥାଆନ୍ତି । କାରଣ ତାଙ୍କୁ ଶେଷରେ ଲୋକଙ୍କୁ ଜବାବ ଦେବାକୁ ପଡ଼ିଥାଏ | 


ଏହି ସଫା ସଫା ବିପଦ କଥା କ'ଣ ? ଯେଉଁ କଥା ବିଶ୍ଵର ମାଲିକମାନଙ୍କୁ ଓ 
ଦେଶର ନ୍ୟସ୍ତ ସ୍ଵାର୍ଥ ଗୋଷ୍ଠୀକୁ ପିତା ନଲାଗେ ତାକୁ ସଫା ସଫା ବିପଦ କଥା ବୋଲି 
କହିବାର ପ୍ରଶ୍ନ ଉଠିଲା କେଉଁଠି ? ସ୍ବାଧୀନତା ଆନ୍ଦୋଳନ ଠାରୁ ଆରମ୍ଭ କରି ଆଜି 
ପର୍ଯ୍ୟନ୍ତ ଭାରତୀୟ ଜନତା ତଥା ବୁଵ୍ଧିଜୀବୀମାନଙ୍କର କୌଣସି ଗୋଟିଏ ହେଲେ 
ଅଂଶ କେଉଁଠାରେ କହିନାହାନ୍ତି ଯେ ବିଦେଶୀ ପୁଞ୍ଜ ବା ବହୁରାଷ୍ଟ୍ରୀୟ କମ୍ପାନୀମାନଙ୍କ 
ଦେଶକୁ ଡାକି ଆଣିବାଟା ସେମାନଙ୍କର ଲକ୍ଷ୍ୟ | ଏପରିକି ଗାନ୍ଧିଜୀଙ୍କର ନୀତିକୁ ବିରୋଧ 
କରୁଥୁବା ଲୋକେ ମଧ୍ଯ ଏପରି କଥା କେବେ ବି କେଉଁଠି କହନ୍ତି ନାହିଁ | କିନ୍ତୁ ଏବେ 
ଲାଗୁଛି ଯେ ସମସ୍ତେ ସେହି ଲକ୍ଷ୍ୟକୁ ନିଜର କରିସାରିଛନ୍ତି । ଭାରତୀୟ ମାନସ 
ବହୂୁକଥାକୁ ନିଜର ଅର୍ନ୍ତଦୂୃଷ୍ଟି ସାହାଯ୍ୟରେ ଚିହ୍ନିଥାଏ ଓ ବୁଝିଥାଏ ! ଭାରତର ଭବିଷ୍ୟତ 
ଓ ଭାରତୀୟ ଜନତାଙ୍କର ଆର୍ଥିକ କଲ୍ଯାଣ ସ୍ଵଦେଶୀ ଆଫ୍ଥିକ ନୀତିଗୁଡ଼ିକ ସହିତ 
ଯୋଡ଼ି ହୋଇ ରହିଛି । ବହୁରାଷ୍ଟ୍ରୀୟ କମ୍ପାନୀମାନଙ୍କ ହାତରେ ଭାରତୀୟ ଅର୍ଥ ବ୍ୟବସ୍ଥାର 
ଲଗାମ ଧରେଇ ଦେବାର ଅର୍ଥ ହେଉଛି ଆର୍ଥିକ ଗୋଲାମୀ, ଯାହାର ପରିଣାମ ଭୟଙ୍କର 
ହେବ | ଏହି କଥାଟିକୁ ବୌଦ୍ଧିକ ରୀତିରେ ସଠିକ ବୋଲି ପ୍ରମାଣ କରିବା ଏକ 
ଅଲଗା କଥା ! କିନଧୁ ଭାରତର ବିବେକ ଏ କଥାକୁ ଭଲ ଭାବରେ ବୁଝିଛି ଯେ ଏହି 
ମାର୍ଗଟି ହେଉଛି ଦାସତ୍ବର ମାର୍ଗ । ଯାହାର ପରିଣାମ ସ୍ଵରୂପ ଆମର ବୈଦେଶିକ ନୀତି 
ବଦଳିବ | ଗଣତନ୍ତ୍ର ଉପରେ ମଧ୍ଯ ଏହାର ପ୍ରଭାବ ପଡ଼ିବ । 


ବୈଦେଶିକ ପୁଞ୍ଜ ଓ ବହୁରୀଷ୍ଟ୍ୀୟ କମ୍ପାନୀଙ୍କ ହାତରେ ଦେଶର ଲଗାମ 
ଧରାଇଦେବା କଥାଟିକୁ ଗୌରବାନ୍ବିତ କରିବା ପାଇଁ କେତେକ ନୂଆ ଶବଦ ପ୍ରଚଳିତ 
ହୋଇଗଲାଣି | ବିଶ୍ଵ ଅର୍ଥବ୍ୟବସ୍କାରେ ଆମ ଅର୍ଥ ବ୍ୟବସ୍ଥାକୁ ସାମିଲ କରିବା । ଆମ 
ଅର୍ଥ ବ୍ୟବସ୍ଥାକୁ ବିଶ୍ଵସ୍ତରୀୟ କରିବା । ଏହିପରି କେତେକ ଶବଗୁଡ଼ିକର ବ୍ଯବହାର 
ରଜୀବ ଗାନ୍ଧୀଙ୍କର କାଳର, ଅର୍ଥାତ ଇନ୍ଦିରା ଗାନ୍ଧୀଙ୍କ ଦ୍ଵାରା ଅନ୍ତରାଷ୍ଟ୍ରୀୟ ମୁଦ୍ରା କୋଷରୁ 
ରଣ ଆଣିବାର, ଫଳଶ୍ମତି ରୂପେ ହୋଇସାରିଥିଲା । ଯେତେବେଳେ ଦଣ୍ଡବତେଜୀ 
(ମଧୁ ଦଶ୍ଡବତେ) ଦେଶର ଅଥମନ୍ତ୍ରୀ ରୂପେ ମୁଦାପାଣ୍ଡିରୁ ରଣ ଆଣିବା ପାଇଁ ମାନସିକ 
ସ୍ତରରେ ପ୍ରସ୍ତୁତ ହେଉଥୁଲେ, ସିଏ ମଧ୍ଯ ଏହିପରି ଶବ୍ଦଗୁଡ଼ିକର ପ୍ରଚଳନ କରିବା ପାଇଁ 
ଉଦ୍ୟମ କରିଥୁଲେ । ମନମୋହନ ସିଂଙ୍କ ପାଇଁ ତ ଏଇଟା ଏକ ଜାତୀୟ ସ୍ଲୋଗାନ 
ହୋଇଯାଇଛି | ଏହି ଶବ୍ଦର ଅର୍ଥଟି କ'ଣ ? ଜଣେ ଭୂମିହୀନ ଶ୍ରମିକ ନିଜ ଅର୍ଥବ୍ୟବସ୍ପାକୁ 
ଧନୀ ଜମିଦାରମାନଙ୍କର ଅର୍ଥବ୍ୟବସ୍ଥା ସହିତ ସମକକ୍ଷ କରିବାକୁ ବା ଯୋଡ଼ିବାକୁ 
ଚାହିଁବାର ଅର୍ଥ ଯାହା, ଏହି ଶବ୍ଦାବଳୀର ଅର୍ଥ ମଧ୍ୟ ଠିକ ସେଇଆ | 


ଆନ୍ତଃରାଞ୍ଟ୍ରୀୟ ମୁଦା ପାଣ୍ଡିର ସର୍ାବଳୀକୁ ମାନିନେବା ପାଇଁ ନୂଆ ନୂଆ ଢଗ ସବୁ 
ବାହାର କରାଗଲାଣି | କୁହାଯାଉଛି ଯେ ଆମେ ରଣ ନ କରିବାର ୍ପିତିରେ ଥିଲେ 
ମଧ୍ଯ ଏସବୁ କାମ କରିଥାଆନ୍ତୁ | ତେଣ୍ଡ ଆମେ ଏହାକୁ ସଇଁ ରୂପେ ଦେଖୁନାହୁଁ । 
ଏହା ହେଉଛି ଆମର ନିଜସ୍ଵ ନୀତି, ଯାହାକି ଆମେ ନିଜ ବୁଵି ଖଟାଇ ପ୍ରସ୍ତୁତ 

ମୁଦ୍ରା ପାଣ୍ଡିର ରଣ ଓ ତାହାର ମନ୍ତ୍ର 


କରିଛୁ । ଅର୍ଥାତ, ତୁମେ ଯାହାକୁ ସର୍ଭ କହୁଛ ତାହା ହେଉଛି ଆମର ପବିତ୍ର ଲକ୍ଷ୍ୟ | 
ତାହାହେଲେ କିଏ ଏକଥା ବି କହିପାରିବେ ଯେ ରାଜୀବ ଗାନ୍ଧୀଙ୍କ ଆର୍ଥିକ ଦିଶାକୁ 
ନୂଆ ମୋଡ଼ ଦେଇ ନ ପାରିବାର କାରଣଟି ହେଉଛି ସୁପର୍‌-୩୦ ୧ | ଯଦି ସୁପର୍‌- 
୩୦ ୧ର ଧମକ କାମ ନକଲା ତାହାହେଲେ ଏକଥା କୁହାଯାଇପାରିବ ଯେ, ନିଜେ 
ଭାରତର ଶାସକମାନେ ଚାହୁଁଛନ୍ତି ଯେ ସେମାନେ ଆମେରିକା ସପକ୍ଷରେ ଏତେ 
ଅଧକ ରହନ୍ତୁ ଯେ ସେମାନଙ୍କୁ ସୁପର୍‌-୩୦୧ର ଧମକ ଦେବାକୁ ପଡ଼ିବ ନାହିଁ । 


ଏ ସମଗ୍ର ଘଟଣାରେ ବିରୋଧୀ ଦଳର ମନୋଭାବ ବଡ଼ ବିଚିତ୍ର ଲାଗେ । 
ସେମାନେ ଚାହୁଁଛନ୍ତି ଯେ ରଣ ନିଆଯାଉ, କିନୁୁ କୌଣସି ସର୍ଭ ନରହୁ । ସେମାନେ 
ଦାବି କରୁଛନ୍ତି ଯେ ଏଥୁପାଇଁ ରଖାଯାଇଥୁବା ସର୍ଉଗୁଡ଼ିକ ବିଷୟରେ ସରକାର 
ଖୋଲାଖୋଲି ଜଣାନ୍ତୁ । ତାହାହେଲେ ସେମାନେ କଂଣ ଜାଣିନାହାନ୍ତି ଯେ ସଁ 
କ'ଣ ହେବ ? ଦୁଃଖର କଥା ହେଉଛି ଯେ ଯେତେବେଳେ ଏହି ଲୋକମାନେ 
ସରକାରରେ ଥୁଲେ, ସେତେବେଳେ ସେମାନେ ନିଜେ ରଣ ନେବା ପାଇଁ ଉଦ୍ୟମ 
କରୁଥ୍‌ଲେ | ତାହାହେଲେ ସେତେବେଳେ କ”'ଣ କିଛି ଭିନ୍ନ ସର୍ତ ରଖାଯାଇଥାଆନ୍ତା 
କି ? ସବୁଠାରୁ ବିଚିତ୍ର ସ୍ଥିତି ହୋଇଛି ମାର୍କ୍ବାଦୀ କମ୍ୟୁନିଷ୍ଟମାନଙ୍କର, ଯେଉଁମାନେ 
କି ନିଜର ପୁଞ୍ଜିବାଦ ଓ ସାମ୍ରାଜ୍ୟବାଦ ବିରୋଧୀ ଭାବମୂରିକୁ ଅକ୍ଷୁର୍ଵ ରଖୁବାକୁ ଚାହାନ୍ତି | 
ସେମାନେ ମଧ୍ଯ ସେହି ପ୍ରକାରର କଥା କହୁଛନ୍ତି, ଯେଉଁ ପ୍ରକାରର କଥା ଜନତାଦଳ 
ଲୋକେ କହୁଛନ୍ତି । ସେମାନଙ୍କର ଜଣେ ପ୍ରମୁଖ ସଦସ୍ଯ ଅଶୋକ ମିତ୍ର ସେତିକି 
ଜାଣିଛନ୍ତି ଯେତିକି ମନମୋହନ ସିଂ ଜାଣିଛନ୍ତି । ମାତ୍ର ସେ ଅଧ୍ଵକ ସରଳ ଢଙ୍ଗରେ 
ନିଜ କଥାଟି କହୁଛନ୍ତି । ସେ କହୁଛନ୍ତି ଯେ ଯେଉଁ ରୋଗକୁ ଭଲ କରିବା ପାଇଁ 
ଆମେ ରଣ ନେଉଛୁ, ସେହି ରଣ ନେବା କାରଣରୁ ହିଁ ଏହି ରୋଗ ଆହୁରି ବଢ଼ିଯିବ । 
ଆମେ ରଣ ଜାଲରେ ଛନ୍ଦି ହୋଇଯିବୁ । ଏହି କଥା ପଛରେ ଯେଉଁ ସବୁ ତଥ୍ଯ ଓ 
ତର୍କ ମହଜୁଦ ରହିଛି, ତାହାକୁ ଜନସାଧାରଣଙ୍କ ଭିତରେ ପ୍ରଚାର ପ୍ରସାର କରିବା ହିଁ 
ହେଉଛି ଦେଶଭକ୍ତ ଅର୍ଥନୀତିଜ୍ଞମାନଙ୍କର ଦାୟିତ୍‌ । 


ରଣର ଅର୍ଥନୀତିକୁ ବୁଝିବା ସାଧାରଣ ପାଠପଢୁଆ ଲୋକଙ୍କ ପକ୍ଷେ ସମ୍ଭବ ନୁହେଁ | 
ବିଦେଶୀ ରଣ ବିଷୟରେ ଏବେ ବୁଝିବାକୁ ସେମାନଙ୍କୁ କାଠିକର ପାଠ ହେଉଛି । 
କାରଣ ଏଥରେ ରାଷ୍ଟ୍ର ଦେବାଳିଆ ହୋଇଯିବାର ଭୟ ରହିଛି । ଏତିକି ବୋଧେ 
ବୁଝିହେଉଛି ଯେ ଯେତିକି ହେଲା ହେଲା । ଆଗକୁ ଆଉ ରଣ କରିବା ଅନୁଚିତ । 
ନାଗରିକମାନଙ୍କର ଅସୁବିଧାରୁ ରାଷ୍ଟ୍ର ଉଦ୍‌ବିଗ୍ନ ହେବା ପରିବରରେ ଫାଇଦା ଉଠାଇବାକୁ 
ଯାଉଛି । ବିଦେଶୀ ପୁଞ୍ଜ ଓ ବିଦେଶୀ ବହୁରାଷ୍ଟ୍ରୀୟ କମ୍ପାନୀମାନଙ୍କ ନିୟନ୍ତ୍ରଣ କରିବାର 
କ୍ଷମତା ଦେବାପାଇଁ ଏହି ଯୁକ୍ତି ବଢ଼ାଯାଉଛି ଯେ, ବିଦେଶୀ ପୁଞ୍ଜି ଓ ଜ୍ଞାନକୌଶଳ 
ଆସିଗଲେ ଆମର ରପ୍ତାନୀ ବଢ଼ିବ । ତଥା, ଆମର ରଣ ପରିମାଣ କମ ହୋଇଯିବ | 
ରପ୍ତାନୀ ବିଷୟରେ ଶିକ୍ଷିତ ଲୋକଙ୍କ ମନରେ ଭୂଲ ଦେଶପ୍ରେମ ସୃଷ୍ଟି କରାଯାଉଛି | 
ଏପରି ଜଣାପଡୁଛି ଯେପରି ଏଥରୁ ଦେଶକୁ ଲାଭ ହେବ । କିନ୍ତୁ କଟୁ ସତ୍ଯ କଥାଟି 
ହେଉଛି ଯେ ଭାରତ ପରି ଦେଶ ପାଇଁ ରପ୍ରାନୀର ସୁଯୋଗ ଖୁବ କମ | ଆଧୁନିକ 

କିଶନ ପଟ୍ଟନାୟକ 


ଜ୍ଞାନକୌଶଳ ସହାୟତାରେ ଦ୍ରବ୍ଯ ଉତ୍ପାଦନ କରି ତାକୁ ବିଦେଶକୁ ରପ୍ତାନୀ କରିବା 
କ୍ଷମତା ଭାରତର ହୋଇପାରିବ ନାହିଁ । କାରଣ, ଯାହାର ଦୟାରୁ ଆମେ ଏହି 
ଜ୍ଞାନକୌଶଳ ପାଇବା, ତାଙ୍କୁ ତାଙ୍କ ବ୍ୟବସାୟ ବଢ଼ାଇବାର ଅଛି । ଯେଉଁ ଆଧୁନିକ 
ଉଦ୍ୟୋଗଗୁଡ଼ିକୁ ଆମେ ରପ୍ତାନୀ ଆଳରେ ବିଭିନ୍ନ ପ୍ରକାର ରିହାତି ଦେଇ ଗେହ୍ଲା 
କରୁଛେ, ସେଗୁଡ଼ିକର ଯାଞ୍ଚ କରାଗଲେ ସେଥୁରୁ ହୁଏତ ଏକ ଲଜାକର ତଥ୍ଯ 
ବାହାରିବ । ତାହାହେଲା ଯେ, ଆମେ ଏଗୁଡ଼ିକ ପାଇଁ ଯେତିକି ଅର୍ଥ ଖର୍ଚ୍ଚ କରୁଛୁ 
ସେଗୁଡ଼ିକ ବିଦେଶୀ ମୁଦ୍ରାରେ ମିଳୁଥୁବା ମୂଲ୍ୟ ତୁଳନାରେ ସେଥୁରୁ ହେଉଥିବା ରପ୍ତାନୀର 
ରୋଜଗାର ଠାରୁ ବହୁତ କମ । 


ଆମ ରପ୍ରାନୀର ସବୁଠୁ ବଡ଼ ଅଂଶ ହେଉଛି ପରମ୍ପରାଗତ ବା ଆମ ପ୍ରାଚୀନ ଜ୍ଞାନ 
କୌଶଳରେ ନିର୍ମିତ ଦ୍ରବ୍ଯ ଓ କଞ୍ଚାମାଲ । ଏଭଳି ରପ୍ରାନୀକୁ ଅଧକ ଆଗକୁ ବଢ଼ାଇ 
ହେବନାହିଁ । 


ମନମୋହନ ସିଂଙ୍କ ବ୍ୟାପକ ଅର୍ଥଶାସ୍ତ୍ୀୟ ଦୃଷ୍ଟିକୋଣ (ମାକ୍ରୋଝଇକନୋମିକ) 
ପରିପ୍ରେକ୍ଷୀରେ ସ୍ଵାବଲମ୍ବନର ଅର୍ଥ ଏଇଆ ହେବ ଯେ ଆମଦାନୀ ଉପରେ ଆମର 
ଯେତିକି ଖର୍ଚ୍ଚ ହେବ, ତାହାପାଇଁ ଆମେ ରପ୍ରାନୀରୁ ପର୍ଯ୍ୟାପ୍ତ ପରିମାଣର ବିଦେଶୀ 
ମୁଦ୍ରା ପାଇବା ଆବଶ୍ଯକ । ଆଧୁନିକ କାଳରେ ଏଇଟି ହେଉଛି ସ୍ଵାବଲମ୍ବନ | ଅର୍ଥାତ 
ଉତ୍ପାଦନର ଚରିତ୍ର ଓ ଶୈଳୀ ସହିତ ଉଦ୍ୟୋଗ ତଥା ପୁଞ୍ଜିର ସ୍ଵଦେଶୀ ହେବା ନହେବା 
ସହିତ ସ୍ଵାବଲମ୍ବନର ସିଦ୍ଧାନ୍ତମାନଙ୍କର କୌଣସି ସମ୍ପର୍କ ନାହିଁ । ଭବିଷ୍ୟତରେ 
ହୋଇପାରେ ଯେ ପାଠ୍ୟପୁସ୍ତକଗୁଡ଼ିକରେ ମଧ୍ଯ ଏହି କଥା ସ୍ଥାନ ପାଇଯାଇପାରନ୍ତି । 


ଆନ୍ତଃରାଷ୍ଟ୍ରୀୟ ମୁଦ୍ରା ପାଣ୍ଠିରୁ ରଣ ନେବା କଥାକୁ ବିରୋଧ କରିବା ହିଁ ଆଜି ଭଳି 
ସମୟରେ ରାଜନୈତିକ ସମୀକରଣର ସୀମାରେଖା ହୋଇପାରେ | ଯେଉଁମାନେ ଏହାର 
ବିରୋଧ କରୁନାହାନ୍ତି, ସେମାନେ ମୋଟାମୋଟି ଭାବରେ ଦେଶରେ ଭବିଷ୍ଯତ 
ବିଷୟରେ କେବଳ ଏକପାଖୁଆ ଭାବରେ ଚିନ୍ତା କରୁଛନ୍ତି | ସେମାନେ ଗୋଟିଏ 
ପ୍ରସ୍ତୁତ ନହୋଇ ଅସ୍ଥିରତାର ସୁରକ୍ଷା କରି ଚାଲିଲେ ତାହା ଦେଶ ପାଇଁ ଅନ୍ଯ ଏକ 
ସଙ୍କଟକୁ ଡାକି ଆଣିପାରେ ! ଏପରି ନକଲି ବିରୋଧକୁ ନେଇ ଗଣତନ୍ତ୍ର ହିଁ ସଙ୍କଟରେ 
ପଡ଼ିପାରେ । 


ସରକାର ବାହାଦୂର ଟଙ୍କାର ଅତିମାତ୍ରାରେ ମୁୂଲ୍ୟହ୍ାସ କରିଦେଲେ ! ଆମେ ତ ଭାବୁଥଲୁ 
ଯେ, ରଣ କଲାବେଳେ ରଖାଯାଇଥବା ସର୍ଗୁଡ଼ିକର ପାଳନ ରଣ ନେବା ପରେ କରିବାକୁ 
ପଡ଼ିବ । କିନ୍ତୁ ମାଲିକର ମନୋଭାବ ପୂରାପୂରି କଠୋର ଲାଗୁଛି । ମନମୋହନ ସିଂଙ୍କ 
ଦ୍ଵାରା ଘୋଷିତ ଆର୍ଥିକ ନୀତିଗୁଡ଼ିକର ମୌଳିକ ପରିବର୍ନରେ ତ ସେମାନେ ନିନ୍ଚିତ ଖୁସି 
ଥିଲେ | କିନ୍ତୁ ତାହାସତ୍ତେ ବି ରଣ ଦେବାକୁ ନେଇ ସ୍ବୀକୃତିର କୌଣସି ଲକ୍ଷଣ ଦେଖାଉ 
ନଥୁଲେ | କାରଣ ଦ୍ଵିତୀୟ ସର୍ଭ ମଧ୍ୟ ରଣ ଦେବା ପୁର୍ବରୁ ହିଁ ସ୍ଵୀକୃତ କରାଇନେବାକୁ 
ଚାହୁଁଥିଲେ । ଟଙ୍କାର ଅବମୂଲ୍ୟାୟନ କରାଯିବାର ଚବିଶି ଘଣ୍ଟା ଭିତରେ ହିଁ ସେ (ମାଲିକ) 
ନିଜର ଅନୁକୂଳ ମନୋଭାବ ଦେଖାଇବା ଆରମ୍ଭ କରିଦେଇଥୁଲେ । 

ମୁଦ୍ରା ପାଣ୍ଡିର ରଣ ଓ ତାହାର ମନ୍ତ୍ର 


ଅବମୂଲ୍ୟାୟନର ଅର୍ଥ ବୁଝାଇବା ପାଇଁ ଆମେ ଏଠାରେ ଏକ ଜମିଦାର-ମହାଜନ 
ଓ କ୍ଷୁଦ୍ର ଚାଷୀ ମଧ୍ୟରେ ହେଉଥ୍‌ବା କଥୋପକଥନର ଉଦାହରଣଟିଏ ଦେଉଛୁ । 


ଛୋଟଚାଷୀ: ମାଲିକ ! ଏବେ ମୋ ଉପରେ ଏକ ବଡ଼ ବିପଦ ପଡ଼ିଯାଇଛି । କିଛି 
ଟଙ୍କା ଟିକେ ମୋଟା ଆକାରରେ ଦିଅନ୍ତେ କି । 


ଜମିଦାର : କିଛି କଥା ନାହିଁ | ତମ ଭଳି ଲୋକଙ୍କ ଉପରେ ତ ବିପରି ସବୁବେଳେ 
ପଡ଼ିବ | ହେଲେ ମ୍ଭ କଣ ସାହାଯ୍ୟ କରିବାକୁ କେବେ ମନା କରୁଛି । ମୁଁ ତମ 
ସେବା କରିବା ପାଇଁ ସବୁବେଳେ ପ୍ରସୁତ । ହେଲେ ଗୋଟିଏ କଥା | ସବୁବେଳେ 
ଯିଏ ସବୁ ରଣ ନେଉଛନ୍ତି, ତାଙ୍କ ପାଇଁ ମୁଁ କେତେଟା ନିୟମ କରିଦେଇଛି ! 


ଛୋଟଚାଷୀ: କି ନିୟମ, ସାଆନ୍ତେ ? 


ଜମିଦାର : ପ୍ରଥମ କଥା ହେଉଛି ତୁ ଯେଉଁ ଟଙ୍କା ଦେବୁ ବା ତୋ ପଇସା 
ସବୁବେଳେ ମୋ ପଇସା ତୁଳନାରେ କମ ବୋଲି ହିସାବ ହେବ | ଅର୍ଥାତ ତୋର 
ଏକ ଟଙ୍କା ମୋର ଟଙ୍କାକ ଶହେ ପଇସା ପରି ହେବନାହିଁ । ମୋର ଶହେ ପଇସାରେ 
ଟଙ୍କାଏ ହେଲେ ତୋର ୮୦ ପଇସାରେ ଟଙ୍କାଟେ ହେବ | 


ଛୋଟଚାଷୀ : ହେଲେ ଏମିତି କାହିଁକି, କ'ଣ ପାଇଁ ହେବ ସାଆନ୍ତେ ? 


ଜମିଦାର : ତାହାହେଲେ ପ୍ରଥମେ କାହିଁକିର ଉତ୍ତରଟା ଶୁଣ । ତମେ ସବୁ ତମ 
ପଇସାରେ କଣ କିଣ ? ଲୁଣ, ତେଲ ନହେଲେ ମୋଟା ଚାଉଳ ! ମୁଁ ମୋ ପଇସାରେ 
କଣ କିଣେ ? ମୋଟରଗାଡ଼ି, ମାର୍ବଲର ଟାଇଲ ଏସବୁ ଜିନିଷ । ତାହାହେଲେ ମୋ 
ପଇସା ତୁଳନାରେ ତୋ ପଇସାଟା ଛୋଟ ହେଲା କି ନାହିଁ ? 


ଛୋଟଚାଷୀ : ହଁ ସାଆନ୍ତେ ! ସେଇଆ ନୁହେ, ଆଉ କ'ଣ? 


ଜମିଦାର : ଏବେ ଶୁଣ ! ତୋ କ'ଣ ପାଇଁ ଏହି ନିୟମର ଉତ୍ତର | ଆମ ଟଙ୍କାଟା 
ଶହେ ପଇସା ହେଲେ ତମ ଟଙ୍କାଟା ୮୦ ପଇସା ହୁଏ । ଅଥାତ ତମେ ପାଞ୍ଚଟଙ୍କା 
ଦେଲେ ବି ଆମେ ତାକୁ ଚାରିଟଙ୍କାରେ ହିଁ ହିସାବ କରୁ | 

ଛୋଟଚାଷୀ: ହଉ ସାଆନ୍ତେ ! ଏଥରେ ଆମେ ରାଜି । ଏତିକି ନା ଆଉ ନିୟମ 
ଅଛି ? 

ଜମିଦାର : ଅଛି ନା ! ଆଗରୁ ଯେତେ ସବୁ ଉଧାର ନେଇଛୁ ସେଥୁପାଇଁ ମଧ୍ଯ 
ଏହି ନିୟମ ଲାଗୁ ହେବ । 


ଛୋଟଚାଷୀ : ଏତିକି ତ ? 


ଜମିଦାର : ଜମା ନୂହେଁ | ଏଥର ଅନ୍ୟ ନିୟମଟି ଶୁଣ । ସେଇଟା ବେଶୀ ଗୁରୁତ୍ଵପୂର୍ଣ । 
ତୁ ଆଉ ତୋ ଜମି ଚାଷ କରିପାରିବୁ ନାହିଁ । କାରଣ ତୋର ଚାଷ ସମ୍ବନ୍ଧରେ ନା କିଛି 
ଜ୍ଞାନ ଅଛି ନା ତା ପାଇଁ ଦରକାର ପଡ଼ୁଥିବା ଅଥବଳ ଅଛି | ତେଣୁ ମୁଁ ସେଠି ଚାଷ 

କିଶନ ପଟ୍ଟନାୟକ 


କରିବି | ଅବଶ୍ୟ ଯାହା ଲାଭ ହେବ ସେଥୁରୁ ତତେ କିଛି ଦିଆଯିବ | ତେଣୁ ଚାଷବାସ 
କରିବା ଚିନ୍ତାରୁ ତୋର ମୁକ୍ତି । 


ଛୋଟଚାଷୀ : ତାହାହେଲେ କ”ଣ ଏଇଆକୁ ଢାଞ୍ଚାଗତ ସମାୟୋଜନ କୁହାଯାଏ 
ସାଆନ୍ତେ ? 


ଜମିଦାର: ତୁ ସବୁ ବୁଝୁଛୁ, ଆଉ କ'ଣ ? 


ଏହି ଚାଷୀ-ସାହୁକାର ମଧ୍ୟରେ ହୋଇଥୁବା ଅର୍ଥପୂର୍ଣ କଥୋପକଥନର ବାହାରେ 
ମଧ୍ଯ ଆନ୍ତର୍ଜାତିକ ବାଣିଜ୍ୟରେ ମୁଦ୍ରାର ଅବମୂଲ୍ୟାୟନ ଓ ବିଦେଶୀ ପୁଞ୍ଜ କଥାଟିକୁ 
ବେଶ୍‌ ଭଲ ଭାବରେ ବୂଝି ହେବ । ମନମୋହନ ସିଂ ମୁଦ୍ରାପାଣ୍ଡି ତରଫରୁ ସେହି 
ଗତାନୁଗତିକ ଯୁକ୍ତି ଦେଇ ଚାଲିଛନ୍ତି ଯେ ଯେତେବେଳେ ବିଦେଶୀ ପୁଞ୍ଜିରେ ଆମର 
କାମ ଚାଲିବା ଆରମ୍ଭ କରିବ, ସେତେବେଳେ ଆମର ଆଉ ବିଦେଶୀ ରଣ ନେବାର 
ଆବଶ୍ୟକତା ରହିବ ନାହିଁ | ସେ ପ୍ରକୃତରେ ସେହି ସବୁ ଢଙ୍ଗରଙ୍ଗ ଦେଖାଇବାକୁ 
ଚେଷ୍ଟା କରୁଛନ୍ତି ଯାହା ସାହୂୁକାରଟିଏ ଛୋଟଚାଷୀକୁ ଦେଖାଇଥାଏ । ବିଦେଶୀ ପୁଞ୍ଜ 
ଓ ବିଦେଶୀ ରଣ ମଧ୍ଯରେ ସେହି ସମ୍ପର୍କ ଥାଏ ଯାହା ରଣ ଓ ବନ୍ଧକ ଦେବା ମଧ୍ଯରେ 
ଥାଏ ! ଜିନିଷ ବନ୍ଧା ରଖ୍‌ ରଣ ଆଣିଲେ ରଣଭାର ଲାଘବ ହୋଇଯାଏ ନାହିଁ । ତାହା 
ଆହୁରି ଅଧକ ଓ ଗହିରିଆ ହୋଇଯାଏ | 


୪୨ 

ଅକଂର ପଡେେଳିକା ଓ 
ସର୍ବସସ୍କତିର ଭାଣ୍ଡାଗୀ 


ମନମୋହନ ସିଂଙ୍କର ପଞ୍ଚମ ବଜେଟ୍‌ ଦାୟିତୃହୀନ, ଞିଦ୍ଧତ୍ୟପୂର୍ଣ୍ ଓ ବିଚାରଶୂନ୍ୟ 
ଅଟେ | ଯଦିଓ ଦେଶର ସାଧାରଣ ଜନତାଙ୍କୁ ଅଧ୍ବକରୁ ଅଧକ ଅସହାୟତା ଆଡ଼କୁ 
ଧକ୍ଟା ଦେଇଚାଲିବା ଓ ରାଷ୍ଟ୍ରୀୟ ସ୍ପଭି ଉପରେ ବିଦେଶୀମାନଙ୍କର ନିୟନ୍ତ୍ରଣକୁ ଅଧୁକ 
ବ୍ୟାପକ ତଥା ସ୍ଵଦ୍ଧଢ଼ କରିବା ଏହି ବଜେଟର ଅନ୍ୟ ଏକ ଦିଗ | 


ଏହାକୁ ଞିବ୍ଧତ୍ୟପୂର୍୍ ବୋଲି ଏଥୁପାଇଁ କୁହାଯାଉଛି ଯେ, ଚାରିବର୍ଷ ଧରି ଅର୍ଥମନ୍ତ୍ରୀ 
ଶ୍ରୀ ସିଂ ନିଜ ଆର୍ଥିକ ନୀତିଗୁଡ଼ିକ ସପକ୍ଷରେ ବ୍ୟାପକ ରାଷ୍ଟ୍ରୀୟ ସହମତି ହାସଲ 
କରିଥିବାରୁ ବିଜୟୋଲ୍ଲାସ ପ୍ରକଟ କରିଛନ୍ତି | ଏହି ଖୁସିରେ ସେ ମାର୍କୃବାଦୀ କମ୍ୟୁନିଷ୍ଟ 
ପାର୍ଟିର ନେତା ଓ ପଶ୍ଚିମବଙ୍ଗର ପ୍ରତିନିଧ୍ୁ ସୋମନାଥ ଚାଟାର୍କାଙ୍କ ବ୍ୟଙ୍ଗାମବକ ଭଙ୍ଗୀରେ 
ବଧେଇ ଦେଇ ସାରିଛନ୍ତି | କାରଣ ଜ୍ୟୋତି ବସଙ୍କ ନେତୃତ୍ଵରେ ପଙ୍କିମବଙ୍ଗ ସରକାର 
ମଧ୍ଯ ଅନୁରୂପ କ୍ରାନ୍ତିକାରୀ ରାସ୍ତାରେ ଯାତ୍ରା ଆରମ୍ଭ କରିଦେଇଛନ୍ତି । ନିଜ ଲିଖୁତ 
ବଜେଟ୍‌ ଭାଷଣ ବାହାରକୁ ଯାଇ ଶ୍ରୀ ସିଂ ଯେତେବେଳେ ସେକଥା କହିଲେ ଓ 
ମାର୍କ୍ଙ୍କଟର ମଧ୍ୟ ନାମୋଜାରଣ କଲେ ସେତେବେଳେ କମ୍ୟୁନିଷ୍ଟ ବିରୋଧୀମାନେ 
ବେଶ୍‌ ଟିଟିକାର କରିଥୁଲେ | ଏଥରେ ବୋଧେ ଜନତାଦଳ, ସମାଜବାଦୀ ପାର୍ଟି, 
ଭାରତୀୟ ଜନତା ପାର୍ଟି ଭଳି ବିରୋଧୀ ଦଳର ସଦସ୍ୟମାନେ ମଧ୍ଯ । ଥିଲେ ଯେଉଁମାନଙ୍କ 
ନାଁ ଅର୍ଥମନ୍ତ୍ରୀ ଧରି ନଥୁଲେ | ସେମାନଙ୍କୁ ଉପହାସିତ କରିବା ପାଇଁ ଏଇଟା ହି ଯଥେଷ୍ଟ 
ଥିଲା | ସେମାନଙ୍କର ନାମ ନେବାଟା ଅର୍ଥମନ୍ତ୍ରୀଙ୍କୁ ଜରୂରୀ ବୋଧ ହେଉନଥୁଲା | 


ମାର୍କ୍ବାଦୀମାନଙ୍କର ନାମ ନେବାର କାରଣ ଥୁଲା ଯେ ସେହିମାନଙ୍କ ଠାରୁ ମୌଳିକ 
ବିରୋଧର ଆଶଙ୍କା ଥଲା । କାରଣ, ଅନ୍ୟମାନେ କିଏ କେତେ ପାଣିରେ ଅଛନ୍ତି, 
ସେକଥା ମନମୋହନ ସିଂ ଜାଣିଥୁଲେ । ଶ୍ରୀ ସିଂଙ୍କ ପକ୍ଷରୁ ବ୍ଯାପକ ସର୍ବସମ୍ଭତିର 
ଯେଉଁ ଦାବି କରାଯାଇଥିଲା, ତାହାର ପ୍ରତିବାଦ କୌଣସି ବିରୋଧୀ ଦଳ କରି ନଥୁୂଲେ | 
କାରଣ ସେମାନଙ୍କୁ ଜଣାଥଲା ଯେ, ଯଦି ସେମାନେ ପ୍ରତିବାଦ କରିଥାଆନ୍ତେ ତେବେ 
ଅର୍ଥମନ୍ତ୍ରୀ ରେକଡ଼ ବାହାର କରି ଦେଖେଇ ଦେଇଥାଆନ୍ତେ ଯେ ସାଧାରଣ 
ସଭାଗୁଡ଼ିକରେ ନୂତନ ଆର୍ଥିକ ନୀତିର ବିରୋଧ କରୁଥୁବା ନେତାମାନଙ୍କର ସରକାର 
ଅତୀତରେ କଂଣ କହିଥୂଲେ ଓ କ'ଣ କ'ଣ କାର୍ଯ୍ୟ କରିଥିଲେ ? ଏବେ ସେମାନଙ୍କ 
ଦ୍ଵାରା ଶାସିତ ରାଜ୍ୟଗୁଡ଼ିକର ସରକାରମାନେ କ”ଣ କ”ଣ କରୁଛନ୍ତି ୨ ସଂସଦରେ 

କିଶନ ପଟ୍ଟନାୟକ 


ଉପସ୍ମିତ ଯେକୌଣସି ଦଳର ଯେକୌଣସି ମୁଖ୍ୟମନ୍ତ୍ରୀ ଯେବେ ନିର୍ବାଚିତ ହୋଇ 
ଶପଥ ଗ୍ରହଣ କରନ୍ତି, ତାହାର କେତେ ଘଣ୍ଟା ମଧ୍ଯରେ ସେ ତାଙ୍କର ଲଣ୍ଡନ ଓ ନ୍ୟୁୟର୍କରେ 
ବସିଥୁବା ମାଲିକମାନଙ୍କୁ ଶୁଣାଇବା ପାଇଁ ବୟାନ ଦେଇ ପକାନ୍ତି ଯେ ତାଙ୍କ ସରକାର 
ନୂତନ ଆର୍ଥିକ ନୀତିଗୁଡଢ଼ିକରେ କୌଣସି ପରିବର୍ଭନ କରିବେ ନାହିଁ । ଜନତା ଦଳର 
ଦେବେଗୌଡ଼ାଙ୍କ ଠାରୁ ଆରମ୍ଭ କରି ମହାରାଷ୍ଟ୍ରର ଭାଜପା-ଶିବସେନା ମେଣ୍ଟ ସରକାରର 
ମୁଖ୍ୟମନ୍ତ୍ରୀ ମନୋହର ଯେଶୀଙ୍କ ପର୍ଯ୍ୟନ୍ତ ସମସ୍ତେ ଏହା କରିଛନ୍ତି । ଦେଖବାକୁ ଗଲେ 
ଏଇଟା ହିଁ ସେମାନଙ୍କର ପ୍ରକୃତ ଶପଥ ଭଳି ଲାଗେ | 


ଏକଥା ସତ ଯେ ମନମୋହନ ସିଂହ ଓରଫ ମୁଦ୍ରାପାଣ୍ଡିର ଆର୍ଥିକ ନୀତିଗୁଡ଼ିକୂ 
ସଂସଦର ବ୍ୟାପକ ସର୍ବସମ୍ମତି ମିଳିଯାଇ ସାରିଛି | ସେଠାରେ ସବୁ ଦଳ ଶାସକବଗର 
ନିହିତ ସ୍ବାର୍ଥର ପ୍ରତିନିଧ୍ବତ୍‌ କରିଚାଲିଛନ୍ତି | ଶାସକବର୍ଗ ପୁରାପୁରି ଭାବରେ ନୂତନ 
ଆର୍ଥିକ ନୀତିର ପକ୍ଷପାତି ହୋଇସାରିଛି | ଅର୍ଥମନ୍ତ୍ରୀଙ୍କ ଅହଙ୍କାର ଏଇଥ୍‌ରୁ ଷ୍ଟ 
ହୋଇଯାଉଛି ଯେ ସେ ଶାସକବର୍ଗର ସର୍ବସମ୍ମତିକୁ ଜାତୀୟ ସର୍ବସମ୍ମତି ପର୍ଯ୍ୟାୟର 
ବୋଲି ଘୋଷଣା କରିବାର ଦମ୍ଭୋଳ୍ତି କରୁଛନ୍ତି । କିଛିଦିନ ତଳେ ଆନ୍ଧ୍ର ଓ କର୍ଣ୍ଣାଟକରେ 
କଙ୍ଗେସ୍‌ର ପରାଜୟ ଘଟିଥଲା | ସେତେବେଳେ ପ୍ରଣବ ମୁଖାର୍ଚୀଙ୍କୁ ଏକଥା କହିବାକୁ 
ପଡ଼ିଥିଲା ଯେ - ଆମର ଆର୍ଥିକ ନୀତି ଭଲ, କିନୁ ଏକଥା ଆମେ ଲୋକମାନଙ୍କୁ ଠିକ 
ଭାବରେ ବୁଝ୍‌ାଇପାରିଲୁ ନାହିଁ । ସେହି ପରାଜୟର ପୁନରାବୃତି ଯେପରି ୧୯୯୬ 
ଲୋକସଭା ନିର୍ବାଚନରେ ନହୁଏ, ସେଥୁପାଇଁ ତକ୍ରାଳୀନ ଖାଦ୍ୟ ଓ ଅର୍ଥମନ୍ତ୍ରୀ ସେମାନଙ୍କ 
ପରବର୍ଭୀ ବଜେଟରେ ବହୁ ପ୍ରକାରର ମିଥ୍ୟା ଓ ଭୋଟରମାନଙ୍କୁ ପ୍ରଲୋଭିତ କରିବା 
ପରି ପ୍ରସଙ୍ଗ ସବୁ ଯୋଡ଼ିଲେ | ଯଦି ପୂର୍ବ କାର୍ଯ୍ୟକ୍ରମର ଭୁଲଗୁଡ଼ିକୁ ସୁଧାରିବା ପାଇଁ 
ଚୂନମରା ଦରକାର ହେଲା, ତେବେ ସେଇଟା କେଉଁ ପ୍ରକାରର ଜାତୀୟ ତଥା ବ୍ୟାପକ 
ସର୍ବସମ୍ମତି ସେକଥା ବୁଝି ନହେବା ସ୍ଵାଭାବିକ । 


ଅର୍ଥମନ୍ତ୍ରୀଙ୍କୁ ଦାୟିତୃହୀନ ଏଇଥୁପାଇଁ କୁହାଯାଉଛି ଯେ ଯେଉଁ ଯେଉଁ ସମସ୍ୟାଗୁଡ଼ିକୁ 
ସେ ସମସ୍ୟା ରୁପେ ବଜେଟ୍‌ରେ ଉଠାଇଛନ୍ତି, ସେସବୁର ସମାଧାନ ଏ ପର୍ଯ୍ୟନ୍ତ 
ହୋଇପାରି ନାହି | କିନ୍ତୁ ତାକୁ ସମାଧାନ କରିବାର କୌଣସି ରାସ୍ତା ନଦେଖାଇ କହି 
ଚାଲିଛନ୍ତି ଯେ ଆଗାମୀ ବଜେଟ୍‌ ବେଳକୁ ସବୂ ସମସ୍ୟାର ସମାଧାନ ହୋଇଯିବ । 
ଦରବୃଵ୍ଧିର ସମାଧାନ ହୋଇଯିବ । ନିଅଣ୍ଟିଆ ସମସ୍ୟାର ମଧ୍ଯ ସମାଧାନ ହୋଇଯିବ । 
ଗତ ଦଶକରେ ସବୁଠାରୁ ଖରାପ ସମୟ ଥିଲା ୧୯୯ ୦-୯ ୧ | ତାହା ସହିତ ନିଜ 
ପ୍ରଗତି ଓ ଅଭିବୃଦ୍ଧିର ହିସାବ ତୁଳନାମ୍ବକ ଭାବେ ଦେଇ ଅର୍ଥମନ୍ତ୍ରୀ କହୁଛନ୍ତି ଯେ ସବୁ 
ଠିକଠାକ ଚାଲିଛି | ତେଣୁ ସବୁ ସମସ୍ୟାର ସମାଧାନ ହୋଇଯିବ | କିନ୍ତୁ ପ୍ରକୃତ କଥା 
ହେଉଛି ଯେ ଏହି ସମସ୍ୟାସବୁକୁ ଯେଉଁ ଉପାୟଗୁଡ଼ିକ ଅଧ୍ଵକ ଭୟାବହ କରିବେ 
ସେହି ଉପାୟ ବ୍ଯବହାର କରି ଏହି ଅଭିବୃବ୍ି ହାସଲ କରାଯାଉଛି । ସେଥୁପାଇଁ 
କେବଳ ରାଷ୍ଟ୍ରୀୟ ଉତ୍ପାଦନ ଓ ଞିଦ୍ୟୋଗିକ ଉତ୍ପାଦନ (ମୋଟ ଆୟ )ହାରରେ ବୃଦ୍ି 
ହେବା ସହିତ ନିଅଣ୍ଟିଆ ତଥା ମୂଲ୍ୟବୃଦ୍ଧି ହାର କମିବାର କୌଣସି ସମ୍ଭାବନା ଦେଖାଯାଉ 
ନାହିଁ | 

ଅଙ୍କର ପ୍ରହେଳିକା ଓ ସର୍ବସମ୍ମଚିର ଭାଣ୍ଡାମୀ 


ସମ୍ପୂର୍ଣ ତୃତୀୟ ବିଶ୍ବରେ ମୁଦ୍ରା ପାଣ୍ଠିର ନୀତିଗୁଡ଼ିକ ଯେଗୁଁ ହୋଇଥୁବା ଅଭିବୃଵି 
ସତ୍ତେ ଅଧ୍ବକାଂଶ କ୍ଷେତ୍ରରେ ମୁଦ୍ରାସ୍ତିତି ବଢୁଛି, ନିଅଣ୍ଟିଆ ପରିମାଣ ଅଧୂବକରୁ ଅଧୁକ 
ହେଉଛି, ତଥା ମୁଦ୍ରାର ଘୋର ଅବମୂଲ୍ୟାୟନ ହୋଇଛି । ଭାରତରେ ମଧ୍ଯ ରାଜୀବ 
ଗାନ୍ଧୀଙ୍କ ବେଳେ ଞଦ୍ୟୋଗିକ ଅଭିବୃଵିର ହାର ବହୁତ ଅଧବକ ଦର୍ଶାଯାଉଥିଲା | କିନ୍ତୁ 
ତାହାସହିତ ମୂଲ୍ୟବୂଵି, ବିଦେଶୀ ରଣ ଓ ନିଅଣ୍ଟିଆ ପରିମାଣ, ଏସବୁ ବୃଦି ପାଇବାରେ 
ଲାଗିଥୂଲେ | ତେଣୁ ଅର୍ଥମନ୍ତ୍ରୀ ଯାହା କହୁଛନ୍ତି ଯେ ଥଦ୍ୟୋଗିକ ଉତ୍ପାଦନର ଅଭିବୃଵ୍ି 
ସନ୍ତୋଷଜନକ ହେଉଛି, ତେଣୁ ମୂଲ୍ୟବୃଦ୍ଧି ଓ ନିଅଣ୍ଟିଆ ଅବସ୍ଥା ରହିବ ନାହିଁ, ତାହା 
ଏକ ମୂର୍ଖର ଅନୁମାନ ବ୍ୟତୀତ ଆଉ କିଛି ନୁହେଁ । ବିଗତ ଦୂଇ ବର୍ଷ ଧରି ସେ ଦାବି 
କରି ଆସୁଛନ୍ତି ଯେ ଭୁଲ ଆର୍ଥିକ ନୀତିକୁ ଅନୁସରଣ କରୁଥୁବା ସରକାରମାନଙ୍କ 
ଯୋଗୁଁ ମୁଦାସ୍ତିତି ବୃଵି ପାଇଥୁଲା | ତାଙ୍କ ନାତିଗୁଡ଼ିକର ଫଳସ୍ବରୂପ ମୁଦ୍ରାସ୍ତିତି କମ 
ହେଉଛି | କିନ୍ତ ପୁଣି ତାଙ୍କରି ଅର୍ଥମନ୍ତ୍ରୀତଵରେ ମୁଦ୍ରାସ୍ତିତି ହାର ହୂ ହୂ ହୋଇ ବଢ଼ିଚାଲିଲା | 
ସେତେବେଳେ ସେ କହିଲେ ଯେ କେତେକ ଅନିର୍ବାଯ୍ୟ କାରଣରୁ ଏପରି ହୋଇଗଲା | 
ଏବେ ଠିକ ହୋଇଯିବ । 


ବଜେଟର ଗୋଟିଏ ଦିନ ପୂର୍ବରୁ ରେଳ ବଜେଟ୍‌ ଉପସ୍ଥାପିତ ହୋଇଥଲା | 
ବ୍ୟବସାୟୀ ବର୍ଗ ସେମାନଙ୍କର ପ୍ରତିକ୍ରିୟାରେ କହିଥିଲେ ଯେ ଏଥର ଦରଦାମ ବଢ଼ିବ । 
ଏକଥା କିଏ କହିପାରିବ କି ଉଦ୍ୟୋଗ ଓ ବ୍ୟବସାୟ ଉପରେ ଧାର୍ଯ୍ୟ ହେଉଥ୍‌ବା କର 
ପରିମାଣ କମ ହେଲେ ଜିନିଷପତ୍ର ଦରଦାମ କମେ ? ପ୍ରକୃତ ନିୟମ ହେଲା ଯେ କର 
ବୃଵ୍ଧି ଘଟିଲେ ଦର ବୃଦ୍ଧି ଘଟେ | କିନ୍ତୁ ଏହାର ଅର୍ଥ ନୁହେଁ ଯେ, କର ପରିମାଣ କମ 
ହେଲେ ଦର କମ ହୋଇଯିବ । ଏହା ପଛରେ କେବଳ ବେଇମାନୀ ନାହିଁ । ଅନ୍ୟ 
କେତେକ କାରଣ ମଧ୍ଯ ରହିଛି । ଯେପରି କି ବର୍ଭମାନ ଜିନିଷପତ୍ର ଖଲାସ କରିବାର 
ଖର୍ଚ ମଧ୍ଯ ଦରବୃଦ୍ଧିର ଏକ କାରଣ ହୋଇଗଲାଣି | ଯେ ପର୍ଯ୍ୟନ୍ତ ଦରବୃଵ୍ଧିକୂ ନିୟନ୍ତ୍ରଣରେ 
ରଖୁବା ପାଇଁ ସରକାରଙ୍କର ସ୍ତଷ୍ଟ ଓ ମୌଳିକ ନୀତି ଘୋଷିତ ନହୋଇଛି, ସେ 
ପର୍ଯ୍ୟନ୍ତ ଦାମ ବଢୁଥବ ଓ ଦର ବଢ଼ାଇବା ପାଇଁ ବାହାନା ମଧ୍ଯ ମିଳି ଚାଲିଥବ । 
ମୌଳିକ ନୀତିର ଅର୍ଥ ହେଉଛି କୌଣସି ଜିନିଷର ମୂଲ୍ଯ କିପରି ନିର୍ବାରିତ ହେବ 
ତାହାର ଏକ ନୀତି । ମନମୋହନ ସିଂଙ୍କର ବିଚାର କିନ୍ତୁ ଠିକ ଏହାର ଓଲଟା | ମୂଲ୍ୟ 
ନିର୍ବାରଣ କରିବାର ସାରା ଅଧଵକାର ସେ ବଜାର ଅର୍ଥାତ ପୁଞ୍ଜିପତିମାନଙ୍କ ଉପରେ 
ଛାଡ଼ି ଦେବାକୁ ଚାହାନ୍ତି । ଦର ସମ୍ପର୍କରେ ତାଙ୍କର ନିଜର କୌଣସି ନାତି ନାହିଁ । 


ଦାୟିତ୍ବହୀନତାର ସବୁଠାରୁ ଅଧକ ଉଦାହରଣ ଦେଖୁବାକୁ ମିଳେ ବଜେଟ୍‌ର 
ସବୁଠାରୁ ଅଧଵକ ଚରିତ ଅଂଶ, ଗରିବି ହଟାଓ କାର୍ଯ୍ୟକ୍ସମଗୁଡ଼ିକର ତାଲିକାରେ । ଏଥୁରେ 
ଦଶଟି ପ୍ରମୁଖ ଯୋଜନା ରହିଛି । ଏହି ଯୋଜନାଗୁଡ଼ିକୁ କାର୍ଯ୍ୟାନ୍ତିତ କରିବା ପାଇଁ 
ଅର୍ଥର କୌଣସି ବ୍ଯବସ୍ଥା ବଜେଟ୍‌ରେ ନାହିଁ। ଏହି ଦାୟିତ୍ୃଟିକୁ କ୍ରିୟାନ୍ତିତ କରିବା 
ପାଇଁ ଜାତୀୟକରଣ ବ୍ୟାଙ୍କଗୁଡ଼ିକୁ ଦାୟିତ୍ଵ ଦେଇ ଦିଆଯାଇଛି କି ସେମାନେ ଏହି 
ଯୋଜନାଗୁଡ଼ିକୁ ଚଳାନ୍ତୁ । ରାଷ୍ଟ୍ରୀୟର ଉଦ୍ୟୋଗଗୁଡ଼ିକୁ ଅର୍ଥନୈତିକ ବିପର୍ଯ୍ୟୟର ମୁଖ୍ୟ 
କାରଣ ଦର୍ଶାଯାଇ ନୂତନ ଆର୍ଥିକ ନୀତିର ପ୍ରଣୟନ କରାଯାଇଛି । ଅଥଚ ବର୍ଉମାନ 

କିଶନ ପଟ୍ଟନାୟକ 


ଗରିବି ହଟାଇବାର ସାରା ଦାୟିତ୍ବ ସେହି ଜାତୀୟକରଣ ହୋଇସାରିଥୁବା ବ୍ୟାଙ୍କଗୁଡ଼ିକ 
ଉପରେ ଲଦାଯାଉଛି । ଏଥିରେ କ'ଣ ଏକଥା ସ୍ପଷ୍ଟ ହୋଇଯାଉ ନାହିଁ ଯେ ପ୍ରକୃତରେ 
ରାଷ୍ଟ୍ରାୟତ୍ତ ଉଦ୍ୟୋଗ କେତେ ମହତ୍‌ ପୂର୍ଣ 2 


ସାର୍ବଜନିକ କ୍ଷେତ୍ର ବା ରାଷ୍ଟ୍ରାୟତ ଉଦ୍ୟୋଗ (ଯେଉଁଥ୍‌ରେ ବ୍ୟାଙ୍କ ମଦ୍ଯ 
ସାମିଲ) ଗୁଡ଼ିକର କିପରି ସଂସ୍କାର କରାଯାଇ ଅଧୁକ କାର୍ଯ୍ୟଷମ କରାଯାଇପାରିବ ସେ 
ବିଷୟରେ ପଦୂଟିଏ ମଧ୍ଯ ଏହି ବଜେଟରେ କେଉଁଠି କୁହାଯାଇ ନାହିଁ । ଜାତୀୟକରଣ 
ବ୍ୟାଙ୍କଗୁଡ଼ିକୁ ସୁଧାରିବା ପାଇଁ କୌଣସି କାର୍ଯ୍ୟକ୍ରମ ନାହିଁ । ଅଥଚ, ଗରିବି ହଟାଇବାର 
ସକଳ ଦାୟିତ୍ଵ ଜାତୀୟକରଣ ବ୍ୟାଙ୍କ ଗୁଡ଼ିକ ଉପରେ | ଏହାର ବୋଝ ତଳେ 
ଜୀତୀୟକରଣ ବ୍ୟାଙ୍କଗୁଡ଼ିକ ପେଷି ହୋଇଯିବେ । ଏ ଦେଶରେ କେବଳ ବିଦେଶୀ 
ବ୍ୟାଙ୍କମାନେ ହି ସକ୍ଷମ ସ୍ପିତିରେ ଦେଖୁବାକୁ ମିଳିବେ । ତେଣୁ ଏକଥା ଜାଣିଶୁଣି 
କରାଯାଉ ନାହିଁ ତ ? 


ଏହାକୁ ବିଚାରଶୂନ୍ଯୟ ବୋଲି ଏଇଥୁପାଇଁ କୁହାଯାଉଛି ଯେ ଏହି ବଜେଟ୍‌ର ଦୁଇଟି 
ଯାକ ମୁହଁ ଦୂଇ ବିପରୀତ ଦିଗକୁ ଥିବାର ଦେଖୁବାକୁ ମିଳୁଛି । ସେ ଦୁଇଭାଗକୁ 
ପରସର ସହିତ ଯୋଡ଼ିବା ଅସମ୍ଭବ | ପ୍ରଥମ ଭାଗ, ଯେଉଁଟିରେ ଜନସାଧାରଣଙ୍କର 
ଅର୍ଥନୈତିକ ଅବସ୍ପା ସୁଧାରିବା କଥାଟି କୁହାଯାଉଛି, ସେ ଭାଗଟି ବେଶୀ ଉତ୍ତେଜକ 
ବୋଧ ହେଉଛି । ଦ୍ଵିତୀୟ ଭାଗରେ ବିକାଶର ରଣନୀତି, କର ନିର୍ବାରଣ ପ୍ରଣାଳୀ, 
ଉଦ୍ୟୋଗ, କୃଷି, ବୀମା, ବାଣିଜ୍ୟ ଆଦି ବିଷୟ ଉପରେ କୁହାଯାଇଛି ! ପ୍ରଥମ ଭାଗର 
କଥାଗୁଡ଼ିକ ବିକାଶର କେନ୍ଦ୍ରୀୟ ନୀତି ବା ରଣନୀତି ସହିତ ଖାପ ଖାଉନାହିଁ । ବିକାଶ 
ନିମିତ୍ତ ରାଷ୍ଟ୍ରୀୟତ୍ତ କ୍ଷେତ୍ରରେ କୌଣସି ମହତ୍‌ ନାହିଁ । ଅନ୍ଯ ଦିଗରେ ଗରିବି ହଟାଇବା 
ଜାତୀୟକରଣ ବ୍ୟାଙ୍କଗୁଡ଼ିକର କାମ ହେବ |! ଏହି ଦୁଇ କଥାରେ କୌଣସି ଯୁକ୍ତିଯୁକ୍ତ 
ସମ୍ପର୍କ ହିଁ ନାହିଁ । 

ଏହି ବଜେଟ୍‌ ବିଚାରଶୂନ୍ଯ ଏଇଥୁପାଇଁ ଯେ, ଏଥରେ ଦେଶର ପ୍ରମୁଖ ସମସ୍ୟା 
ଯେପରି କି ଦରବୃଦ୍ଧି ରୋକିବା, କଳାଧନକୁ ସମାପ୍ତ କରିବା, ଅଧକରୁ ଅଧକ ରଣ 
କରିବାରୁ ନିବୃତ ହେବା, ଦିନକୁ ଦିନ ଅଧ୍ବକରୁ ଅଧ୍ଵକ ବଢୁଥିବା ଜନସଂଖ୍ଯାକୁ 
ଆଖୁରେ ରଖୁ ସେଥୁପାଇଁ ଖାଦ୍ୟ ଜୁଟାଇବାର କୌଣସି ପ୍ରକାରର ନୀତି ବା ରଣନୀତି 
ବିଷୟରେ ଏଥରେ କିଛି ବି କୁହାଯାଇ ନାହିଁ । ଆରମ୍ଭରୁ ଅର୍ଥାତ ୧୯୯୧ ମସିହାରୁ 
ଆମଦାନୀ ଶୁଳ୍ଳନ୍‌ ଉତ୍ପାଦନ ଶୁଳ୍ନ, ପ୍ରତ୍ଯକ୍ଷ କର ଆଦିରେ ଯେଉଁ କାଣ୍ଟଛାଣ୍ଟ ପ୍ରକ୍ରିୟା 
ଆରମ୍ଭ କରାଗଲା, ତାହାରି ପରିପ୍ରେକ୍ଷୀରେ କେଉଁ କେଉଁଥୁ୍‌ରେ ନୂଆ ନୂଆ ଖର୍ଚ୍ଚକାଟ 
କରାଯାଉଛି ତାହାର ଏକ ଲମ୍ବା ସୂଚୀ ବଜେଟ୍‌ର ଦ୍ବିତୀୟ ଭାଗରେ ପ୍ରଦାନ କରାଯାଇଛି | 
ଗୋଟିଏ ପାଖରେ ଗରିବ ଲୋକମାନଙ୍କୁ ଦିଆଯିବାକୁ ଥବା ରିହାତିର ତାଲିକା, 
ଅନ୍ୟପକ୍ଷରେ ପୁଞ୍ଜପତି-ବ୍ୟବସାୟୀ ତଥା ଉଚ୍ଚ ଆୟକାରୀ ଲୋକମାନଙ୍କ ଦିଆଯିବାକୁ 
ଥିବା ରିହାତିଗୁଡ଼ିକର ତାଲିକା | ଏଥରର ବଜେଟରେ ଆରମ୍ଭରୁ ଶେଷ ପର୍ଯ୍ୟନ୍ତ କେବଳ 
ରିହାତି ଗଣନା କରିବା ବ୍ୟତୀତ ଆଉ କିଛି ନାହିଁ। ଆମେ କ”ଣ କରିବାକୁ ଯାଉଛୁ, 
ତାହାର କୌଣସି ଛବି ପ୍ରକଟିତ ହେଉନାହିଁ ! 

ଅଙ୍କର ପ୍ରହେଳିକା ଓ ସର୍ବସମ୍ମତିର ଭାଣ୍ଡାମୀ 


ରିହାତି ସୁବିଧାର ଏହି ଯେଉଁ ପ୍ରାସାଦ ଛିଡ଼ା ହୋଇଛି ତାହା ମନମୋହନ ସିଂ 
କରିଥୁବା ଏହି ଦାବି ଉପରେ ଠିଆ ହୋଇଛି ଯେ, ଗତ ଚାରିବର୍ଷର ସଂସ୍କାର କାର୍ଯ୍ୟକ୍ରମ 
ଫଳରେ ଆମକୁ ଏହି ସଫଳତା ମିଳିଛି । ସଫଳତାର ହିସାବ ବଜେଟ ପ୍ରାରମ୍ଭରେ ହିଁ 
ଦିଆଯାଇଛି | ସକଳ ଘରୋଇ ଉତ୍ପାଦନରେ ବୃଵ୍ଧି, ଉଦ୍ୟୋଗିକ ଉତ୍ପାଦନରେ ବୃଦ୍ି, 
ରପ୍ରାନୀରେ ବୃଦ୍ି, କୃଷିରେ ଆଜି ପର୍ଯ୍ୟନ୍ତ ହୋଇଥବା ସବୁଠାରୁ ଅଧୁକ ଉତ୍ପାଦନ, 
କର ଆଦାୟ ପରିମାଣରେ ବୃଦ୍ଧି ଇତ୍ୟାଦି | ଘରୋଇକରଣ ଦ୍ଵାରା ଧନିକ ଶ୍ରେଣୀ ତଥା 
ବିଦେଶୀ କମ୍ପାନୀମାନଙ୍କ ରିହାତି ଦେଇ ଆମେ ଏହିସବୁ ଉଲ୍ଲେଖନୀୟ ବୃଦ୍ଧି ହାସଲ 
କରିଛୁ । ଅତଏବ, ଧନିକ ଶ୍ରେଣୀ ପାଇଁ ଓ ବିଦେଶୀ କମ୍ପାନୀମାନଙ୍କ ପାଇଁ ରିହାତିର 
ମାତ୍ରାକୁ ଆହୁରି ଅଧ୍ବକ ବଢ଼ାଯାଉ । ଏଇଟା ହେଉଛି ବଜେଟରେ କେନ୍ଦ୍ରୀୟ ତର୍କ । 


ଅଭିବୃଦ୍ଧିର ଗାଣିତିକ ହିସାବରେ ସବୁବେଳେ କିଛି ନା କିଛି ପେଞ୍ଚ ରହିଥାଏ । 
ସଫଳତାକୁ ବହୁ ପ୍ରକାରର କଷଟି ପଥର ଦେଇ ଯିବାକୁ ହୋଇଥାଏ | ଏଥରରୁ ଦୂଇ 
ଚାରୋଟି ବିଷୟରେ ଯଦି ପ୍ରଗତି ହୋଇଛି, ତେବେ ସେଇଆକୁ ବାରମ୍ବାର ପ୍ରଦର୍ଶନ 
କରି ଅଭିବୃଦ୍ଧିର ଏକ ଭ୍ରମ ସୃଷ୍ଷି କରାଯାଇପାରେ | ଯେଉଁ ଯେଉଁ ବିନ୍ଦୁରେ ନକାରାମବକ 
ପ୍ରଗତି ହୋଇଛି, ସେସବୁ ଉପରେ ବାରମ୍ବାର ଆଲୋଚନା କରି ବିପରୀତ ବାତାବରଣ 
ମଧ୍ଯ ସୃଷ୍ଟି କରାଯାଇପାରିବ । 


ଯେତେବେଳେ ରାଷ୍ଟ୍ରାୟତ୍ତ କ୍ଷେତ୍ରଗୁଡ଼ିକର ଭଲ ଦିନ ଥଲା ଓ ସମାଜବାଦୀ ଢାଞ୍ଚାର 
ଜୋର ଥଲା ସେତେବେଳେ ମଧ୍ଯ କେତେଥର ଭାରତୀୟ ଅର୍ଥ ବ୍ୟବସ୍ଥାରେ ସକଳ 
ଘରୋଇ ଉତ୍ପାଦନ, ଓଦ୍ୟୋଗିକ ଉତ୍ପାଦନ ପ୍ରଭୃତିରେ ମଝିରେ ମଝିରେ ଏହି ପ୍ରକାରର 
ଅଭିବୃଵି ହେଉଥଲା । ଏଯାବତ ହୋଇଥବା କୃଷି ଉତ୍ପାଦନରେ ମଧ୍ଯ ସର୍ବାଧଵକ ବୃଦ୍ଧି 
କେତେଥର ହୋଇସାରିଛି । ଯଦି ଅତୀତରେ ଏଭଳି ସବୁ ସଫଳତାରୁ ବିକାଶର 
କୌଣସି ଦୀର୍ଘସ୍ଥାୟୀ ଢାଞ୍ଚା ଗଠିତ ହୋଇ ନପାରିଲା, ତାହାହେଲେ ଏବେ ଯେଉଁ 
ଗାଣିତିକ ହିସାବ ଦିଆଯାଉଛି, ସେଥୁରୁ ଆମେ କ!ଣ ବୁଝିବା ? 


ଆମେ ଯେତେବେଳେ ନିମନ୍ତ୍ରଣ କରି, ବିଭିନ୍ନ ରିହାତି ଓ ଛାଡ଼ମାନଙ୍କର ପ୍ରଲୋଭନ 
ଦେଖାଇ ବିଦେଶୀ ପୁଞ୍ଜକୁ ଆମ ଦେଶକୁ ଡାକିଲୁ, ସେତେବେଳେ ଦେଶରେ 
ବୈଦେଶିକ ମୁଦ୍ରାର ଆଗମନ ସ୍ଵାଭାବିକ ଭାବରେ ଘଟିବ । ତେଣୁ ବିଦେଶୀ ମୁଦ୍ରା 
ଭଣ୍ଡାରରେ ବୃଦ୍ଧି ଘଟୁଛି । ମୋଟରଗାଡ଼ି ତିଆରି କରିବା, ହୋଟେଲ ଖୋଲିବା, 
ବିଜୂଳି ଉତ୍ପାଦନ କରିବା, ଆମର ଖଣିଜତୈଳକୁ ବାହାର କରିଦେବା, ମାଛମାନଙ୍କୁ 
ବୋହିନେବା ଆଦି କ୍ଷେତ୍ରରେ ବିଦେଶୀ କମ୍ପାନୀମାନଙ୍କର ଭିଡ଼ ବଢ଼ିବାରେ ଲାଗିଛି । 
ଏଥରେ ତ ଓଦ୍ୟୋଗିକ ଉତ୍ପାଦନ ବଢ଼ିବ ହିଁ ବଢ଼ିବ | ଧନୀକ ଶ୍ରେଣୀର ଆୟରେ 
ଯେଉଁ ବୃଦ୍ଧି କରାଯାଉଛି, ସେଥୁରେ କିଣାବିକା କାର୍ଯ୍ୟ ନିଶ୍ଚିତ ଭାବରେ ବୃଦ୍ଧି ପାଇବ | 
ଶି ଉତ୍ପାଦନରେ ଅଭିବୃଦ୍ଧି କଥାଟି ଏକ ପ୍ରହେଳିକା । ଏହା କେବଳ ମଣିଷ ମନକୁ 
ଭ୍ରମିତ କରିବା ପାଇଁ ଉଦ୍ଦିଷ୍ଟ । ତୃତୀୟ ବିଶ୍ଵରେ ଏହି ଅଭିବୃଦଵି ବେଳେବେଳେ 
ଉଲ୍ଲେଖନୀୟ ଢଙ୍ଗରେ ହୋଇସାରିଛି ! ତାହାପରେ ମଧ୍ଯ ଦେବାଳିଆ ପଣର ଶିକାର 
ହେବାକୁ ପଡ଼ିଛି । ମେକ୍ତିକୋ ଏହାର ଏକ ସଦ୍ୟତମ ଉଦାହରଣ । 

କିଶନ ପଟ୍ଟନାୟକ 


ଉପ୍ପାଦନ ବୃଦ୍ଧି କଦାପି ଏକ ବିଶ୍ଵାସଯୋଗ୍ୟ ମାପକାଠି ନୁହେଁ । ପ୍ରଶ୍ନ ହେଉଛି ଯେ 
ଉତ୍ପାଦନ ବୃଦ୍ଧିରେ ସାଧାରଣ ଜନତାର ଭାଗ କ'ଣ ରହିଛି ଓ କେଉଁ ପ୍ରକାରରେ 
ରହିଛି ? ଜଣେ ଗରିବ ଚାଷୀ ଯେତେବେଳେ ନିଜ ଜମିକୁ କୌଣସି ଧନୀ ସାହୃକାରଙ୍କ 
ପାଖରେ ବନ୍ଧକ ରଖେ, ସେତବେଳେ ଧନୀ ସାହୁକାରର .ଗ୍ରାକ୍ଟର ଓ ପୁଞ୍ଜି ଲଗାଣ 
ଯୋଗୁଁ ନଗଦାନଗଦୀ ସୁନାର ଫସଲ ଭର୍ରି ହୋଇଯାଏ | ଅର୍ଥାତ, ଫସଲରେ ଅଭିବୃଵି 
ଘଟେ । କିନୁୁ ଏହି ଫସଲରେ ବିଚରା ଚାଷୀଟିର ଭାଗ କେତେ ଥାଏ ? ଆନ୍ତର୍ଚାତିକ 
ମୁଦ୍ରା ପାଣ୍ଠି ଦ୍ଵାରା ହାସଲ କରାଯାଇଥୁବା ଅଭିବୃଦ୍ଧି ହେଉଛି ଠିକ ଏହି ପ୍ରକାରର 
ଅଭିବୃଦ୍ଧି | କୃଷି କ୍ଷେତ୍ରରେ ଆଜିପର୍ଯ୍ୟନ୍ତ ହୋଇଥୁବା ଉତ୍ପାଦନର ସର୍ବୋଚ୍ଚ ଅଭିବୁଵ୍ି 
ବୋଲି କୌଣସି ହିସାବ ନାହିଁ । ଏହାର କୌଣସି ଅର୍ଥ ମଧ୍ଯ ହୁଏ ନାହିଁ । ଅନୁକୂଳ 
ପାଣିପାଗ ଯୋଗୁଁ ହୁଏତ କୃଷି ଉତ୍ପାଦନରେ ବୃଦ୍ଧି ଘଟିପାରେ । ଏକଥା ଦେଖୁବାକୁ 
ପଡ଼ିବ ଯେ ପୂର୍ବବର୍ଷ ତୁଳନାରେ କେତେ ଅଧୂକ ଅଭିବୃଦ୍ଧି ଘଟିଛି | ଯେଉଁ ପରିମାଣରେ 
ଜନସଂଖ୍ୟାରେ ଅଭିବୃଵ୍ଧି ଘଟୁଛି, ସେହି ପରିମାଣରେ କୃଷି ଉତ୍ପାଦନ ବୃଦ୍ଧି ଘଟୁଛି 
କି ? ଦେଶରେ ପ୍ରତି ବ୍ୟକ୍ତର ଶସ୍ୟକ୍ରୟ ଓ ବସ୍ତକ୍ରୟ କ୍ଷମତାରେ ବୁଦ୍ଧି ଘଟିଛି କି ? ଯଦି 
ଏହି ସବୁ ପ୍ରଶ୍ନର ଉତ୍ତର ବଜେଟ୍‌ରେ ମିଳିପାରୁ ନାହିଁ, ତେବେ କୃଷି । କ୍ଷେତ୍ରରେ 
ଏଯାବତ ହୋଇଥୁବା ସର୍ବାଧୂକ ଅଭିବୃଦ୍ଧି କଥାରେ କୌଣସି ଅର୍ଥ ନାହିଁ । ଏପରି 
ଦାବି କରିବା ହିଁ ନିରର୍ଥକ । 


ବଜେଟ୍‌ରେ କେତୋଟି କଥା ସ୍ତଷ୍ଟ ହୋଇଯାଇଛି । ବିକାଶ ଦରରେ ହୋଇଥବା 
ତଥାକଥୁତ ଅଭିବୃଦ୍ଧିର କୌଣସି ପ୍ରାସଙ୍ଗିକତା ଜନସାଧାରଣ ପାଇଁ ନାହିଁ । ସେଥୁପାଇଁ 
ଜନସାଧାରଣଙ୍କ ସକାଶେ ରିହାତି ବ୍ଯବସ୍କା ଘୋଷଣା କରାଯାଉଛି । ଘୋଷିତ 
ଯୋଜନାଗୁଡ଼ିକ ଦ୍ଵାରା ସାଧାରଣ ଜନତାଙ୍କର ଅବସ୍ଥା ସୁଧୁରିବ ନାହିଁ । ନିଅଣ୍ଟ, ମୁଦ୍ରାସ୍ତୀତି, 
ବିଦେଶୀ ରଣ ବଢ଼ି ବଢ଼ି ଯିବ । ସଂସଦୀୟ ନିର୍ବାଚନ ( ୧୯ ୯୬)ର ବର୍ଷେ ଦୂଇବର୍ଷ 
ପରେ ପୁଣିଥରେ ଟଙ୍କାର ଅବମ୍ପଲ୍ୟାୟନ ପାଇଁ ବିଦେଶୀ ଚାପ ବୃଦ୍ଧି ପାଇବ | ବୀମା 
କମ୍ପାନୀଙ୍କ ବାବଦରେ ବଜେଟ୍‌ରେ ଯେଉଁ ଇସାରା ଦିଆଯାଇଛି, ଏହାର ପରିଣତି 
ଏଇଆ ହେବ ଯେ ବିଦେଶୀ କମ୍ପାନୀମାନେ ଭାରତର ବୀମା ବ୍ଯବସାୟରେ ପ୍ରବେଶ 
କରି ଏହାକୁ କରାୟତ୍ତ କରିନେବେ । ଏହା ଭିତରେ ବ୍ଯାଙ୍କଗୁଡ଼ିକର ଅବସ୍ତା ଆହୁରି 
ଅଧ୍ୂକ ଖରାପ ହୋଇଯିବ । ଗରିବି ହଟାଓ ପରି ସଙ୍ଗତିବିହୀନ କାର୍ଯ୍ୟକ୍ରମଗୁଡ଼ିକ ଯୋଗୁଁ 
କେତେକ ବଡ଼ ବଡ଼ ଦୁର୍ନୀତି ମଧ୍ଯ ହେବ । ଜାତୀୟକରଣ ବ୍ଯାଙ୍କଗୁଡ଼ିକ ଦୁର୍ବଳ 
ହୋଇଯିବେ । ଦେଶରେ ବିଦେଶୀ ବ୍ୟାଙ୍କମାନଙ୍କର ପ୍ରମୁଖତା ବଢ଼ିଯିବ । ଏହି ସମସ୍ତ 
ଦୃଷ୍ପରିଣାମର ଆଭାସ ବର୍ଷଟିଏ ପୂର୍ଵ ହେବା ପୂର୍ବରୁ ହିଁ ମିଳିବା ଆରମ୍ଭ ହୋଇଯିବ । ଏହି 
ଜନପ୍ରିୟ ବଜେଟ ଆସିବା ସତ୍ତେ, ଆଗାମୀ ନିର୍ବାଚନରେ କଙ୍ଗେସ୍‌ ଦଳକୁ ବହୁମତ 
ମିଳିପାରିବ ନାହିଁ । ତା ସନତ୍ତ୍ରେ ହୋଇପାରେ ଯେ ମନମୋହନ ସିଂ ଏ ଦେଶର ଅଥ୍ଥମନ୍ତ୍ରୀ 
ହୋଇ ରହିପାରନ୍ତି । କାରଣ ସେ କେବଳ କଙ୍େସ୍‌ର ଦାନ ନୂହନ୍ତି । ତାଙ୍କୁ ଯେନତେନ 
ପ୍ରକାରେଣ ଶାସନରେ ରଖୁବା ପାଇଁ ଅନ୍ଯ ରାଜନୈତିକ ଦଳଗୁଡ଼ିକର ମଧ୍ଯ ସମର୍ଥନ 
ମିଳିପାରେ ! ଏହି ରାଜନୈତିକ ` ଦଳଗୁଡ଼ିକ ଠାରୁ ମନମୋହନ ସିଂହ ତାଙ୍କ ବଜେଟ୍‌ରେ 
ବ୍ୟାପକ ସର୍ବସମ୍ମତି ହାସଲ କରିସାରିଛନ୍ତି । 


୪୮ 

ପବଳ ଅନୈତିକ ଜାତୀୟତାବାଦର 
ଅମଆାଧାନ ପହନା 


ସଙ୍ଘ ପରିବାରର ଲୋକେ କହୁଛନ୍ତି ଯେ ଗର୍ବର ସହିତ କୂହ ଆମେ ହିନ୍ଦୁ । ଏହି 
କଥାରେ ସେମାନଙ୍କର ଅହଂକାର ଓ ଆମ୍ପଗର୍ବ ଝଲକ ଦେଖୁବାକୁ ମିଳୁଛି । ତାହା 
ସହିତ ଏହି ଚିକ୍ରାରରୁ ସେମାନଙ୍କୁ ବଳ ମଧ୍ଯ ମିଳିଯାଉଛି । କିନ୍ତୁ ଯତେ ଜୋରରେ 
ଏହି କଥାଟି କୁହାଯାଉଛି, ସେତିକି ଜୋରରେ କେଉଁଠି ଏ କଥାଟି ଶୁଣିବାକୁ ମିଳୁନାହିଁ 
ଯେ, ଗର୍ବରେ କୃହ ଆମେ ହିନ୍ଦସ୍ଥାନି, ଗର୍ବରେ କୂହ ଆମେ ଭାରତୀୟ | କେଜାଣି 
କାହିଁକି ଏ କଥାଟି କହିବା ପାଇଁ ଲୋକଙ୍କୁ ଭାରି ଲାଜ ମାଡୁଛି । ଆଉ ଯଦି ଟିକିଏ 
ଗଭୀରକୁ ଯାଇ ଦେଖୁବା, ତେବେ ଜଣାପଡ଼ିବ ଯେ ଏ ଦୁଇଟି ଯାକ ପ୍ରବୃତ୍ତି ଭିତରେ 
ବଡ଼ ସ୍ପଷ୍ଟ ସମ୍ପର୍କ ବି ରହିଛି । ଯେବେ ଠାରୁ ହିନ୍ଦୁସ୍ଥାନୀ ବା ଭାରତୀୟ ହେବାଟା ଆଉ 
ଗର୍ବ ଓ ଗୌରବର କଥା ହୋଇ ରହିଲା ନାହିଁ, ସେବେ ଠାରୁ ହିନ୍ଦୁ ହେବାଟା ଗର୍ବର 


କଥା ବୋଲି ଏକ ମତ ଅଧ୍ବକରୁ ଅଧ୍ବକ ସୁଦୃଢ଼ ହେବାକୁ ଲାଗିଲା । 


ସଙ୍ଘ ପରିବାରର ବିଚାରଧାରାର କେନ୍ଦ୍ରରେ ରାଷ୍ଟ୍ର ଓ ରାଷ୍ଟ୍ରୀୟତା ରହିଛି, ଧର୍ମ 
ନୁହେଁ । ଧର୍ମର କୌଣସି ମୂର୍ରି ବା ପ୍ରତୀକ ତାଙ୍କ ପାଇଁ ରାଷ୍ଟ୍ରଠାରୁ ବଡ଼ ନୂହେଁ । ରାମ 
ବି ନୂହନ୍ତି । ଧର୍ମ ହେଉଛି ତାଙ୍କ ରାଷ୍ଟ୍ରୀୟତାର ମୁଖ୍ୟ ଆଧାର | ସଙ୍ଘ ପରିବାର ପାଇଁ 
ଧର୍ମର ଅର୍ଥ ହେଉଛି ହିନ୍ଦୁଧର୍ମ ଓ ହିନ୍ଦୁଧର୍ମର ଅର୍ଥ ହେଉଛି ହିନ୍ଦୁ ସମ୍ପଦାୟ । ଯେ 
ପର୍ଯ୍ୟନ୍ତ ହିନ୍ଦୁ ସମ୍ପଦାୟର ଅର୍ଥରେ ହିଁ ଭାରତୀୟ ରାଷ୍ଟ୍ର ପରିଭାଷିତ ହେଉଥ୍‌ବ ସେ 
ପର୍ଯ୍ୟନ୍ତ ସଙ୍ଘ ପରିବାରର ରାଷ୍ଟ୍ରବାଦ ପ୍ରଭାବଶାଳୀ ଓ ବିଶ୍ଵସନୀୟ ହେଉଥୁ୍‌ବ | ହିନ୍ଦୁ 
ସମାଜ ଓ ଭାରତୀୟ ରାଷ୍ଟ୍ରକୁ ଏକାକାର କରିଦେବାର ରଣନୀତି ହେଉଛି ଭାରତୀୟ 
ଜନତା ପାର୍ଟିର ରଣନୀତି | 


୧୯୬୨ ମସିହାକୁ ଏହି ପରିପ୍ରେକ୍ଷୀରେ ଏକ ମାଇଲଖଣୁଣ୍ଢଟ ଭାବରେ ଧରି 
ନିଆଯାଇପାରେ | ତା ପୂର୍ବରୁ ଭାରତୀୟ ରାଷ୍ଟ୍ରକୁ ହିନ୍ଦୁ ସମୁଦାୟ ଭିତରେ ସୀମିତ କରି 
ରଖିବାର ଓ ଦେଖିବାର ମାନସିକତା ପ୍ରାୟତଃ ନଥୁଲା | ୧୯୬ ୨ ମସିହା ପରେ ଏହି 
ମାନସିକତା ବୃଦ୍ଧି ପାଇବାର କାରଣ, ଭାରତର ଲୋକେ ଭାରତକୁ ଏକ ହିନ୍ଦୁ ରାଷ୍ଟ୍ର 
ଆକାରରେ ଦେଖିବାକୁ ଚାହୁଁଥିଲେ ବୋଲି ନୁହେଁ | ବରଂ, ହିନ୍ଦୁ ରାଷ୍ଟ୍ର ହିଁ ଏକ ମାତ୍ର 
ଭାରତୀୟ ରାଷ୍ଟ୍ର ଭାବେ ଦୃଶ୍ୟମାନ ହୋଇଥଲା । ଏଇଆକୁ ନେଇ ରାଜନୀତିରେ 
ଚିନ୍ତା ବା ଗର୍ବ ସୃଷ୍ଟି କରାଗଲା | ଏଠାରେ ଭାରତୀୟ ରାଷ୍ଟ୍ରର ଅନ୍ୟ କୌଣସି ଉତ୍ପାଦନକୁ 

କିଶନ ପଟ୍ଟନାୟକ 


ନେଇ ଏତେ ଗର୍ବ କରାଯାଏ ନାହିଁ । ବା ସେ କଥାଟିକୁ ବିଶ୍ଵରେ ଏକ ଆଦର୍ଶ 
ଭାବରେ ଅବସ୍କାପିତ କରିବା ବିଷୟରେ କେହି କଥାବାର୍ତା କରନ୍ତି ନାହିଁ | 


ଯିଏ ଯେତିକି ବଡ଼ ଧର୍ମ ନିରପେକ୍ଷ ନେତା ଓ ଧର୍ମ ନିରପେକ୍ଷ ବୁଦ୍ଧିଜୀବୀ, ତାହାପାଇଁ 
ଭାରତ ମାତା ଶବ୍ଦ ଉଚ୍ଚାରଣ କରିବା ସେତିକି ଅଧ୍ଵକ ଲଜାଜନକ । ଏକଥାଟି 
ସେତିକିବେଳେ ଜଣାପଡ଼ିଗଲା ଯେତେବେଳେ ପ୍ରଧାନମନ୍ତ୍ରୀ ଜବାହାରଲାଲ ନେହେରୁ 
ଚୀନ ଅଧ୍ଵକ୍ୃତ ହଜାର ହଜାର ବର୍ଗ କିଲୋମିଟର ଅଞ୍ଚଳକୁ ପଡ଼ିଆ ଓ ଗୋଚର 
ବୋଲି କହିଲେ | ଏହା କହି ସେ ଭାରତବାସୀଙ୍କ ଏହି ବାଉ ଦେଇଥିଲେ ଯେ ଏହି 
ଅଞ୍ଚଳରେ ଚୀନ ଯେତେ ସମୟ ମାଡ଼ି ବସି ରହିଲେ ବି ସେଥରେ ଆମର ମୁଣ୍ଡବ୍ୟଥା 
ହେବାର କୌଣସି କାରଣ ନାହିଁ । ଯେଉଁ ଲୋକ ନିଜ ଦେଶକୁ ଭାରତମାତା କହୁଥବ 
ବା ମାନୁଥୁବ ସେ ଏପରି ବିବୃତି କେବେ ହେଲେ ଦେଇପାରିବ ନାହିଁ । 


ଦେଶକୁ ଭୂଗୋଳ ବୋଲି କହିବାଟା ଏକ ବୌଦ୍ଧିକ କଥା । ମାଟି ଓ ପଥରକୁ 
ମାଆ କହିବା ସରଳ ଓ ଭାବୁକ ଶ୍ରେଣୀର ଲୋକଙ୍କର ଲକ୍ଷଣ । ଧର୍ମନିରପେକ୍ଷତାରେ 
ବିଶ୍ଵାସ ରଖୁଥୁ୍‌ବା ଅଧ୍ୁଵକାଂଶ ନେତା ଓ ବୁଵ୍ଧିଜୀବୀ, ନିଜ ଜାଣତରେ ହେଉ ବା 
ଅଜାଣତରେ ହେଉ, ସେହି ପ୍ରକାରର ଦାର୍ଶନିକ ତର୍କରେ ବିଶ୍ଵାସ କରନ୍ତି । ଯାହା 
କଲେ ବୌବ୍ଧିକତା ଓ ଭାବୁକତା ପରସ୍ପର ବିରୋଧୀ ବୋଲି ପରିଗଣିତ ହେବେ ଓ 
ମଣିଷର କର୍ମ ଭାବନା ଦ୍ଵାରା ପରିଚାଳିତ ନହୋଇ ତର୍କ ବା ଗଣିତ ଦ୍ଵାରା ପରିଚାଳିତ 
ହେବ | 


ଏହି ତର୍କ ଭାରତୀୟ ବୁଵ୍ଧିଜୀବୀମାନଙ୍କୁ ଏକ ବିଚିତ୍ର କିସମର ଅନ୍ତରାଷ୍ଟ୍ରୀୟ ବାଦୀ 
କରିଦେଇଛି । ସେମାନଙ୍କର ଆନ୍ତର୍ଜାତିକତା ଏକ ଛଦ୍ଧ ଆନ୍ତର୍ଜାତିକତା ହୋଇଯାଇଛି | 
ଏହା କେବଳ ଜାତୀୟ ଦାଯୟିତୃବୋଧରୁ ପଳାୟନ କରିବାର ଏକ ପନ୍ଛା ହୋଇଯାଇଛି | 
ସେମାନେ ଆନ୍ତର୍ଜାତୀୟତାବାଦୀ ବା ଆଞ୍ଚଳିକତାବାଦୀ ହୋଇପାରନ୍ତି କିନ୍ତୁ ସେମାନେ 
କେବେହେଲେ ବି ଜାତୀୟତାବାଦୀ ହୋଇପାରିବେ ନାହିଁ । 


ୟୁରୋପୀୟ ମାନବତାବାଦର ଯେଉଁ ଅନୁକରଣ ତୃତୀୟ ବିଶ୍ଵର ଦେଶମାନଙ୍କର 
ବୌଵିକ ଜଗତରେ ହୋଇଛି, ତାହା ହେଉଛି ଏହାର ପରିଣାମ । । ଏଥୁରୁ ଆଉ 
ଏକ ନିଷ୍ଠର୍ଷ ମଧ୍ୟ ବାହାରୁଛି ଯେ ଜାତୀଯ- -ରାଷ୍ଟ୍ରର ଯୁଗ ଆଉ ନାହିଁ | ଏବେ ତ 
ବିଶ୍ବ ଭାତୃତ୍ବ ବା କସ୍ତୋପଲିଟାନିଜିମ୍‌ର ଯୁଗ ଆସି ଯାଇସାରିଛି । ବାସ୍ତବରେ ଏହା 
ବିଶ୍ଵବ୍ୟାପୀ ଉପଭୋକ୍ତାବାଦୀ ସୁଖ ଓ କାମୋତ୍ତେଜନତାର ଅନୁସନ୍ଧାନ ବ୍ୟତୀତ 
ଆଉ କିଛି ନୂହେଁ । ନିଜ ଚାରିପଟରେ ଘେରି ରହିଥ୍‌ବା ଅମାନବିକ ପରିସ୍ଥିତି ଓ 
ସମ୍ପର୍କମାନଙ୍କ ବିଷୟରେ ଏଥୁରେ କୌଣସି ସମ୍ବେଦନଶୀଳତା ବା କୌଣସି ପ୍ରକାରର 
ଭାଗିଦାରୀ ନଥାଏ | ବରଂ ଏହା ଦ୍ଵାରା ବିଶ୍ବ ଭାତୃତ୍ବବାଦୀମାନଙ୍କୁ ବିଶ୍ଵର କଥା କହି 
ନିଜ ପଡଢ଼ୋଶୀକୁ ଦେଖୁ ନଦେଖୁପାରିବା ପାଇଁ ଏକ ଭଲ ବାହାନା ମିନିଯାଇଛି | 
ଗାଁ, ରାଷ୍ଟ୍ର ଓ ଧର୍ମ - ଏସବୁ ମଣିଷକୁ ନିଜ ପଡ଼ୋଶୀ ପ୍ରତି ଉତ୍ତରଦାୟୀ କରିବାର 
ଅବଧାରଣାମାନ ଅଟନ୍ତି | ବିଶ୍ଵମୈତ୍ରୀ ଏ ତିନି ବନ୍ଧନରୁ ମୁକ୍ତ ରହିବାକୁ ଚାହେଁ । 

ପ୍ରବଳ ଅର୍ଥନୈତିକ ଜାତୀୟତାବାଦର ସମାଧାନ ପନ୍ଛା 


୧୯୬ ୨ ମସିହା ପୂର୍ବରୁ କେତେକ ଏତିହାସିକ କାରଣରୁ, ଭାରତୀୟ ରାଷ୍ଟ୍ର 
ଜାତି ଓ ଜାତୀୟତାର ସର୍ବୋଙ୍କ ପ୍ରତୀକ ଥଲେ ଜବାହରଲାଲ ନେହେରୁ | ୧୯୬ ୨ 
ମସିହା ପରେ ଏହି ପ୍ରତୀକରେ ରାଷ୍ଟ୍ର ପ୍ରତି ତୀବ୍ର ଭାବନାର ପରିପ୍ରକାଶ ଘଟିଲା ନାହିଁ । 
ଧର୍ମ ନିରପେକ୍ଷତା ବିଷୟରେ ନେହେରୁଙ୍କର ସବୁଠାରୁ ନିକଟତମ ହୋଇଥବା 
କମ୍ୟୁନିଷ୍ମାନଙ୍କର ଦେଶପ୍ରେମ ଉପରେ ଆବଶ୍ୟକତାଠାରୁ ଅଧୁକ ପ୍ରଶ୍ନ ଚିହ୍ନ ଲାଗି 
ଯାଇଥଲା । ସେହି ଦିନଗୁଢ଼ିକରେ ପ୍ରଥମ କରି ସଙ୍ଘ ପରିବାରର ଜାତୀୟତାବାଦ 
ବିଶ୍ଵସନୀୟ ହେବା ଆରମ୍ଭ କରିଥଲା | ଏହି ଜାତୀୟତାବାଦ ଦ୍ଵିଧାଗ୍ରସ୍ତ ନଥୁଲା ବୋଲି 
ଏହା ଘଟିଲା | ଏହି ସମୟରେ ହିଁ ଜନସଙ୍ଘର ନେତା ଦୀନଦୟାଲ ଉପାଧ୍ୟାୟ ଏକ 
ଜାତୀୟ ନେତା ରୂପେ ପରିଚିତ ହେଲେ । ସେହିଦିନ ଠାରୁ ଆଜି ପର୍ଯ୍ଯନ୍ତ 
ଜାତୀୟତାବାଦର ଭାବନାକୁ ଏକ ସକାରାମ୍ବକ ରାଜନୈତିକ ବିଷୟ ଭାବରେ 
ଅନବରତ ସକ୍ରିୟ ରଖୁବା କାର୍ଯ୍ୟଟି କେବଳ ସଙ୍ଘ ପରିବାର ହିଁ କରିଆସୂଛି | ଅନ୍ୟ 
କୌଣସି ରାଜନୈତିକ ବା ବୌଦ୍ଧିକ ସମୂହର ବିଚାର ଓ କାର୍ଯ୍ୟକଳାପରେ ଏହି 
ପ୍ରଭାବଶାଳୀ ତତ୍ତ୍ଟିକୁ ଦେଖୁବାକୁ ମିଳେ ନାହିଁ । ଗତ ପଚିଶ ବର୍ଷ ( ଲୋହିଆଙ୍କ 
ଆବର୍ଉମାନ ପରଠାରୁ)ର ରାଜନୀତି ବିଷୟରେ ଏକଥା କୁହାଯାଇପାରିବ ଯେ 
ଭାରତୀୟ ଜନତା ପାର୍ଟି ଓ ଜନସଙ୍ଘକୁ ଛାଡ଼ି ଅନ୍ୟ କୌଣସି ଦଳ ବା ଗୋଷ୍ଠୀ ପାଇଁ 
ଜାତୀୟତାବାଦ କଦାପି ଏକ ନିର୍ଣ୍ଠାୟକ ବିଷୟ ହୋଇ ରହିନାହିଁ । ବରଂ ଏହା ଜାଣି 
ରଖିବା କଥା ଯେ, ଏହି ପଚିଶି ବର୍ଷ ମଧ୍ୟରେ ଅତି କମରେ ଦୁଇଟି ସାଧାରଣ 
ନିର୍ବାଚନରେ ଦେଶ ଖଣ୍ଡ ବିଖଣ୍ଡିତ ହୋଇଯିବାର ଭୟ ଦେଖାଇ କଙ୍େସ୍‌ ଦଳ ନିଜ 
ଗାଦି ବଞ୍ଚାଇବାକୁ ସକ୍ଷମ ହୋଇଛି ବା ପୁଣି ଥରେ କ୍ଷମତାସୀନ ହୋଇପାରିଛି । 


ବର୍ଭମାନ ଦେଶର ରାଜନୀତିରେ ଜାତୀୟତାବାଦ ଅନିବାର୍ଯ୍ୟ ହୋଇ ରହିଛି ନା 
ନାହିଁ ୨ ସଙ୍ଘ ପରିବାରର ରାଜନୈତିକ ଉତ୍ଥାନ ପଛରେ ସବୁଠାରୁ ବଡ଼ କାରଣ 
ଏହାର ଜାତୀୟତାବାଦ କି ନୁହେଁ ? ତାହାହେଲେ ଏକ ଅନ୍ତରାଷ୍ଟ୍ରୀୟ ବିଚାରଧାରାକୁ 
ପୁଞ୍ଜିକରି ସଙ୍ଘ ପରିବାରର ଆକ୍ରମଣାମବକ ଜାତୀୟତାବାଦର ମୁକାବିଲା କରିହେବ 
କି ? ଧର୍ମ ନିରପେକ୍ଷତାବାଦୀ ବୁଦ୍ଧିଜୀବୀମାନେ ଏହି ପ୍ରଶ୍ନଟିର ଉତ୍ତର ଦେବେ କି ? 


ଜାତି ଓ ରାଷ୍ଟ୍ରର ଅବଧାରଣା କିଛି ଆଜିକାଲିକାର କଥା ନୁହେଁ । ଏହା ବହୁତ 
ପୁରୁଣା | କିନ୍ତୁ ଏକ ବିଶେଷ ଅର୍ଥରେ ଦେଖୁବାକୁ ଗଲେ ଏହା ହେଉଛି ୟୁରୋପୀୟ 
ଇତିହାସର ଦାନ | ରାଷ୍ଟ୍ର ଓ ରାଜ୍ୟର ଗୋଟିଏ ଭୌଗୋଳିକ ପରିଧ୍ବ ରହିବ । ଏହି 
ଅର୍ଥରୁ ଦେଖୁଲେ ରାଷ୍ଟ୍ର, ଜାତି ଓ ଜାତୀୟତାବାଦ ଆଧୁନିକ ବା ୟୁରୋପୀୟ 
ଅବଧାରଣା | ଗୋଟିଏ ଜାତିର ଗୋଟିଏ ରାଷ୍ଟ୍ର ରହିବ, ଏହି ସିଦ୍ଧାନ୍ତଟି ପ୍ରଥମ ବିଶ୍ବଯୁଦ୍ଧ 
ପର୍ଯ୍ୟନ୍ତ ୟୁରୋପରେ ଆସ୍ଥାନ ଜମାଇ ସାରିଥିଲା | ତଥା, ବିଶ୍ଵର ଅନ୍ୟାନ୍ୟ ଅଞ୍ଚଳକୁ 
ଏହାର ବିସ୍ତାର ଆରମ୍ଭ ହୋଇଥଲା | ଏହାର ପାଞ୍ଚ ଶହ ବର୍ଷ ବା ତାହାଠାରୁ ଅଧ୍ବକ 
ପୂର୍ବର ୟୁରୋପୀୟ ଇତିହାସ ନିଜ ନିଜ ଭିତରେ ଚାଲିଥୁବା ଯୁଦ୍ଧ, ପରସ୍ପର ଉପରେ 
ଆକ୍ରମଣ ଓ ବାହ୍ଯ ହସ୍ତକ୍ଷେପର ଏକ ଲମ୍ବା ଫର୍ଦ ମାତ୍ର ଥୁଲା | ଗୋଟିଏ ପଟରେ 
ଧାର୍ମିକ କେନ୍ଦ୍ର ରୋମ ର ହସ୍ତକ୍ଷେପ | ଅନ୍ୟ ପଟରେ ପଡ଼ୋଶୀ ଦେଶର ଆକ୍ରମଣ | 

କିଶନ ପଟ୍ଟନାୟକ 


ଏହି ଦୁଇ ପ୍ରକାରର ଆକ୍ରମଣ ବିରୁଦ୍ଧରେ ଲଢ଼େଇ କରିବା ପାଇଁ ୟୁରୋପୀୟ 
ରାଜନୀତିରେ ଜାତୀୟତାବାଦର ଉଦୟ ହୋଇଥଲା । ଜାତୀୟ ଭାବନାକୁ 
ଜନମାନସରେ ଦୃଢ଼ କରିବା ପାଇଁ କାବ୍ୟ ଓ ଦର୍ଶନ ମାଧ୍ୟମରେ ଏହାକୁ ଏକ 
ମୂଲ୍ୟବୋଧ ଭାବରେ ମହିମାମଣ୍ିତ କରାଗଲା | ଜର୍ମାନର ବିଖ୍ୟାତ ଦାର୍ଶନିକ ହେଗେଲ୍‌ 
ରାଷ୍ଟ୍ରକୁ ଏକ ଆଧ୍ଯାମ୍ପିକ ଏକକର ରୂପ ପ୍ରଦାନ କଲେ | 


ୟୁରୋପୀୟ ଦେଶ ସମୂହରେ ଧାର୍ମିକ ହସ୍ତକ୍ଷେପ ଓ ପରସ୍ପର ମଧ୍ଯରେ ଚାଲିଥିବା 
ଯୁଦ୍ଧ କାରଣରୁ ଜାତୀୟତାବାଦ ବିକଶିତ ହୋଇଥିଲା | ପରେ ପରେ ୟୁରୋପର 
ସାମ୍ରାଜ୍ୟବାଦୀ ଆକ୍ରମଣରୁ ନିଜକୁ ରକ୍ଷା କରିବା ପାଇଁ ୟୁରୋପ ବାହାରର 
ଜନସମୁଦାୟଙ୍କ ମଧ୍ୟରେ ଜାତୀୟତାବାଦର ବିକାଶ ହେଲା । ଏହା ଏକ ସ୍ଵାଭାବିକ 
ପରିଣାମ ହି ଥୁଲା । ଏହାର କାରଣ ହେଉଛି ଏସିଆ ଓ ଆଫ୍ରିକାର ଜନସାଧାରଣଙ୍କ 
ସାମାଜିକ, ଆର୍ଥିକ, ଧାର୍ମିକ, ସାଂସ୍କୃତିକ, ଏହିପରି ସବୁ କ୍ଷେତୁରେ ୟୁରୋପର ହସ୍ତକ୍ଷେପ 
ହେଲା ଓ ବଢ଼ିବାକୁ ଲାଗିଲା | ନିଜର ଧର୍ମ, ସଂସ୍କୃତି ଓ ଆର୍ଥିକ ସୁରକ୍ଷାକୁ ସ୍ଵାୟତତ କରି 
ରଖୁବା ପାଇଁ ରାଜନୈତିକ ସ୍ତରରେ ନିଜର ଅସ୍ତିତୃଵକୁ ଜାଗ୍ରତ କରିବା ଓ ପରିଭାଷିତ 
କରିବା ଆବଶ୍ଯକ ହୋଇଯାଇଥୁଲା ! 


ଆଧୁନିକ ସଭ୍ୟତା ଯେଉଁ ଅର୍ଥନୈତିକ ବିକାଶ ପଦ୍ଧତିକୁ ଆପଣେଇଛି, ସେଥୁରେ 
କୌଣସି ଜନସମୂହ ବାହ୍ଯ ଆକ୍ରମଣ ଓ ହସ୍ତକ୍ଷେପରୁ ସୁରକ୍ଷିତ ରହିପାରିବ ନାହିଁ। ଏହି 
ବିକାଶ ପ୍ରଣାଳୀରେ ନିଜର ଜନସମୁୂହକୁ ସମ୍ପଦ୍ଧ କରି ରଖୁବା ପାଇଁ ଅନ୍ୟ ଜନ ସମୂହକୁ 
ରାଜନୈତିକ ଦୃଷିରୁ ନିରନ୍ତର ଭାବରେ ପଛୁଆ କରି ରଖୁବା ଆବଶ୍ୟକ | ଯାହା ଫଳରେ 
ତାଙ୍କ ବଜାର, କଞ୍ଚାମାଲ ଓ ଶସ୍ତା ଶ୍ରମ ନିଜ ପାଇଁ ଉପଲନ୍ଧ ହୋଇ ଚାଲିବ । ଏହି ଦୋ 
ମୁହାଁ ଦୂନିଆରେ କିଏ ନିଜର ଓ କିଏ ପର, ଏହାର ମଧ୍ଯ ଉତ୍ତର ଦେବାକୁ ପଡ଼େ | 
ସେଥୁପାଇଁ ତପନିବେଶିକ ବିକାଶ ପଦ୍ଧତିର ଏହି ଯୁଗରେ ଜାତୀୟତାବାଦ ଏକ ଅପରିହାର୍ଯ୍ୟ 
ଭାବନାମବକ ମୂଲ୍ୟବୋଧ ହୋଇପଡ଼ିଛି । ଏହା ହିଁ ହେଉଛି ପ୍ରମୁଖ ରାଜନୈତିକ ଅସ୍ତିତ୍ଵ | 
କେଉଁ ଭୌଗୋଳିକ ସୀମା ଉପରେ ଆମେ ଆମର ରାଷ୍ଟ୍ରୀୟ ଅସ୍ତିତ୍ଵ ନିରୂପଣ କରିବା 
ସେକଥା ଆମ ଉପରେ କେବଳ ନିର୍ଭରଶୀଳ ନୁହେଁ । ଆମେ ଏକ ବଡ଼ ରାଷ୍ଟ୍ର ନିର୍ମାଣ 
କରିବାକୁ ଚାହିଁବା ତ ବାହ୍ୟଶକ୍ତି ତାହା କରିବାକୁ ଦେବେ ନାହିଁ। ପୁରୋପର ସବୁବେଳେ 
ଏହି ପ୍ରଚେଷ୍ଟା ରହିଆସିଛି ଯେ ଅଣ-ୟୁରୋପୀୟ ଜନସମୁଦାୟ କୌଣସି ଦୃଢ଼ ଓ ଶକ୍ତିଶାଳୀ 
ରାଷ୍ଟ୍ର ଗଠନ କରି ନ ପାରନ୍ତୁ | ସମଗ୍ର ଆରବ ଜନସାଧାରଣଙ୍କର ଗୋଟିଏ ରାଷ୍ଟ୍ର ଆଫ୍ରିକାର 
ସମସ୍ତ କଳା ଲୋକଙ୍କର ଗୋଟିଏ ରାଷ୍ଟ୍ର ବା ଅଖଣ୍ଡ ହିନୁସ୍ଥାନ, ଏପରି ବହୁତ ବଡ଼ ଓ 
ଶକ୍ତିଶାଳୀ ରାଷ୍ଟ୍ର ଗଠନର ସମ୍ଭାବନାକୁ ୟୁରୋପସଫଳତା ପୂର୍ବକ ଅଟକାଇ ରଖୁବାରେ 
ସମର୍ଥ ହୋଇଛି ଓ ନଷ୍ଟ ମଧ୍ଯ କରିଦେଇଛି । ତେଣୁ କେହିଁ କହିପାରିବେ ନାହିଁ ଯେ 
ଅଣୟୁରୋପୀୟ ରାଷ୍ଟ୍ରମାନଙ୍କର ଗଠନ ମନଇଚ୍ଛା ବା ଆବଶ୍ଯକତା ଠାରୁ ବଡ଼ ଆକାରରେ 
ହୋଇଯାଇଛି | ୟୁରୋପର ଅଧ୍ୂନସ୍ଥ ଯେତେଗୁଡ଼ିଏ ଦେଶ ଗଠିତ ହୋଇଛନ୍ତି ସେମାନଙ୍କର 
ନିର୍ମାଣ ଘୋର ପ୍ରତିକୂଳ ଚାପ ସତ୍ତ୍ଵେ ହୋଇଛି । ସେଥୁପାଇଁ ସେମାନଙ୍କର ଜାତୀୟତା ଏକ 
ବ୍ୟବହାରିକ ସୀମାରେଖା ଭିତରେ ନିରୂପିତ ହୋଇଛି ଓ ଏହା ପ୍ରାମାଣିକ ଭାବରେ ହୋଇଛି । 

ପ୍ରବଳ ଅର୍ଥନୈତିକ ଜାତୀୟତାବାଦର ସମାଧାନ ପନ୍ନା 


ଯେଉଁ ରାଷ୍ଟ୍ର ଜାଣିଶୁଣି ସାମ୍ରାଜ୍ୟବାଦୀ ହୋଇନାହିଁ ଯଦି ସେଠାକାର ଜାତୀୟତାବାଦ 
ମଧ୍ଯ ସଙ୍କୀର୍ଣ୍ଚ ବା ଆକ୍ରମଣାତ୍ଵକ ସ୍ଵଭାବ ପ୍ରଦର୍ଶନ କରେ ତେବେ ତାହାର ଅସଲ 
କାରଣ ହେଉଛି ଆଧୁନିକ ବିକାଶ ପଦ୍ଧତି । ଏହି ସମସ୍ୟାର ସମାଧାନ ବିଛିନ୍ନତାବାଦ 
ନୁହେଁ । ସାମ୍ପତିକ ବିକାଶ ପଦ୍ଧତିକୁ ବଦଳାଇବା ହିଁ ଏହାର ସ୍ଥାୟୀ ପ୍ରତିକାର କରିପାରେ | 
ବିକାଶ ପଦ୍ଧତିକୁ ବଦଳାଇ ପାରିଲେ ଜାତୀୟତାବାଦର ବହୁ ସମସ୍ଯା ଓ କୁଣ୍ଡାର 
ସମାଧାନ ହୋଇଯାଇପାରିବ । 


ଆଗରୁ କୁହାଯାଇ ସାରିଛି ଯେ ଜାତୀୟତାବାଦର ପ୍ରେରଣା ୟୁରୋପ୍‌ରୁ ଆସିଥାଉ 
ପଛକେ, ୟୁରୋପ ସବୁବେଳେ ଏହି ଉଦ୍ୟମ କରିଆସିଛି ଯେ ଯେପରି ହେଉ ଏସିଆ 
ଓ ଆଫ୍ରିକାରେ ଜାତୀୟତାବାଦ ବିକଶିତ ହୋଇ ନପାରୁ । ଏହି ଉଦ୍ଯମଟି କେବଳ 
ୟୁରୋପୀୟ ସରକାରଙ୍କ ପର୍ଯ୍ୟନ୍ତ ସୀମିତ ହୋଇ ନାହିଁ । ୟୁରୋପର ବୁଵ୍ଧିଜୀବୀ, 
ବିଶେଷକରି ବିଶ୍ବବିଦ୍ୟାଳୟ ସହ ଥିବା ବୁଵ୍ଧିଜୀବୀମାନଙ୍କର ସବୁବେଳେ ଏହି 
ମନୋଭାବ ରହିଆସିଛି ଯେ ଅଣୟୁରୋପୀୟ ଜନସମୁଦାୟ ନିଜର କୌଣସି ସ୍ୃତନ୍ତ୍ତ 
ଜ୍ଞାନ ବିକଶିତ କରିନପାରନ୍ତୁ । ବିଭିନ୍ନ କ୍ଷେତ୍ରରେ ଥିବା ନିଜର ପାରମ୍ପରିକ ପ୍ରଣାଳୀକୁ 
ସଞ୍ଜୀବିତ କରି ନପାରନ୍ତୁ କି ସମ୍ଭର୍ଦିତ କରି ନପାରନ୍ତୁ । ଆଶ୍ଚର୍ଯ୍ୟର କଥା ହେଉଛି 
କମ୍ୟୁନିଷ୍ଟ ବୃଦ୍ଧିଜୀବୀମାନଙ୍କର ମଧ୍ଯ ଏହି ମନୋଭାବ ରହିଛି । କେବଳ ରହିଛି ବୋଲି 
ନୁହେଁ, ବହୁ ପରିମାଣରେ ଦେଖାଯାଉଛି । 


ଭାରତୀୟ କମ୍ୟୁନିଷ୍ଟମାନେ ତ ରାଷ୍ଟ୍ରୀୟ ଓ ଜାତୀୟ ଭାବନାକୁ ତ୍ୟାଗ କରିଦେବାକୁ 
ଏକ ରଣନୀତି ଭାବରେ ଧରିଦେଲେ । ଚୀନ ଓ ଭିଏତନାମର କମ୍ୟୁନିଷ୍ଟମାନଙ୍କ 
ମଧ୍ଯରେ ମୂଳତଃ କୌଣସି ଅନ୍ତର ନାହିଁ। ନ ହେଲେ ଚୀନ ଓ ଭିଏତନାମ ପରି 
ଭାରତରେ ଥୁବା କମ୍ୟନିଷ୍ଟମାନଙ୍କୁ ସଫଳତା ନ ମିଳିବାର ଅନ୍ୟ କୌଣସି କାରଣ 
ନଥୁଲା | ଭାରତରେ ବର୍ଭମାନ କମ୍ୟନିଷ୍ଟମାନଙ୍କୁ ଯେଉଁ ବିଫଳତାର ସମ୍ମୁଖୀନ ହେବାକୁ 
ପଡ଼ିଛି, ତାହାର କାରଣ ଆଦୌ ସୋଭିଏତ୍‌ ଦେଶର ବିଘଟନ ନୁହେଁ । ଭାରତରେ 
ସମାଜବାଦୀମାନଙ୍କ ତୁଳନାରେ କମ୍ୟୁନିଷ୍ଟମାନେ ଅଧୁକ ସଙ୍ଗଠିତ ଓ ପ୍ରଭାବଶାଳୀ 
ରହି ଆସିଛନ୍ତି । ଏଥୁରେ କୌଣସି ସନ୍ଦେହ ନାହିଁ ଯେ କମ୍ୟୁନିଷ୍ଟ ଆନ୍ଦୋଳନ ବିପ୍ନବାମୂକ 
ହିଁ ଥୁଲା | କିନୁ କେବଳ ଅଣରାଷ୍ଟ୍ରୀୟ ହେବା କାରଣରୁ ରାଷ୍ଟ୍ରୀୟ ସମାଜର ସମସ୍ୟାଗୁଡ଼ିକ 
ବିଷୟରେ ସେମାନଙ୍କର କୌଣସି ଜ୍ଞାନ ରହିଲା ନାହିଁ । ସମସ୍ୟାଗୁଡ଼ିକ ବିଷୟରେ 
ସଠିକ ନୀତି ନିର୍ଝାରଣ କରିବା ସ୍ଥାନରେ ସେମାନେ ବାସ୍ତବିକତାଠାରୁ ଦୂରକୁ ଦୂରକୁ 
ଚାଲିଗଲେ | 


୧୯ ୪୭ ମସିହା ପରର ଭାରତରେ ପୁଞ୍ଜବାଦୀ-ଉଦାରବାଦୀ ବୁଦ୍ଧିଜୀବୀ ଓ 
କମ୍ୟୁନିଷ୍ଟ ବୁଦ୍ଧିଜୀବୀ - ଏହି ଦୁଇ ସମୁଦାୟଙ୍କ ଦ୍ଵାରା ଶିକ୍ଷିତ ସମାଜର ବିଚାରଧାରା 
ପ୍ରଭାବିତ ହେଲା | ସମାଜବାଦୀମାନଙ୍କର ପ୍ରଭାବ ଥଲା ଅତି ନଗଣ୍ୟ | ୧୯୭୫ 
ମସିହା ପୂର୍ବରୁ ସଙ୍ଘ ପରିବାରର ବୌଦ୍ଧିକ ପ୍ରଭାବ ଉଲ୍ଲେଖନୀୟ ନଥୁଲା | ଭାରତର 
ଉଦାରବାଦୀମାନେ ଅଧ୍ଵକାଂଶତଃ ଅନ୍ତଃରାଷ୍ଟ୍ରୀୟ ହୋଇଥାଆନ୍ତି ¦ ସେମାନେ ଆଚରଣରେ 
ହିଁ ଅନ୍ତଃରାଷ୍ଟ୍ରୀୟ ହୋଇଥାନ୍ତି । ସିଦ୍ଧାନ୍ତ ଦୃଷ୍ଟିରୁ ବା ଲେଖାମାନ ଲେଖୁ ସେମାନେ 

କିଶନ ପଟ୍ଟନାୟକ 


ଜାତୀୟତାବାଦକୁ ବିରୋଧ କରନ୍ତି ନାହିଁ । ଜାତୀୟତାବାଦ ବିରୁଦ୍ଧରେ ସବୁଠାରୁ ଦୀର୍ଘ- 
ପ୍ରବନ୍ଧ ବୋଧେ ମାର୍କୃବାଦୀମାନେ ଲେଖୁଛନ୍ତି । ସେମାନେ ଲେଖଛନ୍ତି ଯେ 
ଜାତୀୟତାବାଦର ଅର୍ଥ ହେଉଛି ପଡ଼ୋଶୀମାନଙ୍କ ଉପରେ ଆକ୍ରମଣ କରିବା । 
କୃଶ୍ଢେଭ୍‌ଙ୍କ ଭାରତ ଯତ୍ରା ପରଠାରୁ ମାର୍କ୍ବାଦୀମାନେ ଅଜି ପର୍ଯ୍ୟନ୍ତ ପାକିସ୍ତାନ ବିରୋଧୀ 
ବୟାନ ଦେଉଛନ୍ତି । ସେମାନେ ପାକିସ୍ତାନକୁ ଭାରତର ଏକମାତ୍ର ଶତ୍ସ ବୋଲ ମଧ୍ଯ 
ଘୋଷଣା କରୁଛନ୍ତି । ସେମାନେ ଯଦି ଏ ବିଷୟରେ କାହାରି ପଛରେ ଅଛନ୍ତି, ତେବେ 
ତାହା ହେଉଛି ଭାରତୀୟ ଜନତା ପାର୍ଟିର । କମ୍ୟୁନିଷ୍ଟଙ୍କ ଦୃଷ୍ଟିରେ କେବଳ ଗାନ୍ଧୀ ହିଁ 
ଜଣେ ଉଗ୍ର ଜାତୀୟତାବାଦୀ ( ଶଭନିଷ୍ଟ) ନେତା ଥିଲେ | କାରଣ ସେ ଧର୍ମ ଆଧାରରେ 
ଭାରତକୁ ବିଭାଜିତ କରିବା କଥାକୁ ଖୁବ ବିରୋଧ କରୁଥଲେ ! 


କମ୍ୟୁନିଷ୍ଟମାନେ ଯେତେବେଳେ କହନ୍ତି ଯେ ଧର୍ମକୁ ରାଜନୀତିରୁ ଅଲଗା କରିବାକୁ 
ହେବ, ସେତେବେଳେ ଏହା ସତରେ ଖୁବ ବିଡ଼ମ୍ବନାପୂର୍ଵ ଲାଗେ । ଏଠାରେ ପୁଣିଥରେ 
ମନେ ପକାଇ ଦିଆଯାଇପାରେ ଯେ ସ୍ଵାଧୀନତା ଆନ୍ଦୋଳନର ଏକ ସମ୍େଦନଶୀଳ 
କ୍ଷଣରେ ସେମାନଙ୍କ ଦଳ ଧର୍ମକୁ ଆଧାର କରି ପାକିସ୍କାନୀ ଜାତୀୟତାର ସମର୍ଥନ 
କରିଥଲେ | ଏହାର ଅର୍ଥ ନୁହେଁ ଯେ କମ୍ୟନିଷ୍ଟମାନେ ଧର୍ମବାଦୀ ହୋଇଯାଇଥୁଲେ | 
ଏହାର ଅର୍ଥ କେବଳ ଏଇଆ ଯେ ରାଷ୍ଟ୍ର ଜାତି ଓ ଜାତୀୟତା ବିଷୟରେ 
କମ୍ୟୁନିଷ୍ଟମାନେ କେବେ ବି ଠିକ ଭାବରେ କଥାଟିକୁ ବୁଝିପାରିଲେ ନାହିଁ । 
ସେମାନଙ୍କର ସମସ୍ୟା ହେଉଛି ଯେ ଯେତେବେଳେ ସେମାନେ ନିଜ ଭୁଲଟିକୁ ବହୁ 
ଦିନ ପରେ ବୁଝିପାରନ୍ତି ଓ ସ୍ଵୀକାର କରନ୍ତି ସେତେବେଳେ ଆଉ ତାହାର କିଛି ମୂଲ୍ୟ 
ନଥାଏ | ଏହା କେବଳ ଏକ ଓପଚାରିକତା ହୋଇ ରହିଯାଇଥାଏ ¦! ସେମାନେ 
ଏହାର ଗଭୀରତାକୁ ଯାଇ ସେଥ୍‌ପାଇଁ ପ୍ରାୟଶ୍କିତ ମଧ୍ଯ କରନ୍ତି ନାହିଁ ¦ ପ୍ରାୟଶ୍ଚିତ ନକରିବା 
ଫଳରେ ଭୁଲର ସଂଶୋଧନ ହେବା କଥାଟା କେବଳ ମନ ଭିତରେ ରହିଯାଏ । 
ଯେପରିକି ୧୯ ୪ ୨ ମସିହାରେ କରିଥବା ଭୁଲ୍‌୍କୁ ଏବେ ସେମାନେ ମାନି ସାରିଲେଣି | 
ତାହା ସତ୍ତ୍ଵେ ମଧ୍ଯ ରାଷ୍ଟ୍ର ଓ ଜାତି ବିଷୟରେ ଥବା ସେମାନଙ୍କର ଅବଧାରଣା ଏଯାବତ 
ପରିଷ୍କାର ହୋଇପାରି ନାହିଁ । 


ବାବରୀ ମସ୍‌ଜିଦ୍‌ ଧ୍ଵଂସ ହେବା ପରେ ସେମାନେ କହୁଛନ୍ତି କି ଧର୍ମ ସମ୍ବନ୍ଧୀୟ 
ସେମାନଙ୍କର ଯେଉଁ ଧାରଣା ଥୁଲା ତାହା ଭୁଲ୍‌ ଥୁଲା | କିନ୍ତୁ ସେମାନେ କ'ଣ ଧର୍ମ 
ସମ୍ବନ୍ଧରେ ଏକ ଧାରଣା ପ୍ରସ୍ତୁତ କରିବାକୁ ଯାଉଛନ୍ତି କି ? ମନୁଷ୍ୟ ଓ ସଂସ୍କୃତିର ଏହି 
ଦୂଇ ମୂଳତର୍ତ୍‌ (ଧର୍ମ ଓ ରାଷ୍ଟ୍ର ବିଷୟରେ ବିଚାର ଶୂନ୍ୟତା ଆସିବା କାରଣରୁ ମସ୍‌ଜିଦ୍‌ 
ଧ୍ଵଂସର ସବୁଠୁ ବଡ଼ ଧକ୍ଟା କମ୍ୟୁନିଷ୍ଟ ଗୋଷ୍ଠୀକୁ ଲାଗିଛି । ସେମାନଙ୍କ ଗୋଷ୍ଠୀ ତ 
ପୁରାପୁରି ଦୋହଲି ଯାଇଛି ବୋଲି କୁହାଯାଇପାରେ | ସେମାନଙ୍କୁ ଠେଲି ଦିଆଯାଇଛି | 
୧୯୭୭ ମସିହାର ପୂର୍ବ କାଳରେ ସେମାନେ ବ୍ରେଜ୍‌ନେଭ୍‌ଙ୍କ ଉପଦେଶ ମାନି କଙ୍ଗେସ୍‌ 
ପାଖରେ ଆଶ୍ରୟ ନେଇଥ୍‌ଲେ | ନିଜ ବଳରେ ସାମ୍ଚଦାୟିକ ଶକ୍ତିମାନଙ୍କ ସହିତ 
ଲଢ଼ିବାର ଆମ୍ବିଶ୍ଵାସ ସେମାନଙ୍କ ଭିତରେ ଆଦୌ ହିଁ ନାହିଁ। ସେମାନେ କେବଳ 
କଙ୍ଗେସ୍‌ ପକ୍ଷର ସହଯୋଗୀ ହେବାକୁ ଚାହୁଁ ନାହାନ୍ତି । ବରଂ, ସେମାନେ ସମସ୍ତ 

ପ୍ରବଳ ଅର୍ଥନୈତିକ ଜାତୀୟତାବାଦର ସମାଧାନ ପନ୍ଛା 


ଅଣ-ଭାଜପା ବିରୋଧୀ ଦଳକୁ କଙ୍ଗେସ୍‌ ପକ୍ଷରେ ଯୋଡ଼ିବା ପାଇଁ ଉଦ୍ୟମ କରୁଛନ୍ତି | 
ଆଗାମୀ ନିର୍ବାଚନରେ ପ୍ରତ୍ୟକ୍ଷ ହେଉ ବା ପରୋକ୍ଷ ଭାବରେ ହେଉ, ଜାଣିଶୁଣି 
ସେମାନେ କଙ୍େସ୍‌କୁ ସମର୍ଥନ କରିବା ଭଳି ଗମ୍ଭୀର ଭୁଲ କରିବାକୁ ଯାଉଛନ୍ତି | 


ଭାରତୀୟ କମ୍ୟୁନିଷ୍ଟମାନଙ୍କ ବିଷୟରେ ଏହି ସମାଲୋଚନାର ଅର୍ଥ ନୁହେଁ ଯେ 
ସମାଜବାଦୀମାନେ ସେମାନଙ୍କଠାରୁ କୌଣସି ଗୁଣରେ ଅଧ୍ବକ ଭଲ । କେତୋଟି 
ଘଟଣାକୁ ବାଦ୍‌ ଦେଲେ ଏକଥା ସିଧାସଳଖ କୂହାଯାଇ ପାରିବ ଯେ ସମାଜବାଦୀ 
ଆନ୍ଦୋଳନର ନିଜସ୍ବ ବିଚାରଧାରା କେବେ ବି ପ୍ରସ୍ତୁତ ହୋଇପାରିଲା ନାହିଁ । 
ସମାଜବାଦୀ ବିଚାରର ଗୋଟିଏ ଭାଗ ପୁଞ୍ଜିବାଦୀ-ଉଦାରବାଦୀ ବିଚାରର ଅନୁକରଣ 
ମାତ୍ର ଅଟେ | ଦ୍ବିତୀୟ ଭାଗଟି କମ୍ୟୁନିଷ୍ଟ ବିଚାରର ଛାୟା ହୋଇ ରହିଯାଇଅଛି । 
ଲୋହିଆଙ୍କର ଚିନ୍ତନ ଓ ବ୍ୟକ୍ତିତ୍ଵରେ ଏହି ଦୁଇ ଭାଗର ଏକ ସୃଜନାମ୍ମକ ସମନ୍ୃୟ 
ମୌଳିକ ଦର୍ଶନ ଭାବରେ ଦେଖୁବାକୁ ମିଳିଥାଏ । କିନ୍ତୁ ତାଙ୍କ ଅନୁଗାମୀମାନଙ୍କର 
ଅଯୋଗ୍ୟପଣରୁ ଏହାର ଧାରାବାହିକତା ଓ ବ୍ୟାପକତା ନିଃଶେଷ ହୋଇଯାଇଛି । 
ବର୍ଉମାନ ଭାରତର ସମାଜବାଦୀମାନେ ଲୋହିଆଙ୍କର କାର୍ଯ୍ୟକ୍ରମକୁ ଭିନ୍ନ ଭିନ୍ନ ଅର୍ଥରେ 
ଦେଖୁବା ଆରମ୍ଭ କଲେଣି | କିନ୍ତୁ ଏଥୁରେ ସମାଜବାଦର ନା କୌଣସି ବୈଚାରିକ 
ଧାରା ଅଛି ନା କେଉଁଠାରେ ସମଗ୍ର ଆନ୍ଦୋଳନ ଦେଖୁବାକୁ ମିଳୁଛି । ଜାତୀୟତା ଓ 
ଜାତୀୟତାବାଦ ବିଷୟରେ ସେମାନଙ୍କର ମଧ୍ଯ କିଛି ସ୍ପଷ୍ଟ ଧାରଣା ନାହିଁ ଯାହାକୁ କି 
ପ୍ରଚାର କରାଯାଇପାରିବ । ଏତକ କଥା ତ ସବୁ ସମାଜବାଦୀ କହିଦେବ ଯେ ଧର୍ମ 
ମାଧ୍ୟମରେ ଜାତୀୟତାର ବ୍ୟାଖ୍ୟା କରିବା ଭୁଲ | କିନ୍ତୁ ଜାତୀୟତା ଓ ଜାତୀୟତାବାଦର 
କୌଣସି ଅର୍ଥ ଅଛି ନା ନାହିଁ । ସେ କଥାରେ ଏକ ମୋଟାମୋଟି ସମାଜବାଦୀ କିଛି 
ବି କହିପାରିବେ ନାହିଁ । ରାଷ୍ଟ୍ର ଓ ଜାତି ବିଷୟରେ ବିଶେଷ କରି ଜାତୀୟତାବାଦ 
ବିଷୟରେ ଏବେ ବି ବହୁ ସମାଜବାଦୀଙ୍କର ବିଚାର କମ୍ୟୁନିଷ୍ଟଙ୍କ ବିଚାର ସହ ମେଳ 
ଖାଇଥାଏ | 


ଏହାକୁ ଆପଣ ଜାତୀୟତା କୁହନ୍ତୁ ବା ଜାତୀୟତାବାଦ, ଅସ୍ତିତା କୁହନ୍ତୁ ବା 
ଆମ୍ମପରିଚିତି; ସବୁ ଏକା କଥା କୌଣସି ଭୌଗୋଳିକ ଅଞ୍ଚଳକୁ ଯଦି ଏହାର 
ସହାୟତାରେ ଆପଣ ଏକ ଭାବନାମ୍ବକ ସ୍ତରକୁ ନେଇ ଯିବେ ନାହିଁ, ତାହାହେଲେ 
ତାହାରି ସୀମା ଭିତରେ ରହୁଥିବା ଜନସମୁଦାୟକୁ ସାମଗ୍ରିକ ବିକାଶ ଓ ସାମୁହିକ 
ଉତ୍ଥାନ ନିମିତ୍ତ ସମର୍ପିତ କରାଇ ଆପଣ କାମ କରିପାରିବେ ନାହିଁ | ଏହି ଜନସମୁହର 
ପ୍ରତ୍ୟେକଟି ବ୍ୟକ୍ତି ସହିତ ସମ୍ପର୍କ ସ୍ଥାପନ କରିବାର ଅନ୍ଯ କୌଣସି ଉପାୟ ନାହିଁ । 
ଧର୍ମ, ସଂସ୍କୃତି, ଜାତି, ରାଷ୍ଟ୍ର ଓ ଗାଁ ଏସବୁ ଭିନ୍ନ ଭିନ୍ନ ଉଦ୍ଦେଶ୍ଯ ପାଇଁ ଭିନ୍ନ ଭିନ୍ନ 
ଭାବନାମ୍ବକ ଏକକ ମାତ୍ର ଅଟନ୍ତି । ଏହି ଗୁଡ଼ିକର ଆବଶ୍ୟକତା ସାଧାରଣ ଜନତା ଓ 
ବୁଵ୍ଧିଜୀବୀ, ଦୁହିଙ୍କ ପାଇଁ ସମାନ | ଏକଥା ମଧ୍ଯ ନୁହେଁ ଯେ ବୁଦ୍ଧିଜୀବୀଙ୍କ ପାଇଁ 
ଏହାର ଆବଶ୍ୟକତା ନାହିଁ । ବରଂ, କେତୋଟି ନିର୍ଦ୍ଦିଷ୍ଟ ବିନ୍ଦୁରେ ଏହା ବୁଦ୍ଧିଜୀବୀମାନଙ୍କ 
ପାଇଁ ସାଧାରଣ ଲୋକଙ୍କଠାରୁ ଅଧୁକ ଦରକାରୀ | ଯଦି ଏହି ଗୁଡ଼ିକର ନିୟନ୍ତ୍ରଣ 
ବୁଵ୍ଧିଜୀବୀଙ୍କ ଉପରେ ରହିବ ନାହିଁ, ତେବେ ସେମାନେ ମଣିଷ ସମାଜ ପାଇଁ 

କିଶନ ପଟ୍ଟନାୟକ 


ବିନାଶକାରୀ ଓ ଵାତି ପାଇଁ ବିଶ୍ଵାସଝଘାତକ ହୋଇଯିବେ । ସେମାନେ ସେମାନଙ୍କ 
ବୁଵ୍ଧିକୁ ଭଡ଼ାରେ ଲଗାଇ ଦେବେ । 


ତୃତୀୟ ବିଶ୍ଵର ଦେଶ ସମୂହ, ଯେଉଁଠାରେ କି ଜାତୀୟ ଭାବନା ହ୍ରାସ ପାଇବାରେ 
ଲାଗିଛି, ସେଠାକାର ବୃବଧିଜୀବୀ ବର୍ଗ ଏବେ ଏଇଆ କରୁଛନ୍ତି ! ବର୍ଉମାନ ୟୁରୋପ, 
ଆମେରିକା ଓ ଜାପାନରେ ଜାତୀୟ ଭାବନା ସବୁଠାରୁ ଅଧକ ପରିମାଣରେ ଦେଖୁବାକୁ 
ମିଳୁଛି | ସବୁଠୁ କମ ଦେଖୁବାକୁ ମିଳୁଛି ଭାରତ ପରି ଦେଶର ବୁଦ୍ଧିଜୀବୀମାନଙ୍କ 
ମଧ୍ଧରେ | ଲାଟିନ ଆମେରିକା, ଆଫ୍ରିକା ଓ ଭାରତୀୟ ଶାସକବର୍ଗର ଏକ ବଡ଼ ଓ 
ମହତ ପୂର୍ଣ ଅଂଶ ଏବେ ସାମ୍ରାଜ୍ୟବାଦୀମାନଙ୍କର ଗୋଡ଼ାଣିଆ ହୋଇଗଲେଣି । ଏହି 
ଗୋଷ୍ଠୀଟି ସମ୍ପକ୍ତ ଦେଶର ଏତେ ବଡ଼ ଗୋଷ୍ଠୀ ଯେ, ସେମାନଙ୍କ ଦେଶଦ୍ରୋହୀ କହିବାର 
ଅର୍ଥ ହେଉଛି ଦେଶକୁ କଳଙ୍କିତ କରିବା । ତେଣୁ ଏମାନଙ୍କୁ ଦେଶଦ୍ରୋହୀ କହିବା 
ଉଚିତ ନୁହେଁ ! ହଁ, ସେମାନଙ୍କ ଚରିତ୍ର ବିଷୟରେ ସଚେତନ ରହିବା ଉଚିତ | ନିଜ 
ସ୍ଵାର୍ଥ ପାଇଁ ଏହି ଗୋଷ୍ଠୀର ଲୋକମାନେ ନିଜ ଦେଶର ଭବିଷ୍ୟତକୁ ଓ ଭବିଷ୍ୟତର 
ସ୍ବାର୍ଥ ବା ହିତକୁ ବିକ୍ରି କରି ଦେଉଛନ୍ତି । ଡିସେମ୍ବର ଛଅ ତାରିଖ ପରର ସବୁଠାରୁ ବଡ଼ 
ଲଜ୍ାଜନକ ଘଟଣା ୧୯୯୩ ମସିହା ମାର୍ଚ୍ଚ ପାଞ୍ଚ ତାରିଖରେ ବିନା ପ୍ରତିବାଦ ଓ 
ପାଟିତୁଣ୍ଡରେ ଘଟିଯାଇଛି । ଏହି ଦିନ ଭାରତ ସରକାର ନିଷ୍ପତ୍ତି କରି ଦେଇଛନ୍ତି ଯେ 
ଭାରତରେ ଥବା ଖଣିଜ ପଦାର୍ଥକୁ ବିଦେଶକୁ ରପ୍ରାନୀ କରିଦେବେ | ଏକଥାକୁ ନେଇ 
ବୁଵ୍ଧିଜୀବୀ ବର୍ଗର କୌଣସି ଗୋଷ୍ଠୀରେ ମଧ୍ୟ ଉଦ୍‌ବେଗ ପ୍ରକାଶ ପାଇଲା ନାହିଁ । 
ଏଇଥୁରୁ ବୁଝିଯିବା ଆବଶ୍ଯକ ଯେ ଗୋଡ଼ାଣିଆ ହେବାର ଚରିତ୍ର ଯେତେବେଳେ 
ଇତିହାସକୁ ପ୍ରଭାବିତ ଜରେ ସେତେବେଳେ ଏହା ଏକ ଶ୍ରେଣୀ ଚରିତ୍ରର ରୂପ ଧାରଣ 
କରେ | ଜୟଚନ୍ଦ୍ର ବା ଜଗତ ସେଠ ବ୍ୟକ୍ତି ଚରିତ୍ର ନଥିଲେ । ଏହି ସବୁ ଶ୍ରେଣୀର 
ଚରିତ୍ର ସେହି ସମାଜରୁ ଜନ୍ମ ନେଇଥ୍‌ଲେ ଯେଉଁଥିରେ ସାମୁହିକ ଲକ୍ଷ୍ଯ ହାସଲର 
କୌଣସି ପ୍ରବଳ ଆମ୍ଭପରିଚିତି ବାକି ରହିଯାଇ ନଥୁଲା! ସମାନ ନାଗରିକତାର 
ସମ୍ଭାବନା ଧର୍ମ ଭିତରେ ମଧ୍ଯ ପୂରାପୁରି ଶେଷ ହୋଇଯାଇ ସାରିଥୁଲା ! ସାମ୍ପତିକ 
ଭାରତର ପରିପ୍ରେକ୍ଷୀରେ ଏହି ଶ୍ରେଣୀ ଚରିତ୍ରର ଜନ୍ମ ଜାତୀୟତାର ଅଭାବରୁ ହିଁ 
ହୋଇଛି । ଯେଉଁ ଅଧ୍ୁକାରଗୁଡ଼ିକୁ ହାତେଇବା ପାଇଁ ଇଷ୍ଟ ଇଣ୍ଜିଆ କମ୍ପାନୀକୁ ଏତେ 
ଯୁଦ୍ଧ କରିବାକୁ ପଡ଼ିଥିଲା, ସେ ସବୁ ଅଧ୍ବକାରକୁ ବିକ୍ରି କରିଦେବା ପାଇଁ ଆଜି ଦିଲ୍ଲୀର 
ସଂସଦ ଭବନରେ ଗୋଟିଏ ସୁନ୍ଦର ବଜାର ଖୋଲି ଦିଆଯାଇଛି । ଅର୍ଥାତ ୧୮୫୭ 
ମସିହାର ଭାରତୀୟ ଶାସକବର୍ଗଙ୍କ ତୁଳନାରେ ଆଜିର ଭାରତୀୟ ଶାସକବର୍ଗଙ୍କର 
ଜାତୀୟ ଭାବନା ଅଧକ ଦୁର୍ବଳ | 


ଜାତୀୟତାବାଦକୁ ଉଗ୍ର କହି ଏହାର ରଚନାମ୍ବକ ଉପଯୋଗ ନକରିବା, ଏକ 
ବିଚିତ୍ର ପ୍ରକାରର ବୌଦ୍ଧିକ ପଳାୟନବାଦ ଅଟେ | ସାମ୍ରାଜ୍ୟବାଦ ସହିତ ଲଢ଼ିବା 
ପାଇଁ ଆଉ ଅନ୍ୟ କିଛି ରାସ୍ତା ଅଛି କି ? ଯେଉଁ ଲୋକମାନେ ଦେଶ ରକ୍ଷା ଓ ଆର୍ଥିକ 
ବିକାଶ ଦାୟିତ୍ବରେ ଅଛନ୍ତି, ସେମାନେ ସେମାନଙ୍କର ପିଲାମାନଙ୍କର ଭବିଷ୍ଯତ 
ବିଦେଶରେ ସୁରକ୍ଷିତ ବୋଲି ନଭାବି ଏପରି ଦେଖୁବା ଉଚିତ ଯେ ଏହା ଦେଶ 


୫୬ 

ପ୍ରବଳ ଅର୍ଥନୈତିକ ଜାତୀୟତାବାଦର ସମାଧାନ ପନ୍ମା 


ଭିତରେ ମଧ୍ଯ ହୋଇପାରିବ, ଏହାର ଗ୍ୟାରେଣ୍ଟି ଆଉ କ'ଣ ହୋଇପାରିବ ? ଯେଉଁ 
ଦେଶରେ ଖାଦ୍ୟାନ୍ନର ଅଭାବ ରହିଛି, ସେଠାକାର କୃଷକର ଧ୍ୟାନ କେବଳ ଅର୍ଥକାରୀ 
ଫସଲ ଉତ୍ପାଦନ ଆଡ଼କୁ ନଯାଇ ଯେପରି । ଅଧୁକରୁ ଅଧୁକ ଖାଦ୍ୟାନ୍ସ ଉତ୍ପାଦନ ଆଡ଼କୁ 
ଯିବ ତାହାର ପ୍ରେରଣା ଆଉ କେଉଁଠୁ ମିଳିବ ? ଜାତୀୟତା ଯଦି ଭାବୃକତା ମଧ୍ଯ ହୁଏ 
ତାହାହେଲେ ସେହି ଭାବୁକତାରେ କ୍ଷତି କ'ଣ ହୋଇଯାଉଛି ? ମନୁଷ୍ୟର ବ୍ୟବହାରରେ 
ଭାବୂକତା ଏଇଥ୍‌ପାଇଁ ଆବଶ୍ୟକ ହୋଇଥାଏ ଯେ କେତୋଟି ଆହ୍ଵାନର ମୁକାବିଲା 
ତତ୍‌କ୍ଷଣାତ ଓ ସାମୂହିକ ଢଙ୍ଗରେ କରିବାକୁ ପଡ଼ିଥାଏ । ଆଗକୁ ଆସିବାକୁ ଥବା ଏହି 
ସମସ୍ତ ଆହ୍ଵାନର ମୁକାବିଲା ପାଇଁ ଭାବନାମାନ ପ୍ରସୂତ ରହିବା ଦରକାର | ଦେଶରେ 
ଉତ୍ପାଦିତ ଖାଦ୍ଯାନ୍ଧର ସବୁଠାରୁ ଭଲ ଅଂଶଟିକୁ ବିଦେଶୀମାନଙ୍କ ଦେଇଦେବା ଠିକ 
ନାଁ ଭୁଲ ¬ ଏ ବିଷୟରେ ଯିଏ ତର୍କ କରେ ସିଏ କେବେ ହେଲେ ନିଜ ଦେଶର ଖଣି 
ଖାଦାନକୁ ସୁରକ୍ଷତ କରିପାରିବ ନାହିଁ। ମୋ ମା'ର ଅସୁନ୍ଦରପଣିଆକୁ ନେଇ ଥଟ୍ଟା 
କରୁଥିବା ଭଦ୍ରଲୋକକୁ ମୁଁ କଡ଼ା ଭାଷାରେ ଗାଳି ଦେବି କି ନାହିଁ ଏହା ଦୀର୍ଘ ସମୟର 
ତର୍କ ବିତର୍କ ପରେ ନିର୍ଣ୍ଣତ ହୋଇପାରିବ ନାହିଁ । 


ଭାବନା, ମାନବୀୟ ସମ୍ଚନ୍ଧକୁ ନେଇ ସୃଷ୍ଟ । ଭାବନା ତଥା ସାମୂହିକ ଭାବନା 
ସବୁ ନିଜକୁ ନିଜେ ବିଶୁଦ୍ଧ ହୋଇନଥାନ୍ତି । ଭାବନାଗୁଡ଼ିକୁ ସାଂସ୍କୃତିକ ବିଚାରଧାରା 
ସହିତ ଯୋଡ଼ିବାକୁ ହୋଇଥାଏ ! ଭିନ୍ନ ଭିନ୍ନ ସ୍ଥାନ ଓ କାଳକୁ ନେଇ ଭାବନାମାନଙ୍କର 
ଅନ୍ତର୍ନିହିତ ସଂସ୍କୃତି ମଧ୍ଯ ଭିନ୍ନ ଭିନ୍ନ ହୋଇଥାଏ । କେତେକ ବିଚାର ସଂସ୍କୃତି ରୂପରେ 
ଭାବନାମାନଙ୍କ ଭିତରେ ଅଦୃଶ୍ୟ ଭାବରେ ରହିଥାନ୍ତି । ଯେପରିକି ଆମେ ଉତ୍ତମ ସ୍ଵାଦ 
ଆଶାରେ ଗୋଲାପଜାମୁ ଖାଉ | କିନୁ ସେହି ଗୋଲାପଜାମୁ ଭିତରେ କେତେକ ପୌଷ୍ଟିକ 
ତତ୍ତ୍ବ ମଧ୍ଯ ରହିଥାଆନ୍ତି । ମୋର ଖାଇବାର ଇଛା ଅନିଛ୍ା ସହିତ ତାହାର କୌଣସି 
ସମ୍ପର୍କ ନଥାଏ | ଚାଳିଶି ବର୍ଷ ପୂର୍ବେ ଭାରତର ସବୁ ଅଞ୍ଚଳରେ ଗୋଟିଏ କଥା 
ଶୁଣିବାକୁ ମିଳୁଥିଲା । ଯାହା ପୁଅ ପାରିବାର ସେ କାହିଁକି ସଞ୍ଚୟ କରିବ (ଓଡ଼ିଆରେ 
ଏହାର ପ୍ରଚଳନ ଏହିପରି ଥଲା ଯେ, ପୁଅ ଯଦି ଗୁଣର ହେଲା ତେବେ ଧନ କାହିଁ 
ପାଇଁ ସଞ୍ଚୁ |) କିନ୍ତୁ ଯାହା ପୁଅ ଗୁଣର ନୁହେଁ ସେ ମଧ୍ଯ ସଞ୍ଚୟ କରିବା ଅନୁଚିତ | 
କାରଣ, ଯେଉଁ ପୁଅ ବଦମାସ ସେ ସେଥିପାଇଁ ଦଣ୍ଡପାଇବା ଉଚିତ ? ନା ବଦମାସକୁ 
ସବୁକିଛି ଶେଷ କରିଦେବାକୁ ଛାଡ଼ି ଦିଆଯିବା ଉଚିତ ? ଏହା କେଉଁ ଏକ ଯୂଗର 
ସଂସ୍କୃତି ଥୁଲା ଯାହା ଜରିଆରେ ପୁତ୍ରମୋହର ଭାବନା ଓ ପରିବାର ପାଇଁ ସଞ୍ଚୟ 
କରିବାର ଭାବନାକୁ ଗୌରବାନ୍ଧିତ କରାଯାଉଥୁଲା | ଏହି ସଂସ୍କୃତି ଶେଷ ହୋଇଯିବା 
ପରେ ପାରିବାରିକ ସଞ୍ଚୟର ଅଗୌରବାନ୍ଧିତ ବୃଭି ସମାଜ ଓ ଦେଶ ପାଇଁ ଅଭିଶାପ 
ହୋଇଯାଇଛି । ଭାବନା ବହୁତ ବଡ଼ କଥାଟିଏ । କିନ୍ତୁ ଏହାର ବ୍ଯବହାରିକ ରୂପ 
ଅଲଗା । ସାରା ମହାଭାରତ ହେଉଛି ଏହି ପାରିବାରିକ ମୋହ ବା ପୁତ୍ର ମୋହକୁ 
ଗୌରବାନ୍ତିତ କରିବାର ଶିକ୍ଷା ଦେଉଥ୍‌ବା ଏକ ଅପୂର୍ବ ଗ୍ରନ୍ଧ 


ଜାତୀୟତା ମଧ୍ଯ ଏପରି ଏକ ସାମୁହିକ ଭାବନା ଯାହାର ସାଂସ୍କୃତିକ ଓ ବ୍ୟବହାରିକ 
ରୂପ ଭିନ୍ନ ଭିନ୍ନ ହୋଇପାରେ | ଏହା । ଏକ ସଙ୍କୀର୍ଣ୍ଵ ଭାବନା ହେବ ନା ଏକ ଉଦାର 


୫୭ 


Digitized by srujanika@gmail.com 


କିଶନ ପଟ୍ଟନାୟକ 


ଭାବନା ହେବ, ଏହା ସାମ୍ରାଜ୍ୟବାଦ ଆଡ଼କୁ ଢଳିବ ନା ବିଶ୍ଵମୈତ୍ରୀ ଆଡ଼କୁ ଢଳିବ, 
ଏହାର ଭିତିରି ଇନାଟି ସାଧାରଣ ଲୋକଙ୍କ ପାଇଁ ଅନୁକୂଳ ନା ଏକ ବିଶିଷ୍ଟ ଗୋଷ୍ଠୀ 
ବା ବର୍ଗର ସାର୍ଥ ପାଇଁ ଉଦ୍ଦିଷ୍ଟ ଏହା ନିଭର କରେ ସମାଜର ନେତୃତ୍ବ ନେଉଥୁବା 
ଲୋକ ଓ ବୁଦ୍ଧିଜୀବୀ ବର୍ଗ ଜାତୀୟ ଭାବନାକୁ କେଉଁ ନୀତିଗୁଡ଼ିକ ସହିତ ଯୋଡ଼ି 
ଅଭିବ୍ୟକୁ କରୁଛନ୍ତି ତାହାଉପରେ | ଗାନ୍ଧୀ ଓ ରବୀନ୍ଦ୍ର ନାଥ ଏହାକୁ କେତେକ ନିର୍ଦିଷ୍ଟ 
ନୀତି ସହିତ ଯୋଡ଼ି ଅଭିବ୍ୟକ୍ତ କରିଥିଲେ | ସାୱରକର ଏହାକୁ ଅନ୍ଯ ବାଟରେ 
ଅଭିବ୍ୟକ୍ତ କରିଛନ୍ତି । ଗୋଲଓୱାଲକର ଓ ବାଲ ଠାକ୍‌ରେ ଏହାକୁ ଆଉ ଏକ ମାର୍ଗରେ 
ଅଭିବ୍ୟକ୍ତ କରିଛନ୍ତି । କମ୍ୟୁନିଷ୍ଟମାନେ ମଧ୍ୟ ଏଥୁ୍‌ରୁ ବରିନାହାନ୍ତି । ସେମାନଙ୍କର 
ଜାତୀୟତା ପାକିସ୍ଥାନୀ ବିରୋଧୀ ମନୋଭାବ ଭାବେ ଅଭିବ୍ୟକ୍ତ ହୋଇଥାଏ । 


ସାଧାରଣ ଲୋକ ଦେଶର ଅଧ୍ବକାଂଶ ସମସ୍ୟାକୁ ଜାତୀୟ ଭାବନା ମାଧ୍ଯମରେ ହିଁ 
ବୁଝି ପାରିଥାଏ । ଶ୍ରମିକ ସଙ୍ଗଠନର ଅଧୁକାଂଶ ଶ୍ରମିକ ଏବେ ଦେଶର ସମସ୍ୟାଗୁଡ଼ିକୁ 
ବୁଝିବାରେ ଅସମର୍ଥ ହୋଇଗଲେଣି । କାରଣ, ଟ୍ରେଡ୍‌ ୟୁନିଅନଗୁଡ଼ିକ ପାଇଁ ରାଷ୍ଟ୍ର 
କେବେ ବି ଏକ ଗୁରୁତ୍ଵପୂର୍ଣ ବିଷୟ ହୁଏ ନାହିଁ | ରାଷ୍ଟ୍ରୀୟ ମଜଦୁର ସଙ୍ଘ ଭିତରେ ମଧ୍ଯ 
ଏହା ନାହିଁ । ଶ୍ରମିକ ସଙ୍ଗଠନ ଢାଞ୍ଚାରେ ଗଠିତ କୃଷକ ସଙ୍ଗଠନଗୁଡ଼ିକର ଖରାପ 
ପ୍ରଭାବ ମଧ୍ଯ କୃଷକମାନଙ୍କ ଉପରେ ପଡୁଛି । କୃଷକ ବୁଝିପାରୁ ନାହିଁ ଯେ ଅଧୁକ 
ଲାଭ ପାଇବା ପାଇଁ ଜମିରେ ଅଧକ ରାସାୟନିକ ସାର ଢାଳିଦେଇ ଭାରତର ମାଟିକୁ 
ଦୁର୍ବଳ କରିଦେବାଟା ଠିକ ନା ଦେଶୀ ମଞ୍ଜ ଓ ଖତସାର ବ୍ୟବହାର କରି ମାଟିକୁ ମାଟି 
କରି ରଖୁବା ଠିକ । ଯଦି ବୁଦ୍ଧିଜୀବୀମାନେ କୃଷିରେ ଆତୃନିର୍ଭର ହେବା କଥାଟିକୁ 
ଜାତୀୟ ଆମ୍ବ-ସମ୍ମାନ ଭାବରେ ଉପସ୍ଥାପିତ କରିବେ ତାହାହେଲେ କୃଷକ ମନରେ 
ମଧ୍ଯ ଜାତୀୟ ଭାବନା ଅଙ୍କୁରିତ ହେବ ! ସେ ଆବଶ୍ୟକ ପଡ଼ିଲେ କୃଷିର କଠିନରୁ 
କଠିନତର ଉପାୟମାନଙ୍କୁ ନିଜର କରିବାକୁ ପ୍ରସ୍ତୁତ ହୋଇଯିବ । 


ନେତା ଓ ବୁଵ୍ଧିଜୀବୀମାନଙ୍କର ନ ଚାହିଁବା ସତ୍ତ୍ଵେ ବି ଜାତୀୟ ଭାବନା ଶେଷ 
ହୋଇଯିବ ନାହିଁ । ଏହା କୌଣସି ନା କୌଣସି ବାଟରେ ଅଭିବ୍ଯକ୍ତ ହେବ । 
ସାମ୍ରାଜ୍ୟବାଦରୁ ବଞ୍ଚବା ପରିପ୍ରେକ୍ଷୀରେ ଏହାକୁ ଅଭିବ୍ଯକ୍ତ କରାନଗଲେ, ଇତିହାସ 
ଠାରୁ ପ୍ରତିଶୋଧ ନେବା ପାଇଁ ଏହାର ଉପଯୋଗ କରାନଗଲେ, ଶ୍ରୀଲଙ୍କା କିମ୍ଭା 
ପାକିସ୍ତାନ ସହ ଲଢ଼ିବା ପାଇଁ ଏହାର ଉପଯୋଗ ହେବ । ସମସ୍ତ ଜନତାକୁ ନଜରରେ 
ରଖୁ ଏହି ଭାବନାକୁ ସକ୍ରିୟ କରାନଗଲେ, ଏହା ଏକ ନିର୍ଦ୍ଦିଷ୍ଟ ଗୋଷ୍ଠୀ ବା ଅଞ୍ଚଳର 
ଭାବନା ରୂପରେ ବିସ୍ପୋରଣ ଘଟାଇବ | ଜନଗୋଷ୍ଠୀ, ସମ୍ପରଦାୟ ଓ ଅଞ୍ଚଳ ଜାତିର 
ବିକଳ୍ପ ହୋଇଯିବେ । ସାମ୍ପଦାୟିକତା ହେଉଛି ଜାତୀୟତାର ହିଁ ଏକ ସଙ୍କୀର୍ଣ ତଥା 
ବିକୃତ ରୂପ | 

ସାମ୍ପଦାୟିକତା ଓ ସାମ୍ଦାୟିକ ଦଙ୍ଗା ଏ ଦୂଇ କଥାରେ ଫରକ ରହିଛି । ଦଙ୍ଗା 
ପରିପ୍ରେକ୍ଷୀରେ ସଦଭାବନା କାର୍ଯ୍ୟକ୍ରମ ଚଳାଇବାଟା ହୁଏତ ଠିକ କାର୍ଯ୍ୟକ୍ରମ । କିନ୍ତୁ 


ସଦଭାବନା ସଭା ଦ୍ଵାରା ସା୍ପଦାୟିକତାର ପ୍ରତିକାର କରିବା ଅସମ୍ଭବ | ସାମ୍ପଦାୟିକତା 
ହେଉଛି ଏକ ବିଚାରଧାରା | କେବଳ ଏକ ବୈକଳିକ ଜାତୀୟ ବିଚାରଧାରା, ଯାହାକି 

ପ୍ରବଳ ଅର୍ଥନୈତିକ ଜାତୀୟତାବାଦର ସମାଧାନ ପନ୍ଛା 


ଅଧକ ବ୍ୟବହାରିକ ହୋଇପାରିବ ତାହା ହିଁ ସାମ୍ପଦାୟିକତାକୁ ପ୍ରତିରୋଧ କରିପାରିବ । 
ଏହା ଦୀର୍ଘସ୍ଥାୟୀ ମଧ୍ଯ ହୋଇପାରିବ | ବର୍ଭମାନ ଜାତୀୟତାକୁ ଅଭିବ୍ୟକ୍ତ କରିବା 
ପାଇଁ ସବୁଠାରୁ ମହତୃପୂର୍୍ ତଥା ବ୍ୟବହାରିକ ଦିଗଟି ହେଉଛି ଆର୍ଥିକ ନୀତି । କାରଣ 
ଏହି ସବୁ ନାତିଗୁଡ଼ିକ ରାଷ୍ଟ୍ର ତଥା ଜନସାଧାରଣ, ଦୁହିଁଙ୍କ ବିରୁଦ୍ଧରେ ଏକ ଷଡ଼ଯନ୍ତ୍ର | 
ଯେଉଁ ଯେଉଁ ସମୟରେ ଜାତୀୟ ଭାବନା ଓ ଜନ ଅସନ୍ତୋଷ ଉଭୟ ଗୋଟିଏ 
ବିଷୟ ଆଧାରିତ ହୁଏ, ସେହି ସେହି ସମୟରେ ଦରିଦ୍ର ଦେଶର ଜନସାଧାରଣ ଦେଶ 
ଓ ବର୍ଗ ଦୁହିଁଙ୍କ ପାଇଁ ସକ୍ରିୟ ହୋଇଉଠନ୍ତି । ଏହି ସମୟରେ ସାଧାରଣ ନାଗରିକଙ୍କର 
ରାଜନୈତିକ ଚେତନା ସବୁଠାରୁ ଅଧ୍ଵକ ଥାଏ । ମଧ୍ଯବିତ୍ତ ଶ୍ରେଣୀର ଲୋକେ, 
ଯେଉଁମାନେ ଧନୀ ନୁହନ୍ତି, ଜାତୀୟ ଭାବନା ଦ୍ଵାରା ଶୀଘ୍ର ପ୍ରଭାବିତ ହୁଅନ୍ତି । ସେଥୁପାଇଁ 
ମଧ୍ୟବିତ୍ତ ଶ୍ରେଣୀ ଓ କୃଷକ ଶ୍ରମିକ ଶ୍ରେଣୀ ମଧ୍ଯରେ ସଙ୍ଘର୍ଷ ସବୁଠାରୁ କମ ହୋଇଥାଏ ! 
ସମ୍ଭବତଃ ଭାରତର ଜାତୀୟ ଆନ୍ଦୋଳନରେ ଏହି ସଞ୍ଜୋଗ (ଜାତୀୟ ସ୍ବାର୍ଥ ଓ 
ସାଧାରଣ ଲୋକଙ୍କର ସ୍ଵାର୍ଥର ସଞ୍ଜୋଗ) ପର୍ଯ୍ୟାପ୍ତ ମାତ୍ରାରେ ନଥିଲା କାରଣ ଧନୀ 
ବୁର୍ଜଧୁଆ ଶ୍ରେଣୀର ସ୍ଵାର୍ଥ ଜାତୀୟ ଆନ୍ଦୋଳନ ସହ ଯୋଡ଼ି ହୋଇଯାଇଥୁଲା | କିନ୍ତୁ 
ନୂତନ ଆର୍ଥିକ ନୀତି ବିରୁଦ୍ଧରେ ସଙ୍ଘର୍ଷ କରିବାର ଅର୍ଥ ହେଉଛି ଧନୀ ବୁର୍ଚ୍ଛୁଆ ଶ୍ରେଣୀର 
ଉପଭୋକ୍ତାବାଦ ଓ ଲାଭଖୋର ମନୋଭାବ ଉପରେ ଅଙ୍କୁଶ ଲଗାଇବା | ଆର୍ଥିକ 
ଜାତୀୟତାବାଦ ବର୍ଭମାନ ସମୟର ଜାତୀୟତାର ପ୍ରମୁଖ ବିନ୍ଦୁ ହେବ ତ ଏହାକୁ 
ଭାରତର ଧନୀ, ବୂର୍ବୁଆ ଶ୍ରେଣୀ ହତୋସ୍ସାହିତ କରିବେ ! ସାଞ୍ପଦାୟିକ ଜାତୀୟତାବାଦ 
ଓ ଆର୍ଥିକ ଜାତୀୟତାବାଦ ମଧ୍ଯରୁ ଗୋଟିକୁ ବାଛିବାକୁ କହିଲେ ସେମାନେ ପ୍ରଥମଟିକୁ 
ବାଛିବେ । କିଛି ଲୋକ ଯାହା କହୁଛନ୍ତି ଯେ ଆର୍ଥିକ ଜାତୀୟତା ଭାରତୀୟ 
ପୁଞ୍ଜିପତିମାନଙ୍କ ପାଇଁ ଅନୁକୂଳ ହେବ, ସେମାନେ ଭୂଲ କହୁଛନ୍ତି । ଏହା ହେବା 
କଥା । ଏଭଳି ହେଲେ ଭଲ | କିନ୍ତୁ ଏଭଳି ହେବନାହିଁ। ତକ୍ରାଳୀନ ଫାଇଦା ଓ 
ତଳ୍କାଳୀନ ଉପଭୋକ୍ତାବାଦ ବାହାରେ ଏମାନେ ଆଉ କୌଣସି କଥାକୁ ବିକାଶ 
ବୋଲି କହିବାକୁ ପ୍ରସ୍ତୁତ ନୂହନ୍ତି । ମୁନାଫା ଓ ଉପଭୋକ୍ତାବାଦର ତକ୍କାଳୀନତା ଉପରେ 
ଅଙ୍କଶ ଲଗାଇବା ହେଉଛି ଆର୍ଥିକ ଜାତୀୟତାବାଦର ପ୍ରଥମ ସୂତ୍ର । 


ଏବେ ଆହ୍ବାନର ସ୍ଵରୂପଟି ହେଉଛି: ଆର୍ଥିକ ଜାତୀୟତା ବନାମ ଧାର୍ମିକ ଜାତୀୟତା, 
ଯାହାକୁ କି ଆଡ଼ଭାନୀ ସାଂସ୍କୃତିକ ଜାତୀୟତାବାଦ କହିବା ଆରମ୍ଭ କରିଛନ୍ତି । ଏହି 
କଥାରେ ରାଓ ଓ ସିଂଙ୍କ ନେତୃତ୍ବାଧୀନ ସରକାରଗୁଡ଼ିକ ଖୁସି ହେବା କଥା । କିନ୍ତୁ 
ସେମାନେ ଖୁସି ଅଛନ୍ତି କି ୨ ଏକଥା ଏବେଠାରୁ କହିବା ଠିକ ହେବ ନାହିଁ ଯେ 
କଙ୍ଲେସ୍‌ ଦଳ ଧାର୍ମିକ ଜାତୀୟତାବାଦର ସମର୍ଥକ ହେବାକୁ ଯାଉଛି ନା ହୋଇଗଲାଣି । 
ଏତିକି ମାତ୍ର କୁହାଯାଇପାରେ ଯେ ଆର୍ଥିକ ଜାତୀୟତାବାଦର ଉଦୟ ହୋଇନପାରିବା 
ଘଟଣାରେ କଙ୍େସ୍‌ ବେଶ୍‌ ଖୁସି । କ୍ଷମତାଧାରୀମାନଙ୍କର ସନ୍ତୋଷର କାରଣ ମଧ୍ଯ 
ବେଳେ ବେଳେ ତେଢ଼ା (ପରୋକ୍ଷ) ହୋଇଥାଏ । ଏହି ସନ୍ତୋଷ ପ୍ରରିପ୍ରେକ୍ଷୀରେ 
ଯଦି କଙ୍ଗମେସ୍‌ ଦ୍ଵିଧାଗ୍ରସ୍ତ ହୋଇଯାଏ ବା ଦ୍ୃନ୍ଦ୍ଦରେ ପଡ଼ିଯାଏ, ତେବେ ତାହାର ସରକାର 
ବିପଦରେ ପଡ଼ିଯିବ । ଯଦିଓ ଏଥୁରୁ କ୍ଷମତା ଦଲାଲମାନଙ୍କର କିଛି କ୍ଷତି ହେବାର 
ନାହିଁ। ନା ଏଥରେ କ୍ଷମତାକୁ ନିୟନ୍ତ୍ରଣ କରୁଥିବା ଲୋକଙ୍କର କିଛି କ୍ଷତି ହେବ । 


୫୯ 

କିଶନ ପଟ୍ଟନାୟକ 


ରାଜନୈତିକ ପରିବର୍ଉନ ଓ ଆର୍ଥିକ ପରିବର୍ରନର ଇତିହାସ ଏକା ସାଙ୍ଗରେ ଟାଲିପାରନ୍ତି 
ନାହିଁ । ରାଜନୈତିକ ପରିବର୍ଁନର ପର୍ଯ୍ୟାୟକ୍ରମ ଟିକିଏ ଅଧକ ବଙ୍କାଟଙ୍କା ହୋଇଥାଏ | 
ଆର୍ଥିକ ପରିବର୍ଭନର ପର୍ଯ୍ୟାୟ ଅଧକ ସରଳରୈଖୁକ ହୋଇଥାଏ । 


ରାଜନୀତିରେ ଉପରେ ଉପରେ କଙ୍ଗେସ୍‌ ଓ ଭାଜପା ଜଣେ ଆଉ ଜଣଙ୍କର ବିରୋଧୀ 
ତୋଇଥାଆନ୍ତି ¦ କିନ୍ତୁ ମୂଳ ନୀତିଗୁଡ଼ିକୁ ଦେଖୁଲେ ଓ ରାଜନୈତିକ ସ୍ଵାର୍ଥ କଥାରେ 
ସେମାନଙ୍କର କେଉଁଠି ମଧ୍ଯ ସଙ୍ଘର୍ଷ ହୁଏନାହିଁ । ବ୍ରାହ୍ମଣ ଓ ବଣିଆ, ଏହି ଦୁହିଁଙ୍କର 
ସ୍ବାର୍ଥ ସବୁବେଳେ ସାଧୂତ ହେଉ, ଏହା ଏବେ ଦୁହିଁଙ୍କର ଉଦ୍ଦେଶ୍ଯ ହୋଇଯାଇଛି । 
ଯେ ପର୍ଯ୍ୟନ୍ତ କଙ୍ଗେସ୍‌ ଦଳ ଏହି ଉଦ୍ଦେଶ୍ୟ ପୂରଣ କରିଚାଲୁଛି, ସେ ପର୍ଯ୍ୟନ୍ତ ଭାଜପା 
ତାକୁ ହଟାଇବାର ଆବଶ୍ୟକତା ଦେଖାଦେବ ନାହିଁ । ଯେ ପର୍ଯ୍ୟନ୍ତ ସାରା ସଙ୍ଘ ପରିବାର 
ନିଜ ରାଷ୍ଟ୍ରବାଦକୁ ହିନ୍ଦୁ ରାଷ୍ଟ୍ରବାଦ ଭିତରେ ରଖୁଛି ଓ ଏହାକୁ ଏକ ପ୍ରବଳ ଆର୍ଥିକ 
ଜାତୀୟତାବାଦର ରୂପ ନଦେଇଛି, ସେତେବେଳ ପର୍ଯ୍ୟନ୍ତ କଙ୍ଗେସ୍‌କୁ ମଧ୍ୟ କୌଣସି 
ବିପଦ ଦୃଶ୍ୟମାନ ହେବନାହିଁ । 


ଏମିତି ଦେଖୁବାକୁ ଗଲେ ରାଜନୀତିରେ ସବୁଠାରୁ ବଡ଼ ବିପଦ ହେଉଛି, ଅଣ- 
କଟ୍ଗେସ୍‌ ଓ ଅଣ-ଭାଜପା ଶକ୍ତି ଦୁର୍ବଳ ହୋଇଯିବା । ଏମାନେ ଭାଜପାକୁ ବିରୋଧ 
କରିବା ନାଆଁରେ କଙ୍ଗେସ୍‌ ସମ୍ମୁଖରେ ନିଜକୁ ସମର୍ପଣ କରିଚାଲିଛନ୍ତି । ଏଥ୍‌ରୁ 
କେତେକ ମଧ୍ଯ କଙ୍ଗେସ୍‌କୁ ବିରୋଧ କରିବା ନାଆଁରେ ଯାଇ ଭାଜପା କୋଳରେ 


ବସି ପଡ଼ିଲେଣି | କଙ୍ଗେସ୍‌ ଓ ଭାଜପା ଦୁହେଁ ଯାକ ଏମାନଙ୍କୁ ଥୋପ ପକାଇବାରେ 
ଲାଗିଛନ୍ତି । 


କିନ୍ତୁ ଏହି ସମସ୍ତ ସଙ୍ଗଠନ ଓ ଦଳମାନଙ୍କ ପାଖରେ ଆର୍ଥିକ ରାଷ୍ଟ୍ରବାଦ ପ୍ରତିଷ୍ଠା 
କରିବା ପାଇଁ ଏଭଳି ବିକଳ୍ପ ରହିଛି ଯାହାକି ଦେଶକୁ ଏହି ଦୁଇ ମହା ସଙ୍କଟ (ପୂର୍ବ 
ବର୍ଣିତ )ରୁ ମୁକ୍ତି ଦେଇପାରିବ । ଏ ସଙ୍କଟଗୁଡ଼ିକୁ ଦେଶ ଭିତରକୁ ଡାକି ଆଣିଥବବା 
ରାଜନୈତିକ ଦଳମାନଙ୍କୁ ମଧ୍ୟ ଏହା ଶେଷ କରିଦେଇପାରିବ | ତେବେ ସବୁଠୁ ବଡ଼ 
ଦ୍ରଣ୍ଧ ହେଉଛି ଯେ ଏକଥା କ”ଣ ସତରେ ହୋଇପାରିବ ? 

ଦିତୀୟ ମତ୍ମାସକ୍କଟ ; 
ବାବରୀ ଅସଜିତ୍‌ର ଧୂ 


ଏହି ଦେଶର ଭବିଷ୍ୟତକୁ ସୁଦୂର ଭବିଷ୍ଯତ ପର୍ଯ୍ଯନ୍ତ ପ୍ରଭାବିତ କରିବା ଭଳି ଅନ୍ଯ 
ଘଟଣାଟି ହେଉଛି ଛଅ ଡିସେମ୍ବର ୧୯୯ ୨ ତାରିଖ ଦିନ ବାବରୀ ମସ୍‌ଜିଦକୁ ଧ୍ଵଂସ 
କରିଦେବା | କୋର୍ଟ କଚେରୀ, ସଂସଦ, ବିଧାନସଭା ଓ ରାଷ୍ଟ୍ରୀୟ ଏକତା ପରିଷଦରେ 
ଦିଆଯାଇଥୁବା ସବୁ ପ୍ରତିଶ୍ରତି ପାଣିର ଗାର ହୋଇଗଲା । ଯେତେ ଯେତେ ଚିଳ୍କାର 
ହେଉଥଲା, ସବୁ ବେକାର ହୋଇଗଲା | ରାମଙ୍କ ନାଆଁ ନେଇ ଗଣ୍ଡଗୋଳ ସୃଷ୍ଟିକାରୀ 
ଲୋକମାନେ ଏହି ପୂରାତନ ମସ୍ଜିଦ୍‌ଟିକୁ ଭାଙ୍ଗ ଦେଲେ । ସେତେବେଳେ ରାଜ୍ୟ 
ସରକାର ଓ ଏହାର ଶାସନକଳ ଏହି ଘଟଣାକୁ ସହାୟତା ଦେଉଥୁଲା ବା ନୀରବଦ୍ରଷ୍ଟା 
ସାଜିଥୂଲା । ସାରା ଧର୍ମନିରପେକ୍ଷ ଗୋଷ୍ଠୀ ଏକ ଫାସିବାଦୀ ଗୋଷ୍ଠୀର ମିଥ୍ୟା ଆଶ୍ଵାସନା 
ଉପରେ ଭରସା କରି ବସି ରହିଥଲା । ସର୍ବୋଚ୍ଚ ନ୍ୟାୟାଳୟ ମଧ୍ଯ ଜଣେ ପର୍ଯ୍ୟବେକ୍ଷକଙ୍କୁ 
ନିଯୁକ୍ତ କରିଦେଇ ତଥା କେତେକ ସଁ ଲଗେଇ ନିଜ ଦାୟିତୃରୁ ମୁକ୍ତ ହୋଇଯାଇଥୁଲା ! 


ଏହି ଘଟଣା ଘଟିବାର ବହୁ ସମୟ ଇତି ମଧ୍ଯରେ ବିତିସାରିଲାଣି । କେନ୍ଦ୍ରରେ କଙ୍ଗେସ୍‌ 
ସରକାରଙ୍କ ତରଫରୁ ହୋଇଥୁବା ତୃଟି ଓ ଭାଜପା ନେତୃତ୍ଵ ଦ୍ଵାରା ପ୍ରଦର୍ଶିତ ହୋଇଥୁବା 
ନିର୍ଚ୍ଲଜତାପୂର୍ଵ ଏହି ଘଟଣା ପରର ରାଜନୀତିରେ ବହୁ ପରିବର୍ଭନ ଘଟିଯାଇ ସାରିଲାଣି । 
ଭାଜପା ଓ ସଙ୍ଘ ପରିବାରର ଶକ୍ତି ବୃଦ୍ଧିକୁ ନେଇ ଯେଉଁ ଆଶଙ୍କା ଛଅ ଡିସେମ୍ବର ଓ 
ତାହାପୂର୍ବରୁ ଦେଖାଯାଉଥୁଲା, ତାହା କିଛି ପରିମାଣରେ କମ ମଧ୍ଯ ହୋଇସାରିଲାଣି | 
ଏହା କୌଣସି ଏକ ଦଳ ବା ଅଭିଯାନ, ସରକାର ବା ଅଦାଲତ ବା ବ୍ୟକ୍ତି ଦ୍ଵାରା ସମ୍ଭବ 
ହୋଇନାହିଁ । ବରଂ, ଯେଉଁ ପ୍ରଦେଶଗୁଡ଼ିକରେ ଅତୀତରେ ଭାଜପା ସରକାରରେ ଥିଲା 
ଓ ବିଧାନସଭା ନିର୍ବାଚନ ହୋଇଥଲା, ସେଠାକାର ମତଦାତାମାନଙ୍କର ନିର୍ଣ୍ଣୟ ଯୋଗୁଁ 
ତାହା ହୋଇଛି । କିନ୍ତୁ ଛଅ ଡିସେମ୍ବରର ଘଟଣା ଏତେ ଛୋଟ ନୂହେଁ ଯେ ଏହାର 
ପ୍ରଭାବ ଏତେ ଶୀଘ୍ର ଧୋଇ ହୋଇଯିବ । ସଙ୍ଘ ପରିବାରର ନେତୃତ୍ଵ ଏତେ କମ ଚତୁର 
ନୁହେଁ ଯେ ସେ ମାତ୍ର ଗୋଟିଏ ପଦକ୍ଷେପରେ ସାରା ଦେଶକୁ କରାୟତ୍ତ କରିନେବା 
ପାଇଁ ନିଜର ସବୁ କିଛି ଶକ୍ତି ସମାପ୍ତ କରିଦେବ | ଭାଜପା ନେତୃତ୍ଵରେ ଗତ ବିଧାନସଭା 
ନିର୍ବାଚନରେ ହୋଇଥବା ପରିଣାମକୁ ନେଇ ଅସ୍ଥିରତା ଲାଗି ରହିଛି । ଏହା ମଧ୍ୟ ଦଳ 
ଭିତରକୁ ପଶି ଆସିଥ୍‌ବା ବାହାରର ଶକ୍ତିମାନଙ୍କ ପାଇଁ ଘଟିଛି । କିନ୍ତୁ ଦ୍ବିତୀୟ ଥରର 
ନିର୍ବାଚବ ପରେ ସେମାନଙ୍କ ମଧ୍ୟରେ ନୂଆ ଉତ୍ସାହ ଦେଖାଦେଇଛି । 

କିଶନ ପଟ୍ଟନାୟକ 


ସଙ୍ଘର ଚିନ୍ତକମାନେ ଭାରୀ ତୀକ୍ଷଣ ବୃଦ୍ଧି ବାଲା । ଭାଜପାର ପ୍ରଧାନମନ୍ତ୍ରୀ କରିବା 
ପାଇଁ ସେମାନେ ଏତେ ବ୍ୟଗ୍ର ନୂହନ୍ତି । ସଙ୍ଘ ପରିବାରର ନୀତି ନିର୍ବାରକମାନଙ୍କ 
ଭିତରେ କେତେକ ସାହେବୀ-ବୂବଧିଜୀବୀ ପଶି ଯାଇଛନ୍ତି, ଯେଉଁମାନେ ପୂର୍ବରୁ ଦଳରେ 
ନଥୂଲେ ! ଭାଜପାର ପ୍ରଧାନମନ୍ତ୍ରୀ ହୁଅନ୍ତୁ ଏହି ବ୍ଯଗ୍ରତା ସେମାନଙ୍କ ମଧ୍ଯରେ ଥୁଲା । 
ରାଜନୀତି ଉପରେ ଯେଉଁ ଅନୁପାତରେ ନିୟନ୍ତ୍ରଣ ରହିଲେ ଏକ ନିର୍ଦିଷ୍ଟ ପ୍ରକାରର 
ସାମାଜିକ ଓ ସାଂସ୍କୃତିକ ସ୍ଥିତି ସୃଷ୍ଟି କରାଯାଇପାରିବ ଓ ଆର୍ଥିକ ଜାତୀୟତାବାଦର 
ଝଟରୁ ମୁକ୍ତି ମିଳିପାରିବ, ଏବେ ସେତିକି ଅନୁପାତର ରାଜନୈତିକ ଶକ୍ତ ହାସଲ 
କରିବା ସଙ୍ଘ ପରିବାରର ପ୍ରଧାନ ଲକ୍ଷ୍ୟ ହେବ | 


ଯଦି ଭାଜପାର ଏକ ଦଳୀୟ ସରକାର ଦୀର୍ଘ ସମୟ ପର୍ଯ୍ୟନ୍ତ କେନ୍ଦ୍ରରେ ରହି 
ନପାରେ ତେବେ କୌଣସି ଚିନ୍ତା ନାହିଁ। କାରଣ ଏଭଳି ସରକାର ଗଠନ ହେବା 
ଏତେ ସହଜ ନୂହେଁ | କେନ୍ଦ୍ରରେ ଏକୁଟିଆ ଭାଜପାର ସରକାର ପ୍ରତିଷ୍ଠା ହୋଇଗଲେ 
ଏଥୁରେ କେତେ ପ୍ରକାରର ପ୍ରତିକ୍ରିୟା ଦେଖା ଦେଇପାରେ । ତେଣୁ କଙ୍ଗେସ୍‌ ଓ ଭାଜପା 
ଉଭୟର ଅସ୍ତିତ୍ଵ ବଜାୟ ରହିଥୁବା ଏକ ସଙ୍କଗୁମଣକାଳୀନ ରଣନୀତି ସେମାନଙ୍କ ପାଇଁ 
ଅଧ୍ବକ ସୁବିଧାଜନକ ହୋଇପାରେ । ଏହି ସଙ୍କୁମଣ କାଳରେ ଦୁର୍ବଳ ଓ ଜରାଗ୍ରସ୍ତ 
ହୋଇଯାଇଥୁ୍‌ବା କଙ୍ଗେସ୍‌ ଦଳ କେତେକ ଅଣକଙ୍ଗେସୀ ଦଳମାନଙ୍କର ଆଧାରକୁ 
ଗ୍ରାସ କରି ଜୀବିତ ରହିପାରେ । 


କଙ୍ଗେସ୍‌ ଓ ଭାଜପାର ପରସ୍ପର ବିରୋଧ ଚରିତ୍ର ନକଲି ନୁହେଁ । ସେମାନଙ୍କର 
ରାଜନୈତିକ ବିଚାରଧାରା ଭିନ୍ନ ଭିନ୍ନ । କିନ୍ତୁ ଦୁହିଁଙ୍କ ଭିତରେ ଥୁବା ସମାନ ଆର୍ଥିକ 
ନାତି କାରଣରୁ ଜଣକର ବିଜୟ ଓ ଆଉ ଜଣକର ପରାଜୟ ଯୋଗୁଁ ଇତିହାସରେ 
କୌଣସି ଫରକ ପଡ଼ିବ ନାହିଁ । କେନ୍ଦ୍ରରେ ଭାଜପା ସରକାର ଗଠନ ହୋଇଯିବାଟା 
କ”ଣ ସଙ୍ଘ ପରିବାରର ସଫଳତାର ମାପକାଠି ? ଯେଉଁମାନେ ଏପରି ଭାବୁଛନ୍ତି 
ସେମାନେ ସବୁକଥାର ସରଳୀକରଣ କରିଦେବାର ଭୂଲ କରୁଛନ୍ତି । ଭାଜପାର 
ପ୍ରଧାନମନ୍ତ୍ରୀ ହୁଅନ୍ତୁ ଏଥପାଇଁ ଭାଜପା ନେତାମାନଙ୍କ ମଧ୍ୟରେ ଆତୁରତା ଥାଇପାରେ । 
ମାତ୍ର ସଙ୍ଘ ପରିବାରର ଅନ୍ୟ ଛାମୁଆ ସଙ୍ଗଠନଗୁଡ଼ିକର ସେତିକି ଆତୁରତା ନଥୁବ | 
ସେମାନଙ୍କ ଆତୁରତା କେବଳ ଏଥୁପାଇଁ ଯେ ଯେମିତି ହେଉ ଦେଶରେ ଏକ ନିର୍ଦ୍ଦିଷ୍ଟ 
ପ୍ରକାରର ସାମାଜିକ- ସାଂସ୍କୃତିକ ସ୍ମିତି ସୃଷ୍ଟି ହେଉ । କଙ୍ଗେସ୍‌ର ଆର୍ଥିକ ନୀତିଗୁଡ଼ିକର 
ପରିଣାମ ସ୍ଵରୂପ ଧାର୍ମିକ ଅସହିଷ୍ୁୁତା ଓ ସାମାଜିକ ଉତ୍ତେଜନା ବୃଦ୍ଧି ପାଉଛି | ଏହା 
ଦ୍ଵାରା ପୂରା ବ୍ଯବସ୍ଥାରେ ବ୍ରାହ୍ମଣ ଓ ବଣିଆଙ୍କର ପ୍ରଭାବ ମଧ୍ଯ । ବୃଦ୍ଧି ପାଉଛି । ତେଣୁ 
ସଙ୍ଘ ପରିବାରର ନେତୃତ୍ବ ମନରେ କଙ୍ଗେସ୍‌ ସହିତ ସହଅସ୍ତିତ୍ଵ ବଜାୟ ରଖୁବାର 
ଏକ ବିଚାର ମଧ୍ଯ ଜନ୍ମ ନେଇପାରେ । 


ଧର୍ମଶାସିତ ରାଷ୍ଟ୍ର ଭାଜପା ରଣନୀତିର ଏକ ଅନିର୍ବାଯ୍ୟ ଅଙ୍ଗ ନୁହେଁ । ସଙ୍ଘ 
ପରିବାରର ଅର୍ଥନୀତିର ଦୁଇଟି ଅନିବାର୍ଯ୍ୟ ଅଙ୍ଗ ରହିଛି: ପ୍ରଥମ, ବଣିଆ- ବ୍ରାହ୍ମଣ 
ମେଣ୍ଟର ଆଧ୍ବପତ୍ୟଯ; ଦ୍ଵିତୀୟ, ଧର୍ମୀୟ ଅଳ୍ଚସଂଖ୍ୟକମାନଙ୍କ ପ୍ରତି ଦୂ୍ଭାବନା ¦ ହିଟଲର 
ଫମେପରି ଇହୁଦୀମାନଙ୍କର ବିଲୋପ କରି ଆର୍ଯ୍ୟ ଜାତୀୟତାବାଦର ପ୍ରତିଷ୍ଠା କରିବାକୁ 

ଦ୍ଵିତୀୟ ମହାସଙ୍କଟ : ବାବରୀ ମସ୍କିଦ୍‌ର ଧ୍ୃଂସ 


ଚାହୁଁଥିଲା, ସେହିପରି ସଙ୍ଘ ପରିବାର ମୁସଲମାନଙ୍କ ପଦଦଳିତ କରି ହିନ୍ଦୁ ରାଷ୍ଟ୍ରର 
ସ୍ଥାପନା କରିବାକୁ ଚାହେ । ଏ କଥାଟି ସଙ୍ଘର ଇତିହାସକାରମାନଙ୍କୁ ଅଛପା ନୁହେଁ । 


ବଣିଆନବ୍ରାହ୍ମଣ ମେଣ୍ଟକୁ ଦେଖୁ ଭାଜପାର ଶ୍ରେଣୀ ଚରିତ୍ର ବିଷୟରେ ଶୁଦ୍ର ରାଜନୀତି 
ଯେତିକି ସଚେତନ ହେବା କଥା, ସେମାନେ ସେତିକି ହୋଇନାହାନ୍ତି । ପଞ୍ଚବାର୍ଷିକ 
ଯୋଜନାମାନଙ୍କ ଜରିଆରେ ଏହି ଯୋଡ଼ି ଦେଶର ଅର୍ଥନୀତି ଉପରେ ନିଜର ଆଧ୍ଵପତ୍ୟ 
ବିସ୍ତାର କରି ରଖୁଥିଲା । ସେତେବେଳେ ଏହାର ରାଜନୈତିକ ଅସ୍ତ ହୋଇଥିଲା 
କଙ୍ଗେସ୍‌ । ଯୋଜନାର ସେ ଯୁଗ ଏବେ ଶେଷ ହୋଇଗଲାଣି । ସେତେବେଳେ 
ଦୁର୍ବଳ ଶ୍ରେଣୀର ଲୋକମାନଙ୍କୁ ମଧ୍ଯ ଲାଗୁଥିଲା ଯେ ଯୋଜନାଗୁଡ଼ିକରୁ ଝ ରିବାକୁ 
ଥିବା ଅଇଁଠାରେ ସେମାନଙ୍କ ପେଟ ଭରି ହୋଇଯିବ | ଏହି ବିଶ୍ବାସକୁ ନେଇ 
ନେହେରୁ-ବିରଳାଙ୍କ ନେତୃତ୍ଵ ଉପରେ ଦୁର୍ବଳ ଶ୍ରେଣୀ ଭରସା କରିଥଲା । 


ପଞ୍ଚବାର୍ଷିକ ଯୋଜନା ସ୍କାନରେ ନୂଆ ଆର୍ଥିକ ନୀତି ଏକ ଆଶାପ୍ରଦ ପ୍ରତୀକର 
କାମ କରିପାରିବ ନାହିଁ । ତେଣୁ ଧର୍ମାୟ ଭାବନାକୁ ଆୟୁଧ କରି ଛଦ୍ଧ ଜାତୀୟତା ଓ 
ଛଦ୍ଧ ଧାର୍ମିକତାର ପରିବେଶ ସୃଷ୍ଟି କରି ଏବେ ଭାଜପା ମାଧ୍ୟମରେ ସେହି ଆଧ୍ଵପତ୍ୟକୁ 
ଆହୁରି ସୁଦୃଢ଼ କରାଯାଇପାରିବ । ଭାଜପାର ବଣିଆବବ୍ରାହମଣ ନେତା ଜାଣନ୍ତି ଯେ 
ଶୁଦ୍ରଙ୍କର ଅଧ୍ୟନୀୟକମାନେ ଚଉକି ( କ୍ଷମତା) ଓ ଚାକିରୀର ମୋହରେ ଫସି ରହିଗଲେ 
ତାଙ୍କରି ସେନାବାହିନୀକୁ ଆମେ ଧର୍ମ ଓ ସଂସ୍କୃତିର ଅଭିଯାନରେ ଲଗାଇଦେବା । 


ଛଅ ଡିସେମ୍ବରର ଘଟଣା ପ୍ରକୃତରେ ଘଟି ନଥାନ୍ତା । ଧର୍ମର କେବେ ପତନ 
ହୋଇପାରିବ ନାହିଁ । ଧର୍ମ ଯେହେତୁ ସମସ୍ତଙ୍କୁ ନେଇ ଚାଲିଥାଏ, ତେଣୁ କେବଳ 
ଧର୍ମର ଏକା ପତନ ହେବା ଅସମ୍ଭବ | ଆର୍ଥିକ, ରାଜନୈତିକ, ସାମାଜିକ, ସାଂସ୍କୃତିକ 
ସବୁ କ୍ଷେତ୍ରରେ ଦେଖା ଦେଉଥୁବା ଅବକ୍ଷୟକୁ ନେଇ ହିଁ ଧର୍ମର କ୍ଷୟ ହୋଇଥାଏ । 
ଛଅ ଡିସେମ୍ବର ପୂର୍ବରୁ ବାହ୍ୟ ଆକ୍ରମଣ ସମ୍ମୁଖରେ ଜାତୀୟ ପରାଜୟ ହୋଇ ସାରିଥୁଲା | 
ପଞ୍ଚବାର୍ଷିକ ଯୋଜନାଗୁଡ଼ିକର ବିପର୍ଯ୍ୟୟ ହୋଇସାରିଛି । ଉଚ୍ଚକାତିମାନଙ୍କ ମଣ୍ଡଳ 
ବିରୋଧୀ ଚିକ଼ାର ଥମିଯାଇଛି । ବିଦେଶୀ ଆର୍ଥିକ ଦାସତ୍ବକୁ ସବୁ ପ୍ରମୁଖ ରାଜନୈତିକ 
ଦଳମାନେ ସ୍ବୀକୃତି ଦେଇ ଦେଇଛନ୍ତି । 


ଉପରୋକ୍ତ ସମସ୍ତ ସରଁକୁ ପୂରଣ କରିବା ବିନା ଛଅ ଡିସେମ୍ବରର ଘଟଣା 
ଘଟିପାରିନଥାନ୍ତା । ଧର୍ମନିରପେକ୍ଷ ଦଳମାନେ ଏକଥା ଭାବିବା ମୁର୍ଖତାପୂର୍ଣ ହେବ 
ଯେ ତାଙ୍କୁ ଭାଜପା ବା ସଙ୍ଘ ପରିବାର ସହିତ ମୁକାବିଲା କରିବାକୁ ପଡୁଛି । ଭାଜପା 
ହେଉଛି ଏକ ରାଜନୈତିକ ଶତ୍ସ | କିନ୍ତୁ ଭାଜପା ସହିତ ଲଢ଼ିବା ପାଇଁ ସେମାନଙ୍କୁ 
ସମଗ୍ର ସ୍ଥିତି ସହିତ ଲଢ଼ିବାକୁ ହେବ | କାରଣ, ଏବେ ସବୁ କିଛି ଭାଜପାର ଅନୁକୂଳ 
ରହିଛି । ଅପସଂ ସ୍କୃତି, ଅପରାଧୀକରଣ, ଗୋଲାମ ଅର୍ଥନୀତି, ବିଶିଷ୍ଠ ଶ୍ରେଣୀର ନିର୍ମାଣ, 
ଗାଁ ଗୁଡ଼ିକର ଦାରିଦ୍ର୍ଯକରଣ ତଥା ପ୍ରକୃତିର ବିନାଶ, ଏସବୁ କଥା ଭାଜପାର ରାଜନୀତିକୁ 
ହିଁ ସୂହାଉଛି | ଆଧୁନିକ ଅପସଂସ୍କୃତି ଓ ଧର୍ମର ବିକୃତିର ମିଶ୍ରଣରେ ହିଁ ଭାଜପାର 
ସାଂସ୍କୃତିକ ଆଧାର ଗଠିତ ହୁଏ । କେବଳ ଧର୍ମ ନିରପେକ୍ଷତାକୁ ମୁଦ୍ଦା ବୋଲି ଧରି 
ଏହାର ମୂକାବିଲା କରାଯାଇପାରିବ ନାହିଁ । ଧର୍ମନିରପେକ୍ଷତାର ଘୋଷଣାପତ୍ର ଏପରି 

କିଶନ ପଟ୍ଟନାୟକ 


ଭାବେ ପ୍ରସ୍ତୁତ ହେବା ଆବଶ୍ୟକ ଯେଉଁଥୁରେ ସମଗ୍ର ପରିସ୍ଥିତିର ମୁକାବିଲା କରିପାରିବା 
ଭଳି ମନୋଭାବ ପ୍ରଦର୍ଶିତ ହୋଇପାରିବ | 


ଛଅ ତଡିସେମ୍ବରର ବର୍ବର କାଣ୍ଡର ସଫଳତା ହେଉଛି ଏଇଆ ଯେ ଧର୍ମ ନିରପେକ୍ଷ 
ରାଜନୈତିକ ଦଳଗୁଡ଼ିକର ବିଭିନ୍ନ ଗୋଷ୍ଠୀ ମଧ୍ୟରେ ଏବେ ହୃତ୍କ୍ପ ଦେଖାଦେଇଛି | 
ଧର୍ମ ନିରପେକ୍ଷ ରାଜନୈତିକ ଦଳଗୁଡ଼ିକ କେଉଁ କାଳରୁ ଭୟଭୀତ ହୋଇଯାଇଥୁଲେ | 
ଜୁଲାଇ ୧୯୯ ୨ରେ ସଂସଦରେ ସେମାନେ ସ୍ପଷ୍ଟ କରିଦେଇଥ୍‌ଲେ ଯେ, ସେମାନଙ୍କ 
ସ୍ଥାନରେ ପୋଲିସି, ଅଦାଲତ ଓ ଅର୍ବସୈନିକ ବଳ ବିଶ୍ଵ ହିନ୍ଦୁ ପରିଷଦର ମୁକାବିଲା 
କରିବେ | ସେମାନଙ୍କର ନିଜର କୌଣସି କାର୍ଯ୍ୟକ୍ରମ କୌଣସି ରଣନୀତି, କୌଣସି 
ଜନମତ ନିର୍ମାଣ କଲାଭଳି କାର୍ଯ୍ୟକ୍ରମ ଜୁଲାଇରୁ ଡିସେମ୍ବର ପର୍ଯ୍ୟନ୍ତ ନଥୁଲା | 


ଛଅ ଡିସେମ୍ବର ପରେ ସେମାନଙ୍କର ପ୍ରତିକ୍ରିୟା ସୁସ୍ଥ ଓ ସକାରାମ୍ମକ ନଥୁଲା | 
କାରଣ, ସେମାନେ ସବୁ ଆଶଙ୍କିତ ବା ଭୟଭୀତ ଅବସ୍ଥାରେ ଚିନ୍ତା କରୁଥିଲେ । 
ସେମାନେ ନିର୍ବାଚନରେ କିପରି ନିଜର ଆମ୍ବରକ୍ଷା କରିବେ ତାକୁ ଆଖ୍ମ ଆଗରେ ରଖି 
ଚିନ୍ତା କରୁଥିଲେ । ନେତାମାନେ ନିଜେ ଲୋକଙ୍କ ଭିତରକୁ ଯାଉନଥୂଲେ । କେବଳ 
ସମାବେଶ ଆୟୋଜନ ପାଇଁ ସେମାନେ ଆହ୍ବାନ ଦେଉଥଲେ । ଲୋକଙ୍କ ଭିତରକୁ 
ଯିବାର ଅର୍ଥ ହେଉଛି ସେମାନଙ୍କ ସହିତ ସିଧାସଳଖ ଆଳାପ ଆଲୋଚନା କରିବା । 
ସେମାନଙ୍କର ସମାଲୋଚନା ଓ ପ୍ରଶ୍ନର ସମ୍ମୁଖୀନ ହେବା । ସେଥୁପାଇଁ ସାହସ ଓ 
ସ୍ପଷ୍ଟତାର ଆବଶ୍ୟକତା ରହିଛି । ଏପରି ସବୁ କାର୍ଯ୍ୟକ୍ରମର କେନ୍ଦ୍ରବିନ୍ଦୁ ହୋଇଥାଆନ୍ତା 
ଅଯୋଧା | କିନ୍ତୁ ଅଯୋଧ୍ୟାରେ କ'ଣ ହେବା ଆବଶ୍ୟକ ସେ ବିଷୟରେ ଧର୍ମ ନିରପେକ୍ଷ 


~~ ~~ 


ଦଳଗୁଡ଼ିକର କୌଣସି ନିଦ୍ଦିଷ୍ଟ ଓ ସ୍ପଷ୍ଟ ଆହ୍ଵାନ ମଧ୍ୟ ଏ ପର୍ଯ୍ୟନ୍ତ ଆସିନାହିଁ । 


ନରସିଂହ ରାଓ ତ ପୁରାପୁରି ଘାବରେଇ ଯାଇଛନ୍ତି | ଅଯୋଧ୍ୟା ବିଷୟରେ କୌଣସି 
ନୀତି ବା କାର୍ଯ୍ୟକ୍ରମ ନେବା ଆଗରୁ ପ୍ରଥମ କଥା କହିବାକୁ ହେବ ଯେ ଧ୍ଵଂସ 
ହୋଇଯାଇଥିବା ମସ୍ଜିଦ୍‌ର ସ୍ଥାନରେ କ”ଣ ହେବ । ମସ୍‌ଜିଦ୍‌ ଧ୍ଂସ ହେବାର ମାତ୍ର 
କେତେଦିନ ମଧ୍ଯରେ ସରକାର ସେଠାରେ ରାମଲାଲାଙ୍କର ମୂର୍ଭି ପୂଜା ଓ ଦର୍ଶନ ପାଇଁ 
ସ୍ବୀକୃତି ଦେଇ ଦେଇଛନ୍ତି । ମନ୍ଦିର ମସ୍କିଦ୍‌ର ପୁନଃନିର୍ମାଣ କଥାକୁ ଜନତା ଦଳ ବା 
କମ୍ୟୁନିଷ୍ଟ କେହି ବିରୋଧ କରୁନାହାନ୍ତି | ସେମାନେ ସେଠାରେ ମସ୍ଵିଦ୍‌ର ପୁନଃନିର୍ମାଣ 
କରିବାକୁ ଚାହୁଁଛନ୍ତି, କିନୁ 3 ସେଠାରୁ ରାମଲାଲାଙ୍କର ମୁରି ସ୍ଥାନାନ୍ତରିତ କରିବା କଥାଟିକୁ 
ଚାହୁଁ ନାହାନ୍ତି କି ସେଥୁପାଇଁ ଦାବି କରୁନାହାନ୍ତି । ସେମାନେ କେବଳ ଚାହୁଁଛନ୍ତି ଯେ 
ଦର୍ଶନ ଉପରେ ନିଷେଧାଜ୍ଞା ଲଗାଯାଉ ¦ ଗୋଟିଏ ପକ୍ଷରେ ଭାଜପାର ଭୟ ତ ଅନ୍ୟ 
ପାଖରେ ହିନ୍ଦୁ ପଣ୍ଡିତ ଓ ମୌଲବୀମାନଙ୍କର ଭୟ ସେମାନଙ୍କୁ ଖାଇ ଯାଉଛି । ଭାଜପାର 
ଭୟ ସେମାନଙ୍କୁ କିଛି କରିବା ପୂର୍ବରୁ ବହୁବାର ସେ ବିଷୟରେ ଚିନ୍ତା କରିବାକୂ ବାଧ୍ଯ 
କରୁଛି । ପଣ୍ଡିତ ଓ ମୌଲବୀମାନଙ୍କର ଭୟ ସେମାନଙ୍କ ବିଚାରକୁ ଖଣ୍ଡନ କରୁଛି | 
ନୀତିଗତ ନିଗ୍ଧରି ନେବା କଥାଟିକୁ ସେମାନେ ଅଦାଲତ ଉପରେ ଛାଡ଼ି ଦେବାକୁ 
ଚାହାନ୍ତି | 

ଦ୍ଵିତୀୟ ମହାସଙ୍କଟ : ବାବରୀ ମସ୍୍‌ଢିଦର ଧ୍ଵଂସ 


ଯେଉଁଠାରେ ସା୍ଷିଧାନିକ ମୂଲ୍ୟବୋଧର ଅନୁକୂଳ ଜନଆନ୍ଦୋଳନ ବା 
ଜନଚେତନା ବିକଶିତ ହୋଇନାହିଁ, ସେଠାରେ ଅଦାଲତଗୁଡ଼ିକ ପାଇଁ ଅସୁବିଧା ସୃଷ୍ଟି 
ହୋଇପାରେ | ଏହାକୁ ଆମେ ଦୂଇଟି ଉଦାହରଣ ମାଦଧ୍ଟମରେ ବୁଝିପାରିବୁ | ହିନ୍ଦୀକୁ 
ଦେଶର ପ୍ରମୂଖ ରାଜଭାଷା କରିବା ପାଇଁ ସମ୍ବିଧାନରେ ସ୍ପଷ୍ଟ ଭାବରେ ନିର୍ଦ୍ଦେଶ ଅଛି | 
ଏହା ଉପରେ ନା କୌଣସି କାର୍ଯ୍ୟାନୁଷ୍ଠାନ ହେଉଛି ନା ସେଥୁପାଇଁ କେଉଁଠି ଜନ 
ଆନ୍ଦୋଳନ ହେଉଛି । ଯଦି ଏହି କଥାଟି ନ୍ୟାୟାଳୟ ସମ୍ମୁଖକୁ ଯିବ ତେବେ ବ୍ୟାପକ 
ଜନମତ ନଥୁବାରୁ ନ୍ୟାୟାଳୟ ପାଇଁ ସମ୍ବିଧାନର ନିର୍ଦ୍ଦେଶ ବା ମୂଲ୍ୟବୋଧ ଭିଭିରେ 
ଏକ ସ୍ପଷ୍ଟ ନିଷ୍ପି ଶୁଣେଇବାଟା କଷ୍ଟକର ହୋଇପଡ଼ିବ । ଯଦି ମଧ୍ଯ ନ୍ଯାୟାଳୟ 
ଏପରି ନିଷ୍ପତ୍ତି ଦେବ, ତେବେ ତାହା ଉପରେ କୌଣସି କାର୍ଯ୍ୟାନୁଷ୍ଠାନ ହେବନାହିଁ । 
ଅନ୍ୟ ଉଦାହରଣଟି ହେଉଛି ପଛୁଆବର୍ଗ ପାଇଁ ଆରକ୍ଷଣ ବ୍ୟବସ୍ଥା | ଉଚ୍ଚତମ ନ୍ୟାୟାଳୟ 
ବହୁମତଭିତ୍ତିକ ନିଷ୍ପତି ଶୁଣାଇଛି । ଏହା ସମ୍ବିଧାନର ଅନୁରୂପ ନିନ୍ଦିତ | କାରଣ, ଏହି 
ସମ୍ବନ୍ଧିତ ସାକ୍ଷିଧାନିକ ନିର୍ଦେଶ ସପକ୍ଷରେ ପ୍ରାୟ ବର୍ଷଟିଏ ପର୍ଯ୍ୟନ୍ତ ଦେଶରେ 
ଜନଆନ୍ଦୋଳନ ଚାଲିଥଲା । ଯଦି ଏହି ଆନ୍ଦୋଳନ ହୋଇନଥାନ୍ତା, ତେବେ ଯାହା 
ଅଛତମର ନିଷ୍ପତ୍ତ ତାହା ବହୁମତର ନିଷ୍ପତ୍ତି ବୋଲି ମଧ୍ୟ ପରିଗଣିତ ହେବା ସମ୍ଭବ 
ହୋଇଥାଆନ୍ତା | 


ଏଠାରେ ନ୍ୟାୟାଳୟକୁ ପ୍ରଭାବିତ କଲାଭଳି କିଛି କୂହାଯାଉ ନାହିଁ । ଏହା ହେଉଛି 
ଏକ ସମାଜଶାସ୍ତ୍ୀୟ ବାସ୍ତବିକତା ଯେ ଯେଉଁ ପ୍ରଶ୍ନଗୁଡ଼ିକ ସହିତ ଜନଭାବନା ଓ 
ସାମାଜିକ ଚେତନା ଯୋଡ଼ି ହୋଇଥାଏ ସେ ସବୁ ପ୍ରଶ୍ନ ଉପରେ ନ୍ୟାୟାଳୟର ମସ୍ତିଷ୍ଠ 
ଜନ ଚେତନାର ପକ୍ଷରେ ହିଁ ସ୍ପଷ୍ଟ ଓ ପୁଷ୍ଟ ହୋଇଥାଏ । ଅଯୋଧ୍ଯା ମାମଲାରେ 
ଧର୍ମନିରପେଷତା ଦୃଷ୍ଟିରୁ କୌଣସି ଜନମତ ତିଆରି ହୋଇପାରି ନାହିଁ ତେଣୁ ନ୍ୟାୟାଳୟ 
ନିର୍ଦିଷ୍ଟ ବା ପକ୍ଟା ନିଷ୍ପତ୍ତି କିପରି ଦେଇପାରିବ ? ରାମଲାଲାଙ୍କର ମୂରିକୁ ସେଠାରୁ 
ସାଙ୍ଗେ ସାଙ୍ଗେ ହଟାଇବା ପାଇଁ ଅଦାଲତରେ ଏକ ମୋକଦମା କରାଯାଇଛି । କିନ୍ତୁ 
ଏଥରେ ନ୍ଯାୟାଳୟ ପୂରାପୂରି ଏକୂଟିଆ ପଡ଼ିଯିବ । ସରକାର ଓ ଶାସକ ଦଳମାନେ 
ତ ଖେଳକୁ ବିଗାଡ଼ି ଦେଇସାରିଛନ୍ତି | 

ମନ୍ଦିର ହେଉ କି ମସ୍‌ଜିଦ୍‌, ଏ ବିଷୟରେ ଯଦି ଧର୍ମ ନିରପେକ୍ଷ ଶକ୍ତିଗୁଡ଼ିକ ଏହା 
ସପକ୍ଷରେ ଏକ ଜୋରଦାର ଜନମତ ସୃଷ୍ଟି କରିପାରି ଥାଆନ୍ତେ, ତେବେ ମନ୍ଦିର 
ମସ୍କିଦ୍‌ ବିଷୟରେ ନ୍ୟାୟାଳୟ ମଧ୍ଯ ଏକ ସ୍ପଷ୍ଟ ନିର୍ଣ୍ଣୟ ଦେଇପାରିଥାଆନ୍ତା । ଜନମତ 
ନିର୍ମାଣ ନ କରିବାର କାରଣ ହେଉଛି ଭୟ | ଭୋଟ୍‌ର ଭୟ । 


ମସ୍କିଦ୍‌ର ପୁନଃନିର୍ମାଣ ପ୍ରାୟତଃ ଅସମ୍ଭବ ହୋଇ ସାରିଲାଣି | ଯେଉଁ ସରକାର 
ରାମଲାଲା ମୁର୍ରିର ଦର୍ଶନ କଥାରେ ନଇଁପଡ଼ି ସାରିଲାଣି, ସିଏ ସେହି ସ୍ଥାନରେ ପୁଣି 
ଥରେ ମସ୍‌ଜିଦ୍‌ ନିର୍ମାଣ କେମିତି କରିପାରିବ ? ଯଦି ନରସିଂହ ରାଓ ସରକାର କୌଣସି 
ଭ୍ରମ, ଦୃନ୍ଦ୍ର ବା ଅସାବଧୀନତା ଯୋଗୁଁ ମସ୍‌ଚିଦ୍‌କୁ ଧ୍ବଂସ ହେବାରୁ ବଞ୍ଚାଇପାରିଲା 
ନାହିଁ, ତାହାହେଲେ ମସ୍କିଦ୍‌ ଭାର୍ଗଯିବା ପରେ ପରେ ସେଠାରେ ଥୁବା ରାମଲାଲାଙ୍କର 
ମୂର୍ିକୁ ଏହା ସଙ୍ଗେ ସଙ୍ଗେ ଅନ୍ୟ କୌଣସି ହିନ୍ଦୁ ମନ୍ଦିରକୁ ବା ହିନ୍ଦୁମାନଙ୍କର କୌଣସି 

କିଶନ ପଟ୍ଟନାୟକ 


ପବିତ୍ର ସ୍ଥାନକୁ ସ୍ଥାନାନ୍ତରିତ କରିଦେଇ ପାରିଥାଆନ୍ତା । ଏହି ସୁଯୋଗ ଆଉ ଥରେ 
ଆସିବ ନାହିଁ । ମସ୍ଜିଦର ପ୍ୂନଃନିର୍ମାଣ କରିବାକୁ ଜରୁରୀ ପରିସ୍ଥିତି ଜାରି କରିବାକୁ 
ପଡ଼ିପାରେ ! ତେଣୁ ମସ୍କିଦ୍କୁ ପୁନଃନିର୍ମାଣର ବିକଳ ଖୋଜିବାକୁ ପଡ଼ିବ । ସେଠାରେ 
ମନ୍ଦିର କି ମସ୍‌ଜିଦ୍‌ ଆଉ କିଛି ନିର୍ମାଣ କରାନଯାଉ | ସେଠାରେ ଏକ ରାଷ୍ଟ୍ରୀୟ ସ୍ଲାରକ 
ନିର୍ମାଣ କରାଯାଉ | ଏହା ହିଁ ହେଉଛି ଧର୍ମନିରପେକ୍ଷ ବିକଳ । ଲୋକେ ତାକୁ ରାମ 
ମସ୍‌ଜିଦ୍‌ କହିବେ | ଏହାର ଅର୍ଥ ରାମଙ୍କର ମସ୍‌ଜିଦ୍‌ ହୋଇପାରିବ ¦ ସେଠାକୁ ଯାଇ 
ପୂଜା କରିବାର ଆବଶ୍ୟକତା ପଡ଼ିବ ନାହିଁ । ସେଠାରେ ଯାଇ ନିଜର ଜାତୀୟ ଇତିହାସ 
ଜାଣିବାକୁ ପ୍ରୟାସ କରାଯିବ । 


ଅଣକଙ୍ଗେସୀ ଧର୍ମନିରପେକ୍ଷ ରାଜନୈତିକ ଦଳମାନଙ୍କ ଆମେ ଏହି ଉପଦେଶ 
ଦେବାକୁ ଚାହିଁବୁ ଯେ, ସେମାନେ ତରବରିଆ ଭାବେ ମନ୍ଦିର-ମସ୍ଜିଦ୍‌ ନିର୍ମାଣ କରିବାର 
ଘୋଷଣା କରିଦିଅନ୍ତୁ ନାହିଁ। ତାହାର ଏକ ଧର୍ମନିରପେକ୍ଷ ବିକଳ ପ୍ରସ୍ତୁତ କରନ୍ତୁ । 
ଏଥରେ ଖୁବ କମ ସମୟ ମଧ୍ଯରେ ସଫଳତା ମିଳିଯିବ ନାହିଁ। କିନ୍ତୁ ଯଦି ସମସ୍ତ 
ଅଣକଙ୍େସୀ ରାଜନୈତିକ ଗୋଷ୍ଠୀ ଏହା ଉପରେ ସହମତ ହୋଇଯାଆନ୍ତି, ତେବେ 
ଏହାର ଏକ ଦୂରଗାମୀ ପରିଣାମ ବାହାରିବ । ଭୟ ବା ଆଶଙ୍କା ପ୍ରେରିତ ହୋଇ 
ଜାର୍ଯ୍ୟକ୍ରମ ସ୍ପିର କରିବାର ପର୍ଯ୍ୟାୟ ସମାପ୍ତ ‹ ହୋଇପାରିବ । ଧର୍ମନିରପେକ୍ଷ ରାଜନୀତିର 
ଘୋଷଣାପତ୍ରର ପ୍ରଥମ ସୂତ୍ର ହେବ ଯେ ମନ୍ଦିର ମସ୍‌ଜିଦ୍‌ ଆଉ କିଛି ନିର୍ମାଣ ହେବନାହିଁ । 
ଭାଜପାର ସମ୍ମୁଖୀନ ହେବାଭଳି କୌଣସି କାର୍ଯ୍ୟକ୍ରମ ବା ଘୋଷଣା ପତ୍ର କରାଯିବ 
ନାହିଁ । ଦେଖା ଦେଇଥୁବା ରାଷ୍ଟ୍ରୀୟ ସଙ୍କଟରୁ ମୁକ୍ତି ପାଇବା ପାଇଁ ଘୋଷଣାପତ୍ର ବା 
କାର୍ଯ୍ୟକ୍ରମ ଆଦି କରାଯିବା ଆବଶ୍ଯକ | 


ଏବେ ଏକ ଜାତୀୟ ସଙ୍କଟ ଆସି ପହଞ୍ଚ ସାରିଛି | ଡିସେମ୍ବର ଛଅ ତାରିଖ ପୂର୍ବରୁ 
ଯେଉଁ ରାଜନୈତିକ ସ୍ପିତି ଥଲା, ଛଅ ଡିସେମ୍ବର ପରେ ଆଉ ସେଭଳି ରାଜନୈତିକ 
ସ୍ପିତି ନାହିଁ । ସେମିତି ଦେଷଖୁଲେ ତ ଜାତୀୟ ସଙ୍କଟର ଆରମ୍ଭ ନୂତନ ଆର୍ଥିକ ନୀତିକୁ 
ଗ୍ରହଣ କରିବା ଦିନଠାରୁ ହିଁ ହୋଇସାରିଛି । ରାଜନୈତିକ ଦଳମାନେ ଏହାକୁ ଦେଖ୍‌ 
ମଧ୍ଯ ଦେଖୁନଥୁଲେ | ଛଅ ଡିସେମ୍ବରକୁ ଅଣଦେଖା କରିବା ଅସୁବିଧାଜନକ ହେଉଛି । 
କାରଣ ଏହାଦ୍ଵାରା ଆଗାମୀ ନିର୍ବାଚନ ପ୍ରଭାବିତ ହେବାକୁ ଯାଉଛି । ନୂତନ ଅର୍ଥନୈତିକ 
ନୀତି ଓ ଛଅ ଡିସେମ୍ବର ଗୋଟିଏ ସାମାଜିକ ପରିସ୍ପିତିର ଦୁଇଟି ଲକ୍ଷଣ ମାତ୍ର | ଦୁହେଁ 
ଦୁହିଁଙ୍କର ସହାୟକ | 

ଧର୍ଟଜନରପେଷତାର ଘୋଷଣାପତ 


ଧର୍ମନିରପେକ୍ଷତାର ଶବ୍ଦାର୍ଥ ଯାହା ବି ହୋଇଥାଉ, ଭାରତୀୟ ରାଜନୀତିରେ ଏହି ଶବଦ 
ସାମ୍ପଦାୟିକତାର ବିଲୋପ ବା ସାମ୍ପଦାୟିକତାର ବିପରୀତାର୍ଥବୋଧକ ଏକ ଶହ | 
ଏଥୁପାଇଁ ଏହାର ମୁଖ୍ୟ ଗୁଣ ହେଉଛି ଧାର୍ମିକ ସହିଷ୍ଣୁତା । ସାଞ୍ଚଦାୟିକତା ହେଉଛି 
ଭାରତୀୟ ରାଷ୍ଟ୍ରର ମୁଖ୍ୟ ଦୁର୍ବଳତା | ଏହି ରାଷ୍ଟ୍ରକୁ ଏକତାବଦ୍ଧ ଓ ସଶକ୍ତ କରି ରଖୁବା 
ପାଇଁ ଧର୍ମନିରପେକ୍ଷତାର ଏକ ନିର୍ଣ୍ଠାୟକ ମହତ୍ତ ରହିଛି । ସମ୍ବିଧାନରେ ଏହାକୁ ଏକ 
ରାଷ୍ଟ୍ରୀୟ ପ୍ରତିଜ୍ଞା ଭାବେ ମାନି ନିଆଯାଇଛି ଓ ମାନିନେବାଟା ଉଚିତ ମଧ୍ଯ । 
ସାମ୍ପଦାୟିକତାର ବିରୋଧ କରିବା ବ୍ୟତୀତ ଧର୍ମନିରପେକ୍ଷତାର ଅନ୍ୟ ଦୁଇଟି ଦିଗ 
ମଧ୍ଯ ରହିଛି । ଯଥା - ଧର୍ମଶାସିତ ରାଜ୍ୟ (ଥ୍‌ଓକ୍ରାସୀ) ଓ ଧର୍ମର ବିରୋଧ | 
ଧର୍ମନିରପେକ୍ଷତାର ସବୁଠାରୁ ମୁଖର ଗୋଷ୍ଠୀ ଭାରତରେ ଯେଉଁ ପ୍ରକାରରେ ଧର୍ମ 
ନିରପେକ୍ଷତାର ପ୍ରଚାର କରିବାକୁ ଚାହିଁଲେ, ସେଥ୍‌ରେ ଅଧୁକ ରହିଲା ଧର୍ମ-ବିରୋଧୀ 
ଓ ଭୌତିକତାବାଦୀ ବ୍ଯଞ୍ଜନା | ସେଥୁପାଇଁ ସାଧାରଣ ଲୋକଙ୍କ ସ୍ତରରେ 
ଧର୍ମନିରପେକ୍ଷତାର ଏକ ସ୍ପଷ୍ଟ ଅବଧାରଣା ଏ ପର୍ଯ୍ୟନ୍ତ ପ୍ରସ୍ତୁତ ହୋଇପାରି ନାହିଁ । 


ୟୁରୋପୀୟ ଇତିହାସରେ ଧର୍ମନିରପେକ୍ଷତାର ସମ୍ପର୍କ ଥୟୋକ୍ରାସୀ ବା ଧର୍ମଶାସିତ 
ରାଜ୍ୟ ସହିତ ଥୁଲା | ରାଜ୍ୟ ପ୍ରଶାସନରେ ଧର୍ମଯାଜକମାନଙ୍କର ବାରମ୍ବାର ହସ୍ତକ୍ଷେପ 
ଫଳରେ ବହୁ ପ୍ରକାରର ସମସ୍ୟା ସୃଷ୍ି ହେଲା । ଜନସାଧାରଣ ତଥା ରାଜାମାନଙ୍କ 
ପକ୍ଷରୁ ଏହି ହସ୍ତକ୍ଷେପର ଯେଉଁ ବିରୋଧ କରାଗଲା, ତାହା ୟୁରୋପର ଇତିହାସରେ 
ଏକ ମହତ୍ତୃପୂର୍ଣ୍ ଆନ୍ଦୋଳନ ଥୁଲା ! ଏହି ଆନ୍ଦୋଳନର ପ୍ରଭାବରେ ଜାତୀୟତା, 
ତଥା ଧର୍ମନିରପେକ୍ଷତାର ଅବଧାରଣା ଦୃୟ ୟୁରୋପ୍‌ରେ ମଜବୁତ ହୋଇପାରିଛି । 


ୟୁରୋପୀୟ ଇତିହାସରେ ସାମ୍ପଦାପିକତାର ସମସ୍ଯାଗୁଡ଼ିକୁ ଦେଖୁବାକୁ ହେଲେ 
ଇହୂଦୀ ଦ୍ଵେଷ ଓ ବର୍ଉମାନ ଯୁଗୋସ୍କେଭିଆର ଘଟଣାଗୁଡ଼ିକ ଉପରେ ଧ୍ଯାନ ଦେବାକୁ 
ହେବ | ଧର୍ମନିରପେକ୍ଷତାକୁ ଭଲଭାବେ ବୁଝି ନିଜର କରିବା ପରେ ମଧ୍ଯ ୟୁରୋପ୍‌ରେ 
ଇହୁଦୀମାନଙ୍କ ଉପରେ ଅତ୍ୟାଚାର ହୋଇଛି | ଜର୍ମାନୀରେ ଫାସିବାଦର ମୁଖ୍ୟ ଆଧାର 
ଏହି ଇହୁଦୀ ଦ୍ଵେଷ ହିଁ ଥଲା । ସେଥିପାଇଁ ସଙ୍ଘ ପରିବାର ବିରୁଦ୍ଧରେ ଅଧୁକାଂଶ 
ସମୟରେ ଅଭିଯୋଗ କରାଯାଇଥାଏ ଯେ ହିଟଲରଙ୍କ ଇଦ୍ଧଦୀ ଦ୍ଵେଷର ରାଜନୀତିରୁ 
ହିଁ ସେମାନଙ୍କ ମୁସଲମାନ-ବିଦ୍ବେଷର ରାଜନୀତି କରିବା ପାର ପ୍ରେରଣା ମିଳିଥୁଲା । 

କିଶନ ପଟ୍ଟନାୟକ 


ଧର୍ମଶାସିତ ରାଜ୍ୟର ବିଚାର ସମ୍ଭବତଃ ଭାଜପାର ମୁଖ୍ୟ ଆଧାର ନୁହେଁ । କିନ୍ତୁ 
ସଙ୍ଘ ପରିବାରର ଏପରି ଗୋଟିଏ ଗୋଷ୍ଠୀ ନିଶ୍ଚିତ ଅଛି, ଯିଏ କି ଧର୍ମଶାସିତ ରାଜ୍ୟକୁ 
ନିଜର ପ୍ରକୃତ ଲକ୍ଷ୍ୟ ଚୋଲି ମାନି ଚାଲିଥାଏ । ଭାରତୀୟ ସମାଳରେ ହିନ୍ଦୁ ସାଞ୍ଚଦାୟିକ 
ରାଜନୀତିର ଏକ ତାର୍କିକ ପରିଣାମ ହେବ ଉଚ୍ଚ ଜାତିମାନଙ୍କର ଶାସନ ଓ ଶୁଦ୍ର 
ଦମନ । ଏହି ଅର୍ଥରେ ଧର୍ମଶାସିତ ରାଜ୍ୟର ଗୋଟିଏ ତତ୍ତ୍ବ ସା୍ପଦାୟି କତାର 
ରାଜନୀତିରେ ହିଁ ନିହିତ ଅଛି ! 

ଯେଉଁ ଅର୍ଥରେ ୟୁରୋପ୍‌ରେ ଧର୍ମଶାସିତ ରାଜ୍ୟ ଥଲା, ସେହି ଅର୍ଥରେ ଭାରତୀୟ 
ଇତିହାସର କୌଣସି କାଳରେ ଧର୍ମଶାସିତ ରାଜ୍ୟ ମୁଖ୍ୟ ଧାରା ରୂପରେ ବିକଶିତ 
ହୋଇ ନଥୁଲା | ହିନ୍ଦୁମାନଙ୍କର ଧର୍ମର ଏକ ବିଶେଷତା ହେଉଛି ଯେ ସେମାନଙ୍କର 
ଧର୍ମତର୍୍‌୍‌ କୌଣସି ଗୋଟିଏ ପୁସ୍ତକରେ ଅଧ୍ବକାରୀକ ଭାବେ ସମାବିଷ୍ଟ ନାହିଁ । ଯେଉଁ 
ପୁସ୍ତକଗୁଡ଼ିକ ମୁଳଗ୍ରନ୍ଧ ଭାବରେ ଗ୍ରହଣ କରାଯାଇଛି ତାହାର କୌଣସି ଅଧୁକାରୀକ 
ଭାଷ୍ୟ ନାହିଁ । ଏପରି କୌଣସି ଅଧ୍ବକାର ପ୍ରାପ୍ତ ଧର୍ମଯାଜକ ନାହାନ୍ତି, ଯାହାଙ୍କ କଥାକୁ 
ସବୁ ଜନସାଧାରଣ ମାନିବେ । ଯଦି କିଛି ଲୋକ ଇସ୍‌ଲାମ୍‌ ବା ଖ୍ରୀଷ୍ଟଧର୍ମର ଢାଞ୍ଚାରେ 
ହିନ୍ଦୁଧର୍ମର ଏକ କେନ୍ଦ୍ରୀୟ ସଙ୍ଗଠିତ ଢାଞ୍ଚା ତିଆରି କରିବାରେ ସଫଳ ହୋଇଯାଇପାରନ୍ତି, 
ତେବେ ଯାଇ ଏକ ଧର୍ମଶାସିତ ରାଜ୍ୟ ଗଠିତ ହୋଇପାରିବ । ହେଲେ ଏଭଳି 
ପ୍ରଚେଷ୍ଟାରୁ ସଫଳତା ମିଳିବା ଅସମ୍ଭବ । କାରଣ, ଏହା ହିନ୍ଦୁ ଧର୍ମର ମୁଳ ସ୍ଵଭାବର 
ବିରୋଧରେ ଯିବ ¦ ଏ ପ୍ରକାରର ଅସ୍ବାଭାବିକ ପ୍ରଚେଷ୍ଟାରେ ହିନ୍ଦୁ ସମାଜ ଛିନ୍ନ ଭିନ୍ନ 
ହୋଇଯିବ । 


ଧର୍ମନିରପେକ୍ଷତାର ପ୍ରଥମ ସୂତ୍ର ଯଦି ଏଇଆ ହୁଅନ୍ତା ଯେ ରାଜାଙ୍କ କଥା ଅଲଗା 
ଓ ଇଶ୍ଵରଙ୍କ କଥା ଅଲଗା, ତାହାହେଲେ ହିନ୍ଦୁମାନଙ୍କ ପାଇଁ କୌଣସି ସମସ୍ୟା ହୁଅନ୍ତା 
ନାହିଁ । ଯେଉଁ ପୁସ୍ତକକୁ ହିନ୍ଦୁ ଲୋକ ନିଜର ମୁଳଗ୍ରନ୍ଧ ବୋଲି ମାନିଥାଆନ୍ତି ସେଥୁରେ 
ତାଙ୍କର ବିବାହ, ସମ୍ପଭି, ଅପରାଧ ଆଦି ବିଷୟରେ କୌଣସି ବିଧ୍ଵବଦ୍ଧ ନିର୍ଦ୍ଦେଶ 
ନାହିଁ | ହିନ୍ଦୁ ମୁଳ ଗ୍ରନ୍ଧ ଅନୁଯାୟୀ ଇଶ୍ଵର ବ୍ରହ୍ମାଣ୍ଡର ରାଜା ନୁହନ୍ତି ସେ କେବଳ ମୂଳ 
ତତ୍ତ୍‌ ଅଟନ୍ତି । ହିନ୍ଦୁମାନଙ୍କର କେତେକ ମୂଳଗ୍ରନ୍ଧରେ ଜାତିଭେଦ (ବର୍ଣ୍ଣଭେଦ) 
ବିଷୟରେ ଅବଶ୍ୟ ଉଲ୍ଲେଖ ରହିଛି | କିନ୍ତୁ ଜାତି ଜାତି ବା ବର୍ଣ୍ଣ ବର୍ଣ୍ଣ ଭିତରେ ସାମାଜିକ 
ସମ୍ବନ୍ଧ କ 'ଣ ହେବ ସେ ବିଷୟରେ ନା ଗୀତାରେ କିଛି ଲେଖାଯାଇଛି ନା ଉପନିଷଦରେ 
କିଛି କୃହାଯାଇଛି । ଏମିତି ଦେଖୁଲେ ହିନ୍ଦୁ ହେବାପାଇଁ ଗୀତା ଓ ଉପନିଷଦକୁ ମାନିବା 
ମଧ୍ଯ ଜରୁରୀ ନୁହେଁ । ଏଠାରେ ବୌଦ୍ଧ, ଶୈବ ଓ ଶିଖଙ୍କ ବ୍ୟତୀତ କେତେକ ପ୍ରକାରର 
ଦେବୀ ପୂଜକ, ଯୋନି ପୂଜକ, ଶୂନ୍ଯ ପୂଜକ, ପଥର ପୂଜକ ଗୋଷ୍ଠୀ ମଧ୍ଯ ଅଛନ୍ତି | 
ସେମାନେ ମଧ୍ୟ ହିନ୍ଦୁ । ଇଂରେଜମାନେ ଆସିବା ପୂର୍ବରୁ ଭାରତରେ ସାମାଜିକ ବ୍ୟବସ୍ଥା 
ଦୃଷ୍ଚିରୁ ଦୂଇ ପ୍ରକାରର ଅଞ୍ଚଳ ଥଲା । କେତେକ ଅଞ୍ଚଳରେ ବ୍ରାହ୍ମଣବାଦୀ ବ୍ଯବସ୍ଥା 
ଥିଲା |! ଆଉ କେତେକ ବିଶାଳ ଭୂଖଣ୍ଡରେ ଅବ୍ରାହ୍ମଣବାଦୀ ବ୍ୟବସ୍ଥା ପ୍ରଚଳିତ ଥିଲା | 


ବ୍ରାହମଣବାଦୀ ଶବ୍ଦକୁ ପରିଭାଷିତ କରିବା ଜରୁରୀ ହୋଇଯାଇଛି । କାରଣ, ଏହା 
ଅଧ୍ବକ ପ୍ରଚଳନ ହେବାରେ ଲାଗିଛି | ବ୍ରାହମଣବାଦୀ ବ୍ଯବସ୍ଥା କହିଲେ ଯେଉଁଠାରେ 

ଧର୍ମନିରପେକ୍ଷତାର ଘେ ।ଷଣାପତ୍ର 


ବ୍ରାହ୍ମଣ ତଥା କେତେକ ଉଚ୍ଚଢାତିର ଲୋକ ନିଜକୁ ସର୍ବଶ୍ରେଷ୍ଠ ସାମାଜିକ ସମୂହ 
ରୂପେ ପ୍ରତିଷ୍ଠିତ କରିଥାଆନ୍ତି ଓ ଉଚ୍ଟନୀଚର ଏକ କ୍ରମ (ବା ସ୍ତର) ମଧ୍ୟ ଗଠନ 
କରିଦିଆଯାଇଥାଏ । ତଳ (ନୀଚ୍ଚ) ସ୍ତରରେ ଥିବା ଲୋକଙ୍କୁ ବୌଦ୍ଧିକ, ସାଂସ୍କୃତିକ 
ତଥା ରାଜନୈତିକ ମାମଲାରେ ଉଚ୍ଚ ଜାତିର ଲୋକମାନଙ୍କୁ ଅନୁସରଣ କରିବାକୁ 
ପଡ଼େ । ଇଂରେଜ ଶାସନ ପୂର୍ବରୁ ଭାରତର ଅଧ୍ୂକାଂଶ ଅଞ୍ଚଳ ବ୍ରାହ୍ମଣବାଦରୁ ମୁକ୍ତ 
ଥଲା । ଇତିହାସକାର ତଥା ସମାଜଶାସ୍ତ୍ରୀଗଣ ଭାରତର ସାମାଜିକ ବିକାଶର ଏହି 
ଧାରାଟି ପ୍ରତି ଦୃଷ୍ଟି ଦେଇ ନଥୂଲେ | ତାହା ସନ୍ତେ ଆମେ କୌଣସି ବିଶେଷଜ୍ଞଙ୍କର 
ବିନା ସହାୟତାରେ ଏହି ତଥ୍ଯକୁ ବୁଝି ନେଇପାରିବା । ପଶ୍ଚିମବଙ୍ଗ, ବିହାର, ଓଡ଼ିଶା 
ଓ ମଧ୍ଯପ୍ରଦେଶର ଏକ ବିସ୍ୀର୍ବ୍ବ ଅଞ୍ଚଳକୁ ନେଇ ଝାଡ଼ଖଣ୍ଡ ଇଲାକା ରହିଛି । ଦେଶରେ 
ଏହିପରି ଆଉ କେତେକ ଭୂଖଣ୍ଡ ମଧ୍ଯ ଅଛି । ଏହିପରି ଭୂଖଣ୍ଡର ବରଁମାନର 
ଜନସଂଖ୍ୟାକୁ ଦେଖୁ କଳ୍ପନା କରିପାରିବା ଯେ ଇଂରେଜମାନଙ୍କର ଓପନିବେଶିକ 
ଶାସନ ବ୍ଯବସ୍ଥା ପୂର୍ବରୁ ଏଠାକାର ସାମାଜିକ ଭୂଗୋଳ କିପରି ଥିବ | ଭାରତର 
ଅଧାଅଧୂ ଅଞ୍ଚଳରେ ବ୍ରାହ୍ମଣବାଦୀ ବ୍ଯବସ୍ଥା ଦେଖୁବାକୁ ମିଳିବ ନାହିଁ। ବରଂ, ଏହି 
ଅଞ୍ଚଳରେ ଏକ ପ୍ରକାରର ସାମାଜିକ ତଥା ଆର୍ଥିକ ସମାନତା ଥବା ବ୍ୟବସ୍ଥା ଦେଖୁବାକୁ 
ମିଳିବ । ଏହି ଅଞ୍ଚଳର ସାମାଜିକ ବ୍ୟବସ୍ଥାକୁ ହିନ୍ଦୁ ବୋଲି ନ ମାନିବା ମୁର୍ଖାମୀ 
ହେବ | ସଙ୍ଘ ପରିବାର ଯଦି ଏହି ବାସ୍ତବତାକୁ ମାନିବ ତେବେ ଅସୁବିଧାରେ ପଡ଼ିବ | 


ବ୍ରିଟିଶ୍‌ ଶାସନ ନିଜ ସୁରକ୍ଷା ପାଇଁ ଭାରତରେ ଏକ ଅତିକେନ୍ଦ୍ରୀୟ ପ୍ରଶାସନିକ 
ବ୍ୟବସ୍ଥା ଚାଲୁ କରିଥିଲେ । ଦେଶର ପ୍ରତ୍ଯେକ ଅଞ୍ଚଳରେ କିଲ୍ଲା ଉପଖଣ୍ଡ ବା 
ତହସିଲମାନ ସ୍ଥାପନ କରାଗଲା | ସେଠାକୁ ବ୍ରାହ୍ମଣ ତଥା ଅନ୍ୟ ଦ୍ଵିଜଜାତୀୟ ଲୋକଙ୍କୁ 
ପ୍ରଶାସନିକ ଲୋକ ଭାବରେ ପଠାଗଲା | 


ଏହି ପ୍ରଶାସନିକ ପ୍ରକ୍ରିୟା ଜରିଆରେ ପ୍ରତ୍ୟେକ ଜିଲ୍ଲା ଉପଖଣ୍ଡ ଓ ତହସିଲରେ 
ଉଚ୍ଚଜାତିମାନଙ୍କର ଏକ ବିଶିଷ୍ଠ ବର୍ଗ ସ୍ଥାପିତ ହୋଇଗଲେ | ସ୍ଥାନୀୟ ସମାଜ କେବଳ 
ପ୍ରଶାସନିକ କାରଣରୁ ନୁହେଁ, ସାମାଜିକ କାରଣରୁ ମଧ୍ଯ ଏହି ଦ୍ଵିଜ ଗୋଷ୍ଠୀର ଅଧ୍ୂନ 
ହୋଇଗଲା | ଏହି ପ୍ରକ୍ରିୟାରେ ସାରା ଦେଶରେ ବ୍ରାହ୍ମଣବାଦୀ ବ୍ଯବସ୍ଥା ବ୍ୟାପିଗଲା | 
ଯାହାକି ପୂର୍ବରୁ କେବେ ନଥୁଲା | ଏଠାରେ ଶୁଦ୍ର ଓ ଦଳିତଙ୍କ ଉପରେ ଏପରି ଅତ୍ୟାଚାର 
ହେଲା, ଯାହାକି ପୂର୍ବରୁ କେବେ ନଥୁଲା | 


ବହୁଜନ ସମାଜ ପାର୍ଟି ( ଭାଜପା)ର କାଂଶୀରାମ ଇଂରେଜୀ ଶାସନର ସ୍ତୁତି କରନ୍ତି | 
ସେମାନଙ୍କର ଚାଲିଯିବା ଘଟଣାରେ ଦୁଃଖପ୍ରକାଶ କରନ୍ତି । ସେ ଜାଣନ୍ତି ନାହିଁ ଯେ 
ସାରା ବିଶ୍ଵରେ, ବିଶେଷ କରି ଭାରତରେ, ୟୁରୋପୀୟ ଶାସନର ସାମାଜିକ ପରିଣାମ 
କଅଣ । କାଂଶୀରାମଙ୍କ ପାଖରେ ଏହି ଖବର ନଥିବାରୁ ଆମେ ତାଙ୍କୁ ମୋଟେ ଦୋଷୀ 
ମନେ କରୁନାହୁଁ । କାରଣ ଭାରତର ଇତିହାସକାରମାନେ ଓ ସମାଜଶାସ୍ତ୍ରୀମାନେ 
ଇଂରେଜମାନଙ୍କର ପଦଟିହ୍ନ ଉପରେ ଚାଲି ଚାଲି ନିଜ ଦେଶର ଇତିହାସକୁ ଲେଖଛନ୍ତି । 
ସେଇଆକୁ ପଢ଼ି ଲୋକେ ମନେ କରୁଛନ୍ତି ଯେ ଇଂରେଜମାନଙ୍କର ଗୋଲାମୀ କରିବା 
ଫଳରେ ଆମର ସାମାଜିକ ପ୍ରଗତି ହୋଇଛି | 


I୯ 

କିଶନ ପଟ୍ଟନାୟକ 


ଏହାର ଅର୍ଥ ଏକଥା ମଧ୍ଯ ନୁହେଁ ଯେ ଭାରତର ଅଣବବ୍ରାହ୍ମଣବାଦୀ ଅଞ୍ଚଳ ବାକି 
ସମାଜ ତୁଳନାରେ ଅଧକ ଉନ୍ନତ ଥୁଲା । ଏ ପର୍ଯ୍ୟନ୍ତ ବିଶ୍ଵରେ କେଉଁଠି ମଧ୍ଯ ସମ୍ପଦ୍ି 
ତଥା ପ୍ରଗତି ଲଗାତର ଭାବରେ ହୋଇ ଚାଲିଥ୍‌ବା କଥା ଦେଖୁବାକୁ ମିଳିନାହିଁ । 
ସମ୍ଭବତଃ ଗୁପ୍ରକାଳ ପରେ ଭାରତର ବ୍ରାହ୍ମଣବାଦୀ ଅଞ୍ଚଳରେ ବୌଦ୍ଧିକ ଓ ରାଜନୈତିକ 
ଗତିଶୀଳତା ଅଧ୍ବକ ଥୁଲା | ଅବ୍ରାହଣବାଦୀ ସମୂହର ବିକାଶ ସମ୍ପୂର୍ଣ ଭାବରେ ଅଟକି 
ଯାଇଥୂଲା | ଭାରତରେ ସାମଗ୍ରିକ ଦୃଷ୍ଟିରୁ ବ୍ରାହ୍ମଣବାଦୀ ନେତୃତ୍ବ ହିଁ ଭାରତର ପ୍ରତିନିଧ୍ଵତ୍ବ 
କରିଚାଲିଥୂଲା । ଯେତେବେଳେ ମୋଗଲ ଓ ୟୁରୋପୀୟମାନଙ୍କର ଶାସନ ଚାଲିଲା, 
ସେତେବେଳେ ମଧ୍ଯ ବ୍ରାହଣ ଜାତିର ଲୋକେ ଦ୍ଵିତୀୟ ଧାଡ଼ିର ଶାସକ ହେଲେ । 
ନୀତି ସବୁ ଦିଲ୍ଲୀ ଦରବାରରେ ପ୍ରସ୍ତୃତ ହେଉଥଲା ସତ | କିନ୍ତୁ, ପ୍ରଶାସନ ଦ୍ଵିଜମାନଙ୍କ 
ହାତରେ ଥୁଲା | 


ଏହି ତଥ୍ୟର କେତେକ ତାର୍କିକ ପରିଣାମ ମଧ୍ଯ ବାହାରି ପାରେ | ଏଠାରେ ଏହାର 
ଆଲୋଚନା କରାଯିବାର ଅର୍ଥ ହେଉଛି ଯେ କେବଳ ଭାରତ ନୁହେଁ, ବରଂ ସାରା 
ହିନ୍ଦୁ ସମାଜ ହେଉଛି ଏକ ପଞ୍ଚମେଳ | ଏହାର ବିବିଧତା ହେଉଛି ଠିକ ମୋଜାକି 
ପରି । ଏହାକୁ ଅଲଗା ଅଲଗା କରି ସମସ୍ତକୁ ଏକ ସୂତ୍ରରେ ବାନ୍ଧି ରଖୂହେବ ନାହିଁ । 
ବିଭାଜନ କରିଦେଲେ ଏହାର ଆମ୍ବା ନଷ୍ଟ ହୋଇଯିବ । କେନ୍ଦ୍ରୀକୃତ ବା ସମରୂପ 
କରିଦେଲେ ବିଭାଜନର ପ୍ରବୃତ୍ତି ବୃଦି ପାଇବ | ଏଠିକା ପାଇଁ ଧର୍ମଶାସିତ ରାଜ୍ୟ ମଧ୍ଯ 
ଅନୁକୂଳ ନୁହେଁ । ଧର୍ମନିରପେକ୍ଷତା ହେଉଛି ଏଠାକାର ସ୍ଵାଭାବିକ ଗୁଣ । ଏପରି 
ସମାଜରେ ସାଞ୍ପଦାୟିକତାର ପ୍ରଭାବ ମଧ୍ଯ ବହୁତ ସୀମିତ ରହିବ । 


ସାମ୍ପଦାୟିକତାର ଗୋଟିଏ ଆଧାର ଭାରତୀୟ ସମାଜରେ ନିଶ୍ଚିତ ଭାବରେ ରହିଛି । 
ଏତିହାସିକ କାରଣରୁ ତଥା ଇତିହାସକୁ ଭୁଲ ଭାବରେ ବ୍ୟଯାଖ୍ୟା କରିବା କାରଣରୁ 
ହିନ୍ଦୁ ଓ ମୁସଲମାନଙ୍କ ଭିତରେ ଏକ ବିଭେଦ ସୃଷ୍ଷି ହୋଇଛି | ହିନ୍ଦୁମାନଙ୍କର 
ଅବଚେତନରେ ମୂସଲମାନ-ବିରୋଧୀ ଦ୍ଵେଷ ରହିଛି । ତେବେ ଏହି ଦ୍ଵେଷ ଏତେ 
ପରିମାଣରେ ନାହିଁ ଯେ ହିନ୍ଦୁ ସମାଜ ନିଜକୁ ନିଜେ ଏକ ସାମ୍ପଦାୟିକ ରାଜନୀତିକୁ 
ଜନ୍ମ ଦେଇପାରିବ |! କିନ୍ତୁ ଏତିକି ପରିମାଣରେ ନିଶ୍ଚିତ ଭାବେ ଅଛି ଯେ ଯଦି କେହି 
ନିର୍ଦ୍ଦିଷ୍ଟ ଭାବରେ ଏହିଭଳି କିଛି ପ୍ରଚାର କରେ ତେବେ ହିନ୍ଦୁ ସମାଜରେ ଏକ ପ୍ରକାରର 
ଉଦବେଳନ ଦେଖା ଦେଇଥାଏ ଓ ସାୀଞ୍ଚଦାୟିକତା ଉତୁରି ପଡ଼େ । ଯେତେବେଳେ 
ରାଜନୈତିକ ଓ ଆର୍ଥିକ ପରିସ୍ପିତିଗୁଡ଼ିକ ଲୋକମାନଙ୍କ ମଧ୍ୟରେ ହତାଶା ସୃଷ୍ଟି କରେ, 
ସୁପ୍ତ ସାମାଜିକ ଦ୍ଵେଷ ଭାବନାକୁ ଉତୁକାଇ ସାମ୍ଚଦାୟିକତା ସୃଷ୍ଟି କରିବା ଅପେକ୍ଷାକୃତ 
ଭାବରେ ସହଜ ହୋଇଯାଏ । 


ସଙ୍ଘ ପରିବାରର ବର୍ଉଁମାନର ଗତିବିଧ୍ବରୁ ଏହାର ଜନାଧାର (ଲୋକପ୍ରିୟତା) ନିଶ୍ଚିତ 
ଭାବରେ ବୃଦ୍ଧି ପାଇଛି | କିନ୍ତୁ ଭାରତୀୟ ସମାଜ ଓ ହିନ୍ଦୁ ଧର୍ମର ବହୁକେନ୍ଦ୍ରୀୟ ସ୍ଵଭାବ 
କାରଣରୁ ଏକଥା ମଧ୍ଯ ସମ୍ଭବ ନୁହେଁ ଯେ ସାଞ୍ଚଦାୟିକତାର ଭାବନାକୁ ପ୍ରସାରିତ କରି 
ଓ ରାମମନ୍ଦିର ପରି ପ୍ରଶ୍ନକୁ ଉଠାଇ ଭାଜପା କେନ୍ଦ୍ରରେ ଶାସକ ଦଳ ହୋଇଯିବ । 
ମନ୍ଦିର ପ୍ରଶ୍ନକୁ ଯଦି ଅଧ୍ଵକ ଆଗକୁ ନିଆଯିବ, ଅର୍ଥାତ, ଯଦି କାଶୀ-ମଥୁରାରେ ମଧ୍ଯ 

ଧର୍ମନିରପେକ୍ଷତାର ଘୋଷଣାପତ୍ର 


ଅଯୋଧ୍ୟା ଘଟଣାର ପୁନରାବୃତି କରାଯିବ, ତାହାହେଲେ ତାହାର ଓଲଟା ପ୍ରଭାବ ବି 
ପଡ଼ିପାରେ | କେନ୍ଦ୍ରରେ କ୍ଷମତା ହାସଲ କରିବା ପାଇଁ ଭାଜପାକୁ ନିଜର ସାମ୍ପଦାୟିକତାକୁ 
ସୀମିତ କରିବାକୁ ହେବ ଓ ଅନ୍ୟ ପ୍ରଶ୍ନ ସବୁ ଉଠାଇବାକୁ ହେବ | ସେଥିପାଇଁ ଦେଶ- 
ବିରୋଧୀ ଆର୍ଥିକ ନୀତିଗୁଡ଼ିକର ପ୍ରଶ୍ନ ଭାଜପା ବୈଠକରେ ବହୁବାର ଉଠୁଛି । 


କିନ୍ତୁ ଅଯୋଧ୍ୟାରେ ହୋଇଥୁବା କାର୍ଯ୍ୟକ୍ରମର ସଫଳତା ପରେ ଭାଜପା ଏକ 
ବିରୋଧାଭାସ ଭିତରେ ଫସି ଯାଇଛି । କେତେ ପ୍ରକାରର ଦେଶୀ ଓ ବିଦେଶୀ ସ୍ବାର୍ଥ 
ଭାଜପାର ରାଜନୀତିରେ ପ୍ରଭାବଶାଳୀ ହୋଇଯାଇଛନ୍ତି । ଏହାର ଚାପ ନୂତନ ଆର୍ଥିକ 
ନୀତି ସପକ୍ଷରେ ପଡୁଛି । ଭାଜପା ନୂତନ ଆର୍ଥିକ ନୀତିର ବିରୋଧ ନକରୁ, ସେଥ୍ପାଇଁ 
କେତେକ ଧନୀ ଅପ୍ରବାସୀ ଭାରତୀୟମାନଙ୍କ ସମୂହ ଭାଜପାର ସହାୟତା କରୁଛନ୍ତି | 


ଏହି ଚାପ ଫଳରେ ମଧ୍ଯ ଭାଜପା ସିଧା ଠିଆ ହୋଇ ନପାରି ଝୁଙ୍କି ପଡୁଛି । 
ସେଥ୍‌ପାଇଁ ଡଙ୍କେଲ୍‌ ପ୍ରସ୍ତାବର ପୁରାପୁରି ବିରୋଧ କରିବାର ନିର୍ଣ୍ଣୟ ନେବା ଭାଜପା 
ପାଇଁ ସମ୍ଭବ ହୋଇପାରୁ ନାହିଁ । ଧନୀ ଅପ୍ରବାସୀ ଭାରତୀୟଙ୍କ ସମୂହ ଭାଜପାକୁ ଏହି 
କଥା କହିବେ ଯେ କେନ୍ଦ୍ରରେ କ୍ଷମତାକୁ ଆସିବା ପାଇଁ ଆମେରିକା ଏହାକୁ ( ଭାଜପାକୁ) 
ସାହାଯ୍ୟ କରିବ | ତେଣୁ ରାଜନୈତିକ ସଫଳତା ପାଇଁ ଏହିସବୁ ଆର୍ଥିକ ନୀତିଗୁଡ଼ିକର 
ବିରୋଧ କରିବା ଅନାବଶ୍ଯକ । ଭାଜପା ଏହି ଲୋଭରେ ପଡ଼ିପାରେ । ସେକଥା 
ହେଲେ ଦେଶ ପାଇଁ ଏହା ଭୀଷଣ କ୍ଷତିକାରକ ହେବ | 


ଏପରି ଅବସ୍ଥାରେ ଭାଜପାକୁ ରାଜନୈତିକ ସଫଳତା କେତେକ ଏତିହାସିକ 
ସଞ୍ଜୋଗ କାରଣରୁ ମିଳିପାରିବ | କଙ୍ଗେସ୍‌ ପୁରାପୁରି ଭାବରେ ପ୍ରଭାବହୀନ ହୋଇଯିବ । 
ଅଣ ଭାଜପା ବିରୋଧୀ ରାଜନୈତିକ ଦଳମାନେ ନିଜସ୍ଵ ରଣନୀତି ପ୍ରସ୍ତୁତ କରିପାରିବେ 
ନାହିଁ । ଏହି ପ୍ରକାରର ଏକ ଏତିହାସିକ ସଞ୍ଜୋଗ ବର୍ଭମାନ ଦୃଶ୍ୟମାନ ହେଉଛି । 
କଙ୍ଗେସ୍‌ର ଖରାପ ଅବସ୍ଥା ଓ ଭାଜପାର ସାମ୍ପଦାୟିକତା ମଝିରେ ଏକ ରାଜନୈତିକ 
ଶକ୍ତି ସୃଷ୍ି କରିବା ଅଣ-ଭାଜପା ବିରୋଧୀ ଦଳଗୁଡ଼ିକର କାର୍ଯ୍ୟ | କିନ୍ତୁ ଏହି ଦଳଗୁଡ଼ିକ 
ଭିତରେ ଏଥପାଇଁ କୌଣସି ଗଭୀର ଚିନ୍ତା ବା ତପ୍ବରତା ଦେଖୁବାକୁ ମିଳୁନାହିଁ । 


ତେଣୁ କଙ୍ଗେସ୍‌ ଯଦି ଶୀଘ୍ର ଶୀଘ୍ର ଭାଙ୍ଗଯାଏ ବା ପ୍ରଭାବହୀନ ହୋଇଯାଏ, ତେବେ 
ଏହାର ଫାଇଦା କେବଳ ଭାଜପାକୁ ମିଳିବ । ଅର୍ଥାତ, ଜନସାଧାରଣଙ୍କ ମଧ୍ଯରେ 
ସାମ୍ପଦାୟିକତା ସୃଷ୍ଟି ହେବା କାରଣରୁ ନୂହଁ। ବରଂ, ରାଜନୈତିକ ଶୂନ୍ୟତା ଯୋଗୁଁ 
ଭାଜପାକୁ ଏହି ସଫଳତା ମିଳିବ | ଏହି ଫରକକୁ ବୁଝିବା ମଧ୍ୟ ଜରୁରୀ I ତା ନହେଲେ 
ଏକଥା କୃହାଯିବ ଯେ ଭାରତର ଜନସାଧାରଣ ସାମ୍ପଦାୟିକ ସ୍ଵଭାବର ଓ ସେଥୁପାଇଁ 
ଭାଜପାକୁ ରାଜନୈତିକ ସଫଳତା ମିଳୁଛି । ଯଦି ଏପରି ହୁଏ ତେବେ ଭାରତର 
ଜନସାଧାରଣଙ୍କ ପ୍ରତି ଏହା ଏକ ବହୁତ ବଡ଼ ଅନ୍ଯାୟ ହେବ । ଯେପରି ପ୍ରଥମରୁ 
କୁହାଯାଇଛି ହିନ୍ଦୁମାନଙ୍କର ଅବଚେତନରେ ମୁସଲମାନ- -ବିରୋଧୀ ଦ୍ୃୃେଷ ରହିଛି । 
ଅନ୍ୟ ପକ୍ଷରେ ଭାରତୀୟ ଧର୍ମ ଓ ଇତିହାସରେ ଏପରି ଅନେକ ଉପାଦାନ ରହିଛି 
ଯାହାକି ଧର୍ମନିରପେକ୍ଷତାକୁ ଶକ୍ତିଶାଳୀ କରିପାରିବ | 


୭୧ 

କିଶନ ପଟ୍ଟନୀୟକ 


ଧର୍ମନିରପେକ୍ଷତାକୁ ମାନୁଥବା ଯେତେ ବୌଦ୍ଧିକ ଓ ରାଜନୈତିକ ସମୂହ ଏ 
ଦେଶରେ ଅଛନ୍ତି, ସେମାନଙ୍କ ଦ୍ଵାରା ଏକ ସମନ୍ବିତ କାର୍ଯ୍ୟକ୍ରମ କରାଯାଇପାରିଲେ 
ସାମ୍ପଦାୟିକତାକୁ ପ୍ରଭାବହୀନ କରାଯାଇପାରିବ । ଏଥୁପାଇଁ ଏକ ସମ୍ପୂର୍ଣ କାର୍ଯ୍ୟକ୍ରମ 
କରିବାକୁ ହେଲେ ନିମ୍ନଲିଖୃତ ବିଷୟ ଉପରେ ସହମତି ଆଣିବାକୁ ପଡ଼ିବ | ଅଯୋଧାରେ 
ନା ମନ୍ଦିର ହେବ, ନା ମସ୍‌ଜିଦ୍‌ ସେ ବିଷୟରେ ସହମତି ଦରକାର । ରାଷ୍ଟ୍ରର ଓ 
ଧର୍ମର ଅଧୂକାର କ୍ଷେତ୍ର ଅଲଗା ଅଲଗା ହେବ । ରାଷ୍ଟ୍ର ଓ ରାଜନୀତି କୌଣସି ଧର୍ମକୁ 
ପ୍ରୋତ୍ସାହିତ କରିବେ ନାହିଁ । ଧର୍ମୀୟ ମାମଲାରେ ହସ୍ତକ୍ଷେପର କାରଣ କେବଳ ଏତିକି 
ହୋଇପାରେ ଯେ, ଯେଉଁଠାରେ ଧର୍ମାୟ ବିବାଦ କାରଣରୁ ଆଇନକାନୁନ ପ୍ରଭାବିତ 
ହେବାର ଆଶଙ୍କା ସୃଷ୍ଟି ହେଉଛି ବା ମାନବାଧଵକାରର ଉଲ୍ଲଙ୍ନ ହେଉଛି ସେଠାରେ 
ସରକାର ହସ୍ତକ୍ଷେପ କରିପାରିବେ | 


ନିର୍ବାଚନ ଆଚାର ସଂହିତା ଓ ଆଇନ ଏପରି ତିଆରି ହେବା ଉଚିତ ଯାହା 
ଫଳରେ ରାଜନୈତିକ ଉଦ୍ଦେଶ୍ୟରେ କୌଣସି ଧର୍ମକୁ ଉତ୍ସାହିତ କରୁଥିବା ଓ ଅନ୍ଯ 
କୌଣସି ଧର୍ମକୁ ଅପମାନିତ କରୁଥିବା ବ୍ୟକ୍ତି ନିର୍ବାଚନରେ ପ୍ରାର୍ଥୀ ହୋଇପାରିବେ 
ନାହିଁ ଓ ରାଜନୈତିକ ଦଳର କୌଣସି ପଦପଦବୀରେ ରହିପାରିବେ ନାହିଁ । 


ଏକ ସମାନ ନାଗରିକ ସଂହିତା ବା ନିୟମ ତିଆରି କରିବା ପାଇଁ ପ୍ରକ୍ରିୟା ଆରମ୍ଭ 
ହେବା ଉଚିତ । ବିଭିନ୍ନ ଧର୍ମର ଧର୍ମନିରପେକ୍ଷ ବୁବ୍ଦିଜୀବୀ, ଆଇନ ବିଶେଷଜ୍ଞ ଓ 
ସମାଜବିଜ୍ଞାନୀମାନେ ଏକତ୍ରିତ ହୋଇ ଏହି କାର୍ଯ୍ୟ ଆରମ୍ଭ କରିବାକୁ ହେବ | ଏହା 
ଫଳରେ ଏହା ଏକ ସାମାଜିକ ରାଜନୈତିକ ଆନ୍ଦୋଳନର ରୂପ ନେଇପାରିବ । 


ସାମାଜିକ ସମାନତା ଓ ମାନବାଧ୍ବକାର କ୍ଷୁର୍ଣ୍ଣ କରୁଥୁବା ଯେଉଁ ସବୁ ପ୍ରଥା ବିଭିନ୍ନ 
ଧାର୍ମିକ ସମୁଦାୟ ଭିତରେ ରହିଛି, ତାହା ବିରୁଦ୍ଧରେ ଏକ ସାମାଜିକ -ସାଂସ୍କୃତିକ- 
ରାଜନୈତିକ ଆନ୍ଦେଳାନ ଚଳାଯିବା ଉଚିତ ! ଜାତିପ୍ରଥା ସାରା ଭାରତୀୟ ସମାଜକୁ 
କଳୁଷିତ କରିଦେଲାଣି | ସର୍ବପ୍ରଥମେ ଜାତିପ୍ରଥାକୁ ସମାପ୍ର କରିବା ପାଇଁ ଏକ ସଶକ୍ତ 
ଆନ୍ଦୋଳନ ଛିଡ଼ା କରିବାକୁ ହେବ | ମନ୍ଦିର, ମସ୍କିଦ୍‌ ଓ ଗୀର୍ଜାଘରମାନଙ୍କରୁ ପ୍ରତିଦିନ 
ଲାଉଡ଼୍‌ସ୍ତିକର ସହାୟତାରେ ପ୍ରଚାର କରାଯିବା ଉପରେ ନିଷେଧାଜ୍ଞା ଲଗାଯିବା ଉଚିତ | 
ସରକାରୀ ଜମି ଉପରେ ଅନଧ୍ବକୃତ ଭାବରେ ଉପାସନା ସ୍ତୁଳୀ ଆଦି ନିର୍ମାଣ କରିବା 
ଉପରେ ଦିଆଯାଉଥ୍‌ବା କୋହଳ ବ୍ୟବସ୍ଥାକୁ ସମାପ୍ତ କରିବାକୁ ହେବ । 


ଏ ଭିତରେ ଏପରି ଅନେକ କଥା ମଧ୍ଯ ରହିଛି ଯେ ନିଜକୁ ଧର୍ମନିରପେକ୍ଷ କହୁଥିବା 
ସବୁ ସଙ୍ଗଠନ ଯଦି ଏକାସାଙ୍ଗରେ ଏହିସବୁ ନିୟମ ମାନିବାକୁ ପ୍ରସ୍ତୁତ ହୋଇଯିବେ, 
ତେବେ ଏକ ବ୍ୟାପକ ଜନମତ ସୃଷ୍ଟି ହେବ | ଏଥୁପାଇଁ ସର୍ବପ୍ରଥମେ 
ଧର୍ମନିରପେକ୍ଷବାଦୀ ଦଳ ଓ ସଙ୍ଗଠନମାନଙ୍କ ମଧ୍ୟରେ ଆପୋଷ ବୁଝାମଣା ମାଧ୍ୟମରେ 
ଏସବୁ ବିଷୟରେ ଏକ ଘୋଷଣାପତ୍ର ଜାରି କରାଯିବା ଆବଶ୍ଯକ । 


ଯେତେବେଳେ ସାମ୍ପଦାୟିକତା ଓ ଧର୍ମାୟ ରଢ଼ିବାଦର ପ୍ରଶ୍ନ ଆସୁଛି ସେତେବେଳେ 
କେବଳ ବହୁସଂଖ୍ୟକ ନୂହେଁ, ସଂଖ୍ଯାଲଘୁମାନଙ୍କ ମଧ୍ଯରେ ଥବା ସାମ୍ପଦାୟିକତାର 


୭୨ 

ଧର୍ମନିରପେକ୍ଷତାର ଘୋଷଣାପତ୍ର 


ମଧ୍ଯ ନିନ୍ଦା କରାଯିବା ଆବଶ୍ଯକ । କେତେକ ଧର୍ମନିରପେକ୍ଷବାଦୀ ଦଳ ଏକ ପରମ୍ପରା 
ସୃଷ୍ଖି କରିଛନ୍ତି ଯେ ଠିକ ନିର୍ବାଚନ ସମୟରେ ଏମାନେ ସଂଖ୍ୟାଲଘୁ ସମ୍ପ୍ରଦାୟର 
ରଢ଼ିବାଦୀ ଓ ସାମ୍ପ୍ରଦାୟିକ ନେତାମାନଙ୍କ ପାଖରେ ପହଞ୍ଚ ସେମାନଙ୍କ ଦ୍ଵାରା ଫତ୍‌ୱା 
ଜାରି କରାଇବା ତଥା ଅନ୍ୟାନ୍ୟ ଉପାୟରେ ସାମ୍ପଦାୟିକ ମନୋଭାବରୁ ରାଜନୈତିକ 
ଫାଇଦା ଉଠାଇବା ପାଇଁ ବ୍ୟବସ୍ଥାମାନ କରନ୍ତି । ଏହାକୁ ନିନ୍ଦନୀୟ ବୋଲି ବିଚାର 
କରାଯିବା ଆବଶ୍ୟକ | ଏହା ବିରୁଦ୍ଧରେ କେବଳ ନିଷେଧାଜ୍ଞା ଜାରି ଯଥେଷ୍ଟ ନୁହେଁ । 
ବରଂ, ଧର୍ମନିରପେକ୍ଷବାଦୀ ରାଜନେତାମାନଙ୍କର ଦାୟିତ୍ଵ ହେଉଛି ଯେ ସେମାନେ 
ପ୍ରତ୍ୟେକ ସମାଜର ରଢ଼ିବାଦୀ ନେତୃତ୍ବ ବିରୁଦ୍ଧରେ ସଙ୍ଘର୍ଷ କରୁଥୁବା ଧାରାକୁ ପ୍ରୋତ୍ସାହିତ 
କରିବେ | 


ସମାଜରେ ଧର୍ମ ରହିବ । ତେଣୁ ପ୍ରତ୍ୟେକ ନାଗରିକର କର୍ଭବ୍ୟ ହେଉଛି ଯେ ସେ 
ପ୍ରଥମେ ନିଜ ଧର୍ମର ଗୁଢ଼ ଓ ମୂଳ ତତ୍ତଵଗୁଡ଼ିକୁ ବୃଝିବା ସହିତ ଅନ୍ଯ ଧର୍ମକୁ ମଧ୍ଯ 
ବୁଝିବ | ସେଥୁପାଇଁ ସେପରି କିଛି ଅଧକ ପଢ଼ାପଢ଼ି କରିବାର ଆବଶ୍ୟକତା ନାହିଁ | 
ଅଧକ ଆଲୋଚନା ଓ ଚିନ୍ତନ କରିବା ଆବଶ୍ୟକ | ପ୍ରତ୍ୟେକ ଧର୍ମରେ ଯେଉଁ ସଙ୍କୀର୍ଣ୍ଵତା 
ଓ ଅନ୍ଧବିଶ୍ଵାସ ସବୁ ଦେଖାଦେଉଛି, ତାହା ବିଷୟରେ ଲୋକଙ୍କ ମଧ୍ଯରେ ଚର୍ଚା ହେବା 
ଦରକାର | 


ପ୍ରତ୍ୟେକ ଧର୍ମରେ ସାମ୍ୟ ଓ କରୁଣାର ଏକ ଧାରା ରହିଛି । ଏହା ଏଭଳି ଏକ 
ଜିନିଷ ଯାହା ବିଷୟରେ କେବଳ ଧର୍ମ ଭିତରୁ ହିଁ ପ୍ରେରଣା ମିଳିଥାଏ | ଅନ୍ୟ କେଉଁଠାରୁ 
ନୂହଁ । ଧର୍ମର ଏହି ଦିଗଟି ପ୍ରତି ବୌଦ୍ଧିକ ଜନମାନେ ଅଧକ ଧାନ ଦେବା ଆବଶ୍ୟକ | 
ସମାଜରେ ଯେତିକି ନୈତିକତା ବ୍ୟାପ୍ତ ରହିଛି ଏହା ହେଉଛି ତାହାର ମୂଳ ଉତ୍ସ ଓ 
ମୁଖ୍ୟ ସ୍ରୋତ । ଏହା ଉପରେ ଧାନ କେନ୍ଦ୍ରିତ କରି ସମାଜରେ ବୃଦ୍ଧି ପାଉଥୁବା 
ଅନୈତିକତା ବିରୁଦ୍ଧରେ ଏକ ଆନ୍ଦୋଳନ ଗଢ଼ି ତୋଳା ଯାଇପାରିବ । ପ୍ରତ୍ୟେକ 
ସମାଜରେ ଏଭଳି ଲୋକଙ୍କ ସଂଖ୍ଯା ବୃଦ୍ଧି ପାଇବା ଉଚିତ ଯେଉଁମାନେ କି 
ନିରିଶ୍ଵରବାଦୀ । ଯେଉଁମାନେ କର୍ମକାଣ୍ଡ ଓ ଭଶ୍ଵର ପୂଜାରେ ବିଶ୍ଵାସ ରଖନ୍ତି ନାହିଁ। 
ଅଥଚ, ସତ୍ୟ ଓ କରୁଣାର ଜୀବନ ଜୀଇଁଆନ୍ତି | ଏହିଭଳି ଲୋକ ଯଦି ଧର୍ମର ନିନ୍ଦା 
କରିବା ସ୍ଥାନରେ ଧର୍ମରେ ରଚନାମ୍ବକ ସଂସ୍କାର ଆଣିବାକୁ ପ୍ରୟାସ କରିବେ, ତେବେ 
ତାଙ୍କର ନୈତିକ ପ୍ରଭାବ ଜନସାଧାରଣଙ୍କ ଉପରେ ପଡ଼ିବ | ଏହିଭଳି ଲୋକ 
ଭବିଷ୍ୟତରେ ବିଶ୍ଵବ୍ୟାପୀ ଧର୍ମର ଆଗୁଆ ପ୍ରତୀକ ହେବେ ! 


ଜାତୀୟତା ଓ ସାମ୍ପଦାୟିକତା ପରସ୍ପରକୁ ଦୁର୍ବଳ କରିଥାଆନ୍ତି | କାରଣ, ଜାତୀୟତାର 
ପୋଷାକରେ ସା୍ଭ ଦାୟିକତା ଆକର୍ଷକ ଲାଗିଥାଏ । କେବଳ ସୀମ୍ପଦାୟିକତାର 
ଆହ୍ଲଵାନଗୁଡ଼ିକୁ ସ୍ଵୀକାର କରିବା ପାଇଁ ନୂହେଁ। ବିଛିନ୍ନତାବାଦର ନିୟନ୍ତ୍ରଣ ପାଇଁ ମଧ୍ଯ 
ଜାତୀୟତା ଓ ଜାତୀୟତାବାଦ ସମ୍ପର୍କରେ ଏକ ଦୃଢ଼ ଓ ସ୍ପଷ୍ଟ ଅବଧାରଣା ପ୍ରଚାରିତ 
ହେବା ଜରୁରୀ ହୋଇ ପଡ଼ିଛି | ଏବେ ଏହା ଅଧ୍ବକ ଅନୂକୂଳ ହୋଇଉଠିଛି | କାରଣ, 
ନୂତନ ଆର୍ଥିକ ନୀତିଗୁଡ଼ିକର କାରଣରୁ ଆମର ସ୍ଵାଧୀନତା ଉପରେ ବିପଦର ଆଶଙ୍କା 
ଘନୀଭୂତ ହେବାରେ ଲାଗିଛି । ଆର୍ଥିକ ନୀତିଗୁଡ଼ିକର ପ୍ରଶ୍ନକୁ ଆଧାର କରି ଜାତୀୟତା 

କିଶନ ପଟ୍ଟନାୟକ 


ଓ ଜାତୀୟତାବାଦକୁ ତ ପରିଭାଷିତ କରିବାକୁ ହିଁ ହେବ । ତେଣୁ ଏହିଠାରୁ ଆରମ୍ଭ 
କଲେ ରାଷ୍ଟ୍ର ଓ ଜାତି ସମ୍ବନ୍ଧରେ ଏକ ପୂର୍ଣ୍ଠାଙ୍ଗ ଧାରଣା ବିକଶିତ ହୋଇପାରିବ । 


କ୍ଷମତା ରାଜନୀତି ସ୍ତରରେ ଅବିଳମ୍ବେ ଏପରି ଏକ ମଞ୍ଚ ଗଠନ କରାଯାଉ ଯାହା 
ନୂତନ ଆର୍ଥିକ ନୀତି ବିରୋଧୀ କାର୍ଯ୍ୟକ୍ରମକୁ ସର୍ବୋଚ୍ଚ ପ୍ରାଥମିକତା ଦେବ | ସାମାଜିକ 
ବିଷମତା ବିରୋଧୀ କାର୍ଯ୍ୟକ୍ରମକୁ ଦ୍ଵିତୀୟ ସର୍ବୋଜ ପ୍ରାଥମିକତା ସୂଚୀରେ ରଖୁବା 
ଆବଶ୍ୟକ । ଏହାକୁ ସାମ୍ପ୍ରଦାୟିକ ରାଜନୀତିର ମୁକାବିଲା କରିବା ପାଇଁ ଏକ ସକ୍ଷମ 
ରାଜନୈତିକ ଗୋଷ୍ଠୀ ଭାବରେ ଛିଡ଼ା କରିବାକୁ ହେବ | ଏହି ଗୋଷ୍ଠୀ ଆର୍ଥିକ ଦାସତ 
ବିରୋଧୀ କାର୍ଯ୍ୟକ୍ରମ ସହିତ ସାମିଲ ହୋଇରହିବ । ଫଳରେ ସାମାଜିକ ବୈଷମ୍ୟ 
ବିରୋଧୀ ରାଜନୀତିର ଜାତିବାଦୀ ସ୍ଵରୂପଟି ଉପରକୁ ଆସିପାରିବ ନାହିଁ । ଏହି ଦୁଇ 
କାର୍ଯ୍ୟକ୍ରମର କେତେକ ଦୀର୍ଘକାଳୀନ ସମ୍ଭାବନା ରହିଛି । ସେଥ୍ପାଇଁ ତାକ୍ାଳିକ 
ଭାବରେ ସଙ୍ଘ ପରିବାରକୁ କିଛି ପରିମାଣରେ ନିର୍ବାଚନୀ ସଫଳତା ମଧ୍ଯ ମିଳିଯାଉଛି । 
କିନ୍ତୁ ଏହାର ମୂକାବିଲା କରିବା ଅସମ୍ଭବ ନୁହେଁ । 


ଯେପରି ଏବେ ସାମ୍ପଦାୟିକତା ଜାତୀୟତାର ସ୍ଥାନ ମାଡ଼ିବସିବା ପାଇଁ ପ୍ରୟାସ କରୁଛି 
ସେହିପରି ଏହା ଏବେ ଭାରତୀୟ ସଂସ୍କୃତିର ଆସନ ଉପରେ ମଧ୍ଯ କବଜା କରିବାକୁ 
ଚେଷ୍ଟା କରୁଛି । ଲାଗୁଛି ଯେପରି ପାଶ୍ଚାତ୍ଯ ସଂସ୍କୃତିକୁ ମାନି ଚଳୁଥିବା ଲୋକେ ହିଁ 
ସାମ୍ପଦାୟିକତାର ବିରୋଧ କରୁଛନ୍ତି । ସେଥୁପାଇଁ ଭାରତୀୟ ସଂସ୍କୃତିର ଏକ ଅସାମ୍ପଦାୟିକ 
ଆଧୁନିକ ସ୍ଵରୂପର ପ୍ରଚାର ପ୍ରସାର ହେବା ନିହାତି ଜରୁରୀ | ସ୍ଵାଧୀନତା ପୂର୍ବରୁ ରବୀନ୍ଦ୍ରନାଥ 
ଠାକୁର ଏହାର ଏକ ପ୍ରଭାବଶାଳୀ ପ୍ରତୀକ ଥଲେ | ସ୍ବାଧୀନତା ପରେ ପାଶ୍ଚାତ୍ୟ ସଭ୍ୟତା 
ଓ ସଂସ୍କୃତିର ବିକନ୍ତରେ କେବଳ ସତୀପ୍ରଥା ଓ ଚନ୍ଦ୍ରସ୍ବାମୀମାନେ ପ୍ରତିଷ୍ଠିତ ହେବାରେ 
ଲାଗିଛନ୍ତି । 

ତେଣୁ ଏହା ନିହାତି ଜରୁରୀ ଯେ ଶିକ୍ଷା, ସାହିତ୍ୟ ଓ ସଂସ୍କୃତିର ସ୍ତରରେ ଆଧୁନିକ 
ପଣ୍ଚିମୀକୃତ ସଂସ୍କୃତିର ଏକ ଭାରତୀୟ ବିକଳ୍ପ ତୁରନ୍ତ ଖୋଜାଯାଉ | ଜାତୀୟ ମୋଟା ଓ 
ବାମ ମୋର୍ଟ୍ଟା ମଧ୍ୟରେ ଯଦି ସାମାନ୍ୟ ଗମ୍ଭୀରତା ଥାନ୍ତା, ତାହାହେଲେ ସେମାନେ ଏହି 
ସବୁ କାର୍ଯ୍ୟକ୍ରମକୁ ନଜର କରି ଏକ ଜାତୀୟତାବାଦୀ ସାମ୍ପଦାୟିକତା ବିରୋଧୀ ଅଭିଯାନର 
ନେତୃତ୍ବ ନିଅନ୍ତେ । ସେମାନଙ୍କର ଅନୁପସ୍ଥିତିରେ ଏହି କାର୍ଯ୍ୟକ୍ରମର ପରିଚାଳନାର ଦାୟିତ୍ବ 
ଛୋଟ ଛୋଟ ଅର୍ଵ-ରାଜନୈତିକ ଓ ବୌଦ୍ଧିକ ଗୋଷ୍ଠୀଙ୍କର କାର୍ଯ୍ୟ ହୋଇଯାଇଛି । 
ଏମାନେ ସାମ୍ପରଦାୟିକତାର ଆହ୍ଵାନଗୁଡ଼ିକୁ ସ୍ବୀକାର ତ କରୁଛନ୍ତି । ମାତ୍ର, ଦୀର୍ଘକାଳୀନ 
କାର୍ଯ୍ୟକ୍ରମର ଅଭାବରେ ଏହି କାର୍ଯ୍ୟକ୍ରମଗୁଡ଼ିକ ପ୍ରଭାବହୀନ ହୋଇଯାଉଛନ୍ତି । 

ଉଦୀୟପାନ ଗୃଦ୍‌ ଚେତନାର ସୀମା 


ଲାଲୁ ଯାଦବଙ୍କ ତୁଣ୍ଡ ସତୁଣ୍ଡ ହେଉ । ଦିନେ ସେ କହୁ କହୂ କହି ପକାଇଲେ ଯେ 
ହରିଜନମାନଙ୍କୁ ଦେବାଳୟମାନଙ୍କରେ ମୁଖ୍ଯ ପୁଜକ ରୂପେ ନିଯୁକ୍ତି ଦିଆଯିବ । କିନ୍ତୁ 
ଲାଲୁଜୀଙ୍କ ରାଜନୀତିରେ କ”ଣ ସତରେ ଏତେ ଦମ ଅଛି ? ଆଜି ପର୍ଯ୍ୟନ୍ତ ତ ସେ 
ନିଜକୁ ଜଣେ ସାମନ୍ତବାଦୀ ମୁଖ୍ୟମନ୍ତ୍ରୀ ରୂପେ ପ୍ରତିଷ୍ପିତ କରି ରଖୁବା ପାଇଁ ଶୁଦ୍ର ଚେତନାକୁ 
ବ୍ୟବହାର କରିଆସିଛନ୍ତି । ତେଣୁ ଲାଲୁ ଯାଦବ ଦଳିତ ତଥା ପଛୁଆବର୍ଗର ଲୋକଙ୍କୁ 
କେବଳ ଭୋଟ ରାଜନୀତି ବ୍ୟତୀତ ଅନ୍ୟ କୌଣସି କାର୍ଯ୍ୟ ପାଇଁ ଲଗାଇବେ, ଏଥରେ 
ସନ୍ଦେହ ପ୍ରକଟ କରାଯିବା ସ୍ବାଭାବିକ । ଏହା ସତ୍ତ୍ବେ ବି ଲାଲୁ ଯାଦବଙ୍କ ମୁହଁରୁ ଏବେ 
ଯେଉଁ କଥାଟି ବାହାରି ପଡ଼ିଛି ତାହା ହେଉଛି ପ୍ରକୃତରେ ସମୟର ଆହ୍ଵାନ | 


ଉତ୍ତର ଭାରତ, ବିଶେଷ କରି ହିନ୍ଦୀ ଭାଷାଭାଷୀ ଅଞ୍ଚଳ, ଏବେ ହିନ୍ଦୁ ସାମ୍ପଦାୟିକତାର 
ଗଡ଼ ପାଲଟିବାରେ ଲାଗିଛି । ଏ ବିଷୟରେ ଚିନ୍ତା କରିବାକୁ ହେବ ଓ କିଛି କରିବାକୁ 
ହେବ | ଏ ସମ୍ବନ୍ଧରେ କିଛି କରିବା ପାଇଁ ଦୂଇଟି ସ୍ତରରେ କାର୍ଯ୍ୟ କରାଯାଇ ପାରିବ । 
ହିନ୍ଦୀ ଭାଷାଭାଷୀ ଅଞ୍ଚଳରେ ଶ୍ରଦ୍ରଙ୍କର ଏଭଳି ନେତୃତ୍ବର ବିକାଶ କରାଯାଉ ଯିଏ କି 
କେବଳ ଯାଦବମାନଙ୍କର ନେତୃତ୍ଵ ନକରି ବା କେବଳ ପଛୁଆବର୍ଗ ପାଇଁ ଚାକିରି 
ନମାଗି, ସାରା ହିନ୍ଦୁ ସମାଜର ତଥା ହିନ୍ଦୁ ଧର୍ମର ସଂସ୍କାର ପାଇଁ କାର୍ଯ୍ୟ କରିବାକୁ 
ସାହସ କରିପାରିବେ | ଦ୍ବିତୀୟରେ ହିନ୍ଦୀ ସାହିତ୍ୟର ଏକ ସମାଜଶାସ୍ତ୍ୀୟ ସମୀକ୍ଷା 
କରିବାକୁ ହେବ ଯେ ହିନ୍ଦୀ ଭାଷୀ ମଣିଷର ସାମାଜିକ ଦୃଷ୍ି ଓ ଧାର୍ମିକ ଭାବନାକୁ 
ଉଦ୍ଧାର କରିବା ପାଇଁ ହିନ୍ଦୀ ସାହିତ୍ୟର ପର୍ଯ୍ୟାପ୍ତ ଯୋଗଦାନ ଥୁଲା କି ନାହିଁ ? 


ହିନ୍ଦୀ ଭାଷାଭାଷୀ ଅଞ୍ଚଳର ନିଶ୍ଚିତ ଭାବରେ ଏକ ସ୍ବତନ୍ତ୍ର ବାସ୍ତବିକତା ରହିଛି । 
ଯେପରିକି ଏଠାରେ ମୁସଲମାନଙ୍କର ଜନସଂଖ୍ଯା ଅଧ୍ବକ । ଏଠାକାର ହିନ୍ଦୁ ବହୁଦିନ 
ପର୍ଯ୍ୟନ୍ତ ମୁସଲମାନ ରାଜାମାନଙ୍କ ଦ୍ଵାରା ଶାସିତ ହୋଇଥୁଲେ | କିନ୍ତୁ ଇଏ ହେଲା 
ଇତିହାସ | ସାହିତ୍ୟ ସାଧାରଣତଃ ଇତିହାସ ଓ ଅତୀତକୁ ଆମ୍ମସ୍ଥ କରି ସମାଜର 
ଜୀବନବୋଧ ତଥା ସାମାଜିକ ବୋଧର ପୁଷ୍ି କରିଥାଏ ! ବଙ୍ଗଳା ସାହିତ୍ୟର ଅବଦାନ 
ଏଥପାଇଁ ଅଧକ କି ? ଯଦି କୁହାଯିବ ହଁ, ତେବେ ଏହା ମଧ୍ୟ ସେତେ ଅଧୁକ ନୁହେଁ | 
ଡିସେମ୍ବର ସାତ ତାରିଖର କେତେକ ପ୍ରମୁଖ ବଙ୍ଗଳା ସମ୍ବାଦପତ୍ରର ମୁଖ୍ଯ ଖବରରେ 
ଏହି ସମାଚାର ଥଲା ଯେ କେତେକ ଜଣାଶୁଣା ସାମ୍ଯବାଦୀ ବୁଦ୍ଧିଜୀବୀ ସମ୍ପତି 

କିଶନ ପଟ୍ଟନାୟକ 


ଶଙ୍କରାଚାର୍ଯ୍ୟଙ୍କ ଠାରୁ ଆରମ୍ଭ କରି ବିବେକାନନ୍ଦଙ୍କର ଲେଖାକୁ ଅଧ୍ୟୟନ କରିବାରେ 
ଲାଗି ପଡ଼ିଛନ୍ତି । କାରଣ, ବଙ୍ଗଳାର ଧର୍ମନିରପେକ୍ଷ ରାଜନୈତିକ ଦଳମାନଙ୍କ ଧାମିକ 
ପ୍ରଚାର ପାଇଁ ଏକ ରଣନାତି ପ୍ରସ୍ତୁତ କରିବା ଜରୁରୀ ହୋଇପଡ଼ିଛି | 


ଜ୍ୟୋତି ବସୁ ଗତ କେତେବର୍ଷ ଧରି ସୁଭାଷ ବୋଷଙ୍କୁ ନିଜର କରିବା ପାଇଁ 
ଉଦ୍ୟମ କରୁଥିଲେ | ଏବେ ଶଙ୍କରାଚାର୍ଯ୍ୟ ନହେଲେ ବି ବିବେକାନନ୍ଦଙ୍କ ନିଶ୍ଚୟ 
ନିଜର କରିବେ | ଯଦି ନିର୍ବାଚନୀ ରଣକୌଶଳ ଦୃଷ୍ଟିରୁ ଏପରି ସମୀକ୍ଷାା ଅଧ୍ୟୟନ 
ଆଦି ହେଉଛି, ତାହାହେଲେ ଏହାର କୌଣସି ଦୀର୍ଘସ୍ଥାୟୀ ପ୍ରଭାବ ପଡ଼ିବ ନାହିଁ । ଯଦି 
ଜାତୀୟ ସଙ୍କଟ ଓ ଭାରତୀୟ ବୌବ୍ଧିକ ସଙ୍କଟକୁ ନିଷ୍ଠାର ସହିତ ବୁଝିବା ପାଇଁ ଉଦ୍ୟମ 
ହେଉଛି, ତାହାହେଲେ ଆଧୂନିକତାବାଦୀମାନଙ୍କ ଦ୍ଵାରା ଧର୍ମ ଓ ଇତିହାସର ଏହି 
ନୂତନ ଅଧ୍ଯୟନ ସ୍ଵଢନାମ୍ବକ ବା ରଚନାମ୍ବକ ପ୍ରମାଣିତ ହୋଇପାରେ । ଏବେ ବି 
ଏଥପାଇଁ ସମୟ ଅଛି । ବରଂ, ଏବେ ଏକ ସମୟ ପହଞ୍ଚଛି ଯେତେବେଳେ କି 
ଧର୍ମନିରପେକ୍ଷ ବ୍ୟକ୍ତିମାନେ ନିଜ ଇତିହାସର ସକାରାମୃକ ଓ ନକାରାମ୍ବକ ତତ୍ତଗୁଡ଼ିକର 
ନୂତନ ଭାବେ ସମୀକ୍ଷା କରିବା ଉଚିତ ¦ ତଥା, ଆଧୁନିକତାର ଏକ ଭାରତୀୟ ଦୃଷ୍ଟିଭଙ୍ଗୀ 
ବିକଶିତ କରିବା ଆବଶ୍ୟକ | ଏହି କାର୍ଯ୍ୟ ଯଦି ଗମ୍ଭୀରତାପୂର୍ବକ କରାଯିବ, ତାହାହେଲେ 
ସାଞ୍ପଦାୟିକତାର ସଠିକ ଭାବରେ ମୁକାବିଲା କରାଯାଇପାରିବ ¦ ଏହା ସହିତ ତୃତୀୟ 
ବିଶ୍ଵ ପାଇଁ ଏକ ବିଶ୍ବଦୃଷ୍ଣିର ସୃଜନ ମଧ୍ଯ ହୋଇପାରିବ । ଯେଉଁ ବୌଦ୍ଧିକ ତଥା 
ନବଜାଗରଣର ଅଭାବରୁ ହିନ୍ଦୁସ୍ାନର ମନ ଓ ମସ୍ତିଷ୍ଠ ସଙ୍କୃଚିତ ହେବାରେ ଲାଗିଛି 
ତାହାର ଉଦୟ ହୋଇପାରିବ । 


ଜାତିବାଦକୁ ସମାପ୍ତ କରିବା ପାଇଁ ଲାଲୁଙ୍କର ଲୋକ ଦେଖାଣିଆ ଘୋଷଣା ହେଉ 
ବା ବଙ୍ଗଳାର ବୁଦ୍ଧିଜୀବୀଙ୍କ ଦ୍ଵାରା ବିବେକାନନ୍ଦଙ୍କୁ ଅଧ୍ୟୟନ କରିବାର ଆବଶ୍ଯକତା 
ଅନୁଭବ କରିବା ହେଉ, ଏସବୁ ପଛରେ ସଙ୍ଘ ପରିବାରର ସେହି ବର୍ବର କାର୍ଯ୍ୟର 
ହାତ ନିଶ୍ଚିତ ରହିଛି । ସେହି କାର୍ଯ୍ୟକ୍ରମଟି ଭାରତୀୟ ମାନସିକତାକୁ ନିଶ୍ଚିତ ଭାବରେ 
ତ ଏକ ଆଘାତ ଦେଇଛି | କାରଣ, ଭାରତୀୟ ମାନସିକତା ମୂଳତଃ ଏପରି ନୁହେ । 


ହିଟ୍‌ଲରଙ୍କ ନାଜିବାଦରୁ ସାଂସ୍କୃତିକ ଜାତୀୟତାବାଦ ପରି କେତେକ ଶବ୍ଦ ନେଇ 
ଲାଲକୃଷ୍ଣ ଆଡ଼ଭାନୀ ଓ ତାଙ୍କର ନେତୃମଣ୍ଡଳୀ ଯାହା ସବୁ ହାସଲ କରିବାକୁ ଚାହୁଁଛନ୍ତି, 
ତାହା କେବଳ ସଂଖ୍ୟାଲଘୁଙ୍କ ବିରୁଦ୍ଧରେ ଦୁର୍ଭାବନା ଜାଗ୍ଧତ କରି ବହୁସଂଖ୍ଯକ 
ହିନ୍ଦୁମାନଙ୍କ ଏକତ୍ରିତ କରିବା ଘଟଣା ମାତ୍ର ନୂହେଁ । ଏପରି ଏକତା ପଛରେ ଅସଲ 
ଉଦ୍ଦେଶ୍ଯ ହେଉଛି ବ୍ରାହ୍ମଣବାଦୀ ବ୍ୟବସ୍ଥାକୁ ପ୍ରତିଷ୍ଠିତ କରି ରଖୁବା । ହିନ୍ଦୁ ସମାଜ 
କେବେ ବି ଏତେ ଅନୁଦାର ଓ ଜଡ଼ ସ୍ଵଭାବର ନଥୁଲା, ଯେତିକି ଭାଜପା ଏବେ 
ଏହାକୁ ଜଡ଼ ତଥା ଅନୁଦାର କରିଦେବାକୁ ଚାହୁଁଛି | ମିଥ୍ଯା ପ୍ରଚାର, ଦେଖାଣିଆ 
କାର୍ଯ୍ୟକ୍ରମ ତଥା ନାଟକବାଜିରେ ଭାଜପା ସମସ୍ତଙ୍କୁ ପଛରେ ପକାଇ ଦେଇଛି । 


ଗତ କେତେବର୍ଷ ମଧ୍ୟରେ ଉଦୟ ହୋଇଥବା ଶୂଦ୍ର ଚେତନା ଭାଜପାର ଦୃତ 
ବିକାଶରେ ଅଙ୍କୁଶ ଲଗାଇଦେଲା । ସେତେବେଳେ ସଙ୍ଘ ପରିବାର ହରିଜନ, 


୭୬ 

ଉଦୀୟମାନ ଶୂଦ୍ର ଚେତନାର ସୀମା 


ପନୁଆଶ୍ରେଣୀ ଓ ଆମ୍ବେଦରକବାଦୀଙ୍କୁ ଶିଖାଇବା ପଢ଼ାଇବା କାର୍ଯ୍ୟରେ ପୁରାପୁରି ଭାବରେ 
ସବୁ ଶକ୍ତି ଖଟାଇ ଦେଲେ | ବାବାସାହେବଙ୍କ ଶ୍ରାଦ୍ଧ ବାର୍ଷିକୀ ( ଯାହାକି ସଞ୍ଜୋଗବଶତଃ 
ଡିସେମ୍ବର ଛଅ ତାରିଖରେ ହିଁ ପଡ଼େ)କୁ ସଙ୍ଘ ପରିବାର ଅଧକ ପ୍ରମୁଖତା ଦେଲା | 
ବାବରୀ ମସ୍‌ଜିଦ୍‌ ଭାଙ୍ଗବା ଉପଲକ୍ଷେ ଭାଜପା ପାଳନ କରୁଥିବା ବିଜୟ ଦିବସକୁ 
ମଧ୍ଯ ଏବେ ଟିକେ ପଛକୁ ଠେଲି ଦିଆଗଲାଣି | ଏବେ ଯେଉଁ ସବୁ ରଥଯାତ୍ରା ବାହାର 
କରାଯାଉଛି ତାହା ମଧ୍ଯ ଶୁଦ୍ରମାନଙ୍କୁ ମନାଇବା ଉଦ୍ଦେଶ୍ୟରେ କରାଯାଉଛି । 


ଶୂଦ୍ର ନେତୃତ୍ବ ଖୁବ୍‌ ବିରାଟ କାମ କରିଦେଖାଇଛି । ରାଜନୈତିକ ଓ ସାମାଜିକ 
ଜୀବନରେ ଶୁଦ୍ରମାନଙ୍କର ଉଦୟକୁ ଏକ ନିର୍ଣ୍ଠାଯୟକ ମୋଡ଼ ଦେବା ବେଶ୍‌ ମହତ୍‌ ପୂର୍ବର 
କାର୍ଯ୍ୟ । କିନ୍ତୁ ସେମାନେ ବୁଝିପାରୁନାହାନ୍ତି ଯେ ବ୍ରାହ୍ମଣ-ବଣିଆ ନେତୃତ୍ବ କେତେ 
ଚତୁର ! ତାଙ୍କ ପାଖରେ ସବୁକିଛି ଅଛି । ସବୂ ପ୍ରକାରର ଶକ୍ତ ରହିଛି | ତା ସତ୍ତ୍ବେ ବି 
ସେମାନେ ଏତେ ସତର୍କ ଯେ ସବୁ କଥାରେ ସେମାନେ ଧର୍ମ, ସଂସ୍ୃତି ଓ ଜାତୀୟତାର 
ସହାୟତା ନେବାରେ ଲାଗିଛନ୍ତି । ସବୁ ଦିଗରୁ ସୁରକ୍ଷାର ରଣନୀତିକୁ ନିଜର କରୁଛନ୍ତି | 
ଅନ୍ୟ ଦିଗରେ ପଛୁଆଶ୍ରେଣୀଙ୍କ ନିକଟରେ କେବଳ ଜନସଂଖ୍ୟା ବ୍ଯତୀତ ଅନ୍ଯ 
କୌଣସି କ୍ଷମତା ନାହିଁ । ଏହା ସତ୍ତ୍ଵେ ବି ସେମାନେ ଚିନ୍ତା କରୁଛନ୍ତି ଯେ କେବଳ 
ଜାତିବାଦକୂ ବିକଶିତ କରି, କ୍ଷମତା ତଥା ଚାକିରିରେ ନିଜର ଅଧୁକ ଭାଗୀଦାରୀର 
ଦାବି କରି, ସେମାନେ ସାମାଜିକ ନ୍ୟାୟ ସ୍ଥାପନା କରିଦେଇପାରିବେ । ସେମାନଙ୍କୁ 
ଏତକ ଜଣାପଡୁନାହିଁ ଯେ ଶୂଦ୍ରମାନଙ୍କୁ ମଧ୍ଯ ଧର୍ମ, ସଂସ୍କୃତି ଓ ଜାତୀୟତା ପାଇଁ 
ରଣନୀତି ତିଆରି କରିବାକୁ ହେବ । 


ଶୂଦ୍ରମାନେ ଏଯାବତ ଏହି କଥାଟି ଉପରେ ଧାନ ଦେଇନାହାନ୍ତି । ପ୍ରଚଳିତ ଧର୍ମ 

ଓ ସଂସ୍କୃତିକୁ ଏପରିକି ଜାତୀୟତାବାଦକୁ ମଧ୍ଯ ସେମାନେ ବ୍ରାହ୍ମଣବାଦୀ ବୋଲି କହି 
ସେଥୁରୁ ମୁକ୍ତି ପାଇବାର ପ୍ରଚେଷ୍ଟା ଜାରି ରଖୁଛନ୍ତି । ଏଥିରେ କିନ୍ତୁ କାମ ଚଳିବ ନାହିଁ । 
ସମ୍ଯକ ଓ ଗଭୀର ଅନ୍ତର୍ଦୃଷ୍ତ ବିନା କେବଳ ଜନସଂଖ୍ୟାର ବଳ କୌଣସି କାମରେ 
ଲାଗିବ ନାହିଁ । ବିଦ୍ରୋହ ଅପେକ୍ଷାକୃତ ଭାବେ ସରଳ ହୋଇଥାଏ | ଧର୍ମନିରପେକ୍ଷତା 
ଓ ଶୂଦ୍ରଚେନତାର ଲୋକମାନେ ଏବେ ଯାହାର ମୁହାଁମୁହିଁ ହେଉଛନ୍ତି ତାହା ହେଉଛି 
ଯୁଦ୍ଧ । | ସ୍ଵାଧୀନତାର ପଇଁଚାଳିଶି ବର୍ଷ ପରେ ହିନ୍ଦୁସ୍ଥାନ ପୁଣିଥରେ ଅର୍ଥନୈତିକ ଦାସତୃ 
ଧାର୍ମିକ ଭେଦଭାବ ଓ ସାମାଜିକ ଏକାଧ୍ଵକାର ଆଡ଼କୁ ଫେରୁଛି । ଦେଶକୁ ସେଥରୁ 
ବଞ୍ଚାଇବା ପାଇଁ ହେଲେ ଏକ ସାମଗ୍ରିକ ରଣନୀତିର ଆବଶ୍ୟକତା ରହିଛି । 


ଡଙ୍କେଲ୍‌ ପ୍ରସ୍ତାବରେ ଦସ୍ତଖତ ହୋଇଯିବା ପରେ ଖୁବ ଶୀଘ୍ର ଦେଶର ରାଜନୀତିର 
ପ୍ରମୁଖ ଗୋଷ୍ଠୀ ଭିତରେ ବିଦେଶୀ ସ୍ବାର୍ଥର ପ୍ରବେଶ ଘଟିବ | ଯଦି ଭାଜପାରେ 
ହୋଇନାହିଁ, ତେବେ ହୋଇଯିବ । ଶୂଦ୍ର ରାଜନୀତିରେ ମଧ୍ଯ ଏହାର ଅନୁପ୍ରବେଶ 
ଘଟିବ | ବିଦେଶୀ ସ୍ଵାର୍ଥ ତ ଭାରତର କେଉଁ ବିଘଟନକାରୀ ପ୍ରବୃଭିମାନଙ୍କୁ କେତେବେଳେ 
ତୀବ୍ରତର କରିବାକୁ ଚାହିଁବ, ତାକୁ ଅନୁମାନ କରିହେବ ନାହିଁ । ତଥାପି ମୋଟାମୋଟି 
ଭାବରେ ଏହା ବିଛିନ୍ନତାବାଦୀ, ସୀମ୍ପଦାୟିକତାବାଦୀ, ଜାତିବାଦୀ, ବିଘଟନକାରୀ 
ପ୍ରବୃତ୍୍ତିଗୁଡ଼ିକୁ ବିକଶିତ କରିବା କାମରେ ଲାଗି ରହିବ | କେତେବେଳେ ସିଏ ଆଞ୍ଚଳିକ 

କିଶନ ପଟ୍ଟନାୟକ 


ବିଛିନୃତାକୂ ବିକଶିତ କରିବା କାମରେ ଲାଗଁବ । କେତେବେଳେ ଏହା 
ସାମ୍ପଦାୟିକତାକୁ ବିକଶିତ କରିବାର ଉଦ୍ୟମ କରିବ | କେତେବେଳେ ଏହା ଜାତିବାଦୀ 
ନେତୃତ୍‌କୁ ସାମ୍ପଦାୟିକତାର ସହାୟକ ସାଢିବା ପାଇଁ ପ୍ରେରିତ କରିବ | ଅର୍ଥାତ ଶୁଦ୍ର 
ରାଜନୀତିକୁ ଭୁଲ ମାର୍ଗରେ ପରିଚାଳିତ କରିବା କାର୍ଯ୍ୟ ମଧ୍ଯ ଏହି ଶକ୍ତିମାନେ କରି 
ବସିବେ | କାରଣ ବିଦେଶୀ ସ୍ବାର୍ଥ ତା ପ୍ରତି ଆକାଂକ୍ଷିତ ଲୋକଙ୍କ ପାଇଁ ସବୁବେଳେ 
ମାର୍ଗ ପ୍ରଶସ୍ତ କରି ଚାଲିଥାଏ । 


ଶୁଦ୍ର ରାଜନୀତି ସମ୍ପର୍କରେ କେବଳ ଏତିକି କୁହାଯାଇଛି ଯେ ଉତ୍ଥାନର ପ୍ରାରମ୍ଭିକ 
କାଳରେ ଏହା ସାମ୍ପଦାୟି କତାକୁ ବିରୋଧ କରିବା ପାଇଁ ଏକ ଅମୋଘ ଅସ୍ତ 
ହୋଇପାରିବ ! କିନ୍ତୁ ଏହାର ଅର୍ଥ ନୁହେଁ ଯେ ସବୁବେଳେ ଓ ସବୁ ପରିସ୍ଥିତିରେ ଏହା 
ସାମ୍ପଦାୟିକତାକୁ ବିରୋଧ କରିବାର କାର୍ଯ୍ୟ କରିଚାଲିବ । ଯେଉଁଠାରେ ଓ 
ଯେତେବେଳେ କୌଣସି ପ୍ରଭାବଶାଳୀ ଶୁଦ୍ର ଜାତି ସୁଦ୍ଧଢ଼ ହୋଇଯାଏ ସେଠାରେ 
ରାଜନୈତିକ ଲାଭ ପାଇଁ ଏହା ସାମ୍ପଦାୟିକତାର ମଧ୍ଯ ସମର୍ଥକ ହୋଇଯାଇ ପାରେ । 


ନିଜେ ମଧ୍ଯ ଦଙ୍ଗା କରାଇ ଦେଇପାରେ । 


ଶୂଦ୍ର ରାଜନୀତିକୁ ଦୁର୍ବଳ କରିବା ପାଇଁ ଯେତେ ସବୁ ଭଲ ଭଲ ଅସ୍ତ୍ର ଅଛି, 
ସେଥୁରୁ ଗୋଟିଏ ହେଉଛି ଗଣତନ୍ତ୍ର ଓ ଭୋଟ୍‌ର ରାଜନୀତିକୁ ନଷ୍ଟ କରାଯିବା । 
ଭାରତରେ ଏକଛତ୍ରବାଦର ଉପକାରିତା ସମ୍ନ୍ଧରେ ଅନ୍ତଃରାଷ୍ଟ୍ରୀୟ ଦାଦାଗିରି କରିବା 
ବାଲା ଶକ୍ତିମାନେ ବେଶ ଗଭୀର ଭାବେ ଚିନ୍ତା କରୁଛନ୍ତି | ଏଥୁପାଇଁ ଜନମତ ସର୍ବେକ୍ଷଣ 
ମଧ୍ଯ ହେଉଛି । ଭାଜପାକୁ ଏହି ଚିନ୍ତାରେ ସାମିଲ ହେବାକୁ ପଡ଼ିବ । କାରଣ 
ଏକଛତ୍ରବାଦୀଙ୍କ ସହିତ ଏହାର କୌଣସି ବୈଚାରିକ ବିରୋଧ ନାହିଁ । 


ଶୂଦ୍ର ରାଜନୀତିର ଆହ୍ବାନକୁ ରୋକିବା ପାଇଁ ଯଦି ଏହି କଥାଟି ସହାୟକ 
ହୋଇପାରିବ, ତାହାହେଲେ ଅନ୍ତଃରାଷ୍ଟ୍ରୀୟ ସ୍ତରରେ ଚାଲିଥିବା ଏହି ଯୋଜନାରେ 
ଭାଜପା ସାମିଲ ହୋଇଯାଇପାରିବ । ଯେଉଁ ଅନୁପାତରେ ଶୂଦ୍ର ରାଜନୀତି ଭିତରେ 
ବିଦେଶୀ ସ୍ଵାର୍ଥର ଅନୁପ୍ରବେଶ ରହିବ, ସେହି ଅନୁପାତରେ ଶୂଦ୍ର ରାଜନୀତି ଦ୍ଵାରା 
ଏଭଳି ସବୁ କାର୍ଯ୍ୟ କରାଯାଇ ପାରିବ ଯାହା ଦ୍ଵାରା ଏକଛତ୍ରବାଦର ମାର୍ଗ ପ୍ରଶସ୍ତ 
ହୋଇପାରିବ | ଶୂଦ୍ର ରାଜନୀତି କେବେ ବି ଚାହିଁବ ନାହିଁ ଯେ ଭୋଟ୍‌ ରାଜନୀତିର 
ସମାପ୍ତି ଘଟୁ । କିନ୍ତୁ କାର୍ଯ୍ୟରେ ଏହା ଏକଛତ୍ରବାଦୀଙ୍କ ପାଇଁ ଅନୁକୂଳ ସ୍ପିତି ସୃଷ୍ଟି 
କରିପାରେ | ଶୂଦ୍ର ନେତୃତ୍ବକୁ ଏ ସମସ୍ତ ବିପଦ ପ୍ରତି ସତର୍କ ରହିବାକୁ ହେବ | 


ଆ ଏ 


ଶୁଦ୍ଧ ଚେତନାର ଅନ୍ୟ ଏକ ଅଭିବ୍ୟକ୍ତି ଉଗ୍ର ଦଳିତ ରାଜନୀତିରେ ନିହିତ ରହିଛି । 
ବହୁଜନ ସମାଜ ପାର୍ଟିର ନେତା କାଂଶୀରାମ ନାଗପୁରରେ ନିଜ ଦଳର ଏକ ବିଶାଳ 
ସମାବେଶରେ ଉଦବୋଧନ ଦେବା ବେଳେ କହିଲେ ଯେ ଅଯୋଧାରେ ମନ୍ଦିର 
ନୁହେଁ, ସର୍ବସାଧାରଣଙ୍କ ପାଇଁ ଶୌଚାଳୟ ନିର୍ମିତ ହେବା ଦରକାର । ଅନୁସୂଚିତ 
ଜାତିର ପ୍ରତିନିଧୂ ହୋଇଥବା କାରଣରୁ କାଂଶୀରାମଙ୍କ ଏପରି କହିବାର ନୈତିକ 
ଅଧକାର ପୁରାପୁରି ରହିଛି । ଏହି ଅଧ୍ୟକାର ବ୍ରାହ୍ମଣ ବା ଯାଦବ ପ୍ରତିନିଧୂମାନଙ୍କୁ 

ଉଦୀୟମାନ ଶୁଦ୍ର ଚେତନାର ସୀମା 


ମିଳିପାରିବ ନାହିଁ । କାରଣ ବ୍ରାହ୍ମଣ ଓ ଯାଦବଙ୍କ ପାଇଁ ଶୌଚାଳୟ ଏକ କର୍ମକ୍ଷେତ୍ର 
ନୁହେଁ | 


ଧର୍ମର ଏକ ମହତ ପୂର୍ଣ୍ଣ ଉପାଦାନ ହେଉଛି ପବିତ୍ରତା । ଆଉ ପବିତ୍ରତାର ଅର୍ଥ 
ହେଉଛି ସ୍ବଚ୍ଛତା | କିନ୍ତୁ ଯିଏ ପ୍ରାଥମିକ ସ୍ବଚ୍ୂତା ବିଷୟରେ ଜାଣିନାହିଁ, ସର୍ବସାଧାରଣ 
ସ୍ଥଳୀଗୁଡ଼ିକର ସ୍ଵଚ୍ଛତା ବିଷୟରେ ଯାହାର କୌଣସି ବ୍ୟକ୍ତିଗତ ବା ଶ୍ରେଣୀଗତ ଅନୁଭବ 
ନାହିଁ, ସେ ଆମ୍ମା ତଥା ମନରେ ସ୍ଵଚ୍ଛତା ବୁଝିପାରିବା ପର୍ଯ୍ୟନ୍ତ ସ୍ପିତିରେ ପହଞ୍ଚବ 
କିପରି ? ତେବେ ଏହା ଧର୍ମ ଆଲୋଚନାର ଏକ ବିଷୟ ହେବା ଉଚିତ । ଯଦି 
ଆମେ ମନ ବା ଆମ୍ବାରୁ ପରିଛ୍ଥନ୍ନତା ଆରମ୍ଭ କରିବା, ତଥାପି ମଧ୍ଯ ଏ ଏ ପ୍ରଶ୍ନ ଉଠିବ ଯେ 
ଆମ୍ବାର ଏହି ସବଛତା ତାର୍କିକ ବିନ୍ଦୁମାନଙ୍କ ନିକଟରେ ପହଞ୍ଚୁଛି ନା ନାହିଁ ? ସର୍ବସାଧୀରଣ 
ସ୍କଳଗୁଡ଼ିକୁ ପରିଛନ୍ନ କରିବା ବା ନିଜ ଦ୍ଵାରା ସୃଷ୍ଟ ମଇଳାକୁ ସଫା କରିବା ପାଇଁ 
ଯାହାର ହାତ ଉଠେ ନାହିଁ, ମନ କୁଣ୍ଠିତ ହୋଇଯାଏ, ତାହାର ଆମ୍ବାର ପବିତ୍ରତାକୁ 
କ'ଣ ପ୍ରାମାଣିକ ବୋଲି ମାନି ନେଇ ହେବ ? ସଫେଇ କାମ ପ୍ରତି ଯାହାର ମନରେ 
ଘୃଣାର ସଂସ୍କାର ଭରି ରହିଛି, ସେ ପବିତ୍ରତା କଥା କହିବା ଯଦି ଛଳନା ନୁହେଁ, 
ତେବେ କ”ଣ ? ଏହା ମନୋବୈଜ୍ଞାନିକ ତଥା ଆଧ୍ଯାମ୍ପିକ ଆଲୋଚନାର ବିଷୟବସ୍ତୁ 
ଅଟେ | 


କାଂଶୀରାମ କହି ପାରିଥାଆନ୍ତେ ଯେ ଗୋଟିଏ ମହାନ ଧର୍ମର ଯୋଗ୍ଯ ହେବା 
ପାଇଁ ଭାରତର ବ୍ରାହ୍ମଣ ଓ କାୟସ୍ପମାନଙ୍କୁ ନିଜର ପ୍ରଶିକ୍ଷଣ ଶୌଚାଳୟରୁ ହିଁ ଆରମ୍ଭ 
କରିବା ଉଚିତ | ଏହି ଅର୍ଥରେ ରାମକୃଷ୍ଣ ପରମହଂସ ଓ ମୋହନ ଦାସ କରମଚାନ୍ଦ 
ଗାନ୍ଧୀଙ୍କର ଶୁଵିକରଣର ରାସ୍ତା ପ୍ରାସଙ୍ଗକ ଥୁଲା | ହିନ୍ଦୁ ସମାଜର ଏହି ଶୁବ୍ଧିକରଣରେ 
ଦଳିତମାନଙ୍କୁ ଗୁରୁ କରିବାକୁ ପଡ଼ିବ | ହିନ୍ଦୁ ଧର୍ମର ଅସଲି ଏକତା ସେହି ଦିନ ଆରମ୍ଭ 
ହେବ ଯେଉଁ ଦିନ ବ୍ରାହ୍ମଣ, ରାଜପୁତ ଓ ବଣିଆମାନେ ମେହେନ୍ତର (ଶୂଦ୍ର ବର୍ଗର 
ଲୋକ)ଙ୍କୁ ନିଜର ଗୁରୁ ମାନି ତାହାଠାରୁ ଶୁଵିକରଣର ବିଦ୍ୟା ପ୍ରାପ୍ତ କରିବେ | 


ବିଡ଼ମ୍ବନା ହେଉଛି ଏଇଆ ଯେ ଯେତେବେଳେ କଂଶୀରାମ ବା ଲାଲୁ ପ୍ରସାଦ 
ଯାଦବ ଉପରୋକ୍ତ ପ୍ରକାରର ନାଟକୀୟ ଭାଷା କହନ୍ତି, ସେଥୁରେ ଭାରତୀୟ ସମାଜକୁ 
ପୁନଃନିର୍ମାଣ କରିବାର କୌଣସି ସୂଚନା ମିଳେ ନାହିଁ । ଗୋଟିଏ ପରମ୍ପରାକୁ ଅଟକାଇ 
ଆଉ ଏକ ପରମ୍ପରା ଆରମ୍ଭ କରିବାର କୌଣସି ସଂକଛର ସୂଚନା ମଧ୍ଯ ଏଥୁରେ 
ଦେଖୁବାକୁ ମିଳେନାହିଁ । ସେମାନେ କେବଳ ସେହି ପୁରୁଣା ପରମ୍ପରାର ନର୍ଦ୍ଦମା 
ଭିତରେ ପ୍ରତିଶୋଧ ଓ ପ୍ରତିହିଂସାର ଡିଆଁଡେଇଁ ଖେଳ ଦେଖାଇବାକୁ ଚାହାନ୍ତି । ଆଜି 
ଏଠାରେ ବ୍ରାହ୍ମଣ, କାଲି ସେଠାରେ ଯାଦବ ତା ପରଦିନ ଅନ୍ୟ ଏକ ସ୍ଥାନରେ ଦଳିତଙ୍କୁ 
ସ୍ଥାପିତ କରିବାକୁ ଚାହାନ୍ତି । ପ୍ରତିଶୋଧର ସିନ୍ଧାନ୍ତକୁ ଆପଣେଇ ଦଳିତ ଓ ଶୂଦ୍ରମାନେ 
ଉଚ୍ଚଜାତି ବିରୁଦ୍ଧରେ କ୍ରୋଧ ଜାହିର କରନ୍ତି | ଠିକ୍‌ ଯେପରି ସ୍ଵାଧୀ ରିତାମ୍ଭରା ବା ଶହ 
ଶହ ଭାଜପା ସମର୍ଥକ ମୁସଲମାନଙ୍କ ବିରୁଦ୍ଧରେ ନିଜ ଭାଷଣରେ କହିଥାନ୍ତି ¦ ଭାଜପା 
ପ୍ରଚାରିତ ପ୍ରତିଶୋଧର ସିଦ୍ଧାନ୍ତକୁ ସେମାନେ ନିଜ ଅଜାଣତରେ ମଜବୁତ କରିଥାଆନ୍ତି । 
ଯଦି ଶୁଦ୍ର ଓ ଦଳିତ ନେତା ଭାଜପାର ଲହରିକୁ ମୁକାବିଲା କରିବାକୁ ଚାହୁଁଛନ୍ତି, ତାହା 


୭୯ 

କିଶନ ପଟ୍ଟନୀୟକ 


ହେଲେ ସେମାନଙ୍କୁ ପ୍ରତିଶୋଧର ସିଦ୍ଧାନ୍ତକୁ ଛାଡ଼ିବାକୁ ହେବ । ପ୍ରତିଶୋଧର ସିଦ୍ଧାନ୍ତର 
ପରିବେଶ ଲାଗି ରହିଲେ ମସ୍ଢିଦ୍‌ ତ ଭାଙ୍ଗବ । କାରଣ, ସେଇଟା ହେଉଛି ସବୁଠୁ 
ସହଜ ଓ ଅଧକ ନାଟକୀୟ କାମ । ପ୍ରତିଶୋଧର ସିଦ୍ଧାନ୍ତ ଜରିଆରେ ଶୁଦ୍ର ଦଳିତ 
ସଂଖ୍ୟାଲଘୁ ମେଣ୍ଟ କେବେ ବି ସଫଳ ହୋଇପାରିବ ନାହିଁ ¦ ଏପରିକି ଶୂଦ୍ର ଦଳିତ 
ମେଣ୍ଟ ମଧ୍ୟ ଫଳବତୀ ହୋଇପାରିବ ନାହିଁ । 


ଆରକ୍ଷଣର ରାଜନୀତି କରୁଥିବା ଲୋକେ ବୁଝିପାରୁନାହାନ୍ତି ଯେ ସେମାନଙ୍କୁ 
କେତେ ବଡ଼ ଅସ୍ତ ମିଳିଛି । ଏହାକୁ ସେମାନେ ସଠିକ ଭାବରେ ବ୍ଯବହାର 
କରୁନାହାନ୍ତି । ଏହାର କାରଣ ବୁବ୍ଧିହୀନତା ମୋଟେ ନୁହେଁ । ଶୂଦ୍ର ଆନ୍ଦୋଳନ ଭାରତରେ 
ଅନେକ ପୁରୁଣା | ଆଧୁନିକ ଭାରତରେ ମଧ୍ଯ ଏହାର ଇତିହାସ ଷାଠିଏ ସତୁରୀ ବର୍ଷର 
ପୁରୁଣା । ଏହି ଆନ୍ଦୋଳନକୁ ମଝିରେ ମଝିରେ ସଫଳତା ମଧ୍ଯ ମିଳିଛି । ତେଣୁ ଏତେ 
ପ୍ରକାରର ଅନୁଭବ ଦେଇ ଯାଇ ସାରିଥୁବା ଶୁଦ୍ରମାନଙ୍କ ବୃଵ୍ଧିହୀନ କହିବା, କେବଳ 
ବ୍ରାହ୍ମଣମାନଙ୍କ କୂପ୍ରଚାର ବ୍ଯତୀତ ଅନ୍ଯ କିଛି ନୁହେଁ । ଏହା ସହିତ ବୁଵ୍ଧିହୀନ କହି 
ଯେଉଁ ଶୁଦ୍ର ନେତୃତ୍ଵ ନିଜକୁ ଦାୟିତ୍ବରୁ ମୁକୁଳାଇ ପଳାୟନପନ୍ନୀ ହେବାରେ ବିଶ୍ଵାସ 
କରୁଛନ୍ତ, ତାଙ୍କ ପାଇଁ ଏହା ଏକ କବଚ ଭଳି କାମ କରୁଛି | ଯେଉଁଠାରେ ବି ଶିକ୍ଷା ଓ 
ପ୍ରଶିକ୍ଷଣର ସୁବିଧା ଉପଲବ୍ଧ ହୋଇଛି ସେଠାରେ ଶୁଦ୍ରମାନେ ନିଜ ବୁଦ୍ଧିମତାର ପରିଚୟ 
ଦେଇଛନ୍ତି । ସେମାନଙ୍କ ନେତୃତ୍ବରେ ମଧ୍ଯ ବୁଵ୍ଧିର ଅଭାବ ନାହିଁ । 


ଏବେ ଯଦି ସେମାନେ ସେମାନଙ୍କ ପାଇଁ ଉଦିଷ୍ଟ ଉଚ୍ଚ ସ୍ଥାନରେ ପହଞ୍ଚ୍‌ ପାରୁନାହାନ୍ତି, 
ତାହାହେଲେ ତାହାର ଦୁଇଟି କାରଣ ରହିଛି । ପ୍ରଥମତଃ, ସେମାନେ ସମପର୍ ରାଷ୍ଟ୍ର ଓ 
ସାରା ଦୁନିଆ ପାଇଁ ଚିନ୍ତା କରିବା ବା କିଛି କରି ଦେଖେଇବାର ଦାୟିତ୍ଵ ନେବାକୁ 
ଚାହୁଁ ନାହାନ୍ତି । ସେମାନେ ଏ କାମଟି ବ୍ରାହ୍ମଣ ନହେଲେ କାୟସ୍କମାନଙ୍କୁ ସମର୍ପି 
ଦେବାକୁ ଚାହୁଁଛନ୍ତି । ଦ୍ଵିତୀୟତଃ, ସାଙ୍ଗେ ସାଙ୍ଗେ କ୍ଷମତା ପାଇଯିବାର ଲୋଭ ଏମାନଙ୍କ 
ଭିତରେ ବ୍ରାହ୍ଣ ଓ କରଣଙ୍କ ଠାରୁ ମଧ୍ୟ ଅଧୁକ | 


ପ୍ରଥମ ଦୋଷଟି ଅଧୁକ ପାରମ୍ପରିକ । ବର୍ରମାନ ଭାରତର ବସ୍ପ୍ପିତି ' ଏଭଳି ବଦଳି 
ସାରିଛି ଯେ, ଆଗକୁ ଦ୍ଵିଜ ଶ୍ରେଣୀର ଲୋକଙ୍କ ନେତୃତ୍ଵରେ ସାମାଜିକ ଓ ଆର୍ଥିକ 
ପରିବର୍ଭନ ସକାଶେ ଆଉ କୌଣସି ଆନ୍ଦୋଳନ ଏଠାରେ ହେବାର ନାହିଁ । ସେ ଯୁଗ 
ଆଉ ନାହିଁ ଯେତେବେଳେ କି ନେହେରୁ, ସୁବାଷ ବୋଷ, ନମ୍ପୁଦ୍ରିପଦ, ଜୟପ୍ରକାଶ 
ଓ ପି.ସି. ଯୋଶୀଙ୍କ ପରି ନେତାଙ୍କର ଆବିର୍ଭାବ ହେବ । ସେମାନେ କେବଳ ଦ୍ଵିଜ 
ଜାତିର ଥୁଲେ ସେକଥା ନୁହେଁ । ସେମାନେ ନିଜ ନିଜ ନେତୃତ୍ବରେ ଗଠିତ କମିଟି 
ଗୁଡ଼ିକରେ ଶହେକୁ ଶହେ ଭାଗ ଦ୍ଵିଜ ଜାତିର ଲୋକଙ୍କ ରଖୁ ମଧ୍ଯ ପ୍ରଗତିଶୀଳ 
ଆନ୍ଦୋଳନଗୁଡ଼ିକର ନେତୃତ୍ବ କରିପାରୁଥିଲେ ! ସେମାନଙ୍କର ବିଶ୍ଵସନୀୟତାରେ କୌଣସି 
ଆଞ୍ଚ ଆସୁନଥୁଲା । 


ଆଗାମୀ ସମୟର ସତ୍ଯ ହେଉଛି ଏଇଆ ଯେ, ଶ୍ରଦ୍ଧ ପଛୁଆ ଶ୍ରେଣୀ ଓ ଦଳିତ 


iE) 


ବର୍ଗର ନେତାମାନେ କେବଳ ନିଜ ନିଜ ଜାତି ଓ ଉପଜାତିର ନେତୃତ୍ଵ ନେବାର 

ଉଦୀୟମାନ ଶୁଦ୍ର ଚେତନାର ସୀମା 


ଆକାଂକ୍ଷାର ଉର୍ବକୁ ଉଠି, ସମ୍ପୂର୍ଣ ଦେଶର ନେତୃତ୍ଵ ନେବା ଉଚିତ । ତାହା ନହେଲେ 
ସାମାଜିକ ଆର୍ଥିକ ପରିବର୍ଭନ ପାଇଁ ଚାଲିଥ୍‌ବା ଆନ୍ଦୋଳନଗୁଡ଼ିକର ଧାରା ଭାଙ୍ଗ 
ଯିବ | ଏହା ପଛରେ ଯାହା ବି ଘଟଣା ଓ କାରଣ ଥାଉ ନା କାହିଁକି, ୧୯୬୭ ପରେ 
ପରେ ଏହି ସ୍ପିତି ଅଧ୍ଵକ ସ୍ପଷ୍ଟ ହେବାରେ ଲାଗିଛି । ଏବେ ବିଶୁଦ୍ଧ ଦ୍ଵିଜ ନେତୃତ୍ବରେ 
କିଛି ହେବାର ତ ପ୍ରଶ୍ନ ହିଁ ଉଠୁନାହିଁ । ମିଶ୍ରିତ ଗୋଷ୍ଠୀରେ ମଧ୍ଯ ଦ୍ବିଜମାନଙ୍କର ସଂଖ୍ୟା 
କମ ହେବା ଉଚିତ । ସର୍ବୋଚ୍ଚ ପଦବୀରେ ଯଦି ପଛୁଆ ଶ୍ରେଣୀ ବା ଦଳିତମାନେ 
ରହନ୍ତେ ତେବେ ଆହୁରି ଭଲ ହୁଅନ୍ତା | କିନ୍ତୁ କେବଳ ଆରକ୍ଷଣରେ ଏହି କଥାଟି 
ହେବନାହିଁ । ପଛୁଆମାନଙ୍କୁ ଅଯୋଗ୍ୟଯତାର କବଚ ଭାଙ୍ଗି ବାହାରକୁ ବାହାରିବାକୁ 
ହେବ | 


ଜ୍ରାନ୍ତିକାରୀ ଓ ସମାଜ ସଂସ୍କାର ଆନ୍ଦୋଳନ ପାଇଁ ଦ୍ଵିଜମାନଙ୍କର କ୍ଷମତା ଶେଷ 
ହୋଇସାରିଛି । ନିଜର ନେତୃତ୍ବକୁ ଜାହିର କରିବା ପାଇଁ ସେମାନଙ୍କୁ ହୁଏତ ବାଲ 
ଠାକରେଙ୍କ ପରି ସଙ୍କୀର୍ଣ୍ ଭାବନାଯୁକ୍ତ କାୟସ୍ପମାନଙ୍କର ସହାୟତା ନେବାକୁ ହେବ 
ବା ଗଣତନ୍ତ୍ରକୁ ସୀମିତ କରିବାକୁ ପଡ଼ିବ । ବିଶେଷକରି ସମାଜ ସଂସ୍କାର ଆନ୍ଦୋଳନ 
କରିବା ଏବେ ଦ୍ଵିଜମାନଙ୍କର କ୍ଷମତା ଭିତରେ ଆଉ ଆଦୌ ନାହିଁ । ହିନ୍ଦୁ ଧର୍ମ ଓ ହିନ୍ଦୁ 
ସମାଜର କୌଣସି ପ୍ରଭାବଶାଳୀ ସଂସ୍କାର କରିବାକୁ ହେଲେ ସେଥ୍‌ପାଇଁ ଶୁଦ୍ରମାନଙ୍କର 
ନେତୃତ୍ଵ ନିହାତି ଆବଶ୍ଯକ । 


ଲାଲୁ ଯାଦବ ପ୍ରଥମେ ହରିଜନ ପୂଜାରୀଙ୍କ ବିଷୟରେ ଯାହା କହୁଥିଲେ ତାହା 
ଠିକ ଥୁଲା | ସେଥୁରେ ବଡ଼ କଥାଟି ହେଲା ଏଇଆ ଯେ ପଛୁଆବର୍ଗର ଏହି ନେତାଙ୍କୁ 
ଆରକ୍ଷଣ ପରର ଘଟଣା ଜଳ ଜଳ ଦେଖାଯାଉଥିଲା | ବିଚରା ପୂଜକକୁ କିଏ ପଚାରେ 
ନା କିଏ ପଚାରୁଛି ? ତାହା ସତ୍ତ୍ଵେ ବ ବି ସିଏ ହେଉଛି ଜାତି ତଥା ଦଲାଲୀବାଦର 
ପ୍ରତୀକ । ଯଦି ମନ୍ଦିରରେ ହରିଜନ ଓ ପଛୁଆ ଶ୍ରେଣୀର ପୂଜକ ହୋଇଯିବେ, 
ତାହାହେଲେ ମନ୍ଦିରମାନଙ୍କରେ ଜାତିପ୍ରଥା ଓ ଦଲାଲି ବା ମଧ୍ଯଷ୍ପିବାଦର ପ୍ରଭାବ ଦୁର୍ବଳ 
ହୋଇଯିବ | 


କିନ୍ତୁ ଗୋଟିଏ କଥା ମନେ ରଖୁବାକୁ ହେବ ଯେ ମୁଖ୍ୟମନ୍ତ୍ରୀଙ୍କ ଦ୍ଵାରା ନିଯୁକ୍ତି 
ପାଇ କେହି ପୂଜାରୀ ହୋଇଯାଏ ନାହିଁ । ପୂଜାରୀ ସେହି ଲୋକ ହୋଇପାରିବ 
ଯାହାକୁ ଲୋକେ ପୂଜାରୀ ବୋଲି ମାନିବେ । ଜନସାଧାରଣଙ୍କୁ ବିଶେଷ କରି ପଛୁଆ 
ଶ୍ରେଣୀକୁ ଏଥିପାଇଁ ” ପ୍ରସ୍ତ ହେବାକୁ ହେବ ଯେ ସେମାନେ ହରିଜନମାନଙ୍କ ଦ୍ଵାରା 
ମନ୍ଦିରର ସମସ୍ତ କାର୍ଯ୍ୟ ସମ୍ପାଦିତ କରାଇବେ | ଏହି କାର୍ଯ୍ୟଟି ମନ୍ତ୍ରୀର ନୁହେ, 
ନେତାମାନଙ୍କର, ପୁଣି ଭୋଟ ରାଜନୀତି କରୁଥିବା ନେତାଙ୍କର ନୁହେଁ | ସାମାଜିକ ଓ 
ଜାତୀୟ ନେତା ହିଁ ଏ କାମଟି କରିପାରିବେ | ଏହା ଏକ କଷ୍ଟକର ବ୍ୟାପାର ବୋଲି 
ଜଣାପଡ଼ିବା ପରେ ଲାଲୁ ଯାଦବଙ୍କ ଇଚ୍ଛାଶକ୍ତି ଢିଲା ପଡ଼ିଯାଇଥଲା । ସେ ସାଙ୍ଗେ 
ସାଙ୍ଗେ ଶଙ୍କରାଚାର୍ଯ୍ୟଙ୍କ ନାଆଁ ନେବା ଆରମ୍ଭ କରିଦେଇଥୁଲେ | ପୂଜାରୀ _ ଓ 
ଶଙ୍କରାଚାର୍ଯ୍ୟଙ୍କ ମଧ୍ୟରେ ଏକ ଗୁଣାମ୍ବକ ଫରକ ଅଛି । ପୂଜାରୀ ହେଉଛନ୍ତି ଧର୍ମର 
ଚପରାସୀୀ | କିନ୍ତୁ ଶଙ୍କରାଚାର୍ଯ୍ୟ ପଦବୀଟି ହେଉଛି ଧର୍ମାଧ୍ୟକ୍ଷ ପରି ପଦବୀଟିଏ | ହିନ୍ଦୁ 


୮୧ 

କିଶନ ପଟ୍ଟନାୟକ 


ଧର୍ମରେ କେଉଁଠି ନା କେଉଁଠି ଏକ ଶୂଦ୍ର କଥା ରହିଛି । ଯାହା ପାଇଁ ଏ ପର୍ଯ୍ଯନ୍ତ 
ଧର୍ମରେ ମୁଖିଆଗିରିକୁ ପ୍ରତିଷ୍ଠିତ ହେବାକୁ ଦିଆଯାଇ ନାହିଁ । ଆଦି ଶଙ୍କରଙ୍କ ଦ୍ଵାରା 
ପ୍ରତିଷ୍ଠା କରାଯାଇଥୁବା ଶଙ୍କରାଚାର୍ଯ୍ୟ ପରମ୍ପରାକୁ ଦେଶର କୌଣସି ଭାଗରେ ମଧ୍ଯ 
ସ୍ବୀକୃତି ମିଳିନାହିଁ । ଶଙ୍କରାଚାର୍ଯ୍ୟ ଅର୍ଥ ବିଭିନ୍ନ ଶାସ୍ତ୍ରକୁ ଜାଣିଥିବା ଏକ ମହାନ ମଠାଧୀଶ 
ହୋଇପାରେ | ଏହି ପଦବୀ ଜନସାଧାରଣଙ୍କ ପାଇଁ ଏହାଠାରୁ ଅଧକ କିଛି ନୁହେଁ । 
ସମଗ୍ର ହିନ୍ଦୁମାନଙ୍କର ଧାର୍ମିକ ଜୀବନରେ ଏହାର ଏ ପର୍ଯ୍ୟନ୍ତ କୌଣସି ବିଶେଷ ସ୍କାନ 
ନାହିଁ । ଶଙ୍କରାଚାର୍ଯ୍ୟମାନଙ୍କର ଦର୍ଶନ ଶୁଣିବା ପାଇଁ ସେପରି ଭିଡ଼ ମଧ୍ଯ ହୋଇନଥାଏ । 


ସଙ୍ଘ ପରିବାରର ଉତ୍ତରୋତ୍ତର ପ୍ରଭାବ ବୃଦ୍ଧି ସହିତ ଶଙ୍କ ରାଚାର୍ଯ୍ୟଙ୍କର ମହତ୍ତ୍ ମଧ୍ଯ 
ନିଶ୍ଚିତ ଭାବରେ ବୃଦ୍ଧି ପାଉଛି । ରାଜନୀତି ମାଧ୍ୟମରେ ଭାଜପା ଶଙ୍କରାଚାର୍ଯ୍ୟ ଓ 
ସନ୍ଧମାନଙ୍କର ସଙ୍ଗଠିତ ପ୍ରଭାବ ବଢ଼ାଇବାରେ ଲାଗିଛି । ଯଦି ଏହି ଗତିରେ ପରିସ୍ଥିତି 
ବଦଳି ଚାଲିବ ବା ବିଗିଡ଼ି ଚାଲିବ, ତାହାହେଲେ ସେଦିନ ଆଉ ବେଶୀ ଦୂର ନାହିଁ 
ଯେଉଁଦିନ ଶଙ୍କରାଚାର୍ଯ୍ୟଙ୍କ ସ୍ଥାନ ସମ୍ବିଧାନଠାରୁ ମଧ୍ୟ ଉଚ୍ଚତର ହୋଇଯିବ | ଦୂର୍ନୀତି ବା 
ସମ୍ବିଧାନ ବିରୋଧୀ କୌଣସି ଅପରାଧ ପାଇଁ ଶଙ୍କରାଚାର୍ଯ୍ୟଙ୍କ ଗିରଫ କରିବା ପ୍ରଶାସନ 
ପାଇଁ କଠିନ ହୋଇପଡ଼ିବ ¦ ସଂସଦରେ ସେ ବିଷୟରେ ଟିକ୍ଟା ଟିପ୍ପଣୀ କରିବା ଉପରେ 
ନିଷେଧାଜ୍ଞା ଲାଗୁ ହୋଇଯିବ । ଯେଉଁ ଶଙ୍କରାଚାର୍ଯ୍ୟଙ୍କୁ ତାଙ୍କ ମଠ ବାହାରେ କେହି 
ପଚାରୁ ନଥ୍‌ବେ, ଯାହାଙ୍କୁ ଗୀତା, ଭାଗବତ ବା ଉପନିଷଦର ଜଣେ ଅଧ୍ୁକୃତ ବ୍ୟାଖ୍ୟାକାର 
ଭାବରେ ମଧ୍ଯ ସ୍ବୀକୃତି ପ୍ରଦାନ କରାଯାଇ ନାହିଁ, ତାଙ୍କୁ ସଂସଦ ଓ ସମ୍ଭିଧାନର ଉପରେ 
ସ୍ଥାପିତ କରିବା ହିନ୍ଦୁ ଧର୍ମ ପାଇଁ ସବୁଠାରୁ ଖରାପ ଘଟଣାଟି ହେବ । 


ହିନ୍ଦୁ ଧର୍ମ ସ୍ଵଭାବତଃ ମଠ-ଆଧାରିତ ଧର୍ମ ନୁହେଁ । ଏଠାରେ ସନ୍ଛମାନଙ୍କର କୌଣସି 
ବାସ୍ତବିକ ସମୂହ ମଧ୍ଯ ନଥାଏ | ହିନ୍ଦୁ ଧାର୍ମିକ ଦର୍ଶନ ସହିତ ଜଙ୍ଗଲୀ, ବାରବୁଲା, 
ବସ୍ତହୀନ ( ଅପରିଗ୍ରହୀ) ରଷିମୁନିମାନଙ୍କର ବରଂ ଅଧକ ମେଳ ରହିଛି । ଏହାକୁ ହିନ୍ଦୁ 
ଧର୍ମର ମୌଳିକତା ଓ ସୁନ୍ଦରତା ବୋଲି ଅନେକେ ମାନନ୍ତି । ସେଥୁପାଇଁ ଧର୍ମ-ଦୃଷ୍ଟିରୁ 
ହିନ୍ଦୁ ଧର୍ମର କୌଣସି କେନ୍ଦ୍ରୀୟ କ୍ଷମତା ନାହିଁ ବା କେନ୍ଦ୍ରୀୟ କ୍ଷମତାଧାରୀ ନାହାନ୍ତି 
ଯେକୌଣସି ହିନ୍ଦୁ ନିଜ ଧର୍ମକୁ ନିଜେ ବେଶ ଦକ୍ଷତାର ସହିତ ବ୍ଯାଖ୍ଯା କରିପାରେ । 
ହିନ୍ଦୁ ଧର୍ମରେ ଯେତେ ପ୍ରକାରର ବ୍ୟାଖ୍ୟା ଓ ସଂସ୍କରଣ ପ୍ରଚଳିତ ଅଛି, ସେଭଳି ଅନ୍ୟ 
କୌଣସି ଧର୍ମରେ ନାହିଁ । କିନ୍ତୁ ବ୍ରାହମଣବାଦ ପକ୍ଷରୁ ଆରମ୍ଭରୁ ଏକ କେନ୍ଦ୍ରୀୟ-କ୍ଷମତା- 
ବିନ୍ଦୁ ଗଠନ କରିବାର ଉଦ୍ୟମ ଜାରି ରହିଛି । ଯଦି ଭାଜପା ପକ୍ଷରେ ଏହା ସମ୍ଭବ ହେବ 
ତେବେ ଶଙ୍କରାଚାର୍ଯ୍ୟଙ୍କ ଧର୍ମାଧକ୍ଷ କରି ଦିଆଯିବ | ଏପରି ସମୟରେ ଲାଲୁ ଯାଦବଙ୍କର 
ଶଙ୍କରାଚାର୍ଯ୍ୟଙ୍କ ପ୍ରତି ଆକର୍ଷଣ ବୃଵି ପାଇବା ନିଶ୍ଚିତ ଭାବରେ ଏକ ବୁଵି-ଭ୍ରମ ହେବାର 
ଲକ୍ଷଣ | ଲାଲୁଙ୍କର ଏହି ଶଙ୍କରଚାର୍ଯ୍ୟ କାର୍ାକ୍ରମ କେବଳ ଏକ ତାମସା ହୋଇ ରହିଯାଇ 
ନାହିଁ । ଏହି ତାମସା ଶେଷରେ ଶଙ୍କରାଚାର୍ଯ୍ୟ ପଦବୀକୁ ମହିମା ମଣ୍ଡିତ କରିବା କାର୍ଯ୍ୟରେ 
ସହାୟକ ହୋଇଯିବ । 


ଏହି ପ୍ରଶ୍ନ ଉଠିବା ସ୍ଵାଭାବିକ ଯେ କୃଷ୍ଣଙ୍କ ପ୍ରଚାରକ ହଠାତ ଶଙ୍କରାଚାର୍ଯ୍ୟ ପ୍ରଚାରକ 
କାହିଁକି ହୋଇଗଲେ | ଉତ୍ତର ହେଉଛି ଯେ ଏହି ଅସନ୍ୁଳନର ପଛରେ ଭାଜପା 


୮୨ 

ଉଦୀୟମାନ ଶୂଦ୍ୁ ଚେତନାର ସୀମା 


ହାୱାରୁ ସୃଷ୍ତି ହୋଇଥବା ଉଦବେଗ ରହିଛି । କେବେକେବେ ଲାଲୁ ପ୍ରସାଦ ନିଜ 
ପୁଅକୁ କୃଷ୍ଣ କହି ତାକୁ ଏକ ରାଜନୈତକ ଅସ୍ତ ରୂପେ ବ୍ୟବହାର କରିବାକୁ ଉଦ୍ୟମ 

କରନ୍ତି । ବେଳେ ବେଳେ ସିଏ ନିଜକୁ . କୃଷ୍ଣ ବୋଲି ପ୍ରମାଣ କରିବାର ଉଦ୍ୟମ 
କରନ୍ତି | କୃଷ୍ଣ ଓ ଶଙ୍କରାଚାର୍ଯ୍ୟ ଯଦି ମିଶିଯିବେ ତେବେ ମଥୁରାର ମସ୍କିଦ୍‌ଗୁଡ଼ିକ 
ବିପଦରେ ପଢ଼ିଯିବେ | କାରଣ ଏମିତି ଦେଖୁଲେ କୃଷ୍ଣ ଓ ଶଙ୍କରାଚାର୍ଯ୍ୟଙ୍କ ପରମ୍ପରା 
ଏକ ନୁହେଁ । ବରଂ, ପରସ୍ପରର ବିରୋଧୀ | ଲାଲୁଙ୍କ ରାଜନୀତିରେ ଯଦି ଗାମ୍ଭୀର୍ଯ୍ୟ 
ଥାଆନ୍ତା ତେବେ ତାଙ୍କୁ କେହି ବିଦ୍ଵାନ ଲୋକ ସର୍ବପଲ୍ତି ରାଧାକ୍ରିଷ୍ଠନଙ୍କର ବହିରୁ 
ଏତିକି ପଢ଼ି ଶୁଣାନ୍ତା ଯେ, କୃଷ୍ଣ ବୈଦିକ ଧର୍ମର ଯାଜକ ବାଦର ବିରୋଧୀ ଥଲେ । 
ସେହି ସବୁ ସିଦ୍ଧାନ୍ତର ପ୍ରଚାର କରୁଥିଲେ ଯାହାକି ସେ ନିଜ ଗୁରୁ ଅଙ୍ଗିରସଙ୍କ ଠାରୁ 
ଶିଖୁଥିଲେ । ବୈଦିକ ପୂଜା ପଦ୍ଧତି ପ୍ରତି ତାଙ୍କର ବିରୋଧ ସେହି ସବୁ ସ୍ଥାନରେ 
ପ୍ରତ୍ୟକ୍ଷ ରୂପରେ ଦେଖୁବାକୁ ମିଳୁଥିଲା ଯେଉଁଠାରେ ଇନ୍ଦ୍ର ପରାଜିତ ହେବା ପରେ 
କୃଷ୍ଣଙ୍କ ସମ୍ମୁଖରେ ମୁଣ୍ଡ ନୂଆଇଁ ଛିଡ଼ା ହେଉଥ୍‌ଲେ | ଗୋବର୍ଵନ କାହାଣୀ ପଛରେ ଏ 
କଥାଟି ମଧ୍ଯ ରହିଛି ଯେ ବାଳକ କୃଷ୍ଣ ମାଆ ଯଶୋଦାଙ୍କର ଇନ୍ଦ୍ରପୂୁଜାକୁ ଅଟକେଇବାକୁ 
ଚାହିଁଥିଲେ | ଏହା ଫଳରେ ତାଙ୍କୁ ଇନ୍ଦ୍ରଙ୍କର ଶତ୍ରୁତାକୁ ଆମନ୍ତ୍ରଣ କରିବାକୁ ପଡ଼ିଥିଲା | 


ଲାଲୁଙ୍କ ରାଜନୀତିର ବିଶ୍ଲେଷଣ ଏଥୁପାଇଁ ଆବଶ୍ୟକ ଯେ ଆରକ୍ଷଣ ରାଜନୀତିର 
ବିଶ୍ଲେଷଣ କରିବାକୁ ହେବ । ଲାଲୁ ପ୍ରସାଦଙ୍କ ଦୁର୍ବଳତାଟି କେଉଁଠି ? ତାଙ୍କର ବିଦ୍ୟା 
ଓ ବୁଦ୍ଧି କେଉଁଥିରେ ଦୁର୍ବଳତା ନାହିଁ । ଜଣେ ପ୍ରଭାବଶାଳୀ ଓ କୁଶଳୀ ରାଜନେତା 
ହେବା ପାଇଁ ଯେତିକି ବିଦ୍ୟା, ବୁବି ତଥା ସାମାଜିକ ପୃଷ୍ଠଭୂମିର ଆବଶ୍ୟକତା ରହିଛି 
ସେ ସବୁ ଲାଲୁଙ୍କ ଠାରେ ଅଛି । ଚନ୍ଦ୍ରଗୁପ୍ତ ମଧ୍ୟ ଦେଖୁବାକୁ, ସାମାଜିକ ପୃଷ୍ଠଭୂମି 
ଦିଗରୁ, ବୟସରେ, ଲାଲୁ ପ୍ରସାଦଙ୍କ ପରି ହୋଇଥବେ । ଫରକ ଯାହା ଅଛି ତାହା 
କେବଳ ରାଜନୈତିକ ଚରିତ୍ର ଦୃଷ୍ଟିରୁ । କାରଣ ଚନ୍ଦ୍ରଗୁପ୍ତଙ୍କ ଦରବାରରେ 
ଖୋସାମତିଆମାନେ ବସୁନଥଲେ । କୌଟିଲ୍ୟ ବସୁଥିଲେ | ଏହି ରାଜନୈତିକ ଚରିତ୍ରର 
ଅଭାବରୁ ବେଳେ ବେଳେ ଲାଲୁ ପ୍ରସାଦଙ୍କ ମୁଣ୍ଡକୁ ଭଲ ଭଲ କଥା ଢୁକିଥାଏ । କିନ୍ତୁ 
ପୁଣି ବାହାରି ଯାଇଥାଏ । ନ ହେଲେ ଶୁଦ୍ର ଚେତନାକୁ ସାମ୍ପଦାୟିକତା ବିରୋଧରେ 
ଠିଆ କରାଇବାର ଚିନ୍ତା ସର୍ବପ୍ରଥମେ ଲାଲୁଙ୍କ ମୁଣ୍ଡରେ ହିଁ ଜୁକିଥୁଲା । ରାଜନୈତିକ 
ଚରିତ୍ରର ଅଭାବରୁ ନିଜ ମୁଣ୍ଡ ଭିତରେ ଥିବା ଚିନ୍ତାକୁ କାର୍ଯ୍ୟକାରୀ କରିବାରେ ସେ 
ଅସମର୍ଥ ହୋଇ ଯାଉଛନ୍ତି । 


ଆରକ୍ଷଣ ରାଜନୀତିର ନକାରାମ୍ମକ ଦିଗଟି ହେଉଛି ଯେ ଏହା ଏକ ସାମ୍ପ୍ରଦାୟିକ 
ଆନ୍ଦୋଳନର ରୂପ ନେଉଛି । ପ୍ରକୃତରେ ଏହାକୁ ଏକ ଦେଶବ୍ୟାପୀ ସାମାଜିକ 
ଆନ୍ଦୋଳନର ରୂପ ନେଇ ଛିଡ଼ା କରାଯିବା କଥା । ଏବେ କିନ୍ତୁ ଏହି ରାଜନୀତିରେ 
କେବଳ ଗୋଟିଏ ସମୂହର ଦାବି ଓ ଅଧ୍ବକାର କଥା ଦେଖୁବାକୁ ମିଳୁଛି । ସାରା 
ସମାଜକୁ ଏଥରୁ କ”ଣ ଫାଇଦା ହେବାକୁ ଯାଉଛି, ସମାଜ ଏହା ଦ୍ଵାରା କିଭଳି 
ଗତିଶୀଳ ହୋଇପାରିବ, ରାଷ୍ଟ୍ରର ଭବିଷ୍ୟତ କିପରି ଏହା ଦ୍ଵାରା ସୁଦୃଢ଼ ହୋଇପାରିବ, 
ସେକଥା ଆରକ୍ଷଣ-ରାଜନୀତିରେ ଦେଖୁବାକୁ ମିଳୁନାହିଁ । ଯଦି ଆରକ୍ଷଣ-ରାଜନୀତି 


୮୩ 


Digitized by srujanika@gmail.com 


କିଶନ ପଟ୍ଟନାୟକ 


କେବଳ ଗୋଟିଏ ଗୋଷ୍ଠୀ ବା ସମୂହର ଲୋକଙ୍କୁ ଫାଇଦା ପହୁଞ୍ଚାଇବା କଥା ଉଠାଇବ 
ତେବେ ଏହି ଅଧ୍ବକାର ମିଳିବ ନାହିଁ । ଯେଉଁମାନଙ୍କୁ ଏଥରୁ କିଛି ଲାଭ ହେବ ନାହିଁ, 
ସେମାନେ ଏଥରେ ମୁଣ୍ଡ ଖେଳାଇବେ ନାହିଁ । ଯଦି ଶ୍ରମିକ ସଙ୍ଗଠନମାନଙ୍କ ସହିତ 
ସମାଜବାଦୀ ଆନ୍ଦୋଳନ ନ ରହିବ, ତେବେ ଯେଉଁମାନେ କାରଖାନାରେ ଶ୍ରମିକ 
ନୁହନ୍ତି ସେମାନେ କାହିଁକି ଏଥରେ ମୁଣ୍ଡ ଖେଳାଇବେ ? ବୋଢ଼ୋ ଆନ୍ଦେଳନ ଯଦି 
ସମ୍ପର୍ଵ ଦେଶ ବା ଉତ୍ତର ପୂର୍ବ ଭାରତର କୌଣସି ଲାଭ ନହେବ, ତେବେ ବଙ୍ଗଳା ଓ 
ଆସାମର ଲୋକ କାହିଁକି ଏଥ୍‌ରେ ସହଯୋଗ କରିବେ ? ମନେ ରଖୁବାକୁ ହେବ 
ଯେ କୌଣସି ଏକ ଅଞ୍ଚଳ ବା ଭୂଖଣ୍ଡର ଅଧବକାର ସହିତ ସମଗ୍ର ବିକାଶର ସୂତ୍ର 
ପ୍ରକାଶ୍ୟ ରୂପରେ ପ୍ରକଟିତ ହେବା ଓ ଏହା ମୁଖରିତ ହେବା ଆବଶ୍ୟକ | ତାହାନହେଲେ 
କେବଳ ଗୋଟିଏ ନିର୍ଦ୍ଦିଷ୍ଟ ଅଞ୍ଚଳର ଅଧ୍ବକାର-ଆନ୍ଦୋଳନରୁ ସମାଜର ଅନ୍ୟ ଅଂଶକୁ 
ହାନି ହେବାପରି ପରିସ୍ଥିତି ଦେଖ୍ବାକୁ ମିଳିପାରେ | ଏଥୁରେ କ୍ଷତି ମଧ୍ଯ ହୋଇପାରେ | 
ବୋଧହୁଏ ଏଥୁପାଇଁ ବିଭିନ୍ନ ଶ୍ରେଣୀକୁ କେବଳ ନିଜର ଅଧୁକାର ପାଇଁ ସଙ୍ଗଠିତ 
କରିବା ସପକ୍ଷରେ ଗାନ୍ଧୀ ନଥଲେ | ଅଧ୍ବକାର-ରାଜନୀତି ସହିତ ନିର୍ମାଣ-ରାଜନୀତି 
ସଞ୍ଜକ୍ତ ନହେଲେ ଆନ୍ଦୋଳନର ଦିଗ ଦେଶ ପାଇଁ ନକାରାମ୍ବକ ପ୍ରମାଣିତ ହୋଇପାରେ । 


ଭାରତୀୟ ସମାଜ ପାଇଁ ଆରକ୍ଷଣ ଏକ ବହୁତ ବଡ଼ ଘଟଣା | ଆରକ୍ଷଣ ଆନ୍ଦୋଳନର 
ତାର୍କିକ ପରିଣାମ ଏକ ବ୍ୟାପକ ତଥା ପୂର୍ଣ୍ଠାଙ୍ଗ ରାଜନୀତି ହେବା ଜରୁରୀ । ଏଥୁରେ 
ହିନ୍ଦୁ ସମାଜ ଓ ଭାରତୀୟ ରାଷ୍ଟ୍ରର ପୂନଃ ନିର୍ମାଣର କାର୍ଯ୍ୟକ୍ରମ ଦେଖୁବାକୁ ମିଳିବା 
ଉଚିତ । ଉଦାହରଣ ସ୍ଵରୂପ, ନୂତନ ଆର୍ଥିକ ନୀତି ଆରକ୍ଷଣର ମୁଳ ସିଦ୍ଧାନ୍ତର ସବୁଠାରୁ 
ବଡ଼ ଶତ୍ତ । ସର୍ବୋ୍ଚ ନ୍ୟାୟାଳୟ ପ୍ରତିରକ୍ଷା, ଉଚ୍ଚଭର ପ୍ରଯୁକ୍ତିବିଦ୍ୟା ଆଦି କ୍ଷେତ୍ରକୁ 
ଆରକ୍ଷଣ ଆଇନରୁ ଅଲଗା ରଖୁବା ପାଇଁ କହିଛନ୍ତି । ଏହା ଏକ ଭୁଲ ନିଷ୍ପତ୍ତି | କିନ୍ତୁ 
ନୂତନ ଆର୍ଥିକ ନୀତି ସାରା ଅର୍ଥନୈତିକ କ୍ଷେତ୍ରକୁ ମେରିଟ୍‌ (ତାହା ପୁଣି ଆନ୍ତର୍ଚାତିକ 
ମେରିଟ) ଭିତ୍ତିରେ ଚଳାଇବାକୁ ଚାହୁଛି । କେବଳ ଉଦ୍ୟୋଗ ବା ବ୍ୟବସାୟ ବାଣିଜ୍ୟ 
ନୁହେଁ | କୃଷିକୁ ମଧ୍ୟ ଏହି ମେରିଟ୍‌ ଆଧାରିତ କରି ଚଳାଇବା ପାଇଁ ଆଲୋଚନା 
ଆରମ୍ଭ ହେଲାଣି । ଚାଷଜମି ଉପଯୋଗର କ୍ଷମତା ତାହାରି ହାତରେ ରହିବ ଯିଏ କି 
ଅଧ୍ବକ ପୁଞ୍ଜ ଖଟାଇ ଅଧ୍ଵକତମ ଫସଲ ଫଳାଇ ପାରିବ | ଯଦି କାଂଶୀରାମ ବା ଲାଲୁ 
ପ୍ରସାଦ ଏହା ବିରୁଦ୍ଧରେ ଧର୍ମଯୁଦ୍ଧ କରୁନାହାନ୍ତି ତେବେ ସେମାନେ ବୋଧେ ଏଇଆ 
ଭାବୁଛନ୍ତି ଯେ ଏଇଟା ତ ଜାତିର ଦାସତ୍ଵର କଥା ତେଣୁ ଏଇଟା ଏକ ଜାତୀୟ ପ୍ରଶ୍ନ । 
ଜାତୀୟ ପ୍ରଶ୍ନରେ ତାଙ୍କର କ”ଣ ଯାଏ ଆସେ । ତାଙ୍କ ଅଞ୍ଚଳକୁ ଅଧ୍ୁକାର ମିଳିଯିବା 
ଦରକାର | 


ସେମାନଙ୍କୁ ଏକଥା ବୁଝିବାକୁ ହେବ ଯେ ନୂଆ ଆର୍ଥିକ ନୀତି ବିରୁଦ୍ଧରେ ଏକ 
ଧର୍ମଯୁଦ୍ଧ ନକଲେ, ଜାତିପ୍ରଥା ବିରୁଦ୍ଧରେ ଏକ ସାମାଜିକ ସାଂସ୍କୃତିକ ଆନ୍ଦୋଳନ 
ଛିଡ଼ା ନକଲେ, ଆରକ୍ଷଣ ରାଜନାତି ସମ୍ପୂର୍ଣ ଭାବରେ ଫାଙ୍କା ପ୍ରମାଣିତ ହୋଇଯିବ ! 
ଯଦି ଜାତି ପ୍ରଥା ବିରୋଧୀ ସାମାଜିକ ଓ ସାଂସ୍କୃତିକ ଆନ୍ଦୋଳନ ରହିବ ନାହିଁ, 
ତାହାହେଲେ ସମାଜରେ ଶଙ୍କରାଚାର୍ଯ୍ୟବାଦ ଓ ମନ୍ଦିରବାଦ ସୁଦୃଢ଼ ହେବ । ଯଦି 


୮୪ 

ଉଦୀୟମାନ ଶୂଦ୍ର ଚେତନାର ସୀମା 


ମୁଦ୍ରାପାଣ୍ଡି ଓ ଡଙ୍କେଲ୍‌ ବିରୋଧୀ ଅଭିଯାନ ଚାଲିବ ନାହିଁ,ତେବେ ଉଚ୍ଚ ଜାତିମାନଙ୍କ 
ଭିତରେ ମଧ୍ଯ ବେକାରୀ ବଢ଼ିବ । କିନ୍ତୁ ଏଥିରୁ ଯେତିକି ଆର୍ଥିକ ଫାଇଦା ମିଳିବ ସେ 
ସମସ୍ତ କେବଳ ଉଚ୍ଚ ଜାତିର ଲୋକଙ୍କ ହାତକୂ ଯିବ । ଆରକ୍ଷଣ ରାଜନୀତିରୁ ଏ 
ପର୍ଯ୍ୟନ୍ତ ଯେତିକି ଲାଭ ଦଳିତ ଓ ପଛୁଆ ବର୍ଗର ଲୋକଙ୍କୁ ମିଳିଛି, ଭାଜପାର ସାମାଜିକ 
ନୀତି ଓ ଭାଜପା ସମର୍ଥିତ ନୂତନ ଆର୍ଥିକ ନୀତିର ଫଳସ୍ବରୂପ ତାହା ମଧ୍ଯ ନଷ୍ଟ 
ହୋଇଯିବ । 


ଧର୍ମ ସମ୍ବନ୍ଧରେ ଭାଜପାର ନୀତି ହେଉଛି ଅସଲରେ ଏକ ସାମାଜିକ ଓ ସାଂସ୍କୃତିକ 
ନୀତି । ଆଡ଼ଭାନୀ ସବୁ କଥାକୁ ଭଲ ଭାବରେ ବୁଝି ତଥା ବିଚାର କରି ସାଂସ୍କୃତିକ 
ଜାତୀୟତାବାଦ ଶବ୍ଦଟିକୁ ବାଛିଛନ୍ତି । ଆଡ୍ଭାନୀଙ୍କୁ ଏକଥା ଭଲ ଭାବରେ ଜଣା ଯେ 
ଇତିହାସ ବହିରେ ହିଟଲରଙ୍କ ବିଚାରଧାରାକୁ ଆର୍ଯା ଜାତୀୟତାବାଦ ଭାବରେ ଅଭିହିତ 
କରାଯାଉଥୁଲା | ଏହାକୁ ବୁଝିବା ପାଇଁ ମଧ୍ଯ ଏହି ସାଂସ୍କୃତିକ ଜାତୀୟତାବାଦ ଶବ୍ଦର 
ବ୍ୟବହାର ହୋଇଥଲା | ସଙ୍ଘ ପରିବାରର ନେତୃତ୍ଵରେ ସମ୍ପତି ସାରା ଦେଶରେ ଏକ 
ସାମାଜିକ-ସାଂସ୍କୃତିକ ଆନ୍ଦୋଳନ ଚାଲିଛି । କିନ୍ତୁ ଏହି କଥାଟି ସଙ୍ଘ ପରିବାରକୁ ଠିକ 
ଲାଗୁନାହିଁ। ରାଷ୍ଟ୍ରୀୟ ସ୍ବୟଂସେବକ ସଙ୍ଘ ପାଇଁ ଏହା ତ ମୋଟେ ଠିକ ନୁହେଁ । ସଙ୍ଘ 
ଶାସନ-କ୍ଷମତାକୁ ନିଶ୍ଚିତ ଭାବରେ କାମରେ ଲଗାଇବାକୁ ଚାହେଁ | କିନ୍ଧୁ ଏହାର ଉଦ୍ଦେଶ୍ୟ 
ଶାସନଂ-କ୍ଷମତା ଓ ନିର୍ବାଚନ ବାହାରର ଆଉ କିଛି । ତାହାର ଲକ୍ଷ୍ୟ ହେଉଛି ଏକ ବିଶେଷ 
ପ୍ରକାରର ସମାଜ | ଏକ ବିଶେଷ ପ୍ରକାରର ଭାରତୀୟ ସଂସ୍କୃତି । ତଥା, ପୃଥୁବୀ ଉପରେ 
ଏକ ବ୍ରାହ୍ମଣବାଦୀ ହିନ୍ଦୁ ବ୍ୟବସ୍ଥା । ଆର୍ଥିକ-ରାଜନୈତିକ ଦୃଷ୍ଟିରୁ ଏକ ବ୍ରାହ୍ମଣ-ବଣିଆ 
ସ୍ବାର୍ଥର ମିଳିତ ସୁରକ୍ଷା ତାହାର ନିହିତ ଉଦ୍ଦେଶ୍ୟ | 


ଏଥପାଇଁ ଭାଜପାକୁ ଆରକ୍ଷଣ ବିରୁଦ୍ଧରେ ଏକ ସ୍ଵତନ୍ତ୍ର ମଞ୍ଚ ଗଠନ କରିବାର କୌଣସି 
ଆବଶ୍ୟକତା ନାହିଁ । ଯଦି ରାଜନୀତି ଉପରେ ସଙ୍ଘ ପରିବାରର ନିୟନ୍ତ୍ରଣ ରହିବ ଓ ବ୍ରାହ୍ମଣ 
ବଣିଆଙ୍କର ଆଧ୍ବପତ୍ୟ ଆସିଯିବ, ତାହାହେଲେ ଆଉ ମଣ୍ଡଳ ସହିତ ଲଢ଼େଇ କରିବାର 
କୌଣସି ଆବଶ୍ୟକତା ରହିବ ନାହିଁ । ମଣ୍ଡଳକୁ କାଟିବା ପାଇଁ ମନ୍ଦିର ହିଁ ଯଥେଷ୍ଟ । ତେବେ 
ମନ୍ଦିର କାର୍ଯକ୍ରମ ଏକୁଟିଆ ଚାଲିପାରିବ ନାହିଁ। ଏହାର ଏକ ସମ୍ପୂର୍ଣ୍ଣ ବିଚାରଧାରା ରହିଛି । 
ପ୍ରତ୍ୟେକ ଗୁରୁତ୍ଵପୂର୍ଣ ଷେତ୍ରରେ ଏହାର ପୂରକଂ-କାର୍ଯ୍ୟକ୍ରମ ସବୁ ଚାଲୁଛି । ସିନେମା, 
ଗଣମାଧ୍ମ, ଇତିହାସ ଲେଖନ ଠାରୁ ଆରମ୍ଭ ` କରି ଶିଷା ଓ ସଙ୍ଗୀତର କ୍ଷେତ୍ର ପର୍ଯନ୍ତ ଏହି 
ଆନ୍ଦୋଳନ ବ୍ୟାପ୍ତ ହୋଇ ରହିଛି । ଅର୍ଥନୀତିର ଜୋରଦାର ଘରୋଇକରଣ ଏହାକୁ ଦୃଢ଼ 
କରିବାରେ ଲାଗିଛି । ଏହାର ବିପରୀତ ଦିଗରେ ଆରକ୍ଷଣ-ଆନ୍ଦୋଳନର କୌଣସି ସାମଗ୍ରିକ 
ବିଚାର ନାହିଁ । ଏହାର କୌଣସି ସାସ୍ୃତିକ କିମ୍ବା ଶିଷା ସଙ୍କାନ୍ତୀୟ ଆନ୍ଦୋଳନ ଓ ଇତିହାସ 
ଲିଖନ ନାହିଁ। ଏହା କେବଳ ଏକ ସାମାଜିକ ଗୋଷ୍ଠୀର ଅଧ୍ୟକାର ଆନ୍ଦୋଳନ ହୋଇ 
ରହିଛି । ଏପରି ଅବସ୍ଥାରେ ଏହା ମନ୍ଦିରର ପ୍ରଭାବକୁ କାଟିବାକୁ ସମର୍ଥ ହୋଇପାରିବ 
ନାହିଁ । 

ଭାରତ ଗୃଦରକ୍କର ହ୍ରେବ 


ବାବରୀ ମସ୍‌ଜିଦ୍‌କୁ ଭଙ୍ଗାଯିବା ପରେ ଯଦି କୌଣସି ଅଣ-ଭାଜପା ରାଜନୈତିକ 
ଦଳର ପ୍ରସାର ଏ ଦେଶରେ ଦୃଷ୍ଟିଗୋଚର ହେଲା, ତେବେ ତାହା ହେଉଛି 
ଉତ୍ତରପ୍ରଦେଶର ଏକ ଦଳ ଭାବରେ ପ୍ରତିଶ୍ଣିତ ମୁଲାୟମ ସିଂଙ୍କ ଦଳ |! ଏହାର ନାମ 
ହେଉଛି ସମାଜବାଦୀ ପାର୍ଟି । ପ୍ରାରମ୍ଭରେ ଏହି ଦଳର ଯେପରି ବିକାଶ ଘଟୁଥଲା, 
ଏବେ ତାହା ଟିକିଏ କମ ପଡ଼ି ଯାଇଛି । ହେଲେ ଏହାର ଢଙ୍ଗରଙ୍ଗ ସବୁ ବେଶ 
ଆକ୍ରମଣାମ୍ବକ | କାଂଶୀରାମଙ୍କ ବହୁଜନ ସମାଜ ପାର୍ଟି ସହିତ ସମାଜବାଦୀ ପାର୍ଟିର 
ସଞ୍ଜକ୍ତ ଅଭିଯାନ ଓ ନିର୍ବାଚନ ବିଜୟ ଆଜି ମଧ୍ଯ ଚର୍ଚାର ବିଷୟବସ୍ତୁ ହୋଇ ରହିଛି | 
ଅଣଭାଜପା ଦଳମାନଙ୍କ ଭିତରେ ଏହା ହେଉଛି ଏକୁଟିଆ ମୋର୍ଚା ଯିଏକି ସଙ୍ଘ 
ପରିବାରକୁ ଭୟ କଲାପରି ଲାଗୁନାହିଁ। ବରଂ, ଯିଏକି ଭାଜପାର ଗଡ଼ ଭିତରେ 
ପହଞ୍ଚ୍‌ ତାକୁ ଆହ୍ଵାନ କରିଛି । ତାକୁ ପରାଜିତ ମଧ୍ଯ କରିଛି । 


ନଭେମ୍ବର ୧୯୯୩ରେ ହୋଇଥୁବା ବିଧାନସଭା ନିର୍ବାଚନର ପରିଣାମ 
ସୁଦୂରପ୍ରସାରୀ | ୧୯୯ ୫ ମସିହାରେ ହେବାକୁ ଥବା ବିଧାନସଭା ନିର୍ବାଚନ, ତଥା 
ପରେ ପରେ ହେବାକୁ ଥବା ଲୋକସଭା ନିର୍ବାଚନକୁ ଏହା ଆରମ୍ଭରୁ ହିଁ ପ୍ରଭାବିତ 
କରିବାକୁ ଆରମ୍ଭ କରିଛି । ଏହି ନିର୍ବାଚନରୁ ରାଜନୈତିକ ନିଷ୍ପର୍ଷ ବାହାର କରି 
ବିଭିନ୍ନ ରାଜନୈତିକ ଦଳ ନିଜ ନିଜର ରଣନୀତି ପ୍ରସ୍ତୁତ କରିବା ଆରମ୍ଭ କରିଥଲେ | 
କେରଳ, ମହାରାଷ୍ଟ୍ର ଓ କର୍ଣ୍ଣାଟକ ପରି ରାଜ୍ୟରେ ନୂଆ ନୂଆ ଦଳମାନ ମଧ୍ଯ ଗଠିତ 
ହେବା ଆରମ୍ଭ ହୋଇଯାଇଅଛି । 


ଉତ୍ତରପ୍ରଦେଶ, ମଧ୍ଯପ୍ରଦେଶ ଓ ହିମାଚଳ ପ୍ରଦେଶରେ ଭାରତୀୟ ଜନତାପାର୍ଟିର 
ପରାଜୟ ଓ ଉତ୍ତରପ୍ରଦେଶରେ ସପା-ବସପା ମେଣ୍ଟର ବିଜୟ ପରି ଦୁଇଟି ଘଟଣାରେ 
ମତଦାତାମାନଙ୍କର ମାନସିକତାରେ ଏଭଳି କେତେକ ତତ୍ତ ପ୍ରକଟିତ ହେଲା ଯାହାକୁ 
ଧ୍ୟାନରେ ରଖୁ ରାଜନୈତିକ ଦଳଗୁଡ଼ିକ ସେମାନଙ୍କର ରଣକୌଶଳରେ ପରିବର୍ତନ 
କରିବାକୁ ବାଧ୍ୟ ହୋଇଛନ୍ତି । କେବଳ ସାୀମ୍ପଦାୟିକତାକୁ ପାଥେୟ କରି ଭାଜପା ଏକ 
ନିର୍ଦିଷ୍ଟ ସୀମାରୁ ଅଧ୍ୟକ ସଫଳତା ପାଇପାରିବ ନାହିଁ । ଏକଥା ନିଜେ ଭାଜପା ମଧ୍ଯ 
୧୯୯୩ ମସିହାର ନିର୍ବାଚନ ପରେ ଜାଣି ପାରୁଥୁଲା | ସେହି ଅନୁଭବକୁ ପାଥେୟ 
କରି ନିଜର ରାଜନୈତିକ କୌଶଳ ବଦଳାଇଥବା ବିଷୟ ମଧ୍ୟ ଆଲୋଚନା ହେଉଛି | 

କିଶନ ପଟ୍ଟନାୟକ 


ଅନ୍ଯ ପକ୍ଷରେ ପଛୁଆବର୍ଗ ଓ ଦଳିତମାନଙ୍କର ମେଞ୍ଟରୁ ମତଦାତାଙ୍କର ଏକ ନୂଆ 
ପ୍ରକାରର ରାଜନୀତିକରଣ ହେଉଛି । ଏହାକୁ ମଧ୍ଯ ଆଗାମୀ ନିର୍ବାଚନମାନଙ୍କରେ 
ଉପଯୋଗ କରାଯିବା କଥା ଚିନ୍ତା କରାଯାଉଛି । ଏହି ତତ୍ତ୍ଵକୂ ପୁଞ୍ଜି କରି କେତେକ 
ପଛୁଆ ଶ୍ରେଣୀର ନେତା ନୂଆ ସଙ୍ଗଠନମାନ ଛିଡ଼ା କରିବା କଥା ମଧ୍ଯ ଚିନ୍ତା କରୁଛନ୍ତି । 
ବାଙ୍ଗାରସ୍ତାଙ୍କୁ କଙ୍ଗେସ୍‌ରୁ ବାହାରିବାର କୌଣସି ଦୁଃଖ ନଥୁଲା । ସେ କର୍ଣ୍ଣାଟକର 
ମୁଲାୟମ ସିଂ ହେବାକୁ ଚାହୁଁଥିଲେ | ସେହିପରି କେରଳର କମ୍ୟୁନିଷ୍ଟ ନେତା ଗୌରୀ 
ମାର୍କ୍ବାଦୀ ଦଳରୁ ବାହାରି ଏକ ରାଜ୍ୟସ୍ତରୀୟ ଦଳ ଗଠନ କରିବାକୁ ଚାହୁଁଥିଲେ | 
ସେ ଇଡ଼ବା ଜାତିର ଲୋକ ଥଲେ | ଏହି ଜାତିର କେରଳରେ ବହୁ ଲୋକ ଅଛନ୍ତି । 
ସେମାନେ ବର୍ଣ୍ଣବ୍ୟବସ୍ଥା ଅନୁଯାୟୀ ଅନୁସୂଚିତ ଜାତିର ହୋଇନଥୁଲେ ମଧ୍ଧ ନିମ୍ବସ୍ତରୀୟ 
ଜାତି ହିସାବରେ ଗଣାଯାଇ ଥାଆନ୍ତି । ମହାରାଷ୍ଟ୍ରର ପ୍ରକାଶ ଆମ୍ବେଦକର ରିପବ୍ବିକାନ୍‌ 
ପାର୍ଟିର ଗୋଟିଏ ଗୋଷ୍ଠୀର ନେତା ଅଟନ୍ତି । ଗତ ମଇ ମାସରେ ସିଏ କାଂଶୀରାମ- 
ମୁଲାୟମ ସିଂଙ୍କ ମେଣ୍ଟର ସମ୍ଭାବନାକୁ ଭଲ ଭାବରେ ବୁଝି ଯାଇଥିଲେ | ସେ ବହୁଜନ 
ମହାସଘ୍ଘର ସ୍ଥାପନ କରି ଶୁଦ୍ରଅତିଶୂଦ୍ରମାନଙ୍କର ମେଣ୍ଟର ମହାରାଷ୍ଟ୍ର ସଂସ୍କରଣ ତିଆରି 
କରିଥୁଲେ । ବିଦର୍ଭର କେତୋଟି ଜିଲ୍ଲାରେ ଏହି ମହାସଙ୍ଘକୁ ଠିକଠାକ ସମର୍ଥନ 
ମିଳୁଛି । 

କଙ୍ଗେସ୍‌ ଓ ଭାଜପା ନିଜ ନିଜ ଢଙ୍ଗରେ ଏହି ନୂତନ ତତ୍ର ଉପଯୋଗ କରିବାକୁ 
ଚାହୁଁଥିଲେ | ଦୁହିଁଙ୍କର ଏହି ମଡ଼େଲ ହୋଇପାରିବ ଯେ ଶିଖର ପଦବୀରେ ଉଚ୍ଚକାତିର 
ଆଧ୍ୂପତ୍ୟ ବଜାୟ ରଖୁ ମଝି ମଝିଆ ସ୍ତରରେ ଦଳିତ ଓ ପଛୁଆ ବର୍ଗର ଅନୁପାତ 
ବଢ଼ାଯାଇପାରିବ । ଏହା ଫଳରେ ଦଳିତ ଓ ପଛୁଆ ଶ୍ରେଣୀର ନେତାମାନଙ୍କୁ ଶାସନ 
କ୍ଷମତାରେ ପହଞ୍ଚବାର ଆଶା ଦେଖା ଯାଇପାରିବ । 


ସାମ୍ପ୍ରଦାୟିକ ରାଜନୀତିର ବିଜୟଯାତ୍ରା ଅଟିକିଯିବା ଓ ଶୁଦ୍ର“ଅତିଶୂଦ୍ର ମେଣ୍ଟର 
ଆପେକ୍ଷିକ ସଫଳତା ଆସିବା ଏ ଦୁଇଟି କଥା ପରସ୍ତର ସମ୍ମନ୍ଧିତ । ଭାଜପାର ହିନ୍ଦୁ 
ସାମ୍ପଦାୟିକ ରାଜନୀତି ବ୍ରାହ୍ମଣଓବଣିଆ ଜାତିବାଦର ହିଁ ଏକ ରାଜନୀତି ଅଟେ | ଏହା 
ହିନ୍ଦୁ ସମାଜକୁ ନକଲି ଢଙ୍ଗରେ ଏକତାବଦ୍ଧ କରି ଜାତି ବ୍ଯବସ୍କାର ଢାଞ୍ଚାକୁ ଆଧୁନିକ 
ପରିବେଶରେ ସଞ୍ଜୀବିତ କରି ରଖୁବାକୁ ଚାହେଁ । ଏହାର ଏହି ରୂପ କିଛି ଅଧ୍ବକ 
ପ୍ରଚ୍ଛନ୍ନ ଭାବେ ପ୍ରଥମରୁ ହିଁ ଥଲା ! ଦ୍ବିଜ-ବିରୋଧୀ, ବ୍ରାହମଣବାଦ-ବିରୋଧୀ ରାଜନୀତିରୁ 
ଯେଉଁ ଚେତନା ଜନ୍ମ ନେଉଛି, ତାହା ସ୍ଵଭାବତଃ ଅଣସାମ୍ଚଦାୟିକ । ଏହାକୁ 
ସାମ୍ପଦାୟିକତାର ଢାଞ୍ଚାରେ ଦେଖିବାକୁ ଚେଷ୍ଠା କରୁଥୁବା ଲୋକେ ନିଶ୍ଚିତ ଭାବରେ 
ଭୁଲ କରୁଛନ୍ତି । ଜାତିବାଦ ମଧ୍ଯ ଏକ ପ୍ରକାରର ସଙ୍କୀର୍ଚ୍ଵତା । କିନ୍ତୁ ଏହା 
ସାମ୍ପଦାୟିକତାଠାରୁ ଭିନ୍ନ । ଏହାର ପରିଣାମ ଖରାପ ହେଲେ ମଧ୍ଯ ଏହା ଟିକେ ଅଲଗା 
ପ୍ରକାରର ଖରାପ କଥା | ଏଥୁରେ ତତ୍କ୍ଷଣୀାତ ହିଂସା ବା ଉତ୍ତେଜନା ସୃଷ୍ଷି କରିଦେବାର 
କ୍ଷମତା ନଥାଏ | 


ଏକଥା ମାନିନେବା ମଧ୍ଯ ଭୂଲ ହେବ ଯେ ଶୁଦ୍ର ଚେତନା ସାମ୍ପଦାୟିକତାର ଏକ 
ଅବ୍ୟର୍ଥ ନିଦାନ ! ତଥା, ଏହା ଦ୍ଵାରା ସାମ୍ଭଦାୟିକତା ସମସ୍ଯାର ସ୍ଥାୟୀ ସମାଧାନ 

ଭାରତ ଶୂଦ୍ରଙ୍କର ହେବ 


ହୋଇଯାଇପାରିବ | ପ୍ରାରମ୍ଭିକ ଅବସ୍ଥାରେ ଏହି ପରିଣାମ ଆଶା କରାଯାଇପାରେ । 
ଦୀର୍ଘକାଳୀନ ଭାବରେ ଏହାର ପ୍ରଭାବ ଫିକା ପଡ଼ିଯାଇପାରେ | ଏକଥା ମଧ୍ଯ ବୁଝିବାକୁ 
ହେବ ଯେ ହିନ୍ଦୁ ସମାଜରେ କେତେକ ଅଲଗା ତତ୍ତ୍ଵ ଅଛି ଯାହାକି ଅଣ-ସାମ୍ଭଦାୟିକ 
ଧାରାକୁ ମଜବୁତ କରେ | ଏହାର ଉପଯୋଗ କରାନଗଲେ ସାମ୍ପଦାୟିକ ରାଜନୀତିକୁ 
ପଛକୁ ହଟାଇବା କଥାଟି ଅସ୍କାୟୀ ପ୍ରମାଣିତ ହୋଇଯିବ । ହିନ୍ଦୁ ସମାଜର ନିଜସ୍ବ 
ବିଚାରଧାରାରେ ଏକ ପୁରାତନ ଦୃଦ୍ଵ କାହିଁ କେତେ କାଳରୁ ଚାଲି ଆସୁଛି । ଏହା 
ହେଉଚି ବ୍ରାହ୍ମଣବାଦୀ ଧାରା ଓ ବୌଦ୍ଧ ଧାରା | ଏହାକୁ ଡଃ ଲୋହିଆ ବଶିଷ୍ଠ ଓ 
ବାଲ୍ଲିକୀ ଧାରାର ରୂପ ବୋଲି ନାମିତ କରିଥୁଲେ | ହିନ୍ଦୁ ସମାଜର ଏହି ବୌଦ୍ଧ 
ବିଚାରଧାରାରେ ହିଁ ସେହି ତତ୍ତ୍‌ ରହିଛି ଯାହାକି ସାମ୍ପଦାୟିକତା, ସାମାଢିକ ରକ୍ଷଣଶୀଳତା 
ଓ ଜାତିବାଦର ମଧ୍ଧ ପ୍ରତିକାର କରିପାରିବ । 


କିନ୍ତୁ କୌଣସି ବି ବିଚାରଧାରାକୁ ରାଜନୀତିରେ କ୍ଷମତା ହାସଲ କରିବା ପାଇଁ 
ଏକ ସାମାଜିକ ଆଧାର ଖୋଜିବାକୁ ପଡ଼ିଥାଏ । ଭାଜପାର ସାମ୍ପଦାୟିକତା ବିରୁଦ୍ଧରେ 
ଲଢ଼ିବାକୁ ହେଲେ ବା ବୌଦ୍ଧ ବିଚାରଧାରାର ସମ୍ପରସାରଣ ପାଇଁ ଯେଉଁ ସାମାଜିକ 
ଆଧାର ଅନିର୍ବାଯ୍ୟ ଲାଗେ, ସପା-ବସପା ଗଠବନ୍ଧନ ତାହାରି ଆଡ଼କୁ ଆଙ୍ଗୁଳି ନିର୍ଦ୍ଦେଶ 
କରୁଛି । ଯଦି ଉତ୍ତରପ୍ରଦେଶରେ ଭାଜପାକୁ କଙ୍ଗେସ୍‌ ହରାଇ ଦେଇ ପାରିଥାଅନ୍ଚା, 
ତେବେ ଏହି ସତ୍ୟଟି ଲୁଚି ଯାଇ ଥାଆନ୍ତା | ଭାଜପାକୁ ଏତେ ବେଶୀ ଚିନ୍ତା କରିବାକୁ 
ପଡ଼ି ନଥାନ୍ତା ! ଯଦି କଙ୍ଗେସ୍‌କୁ ଭାଜପାଠାରୁ ଅଧକ ଆସନ ମିଳିଥାଆନ୍ତା, ତାହାହେଲେ 
କୁହାଯାଇ ପାରିଥାଆନ୍ତା ଯେ ମଝି ମଝିଆ ପାର୍ଟିମାନଙ୍କର ପ୍ରଭାବ ସରି ସରି ଆସୁଛି । 
ତଥା, କଙ୍ଗେସ୍‌-ଭାଜପା ଧୂୃବୀକରଣ ହିଁ ଦାନା ଧରୁଛି | ଯଦି ଏହି ଧବବୀକରଣ ଯୋଗୁଁ 
ଆଜି କଙ୍ଗେସ୍‌ ଦଳର ସରକାର କ୍ଷମତାକୁ ଆସିଛି, ତେବେ ଆସନ୍ତାକାଲି ଭାଜପାର 
ମଧ୍ଯ ଆସିଯିବ । 


ସପା-ବସପାର ସଫଳତା ଆସନ୍ତାକାଲିର ଗଣନାକୁ ସମ୍ପର୍୍ ବିଗାଡ଼ି ଦେଇଛି । 
କାରଣ ସପା-ବସପା ଗୋଟିଏ ଦଳ ନୁହେଁ ସତ, କିନୁ ଏହା ହେଉଛି ଏକ ସାମାଜିକ 
ସମୀକରଣ | ଯେଉଁ ସାମାଵିକ ଗୋଷ୍ଠୀମାନଙ୍କର ମିଶ୍ରଣରେ ସପା-ବସପା ଗଠିତ 
ହୋଇଛି, ସେମାନଙ୍କର ରାଜନୈତିକ ଏକତା ଯଦି ତିଷ୍ପି ରହେ ଓ ସାରା ଦେଶରେ 
ପ୍ରସାରିତ ହୋଇଯାଇପାରେ, ତାହାହେଲେ ଭାଜପା ପାଇଁ ସାରା ଦେଶରେ ଶାସନ 
କ୍ଷମତା ହାସଲ କରିବାର ଦିନ ଆଉ ଆସିବ ନାହିଁ । 


9 ~~ 


ଭାଜପା ପାଇ ସ୍ଥୃତ ଏବେ ମଧ୍ଯ ଆଶାପ୍ରଦ ରହିଛି | କାରଣ ସପା-ବସପାର ରାଜନୀତି 
ସାରା ଦେଶରେ ନାହିଁ। ଏହାକୁ ମଡ଼େଲ୍‌ କରିବାର ଉଦ୍ୟମ ସାରା ଦେଶରେ ଖୁବ 
ଶୀଘ୍ର ସମ୍ଭବ ହୋଇଯାଇପାରେ, ଏପରି ବିଶ୍ଵାସ ମଧ୍ଯ ନାହିଁ । ସ୍ବୟଂ ଉତ୍ତର ପ୍ରଦେଶରେ 
ଏହି ସାମାଜିକ ଗଠବନ୍ଧନ କେତେଦୂର ସ୍ଥାୟୀ ହେବ ତାକୁ ନେଇ ମଧ୍ଯ ସନ୍ଦେହ ଲାଗି 
ରହିଛି । ଦେଶର ରାଜନୀତିରେ ଏଭଳି ବହୁ କଥା ରହିଛି ଯାହାର ଲାଭ ଭାଜପାକୁ 
ମିଳିପାରେ | ଏହି ସବୁ କଥା ବିଷୟରେ ଭାଜପା ନେତୃତ୍ବ ବହୁ ଶୀଘ୍ର ବୂଝିଯିବ । କିନ୍ତୁ 
ଏହି କଥାଟିକୁ ସାମ୍ପଦାୟିକତା ବିରୋଧୀ ଲୋକମାନେ ମଧ୍ଯ ବୁଝିବା ଆବଶ୍ଯକ ! 


୮୯ 

କିଶନ ପଟ୍ଟନାୟକ 


ଏସବୁଥରୁ ଗୋଟିଏ ଶିକ୍ଷା ଗ୍ରହଣ କରିବାକୁ ହେବ ! ତାହା ଏକ ସିଧା ଓ ଗଭୀର 
ରେଖାପାତ କରିବା ଭଳି ଶିକ୍ଷା । ସଙ୍ଘ ପରିବାର ସାଙ୍ଗରେ ମୁକାବିଲା କରିବା ପାଇଁ 
ଯେଉଁ ଜନାଧାରର ଆବଶ୍ଯକତା ରହିଛି ତାହା ଶୂଦ୍ର ଦଳିତ ସମନ୍ବୟରୁ ହିଁ ସମ୍ଭବ 
ହୋଇପାରିବ । ଯେଉଁ ରାଜନୈତିକ ଦଳର ନେତୃତ୍ବ ମୁଖ୍ଯ ରୂପରେ ଉଚ୍ଚଜାତିର 
ଲୋକେ କରୁଛନ୍ତି, ଯାହାର କର୍ମକର୍ଭା ମଧ୍ଯ ସାଧାରଣତଃ ଉଚ୍ଚଜାତିରୁ ଆସିଥାଆନ୍ତି, 
ତାଙ୍କ ପାଦ ସଙ୍ଘ ପରିବାର ସହିତ ଲଢ଼ିଲା ବେଳକୁ ଇଆଡ଼େ ସିଆଡ଼େ ପଡ଼ିଥାଏ । 
କେତେକ ସାମାଜିକ ଓ ଏତିହାସିକ କାରଣରୁ ଏହିସବୁ ଦ୍ୃନ୍ଦ୍ଧ ତଥା ଦୁର୍ବଳତା ଜନ୍ମ 
ନେଇଥାଏ | 


ଏହାର ଗୋଟିଏ କାରଣ ହେଉଛି ଯେ ସଙ୍ଘ ପରିବାରର ଧାର୍ମିକ-ସାମାଜିକ ଆର୍ଥିକ 
ନୀତିମାନଙ୍କର ଲକ୍ଷ୍ଯ ହେଉଛି ସମାଜରେ ବ୍ରାହ୍ମଣବାଦକୁ ପୁନଃସ୍ଥାପିତ କରିବା । 
ସେଥପାଇଁ ବ୍ରାହ୍ମଣ-ବଣିଆ-ରାଜପୁତ ଜାତିମାନଙ୍କର ଏକ ସ୍ଵାଭାବିକ ଆକର୍ଷଣ ଏହି 
ସବୁ ନୀତିମାନଙ୍କ ପ୍ରତି ଥାଏ । ଏକଥା ମଧ୍ଯ ସତ୍ୟ ଯେ ରାଜପୁତ, ଯାଦବ, କାୟସ୍ ଓ 
କୁର୍ମା ସମ୍ପଦାୟର ଲୋକ ସମାନ ଭାବରେ ଅନେକ ସମୟରେ ମୁସଲମାନ ବିରୋଧୀ 
ବା ସୀମ୍ପଦାୟିକ ହୋଇ ଉଠୁଥବାର ଦେଖୁବାକୁ ମିଳନ୍ତି । କିନ୍ତୁ ଆଉ ଟିକେ ଗଭୀର 
ଭାବରେ ଦେଖଲେ ପଛୁଆ ଶ୍ରେଣୀ ଓ ଦଳିତମାନଙ୍କର ସୀଞମ୍ପଦାୟିକ ବିଦ୍ବେଷ ବହୁ 
ପରିମାଣରେ ଉପରଠାଉରିଆ ଜଣାପଡ଼ିବ | ବ୍ରାହ୍ମଣବାଦୀ ବିଚାର ହିସାବରେ 
ବ୍ରାହ୍ମଣମାନେ ହିଁ ପୁରାପୁରି ହିନ୍ଦୁ । ତାହାପରେ ଅନ୍ଯ ଦ୍ଵିଜ ଢାତିମାନଙ୍କର ସ୍ଥାନ । ଶୂଦ୍ର 
ଜାତିମାନେ ଅପେକ୍ଷାକୃତ କମ ହିନ୍ଦୁ । ତଥା, ଦଳିତମାନଙ୍କର ହିନ୍ଦୁତ୍ବ ଅତି ନଗଣ୍ୟ । 
ତେଣୁ ଯେଉଁ ଦଳର ନେତୃତ୍ବ ଯେତେ ଦ୍ଵିଜ ପ୍ରଧାନ ହେବ, ସାମ୍ପଦାୟିକତାର ମୁକାବିଲା 
କରିବା କ୍ଷେତ୍ରରେ ସେମାନେ ସେତେବେଶୀ ଦୃନ୍ଦ୍ରରେ ପଡ଼ିବେ । ଭାଜପା ସହିତ 
ଲଢ଼ିବା କ୍ଷେତ୍ରରେ ତାଙ୍କର ଆମ୍ବବିଶ୍ଵାସ ସେତିକି ଦୁର୍ବଳ ହେଉଥ୍‌ବା କଥା ଦେଖୁବାକୁ 
ମିଳିବ । ସେମାନଙ୍କର ନେତା ପ୍ରବଳ ଧର୍ମନିରପେକ୍ଷବାଦୀ ହୋଇପାରନ୍ତି । କିନ୍ତୁ 
ସେମାନଙ୍କ ନିଜ ପରିବାର ତଥା ଆମ୍ବୀୟସ୍ବଵଜନଙ୍କ ମଧ୍ୟରେ ସେମାନଙ୍କ କଥାର କୌଣସି 
ପ୍ରଭାବ ପଡ଼ିବ ନାହିଁ । 


ସଙ୍ଘ ପରିବାର ଏହି ତଫାତକୁ ବେଶ ଭଲ ରୂପେ ବୁଝେ । ସେଥପାଇଁ ଶୁଦ୍ର ଓ 
ଦଳିତମାନଙ୍କୁ ସାମ୍ପଦାୟିକ ବିଚାରର ଶିକାର କରିବା ପାଇଁ ସଙ୍ଘ ପରିବାର କେତେ 
ପ୍ରକାରର କୌଶଳକୁ ଆପଣେଇ ଥାଏ | ଦଙ୍ଗା ସମୟରେ ଏହାର ଏହି ପ୍ରୟାସ ଜାରି 
ଥାଏ ଯେ ମୁସଲମାନଙ୍କ ବିରୁଦ୍ଧରେ ଯେଉଁ ବାଡ଼ିଆପିଟା, ଜଳାପୋଡ଼ା କରାଯାଏ 
ତାହାର ନେତୃତ୍ଵ ଯେପରି ପଛୁଆବର୍ଗ ଓ ଦଳିତ ଲୋକ ହିଁ କରିବେ, ତାକୁ ସୁନିଶ୍ଚିତ 
କରିବାକୁ ହେବ | ଦଙ୍ଗାର ଏହି ଢାଞ୍ଚା ବହୁ ସ୍ଥାନରେ ଦେଖୁବାକୁ ମିଳିଥାଏ | କିନ୍ତୁ ଏ 
ବିଷୟରେ ମାନସିକତା ସ୍ତରରେ ଦ୍ଵିଜ ଓ ଦଳିତଙ୍କ ମଧ୍ୟରେ ଶେଷ ପର୍ଯ୍ଯନ୍ତ ଏକ 
ଫରକ ଦେଖାଯାଇଥାଏ ! ମସ୍୍‌ଢିଦ୍‌ ଭାର୍ଗବା ପରି ପ୍ରସ୍ତାବଗୁଡଢ଼ିକରେ ଦ୍ଵିଜମାନଙ୍କ 
ମଧ୍ଯରେ ଯେତିକି ଆଗ୍ରହ ଓ ଉତ୍ସାହ ସୃଷ୍ଟି ହୋଇଥାଏ, ସେତିକି ଉତ୍ସାହ ପଛୁଆ ଶ୍ରେଣୀ 
ଓ ଦଳିତଙ୍କ ମଧ୍ୟରେ ଦେଖାଯାଇ ନଥାଏ | 


୯୦ 

ଭାରତ ଶୁଦ୍ରଙ୍କର ହେବ 


ଅର୍ଥାତ, ଯେଉଁ ଦଳର ନେତୃତ୍‌ ଭିତରେ ଓ କର୍ମକର୍ଭା ମଧ୍ୟରେ ପଛୁଆ ଶ୍ରେଣୀର 
ଲୋକ ଅଧୁକ ରହିବେ, ସେହି ଦଳ ଦୃଢ଼ତା ସହକାରେ ଅଣ-ସାମ୍ଭଦାୟିକ ହେବ । 
ଆଦର୍ଶ ବ୍ୟବସ୍ଥା ଏଇଆ ହେବା ଉଚିତ ଯେ ନେତୃତ୍ବ ତଥା କାର୍ଯ୍ୟକର୍ଭା ସମୂହ 
ମୂଳତଃ ଶୂଦ୍ର ଓ ଦଳିତ ବର୍ଗର ରହିବା ଉଚିତ | ଦ୍ଵିଜ ସବୁବେଳେ ଅଳ୍ପସଂଖ୍ୟକ ହେବା 
ଉଚିତ । ଯେତେବେଳେ ଭାରତୀୟ ରାଜନୀତିର ଗଠନ ଏହି ସୂତ୍ରରେ ହୋଇଯିବ 
ସେତେବେଳେ ସାମ୍ପଦାୟିକତା ବିରୁଦ୍ଧରେ ଏକ କବଚ ପ୍ରସ୍ତୁତ ହୋଇଯାଇପାରିବ | 


ହେଲେ ଏପରି ହେବ କେବେ ? ଯଦି ପଛୁଆ ଶ୍ରେଣୀର ନେତାମାନଙ୍କୁ କେନ୍ଦ୍ରରେ 
ରଖି ଦେଖାଯିବ ତାହାହେଲେ ସେମାନଙ୍କର ମହର୍ନାକାଂକ୍ଷା ହି ଏହାର ପ୍ରଧାନ ବାଧକ 
ହେବ | ମୁଖ୍ୟମନ୍ତ୍ରୀ ହେବା ହିଁ ସେମାନଙ୍କର ସର୍ବୋଚ୍ଚ ଲକ୍ଷ୍ୟ | ବେଳେବେଳେ 
ସେମାନଙ୍କର ଆଖୁ ପ୍ରଧାନମନ୍ତ୍ରୀ ଗାଦି ଉପରେ ଥବା କଥା ଦେଖିବାକୁ ମିଳୁଛି | ଏଥ୍‌ରୁ 
ଗୋଟିଏ କଥା ସ୍ପଷ୍ଟ ହୋଇଯାଉଛି ଯେ ଭଙ୍ଗା ଗଢ଼ା କରି ବା ଯେନତେନ ପ୍ରକାରେଣ 
କ୍ଷମତାର ଶିଖରରେ ପହଞ୍ଚବା କଥା ଶୁଦ୍ର ନେତାମାନଙ୍କର ମନରେ ମଧ୍ଯ ଉଠିଥାଏ | 
ରାଷ୍ଟ୍ରନାୟକ ହେବା କିମ୍ବା ସମାଜ ପରିବର୍ଭନର ନାୟକ ରୂପେ ଉଭା ହେବାର ଅଭିଳାଷ 
ସେମାନଙ୍କ ଭିତରେ ଦେଖୁବାକୁ ମିଳେ ନାହିଁ। ଶୂଦ୍ର ନେତାଙ୍କର ଏହି ଦୁର୍ବଳତା ହିଁ 
ବଇଉଁମାନ ଏ ଦେଶର ବିପରଭି । 


ଗତ ଦୁଇ ଦଶନ୍ଧି ମଧ୍ୟରେ ହୋଇଥୁବା ଶୁଦ୍ର ମୁଖ୍ୟମନ୍ତ୍ରୀମାନଙ୍କର ଏକ ତୁଳନାମ୍ବକ 
ଅଧ୍ୟୟନ କଲେ ଦେଖାଯିବ ଯେ, ସେମାନଙ୍କ ' ମଧ୍ଯରେ ଆନ୍ନା ଦୂରାଇ, କର୍ପୁରୀ ଠାକୁର, 
ଦେବରାଜ ଅର୍ସ ଆଦି ଥଲେ | ସେମାନଙ୍କର ନେତୃତ୍କୁ ମହାନ କୁହାଯାଇପାରିବ 
ନାହିଁ । କିନ୍ତୁ ସେମାନଙ୍କ ସମସାମୟିକ ବା ତାହାପରର ଦ୍ଵିଜ ମୁଖ୍ୟମନ୍ତ୍ରୀମାନଙ୍କ ଠାରୁ 
ସେମାନେ ନିଶ୍ଚିତ ଭାବରେ ଭଲ ପ୍ରମାଣିତ ହୋଇଛନ୍ତି । ଭାରତୀୟ ସମାଜକୁ 
ସେମାନଙ୍କର ଅବଦାନକୁ ନିଶ୍ଚିତ ଭାବରେ ଅଧ୍ବକ ଦୀର୍ଘସ୍ଥାୟୀ ଭାବେ ଗ୍ରହଣ କରାଯିବ । 
ସେଥ୍ପାଇଁ ଯଦି ଦ୍ଵିଜ ନେତୃତ୍ବ ସ୍ତରରେ ଜଣେ ମହାନ ରାଷ୍ଟ୍ର ନାୟକଙ୍କ କଳ୍ତନା 
କରାଯାଇପାରେ, ତାହାହେଲେ ପଛୁଆବର୍ଗର ନେତାଙ୍କ ମଧ୍ୟରେ ଏପରି ନେତୃତ୍ଵ 
କଳ୍ପନା ମଧ୍ୟ କରାଯାଇପାରିବ । ବରଂ ଆଜିର ସମସ୍ୟାମାନଙ୍କ ପରିପ୍ରେକ୍ଷୀରେ ଏକ 
ଶୂଦ୍ର ରାଷ୍ଟ୍ରନାୟକଙ୍କର ପରିକଳ୍ପନା ଅଧକ ଉଚିତ ବୋଧ ହେଉଛି । 


ବୌଦ୍ଧିକ ମାମଲାରେ ଶୁଦ୍ରମାନଙ୍କର ଅଯେଗ୍ୟତା କିଛି ସମୟ ପର୍ଯ୍ୟନ୍ତ ରହିବ । 
କିନ୍ତୁ ରାଷ୍ଟ୍ରକୁ ତଥା ଧର୍ମକୁ ଅଧକ ସୁନ୍ଦର କରିବା ପାଇଁ ସେମାନଙ୍କର ଏତିହାସିକ 
ପ୍ରୟାସ ପ୍ରକ୍ରିୟାରେ ଏହି ଅଯୋଗ୍ୟତା କମି ଚାଲିବ | ପଛୁଆ ନେତୃତ୍ଵ ଯେବେ ବି 
ନିଜ ଲୋକ ସମର୍ଥନ ଉପରେ ଛିଡ଼ା ହୋଇ କୌଣସି ବଡ଼ କାମ କରିବା ପାଇଁ 
ଚାହିଁବ, ଦ୍ରିଜମାନଙ୍କର ଏକ ଛୋଟ କିନ୍ତୁ ସକ୍ଷମ ଗୋଷ୍ଠୀ ଏହାର ସହାୟତା କରିବ | 


ଦ୍ଵିଜ ନେତୃତ୍ବ ଉପଯୋଗିତା ଶେଷ ହୋଇଗଲାଣି । ଏହାର ପ୍ରମାଣ ଏଇଥୁରୁ 
ମିଳୁଛି ଯେ କେବଳ ବ୍ୟକ୍ତିଗତ କଥାକୁ ଛାଡ଼ି ଦ୍ଵିଜ ନେତୃତ୍ଵ ଆଉ ସାମୂହିକଭାବରେ 
ଦେଶଭକ୍ତ ବି ରହିନାହିଁ । ସମାଜର ପ୍ରଭାବଶାଳୀ ଦ୍ଵିଜ ସବୁବେଳେ ଏହି ଦୃନ୍ଦ୍ଵରେ 


୯୧ 

କିଶନ ପଟ୍ଟନାୟକ 


ଥାଏ ଯେ ସେ ତାହାର ସନ୍ତାନକୁ ଭାରତରେ ରଖୁବ ବା ବିଦେଶକୁ ପଠାଇ ଦେବ | 
ଅମଲାତନ୍ତ୍ର ଯେଉଁ ଉଚ୍ଚଚମ ଶିଖର ରହିଛି, ସେଠାରେ ଭାରତୀୟ ଦ୍ଵିଜଙ୍କର ସବୁଠାରୁ 
ସୁନ୍ଦର ଚେହେରାମାନ ଅବସ୍କାପିତ ହୋଇଛି | ସେଇଆକୁ ଦେଖି ଦ୍ଵିଜମାନଙ୍କର ଚରିତ୍ର 
ତଥା ଦେଶ ପାଇଁ ଥବା ଏହାର ପ୍ରାସଙ୍ଗକତାର ଅନୁମାନ କରାଯାଇପାରିବ ¦ ଶାସ୍ତ ଓ 
ସଂସ୍କୃତିର ନେତା ରୂପରେ ମଧ୍ଯ ଦ୍ଵିଜମାନେ ହୁଏତ ପଶ୍କିମୀ ସଂସ୍କୃତିର ପ୍ରଚାରକ 
ହୋଇଥାଆନ୍ତି ବା ଘୋର ପ୍ରତିଗାମୀ ହୋଇଥାଆନ୍ତି । ସେମାନେ ହୁଏତ ପରମ୍ପରାକୁ 
ଚିହୃନ୍ତ ନାହିଁ ବା ପରମ୍ପରାକୁ ବୁଝିବାକୁ ଉଦ୍ଯମ କରନ୍ତି ନାହିଁ । ଉଭୟ ପରିସ୍ପିତିରେ 
ସେମାନେ ହୁଏତ ଦାୟିତୃହୀନ ହୋଇଯାଆନ୍ତି, ନହେଲେ ଅଯୋଗ୍ୟ । ଏଥୁରେ 
କୌଣସି ଦ୍ବିମତ ନାହିଁ ଯେ ଶାସ୍ତ୍ର ଓ ସଂସ୍କୃତିରେ ଏ ପର୍ଯ୍ଯନ୍ତ ଶୁଦ୍ର]ଙ୍କର କୌଣସି 
ମହତ୍ନାକାଂକ୍ଷା ଜାଗୃତ ହୋଇନାହିଁ । 


ଭାରତରେ ଦ୍ଵିଜମାନଙ୍କର ଦାୟିତ୍ବହୀନତା ଏକ ବିଶେଷ ଏତିହାସିକ ଅନୁଭବରୁ 
ସୃଷ୍ଠି ହୋଇଛି । ଜାତି ପ୍ରଥାର ଯେଉଁ ଢାଞ୍ଚା ରହିଛି ସେହି କାରଣରୁ ଦ୍ଵିଜ ସବୁ ସଙ୍କଟରୁ 
ସୁରକ୍ଷିତ ଥାଏ । ଯେଉଁମାନେ କୌଣସି କାରଣରୁ ନିହତ ହୁଅନ୍ତି ସେମାନେ ଅନ୍ୟ 
ପ୍ରକାରର ଲୋକ ହୋଇଥୁବା କାରଣରୁ ହୁଏତ ଶିକାର ହୋଇଯାଆନ୍ତି । ସମାଜର 
ସବୁ ବିଭାଗରେ ସର୍ବୋଚ୍ଚ ଏକ ବା ଦୁଇ ନମ୍ବର ସ୍କାନ ସବୁବେଳେ ତାଙ୍କ ପାଇଁ 
ସୁରକ୍ଷିତ ରହିଥାଏ | ସ୍ଵାଧୀନତା କାଳରେ ସେମାନେ ଏକ ନମ୍ବର ଓ ଦାସତ୍ବବେଳେ 
ସେମାନେ ଦୁଇ ନମ୍ବରରେ ଥାଆନ୍ତି । ମୋଗଲ କାଳ ଓ ଶାସନରେ ସେମାନଙ୍କର 
ସେହି ପ୍ରକାରର ଅନୁଭବ ହୋଇସାରିଛି । ଏହି ଅନୁଭବରୁ ଏକ ଦାସତ୍ଟର ମାନସିକତା 
ସୃଷ୍ଟି ହୁଏ । କୌଣସି ବିପଦଭରା କାମ ପାଇଁ ସାହସ ଲୋପ ପାଇଯାଏ । ଇଂରେଜ 
ଶାସନରେ ତ ବିଚିତ୍ର କଥା ଘଟିଲା । ଇଂରେଜଙ୍କ ପୂର୍ବରୁ ଭାରତୀୟ ସମାଜର ଏକ 
ବଡ଼ ଭାଗ ବ୍ରାହ୍ମଣବାଦୀ ସାମାଜିକ ଢାଞ୍ଚା ବାହାରେ ଥୁଲା | ସେଠାରେ ବ୍ରାହ୍ମଣ ଜାତିମାନେ 
ନଥୁୂଲେ | ସେସବୁ ଅଞ୍ଚଳରେ ବ୍ରାହ୍ମଣବାଦୀ ଢାଞ୍ଚାକୁ ଲଦି ଦିଆଯାଇଥୁଲା । 
ଇଂରେଜଙ୍କର ଶିକ୍ଷାନୀତି ତଥା ପ୍ରଶାସନ ନୀତି ଯୋଗୁଁ ସମ୍ପୂର୍ଣ ଭାରତ ବ୍ରାହ୍ମଣବାଦୀ 
ହୋଇଗଲା | 


ସମ୍ଭବତଃ ଇଂରେଜ ଶାସନର ଏହି ଅନୁଭବ କାରଣରୁ ପାଶ୍ଚାତ୍ଯ ସମାଜର 
ଆଧ୍ୂପତ୍ୟକୁ ଦ୍ଵିଜଜାତିର ଲୋକେ ଏକ ବିପଦ ରୂପେ ନେବା ବଦଳରେ ଏକ ବରଦାନ 
ହିସାବରେ ଦେଖିଥ୍‌ଲେ | ସେମାନେ ବୁଝିଲେ ଯେ ପାଣ୍ଚାତ୍ୟଟଶାସନ ହେଲେ ବି 
ସେମାନଙ୍କର କିଛି ବିଗିଡ଼ିଯିବ ନାହିଁ । ବର୍ଭମାନ ବିଦେଶୀ କମ୍ପାନୀଗୁଡ଼ିକ ଦେଶର 
ଅର୍ଥ ବ୍ଯବସ୍କଥା ଉପରେ ଆଧଵପତ୍ୟ ଜାହିର କରିବାରେ ଲାଗି ପଡ଼ିଛନ୍ତି । ସେହି 
କମ୍ପାନୀମାନଙ୍କର ଭାରତୀୟ ଶାଖାଗୁଡ଼ିକରେ ସର୍ବୋଜ ଅଧ୍ବକାରୀ ସେହି ଦ୍ଵିଜ ଜାତିର 
ଲୋକେ ହିଁ ହେଉଛନ୍ତି । ରାଷ୍ଟ୍ରାୟତ ଉଦ୍ୟୋଗରେ ଯେତିକି ବେତନ ଓ ଭତା ମିଳୁଛି, 
ଏହି ସବୁ ବିଦେଶୀ କମ୍ପାନୀଙ୍କର ଶାଖାଗୁଡ଼ିକରେ ନିଯୁକ୍ତ ଅଧ୍ୟକାରୀମାନଙ୍କୁ ତାହାଠାରୁ 
ବହୁଗୁଣ ଅଧକ ଦରମା ଓ ଭତ୍ତା ମିଳିଥାଏ | ଯେତେବେଳେ ରାଷ୍ଟ୍ରୀୟତ୍ତ ଉଦ୍ୟୋଗଗୁଡ଼ିକୁ 
ବନ୍ଦ କରିଦେଇ ଓଦ୍ୟୋଗିକ ତଥା ବ୍ୟବସାୟିକ ଚାକିରିଗୁଡ଼ିକରେ ପଛୁଆଶ୍ରେଣୀର 


୯୨ 

ଭାରତ ଶୁୂଦ୍ରଙ୍କର ହେବ 


ଭାଗ ନେବାର ସମ୍ଭାବନାକୁ ସମାପ୍ତ କରିଦିଆଯାଉଛି ଓ ଉଚ୍ଚଜାତିର ଅଧ୍ଵକାରକୁ 
ପୁନଃସ୍ଥରାପିତ କରାଯାଉଛି, ସେତେବେଳେ ଦ୍ଵିଜ ଜାତିର ଲୋକେ କାହା ପ୍ରତି କୃତଜ୍ଞ 
ରହିବେ ? ବିଦେଶୀ କମ୍ପାନୀମାନଙ୍କ ପ୍ରତି ଦ୍ବିଜମାନଙ୍କର ଆସକ୍ତିର ଏହା ବୋଧହୁଏ 
ଏକ ମୁଖ୍ୟ କାରଣ | 


ଦେଶରେ ଯୋଗ୍ଯତାର ସଙ୍କଟ ଲାଗି ରହିଛି । ରାଜନୀତି, ସଂସ୍କୃତି ଓ ବିଜ୍ଞାନ 
ଆଦି ସବୁ କ୍ଷେତ୍ରରେ ଦ୍ଵିଜ ନେତୃତ୍ଵ ବିଫଳ ପ୍ରମାଣିତ ହୋଇ ସାରିଲାଣି । ଏହା ଏକ 
ସତ୍ୟ ରୂପରେ ଆମ ସମ୍ମୁଖରେ ଛିଡ଼ା ହୋଇଛି | ତାହାହେଲେ ଏଥ୍‌ରୁ କଣ ବୁଝିବାକୁ 
ହେବ ? ସେମାନଙ୍କର ଯୋଗ୍ୟତା ଶେଷ ହୋଇଯାଇଛି ? ଏଭଳି ଅବସ୍ଥାରେ ସାମାଜିକ 
ସଙ୍କୀର୍ଣ୍ତତା ଓ ରାଷ୍ଟ୍ରୀୟ ଦାସତୃର ପ୍ରତିରୋଧ କରିବା ପାଇଁ ସେ କଣ ନିଜ ଦେଶବାସୀଙ୍କୁ 
ପ୍ରେରିତ କରିପାରିବ ? ଅର୍ଥନୈତିକ ମାମଲାରେ ସେ କଂ ଣ ଦାସତୃବର ଏକ ବିକଳ୍ପ 
ବାହାର କରିପାରିବ ? ଭାରତର ଦ୍ଵିଜ ନେତୃତ୍ଵ କଙ୍ଗେସ୍‌ ଓ କମ୍ୟୁନିଷ୍ଟ ରୂପରେ ଏବେ 
ସମ୍ପୂର୍ଣ କିଂକର୍ଁବ୍ୟବିମୂଢ଼ ହୋଇଯାଇଛି । ସଙ୍ଘ ପରିବାର ରୂପରେ ସେ ହିନ୍ଦୁମାନଙ୍କ 
କେବଳ ନପୁଂସକତାର ଶିକ୍ଷା ପ୍ରଦାନ କରୁଛି । ଦୁର୍ବଳ ଓ ସଂଖ୍ଯାଲଘୁଙ୍କ ଉପରେ 
ଆକ୍ରମଣ କରି ନିଜର ବାହାଦୂରି ଦେଖାଇ ଚାଲିଛି | ବାଂଲାଦେଶୀ ଅନୁପ୍ରବେଶକାରୀଙ୍କ 
ବିରୁଦ୍ଧରେ ସଙ୍ଘର ଆହ୍ଵାନ ତୀବ୍ର ଓ ଦୃନ୍ଦ୍ର ରହିତ । ଆମେରିକାର ୩୦୧ ଧମକ ଓ 
ଡଙ୍କେଲ୍‌ ପ୍ରସ୍ତାବ ଉପରେ ଏହାର ପ୍ରତିକ୍ରିୟା ଦ୍ଵିଅର୍ଥବୋଧକ । 


ଏଥରୁ ନିଶ୍ଚିତ ଯେ ଭାରତ ଆଚି ବା ଏହା ପରେ କେବେବି କେବଳ ଦ୍ଵିଜ 
ନେତୃତ୍ବର ଭରସାରେ ନିଜର ଭବିଷ୍ୟତ ନିର୍ମାଣ କରିବା କଥା ଚିନ୍ତା କରିପାରିବ 
ନାହିଁ । ଭାରତର ଦ୍ଵିଜ ଚରିତ୍ର ନିକୃଷ୍ଟ ଓ ବୌବ୍ଧିକତାରେ ନକଲବାଳ ତଥା ଚତୁର | 
ପଛୁଆ ଶ୍ରେଣୀ ପାଇଁ ସେ ଏକ ଭୁଲ ଆଦର୍ଶ ବା ମଡ଼େଲ୍‌ | 


ଦ୍ଵିଜଙ୍କର ଏହି ପ୍ରମାଣିତ ଅଯୋଗ୍ଯତା ପଛୁଆ ଶ୍ରେଣୀ ପାଇଁ ଏକ ବହୁତ ବଡ଼ 
ଆହ୍ଵାନ ହୋଇ ଛିଡ଼ାହୋଇଛି । ପଛୁଆ ଶ୍ରେଣୀର ନେତୃତ୍ଵ ଏପର୍ଯ୍ୟନ୍ତ ଦ୍ଵିଜମାନଙ୍କର 
ଅନୁକରଣ କରିଆସିଛି । ଏହି ପରିସ୍ଥିତିରେ କେବଳ ଏହି ପ୍ରଶ୍ନଟି ରହିଛି ଯେ ସେ 
କେଉଁଥିରେ କେତେ ଅଂଶ ପାଇବା ପାଇଁ ଦାବି କରିବ | କିନ୍ତୁ ଅସଲ ପ୍ରଶ୍ନ ହେଉଛି, 
ଯେଉଁ କାର୍ଯ୍ୟ କରିବା ପାଇଁ ଦ୍ଵିଜ ନେତୃତ୍ଵ ଅସଫଳ ଓ ଅଯୋଗ୍ୟ ପ୍ରମାଣିତ ହୋଇସାରିଛି, 
ଶୁଦ୍ର ନେତୃତ୍ବ ସେହି କାମଟି କରିପାରିବ କି ? ଶୂଦ୍ର ନେତା ଚାକିରି ମାଗୁଛନ୍ତି, ଦେଶ 
କିନ୍ତୁ ମାଗୁଛି ଶୂଦ୍ର ନେତୃତ୍ଵ । କୋଟି କୋଟି ସଂଖ୍ୟାରେ ଉତ୍ପୀଡ଼ିତ ଜନତା ହେଉଛନ୍ତି 
ଏହି ଶୂଦ୍ରବଂଶୀ ବା ଦଳିତବଂଶୀ | 


ହିନ୍ଦୁ ଧର୍ମର ନବୀକରଣ ଓ ରାଷ୍ଟ୍ରୀୟ ଗୋଲାମୀର ପ୍ରତିରୋଧ କରିବାର ଏତିହାସିକ 
ଦାୟିତ୍ଵ ଏବେ ଶୁଦ୍ର ନେତୃତ୍ବର କାନ୍ଧ ଉପରେ ଆସି ପଡ଼ିଛି । ସ୍ବାମୀ ବିବେକାନନ୍ଦଙ୍କର 
ଭବିଷ୍ୟତବାଣୀ ଅଲା ଯେ ଭାରତ ଶୁଦ୍ରଙ୍କର ହେବ | ଶୂଦ୍ର ହିଁ ଏହାକୁ ସଞ୍ଚାଳିତ 


କରିବେ | 


୯୩ 

ନୂଆ ଅଥନୀତି ଓ ଓଡ଼ିଆ ଭାଷା 


ଏଇ ବର୍ଷ ଜାନୁଆରୀ ପାଞ୍ଚ ତାରିଖରେ ସମ୍ବଲପୁର ଜିଲ୍ଲାର ଅତାବିରା ଗ୍ରାମରେ “ ସଂରକ୍ଷଣ 
ନୀତି ଓ ଜାତିପ୍ରଥା” ସମସ୍ୟା ଉପରେ ଗୋଟିଏ ମଫସଲଙ-ସ୍ତରୀୟ ସେମିନାର୍‌ ଅନୁଷ୍ଣିତ 
ହୋଇଥଲା | ପାଖରେ ସମ୍ବଲପୁର ବିଶ୍ବବିଦ୍ୟାଳୟ ଥିବାରୁ ଦୁଇଜଣ ବରିଷ୍ଠ ଅଧ୍ୟାପକ 
ସେଠୁ ଆସି ଯୋଗ ଦେଇଥଲେ | ବହୁଦିନ ପରେ ସେମାନଙ୍କ ସଙ୍ଗେ ଦେଖାହେଲା | 
ଅନ୍ୟାନ୍ୟ କଥାବାର୍ଭା ଭିତରେ ବୈଦେଶିକ ରଣ ଓ ଆନ୍ତର୍ଜାତିକ ମୁଦ୍ରାପାଣ୍ଡିର ଉଲ୍ଲେଖ 
ହେବାରୁ ଆଳାପରେ ଉତ୍ତେଜନା ଆସିଲା | ସେମାନେ ପଚାରିଲେ, “ଓଡ଼ିଆରେ 
ଯେଉଁ ପତ୍ରିକାଟିଏ ବାହାର କରୁଥଲ, ବନ୍ଦ କରିଦେଲ କାହିଁକି ?” 


ଏହି ପ୍ରଶ୍ନ ପଛରେ ୧୯ ୯ ୦-୯ ୧ର ଘଟଣା ବହୁଳ ଇତିହାସ ଥୁଲା | ଦୁଇ ବର୍ଷ 
ଭିତରେ ଗୁରୁତର ଘଟଣାମାନ ରାଷ୍ଟ୍ର ଓ ବିଶ୍ଵର ମସ୍ତିଷ୍କକୁ ବିଚଳିତ କରିଦେଇଛି । 
ମଣ୍ଡଳ ଆୟୋଗ, ରାମମନ୍ଦିର, ସୋଭିଏତ୍‌ ସଙ୍ଘର ପତନ, ଭାରତର ନୂଆ ଅର୍ଥନୀତି 
¬ ପ୍ରତ୍ୟେକ ଗୋଟିଏ ଗୋଟିଏ ବିବାଦର ଆଗ୍ନେୟଗିରି | 


ମଣ୍ଡଳ ଆୟୋଗ ସାରା ଦେଶରେ ଚହଳ ପକାଇଲା | ଜନସାଧାରଣଙ୍କ ସ୍ତରକୁ 
ଆଲୋଚନା ଗଲା । ଏଭଳି ଜନଚର୍ଚଚା ଆମ ଦେଶରେ ଖୁବ କମ ଦେଖାଯାଏ । 
ହେଲେ କ'ଣ ହେବ, କୌଣସି ପରିଣାମ ବାହାରିଲା ନାହିଁ। କାରଣ ଆଲୋଚନାର 
କୌଣସି ଧାରା ନଥୁଲା । ଶିକ୍ଷିତ ଲୋକମାନେ ମଧ୍ଯ ଜାଣିଲେ ନାହିଁ ଯେ ମଣ୍ଡଳ 
ଆୟୋଗ କଂ ଣ ସବୁ ସୁପାରିଶ କରିଛନ୍ତି ? ଅନଗ୍ରସର” ବୋଲି କେଉଁମାନଙ୍କୁ ଚିହ୍ନିତ 
କରାଯାଇଛି ଓ କାହିଁକି କରାଯାଇଛି ? “ ଅନଗ୍ରସରତା'ର କେଉଁସବୁ ମାପଦଣ୍ଡ 
ରଖାଯାଇଛି ? ଆର୍ଥିକ ମାପଦଣ୍ଡ ଅଛି କି ନାହିଁ ? ଓଡ଼ିଶାରେ ଏସବୁକୁ ନେଇ ଅଜ୍ଞତା 
ବହୁତ ଅଧୁକ ଥୁଲା | ଓଡ଼ିଶାର ପ୍ରତିଷ୍ଠିତ ଖବରକାଗଜ ଓ ପତ୍ରିକାମାନେ କବାଟ 
କିଳିଦେଲେ | ତେଣୁ ଲୋକଙ୍କୁ ତଥ୍ଯ ମିଳିପାରିଲା ନାହିଁ । ଆଲୋଚନା କୌଣସି 
ପଦ୍ଧତିରେ ଚାଲିପାରିଲା ନାହିଁ । କେବଳ ବିତଣ୍ଡା ଚାଲିଲା । 

ତା ପରେ ଦୁନିଆର ରାଜନୀତି କ୍ଷେତ୍ରରେ ଏକ ଭୂମିକମ୍ପ ଆସିଲା | ଚାହୁଁ ଚାହୁଁ 
ମାସ କେତେଟା ଭିତରେ ସୋଭିଏତ୍‌ ସଙ୍ଘ ଓ ପୂର୍ବ ୟୁରୋପୀୟ ସାମ୍ୟବାଦୀ 
ସରକାରମାନେ ଭୁଷ୍ଣଡ଼ି ପଡ଼ିଲେ | ପୃଥ୍ବୀର ଇତିହାସ ଭୂଗୋଳ ଏକା ସାଙ୍ଗରେ 
ବଦଳିଗଲା | ଯେପରିକି ମହାଯୂଦ୍ଧମାନଙ୍କ ପରେ ହୁଏ | ବିଶ୍ଵ ରାଜନୀତିର ଶକ୍ତି ସନୁୁଳନ 

କିଶନ ପଟ୍ଟନାୟକ 


ବଦଳିଗଲା | ନୂଆ ନୂଆ ଘଟଣାକୁ ନୂଆ ନୂଆଁ ଶବ୍ଦ ଦେଇପାରୁଥଵବା ଭାଷାମାନେ 
ନାନା ଭାବରେ ଏହି ପରିସ୍ଥିତିକୁ ବର୍ଣ୍ଣନା କଲେ | କେତେକ କହିଲେ ଯେ “ _„ ଏକଣୁବୀୟ 
ବିଶ୍ଵ 'ର ଅଧ୍ୟାୟ ଆରମ୍ଭ ହୋଇଛି । ଓଡ଼ିଆ ଭାଷା କିଛି କହିପାରିଲା ନାହିଁ । 


ଏହି ଏକଧୁବୀୟ ବିଶ୍ବର ପ୍ରତିକୂଳ ପ୍ରଭାବ ଭାରତ ସାଙ୍ଗେ ସାଙ୍ଗେ ଅନୁଭବ 
କଲା । କାରଣ ଠିକ ସେଇ ସମୟରେ ବୈଦେଶିକ ମୁଦ୍ରାର ଏକ ବଡ଼ ରଣ ମାଗିବାର 
ପାଳି ଆସିଯାଇଥଲା । ରଣ ମାଗିବାବେଳେ ଏତେ ବେଶୀ ମୁଣ୍ଡ ନୁଆଁଇବାକୁ ପଡ଼ିବ 
ବୋଲି ଆଗରୁ ଜଣାନଥଲା ! ଆନ୍ତର୍ଚଚାତୀୟ ମୁଦ୍ରାପାଣ୍ଠିର ସର୍ଭାବଳୀ ଭାରତର ଆର୍ଥିକ 
ଚିନ୍ତାଧାରାକୁ ଓଲଟପାଲଟ କରିଦେଲା । ଆର୍ଥିକ ବିକାଶର ଶବ୍ଦାବଳୀ ବଦଳିଗଲା । 
ଅର୍ଥଶାସ୍ତ୍ରୀମାନେ ଦୁଇ ଭାଗରେ ବାଣ୍ଡି ହୋଇଗଲେ | ଅର୍ବେକ କହୁଛନ୍ତି, ଏହା ହିଁ 
ଠିକ ବାଟ । ଆମେ ପୂଥବୀ ସାଙ୍ଗରେ ଯୋଡ଼ି ହୋଇଯିବା । ବିଦେଶରୁ ପୁଞ୍ଜ ଆସି 
ଆମ ଦେଶକୁ ଘିଅ ମହୁରେ ଭସାଇ ଦେବା ।” ଆଉ ଅଧେ କହୁଛନ୍ତି, ' ଆମେ ରଣ 
ଜାଲରେ ଛନ୍ଦି ହୋଇ ଦେବାଳିଆ ହୋଇଯିବା । ଆମର ଆର୍ଥିକ ସ୍ଵାଧୀନତା ବିପନ୍ନ 
ହେଉଛି । ' 

ଯଦି ଏକ ସମୟରେ ଏତେ ଗୁଡ଼ିଏ ଗୁରୁତୃପୂର୍ଣ କଥା ଘଟିଯାଏ, ତାହାହେଲେ 
ମଣିଷର ମସ୍ତିଷ୍କକୁ ଧକ୍ଟା ଲାଗେ । ମସ୍ତିଷ୍ଠ ଉପରେ ପ୍ରଚଣ୍ଡ ଚାପ ସୃଷ୍ଟି ହୁଏ । ତାହାର 
ଦୁଇ ପ୍ରକାରର ପରିଣାମ ହୁଏ | କେତେକ ସ୍ଥଳରେ ମସ୍ତିଷ୍ଠ ସ୍ତତ୍ତ ହୋଇଯାଏ । କେତେକ 
ସ୍ଥଳରେ ମସ୍ତିଷ୍ଠ ଉତ୍ତେଜିତ ହୁଏ । ଯେଉଁ ସମାଜର ନିଜସ୍ଵ ଭାଷା ଅଛି ଓ ଭାଷାରେ 
ଜୀବନ ଅଛି, ସେଇ ଭାଷା ସବୁ ରକମର ବାହ୍ୟ ପରିବର୍ଭନ ସାଙ୍ଗରେ ମଣିଷର 
ମସ୍ତିଷ୍ଠର ସଂଳାପ ଘଟାଏ | ବାହାରୁ ଆସୁଥବା ଆଘାତକୁ ସଂଳାପ ଦ୍ଵାରା ଆୟତ୍ତ 
କରାଯାଏ | ଯେଉଁ ସମୂହର ଭାଷା ନାହିଁ କିମ୍ବା ଯାହାର ଭାଷାରେ ଶକ୍ତି ନାହିଁ, ସେ 
ବାହ୍ୟ ଆଘାତଗୁଡ଼ିକୁ ନିୟନ୍ତିତ କରିପାରେ ନାହିଁ । ତେଣ୍ଡ, ସବୁ ଘଟଣାକୁ ଭାଗ୍ୟ କିମ୍ବା 
ବିଧାତାର କାର୍ଯ୍ୟ ଭାବି ଅସହାୟ ଓ ନିଶ୍ଚେଷ୍ଟ ହୋଇଯାଏ । ଏଭଳି ଗୋଷ୍ଠୀମାନେ 
ସଭ୍ୟତାର ତଳକୁ ଖସିଯାନ୍ତି । ଇତିହାସକୁ ଅନେଇଲେ ଏକଥା ଦିଶିଯିବ ଯେ ଯେବେ 
ଯେବେ ଗୋଟିଏ ସମାଜ ଉପରକୁ ଉଠିଛି, ତାହାର ଭାଷା ମଧ୍ଯ ସମ୍ପଦ, ଜଟିଳ ଓ 
ନବୀକୃତ ହୋଇଛି । 


ତେଣୁ ଗୋଟିଏ ଭାଷାର ଜୀବନର ସାନ୍ଧତାକୁ ପରୀକ୍ଷା କରିବାର ମାପକାଠି ହେଉଛି 
- ସାମ୍ପିତିକ ଜଗତର ଗୁରୁତ୍ଵପୂର୍ଣ ଘଟଣା ଓ ସଙ୍କଟମାନଙ୍କ ସାଙ୍ଗରେ ସଂଳାପ କରିବାର 
କ୍ଷମତା ତାହାର ରହିଛି କି ନାହିଁ ? 


ବିଶ୍ଵବ୍ୟାପୀ ସାମ୍ଯବାଦର ଘଟଣାଗୁଡ଼ିକୁ ଓଡ଼ିଆ ଭାଷା କିପରି ଭାବରେ ଗ୍ରହଣ 
କଲା ? କେତେ ଖଣ୍ଡ ବହି ସେ ବିଷୟରେ ଲେଖା ହେଲା ? ଏକଧ୍ରବୀୟ ବିଶ୍ବ 
ରଙ୍ଗମଞ୍ଚରେ ଆମେରିକାର ନୂତନ ଆଭିମୁଖ୍ୟ ବିଷୟରେ ଓଡ଼ିଆ ରାଜନୀତି ବିଜ୍ଞାନ 
ଅଧ୍ୟାପକମାନେ କେତେଥର ଆଲୋଚନା କଲେଣି ? ମଣ୍ଡଳ ଆୟୋଗର ପରିପୂରକ 
ଭାବରେ ଓଡ଼ିଆ ସମାଜଶାସ୍ତ୍ରୀମାନେ ଓଡ଼ିଶାର ସାମ୍ପତିକ ଜାତି ବ୍ଯବସ୍ଥା ଓ ତାହାର 
ବିଶେଷତ୍ଵ ବାବଦରେ କୌଣସି ଅଧ୍ୟୟନ ଓଡ଼ିଆ ନିବନ୍ଧ-ସାହିତ୍ୟକୁ ଯୋଗାଇଛନ୍ତି 

ନୂଆ ଅର୍ଥନୀତି ଓ ଓଡ଼ିଆ ଭାଷା 


କି ? ବୈଦେଶିକ ରଣ ସମସ୍ୟା, ବାଣିଜ୍ୟ-ସଙ୍କଟ ଓ ଆର୍ଥିକ ସାମ୍ରାଜ୍ୟବାଦ ବିଷୟରେ, 
କିମ୍ବା ଇରାକ ଯୂଦ୍ଧ ପରେ ମିଳିତ ଜାତିସଙ୍ଘର ଦୂରବସ୍କା ବିଷୟରେ, ଓଡ଼ିଆରେ କେତେ 
ପାଠ୍ୟସାମଗ୍ରୀ ଅଛି ? କବିତା, ଗଛ ଓ ଧର୍ମପୁସ୍ତକ ପ୍ରକାଶିତ ହୋଇଗଲେ ଗୋଟିଏ 
ଭାଷା ସମ୍ପଦ୍ଧ ହୁଏନାହିଁ । ଜାଗତିକ ଘଟଣାବଳୀ ସାଙ୍ଗରେ ଯେଉଁ ଭାଷାର ସଂଳାପ 
ନାହିଁ, ତାହାକୁ ଏକ ସକ୍ଷମ ଆଧୁନିକ ଭାଷା ବୋଲି କହିହେବ ନାହିଁ । ଏପରି ଏକ 
ଭାଷା କହୁଥିବା ଲୋକେ ସାମୁହିକ ଉନ୍ନତି କରିପାରିବେ ନାହିଁ । ତାଙ୍କ ଭିତରୁ ମୁଷ୍ଟିମେୟ 
ବ୍ୟକ୍ତି ଅନ୍ୟ ଭାଷାରେ ପ୍ରବୀଣ ହୋଇ ନିଜ ନିଜର ଗୁଡ଼ାଏ ଉନ୍ନତି କରିପାରନ୍ତି | କିନ୍ତୁ 
ତାଙ୍କର ସମାଜ ଇତିହାସର ମୁଖ୍ୟଧାରାକୁ ଆସିପାରିବ ନାହିଁ । 


ଓଡ଼ିଆରେ ଗୋଟିଏ ପତ୍ରିକା ବାହାର କରିବା କଥା ଯେଉଁ ବନ୍ଧମାନେ ଉଠାଇଥଲେ, 
ତାଙ୍କ କହିବା ପଛରେ ଉପରୋକ୍ତ ତାତ୍ତିକ ପୃଷ୍ଠଭୂମି ଥଲା । ଆମକୁ କାହିଁକି କହିଲେ ? 
ଆମେ ଓଡ଼ିଆ ପ୍ରେମୀ ହୋଇପାରୁ, କିନୁ ଆମେ ସମ୍ବଳଶୂନ୍ୟ | ପ୍ରେମ ସାଙ୍ଗରେ ପଇସା 
ଦରକାର ବୋଲି ସମସ୍ତେ କହୁଛନ୍ତି । ଏପରି ଓଡ଼ିଆ ପ୍ରେମୀ କ”ଣ ନାହାନ୍ତି ଯାହାଙ୍କ 
ପାଖରେ ଲକ୍ଷ୍ମୀ ବିରାଜୂଛନ୍ତି ? ସ୍ଵାଧୀନତା ପରେ ବହୁତ ଓଡ଼ିଆ ଲୋକ କଳା ଓ 
ଗୋରା ରଙ୍ଗର ଲକ୍ଷ୍ମୀମାନଙ୍କ ପାଇଛନ୍ତି । ସେଭଳି କିଛି ଲୋକ ଓଡ଼ିଆ ପ୍ରେମୀ ବୋଲି 
ନିଶ୍ଚୟ ପରିଚିତ ହୁଅନ୍ତି । ସେମାନେ କ”ଣ ଓଡ଼ିଆର ଏପରି ପ୍ରକାଶନର ବ୍ୟବସ୍ଥା 
କରିପାରିବେ ନାହିଁ, ଯାହା ଦ୍ଵାରା ଓଡ଼ିଆ ଭାଷା ଜାଗତିକ ସମସ୍ଯା ଓ ଘଟଣାବଳୀ 
ସାଙ୍ଗରେ ସଂଳାପ କରିପାରିବ ? 


ସେମାନଙ୍କୁ ଟିହାଇବା ପାଇଁ ଆମେ ଏ ପତ୍ରିକା ବାହାର କରୁଛୁ | ଅନ୍ୟଥା ପ୍ରକାଶକ 
ହେବାର ଯୋଗ୍ୟତା ଆମର କିଛି ନାହିଁ । ଯଥାର୍ଥ ସହଯୋଗ ନମିଳିଲେ ଆମେ ଯେ 
କୌଣସି ସମୟରେ ଛତ୍ରଭଙ୍ଗ ଦେଇପାରୁ । 


ଅତାବିରା ଗ୍ରାମର ଆଲୋଚନା ସଭାରେ ସମବେତ ହୋଇଥବା ବନ୍ଧୁମାନଙ୍କ 
ମଧ୍ଯରୁ ଦୁଇଜଣ ବ୍ୟକ୍ତ କହିଲେ, “ ଆମେ ପ୍ରତ୍ୟେକ ପ୍ରତି ସଂଖ୍ୟାରେ (ଅର୍ଥାତ ପ୍ରତି 
ତିନିମାସରେ) ପାଞ୍ଚଶହ ଟଙ୍କା ଲେଖାଏଁ ଦେବୁ ।” ସେଇଥୁରୁ ଗୋଟିଏ ଫର୍ମୁଲା 
ମିଳିଗଲା । ବର୍ଷକୁ ଏକ ନିର୍ଦ୍ଦିଷ୍ଟ ପରିମାଣର ସାହାଯ୍ୟ ଦେଉଥିବା ସହଯୋଗୀମାନଙ୍କୁ 
ପାଇବାକୁ ହେବ | ଏଇ ଫର୍ମୁଲାରେ ଯେତେଦିନ ପର୍ଯ୍ୟନ୍ତ ସାହାଯ୍ୟ ମିଳିବ ସେତେଦିନ 
ଏ ପତ୍ରିକା ଚାଲିବ । 


ଦୁଇଟି ବିଷୟ ଆମ ମୁଣ୍ଡ ଉପରେ ରଣ ବୋଝ ପରି ରହିଥୂଲା | ନୂଆ ଅର୍ଥନୀତି ଓ 
ସ୍ଥାନ ସଂରକ୍ଷଣର ପ୍ରଶ୍ନ । ତେଣୁ ଏ ଦୁଇଟି ବିଷୟକୁ ନେଇ ଓଡ଼ିଆରେ କିଛି ପାଠ୍ୟସାମଗ୍ରୀ 
ଯୋଗାଇବା ନିମନ୍ତେ ଏ ପତ୍ରିକାର ପ୍ରଥମ ଦୁଇଟି ସଂଖ୍ୟାକୁ ବିଶେଷାଙ୍କ କରାଯିବ । 
ପ୍ରଥମ ସଂଖ୍ୟାଟି ନୂଆ ଅର୍ଥନୀତି ଉପରେ ହୋଇଛି । ଦ୍ଵିତୀୟ ସଂଖ୍ୟା ସ୍ଥାନ ସଂରକ୍ଷଣ 
ବିଷୟରେ ହେବ । ସବୁ ସଂଖ୍ୟା ଏକ ବିଷୟ ବ୍ରତୀ ହେବନାହିଁ । ତୃତୀୟ ସଂଖ୍ୟା 
ବେଳକୁ ବିଭିନ୍ନ କ୍ଷେତ୍ରର ଲେଖକ ଓ ବୁବ୍ଧିଜୀବୀମାନଙ୍କର ସହଯୋଗ ମିଳି ସାରିଥୁବ 
ବୋଲି ଆମେ ଆଶା କରୁ | 

ଅର୍ଥ ବିଷୟକ ଜ୍ଞାନ 


ସବୁ ସ୍ତରର ଲୋକ କଥାବାର୍ଭା ହେଉଛନ୍ତି ଯେ ମଣିଷର ମନ ଆଉ ଧର୍ମ, ପ୍ରେମ, 
ମୋକ୍ଷରେ ନାହି; କେବଳ ଅଥ ଆଡ଼କୁ ଗତି କରୁଛି । ସମସ୍ତେ ପଇସା-ପଇସା 
ହେଉଛନ୍ତି । ଚାରିଆଡ଼େ ଆଖୁ ବୁଲାଇଲେ ଏକଥାକୁ ଅସ୍ବୀକାର କରିହେବ ନାହିଁ । 


ତେବେ, ତହିଁରେ ବି ଏକ ବିଡ଼ମ୍ବନା ଅଛି | ଯାହା ପାଇଁ ମନ ଏତେ ବ୍ୟାକୂଳ, 
ଯାହା ପାଇଁ ସମସ୍ତେ ବାଡ଼ିଆପିଟା ହେଉଛନ୍ତି, ତାହାର ଗତି ଓ ପ୍ରକୃତି ବିଷୟରେ, 
ନୀତି ଓ ନିୟମ ବିଷୟରେ ଲୋକ ସ୍ଷ୍ଟଭାବରେ କିଛି ଜାଣିପାରୁଛନ୍ତି କି ୨ ଯେଉଁ 
ପଇସାକୁ ଆମେ ଇଶ୍ଵର ତୁଲ୍ଯ ମନେକରୁଛୁ, ସେଇ ପଇସା ଆସୁଛି କେଉଁଠାରୁ ଓ 
ଯାଉଛି କେଉଁଠିକି ? ତାହାର ଭବିଷ୍ୟତର ପରିଣାମ ଓ ପରିମାଣଗୁଡ଼ିକ କିପରି ? ଏସବୂର 
ଜ୍ଞାନ ଯଦି ଆମକୁ ମିଳୁନାହିଁ, ତାହାହେଲେ ଆମର ଯୁଗକୁ ଅର୍ଥ ଯୁଗ ବା ପଇସାର 
ଯୁଗ ବୋଲି ବି କହିବା କେମିତି ? 


ପଇସା ଉପରେ ଏକାଗ୍ର ଧ୍ଯାନ କରୁଥିବା ସାମାଜିକ ଶ୍ରେଣୀମାନଙ୍କ ଭିତରେ ଅଧ୍ୟାପକ 
ଓ ଅଫିସରମାନେ ଅଛନ୍ତି । ଦରମାଗୁଡ଼ିକ କେବେ ବଢ଼ିବ, କ”ଣ କଲେ ବଢ଼ିବ, 
କେତେ ବଢ଼ିବ ଓ କେତେ ବଢ଼ନ୍ତା - ଏସବୁ ହେଉଛି ସେମାନଙ୍କର ଅତି ପ୍ରିୟ ଚିନ୍ତା । 
କିନ୍ତୁ ଜଣେ ହାରାହାରି ଅଫିସର ବା ଅଧ୍ୟାପକଙ୍କୁ ପଚାରନ୍ତୁ ଯେ ଏ _ଦରମାଗୁଡ଼ିକ କେଉଁଠୁ 
ଆସୁଛି ? ଭଉ୍ତାମାନଙ୍କୁ ବୃଦ୍ଧି କଲେ ବୃଦ୍ଧିର ଟଙ୍କାଗୁଡ଼ିକ ` କେଉଁଠାରୁ ଖୋଳା ହୁଏ ? 
ଖୋଳିବା ଦ୍ଵାରା କୌଣସି ଗାତ ସୃଷ୍ଟି ହେବ କି ନାହିଁ ? ଶିକ୍ଷିତ ଭଦ୍ରଲୋକମାନେ ଏସବୁ 
ପ୍ରଶ୍ନର କୌଣସି ସନ୍ତୋଷବନକ ଉତ୍ତର ଦେଇପାରିବେ ନାହିଁ | 


ଏହା ହିଁ ବିଡ଼ମ୍ବନା । ଆମେ କୁଆଡ଼େ ଅର୍ଥର ଯୁଗରେ ବାସ କରୁଛୁ । ମଣିଷ 
ଅର୍ଥକୈନ୍ଦ୍ରିକ ହୋଇପଡ଼ିଛି । ଅଥଚ ଆମର ଶିକ୍ଷିତ ଲୋକଙ୍କର ମଧ କୌଣସି ଅର୍ଥଜ୍ଞାନ 
ନାହିଁ । ପ୍ରତିବର୍ଷ କେନ୍ଦ୍ର ସରକାର ଓ ରାଜ୍ୟ ସରକାରମାନେ ବାର୍ଷିକ ଆୟବ୍ୟୟ 
ସାଙ୍ଗରେ ଗୋଟିଏ ଲମ୍ବା ବଜେଟ୍‌ ଭାଷଣ ଯୋଡ଼ି ବହୁଳ ଭାବରେ ପ୍ରଚାରିତ କରନ୍ତି | 
ଲୋକଙ୍କର ଆର୍ଥିକ ଭାଗ୍ୟରେଖାର ମାନଚିତ୍ର ସେଇ ବଜେଟ୍‌ମାନଙ୍କରେ ଥାଏ | 
କୌଣସି ଓକିଲ, ଅଫିସର, ଡାକ୍ତର ବା ଅଧ୍ୟାପକଙ୍କୁ ପଚରାଯାଉ ଯେ ତାହା ଭତର୍ତ 
ସେମାନେ କେତେ କଥା ବୁଝିଲେ ? ଦେଶର ଆର୍ଥିକ ପରିସ୍ପିତି ବିଷୟରେ କେଉ 

କିଶନ ପଟ୍ଟନାୟକ 


ଚିତ୍ର ପାଇଲେ ? କ”ଣ ରାଜସ୍ଵ ଆୟ, ପୁଞ୍ଜି ଖର୍ଚ ଘରୋଇ ରଣ, ରଣ ସେବା, 
ବାଣିଜ୍ୟ ନିଅଣ୍ଟ ରାଜକୋଷୀୟ ନିଅଣ୍ଟ ପରୋକ୍ଷ କର, ଅନୁଦାନ ଇତ୍ଯାଦି ଆଠଟି 
ବିଷୟରୁ ଯେକୌଣସି ପାଞ୍ଚଟି ବିଷୟରେ ବୁଝାଇବା ପାଇଁ ସେମାନଙ୍କୁ କୁହାଯାଉ । 
ଶତକଡ଼ା ନବେଭାଗ ଲୋକ ଫେଲ ମାର୍କ ଆଣିବେ । 


ଏହାର କାରଣ ହେଉଛି ଯେ ଯଦିଓ ଅର୍ଥ ଓ ତାହାର ହିସାବ-କିତାବ ଆଧୁନିକ 
ଜୀବନରେ ଏତେ ଗୂରୁତ୍‌ପୂର୍ଣ, ତଥାପି ଏ ବିଷୟରେ ବିଦ୍ୟାଳୟ ଓ 
ମହାବିଦ୍ୟାଳୟମାନଙ୍କରେ ଠିକ ଭାବରେ ଶିକ୍ଷା ଦିଆହେଉ ନାହିଁ । ବି.ଏ. କିମ୍ବା ଯୁକ୍ତ 
ତିନି ପରୀକ୍ଷା ପାଇଁ ଯେଉଁ ନାଗରିକ ବିଜ୍ଞାନ ବା ଅର୍ଥଶାସ୍ତ୍ର ପଢ଼ାଯାଏ ସେଥୁରୁ ଦେଶ 
ଦୁନିଆ ବା ନିଜ ଆଖପାଖ ସମାଜର ଆର୍ଥିକ ସ୍କମିତିକୁ ବୁଝିପାରିବା ଭଳି ଜ୍ଞାନ 
ମିଳେନାହିଁ । 

କହିବାର ତାପ୍ୂର୍ଯ୍ୟ ଏହି ଯେ, ଆମର ଶିକ୍ଷା ପଦ୍ଧତିରେ ଜ୍ଞାନ ନଥାଏ । କେବଳ 
ଘୋଷା ପାଠ ଥାଏ । ତାହାଛଡ଼ା। ଆଜିକାଲି ଜାଣିଶୁଣି ଶାସ୍ତମାନଙ୍କୁ ର୍କୃଷ୍ଟ 
କରିଦିଆହେଉଛି । ପରିସ୍ଥିତିକୁ ବୁଝିବା ଓ ତାହାର ମୁକାବିଲା କରିବା ପାଇଁ ଲୋକଙ୍କୁ 
ଶିକ୍ଷିତ କରାଇବା ଆଉ ଶାସ୍ତ୍ର ଉଦ୍ଦେଶ୍ୟ ନୁହେଁ । କେତେଗୁଡ଼ିଏ ରହସ୍ୟମୟ ସୂତ୍ର, 
ସିବ୍ଧାନ୍ତ ଓ ପରିସଂଖ୍ୟାନ ଭିତରେ ଶାସ୍ତ୍ରମାନେ ସୀମିତ ହୋଇଯାଉଛନ୍ତି | ସରକାରମାନେ 
ଓ ଶାସକ ଶ୍ରେଣୀମାନେ ସେଥିରୁ ଫାଇଦା ଉଠାଉଛନ୍ତି । ଯୋଜନା ଓ ବଜେଟ୍‌ ଭଳି 
ସର୍ବସାଧାରଣ ଜିନିଷକୁ ଥୋଇବା ବେଳେ ଗୁପ୍ତ ବିଦ୍ୟାର ମନ୍ତ୍ର ଉଚ୍ଚାରଣ କଲାଭଳି 
ହିସାବ-କିତାବକୁ ଏପରି ଭାବରେ ରଖୁଛନ୍ତି ଯେ ଲୋକେ କିଛି ଜାଣିପାରୁ ନାହାନ୍ତି । 
ଅଥଚ ଶୁଣିବାବେଳେ ଲାଗୁଛି ଯେ ସବୁକିଛି ସେମାନଙ୍କର କଲ୍ୟାଣ ନିମନ୍ତେ 
କରାଯାଉଛି | ସତେ ଯେପରି ଶୀଘ୍ର ଏକ ସୁଦିନ ଆସିବାର ଅଛି | 


ପ୍ରତିବର୍ଷ ଏହିପରି ଉଜ୍ବଳ ଭବିଷ୍ୟତର ସନ୍ଦେଶ ଶୁଣାଇବା ପରେ ହଠାତ୍‌ ପୁଣି 
କହିଦିଆ ହେଉଛି ଯେ ଏକ “ ମହାସଙ୍କଟ” ଆସିଛି । ଲୋକମାନେ ତ୍ଯାଗ, କଷ୍ଟ 
ସ୍ଵୀକାର କରିବାକୁ ପ୍ରସ୍ତୁତ ହୋଇଯାନ୍ତୁ । ଲୋକେ ଏହି ଭାରକୁ ସହିଯାଆନ୍ତୁ । ଦୂର୍ଦଦିନ 
ଶୀଘ୍ର ଚାଲିଯିବ । ଏହିପରି “ସଙ୍କଟ” ମଝିରେ ମଝିରେ ବାରମ୍ବାର ଆସୁଛି । ଅଥଚ 
ଦୂର୍ଦିନ କେବେ ବି ଘୁଞ୍ଚୁନାହିଁ । କାହିଁକି ଏପରି ହେଉଛି, ତାହା ଜାଣିବାର ଉପାୟ 
ନାହିଁ । ଶାସ୍ତ୍ର ମଧ୍ଯ ସେମାନଙ୍କୁ ବୁଝିବାରେ ସାହାଯ୍ଯ କରିପାରୁ ନାହିଁ । 


ଆଜିକାଲି ଗୋଟିଏ ଭଲ ଶବ୍ଦର ପ୍ରଚଳନ ହୋଇଛି । ଇଂରାଜୀର ଏମ୍ପାୱାର୍‌ମେଣ୍ଟ 
କହିଲେ ଓଡ଼ିଆରେ ସମର୍ଥକରଣ ବ ସଶକ୍ତିକରଣ କହିବା | ଅର୍ଥାତ, କୌଣସି ଆଇନ ବା 
ବ୍ୟବସ୍ଥା ବିଷୟରେ ପଚାରି ପାରିବା ଯେ ତାହା ସାଧାରଣ ମଣିଷକୁ ସମର୍ଥ କରୁଛି କି ? 
ତାକୁ କିଛି ଶକ୍ତ ପ୍ରଦାନ କରୁଛି କି ? ଏହି ମାପଦଣ୍ଡକୁ ଜ୍ଞାନ ବା ଶାସ୍ତ ଉପରେ ବି ଲାଗୁ 
କରିବା ଦରକାର | ଅର୍ଥାତ, ଆମେ ସମ୍ପଦ୍ଧ ଜ୍ଞାନ ବୋଲି ତାହାକୁ କହିବା ଯାହାଦ୍ଵାରା 
ସାଧାରଣ ମଣିଷ ନିଜ ସମସ୍ୟାମାନଙ୍କ ଘେର ଭିତରେ ଥାଇ ମଧ୍ଯ ନିଜକୁ ସମର୍ଥ 
ମନେକରିବ | 

ଅର୍ଥ ବିଷୟକ ଜ୍ଞାନ 


ଯେଉଁସବୁ ଭୌତିକ ପଦାର୍ଥ ମନୁଷ୍ଯର ବ୍ଯବହାରରେ ଲାଗେ ସେ ସବୁର 
ସର୍ବମୋଟ ହେଉଛି ଗୋଟିଏ ଦେଶର ସମ୍ପଭି । ସେହି ସମ୍ପରିରୁ ରାଷ୍ଟ୍ରର ଆୟ ହୁଏ । 
ସବୁ ସମ୍ପଭି ଓ ସବୁ ଆୟର ମାଲିକ ସରକାର ନୁହନ୍ତି । କିନ୍ୁ ସେ ବିଷୟରେ ଚିନ୍ତାକରି 
ନୀତି ଗ୍ରହଣ କରିବାକୁ ହୁଏ । ପୁଣି ସରକାରର ନିଜର ଆୟବ୍ଯୟ ଅଛି । ସେଥୁପାଇଁ 
ପଇସା ଆସିବ କେଉଁଠୁ । ରାଷ୍ଟ୍ରର ଯେତିକି ଆୟ ହୁଏ ତା ଭିତରୁ ଗୋଟିଏ ଅଂଶ 
ସରକାର ନିଶ୍ଚୟ ନେବ | ନହେଲେ ତାହାର କାମ ଚଳିବ କିପରି ? ତେଣୁ ସବୁ 
ସରକାର ଆଗରେ ଏହା ଗୋଟିଏ ପ୍ରଶ୍ନ ଯେ ରାଷ୍ଟ୍ରର ଆୟ ଭିତରୁ ସରକାର କେତେ 
ଅଂଶ ନେବ ଓ କେଉଁ କେଉଁ ବାଟରେ ନେବ ? କାହାଠାରୁ ବେଶୀ ନେବ, କାହାଠାରୁ 
କମ ନେବ? 


ସରକାରର ବ୍ୟୟ କହିଲେ ମୁଖ୍ୟ ଭାବରେ ତିନି ପ୍ରକାରର ଖର୍ଚ୍ଚକୁ ବୁଝାଏ | 
ପ୍ରଥମତଃ ଦେଶର ଅଖଣ୍ଡତା ରକ୍ଷା କରିବା ପାଇଁ; ଦ୍ଵିତୀୟତଃ ଦେଶ ଭିତରେ ଶାଚ୍ରିଶୃଙ୍ଖଳା 
ରକ୍ଷା କରିବା ପାଇଁ; ଓ ତୃତୀୟତଃ ଜନମଙ୍ଗଳକାର୍ଯ୍ୟର  ଯୋଜନାଗୁଡ଼ିକୁ କାର୍ଯ୍ୟକାରୀ 
କରିବା ପାଇଁ । ସବୁ ଲୋକଙ୍କର ଶିକ୍ଷା, ସ୍ବାସ୍ଥ୍ୟ ଓ ଜୀବିକା କିପରି ଉତ୍କୃଷ୍ଟ ଧରଣର 
ହେବ, ତାହାର ନୀତିନିୟମ ଓ କାର୍ଯ୍ୟକ୍ରମ ସ୍ପିର କରିବା ଆଧୁନିକ ସରକାରମାନଙ୍କର 
ଏକ ଘୋଷିତ ଲକ୍ଷ୍ଯ । ଏସବୁ କାମ ପାଇଁ ଏକ ବିରାଟ ପ୍ରଶାସନିକ ବ୍ୟବସ୍ଥା 
ଚଳାଇବାକୁ ପଡୁଛି । ଖର୍ଚ ମଧ୍ଯ ବଢ଼ିଚାଲିଛି । ତେଣୁ ଆୟ ମଧ୍ଯ ଅଧ୍ବକ ହେବା 
ଦରକାର ! 


ଯେଉଁମାନେ ବଳେଟ୍‌ମାନଙ୍କର ବିଶ୍ଲେଷଣ ପଢ଼ିଛନ୍ତି ସେମାନେ ନିଶ୍ଚୟ 
ଜାଣିପାରିବେ ଯେ ସରକାରମାନଙ୍କର ଆୟର ସ୍ପିତି ଅତି ଦୁର୍ବଳ ଥବାବେଳେ ଖର୍୍ଚଗୁଡ଼ିକ 
ବଢ଼ି ବଢ଼ି ଚାଲିଛି | ଓଡ଼ିଶାର ବିତ୍ତୀୟ ସ୍ମିତି ବିଷୟରେ ତ୍ରିଲୋଚନ କାନୁନ୍‌ଗୋ ଗଭୀର 
ଅଧ୍ୟୟନ କରିଛନ୍ତି । ତାଙ୍କ ଲେଖାରୁ ସ୍ପଷ୍ଟ ହେଉଛି ଯେ ଓଡ଼ିଶା ସରକାରଙ୍କ ବ୍ଯୟ 
ସଙ୍କଟର ସୀମାକୁ ଅତିକ୍ରମ କରିସାରିଛି । ଅନ୍ୟାନ୍ୟ ରାଜ୍ୟମାନଙ୍କ ଅବସ୍ଥା ମଧ୍ଯ ବିଶେଷ 
ଭଲ ନୂହେଁ । କିଛିଦିନ ତଳେ ଆନ୍ଧ୍ରପ୍ରଦେଶର ମୁଖ୍ୟମନ୍ତ୍ରୀ ଗୋଟିଏ ଶ୍ବେତପତ୍ର ବାହାର 
କରି ଜଣାଇଥ୍‌ଲେ ଯେ ଗରିବଙ୍କୁ ମିଳୁଥରବା ଚାଉଳର ଦାମ ନ ବଢ଼େଇଲେ ଓ 
ରାଜ୍ୟର ଜନସାଧାରଣଙ୍କୁ ପୁଣି ନିଶାଗ୍ରସ୍ତ ନକରାଇଲେ ସରକାରଙ୍କ ବ୍ୟୟ ତୁଲାଇବା 
ଅସମ୍ଭବ ହୋଇପଡ଼ିବ । 


ପାଠକମାନେ ମନେ ପକାଇବା ଦରକାର ଯେ ଆୟ ବ୍ଯୟର ଅସନ୍ତୁଳନର 
ପ୍ରସଙ୍ଗରେ ସରକାରମାନେ ବାରମ୍ବାର କେତେଟା ପ୍ରସ୍ତାବ ଉତ୍‌ଥାପନ କରୁଛନ୍ତି । ଚାଷୀ 
ଶ୍ରେଣୀ ଓ ଅନ୍ଯ ଗରିବମାନଙ୍କ ମିଳୁଥବା ଅନୁଦାନକୁ ବନ୍ଦ କରାଯିବ କି ନାହିଁ ? 
କର୍ମଚାରୀମାନଙ୍କର ଛଟେଇ କରାଯାଉ । ସରକାରୀ ସମ୍ପତ୍ତିଗୁଡ଼ିକୃଟ ବିଶେଷକରି 
ଅଂଶଧନଗୁଡ଼ିକୁ ବିଜ୍ଜି କରାଯାଉ । ନୈତିକ ଓ ସାଂସ୍କୃତିକ ମାନଦଣ୍ଡକୁ ଧରିବସିଲେ 
ଅନେକ ଆୟ କମିଯାଉଛି । ତେଣୁ ଏସବୁ ମାନଦଣ୍ଡ ଉପରେ ଯୋର ଦିଆନଯାଉ | 
ନିଶା ନିବାରଣ, ଟେଲିଭିଜନ ବିଜ୍ଞାପନ ଆଦି ପ୍ରସଙ୍ଗ ଏଥିରୁ ଉଠୁଛି । ତେଣୁ ଆମର 
ସଚେତ ନାଗରିକମାନେ ଯେତେବେଳେ ଉପରୋକ୍ତ ପ୍ରସଙ୍ଗଟିମାନ ପଢ଼ିବେ 

କିଶନ ପଟ୍ଟନାୟକ 


ସେମାନେ ବୁଝିବା ଦରକାର ଯେ ଆୟନବ୍ୟୟର ସଙ୍କଟ ଭବିଷ୍ୟତରେ ଅଧକ ଜଟିଳ 
ହେବାକୁ ଯାଉଛି । ଆମର ଶାସକମାନେ ଆୟ ବଢ଼ାଇବା ଦିଗରେ ଅସମର୍ଥ 
ହୋଇପଡ଼ିଛନ୍ତି । ତେଣୁ ସର୍ବନାଶର ସ୍ପିତିରେ ଦୂରଦୃଷ୍ଟିବିହୀନ ଗୃହସ୍ତ ଯାହା କରେ, 
ସରକାରମାନେ ତାହା କରୁଛନ୍ତି । ଅର୍ଥାତ, ସୀମା ବାହାରେ ରଣ ବଢ଼ାଇ ଚାଲିଛନ୍ତି, 
ବିଭିନ୍ନ ସମ୍ପତ୍ତିକୁ ବିକ୍ରି କରୁଛନ୍ତି ଓ ଅନୈତିକତାର ଆଶ୍ରୟ ନେଇ ବ୍ୟୟ ତୁଲାଇବାକୁ 
ଚେଷ୍ଟା କରୁଛନ୍ତି । ଏହି ସଙ୍କାନ୍ତରେ ଗୋଟିଏ ପ୍ରଶ୍ନ ସେମାନେ ପଚାରିବା କଥା । 
ସରକାର ଯେତେବେଳେ ଶିନ୍ଧଗୁଡ଼ିକୁ ବା ଅଂଶଧନକୁ ବିକ୍ରି କରୁଛନ୍ତି, ସେଥିରୁ ମିଳୁଥିବା 
ଧନକୁ ସେମାନେ ପୁଞ୍ଜି ବଢ଼ାଇବାରେ ଲଗାଉଛନ୍ତି ନା ଚଳନ୍ତି ଖର୍ଚ୍ଚରେ ସାରି ଦେଉଛନ୍ତି ? 


ଆୟ ବଢ଼େଇ ନ ପାରିଲେ ବ୍ୟୟକୂ କମେଇବା କଥା ନିଶ୍ଚୟ ଉଠିବ । ତେଣୁ 
ମଝିରେ ମଝିରେ ଆର୍ଥିକ ଆଲୋଚନାମାନଙ୍କରେ କିମ୍ବା ସରକାର ତରଫରୁ ବ୍ୟୟ 
ସଙ୍କୋଚନର ପ୍ରସ୍ତାବ ବାରମ୍ବାର ଉଠୁଛି । ଓଡ଼ିଶା ରାଜ୍ୟର ଏତେ ଆୟ-ସଙ୍କଟ ସତ୍ତ୍ଵେ 
ଓଡ଼ିଶା ସରକାର କେବେ ମଧ୍ଯ ଏକଥା ଉଠାଉ ନାହାନ୍ତି । କିନ୍ତୁ କେନ୍ଦ୍ର ସରକାରର 
ଅର୍ଥମନ୍ତ୍ରୀ ଚିଦାମ୍ବରମ ଏଭଳି ପ୍ରସ୍ତାବଟିଏ ରଖୁଥିଲେ | ନିହାତି ଉପର ଠାଉରିଆ ଭାବରେ 
ସେ ତାଙ୍କ ପ୍ରସ୍ତାବ ଦେଇଥିଲେ | ଅନାବଶ୍ୟକ ବା ଅତ୍ଯୟଧୂକ ଖର୍ଚ୍ଚ କେଉଁ କେଉଁ 
ସ୍ଥଳରେ ହେଉଛି ସେସବୁକୁ ଚିହ୍ନିତ କରି ସେଥିରୁ କେତେ ଖର୍ଚ୍ଚ କମେଇ ହେବ 
ତାହାର କୌଣସି ପୂର୍ବଧାଙ୍ଗ ବିବରଣୀ ସେ ଦେଇ ନଥ୍‌ଲେ। କେବଳ 
( ଚାକିରୀଆମାନଙ୍କର) ଛଟେଇର ଏକ ପ୍ରସ୍ତାବ ରଖୁଥିଲେ | ଶ୍ରମିକ ସଙ୍ଘମାନେ ଓ 
ବାମପନ୍ତୀ ନେତାମାନେ ଲାଲ ଆଖୁ ଦେଖାଇବାରୁ ସେ ଆଉ ଉତ୍ସାହ ଦେଖାଉନାହାନ୍ତି । 


ଯଦି ଚିଦାମ୍ବରମଙ୍କର ଉଦ୍ଦେଶ୍ୟ ଗମ୍ଭୀର ହୋଇଥାନ୍ତା ତାହାହେଲେ ଅର୍ଥମନ୍ତ୍ରୀ ସେହି 
ଶ୍ରମିକ ସଙ୍ଘ ଓ ବାମପନ୍ଛୀମାନଙ୍କର ପ୍ରତିନିଧ୍ମାନଙ୍କୁ ମିଶାଇ ଗୋଟିଏ ଆୟୋଗ 
ବସାଇଥାନ୍ତେ ଓ ତାଙ୍କୁ ମାସକ ଭିତରେ ଗୋଟିଏ ରିପୋର୍ଟ ତିଆରି କରିବାକୁ କହିଥାନ୍ତେ 
ଯେ ଆୟ-ବ୍ୟୟକୁ ସମତୁଲ କରିବା ପାଇଁ କେଉଁ ଆୟ ବଢ଼ିବା କଥା ଓ କେଉଁ ବ୍ୟୟ 
କମିବା କଥା ତାହାର ନିରୂପଣ ଏହି ରିପୋର୍ଟ ଦ୍ଵାରା ହେଉ । ସେ ସର୍ବସାଧାରଣଙ୍କ 
ମଧ୍ଧ ବିଶ୍ବାସକୁ ନେଇଥାନ୍ତେ ଓ ସମସ୍ତଙ୍କର ମତାମତ ପଚାରି ପାରିଥାନ୍ତେ | ସେଥ୍‌ରେ 
ଅବଶ୍ୟ ତାଙ୍କୁ ବହୁତ ଅସୁବିଧା ହୋଇଥାନ୍ତା । ବହୁତ ଗୁଡ଼ିଏ ବାଜେ ପରାମର୍ଶ 
ଆସିଥାଆନ୍ତା । କିନ୍ତୁ ତାହା ସାଙ୍ଗରେ କେତେଗୁଡ଼ିଏ ଖର୍୍ଚକାଟର ମୌଳିକ ପ୍ରସ୍ତାବ 
ଆସିଥାଆନ୍ତା । ସରକାରର ଆଡ଼ମ୍ବରପୂର୍ ଖର୍ଚ୍ଟଗୁଡ଼ିକ ବିଷୟରେ ଓ ନେତାମାନଙ୍କର 
ସୁରକ୍ଷା ନାମରେ ଯେଉଁ କୋଟି କୋଟି ଟଙ୍କା ଅପବ୍ୟୟ ହେଉଛି ତାହାର ପ୍ରଶ୍ନ ଉଠିଥାନ୍ତା | 
ପ୍ରଶାସନରେ ଛଟେଇ ତ ନିଶ୍ଚୟ ହେବା କଥା | କିନ୍ତୁ ଛଟେଇର ଶିକାର କେବଳ 
ଛୋଟ ଚାକିରିଆ ନ ହୋଇ ବଡ଼ ଅଫିସରମାନଙ୍କ ସଂଖ୍ୟା କମେଇବାର ଓ ସେମାନଙ୍କର 
ଖର୍ଚ୍ଚ ବହୁଳ ସୁବିଧାମାନଙ୍କୁ କମେଇଦେବାର ପ୍ରସ୍ତାବ ଆସିଥାନ୍ତା । ପ୍ରତିରକ୍ଷା ବିଭାଗର 
ଖର୍ଚ କମେଇବା ପ୍ରଶ୍ନ ମଧ୍ୟ ଉଠିଥାନ୍ତା | 


ବିଶେଷ କାମ ନଥାଇ ବିଦେଶୀ କମ୍ପ୍ୟୁଟର ସବୁ କିଣା ହେଉଛି । 
ମୋଟରଗାଡ୍ରି ମାନଙ୍କର ସଂଖ୍ୟା ବଢ଼ାହେଉଛି | ବିନାମୂଲ୍ୟରେ ବ୍ୟବସାୟିକ 


୧୦୬ 


Digitized by srujanika@gmail.com 


ଅର୍ଥ ବିଷୟକ ଜ୍ଞାନ 


ଅନୁଷ୍ଠାନମାନଙ୍କ (ଯଥା କଳିଙ୍ଗ ହସିଟାଲକୁ) ବେଶୀ ସ୍ଥାବର ସମ୍ପଚରି ଦେଇଦିଆ 
ହେଉଛି । ସେମାନଙ୍କର ବାକିଆ ଶୁନ୍ଞ ଓ ଟିକସ ସବୂକୂ ଛାଡ଼ିଦିଆ ହେଉଛି | ସେସବୁ 
ଉପରେ ହାତ ଟାଣ କରିବା କଥା ଉଠିଥାଆନ୍ତା । ଖଣିଜତୈଳର ଆମଦାନୀ ଯେ 
ଏତେ ବଢୁଛି ଓ ତାହା ଫଳରେ ବାଣିଜ୍ୟ ନିଅଣ୍ଟ ଅସମ୍ଭାଳ ହୋଇପଡୁଛି, ତାହାକୁ 
ମଧ୍ଯ ଯଥେଷ୍ଟ କମ କରିଦେବାର ପ୍ରସ୍ତାବମାନ ଆସନ୍ତା | 


କିନ୍ତୁ ଏଭଳି ସାମଗ୍ରିକ ଭାବରେ ବ୍ୟୟସଙ୍କୋଚନ କରିବାକୁ ଗଲେ ରାଜନେତା, 
ଅଫିସର ଓ ଧନୀ ଶ୍ରେଣୀ ସମସ୍ତଙ୍କର ସ୍ବାର୍ଥରେ ଆଞ୍ଚ ଆସିବ | ତେଣୁ ଏକ ସାମଗ୍ରିକ 
ଖର୍୍ଟକାଟର ଯୋଜନା ଗ୍ରହଣ କରିବାକୁ ସରକାର ସାହସ କରିବେ ନାହିଁ । ଏକ 
ସାମଗ୍ରିକ ଖର୍ଚ୍ଚକାଟର ବ୍ଯବସ୍ଥା କରିବାକୁ ଗଲେ ତାହା ସମାଜ ଓ ସଂସ୍କୃତିକୁ ମଧ୍ଯ 
ବଦଳେଇ ଦେବ | ଉଦାହରଣ ରୂପେ ଖଣିଜ ତେଲକୁ ନିଆଯାଉ । ଆମ ଦେଶରେ 
ତେଲର ଉତ୍ପାଦନ ଅତି ସୀମିତ । ତେଣୁ ଆଧୁନିକ ଯାନବାହନର ସଂଖ୍ୟାକୁ ଯଦି 
ସୀମିତ ନ କରାଯାଏ, ତାହାହେଲେ ବିଦେଶରୁ ତେଲ ଆମଦାନୀ କରୁ କରୁ ଆମର 
ଆୟର ବଡ଼ ଭାଗ ସରିଯିବ | ଗତ କୋଡ଼ିଏ ପଚିଶ ବର୍ଷ ମଧ୍ଯରେ ତାହା ହିଁ ହେଉଛି । 


୧୯୭ ୧ ମସିହାରେ ଆମେ ଏକ କୋଟି ଅଶି ଲକ୍ଷ ଟନ୍‌ ଖଣିଜତୈଳ ବ୍ୟବହାର 
କରୁଥିଲୁ | ଏବେ ସାତ କୋଟି ଟନ୍‌ ଦରକାର ହେଲାଣି | ପେଟ୍ରୋଲ ଚାଳିତ ଦୂଇଚକିଆ 
୧୯୮୧ ମସିହାରେ ମାତ୍ର ପଚିଶି ଲକ୍ଷ ଥିଲା । ଏବେ ଦୁଇ କୋଟି ହେଲାଣି | 
ସବୁଠୁ ବେଶୀ ଗାଡ଼ିମଟର ଦିଲ୍ଲୀ ସହରରେ | ଏହାର ଅଧ୍ବବାସୀମାନେ ଘୋର ପ୍ରଦୂଷଣ 
ଭିତରେ ବାସ କରୁଛନ୍ତି । ଧନୀ ଶ୍ରେଣୀ ପାଇଁ ବିଳାସର ସାମଗ୍ରୀ ରୂପେ ବଡ଼ ବଡ଼ 
ମଟରଗାଡ଼ି ତିଆରି ହେଉଛି । ଏହିମାନଙ୍କ ପାଇଁ ପେଟ୍ରୋଲ ଆମଦାନୀ ବଢୁଥବାରୁ 
ବହିର୍ବାଣିଜ୍ୟର ନିଅଣ୍ଟ ବଢ଼ିଚାଲିଛି | ଯଦି ଖଣିଜ ତେଲର ଆମଦାନୀକୁ ଆମେ ଅଧାକୁ 
କମେଇ ଦେବା ତାହାହେଲେ ସରକାରୀ ବ୍ୟୟ ସଙ୍କୋଚନ ସଙ୍ଗେ ସଙ୍ଗେ ସମାଜରେ 
ମଧ୍ଯ ବ୍ୟୟ ସଙ୍କୋଚନ ହେବ | ତତ୍ସଙ୍ଗେ ବିଳାସ-ବ୍ୟସନ ତଥା ପରିବେଶ ପ୍ରଦୂଷଣ 
ଯଥେଷ୍ଟ ହ୍ରାସ ପାଇବ । କିନ୍ଧୁ ଯେଉଁମାନେ ବିଳାସ ବ୍ଯସନର ଜୀବନକୁ ଛାଡ଼ିବା 
ପାଇଁ ପ୍ରସ୍ତୁତ ନୂହନ୍ତିୟ ସରକାର ସେମାନଙ୍କର ହାତମୁଠାରେ ରହିଥୁବାରୁ, ଏଭଳି 
ପଦକ୍ଷେପକୁ କାର୍ଯ୍ୟକାରୀ କରାଯାଇପାରିବ ନାହିଁ। 


ଠିକ ସେହି ସମସ୍ୟା ଉପୁଜିବ ଆୟ ବୃଦ୍ଧି କରିବାକୁ ଗଲେ | ସରକାରଙ୍କର ଆୟର 
ଏକମାତ୍ର ସ୍ରୋତ ହେଉଛି ରାଷ୍ଟ୍ରୀୟ ଆୟ ଅର୍ଥାତ ଦେଶର ନାଗରିକମାନେ ଯେଉଁ 
ଆୟ କରୁଛନ୍ତି ତାହା ମଧ୍ୟରୁ ଗୋଟିଏ ଅଂଶ ସରକାର ନେବେ । ନେବାର ପ୍ରଧାନ 
ଉପାୟ ହେଉଛି କର ବା ଟିକସ | ତେଣୁ ପ୍ରଶ୍ନ ଉଠେ ଟିକସ କାହା ଉପରେ କେତେ 
ପଡ଼ିବ ? ମୋଟା ବୁଦ୍ଧି ବା ସାଧାରଣ ଜ୍ଞାନର ଲୋକ କହିବେ ଯେ ଯାହା ପାଖରେ 
ବେଶୀ ଧନ ତାହା ଠାରୁ ବେଶୀ ଟିକସ ନେବା ଉଚିତ | ଅର୍ଥାତ ଦେଶରେ ଯଦି ଧନୀ 
ଓ ଗରିବ ଦୁଇ ଶ୍ରେଣୀର ଲୋକ ଅଛନ୍ତି, ତାହାହେଲେ ଧନୀମାନେ ସରକାରୀ ବ୍ୟୟର 
ବେଶୀ ଦାୟିତ୍ବ ଗ୍ରହଣ କରିବା ଉଚିତ ! 


୧୦୭ 


Digitized by srujanika@gmail.com 


କିଶନ ପଟ୍ଟନାୟକ 


ସାଧାରଣଙ୍ଞାନର ଏହି ନିୟମକୁ ଅର୍ଥଶାସ୍ତ୍ର ବିଶେଷଜ୍ଞମାନେ ମାନୁନାହାନ୍ତି । 
ସେମାନେ କହୁଛନ୍ତି ଯେ ଧନୀମାନଙ୍କ ଉପରେ ଟିକସ କମେଇ ଦିଅ | ୧୯୯୧ରେ 
ମନମୋହନ ସିଂ ଧନୀମାନଙ୍କ ଉପରୁ ଟିକସ କମେଇବା ଆରମ୍ଭ କଲେ | ଚିଦାମ୍ବରମ 
ମଧ୍ୟ ସେଇ ଧାରାକୂ ଅବ୍ୟାହତ ରଖୁଛନ୍ତି । ମଝିରେ ଏପରି ଏକ ଆଇନ ହେଲା ଯେ 
ବଡ଼ ବଡ଼ ନିଗମମାନେ ଯଦି ତାଙ୍କର ଲାଭକୁ ନୂଆ ଶିଛ କିମ୍ବା ବ୍ଯବସାୟରେ 
ଲଗାଇବେ ତାହାହେଲେ ତାଙ୍କ ଉପରେ ଟିକସ ଲାଗିବ ନାହିଁ । ଏହା ଫଳରେ ଏକ 
ବିଚିତ୍ର ଅବସ୍ଥା ସୃଷ୍ତି ହେଲା | ପାଞ୍ଚ ଶହ କୋଟିରୁ ବେଶୀ ଟଙ୍କାର କାରବାର କରୁଥୁବା 
ଅରବିନ୍ଦ ମିଲ୍‌ସ୍ଟ ଅଶୋକ ଲେଲେଣ୍ଡ, ବାଟା କମ୍ପାନୀ, ଡନ୍‌ଲପ୍‌, ମଦ କମ୍ପାନୀ ଶ' 
ଓଲେସ୍‌ ଓ ରିଲାଏନ୍୍‌ ଭଳି ବିରାଟ କମ୍ପାନୀମାନେ ମଧ୍ଯ କିଛି ବି ନିଗମକର 
ଦେଲେନାହିଁ । ଏହା ଉପରେ ସମାଲୋଚନା ହେବାରୁ ଚିଦାମ୍ବରମ ଏଥର ନ୍ୟୁନତମ 
ବିକଛ କର ନାମରେ ଏକ ନଗଣ୍ୟ ପରିମାଣର ଟିକସ ବସାଇଛନ୍ତି | ଏହି “ ନ୍ୟୁନତମ! 
ବିରୁଦ୍ଧରେ ମଧ୍ଯ ପୁଞ୍ଜିପତିମାନେ ଗର୍କ୍ଚନ କରୁଛନ୍ତି | 


ଧନୀମାନଙ୍କର ଏହି ବିରୋଧ ଫଳରେ ଆୟ ଉପରେ ଟିକସ କମାଇ ବସ୍ତୁ ଉପରେ 
ଟିକସ ବସାଇବାର ପ୍ରଥା ବଢ଼ିଚାଲିଛି । ଏହାକୁ ପରୋକ୍ଷ କର କୁହାଯାଏ । ଏହି 
ପତ୍ରିକାର କେତେକ ଲେଖାରେ ଏହାର ଆଲୋଚନା ହୋଇଛି । ଜିନିଷ ଉପରେ 
ଟିକସ ବଢ଼ିଲେ ଜିନିଷପତ୍ରର ଦାମ ବଢ଼ିଚାଲେ | ଗରିବ ତଥା ନିମ୍ନ ମଧ୍ଯବିତ୍ତ ଶ୍ରେଣୀଠାରୁ 
ହିଁ ବେଶୀ ଟିକସ ଆଦାୟ କରାଯାଏ । ଦାମ ବଢ଼ିଚାଲିଲେ କମ୍ପାନୀ ମାଲିକ ଓ ବଡ଼ 
ବେପାରୀମାନଙ୍କର ଅଜସ୍ର ଲାଭ ହୁଏ | ଏହା ହେଉଛି ଟିକସ ପଦ୍ଧତି (ଟେକ୍ସେସନ୍‌ 
ପଲିସି)ର ଅସଲ ପ୍ରଶ୍ନ । ଆମର ଟିକସ ପଦ୍ଧତି ଯେ କେତେ ତୁଟିପୂର୍ଣ୍ଣ ଓ ଅନ୍ୟାୟପୂର୍ଣ୍ 
ତାହା ଉପରୋକ୍ତ ଦୁଇଟି ପାରାରୁ ସ୍ପଷ୍ଟ ହୋଇଯିବା କଥା | 


ଆର୍‌.ଏସ୍‌. ରାଓ ବୁଝାଇଛନ୍ତି ଯେ, ବିଦେଶୀ ରଣ ଅପେକ୍ଷା ଦେଶୀ ରଣ ବା 
ଘରୋଇ ରଣ କମ ମାରାମ୍ମକ | ଯେଉଁ ରଣ ଦେଶର ନାଗରିକମାନଙ୍କ ଠାରୁ ବା 
ସଂସ୍ଥାମାନଙ୍କ ଠାରୁ ନିଆଯାଏ ତାହା ହେଉଛି ଘରୋଇ ରଣ | ସରକାର ନିଜ ଦେଶରେ 
ସର୍ବଶକ୍ତିମାନ | ତେଣୁ ସେହି ରଣକୁ ହୁଏତ ଶୁଝିବା ପାଇଁ ମନା କରିଦେବେ କିମ୍ବା 
ଶୁଝିବା ପାଇଁ ଦେଶର ଲୋକଙ୍କ ଉପରେ ଟିକସ ବସେଇବେ | ଏହି ଉପାୟ ନିଶ୍ଚୟ 
ସରକାରଙ୍କ ହାତରେ ରହିଛି | କିନ୍ତୁ ଏହା ଏକ ଅତି ଅପ୍ରିୟ ପଦକ୍ଷେପ ହେବ । 
ସରକାରକୁ ଅଗଣତାନ୍ତିକ ହେବାକୁ ମଧ୍ଯ ପଡ଼ିପାରେ । ସେଥରପାଇଁ ଘରୋଇ ରଣ ବୃଦ୍ଧି 
ପାଇବା ମଧ୍ୟ ଏକ ଅବାଞ୍ଚନୀୟ ଅବସ୍ଥା । ଆଧୁନିକ ଯୁଗରେ ସମସ୍ତେ ରଣ କରୁଛନ୍ତି | 
ତେଣୁ ରଣ ନିଜେ ଗୋଟିଏ କଳଙ୍କତ ଘଟଣା ନୂହେଁ। ତେବେ ଭଲ ରଣ, ଖରାପ 
ରଣର ଭେଦ ଜାଣିବା ଦରକାର । ଲାଭଜନକ ଉଦ୍ଯମ ଚଳାଇବା ପାଇଁ କିମ୍ବା 
ବଢ଼ାଇବା ପାଇଁ ରଣ କଲେ ତାହାର ଲାଭରୁ ରଣ ପରିଶୋଧ କରାଯାଏ । ଏହା 
ଭଲ ରଣ | ଚାଲୁ ଖର୍ଚ୍ଚ ପାଇଁ କିମ୍ବା ଘିଅ ପିଇବା ପାଇଁ ରଣ କରିବା ଏକ ଦୂରଦୃଷ୍ିହୀନ 
ବ୍ୟସନ ଅଟେ | ରଣ ଶୁଝିବା ପାଇଁ ରଣ କରିବା ହେଉଛି ସବୁଠୁ ଅଧମ ସ୍ଥିତି । ତେଣୁ 
ଦେଶର ନାଗରିକମାନେ ସରକାରଙ୍କର ରଣ ବିଷୟରେ ଅବଗତ ହେବା ଦରକାର । 


୧୦୮ 


Digitized by srujanika@gmail.com 


ଅର୍ଥ ବିଷୟକ ଜ୍ଞାନ 


କିଛିଦିନ ଆମଦାନୀ-ରପ୍ତାନୀ ବିଷୟରେ ବହୁତ ଚର୍ଚ୍ଚା ହେଲା | ରପ୍ରାନୀ-ଅଭିମୁଖୀ 
ସମ୍ପଦ୍ଧି ଆଡ଼କୁ ଭାରତ ଗତି କରୁଛି | ଉଦାରୀକରଣ, ଜଗତୀକରଣ ଓ ଗାଟ୍‌ ଚୃକ୍ତି ଦ୍ଵାରା 
ଆମର ରପ୍ତାନୀ ବହୁତ ବଢ଼ିବ ବୋଲି ଡିଣ୍ଡିମ ବାଜିଲା । ଖୋଲା ବାଣିଜ୍ୟ ନାଁରେ 
ଆମଦାନୀ ରପ୍ତାନୀର ଶୁଳ୍ଳ୍ଗୁଡ଼ିକ କମେଇ ଦିଆଗଲା । ଏସବୁର ଛଅ ବର୍ଷ ପରେ 
ବଉଁମାନ ଦେଖାଯାଉଛି, ଆଗରୁ ଆମର ବହିର୍ବାଣିଜ୍ୟରେ ଯେତିକି କ୍ଷତି ହେଉଥଲା, 
ତାହା ଅପେକ୍ଷା ବେଶୀ କ୍ଷତି ହେଉଛି । ବହିର୍ବାଣିଜ୍ୟରେ ଆମଦାନୀର ମୂଲ୍ଯ ଯଦି 
ରପ୍ତାନୀ ମୂଲ୍ଯ ଠାରୁ ବେଶୀ ହୁଏ ତାହାହେଲେ ବାଣିଜ୍ଯ-କ୍ଷତି (ଟ୍ରେଡ଼୍‌ ଗ୍ଯାପ୍‌) ବା 
ପ୍ରତିକୂଳ ବାଣିଜ୍ୟ ବୋଲି କୁହାଯାଏ । ଏ ବର୍ଷର ଅପ୍ରେଲ-ମଇ ମାସରେ ଏହି କ୍ଷତି 
ସତସ୍ତରି କୋଟି ଡଲାର୍‌ ଥଲା ଓ ଏହା ଗତବର୍ଷ ଠାରୁ ତିନି ଗୁଣ ଅଧକ ଥଲା | କାରଣ 
ହେଲା ଯେ ରପ୍ତାନୀ ତେର ପ୍ରତିଶତ ଦରରେ ବଢ଼ିବା ବେଳେ ଆମଦାନୀ ତେଇଶି 
ପ୍ରତିଶତ ଦରରେ ବଢ଼ିଚାଲିଛି । ତେଣୁ ରପ୍ତାନୀ ବଢ଼ିଛି ବୋଲି ଯେଉଁ ପ୍ରଚାର ହେଉଥଲା 
ତାହା ସତ ହେଲେ ମଧ୍ଯ ମିଛ କଥା | 


ଆମଦାନୀ ତୁଳନାରେ ରପ୍ତାନୀ ବଢ଼ିବା ଦରକାର । ଓଲଟା ହେଲେ ତାହା ଏକ 
କ୍ଷତି । ଖୋଲା ବାଣିଜ୍ୟର ପରିଣାମ ସ୍ଵରୂପ ରପ୍ରାନୀରେ କିଛିଟା ବୃଧି ହେଲା ସତ | 
କିନ୍ତୁ ଆମଦାନୀରେ ଏତେ ବେଶୀ ବୃଦ୍ଧି ହେଲା ଯେ ଆମକୁ ତାହାର କୁଫଳ ଭୋଗିବାକୁ 
ପଡ଼ୁଛି । ଆମର ବିଦେଶୀ ମୁଦ୍ରା ଭଣ୍ଡାର ଉପରେ ଏହା ଏକ ବୋଝ । ସଚେତ 
ନାଗରିକମାନେ ଏହି ବାଣିଜ୍ୟ-କ୍ଷତି ବିଷୟରେ ସଚେତ ହୁଅନ୍ତୁ । କାରଣ ଏପରି ଯଦି 
ଚାଲେ ତାହାହେଲେ ଭାରତକୁ କିଛିବର୍ଷ ପରେ ପୁଣି ବିଦେଶୀ ମୁଦ୍ରାର ରଣ ପାଇବା 
ପାଇଁ ଆନ୍ତର୍ଜାତିକ ମୁଦ୍ରାପାଣ୍ଠିର ଦ୍ଵାରସ୍ ହେବାକୁ ପଡ଼ିବ । ବାଣିଜ୍ୟ-କ୍ଷତି ଜନିତ ରଣ 
ଏହି ସଂସ୍କା ଠାରୁ ମାଗିବାକୁ ହୁଏ । ସମସ୍ଯାର ଗୁରୁତ୍ଵକୁ ଏଡ଼ାଇବା ପାଇଁ ସରକାର ଓ 
ବିଶ୍ଵ ବ୍ୟାଙ୍କର ସମର୍ଥକମାନେ କହୁଛନ୍ତି ଯେ ଆମର ରପ୍ରାନୀକୁ ଆହୁରି ବଢ଼ାଇବା 
ଦରକାର | ଏହା ଏକ ମରୀଚିକା | 


ଯେଉଁ ଦେଶର ସରକାର ନିଜର ବର୍ବିଷୁ ଖର୍ଚ୍ଚ ପାଇଁ ନିଜ ସମାଜରୁ ସମ୍ବଳ ସଙ୍ଗୁହ 
କରିପାରିବ ନାହିଁ, ତାହା ପାଇଁ ଦୂଇଟି ବାଟ ଅଛି । ବିଦେଶ-ବିଜୟ ଓ ରଣ | 
ସାମ୍ରାଜ୍ୟବାଦ ଏବେ ବି ବିଶ୍ଵରେ ପ୍ରବଳ ରହିଛି । ଅନ୍ୟ ଦେଶମାନଙ୍କୁ ପ୍ରତ୍ଯକ୍ଷ ବା 
ପରୋକ୍ଷ ଭାବରେ ଲୁଟ କରି ନିଜର ଲୋକଙ୍କୁ ଓ ରାଷ୍ଟ୍ରକୁ ସମ୍ପଦ୍ଧ କରିବା ଏବେ ମଧ୍ଧ 
ସେମାନଙ୍କ ପାଇଁ ଗର୍ବର ବିଷୟ ! ଭାରତ ପାଇଁ ଏହି ବାଟ (ବିଭିନ୍ନ କାରଣରୁ) 
ଖୋଲା ନାହିଁ । କେବଳ ରଣର ବାଟ ଖୋଲା ଅଛି | ସାମ୍ରାଜ୍ୟବାଦୀ ଶୋଷଣ ଯେପରି 
ଏକ ଆସ୍ତାଳନର ବିଷୟ, ରଣ କରିବା ସେପରି ଏକ ଅସମ୍ମାନର ବିଷୟ । ଚୀନ 
ଉପରେ ବିଦେଶୀ ରଣର ଭାର ଭାରତ ତୁଳନାରେ ନଗଣ୍ୟ । ତେଣୁ ଚୀନର ଆମ୍ମ- 
ସମ୍ମାନ ଭାରତ ତୁଳନାରେ ଅନେକ ବେଶୀ | 


ଭାରତର ରଣଭାର ନିଶ୍ଚିତ ଭାବରେ ଏକ ଜାତୀୟ ଲଜାର ବିଷୟ | କିନ୍ତୁ ପାଠୁଆ 
ଲୋକମାନେ ଏହି ଲଜାକୁ ଅନୁଭବ କରୁନାହାନ୍ତି ! ତେଣୁ ସାଧାରଣ ଲୋକେ ମଧ୍ଯ 
ଏହାର ଗନ୍ଭୀରତାକୁ ବୂଝିପାରୁନାହାନ୍ତି । ୧୯୯୦ରେ ଯେଉଁ ଆର୍ଥିକ ସଙ୍କଟର ଘୋର 


୧୦୯ 

କିଶନ ପଟ୍ଟନାୟକ 


ଚର୍ଚା ହେଲା, ତାହାର ପଛରେ ବିଦେଶୀ ରଣର ଆଧ୍କ୍ୟ ଓ ବାଣିଜ୍ୟ ନିଅଣ୍ଟର ଉତ୍କଟ 
ସମସ୍ୟା ଥଲା । ତାହାର ବାହାନାରେ ଉଦାରୀକରଣ-ଜଗତୀକରଣ ନାମକ ନୂଆ 
ଅର୍ଥନୀତିକୁ ଲୋକପ୍ରିୟ କରାଗଲା । କିନ୍ତୁ ଏହାଦ୍ଵାରା କ'ଣ ଏହି ସମସ୍ଯାର କିଛି 
ସମାଧାନ ହୋଇଛି ? ସମାଧାନ ହେବା ପରିବର୍େ ପରିସ୍ଥିତି ବରଂ ଆହୁରି ଖରାପ 
ଆକାର ଧୀରଣ କରିଛି । ଅଥଚ ସେ ବିଷୟରେ ଚର୍ଚା କମିଯାଇଛି | ୧୯୯ ୦- 
୯ ୧ରେ ଆମେ ରଣ ପରିଶୋଧ ବାବଦରେ ଏକୋଇଶି ହଜାର କୋଟି ଟଙ୍କା ଖର୍ଚ୍ଚ 
କରୁଥିଲୁ । ୧୯୯୬-୯ ୭ରେ ଆମେ ଷାଠିଏ ହଜାର କୋଟି ଖର୍ଚ୍ଚ କରୁଛୁ ! ଆମର 
ମୋଟ ରାଜସ୍ଵ ପ୍ରାପ୍ତିର ସତଚାଳିଶି ପ୍ରତିଶତ ଆମେ ରଣ ପରିଶୋଧରେ ସାରିଦେଉଛୁ | 
୧୯୯ ୧ ମସିହାରେ ଏହି ଅନୁପାତ ଥୁଲା ଛତିଶି ପ୍ରତିଶତ । 


ମନମୋହନ ସିଂ କହୁଥିଲେ ଯେ ବିଦେଶୀ ପୁଞ୍ଜ ଆସୁଛି । ତେଣୁ, ବିଦେଶୀ ରଣ 
କମିଯିବ । ଏହା ଭୁଲ କଥା ବୋଲି ପ୍ରମାଣିତ ହୋଇଛି । ଅନ୍ଯପଟେ ସମ୍ବଲପୁର 
ବିଶ୍ବବିଦ୍ୟାଳୟର ଅଧ୍ୟାପକ ଓ ଅର୍ଥଶାସ୍ତ୍ରୀ ଆର୍‌.ଏସ୍‌. ରାଓ ବିକଳ୍ପ ବିଚାରର ଏକ 
ଲେଖାରେ କହନ୍ତି ଯେ ବିଦେଶୀ ପୁଞ୍ଜି ମଧ୍ୟ ଗୋଟିଏ ପ୍ରକାରର ବିଦେଶୀ ରଣ । 
ବିଦେଶୀ ରଣର ଜାଲକୁ ଏହା ମଜବୁତ କରୁଛି । ବିଦେଶୀ ପୁଞ୍ଜି ପାଇବାକୁ ଆମେ 
ଏତେ ଅନୁନୟ ବିନୟ କରୁଛୁ ଯେ ଆମର ଦୁର୍ବଳତା ଜନ୍ନଛି । ଆମେ ଆମର ସ୍ଥାୟୀ 
ସମ୍ବଳଗୁଡ଼ିକକ ଯଥା ଜଳ, ଜମି,ଜଙ୍ଗଲ ଓ ଖଣି ବିଦେଶୀ କମ୍ପାନୀମାନଙ୍କ ପାଖରେ 
ବନ୍ଧା ପକାଇ ଦେଉଛୁ | ତାଙ୍କ ଲାଭର ଗ୍ୟାରେଣ୍ଟି ମଧ୍ଯ ଲେଖୁ ଦେଉଛୁ । ଏହା ଫଳରେ 
ଆମର ଆୟର ସ୍ଥାୟୀ ସ୍ବୋତଗୁଡ଼ିକ ଆମ ହାତରୁ ଚାଲିଯାଉଛି | 


ବିଦେଶୀ ରଣ ସାଙ୍ଗରେ ତାଳ ଦେଇ ଘରୋଇ ରଣ ବି ବଢ଼ିଚାଲିଛି । ଉଭୟ 
ରଣ ପାଇଁ ପ୍ରତି ବର୍ଷ ଯେଉଁ ସୁଧ ଦିଆଯାଉଛି, ତାହାର ପରିମାଣ ଅତି ବେଶୀ | 
ଚିଦାମ୍ବରମଙ୍କର ବଜେଟର ବ୍ୟୟ ତାଲିକାର ସବୁଠୁ ବଡ଼ ବ୍ୟୟ ଥୁଲା ସୁଧ ଦେବାରେ 
ବ୍ୟୟ( ଶତକଡ଼ା ପଚିଶି ଭାଗ) | ପ୍ରତିରକ୍ଷା ଓ ଯୋଜନା ବ୍ଯୟଠାରୁ ମଧ୍ଯ ବଡ଼ ବ୍ୟୟ 
ହେଉଛି ସୁଧ ଦେବାରେ | ଯେତିକି ରଣ ଆସୁଛି ତାହାଠାରୁ ବେଶୀ ହେଉଛି ଦେୟ । 
ତେଣୁ ଅନେକଙ୍କ ମତରେ ଆମେ ରଣ ଜାଲରେ ଛନ୍ଦି ହୋଇସାରିନୁ | 


ଭାରତର ଅର୍ଥନୈତିକ ବାସ୍ତବତା ଏପରି ଯେ ଏହାର ରପ୍ତାନୀ ଏକ ସୀମାରୁ 
ଅଧ୍ବକ ବଢ଼ିପାରିବ ନାହିଁ । ବେଶୀ ବଢ଼ାଇବାକୁ ଚେଷ୍ଟା କଲେ ଅନ୍ୟପଟେ ଆମଦାନୀର 
ପରିମାଣ ଅତ୍ୟଧବକ ବଢ଼ିଯାଇ ଅବସ୍ଥାକୁ ବେଶୀ ଖରାପ କରିଦେବ ! ତେଣୁ ଆମଦାନୀ 
ଉପରେ କଟକଣା ଦ୍ଵାରା ହିଁ ଆମର ବାଣିଜ୍ୟ ନିଅଣ୍ଟକୁ ସୁଧାରିବାର ଉପାୟ ବାହାରିବ | 


କୃଷି ମାଧ୍ୟମରେ ଆୟ ବଢ଼ାଇବାର ଯୋଜନା ବା କଳ୍ପନା ବିଶେଷଜ୍ଞମାନେ 
କରୁନାହାନ୍ତି । ଏବେ ମଧ୍ଯ ଦେଶର ତିନିଚତୁର୍ଥାଂଶ ଲୋକ ନିଜର ଜୀବିକା ଓ ସୁରକ୍ଷା 
ପାଇଁ କୃଷି ଉପରେ ନିର୍ଭର କରୁଛନ୍ତି । ଅଥଚ ସମଗ୍ର ଜାତୀୟ ଆୟରେ କୃଷିର 
ଯୋଗଦାନ କମି କମି ଚାଲିଛି । ଯଦି ଶହେରୁ ସତୁରୀ ଜଣ କୃଷିରେ ଅଛନ୍ତି ଓ 
ଜାତୀୟ ଆୟରେ କୃଷିର ଭାଗ ପଚିଶିରୁ କମ, ତାହାର ଅର୍ଥ କ'ଣ ? ଅର୍ଥ ଏଇୟା 


୧୧୦ 

ଅର୍ଥ ବିଷୟକ ଜ୍ଞାନ 


ଯେ ଦେଶର ଅଧ୍ବକାଂଶ ଲୋକ କିଛି ଆୟ କରିପାରୁ ନାହାନ୍ତି । କୃଷିର ଦୁର୍ବଳତା 
ଏଥରୁ ବୁଝବା ଦରକାର । ଭୂସଂସ୍କାର କହିଲେ କେବଳ ଜମି ବଣ୍ଟନ ନୂହେୈ । 
ଚାଷଜମିର ଜଳସେଚନ ବ୍ୟବସ୍ଥା କରାଇ, ଛୋଟ ଚାଷୀର ଆୟକୁ ବଢ଼ାଇବାର 
ନୀତି ଗ୍ରହଣ କରିବା ଦ୍ଵାରା ହିଁ କୃଷିର ଆୟ ଓ କୃଷକର ଆୟ ବଢ଼ାଯାଇପାରିବ । 
ତାହା ମାଧ୍ଯମରେ ହିଁ ଜାତୀୟ ଆୟ ବଢ଼ିବ । କୌଣସି ସରକାର କିମ୍ବା କୌଣସି ମୁଖ୍ୟ 
ରାଜନୈତିକ ଦଳ ଏ ବିଷୟରେ ଗୁରୁତ୍ଵ ଦେବାକୁ ଚାହାନ୍ତି ନାହିଁ। ଫଳରେ ବିଶ୍ବ 
ବ୍ୟାଙ୍କ ଓ ବହୁଦେଶୀୟ କମ୍ପାନୀମାନେ ଭାରତର କୃଷିକୁ ଏକ ଭୁଲ ବାଟରେ ନେଇଯିବା 
ପାଇଁ ବସିଛନ୍ତି | ମଝିରେ ମଝିରେ ଚରଣ ସିଂ ବା ଦେବେଗୌଡ଼ାଙ୍କ ପରି ଯେଉଁମାନେ 
କ୍ଷମତାସୀନ ହେଉଛନ୍ତି ସେମାନେ କେତେକ ବିଶିଷ୍ଟ ଅଞ୍ଚଳର ସ୍ବଚ୍ଥଳ କୃଷକ ଶ୍ରେଣୀକୁ 
ଫାଇଦା ଦେଇ କୃଷକର ହିତାକାଂକ୍ଷୀ ବୋଲାଉଛନ୍ତି । ଦେବେଗୌଡ଼ା ଜଳସେଚନର 
ବୃଵି ଉପରେ ଜୋର ଦେଇଛନ୍ତି ନିଶ୍ଚୟ | କିନ୍ତୁ ଜଳସେଚନ ତଥା କୃଷିରେ ଏପରି 
ଯନ୍ତ୍ରବିଦ୍ୟାକୁ ଉତ୍ସାହିତ କରୁଛନ୍ତି, ଯାହା କେତେକ ଧନୀ କୃଷକ ଓ ବ୍ୟବସାୟୀ ଗୋଷ୍ଠୀକୁ 
ସାହାଯ୍ୟ କରିବ | ଅଥଚ କୃଷକମାନଙ୍କର ମୁଖ୍ୟ ଭାଗ ଅଧଵକ ଅସହାୟ ହୋଇଯିବେ । 
ଅତଏବ, କୃଷିକ୍ଷେତ୍ର ଓ କୃଷକ ଶ୍ରେଣୀ ଜାତୀୟ ଆୟ କିମ୍ବା ସରକାରୀ ଆୟ ପାଇଁ 
ସାହାଯ୍ୟକାରୀ ହୋଇପାରିବେ ନାହିଁ । 


ବିକଳ୍ପ ବିଚାରର ଏକ ସଂଖ୍ୟାରେ ଛପାଯାଇଥିବା ପ୍ରଫେସର ଉମ୍ମେନଙ୍କ ଏକ 
ଲେଖାରେ କଳାଧନ ବିଷୟକ ଅଂଶବିଶେଷ ପ୍ରଣିଧାନ ଯୋଗ୍ୟ । କଳାଧନ ହେଉଛି 
ଅଧର୍ମ ବିତ୍ତ । ଏହା ଉପରେ ସରକାରଙ୍କର ନିୟନ୍ତ୍ରଣ ରହିପାରିବ ନାହିଁ । ଆୟ ଅପେକ୍ଷା 
ବ୍ୟୟକୁ ଏହା ବେଶୀ ବଢ଼ାଏ | ବ୍ୟୟରେ ମଧ୍ଯ ଅନାବଶ୍ୟକ ଆଡ଼ମ୍ବର ଓ ବିଳାସ 
ଭଳି ଅନୁପ୍ପାଦକ ଖର୍ଚ୍ଚକୁ ବଢ଼ାଏ । ତେଣୁ ଆୟ ବ୍ଯୟର ସବୁ ହିସାବକୁ ବିଗାଡ଼ିଦିଏ । 
ଏହା ଉପରେ ନିୟନ୍ତ୍ରଣ ରଖୁବାକୁ ହେଲେ ଏକ ସ୍ଥଷ୍ଟ ନୀତି ଓ ଦୃଢ଼ ମନର ସରକାର 
ଦରକାର ହେବ । 

ସଭ୍ୟତା, ଆଡକଂବାଦ ଓ ଇସଲାମ 


ଗତ ସେପ୍ଲେମ୍ବର ୧୧, ୨୦୦୧ ତାରିଖ ଦିନ ଯୁକ୍ତରାଷ୍ଟ୍ର ଆମେରିକାରେ ଯେଉଁ ହିଂସାମ୍ୂକ 
ଘଟଣା ଘଟିଲା, ତାହାର ଗୁରୁତୃକୁ ବୁଝାଇବା ପାଇଁ ମାର୍କିନ୍‌ ମୁଖପାତ୍ରମାନେ କହିଲେ 
ଯେ ଏହା କେବଳ ଆମେରିକୀୟ ରାଷ୍ଟ୍ର ଉପରେ ଆକ୍ରମଣ ନୂହେଁ। ବରଂ, ଏହାକୁ 
ସଭ୍ୟତା ଉପରେ ଆକ୍ରମଣ ବୋଲି କହିବା ଉଚିତ ହେବ | ଏହି କଥାଟି ତୃ ଟିପୂର୍୍ 
ଜଣାପଡୁଛି । ପ୍ରକୃତରେ ଏହା ଥୁଲା ମାନବତା ଉପରେ ଆକ୍ରମଣ | ସଭ୍ୟତା ଉପରେ 
ନୂହେଁ । ହିଂସାମୂକ ବର୍ବରତା ଆମ ସଭ୍ୟତା ପାଇଁ କିଛି ନୂଆ କଥା ନହେଁ | ଆଧୁନିକ 
ସଭ୍ୟତା ହିଂସାଭିଭିକ ଅଟେ | ଏହାର ଇତିହାସର ଅନେକ ସନ୍ଧିକାଳମାନଙ୍କରେ 
ଅଭୂତପୂର୍ବ ପରିମାଣର ହିଂସାକାଣ୍ଡ ସଭ୍ୟଗୋଷ୍ଠୀମାନେ ହିଁ ଘଟାଇଛନ୍ତି । ଆମେରିକା ଓ 
ଅଷ୍ଟ୍ରେଲିଆରେ ମୂଳ ଅଧ୍ବବାସୀମାନଙ୍କର ଗଣହତ୍ଯା, ଜର୍ମାନୀରେ ଇହୁଦୀମାନଙ୍କର 
ଗଣହତ୍ୟା ପାଇଁ ସରକାରୀ ଶିବିରମାନଙ୍କର ଆୟୋଜନ, ଜାପାନରେ ଆଣବିକ ସଂହାର, 
ଏସବୁକୁ ବାଦ୍‌ ଦେଇ ଏହି ସଭ୍ୟତା ବିଷୟରେ ଧାରଣା କରିହେବ ନାହିଁ । ଶିନାୟନର 
ଗତିପଥ ନିରୀକ୍ଷଣ କରିବାକୁ ହେଲେ, କୂଢ଼ କୂଢ଼ ଶବମାନଙ୍କ ଉପରେ ପାଦ ପକେଇ 
ଚାଲିବାକୁ ହେବ ! ଭୋପାଳର ଗ୍ୟାସ ଦୁର୍ଘଟଣା ଆମ ପାଇଁ ଏବେ ମଧ୍ଯ ଏକ ଜୀବନ୍ତ 
ଉଦାହରଣ | ଏହାର ମୂଖ୍ୟ ଅପରାଧୀ ଜଣେ ଆମେରିକୀୟ | ଆମେରିକାର ସରକାର 
ତାଙ୍କୁ ସୁରକ୍ଷା ପ୍ରଦାନ କରୁଛି । 


ସାମ୍ରାଜ୍ୟବାଦ ତଥା ଆଧୁନିକ ଜାତିଭିର୍ତିକ ରାଷ୍ଟ୍ରମାନଙ୍କର ହିଂସାମ୍ବକ ଦମନ ଫଳରେ 
ଯେଉଁ ଦୁର୍ବଳ ଜନସମୂହମାନେ ଅତିଷ୍ଠ ହୋଇ ରହିଥାଆନ୍ତି, ସେମାନଙ୍କର କୃଦ୍ଧ 
ପ୍ରତିକ୍ରିୟା ଆତଙ୍କବାଦ ରୂପରେ ପ୍ରକାଶ ପାଇଥାଏ ! କାଶ୍ଲୀର, ପାଲେଷ୍ଟାଇନ, 
ଚେଚେନ୍ୟା ଓ ଆୟରଲ୍ୟାଣ୍ଡ ପରି ଆମେରିକାର ତାଜା ଘଟଣା ମଧ୍ଯ ସେହିପରି ଏକ 
ପ୍ରତିକ୍ରିୟା । ଏହା ଏକ ଦୁର୍ବଳ ହିଂସାର ପ୍ରତିକ୍ରିୟା ହୋଇଥୁବାରୁ, ଏହାର ଆକ୍ରମଣ 
ଲୁକ୍ଟାୟିତ ତଥା ଆକସ୍ମିକ ହୋଇଥାଏ | ସାରା ପୃଥ୍ବୀରେ ଅନେକ ଦିନ ଧରି ପାଶ୍ଚାତ୍ୟ 
ଶକ୍ପତମାନେ ଇସ୍‌ଲାମ୍‌ ଧର୍ମୀୟ ଲୋକଙ୍କ ଉପରେ ଦମନ ଚଳାଉଛନ୍ତି । ତହିଁରୁ 
ପାଲେଷ୍ଟାଇନ, ଯୁଗୋସ୍ଲୋଭିଆ, ଚେଚେନ୍ୟା ଓ ଇରାକ ଆଦି ସମସ୍ୟା ସୃଷ୍ଟି ହେଉଛି । 
ତାହା ବିରୁଦ୍ଧରେ ଏକ ସମ୍ମିଳିତ ପ୍ରତିହିଂସାର ଅଭିଯାନ ଚଳାଇବା ଉଦେଶ୍ୟରେ 
ଇସଲାମୀୟ ଆତଙ୍କବାଦର ସୃଷ୍ଟି ହୋଇଛି । ଏହାର ଏକ ସ୍ଥାୟୀ ସମାଧାନ ଗଣତାନ୍ତିକ 

କିଶନ ପଟ୍ଟନାୟକ 


ପଦ୍ଧତିରେ ଆନ୍ତର୍ବାତିକ ସ୍ତରରେ ହିଁ ହୋଇପାରିବ । ବର୍ମାନ ବିଶ୍ଵ ବ୍ଯବସ୍ଥାରେ 
ମିଳିତ ଜାତିସଙ୍ଘର ସାଧାରଣ ସଭା ( ଜେନେରାଲ୍‌ ଏସେମ୍ବିଠିରେ ଏହାର ପ୍ରଥମ ବିତର୍କ 
ହେବା ଉଚିତ ଥୁଲା । କିନ୍ତୁ ଯୁକ୍ତରାଜ୍ୟ ଆମେରିକାର ନେତାମାନେ ଓ ତାହାର 
ଅନୁଗମନ କରୁଥୁବା ଉତ୍ତର ଆଟାଲାଣ୍ଟିକ ସାମରିକ ସଙ୍ଗଠନ (ନାଟୋ), ଏଗାର 
ସେପ୍ଟେମ୍ବରର ଘଟଣାକୁ ଅପମାନଜନକ ବୋଲି ଧରିନେଲେ | ତଥା, ପ୍ରତିଶୋଧମୂଳକ 
କାର୍ଯ୍ୟାନୁଷ୍ଠାନ କରିବା ପାଇଁ ବଦ୍ଧ ପରିକର ହେଲେ । ଏହା ଫଳରେ ହୁଏତ କିଛି 
ସମୟ ପାଇଁ ସବଳ ରାଷ୍ଟ୍ରମାନଙ୍କ ଉପରେ ଆତଙ୍କବାଦର ଆକ୍ରମଣ ହେବ ନାହିଁ । 
କିନ୍ତ ହିଂସା ଓ ପ୍ରତିଶୋଧର ମାନସିକତା ବୃଦ୍ଧି ପାଇବ ¦ ହିଂସାର ସମାଧାନ ଅଧୁକ 
ହିଂସା ବୋଲି ବିଶ୍ଵାସ ଜନ୍ମିବ । ଫଳରେ ସାମରିକ ସରଞ୍ଜାମ ଓ ଆତଙ୍କବାଦ, ଉଭୟ 
ବ୍ୃଵ୍ଧି ପାଇବ | ଆତଙ୍କବାଦୀମାନେ ଆହୁରି ପ୍ରଚଣ୍ଡ ଅସ୍ତ୍ରଶସ୍ତ୍ର ରଖୁବାକୁ ଚେଷ୍ଟା କରିବେ | 
ଭାରତ ଆମେରିକାର ଯେତେ ଗୋଡ଼ାଣିଆ ହେଲେ ମଧ୍ଯ ଭାରତ ବିରୋଧୀ 
ଆତଙ୍କବାଦର ସମାପ୍ତି ଘଟିବ ନାହିଁ । ଇସ୍‌ଲାମୀୟ ଉଗ୍ରବାଦୀ ମନରେ ପ୍ରତିହିଂସାର 
ଭାବନା ଆହୂରି ଉତ୍ତେଜିତ ହେବ । 


ଇସ୍‌ଲାମୀୟ ଉଗ୍ରବାଦ ବା ମୌଳବାଦକୁ ମଧ୍ୟ କୌଣସି ସଫଳତା ମିଳିବ ନାହିଁ। 
ଇସଲାମୀୟ ମୌଳବାଦକୁ ସେମାନେ ଏକ ବିଚାରଧାରା ରୂପେ ଗ୍ରହଣ କରିଛନ୍ତି । 
ଏହାକୁ ଶକ୍ତିଶାଳୀ କରି ସେମାନେ ବିଶ୍ବବିଜେତା ହେବେ ବୋଲି ଧାରଣା ପୋଷଣ 
କରିଛନ୍ତି । ପାଶ୍ଚାତ୍ୟ ସଂସ୍କୃତି ଓ ବିଶେଷକରି ଆମେରିକା ଉପରେ ଏହି ବିଚାରଧାରାର 
ସବୁଠୁ ବେଶୀ ଆକ୍ରୋଶ । କିନ୍ତୁ ଏହି ବିଚାରଧାରା କେବେ ମଧ୍ଯ ପୂର୍ଣ୍ଣାଙ୍ଗ ଭାବରେ 
ଶକ୍ତିଶାଳୀ ହୋଇପାରିବ ନାହିଁ । 


ଜାରଣ, ପ୍ରଥମ କଥା, ଏହି ବିଚାରଧାରାରେ କୌଣସି ଅର୍ଥନୈତିକ ଦର୍ଶନ ନାହିଁ, 
ଯାହାଦ୍ଵାରା ସେମାନେ ପାଶ୍ଚାତ୍ୟ ଦେଶମାନଙ୍କର ଅର୍ଥନୈତିକ ଆଧଵପତ୍ଯକୁ ଆହ୍ଵାନ 
ଦେଇପାରିବେ | ଖଣିଜ ତେଲ ଇସ୍‌ଲାମୀୟ ଦେଶମାନଙ୍କର ସବୁଠାରୁ ବଡ଼ ଆର୍ଥିକ 
ଶକ୍ତି । ଏହି ତେଲର ଉପଯୋଗ ଓ ଦୂରୁପଯୋଗ ବିଷୟରେ କୌଣସି ଇସ୍‌ଲାମୀୟ 
ସିଦ୍ଧାନ୍ତ ନାହିଁ। ତେଣୁ ପାଶ୍ଚାତ୍ଯ ମହାଶକ୍ତିମାନେ ଏହି ତେଲର ବ୍ଯବହାର ପାଶ୍ଚାତ୍ୟ 
ସଭ୍ୟତାର ପ୍ରସାର ଓ ପ୍ରଭାବ ଉଦ୍ଦେଶ୍ୟରେ କରିଚାଲିଛନ୍ତି । ଏହା ସେମାନେ ଏତେ 
ବେଶୀ ବେଗରେ କରିଚାଲିଛନ୍ତି ଯେ ଅଛ ଅବଧ୍ବ ମଧ୍ଯରେ ମୁସଲମାନ ଦେଶମାନଙ୍କରେ 
ତୈଳକୂପଗୁଡ଼ିକ ଶୁଷ୍ଠ ହୋଇପଡ଼ିବେ | ପେଟ୍ରୋଲ ସରିଯିବା ପରେ ସେମାନେ କେଉଁ 
ଅର୍ଥବ୍ୟବସ୍ଥା ଗ୍ରହଣ କରିବେ - ଏହାର ଚିନ୍ତା ମଧ୍ଯ ଇସ୍‌ଲାମୀୟ ମୌଳବାଦର ଚିନ୍ତାର 
ବିଷୟ ନୁହେଁ । ତେଣୁ ସମୟ ଆସିଲେ ଆମେରିକାର ବିଶେଷଜ୍ଞମାନେ ହିଁ ତାଙ୍କୁ ବୃଵ୍ି 
ବତେଇବେ | ତାଙ୍କ ପାଇଁ ଯୋଜନା ମଧ୍ଯ ପ୍ରସ୍ତୁତ କରିବେ | 


ସାଂସ୍କୃତିକ ସ୍ତରରେ ମଧ୍ଯ ଇସଲାମୀୟ ଉଗ୍ରବାଦ କୌଣସି ସଫଳତା ଲାଭ କରିପାରିବ 
ନାହିଁ। କାରଣ ନାରୀର ବେଶଭୂଷା ଉପରେ ନିୟନ୍ଣ ରଖୁ ତାକୁ ଗୃହପାଳିତ କରିବା, 
ବୂର୍କା ପିନ୍ଧାଇବା ଉପରେ ଜୋର ଦେବାହିଁ ତାଙ୍କର ମୁଖ୍ୟ ସାଂସ୍କୃତିକ କାର୍ଯ୍ୟ ହୋଇଥାଏ | 
ପରିଧାନ ନିଶ୍ଚୟ ଏକ ସାଂସ୍କୃତିକ ବିଷୟ । ପାଶ୍ଚାତ୍ୟ ସଂସ୍କୃତିର ପ୍ରଭାବରେ ନାରୀର 


୧୧୪ 

ସଭ୍ୟତା, ଆତଙ୍କବାଦ ଓ ଇସ୍‌ଲାମ୍‌ 


ଉତ୍ତେଜକ ଭାବରେ ଅଙ୍ଗ ପ୍ରଦର୍ଶନ କରାଇବା ଓ ଇସ୍‌ଲାମୀୟ ଅଛ୍ଧବିଶ୍ଵାସରେ ତାର 
ଚେହେରାକୁ ଆବୃତ କରି ରଖୁବା - ଦୁଇଟିଯାକ ହେଉଛି ସାଂସ୍କୃତିକ ବିକୃତି । ଇସଲାମୀୟ 
ମୌଳବାଦ ପ୍ରଥମ ବିକୃତିରୁ ଉଦ୍ଧାର ପାଇବାକୁ ଯାଇ ଦ୍ଵିତୀୟ ବିକୂତିକୁ ଆଦର୍ଶ 
କରିନେଇଛି । ମୋଟ ଉପରେ ପୂଥ୍‌ବୀର ଇସ୍‌ଲାମୀୟ ସମାଜ ସାଂସ୍କୃତିକ ଭାବରେ 
ଦିଗହରା ହୋଇଛି । ଗୋଟିଏ ପଟେ ଏହା ନବୀକରଣର ବିରୋଧ କରୁଛି । ଅନ୍ୟପଟେ 
ପାଷ୍ଚାତ୍ୟ ସଂସ୍କୃତିର ସମ୍ପୂର୍ଣ୍ଣ ଅନୁସରଣକାରୀ ହୋଇଛି | 


ପାଶ୍ଚାତ୍ୟ ମହାଶକ୍ତମାନେ ଏହି ଦୁର୍ବଳତାର ଫାଇଦା ଉଠାଉଛନ୍ତି । ଅନେକ 
ଇସଲାମୀୟ ରାଜ୍ୟକୁ ନିଜର ବଶବର୍ରୀ କରିନେଇଛନ୍ତି | ଇସଲାମୀୟ ବୂବ୍ଧିଜୀବୀ ସମାଜର 
ଗୋଟିଏ ବଡ଼ ଅଂଶକୁ ମଧ୍ୟ ସେମାନେ ଆମେରିକୀୟ ଜୀବନ ଶୈଳୀରେ ମଡାଇ 
ରଖୁଛନ୍ତି ! ପରିଣାମତଃ ଗୋଟିଏ ଇସଲାମୀୟ ଦେଶକୁ ଆଉ ଏକ ଇସ୍‌ଲାମୀୟ ଦେଶ 
ବିରୁଦ୍ଧରେ ବ୍ୟବହାର କରିବାର କୌଶଳ ସଫଳ ହେଉଛି | ହିନ୍ଦୁଧର୍ମ ପରି ଇସ୍ଲାମ 
ପୃଥ୍‌ବୀର ଗୋଟିଏ କୋଣ ଭିତରେ ସୀମାବଦ୍ଧ ନୁହେଁ । ଏହା ପୂଥ୍‌ବୀର ସବୁଆଡ଼େ 
ବ୍ୟାପି ରହିଛି | ତେବେ ମଧ୍ଧ ପାଶ୍ଚାତ୍ୟ ଶକ୍ତିମାନେ ଇସ୍‌ଲାମକୁ ଏକ କ୍ରୀଡ଼ନକ ଭାବରେ 
ବ୍ୟବହାର କରିପାରୁଛନ୍ତି | ବିଡ଼ମ୍ବନାର ଏହି ଜାଲକୁ ଛିନ୍ନ କରିବାକୁ ହେଲେ ପଦ୍ଚିମର 
ଅର୍ଥ ବ୍ୟବସ୍ଥାର ବନ୍ଧନରୁ ଇସଲାମୀୟ ଦେଶମାନଙ୍କୁ ମୁକ୍ତ ହେବାକୁ ପଡ଼ିବ । ଖଣିଜ 
ତୈଳ ସମ୍ପତ୍ତିକୁ ନଷ୍ଟ ନକରି ଏକ ଅମବନିର୍ଭରଶୀଳ ଆର୍ଥିକ ବିକାଶର ନୀତି ଗ୍ରହଣ 
କରିବାକୁ ହେବ | ଆମେରିକୀୟ ଜୀବନଶୈଳୀ ନିଶ୍ଚୟ ଛାଡ଼ିବାକୁ ହେବ | ଇସଲାମୀୟ 
ଦର୍ଶନ ସାଙ୍ଗରେ ମହାମ୍ବା ଗାନ୍ଧୀଙ୍କର ଓ ସମାଜବାଦର କେତେକ ବିଚାରକୁ ସମନ୍ବିତ 
କରିପାରିଲେ ଏକ ବିକଳ୍ପ ଅର୍ଥନୀତି ଗଢ଼ାଯାଇପାରିବ । 


କୋରାନ୍‌ରେ ଅର୍ଥନୀତିର ଯେଉଁ ଯୁଗାନ୍ତକାରୀ ଓ ମୌଳିକ ସିଦ୍ଧାନ୍ତ ରହିଛି, ତାହାକୁ 
ଇସଲାମୀୟ ଉଗ୍ରବାଦୀମାନେ ମାନବ ସମାଜ ଆଗରେ ଉପସ୍ଥାପିତ କରିପାରିବେ କି ? 
ତା ହେଉଛି “ସୁଧ ନେବା ଏକ ଜଘନ୍ୟ କାର୍ଯ୍ୟ ଅଟେ ।' ଅର୍ଥାତ ଟଙ୍କାରୁ ଟଙ୍କା ଅର୍ଜ୍ଚନ 
କରିବାର ସାହୂୁକାରୀ ହେଉଛି ଧର୍ମ ବିରୋଧୀ । ଏହି ନୀତିକୁ ଗ୍ରହଣ କଲେ ବିତ୍ତୀୟ ପୁଞ୍ଜ 
ଦ୍ଵାରା ପରିଚାଳିତ ପାଶ୍ଚାତ୍ୟ ପୁଞ୍ଜିବାଦ ସାଙ୍ଗେ ସାଙ୍ଗେ ଭୁଷୁଡ଼ି ପଡ଼ିବ । ଇସ୍‌ଲାମୀୟ 
ଉଗ୍ରବାଦୀମାନେ ମନେ ରଖୁବା ଉଚିତ ଯେ ଆତଙ୍କବାଦ ଓ ରକ୍ଷଣଶୀଳତା ଠାରୁ ଆହୁରି 
ବଡ଼ ଶକ୍ତି ତାଙ୍କର ଧର୍ମ ଦର୍ଶନରେ ରହିଛି । 


ଏଗାର ସେପ୍ଟେମ୍ବର ୨୦୦୧ ଦିନ ବିଶ୍ଵ ରାଜନୀତିର ପରିଦୂଶ୍ଯୟ ଅଳ୍ପ ଟିକିଏ 
ବଦଳିଗଲା କି ? ସେ ପର୍ଯ୍ୟନ୍ତ ଏହି ଏକଧ୍ରବୀୟ ବିଶ୍ଵ ନିଷ୍କଳଙ୍କ ଥଲା | ସେହିଦିନଠାରୁ 
ମହାଶକ୍ତିର ପାଦ ଟିକିଏ ହଲିଯାଇଛି । ସେ ବିଚଳିତ ଓ ଭୟାଇଉଁ | ଟିକିଏ ପଛକୁ 
ଚାହିଁଲେ ଜଣାପଡ଼ିବ ଯେ ଏହା ବୋଧହୁଏ ଦ୍ବିତୀୟ ଘଟଣା ¬ ପ୍ରଥମ ନୁହେ | ପ୍ରଥମ 
ଘଟଣା ହେଉଛି ପୃଥବୀ ଉପରେ ମହାଶକ୍ତିମାନଙ୍କର ଅର୍ଥନୈତିକ ଆଧ୍ଵପତ୍ୟକୁ ବିରୋଧ 
କରି ବିଭିନ୍ନ ସ୍ଥାନରେ ହେଉଥିବା ଅହିଂସକ ପ୍ରତିବାଦ । ବିଶ୍ଵ ବ୍ୟାପାର ସଙ୍ଗଠନ, ଜି- 
୮ ଓ ଆନ୍ତର୍ଚଚାତିକ ମୁଦ୍ରା ପାଣ୍ଡିର ସଭା ସମ୍ମିଳନୀଗୁଡ଼ିକ ଭଣ୍ଡୁର ହୋଇଯାଉଛି । ଲକ୍ଷାଧବକ 
ସଂଖ୍ୟାରେ ଅହିଂସକ ପ୍ରତିବାଦ ପାଇଁ ଲୋକ ଏକତ୍ରିତ ହେଉଛନ୍ତି । ତେଣୁ ଏହି 


୧୧୫ 

କିଶନ ପଟ୍ଟନାୟକ 


ଆର୍ଥିକ ମହାଶଲ୍ତିମାନେ ବିଶ୍ଵ ବ୍ୟାପାର ସଙ୍ଗଠନର ୨୦୦୧ ମସିହାର ନଭେମ୍ବର 
ମାସରେ ଅନୁଷ୍ଠିତ ସମ୍ମିଳନୀର ସ୍ଥାନ ଏପରି ଦେଶରେ ରଖୁଲେ ଯାହାର ନାମ ହୁଏତ 
ଅଧବକାଂଶ ଲୋକ ଆଗରୁ ଜାଣି ନଥ୍‌ଲେ । ଏହା ହେଲା କାତାର ନାମକ ଦେଶ । 
ଅହିଂସ ପ୍ରତିବାଦ ହେଉ, ବା ହିଂସାମୂକ ଉଗ୍ରବାଦ ହେଉ, ମହାଶକ୍ତମାନଙ୍କ ଆଗରେ 
ଏମାନଙ୍କର ବାସ୍ତବିକ ବଳ ଅତି ନଗଣ୍ୟ | ତଥାପି ମହାବଳିମାନେ ବିଚଳିତ ହେଉଛନ୍ତି 
- ଏହା ହେଉଛି ଏଗାର ସେପ୍ଟେମ୍ବର ପରବର୍ଭୀ ବିଶ୍ଵର ରାଜନୈତିକ ପରିଦୃଶ୍ୟ | 


ଭାରତର ଉତ୍ତର ସୀମାବର୍ଭୀ ଅଞ୍ଚଳର ପରିଦ୍ୃଶ୍ୟ ମଧ୍ୟ ନାଟକୀୟ ଭାବରେ 
ବଦଳିଯାଇଛି । କାରଣ ଯୁକ୍ତରାଷ୍ଟ ଆମେରିକାର ଆଦେଶକୁ ଉଭୟ ଭାରତ ଓ 
ପାକିସ୍ଥାନର ସରକାର ଏଡ଼ିପାରିବେ ନାହିଁ । ଆଫଗାନିସ୍ଥାନ ଆମର ବନ୍ଧୁ ନହେଲେ 
ମଧ୍ଯ ଶତ ରାଜ୍ୟ ତ ନୁହେଁ । କିନ୍ତୁ ତାହାକୁ ଧ୍ଂସ କରିଦେବା ପାଇଁ ଉଦ୍ୟତ ଆମେରିକାର 
ଆକ୍ରମଣକୁ ଭାରତ ସରକାର ସମର୍ଥନ କଲା | ପାଳିସ୍ଥାନ ପାଇଁ ଆଫଗାନିସ୍ଥାନ କେବଳ 
ବନ୍ଧୁ ବା ଭ୍ରାତା ନୁହେଁ । ତାଲିବାନ ସରକାରର ସୃଷ୍ଟି ଆମେରିକାର ସାହାଯ୍ଯରେ 
ପାକିସ୍ଥାନ ଦ୍ଵାରା ହୋଇଥଲା । ତେଣୁ କାଶ୍ମୀରରେ ଅନୁପ୍ରବେଶ ବା ଆକ୍ରମଣ ପାଇଁ 
ମଧ୍ଯ ପାକିସ୍କାନ ସେନାବାହିନୀ ତାଲିବାନ ସ୍ବେଚଛାସେବକମାନଙ୍କୁ ବ୍ଯବହାର 
କରିଆସିଛନ୍ତି । ଏବେ ପାକିସ୍ଥାନର ଭୂମି ସେଇ ତାଲିବାନ ବିରୁଦ୍ଧରେ ଆମେରିକାର 
ଆକ୍ରମଣ ପାଇଁ ମୁଖ୍ୟ ଘାଟୀ ରୂପେ ବ୍ୟବହୃତ ହେଲା | 


ବିଭିନ୍ନ ଭାବରେ ଆଫଗାନିସ୍ଥାନ ଭାରତ ଓ ପାକିସ୍ଥାନ ତିନୋଟିଯାକ ଦେଶର 
ଦୁର୍ଗତି ହୋଇଛି । ଏହାର ମୁଖ୍ଯ କାରଣ ଏହି ଯେ ଗତ ପଚାଶବର୍ଷ ମଧ୍ୟରେ ଏହି 
ଦେଶମାନେ ନିଜ ନିଜର ଦୀର୍ଘକାଳୀନ ସୁରକ୍ଷା ଓ ସମ୍ମାନ ପାଇଁ ଦକ୍ଷ ଭାବରେ 
କୁଟନୀତି ଚଳାଇନାହାନ୍ତି । ଅଛ୍ପ କେତେକ ମହାଶକ୍ତି ସାରା ପୂଥବୀକୁ ନିଜର ଅଧୂନସ୍ଥ 
କରି ରଖୁବାକୁ ଚାହୁଛନ୍ତି । ସେମାନଙ୍କ ଆଗରେ ସମ୍ମାନର ସହ ଠିଆ ହେବାକୁ ହେଲେ 
ଆଞ୍ଚଳିକ ଭିତ୍ତରେ ସଙ୍ଗଠିତ ହେବାକୁ ପଡ଼ିବ । ସୁରକ୍ଷାା ବିକାଶ ଓ ଆମ୍ନିର୍ଭରତା 
ପାଇଁ ରାଷ୍ଟ୍ରମାନଙ୍କର ଆଞ୍ଚଳିକ ସଙ୍ଘମାନ ଗଠନ କରିବାକୁ ହେବ । ୟୂରୋପ ଓ 
ଆମେରିକାର ରାଷ୍ଟ୍ରମାନେ ଏତେ କ୍ଷମତାଶାଳୀ ହୋଇ ମଧ୍ଯ ନାଟୋ (ନାଟୋ, ଜି- 
୮, ବିଶୁ ବ୍ୟାପାର ସଙ୍ଗଠନ (ତବ୍ଧୁଟିଓ) , ୟୁରୋପୀୟ ସଙ୍ଘ ଆଦି କେତେପ୍ରକାର 
ସଙ୍ଘ କରି ଏକତାବଦ୍ଧ ହେଉଛନ୍ତି । କିନ୍ତୁ ପଛୁଆ ଓ ନିର୍ବନ ଦେଶମାନେ ପ୍ରତ୍ଯେକ 
ଅଞ୍ଚଳରେ ପ୍ରତ୍ୟେକ ମହାଦେଶ ଭିତରେ ପରସ୍ପରର ଶତ ହୋଇ ହଣାକଟା ହେଉଛନ୍ତି | 
ବିଶ୍ଵର ଏହା ହେଉଛି ସବୁଠୁ ବଡ଼ ବିଡ଼ମ୍ବନା | 


ଏବେ ଆଫଗାନିସ୍ଥାନ ଆମେରିକା ଦ୍ଵାରା ପଦଦଳିତ ହୋଇସାରିଛି । କିନ୍ତୁ ଓସାମା 
ବିନ୍‌ ଲାଦେନ୍‌ କେଉଁଠି ଲୁଚିଛି ଜଣାନାହିଁ । ପଣ୍ଚିମର ମହାଶକ୍ତିମାନେ ଆଫଗାନିସ୍ଥାନ 
ପାଇଁ କେତେକ ବିଶ୍ଵସ୍ତ ଆଫଗାନ ନେତାଙ୍କୁ ନେଇ ସରକାର ଗଠନ କରିଦେଇଛନ୍ତି । 
ପୂୃଥବୀର ସବୁଆଡ଼େ ଏଭଳି ସରକାରମାନଙ୍କର ସ୍ଥାପନା କରିବା ତାଙ୍କର ଲକ୍ଷ୍ଯ । 
ପୁରୁଣା ସାମ୍ରୀଜ୍ୟବାଦରେ ଗୋରାମାନେ ଅନ୍ୟ ଦେଶକୁ ଯାଇ ନିଜେ ସେଠାରେ ରହି 
ଶାସନ ଚଳାଉଥୁଲେ | ଏଥରେ ବିଦ୍ରୋହର ସମ୍ଭାବନା ଅଧୁକ ଥୁଲା । ତେଣୁ ନୂଆ 

ସଭ୍ୟତା, ଆତଙ୍କବାଦ ଓ ଇସ୍‌ଲାମ୍‌ 


ସାମ୍ରାଜ୍ୟବାଦରେ ସେଇ ଦେଶର ନେତାମାନଙ୍କୁ ନେଇ “ସ୍ଵଦେଶୀ” ସରକାର ସବୁ 
ତିଆରି କରୁଛନ୍ତି | ଏହି  ସୃଦେଶୀ” ସରକାର ସବୁ ସେମାନଙ୍କ ବିଶ୍ଵସ୍ତ ହେବା ଦରକାର | 
ନୀତି ନିର୍ଦେଶ ଗୋରା ଦେଶରେ ନେତାମାନେ କରିବେ | “ ସୃଦେଶୀ”? ସରକାରମାନେ 
ସେହି ନାତି ନିର୍ଦେଶଗୁଡ଼ିକୁ କାର୍ଯ୍ୟକାରୀ କରାଇବେ । ଗୋଟିଏ ବିଶ୍ଵସ୍ତ ସରକାର 
ଲୋକମାନଙ୍କ ଅପ୍ରିୟ ହୋଇଗଲେ, ଆଉ ଗୋଟିଏ ବିଶ୍ଵସ୍ତ ସରକାର ଗଢ଼ିବା ପାଇଁ 
ଉତ୍ସାହ ପ୍ରଦାନ କରିବେ | ଚୀନ ଓ ଭାରତ ନିଜକୁ ଏସିଆର ସବୁଠୁ ବେଶୀ ଗୁରୁତ୍ଵପୂର୍ଣ 
ରାଷ୍ଟ୍ର ବୋଲି ଭାବନ୍ତି । ଏହା ଘୋର ଲଜାର ବିଷୟ ଯେ ଆଫଗାନିସ୍ଥାନ ଉପରେ 
ଆମେରିକାର ଆକ୍ରମଣ ବିଷୟରେ କିମ୍ବା ପରାଜିତ ଆଫଗାନିସ୍ଥାନର ଭବିଷ୍ଯତ 
ସରକାର ଗଠନ ବିଷୟରେ ଏକ ସଞ୍କ୍ତ ନୀତି ତିଆରି କରିବା ପାଇଁ ଏଇ ଦୂଇ ଦେଶ 
ଏସିଆର ଦେଶମାନଙ୍କର ଗୋଟିଏ ବୈଠକ ଡାକିପାରିଲେ ନାହିଁ । ତେଣୁ ଆନ୍ତର୍ଜାତିକ 
ରାଜନୀତିରେ କୌଣସି ଏସୀୟ ଦୃଷ୍ଟିକୋଣ ବା ସଞ୍ଜ୍‌କ୍ତ ନୀତିର ବିକାଶ ହୋଇପାରୁ 
ନାହିଁ । 


୧୧୭ 

ଆଡକ୍ଂବାଦ, ଯୁଦ୍ଧ ଓ କାଗ୍ଧୀର ସମସ୍ୟା 


କାଶ୍ମୀରରେ ଜାରି ଥବା ଆତଙ୍କବାଦ ଭାରତ ପାଇଁ ଏକ ଗମ୍ଭୀର ସମସ୍ୟା । ଯଥାଶୀଘ୍ର 
ଏହାର ସମାଧାନ ହେବା ଦରକାର | ଗତ ୧୩ ଡିସେମ୍ବର ୨୦୦ ୧ ଦିନ ଭାରତୀୟ 
ସଂସଦ ଭବନ ଉପରେ ଆତଙ୍କବାଦୀ ଆକ୍ରମଣର ବିଫଳ ଉଦ୍ୟମ ଘଟଣା ପରେ ଏହି 

ସମସ୍ୟା ଆହୁରି ଗମ୍ଭୀର ରୂପ ଧାରଣ କଲା | ତଥାପି ଭାରତ ପାଇଁ ଆତଙ୍କବାଦକୁ ମୂଳ 
ସମସ୍ୟା ବୋଲି କୃହାଯାଇ । ନପାରେ |! ଭାରତ ଓ ପାକିସ୍ଥାନ ମଧ୍ଯରେ ବିଗିଡ଼ି ଚାଲିଥୁବା 
ସମ୍ପର୍କ ହିଁ ହେଉଛି ସମସ୍ୟାର ମୂଳ | ଦୂଇଟି ଦିଗଭ୍ରାନ୍ତ ରାଷ୍ଟ୍ର ବାରମ୍ବାର ଲଢ଼େଇ ପାଇଁ 
ମୁହାଁମୁହିଁ ହେଉଛନ୍ତି । ଏହାର ପ୍ରତିକାର ପାଇଁ ସାର୍ଥକ ଉଦ୍ୟମ ଲୋଡ଼ା । ଅନ୍ୟଥା, 
କେବଳ ଆତଙ୍କବାଦ ବିରୁଦ୍ଧରେ ଲଢ଼େଇ ଦ୍ଵାରା ଏହାର ସ୍ଥାୟୀ ସମାଧାନ ଆଶା 
ବୃଥା | 

ସଂସଦ ଭବନ ଉପରେ ଆତଙ୍କବାଦୀ ଆକ୍ରମଣର ସୂତୁଧରମାନଙ୍କର ସଞ୍ଚାଳନ 
କେନ୍ଦ୍ର ପାକିସ୍ଥାନରେ ରହିଥୁ୍‌ବାର ଯଥେଷ୍ଟ ପ୍ରମାଣ ଭାରତ ସରକାରଙ୍କ ପାଖରେ ରହିଛି | 
ଏହି କାରଣରୁ ଭାରତ ସରକାରଙ୍କ ତରଫରୁ ସାମରିକ କାର୍ଯ୍ୟାନୁଷ୍ଠାନ ପାଇଁ ସଜବାଜ 
ହେବା ଆଇନଗତ ଦୃଷ୍ଟିରୁ ଅସମୀଚିନ ନ ଥୁଲା | ନିକଟ ଅତୀତରେ ଆମେରିକା ଏ 
ସଙ୍କାନ୍ତରେ ଏକ ନୂଆ ଅନ୍ତଃରାଷ୍ଟ୍ରୀୟ ଆଇନ ସ୍ଥାପିତ କରିସାରିଅଛି | ମାତ୍ର ଭାରତ ଓ 
ଆମେରିକାର ପରିସ୍ପିତି ମଧ୍ୟରେ ଏକ ମୌଳିକ ପ୍ରଭେଦ ରହିଛି । ଆମେରିକାର ଆହ୍ଲାନ 
କ୍ରମେ ଦୁନିଆର ସବୁ ଦେଶର ସରକାରମାନେ ଆଫଗାନିସ୍ଥାନ ଉପରେ ମାର୍କିନ୍‌ 
ଆକ୍ରମଣକୁ ଉଚିତ ମଣିଥ୍‌ଲେ ଓ ସମର୍ଥନ କରିଥଲେ ! ଅନ୍ୟ ଦିଗରେ ଆମେରିକା 
ସରକାରଙ୍କ ପାଖକୁ ଯାଇ ଭାରତ ସରକାର ନିଜ ସପକ୍ଷରେ ମତ ସୃଷ୍ଷି କରିବା ପାଇଁ 
ଗୁହାରି କରିଥୁଲେ । 

ଯୁଦ୍ଧ ଏକ ସାଧାରଣ ଘଟଣା ନୁହେଁ | ପ୍ରତି ଦଶବର୍ଷରେ ଥରେ ଯୁଦ୍ଧ କରିବା ଏକ 
ବାହାଦୂରୀ କଥା ନୁହେଁ । ଗତ ପଚାଶବର୍ଷ ଭିତରେ ଏକ ପଡ଼ୋଶୀ ଦେଶ ସହ ଚାରି 
ଚାରି ଥର ଯୁଦ୍ଧ କରିବା ସତ୍ତ୍ବେ ପୁଣି ଯୁଦ୍ଧ କଥା ଉଠୁଛି । ଏହା ଏକ ଗର୍ବର ବିଷୟ 
ନୂହେଁ। ଯେଉଁ ବିବାଦକୁ କେନ୍ଦ୍ର କରି ଯୁଦ୍ଧ ହେଉଛି, ତାହାର ଅବସାନ ହେବା 
ଦୂରର କଥା | ବରଂ ତାହା କ୍ରମାଗତ ଭାବରେ ଜଟିଳତର ହୋଇଚାଲିଛି । ଏହି 
ଯୁଦ୍ଧ ମାନଙ୍କର ତାଜ୍ରାଳିକ ପ୍ୂଷ୍ଠଭୂମି ଯାହା ହେଉ ନା କାହିଁକି, ବିବାଦର କେନ୍ଦ୍ରୀୟ ପ୍ରଶ୍ନ 

କିଶନ ପଟ୍ଟନାୟକ 


ହେଉଛି କାଶ୍ମୀର | ଭାରତ ଓ ପାକିସ୍ଥାନ ମଧ୍ଯରେ ଯୁଦ୍ଧର ଅନ୍ୟ କୌଣସି କାରଣ 
ନାହିଁ । ଚାରି ଚାରି ଥର ଯୁଦ୍ଧ ସତ୍ତ୍ବେ ବି ଏହି ପ୍ରଶ୍ନର ଜଟିଳତା ବଢ଼ିଚାଲିଛି |! କାରଣ 
କାଶ୍ଵାରର ଜନଗଣଙ୍କର ମଧ୍ଯରେ ସକ୍ରିୟ ଭାରତ ସପକ୍ଷବାଦୀମାନଙ୍କର ସଂଖ୍ୟା ହାସ 
ପାଇଚାଲିଛି । ଦୂନିଆର ଶକ୍ତିଶାଳୀ ଦେଶମାନେ ମଧ୍ଯ ଭାରତ- ପାକିସ୍ଥାନ ବିବାଦର 
ମୁଖ୍ୟ କାରଣ କାଶ୍ଳୀର ବୋଲି ଚିହ୍ନିତ କରିଥାନ୍ତି | 


ଭାରତର ପ୍ରତ୍ୟେକ ସରକାର ଡିଣ୍ଡିମ ପିଟିଥାନ୍ତି ଯେ ପାକିସ୍ଥାନ ସହ ଚାରୋଟିଯାକ 
ଯୁଦ୍ଧରେ ଭାରତ ବିଜୟୀ ହୋଇଥୁଲା | ବାସ୍ତବିକ, ଯୁଦ୍ଧରେ ବିଜୟର ଅର୍ଥ କ'ଣ? 
ଧରନ୍ତୁ ଆଫଗାନିସ୍କାନରେ ଆମେରିକାର ସୈନ୍ୟବାହିନୀ ତାଲିବାନ ସୈନ୍ଯମାନଙ୍କ 
ଧ୍ସ୍ତବିଧଵସ୍ତ କଲାପରେ ବି ଯଦି ସେଠିକାର ଶାସକମାନଙ୍କର ମତିଗତି ପୂର୍ବବତ ରହନ୍ତା | 
ତଥା ବିନ୍‌ ଲାଦେନଙ୍କ ଆତଙ୍କବାଦୀ ଗୋଷ୍ଠୀ ଯଦି ସକ୍ରିୟ ରହନ୍ତେ | 


ତେବେ ବି କ”ଣ ଆମେ କହିବା ଯେ ଆମେରିକା ବିଜୟୀ ହୋଇଛି ? ପ୍ରକୃତରେ, 
କେବଳ ଯୁଦ୍ଧ କ୍ଷେତ୍ରରେ ବିଜୟ ବିଜୟ ନୁହେଁ । ବିଜୟ ଏକ ରାଜନୈତିକ ଘଟଣା | 
ଯୁଦ୍ଧ କ୍ଷେତ୍ରରେ ଯେଉଁ ପକ୍ଷର ସୈନ୍ୟଶକ୍ତି ଜିତିଯାଏ, ଉକ୍ତ ସରକାର ଯଦି ପରାଜିତ 
ପକ୍ଷର ସରକାର ସହ ଏକ ଚୃଳ୍ତିସ୍ବାକ୍ଷର ଦ୍ଵାରା କୌଣସି ସ୍ଥାୟୀ ଲାଭ ହାସଲ କରିପାରନ୍ତି, 
ତେବେ ତାହା ହିଁ ହେଉଛି ପ୍ରକୃତ ବିଜୟ | 


ସାମ୍ପୃତିକ ବିଶ୍ଵ ବ୍ୟବସ୍ଥାରେ ଦୁଇଟି ବିକାଶଶୀଳ ଦେଶ ମଧ୍ଯରେ ଯୁଦ୍ଧ ସଙ୍ଗଠିତ 
ହେଲେ, କୌଣସି ଏକ ମହାଶକ୍ତି ଗୋଟିଏ ଦେଶକୁ ସମର୍ଥନ ନକଲେ କିମ୍ବା ଅନ୍ୟ 
ଦେଶଟିରେ ଆଭ୍ଯନ୍ତରୀଣ ବିଦ୍ରୋହ ନ ହେଲେ କାହାରି ବିଜୟ ସମ୍ଭବ ନୁହେଁ । 
ଅନ୍ୟଥା ଯୁଦ୍ଧ ପରବର୍ୀ ଚୃକ୍ତିସ୍ଵାକ୍ଷର ପର୍ବ ବେଳେ ମହାଶକ୍ତିମାନେ ପହଞ୍ଚଯାଆନ୍ତି । 
ସେମାନଙ୍କର ପରାମର୍ଶ ତଥା ଆଦେଶ ଅନୁରୂପ ତାକ୍ରାଳିକ ସଙ୍କଟକୁ ଦୂର କରିଥାନ୍ତି । 


ଆମେରିକାକୁ ସନ୍ତୁଷ୍ଟ କରିବା ପାଇଁ ପାକିସ୍ଥାନ ନିଜର ମିତ୍ର ରାଷ୍ଟ୍ର ଆଫଗାନିସ୍ଥାନ 
ପିଠିରେ ଛୁରିକାଘାତ କଲା | ଆଫଗାନିସ୍ଥାନ ଉପରେ ଆକ୍ରମଣ କଲାବେଳେ 
ଆମେରିକୀୟ ସୈନ୍ଯବାହିନୀକୁ ପାକିସ୍ତାନର ବିମାନବନ୍ଦର ବ୍ଯବହାର କରିବାକୁ 
ଦିଆଯାଇଥୁଲା | ମାତ୍ର ଏହି କାର୍ଯ୍ୟ ଯୋଗୁଁ ଯେ ଭାରତ-ପାକିସ୍ତାନ ବିବାଦ 
ପରିପ୍ରେକ୍ଷୀରେ ଆମେରିକା ଏକତରଫା ଭାବେ ପାକିସ୍ଥାନ ପ୍ରତି ହିଁ ସହାନୂଭୂତିଶୀଳ 
ହେବ ବୋଲି ଭାବିବା ସେନାଧଯକ୍ଷ ମୁଶରଫ୍‌ଙ୍କ ପକ୍ଷରେ ଏକ ଭ୍ରମ ଥଲା । ଭାରତ 
ଭଳି ଏକ ବିଶାଳ ଦେଶ ମଧ୍ଯ ଆମେରିକା ପ୍ରତି ନିଜର ଆନୁଗତ୍ୟ ପ୍ରଦର୍ଶନ କରିସାରିଛି | 


ତେଣ୍ଟ, ଦୁଇଟି ଅନୁଗତ ଦେଶ ମଧ୍ଯରେ କଳହ ଉପୁଜିଲେ କୂୁଟନୀତି ଦୃଷ୍ଟିରୁ 
ଆମେରିକା କୌଣସି ଗୋଟିଏ ଦେଶର ପକ୍ଷ କଦାପି ନେବନାହିଁ। ଆମେରିକା ପ୍ରତି 
ଭାରତର ଆନୁଗତ୍ୟ ରାଜୀବ ଗାନ୍ଧୀଙ୍କର ପ୍ରଧାନମନ୍ତ୍ରୀତ୍ଵ କାଳରେ ଆରମ୍ଭ ହୋଇଥଲା | 
ଅଟଳ ବିହାରୀ ବାଜପେୟୀଙ୍କ ଶାସନ କାଳରେ ଏହା ସମ୍ପର୍ଣ୍ଣତା ଲାଭ କରିଛି । 
ଦୁଇଟି ବଶମ୍ବଦ ଦେଶ ମଧ୍ଯରେ ନିରପେକ୍ଷ ଭୂମିକା ଗ୍ରହଣ କରି, ଆମେରିକା ଏସିଆରେ 
ନିଜର କୁଟନୀତିକୁ ସୁଦୃଢ଼ କରିବ । 


୧୨୦ 

ଆତଙ୍କବାଦ, ଯୁଦ୍ଧ ଓ କାଶ୍ମୀର ସମସ୍ୟା 


ଭାରତର ଆମେରିକା ସପକ୍ଷବାଦୀ ଗୋଷ୍ଠୀରେ ସମ୍ମିଳିତ ହେବାର ଅନ୍ୟ ଏକ ଦିଗ 
ଇତିମଧ୍ୟରେ ଦୃଶ୍ୟମାନ ହୋଇଛି | ଭାରତ ଯୁଦ୍ଧ ପାଇଁ ସଜବାଜ ହେଉଥୁବା ବେଳେ 
ଇସ୍କ।ଏଲର ବି ଦେଶମନ୍ତ୍ରୀ ଆମ ଦେଶକୁ ଆସିଥୁଲେ | ସାରା ଦୁନିଆର 
ମୁସଲମାନମାନଙ୍କ ପାଇଁ ଇସ୍ରାଏଲ ଏକ ଶତ୍ନ ଦେଶର ପ୍ରତୀକ | ଆମେରିକାର ଛତ୍ରଛାୟା 
ତଳେ ଏହି ଦେଶର ଅସ୍ତିତ୍ଵ ତଥା ଆଧଵପତ୍ୟ ଏସିଆରେ ସ୍ଥାପିତ ହୋଇଅଛି । ନେହେରୁ 
ସରକାର ଏହି ଦେଶକୁ ସ୍ବୀକୃତି ପ୍ରଦାନ ନକରି ସେତେବେଳେ ଏକ ଭୁଲ କରିଥଲେ | 
ତାହାର ଠିକ ଓଲଟା ଭାବରେ ବର୍ଭମାନର ବାଜପେୟୀ ସରକାର ଭାରତଂ-ପାକିସ୍ଥାନ 
ମଧ୍ଯରେ ଯୁଦ୍ଧର ବାତାବରଣ ଥୁ୍‌ବାବେଳେ, ଇସ୍ବାଏଲ ପ୍ରତି ବନ୍ଧୁତ୍ଵର ହାତ ବଢ଼ାଇଛନ୍ତି । 
ଭାରତର ଏ ସଙ୍କଟକାଳରେ ଇସ୍ରାଏଲ ସବୁମନ୍ତେ ସହଯୋଗ କରିବା ପାଇଁ ପ୍ରସ୍ତୁତ 
ବୋଲି ସେଠିକାର ବିଦେଶମନ୍ତ୍ରୀ ଘୋଷଣା କଲେ । 


ପାକିସ୍ତାନ ସହ ଯୁଦ୍ଧ କଲାବେଳେ ସାରା ବିଶ୍ଵର ମୁସଲମାନମାନଙ୍କ ଶତ୍ରୁ ରାଷ୍ଟ୍ର 
ଇସ୍ବାଏଲ ସହ ମୈତ୍ରୀ ସ୍ଥାପନ କରିବା ପାଇଁ ପଦକ୍ଷେପ ନେଉଥୁବା ବିଷୟରେ ଭାରତ 
ସରକାର ସଙ୍କେତ ଦେଇଥୁଲେ । ଯୁଦ୍ଧ କାଳରେ ସହଯୋଗ କଥା ଘୋଷଣା କରି 
ଇସ୍ରାଏଲ ଭାରତକୁ ମଧ୍ଯ ଏକ ମୁସଲମାନ ବିରୋଧୀ ରାଷ୍ଟ୍ର ରୂପେ ଚିହ୍ନିତ କରିବାକୁ 
ଚାହେଁ | ପ୍ରକୃତରେ, ଇସ୍ବାଏଲର ମୂଳ ଲକ୍ଷ୍ୟ ହେଉଛି ଭାରତୀୟ ବଜାରରେ ପ୍ରବେଶ 
କରିବା | ଭାରତରେ କୃଷିକୁ ଉନ୍ନତ କରିବା ପାଇଁ ଯନ୍ତ୍ରପାତି ଯୋଗାଇବାକୁ ଇସ୍ରାଏଲ୍‌ 
ଚାହେଁ । ଭାରତ କଦାପି ଇହୁଦୀ-ବିରୋଧୀ ନଥୁଲା | କିନ୍ତୁ, ପ୍ରାରମ୍ଭିକ କାଳରେ 
ଇସ୍ଵାଏଲ-ବିରୋଧୀ ଥୁଲା । ଅତୀତରେ ଭାରତର ଏକ ସକାରାମ୍ବକ ବିଦେଶ ନୀତି 
କାରଣରୁ ଦୁନିଆର ଅନେକ ମୁସଲମାନ ଦେଶମାନଙ୍କ ସହ ଆମର ବନ୍ଧୁତାପୂର୍ଵ ସମ୍ପର୍କ 
ରହିଆସିଛି | ହୁଏତ ବାଜପେୟୀ ସରକାରଙ୍କର ବିଦେଶ ନାତି କାରଣରୁ ସେସବୁ 
ଛିନ୍ନ ହୋଇଯାଇପାରେ । 


ଗତ ଜାନୁଆରୀ ୧୧ ତାରିଖ ଦିନ ପାକିସ୍ଥାନର ରାଷ୍ଟ୍ରପତି ଜେନେରାଲ୍‌ ମୁଶରଫ୍‌ 
ନିଜ ଦେଶବାସୀଙ୍କ ଉଦ୍ଦେଶ୍ୟରେ ଯେଉଁ ସନ୍ଦେଶ ଦେଲେ ତାହା ପ୍ରଶଂସନୀୟ ଥୁଲା ! 
ପାକିସ୍ତାନର ଅନ୍ୟ କେହି ରାଷ୍ଟ୍ରପତି ଏହାଠାରୁ ଏକ ଭଲ ଭାଷଣ ଦେଇପାରି ନଥାନ୍ତେ | 
ଏହା ଯୋଗୁଁ ଯୁଦ୍ଧର ସମ୍ଭାବନା ଅପସରି ଗଲା | ଉକ୍ତ ଭାଷଣରେ ବ୍ୟକ୍ତ ପାକିସ୍ଥାନୀ 
ଶାସକ ଶ୍ରେଣୀର ଦୃଷ୍ଟିଭଙ୍ଗୀ ସାମୟିକ ହେଲେ ସୁଦ୍ଧା ତାହା ଭାରତ ପାଇଁ ଏକ ସଫଳତା 
ଥିଲା | ଯୁଦ୍ଧ ଦ୍ଵାରା ମଧ୍ୟ ତାହା ହାସଲ ହୋଇପାରି ନଥାନ୍ତା । ଯୁଦ୍ଧର ଧମକ ଦ୍ଵାରା 
କଣ ପାକିସ୍ଥାନ ଡରିଗଲା ? 

କଦାପି ନୁହେଁ । ଆମେରିକାର ଚାପ ଯେଗୁଁ ହିଁ ପାକିସ୍ଥାନ ଏପରି ଦୃଷ୍ଟିଭଙ୍ଗୀ 
ପୋଷଣ କଲା । ଭାରତ ସହ ଯୁଦ୍ଧରେ ପାକିସ୍ଥାନର ଯେତେ ବେଶୀ କ୍ଷତି ହେଲେ 
ସୁଦ୍ଧା, କାଶ୍ମୀର ସମସ୍ଯାର ଅନ୍ତଚରାଷ୍ଟ୍ରୀୟକରଣ ହେବ ବୋଲି ଉକ୍ତ ଦେଶର ଶାସକ 
ଶ୍ରେଣୀ ବିଚାର କରିଥାନ୍ତି | ଯୁଦ୍ଧରେ ବହୁତ ବେଶୀ କ୍ଷତି ହେଲେ ଠିକଣା ସମୟରେ 
ଆମେରିକା ତାକୁ ବନ୍ଦ କରାଇଦେବ | ତେବେ କଂଣ ଭାରତ ପକ୍ଷରୁ ଯୁଦ୍ଧର ଧମକ 
କାରଣରୁ ଆମେରିକାକୁ ଚାପ ସୃଷ୍ଟି କରିବାକୁ ପଡ଼ିଲା ? 

କିଶନ ପଟ୍ଟନାୟକ 


ତାହା ସମ୍ଭବପର | ଅସଲ କଥା ହେଉଛି, ଭାରତ ଆମେରିକାର ଅନୁଗାମୀ ସାଳି 
ତା ଦ୍ଵାରା ଚାପ ସୃଷ୍ଟି କରାଇଲା ! ତାହା ଦ୍ଵାରା ଭାରତକୁ ସୁଫଳ ମିଳିଲା | ଭାରତ 
ଏହି ପରିସ୍ପିତିର ସଦୂପଯୋଗ କରିପାରୁଛି କି ନାହିଁ ତାହା ଲକ୍ଷ୍ଯ କରିବାର କଥା । 
ଅନ୍ୟଥା, ଆମେରିକା ପ୍ରତି ଭାରତର ଆନୁଗତ୍ୟ ବଢ଼ି ବଢ଼ି ଚାଲିଥୁବ | କିନ୍ତୁ ଦେଶର 
ବିଶେଷ ଲାଭ ହେବନାହିଁ । ଭିନ୍ନ ଭିନ୍ନ ରୂପରେ ଏହି ଆନୁଗତ୍ୟ ବଢ଼ିପାରେ | ପ୍ରଥମେ 
ଭାରତର ଗୃହମନ୍ତ୍ରୀଙ୍କୁ ଆମେରିକା ଗସ୍ତ ପାଇଁ ନିମନ୍ତ୍ରଣ ଆସିଲା । ପରେ ପୁଣି ପ୍ରତିରକ୍ଷା 
ମନ୍ତ୍ରୀଙ୍କୁ ମଧ୍ୟ ଆମନ୍ତ୍ରଣ ମିଳିଲା । ଭାରତୀୟ ସେନାବାହିନୀ ସହ ସମ୍ପର୍କ ଯୋଡ଼ିବା 
ପାଇଁ ଆମେରିକାର ଉତ୍ସାହର କାରଣ କ'ଣ ହୋଇପାରେ ? ସେନାବାହିନୀ ସହ 
ଯୋଗସୂତ୍ର ଦ୍ଵାରା ଆମେରିକାକୁ ଭାରତର ପ୍ରତିରକ୍ଷା ସଙ୍କାନ୍ତୀୟ ଜରୁରୀ ସୂଚନା 
ମିଳିପାରିବ | ଭାରତ ଆମେରିକା ଠାରୁ ଯୂଦ୍ଧାସ୍ତ ତଥା ଅନ୍ୟାନ୍ୟ ପ୍ରତିରକ୍ଷା ମଧ୍ଯ ସାମଗ୍ରୀ 
ମଧ୍ଧ କିଣିପାରିବ | ଅଦ୍ୟାବଧ୍ବ ଭାରତ ଆମେରିକା ଠାରୁ ବିଶେଷ ମାତ୍ରାରେ ପ୍ରତିରକ୍ଷା 
ସଙ୍କାନ୍ତୀୟ କିଣା କାରବାର କରିନାହିଁ । ଅତୀତରେ ଭାରତ ସବୁଠାରୁ ବେଶୀ ମାତ୍ରାରେ 
ସୋଭିଏତ୍‌ ରୁଷ୍‌ ସହିତ ଏ ସମ୍ପର୍କିତ କାରବାର କରିଅଛି | ଶୀତଳ ଯୁଦ୍ଧ କାଳର ତାହା 
ଏକ କୂଟନୈତିକ ବାସ୍ତବତା ମଧ୍ଯ ଥଲା । ଏବେ ପରିସ୍ଥିତି ବଦଳିବାକୁ ଯାଉଛି । 
ଭାରତର ପ୍ରତିରକ୍ଷା ଶିହଛର ଘରୋଇକରଣ କ୍ଷେତ୍ରରେ ଆମେରିକାର ଏକ ବିଶେଷ 
ଭୂମିକା ରହିପାରେ | 


ଭାରତ ଉପରେ ମହାଶକ୍ତିମାନଙ୍କର ନିୟନ୍ତ୍ରଣ ବଢ଼ିଚାଲିଛି । ଭାରତର ବିକାଶମୂଳକ 
କାର୍ଯ୍ୟକ୍ରମ ତଥା ବିତ୍ତୀୟ ସଞ୍ଚାଳନ କ୍ଷେତ୍ରରେ ଆମେରିକା ଓ ବ୍ରିଟେନ୍‌ର ଅଖଣ୍ଡ ପ୍ରଭାବ 
ବଢ଼ିଚାଲିଛି । ବ୍ରିଟେନ୍‌ର ଏକ ସରକାରୀ ସଂସ୍ଥା ଡି.ଏଫ୍‌.ଆଇ.ଡି. ଭାରତର ଅନେକ 
ରାଜ୍ୟର ଅର୍ଥ ବ୍ୟବସ୍ଥାକୁ ନିୟନ୍ତ୍ରଣ କରୁଅଛି । ଯେଉଁଦିନ ଇସ୍ରାଏଲୀ ବିଦେଶମନ୍ତ୍ରୀ 
ଭାରତ ଗସ୍ତରେ ଆସିଥୂଲେ, ସେହି ସମୟରେ ବ୍ରିଟେନ୍‌ର ପ୍ରଧାନମନ୍ତ୍ରୀ ମଧ୍ୟ ଭାରତ 
ପହଞ୍ଚଥିଲେ | ସେତେବେଳେ ଭାରତର ପ୍ରଧାନମନ୍ତ୍ରୀ ବିଦେଶ ଗସ୍ତରେ ଯାଇଥୁଲେ | 
ଭାରତ ଆସିବାର ଠିକ୍‌ ପୂର୍ବରୁ ବ୍ରିଟେନର ପ୍ରଧାନମନ୍ତ୍ରୀ କାଶ୍ମୀର ସଙ୍କାନ୍ତରେ ଦେଇଥୁବା 
ମନ୍ତବ୍ୟ ଦ୍ବିଅର୍ଥ ବୋଧକ ଥୁଲା କିମ୍ବା ପାକିସ୍ଥାନର ଅନୁକୂଳ ଥଲା । ମାତ୍ର ଭାରତର 
ସରକାରୀ ପ୍ରବକ୍ତା ଦେଶବାସୀଙ୍କୁ ବୁଝାଇବାକୁ ଚେଷ୍ଟା କଲେ ଯେ ଉକ୍ତ ମନ୍ତବ୍ଯ 
ଭାରତର ପ୍ରତିକୂଳ ନଥୁଲା | 


କାଶ୍ମୀର ସଙ୍କାନ୍ତରେ ଆମେରିକା ଓ ବ୍ରିଟେନର ଯଦି ଗୋଟିଏ ମତ ହୁଏ, ତେବେ 
‘ନାଟୋ” ଦେଶସମୂହ ତଥା ଜାପାନ ଓ ଚୀନ ମଧ୍ଯ ତାକୁ ମାନି ନେବେ | ଅର୍ଥାତ, 
ତାହାହିଁ ଅନ୍ତଃରାଷ୍ଟ୍ରୀୟ ମତର ମାନ୍ୟତା ହାସଲ କରିବ | ଏ ସଙ୍କାନ୍ତରେ ଆମେରିକା ଓ 
ବ୍ରିଟେନର ମତ ରହିଅଛି ଯେ, ଭାରତ ଓ ପାକିସ୍ଥାନ ମଧ୍ୟରେ ବିବାଦର ଏକମାତ୍ର 
କାରଣ ହେଉଛି କାଶ୍ମୀର । ତଥା, କାଶ୍ମୀର ସଙ୍କାନ୍ତରେ ପାକିସ୍ତାନର ଦାବି ଭିତ୍ତିହୀନ 
ନୂହେଁ | 

“ ସମଗ୍ର କାଶ୍ମୀର ଭାରତର ଅବିଭାଜ୍ୟ ଅଙ୍ଗ” ବୋଲି ଭାରତର ଦାବି ମହାଶକ୍ତିମାନଙ୍କ 
ଦ୍ଵାରା ସ୍ଵୀକୃତ ନୁହେଁ । ସୋଭିଏତ୍‌ ସଙ୍ଘର ବିଲୟ ଘଟିସାରିଛି । ଏହି ପରିସ୍ଥିତିରେ 


୧୨୨ 

ଆତଙ୍କବାଦ, ଯୁଦ୍ଧ ଓ କାଶ୍ମୀର ସମସ୍ୟା 


ଭାରତର ପ୍ରତିରକ୍ଷା, ବିଦେଶ, ବିକାଶ ଓ ବିଉ ବିଷୟକ ସମସ୍ତ ନାତି ନିଷ୍ପରି ଆମେରିକା 
ଓ ବ୍ରିଟେନ ଉପରେ ନିର୍ଭରଶୀଳ | ଆଜିର ବିଶ୍ଵବ୍ୟବସ୍ଥାରେ ରହି ଭାରତକୁ ଅଖଣ୍ଡ 
କାଶ୍ମୀର ମିଳିଯିବ ବୋଲି ଚିନ୍ତା କରିବା ଅସମ୍ଭବ କଥା ଅଟେ | ଏହି ମାମଲାରେ 
ଆମେରିକା ଓ ବ୍ରିଟେନ ମଧ୍ଯସ୍ଥ ହେବାର ଇଚ୍ଛା ପୋଷଣ କରନ୍ତି । ହେଲେ, ଏବେ 
ସେମାନେ ସେପରି କହୁନାହାନ୍ତି । ଆଗାମୀ ଦିନରେ ସେମାନେ ତାହାର ସଙ୍କେତ 
ଦେଇପାରନ୍ତି । 


ବିଗତ ପଚାଶ ବର୍ଷ ମଧ୍ୟରେ ଭାରତୀୟ ରାଷ୍ଟ୍ର ଏହାର ଜନସାଧାରଣ, ରାଜନୈତିକ 
ଦଳମାନେ, ବୁବିଜୀବୀ ଶ୍ରେଣୀ ଓ ସରକାରମାନେ ଦେଶର ଆଭ୍ଯନ୍ତରୀଣ ତଥା 
ଅନ୍ତଃରାଷ୍ଟ୍ରୀୟ ପ୍ରଶ୍ନ ଉପରେ ଯେପରି ଆଚରଣ ପ୍ରଦର୍ଶନ କରିଛନ୍ତି, ବିଚାର ପୋଷଣ 
କରିଛନ୍ତି ତଥା ଚରିତ୍ର ଦେଖାଇଛନ୍ତି, ସେହି ଇତିହାସ ବଳରେ ବିଶୁ ଦରବାରରେ 
ଏକ ଦୃଢ଼ମନା ରାଷ୍ଟ୍ର ରୂପେ ଆମେ ଦଣ୍ଡାୟମାନ ହୋଇପାରିବା ନାହିଁ । ବିଚାର ଓ 
କର୍ମ ସ୍ତରରେ କୌଣସି ମହାନ ତଥା କଠିନ କାମ କରିବାର ସାହସ ଦେଖାଇବାକୁ 
ହେବ | ତେବେ ଯାଇ ସ୍ପିତି ସୁଧୁରିବ | 


ଆମେ ଯଦି ଚାହୁଁ ଯେ ଆମେରିକା ଓ ବ୍ରିଟେନର ମଧ୍ଯସ୍ପୃତାରେ କାଶ୍ମୀରକୁ ଖଣ୍ଡ 
ଖଣ୍ଡ କରାନଯାଉ, ତେବେ ଆମକୁ ନୂଆ ଢଙ୍ଗରେ ଚିନ୍ତା କରିବାକୁ ହେବ | କେବଳ 
“ କାଶ୍ମୀର ଆମର ଅବିଭାଜ୍ୟ ଅଙ୍ଗ” ବୋଲି ଜପ କରୁଥିଲେ ଚଳିବ ନାହିଁ । କାଶ୍ମୀର 
ସଙ୍କାନ୍ତରେ ମହାଶକ୍ତିମାନଙ୍କର ମଧ୍ଯସ୍କୃତାକୁ ଏଡ଼ାଇବାକୁ ତଥା ସେମାନଙ୍କର ମସୁଧାକୁ 
ପଣ୍ଡ କରିବାକୁ ହେଲେ ବିକଳ୍ପ ସମ୍ଭାବନାଗୁଡ଼ିକ ଉପରେ ଚିନ୍ତା କରିବାକୁ ପଡ଼ିବ । 
ନିମ୍ନୋକ୍ତ ପ୍ରସ୍ତାବଗୁଡ଼ିକ ଉପରେ ଗମ୍ଭୀରତା ସହ ଚିନ୍ତା କରିବା ତଥା ଚର୍ଚ୍ଚା କରିବାର 
ସମୟ ଆସିଛି । 


ଭାରତ ଓ ପାକିସ୍ଥାନ ଜାମ୍ମୁ“କାଶ୍ମୀରର ନିଜ ନିଜ ଅଂଶର ଜନସାଧାରଣଙ୍କ ମତାମତ 
ସଙ୍ଗହ ପାଇଁ କୌଣସି ଗଣତାନ୍ତିକ ପଦ୍ଧତି ଅନୁସରଣ କରନ୍ତୁ | ପାକିସ୍ଥାନ ଯଦି କରିବ 
ନାହିଁ, ତେବେ ସୃଦ୍ଧା ଭାରତ ନିଜ ଅଂଶରେ ଏହି ଜନମତ ସଙଙ୍ଗୁହ କାର୍ଯ୍ୟ କରିବା 
ବାଞ୍ଚନୀୟ | ଜାମ୍ଷୂ-କାଶ୍ମୀର ବିଧାନସଭା ଦ୍ଵାରା ଗୃହିତ ପ୍ରସ୍ତାବ ଅନୁରୂପ, ରାଜ୍ୟକୁ 
ସ୍ଵାୟର୍ତତା ପ୍ରଦାନ ସଙ୍କାନ୍ତୀୟ ଏକ ତାଞ୍ଚା ପ୍ରସୁତ କରାଯାଉ | ସର୍ବପ୍ରଥମେ ଉକ୍ତ ରାଜ୍ୟରେ 
ତାହାକୁ କାର୍ଯ୍ୟକାରୀ କରାଯାଉ | ପରେ ଦେଶର ଅନ୍ୟ ରାଜ୍ୟଗୁଡ଼ିକ ପାଇଁ ମଧ୍ଯ ତାକୁ 
ଲାଗୁ କରାଯାଇପାରେ । 


' ପାକିସ୍ଥାନ-ଭାରତ ବିବାଦର ମୁଖ୍ୟ ପ୍ରଶ୍ନ କାଶ୍ମୀର” - ଏହି ସତ୍ୟକୁ ଆମେ ରାଜନୀତି 
ତଥା କୂଟନୀତିରେ ସ୍ଵୀକାର କରିବା ଦରକାର । ଦକ୍ଷିଣ ଏସିଆର କେତେକ ରାଷ୍୍ରଙ୍କୁ 
ନେଇ ଏକ ରାଜନୈତିକ ସଙ୍ଗ ସ୍ଥାପନ କରିବାର ପ୍ରସ୍ତାବ ଭାରତୀୟ ସଂସଦ ତରଫରୁ 
ଗୃହିତ କରାଯାଉ । ଭାରତ, ନେପାଳ, ବଙ୍ଗଳାଦେଶ ଓ ଶ୍ରୀଲଙ୍କା ନିଶ୍ଚୟ ତାହାର 
ଅନ୍ତର୍ଭୁକ୍ତ ହେବେ । ରାଷ୍ଟ୍ର ସଙ୍କୀର୍ଵଵତାକୁ ଅତିକ୍ରମ କରିବା ପାଇଁ ଏହା ଏକ ଅନ୍ତଃରାଷ୍ଟ୍ରୀୟ 
ପ୍ରଚେଷ୍ଟା ହେବ । ଭାରତର ଜନସାଧାରଣ ଉପରୋକ୍ତ ଚାରୋଟି ପ୍ରସ୍ତାବ ଉପରେ 
ଚିନ୍ତା, ଚର୍ଚା ଓ ବିତର୍କ କରନ୍ତୁ ଓ ତାକୁ ଏକ ରାଜନୈତିକ ପ୍ରସ୍ତାବର ରୂପ ଦିଅନ୍ତୁ | 

ଧର୍ଗ ସାଖଦାୟିକତା ଓ ରାଷ୍ଟ 


ପ୍ରସଙ୍ଗ : ଗୁଜୁରାଟ | Pp 


ଯେଉଁ ଗୁଜୁରାଟ ସହ ଗୋଧ୍ରା ଯୋଡ଼ି ହୋଇରହିଛି ଏହା ସେହି ପ୍ରସଙ୍ଗ । ଗୋଧା 
କାଣ୍ଡ ପ୍ରଥମେ ହେଲା | 


ଫେବୃୟାରୀ ୨ ୭ ତାରିଖ ୨୦୦ ୨ ଦିନ ଗୋଧ୍ରା କାଣ୍ଡ ଘଟିଲା | ତାହାର ପରବର୍ତୀ 
ଦିନଠାରୁ ଗୁଜୁରାଟରେ ବଡ଼ ଧରଣର କାଣ୍ଡ ଘଟିଚାଲିଲା |: ଗୋଧ୍ରା ଏକ ମୁସଲମାନ 
ସାଞ୍ପଦାୟିକ ଭିଆଣ | ସଂଖ୍ୟାଲଘୁ ସମ୍ପଦାୟ ମଧ୍ଯରେ ସାମ୍ପ୍ରଦାୟିକ ଉନ୍ନାଦନା ସଙ୍ଗଠିତ 
କରାଯାଉଅଛି | ଏହା ତାହାର ଏକ ଚରମ ପରିପ୍ରକାଶ । 


ପ୍ରଶ୍ନ ¬ ଗୋଧ୍ରାରେ ଯାହା କିଛି ଘଟିଗଲା, ସଂଖ୍ୟାଲଘୁ ମୁସଲମାନ ସାମ୍ପଦାୟିକ 
ଗୋଷ୍ଠୀର ଭିଆଣ ବୋଲି କହିବାର ପ୍ରମାଣ କଣ ? 


ଉତ୍ତର- ଗୋଧ୍ରା ଏକ ମୁସଲମାନ ବହୁଳ ଅଞ୍ଚଳ | ଆନ୍ତର୍ଜାତିକ ସ୍ତରରେ 
ମୁସଲମାନମାନଙ୍କ ମାନସରେ ସାକ୍ପଦାୟିକ ଉନ୍ମାଦନା ତଥା ବିଭେଦ 'ଭାବନା ସୃଷ୍ି 
କରିବାର ଚେଷ୍ଟା ଚାଲିଛି । ଗୋଧ୍ରା ଭଳି ଅଞ୍ଚଳ ତାହାର ପ୍ରଚାର, ପ୍ରସାର ଓ, ପ୍ରଶିକ୍ଷଣର 
କେନ୍ଦ୍ର ରୂପେ କାର୍ଯ୍ୟ କରିବା ସ୍ଵାଭାବିକ । ସାବରମତୀ ଏକ୍ୃପ୍ରେସ୍‌ରେ ସଂଖ୍ୟାଲଘୁ 
ସମ୍ପ ଦାୟର ପୂରୁଷ, ମହିଳା ଓ ଶିଶୂମାନଙ୍କ ଉପରେ ଅଯୋଧ୍ୟା ମନ୍ଦିରର 
କରସେବକମାନଙ୍କ ଦ୍ଵାରା ଯେଉଁଭଳି ଦୁର୍ବ୍ୟବହାର ଘଟିଚାଲିଲା, ସେଥୁରୁ ଉତ୍ତେଜନା 
ସୃଷ୍ଟି ହେଲା | ତାହାର ସୁଯୋଗ ନେଇ ଏକ ଧର୍ମାନ୍ଧ ମୁସଲମାନ ଗୋଷ୍ଠୀ: ପୈଶାଚିକ 
କାଣ୍ଡଟିଏ ଭିଆଇଲେ | ଟ୍ରେନ୍‌ର ଏକ ଡବାରେ ନିଆଁ ଲଗାଇଦେଲେ । ଅଠାବନ 
ଜଣ ଲୋକ ଜୀବନ୍ତ ଦଗ୍ଧ ହୋଇଗଲେ । 

ପ୍ରଶ୍ନ - ସାବରମତୀ ଏକ୍ସପ୍ରେସ୍‌ରେ ଅଯେଧ୍ଧାରୁ ଫେରୁଥିବା କରସେବକମାନଙ୍କ 
ଦ୍ଵାରା ସଂଖ୍ୟାଲଘୁ ସମ୍ପ୍ରଦାୟର ମହିଳାମାନଙ୍କ ଉପରେ କରାଯାଇଥିବା ଅସବାଚରଣର 
ପ୍ରତିକ୍ରିୟା ସ୍ଵରୂପ ସଂଖ୍ୟାଲଘୁ ସମ୍ପଦାୟର ଲୋକେ ଯେଉଁ ପ୍ରତିହିଂସାତୃକ କାଣ୍ଡ କଲେ 
ତାହା କ୍ଷମଣୀୟ ଜି ? ¢ 

ଉତ୍ତର - କଦାପି ନୁହେଁ । ଯେଉଁଠି ରାଷ୍ଟ୍ର ରହିଛି ଓ ଏକ  ଗଣତାନ୍ତିକ ବ୍ୟବସ୍ଥା 
ବିଦ୍ୟମାନ ଅଛି, ସେଠାରେ କୌଣସି ରକମର ପ୍ରତିଶୋଧ ମୂଳକ ହିଂସାମବକ କାର୍ଯ୍ୟକୁ 

କିଶନ ପଟ୍ଟନାୟକ 


କ୍ଷମା ଦିଆଯାଇ ନ ପାରେ । ତେଣୁ ଉକ୍ତ ଘଟଣା ସହ ସମ୍ପରକ୍ତ ଅପରାଧୀମାନଙ୍କୁ ଠାବ 
କରି ତୁରନ୍ତ ଦଣ୍ଡ ଦିଆଯିବା ଦରକାର | ଯେଉଁମାନେ ନିଆଁ ଲଗାଇଲେ ତଥା ସେମାନଙ୍କୁ 
ସମର୍ଥନ ଓ ପ୍ରୋତ୍ସାହନ ଦେଲେ ସେ ସମସ୍ତଙ୍କୁ ଦଣ୍ଡବିଧାନ ହେବା ଦରକାର । 


ପ୍ରଶ୍ନ - ସଂଖ୍ୟାଲଘୁ ସମ୍ପଦାୟର ଏକ ନିର୍ଦିଷ୍ଟ ଗୋଷ୍ଠୀ ରେଳ ଡବାରେ ନିଆଁ ଲଗାଇଥୁବାର 
ପ୍ରମାଣ ତଦନ୍ତରୁ ମିଳିଛି କି ? ଅନ୍ୟଥା, ଗୁଜୁରାଟ ସରକାରର ପ୍ଳଷ୍ଠପୋଷକତାରେ ସଙ୍ଘ 
ପରିବାରର ଏକ ଗୋଷ୍ଠୀ ମଧ୍ୟ ଏହା କରିଥାଇପାରନ୍ତି | କାରଣ, ଗୁଜୁରାଟରେ ସଂଖ୍ୟାଲଘୁ 
ସମ୍ଭଦାୟର ଲୋକମାନଙ୍କର ନରସଂହାର ପାଇଁ ଏକ ପୂର୍ବଯୋଜନା ଚାଲିଥୁୂଲା | ସେମାନଙ୍କୁ 


କେବଳ ଏକ ବାହାନାର ଆବଶ୍ଯକତା ଥୁଲା | 


ଉତ୍ତର - ତରବରିଆ ଭାବରେ ଆମେ ଏହାର ଉତ୍ତର ଦେଇପାରିବା ନାହିଁ । ଏହା 
ସତ କଥା ଯେ ଗୁଜୁରାଟରେ ଓ କେନ୍ଦ୍ରରେ ସଙ୍ଘ ପରିବାରର ସରକାର ରହିଅଛି । 
ତେଣୁ ତଦନ୍ତ ଦ୍ଵାରା ସବୁ ରହସ୍ଯ ପ୍ରଘଟ କରାଯିବା ଦରକାର ¦ ଅଦ୍ଯାବଧବ ତଦନ୍ତ 
ପ୍ରକ୍ତିୟା ତଥା ସେଥରୁ ପ୍ରାପ୍ତ ତଥ୍ଯଗୁଡ଼ିକ ସଙ୍କାନ୍ତରେ କିଛି କଥା କୁହାଯାଇ ନାହିଁ । 
ତଥାପି ଆମେ ଛଅ ମାସ ଯାଏ ଅପେକ୍ଷା କରିବା | ଅଗଷ୍ଟ ମାସ ଶେଷ ସୁଦ୍ଧା ସରକାର 
ଯଦି ବିଧଵବଦ୍ଧ ତଦନ୍ତ ଦ୍ଵାରା କୌଣସି ବିଶ୍ଵାସଯୋଗ୍ଯ ତଥ୍ଯ ପ୍ରକାଶ କରିବେ ନାହିଁ, 
ତେବେ ଗୋଧ୍ରା କାଣ୍ଡ ଭିଆଇବାରେ ସଙ୍ଘ ପରିବାରର ହାତ ଥିବାର ସନ୍ଦେହ ଆମ 
ମନରେ ଦୃଢ଼ ହୋଇଯିବ । କାରଣ ୨୮ ଫେବୃୟାରୀରୁ ଗୁଜୁରାଟରେ ଯାହା ସବୁ 
ଘଟିଲା, ତାହା ଅତି ଯୋଜନାବଦ୍ଧ ଢଙ୍ଗରେ ଚାଲିଲା | 


ଏଠାରେ ଉଲ୍ଲେଖଯୋଗ୍ୟ ଯେ, ୨୭ ଫେବୃୟାରୀ ଗୋଧ୍ରା କାଣ୍ଡ ପାଇଁ ମୁସଲମାନ 
ଗୋଷ୍ଠୀ ଦାୟୀ ହୁଅନ୍ତୁ ବା ସଙ୍ଘ ପରିବାରର ଲୋକେ, ତା ସହିତ ତାହାର ପରବର୍ଭୀ 
କାଣ୍ଡଗୁଡ଼ିକର ଥିଚିତ୍ୟ ବା ଅନୌଚିତ୍ଯ ପ୍ରତିପାଦିତ କରାଯାଇପାରିବ ନାହିଁ । 


ବ୍ରିଟିଶମାନଙ୍କର ଭେଦନୀତି 


ଆମ ଦେଶରେ ସାଞ୍ପଦାୟିକ ଦଙ୍ଗାଗୋଳର ଏକ ଦୀର୍ଘ ଇତିହାସ ରହିଅଛି | ହୁଏତ 
ବ୍ରିଟିଶ ଶାସନ ପୂର୍ବରୁ ବି” ଥିବ । ହେଲେ ୧୮୫୭ ମସିହାରେ ଇଂରେଜମାନେ 
ହିନ୍ଦୁଂମୁସଲମାନମାନଙ୍କର ଏକତାବବ୍ଧ ଶକ୍ତିର ସମ୍ମୁଖୀନ ହେଲେ | ଏହାକୁ ନେତାଜୀ 
ସୁଭାଷ ଚନ୍ଦ୍ର ବୋଷ ସ୍ଵାଧୀନତା ସଙ୍ଗାମର ପ୍ରଥମ କ୍ରାନ୍ତିକାରୀ ଆନ୍ଦୋଳନ ବୋଲି 
କହିଛନ୍ତି । ତାହାର ପରବର୍ଭୀ କାଳରେ ସେମାନେ ଭାରତୀୟ ଜାତୀୟ ଭାବନାକୁ 
ବିଭାଜିତ କରିବା ପାଇଁ ସୁନିୟୋଜିତ ଢଙ୍ଗରେ କୌଶଳମାନ ଅବଲମ୍ବନ କଲେ । 
ହିନ୍ଦୁ ଓ ମୁସଲମାନମାନଙ୍କ ମଧ୍ଯରେ ବିଭେଦ ଓ ବିଦ୍େଷ ସୃଷ୍ଟି କରାଇଲେ | ଆଧୁନିକ 
ଭାରତରେ ଧାର୍ମିକ ବିଭେଦର ରାଜନୀତିକରଣ ଏହି କାଳଖଣ୍ଡରେ ଆରମ୍ଭ ହେଲା । 


୧୯ ୦ ୫ ମସିହାରେ ବଙ୍ଗ ବିଭାଜନର କୌଶଳ ପ୍ରୟୋଗ କଲାବେଳେ ବ୍ରିଟିଶ 
ଶାସକମାନେ ଭାବିଥ୍‌ଲେ ଯେ ତାହାଦ୍ବାରା ମୁସଲମାନମାନଙ୍କୁ ଲାଭ ହେବାକୁ 
ଯାଉଥବାରୁ ସେମାନେ ଏହାର ବିରୋଧ କରିବେ ନାହିଁ । ତାହାର ପରିଣାମ କିନ୍ତୁ 
ଓଲଟା ହେଲା | ଜାତୀୟ ଏକତା କହୁଁ ଅବା ବଙ୍ଗଳା ଭାଷୀ ଏକତା, ଧାର୍ମିକ ବିଭେଦ 


୧୨୬ 

ଧର୍ମ, ସାମ୍ଚଦାୟିକତା ଓ ରାଷ୍ଟ୍ର 


ସୃଷ୍ଟିର ମସୁଧା ପଣ୍ଡ ହୋଇଗଲା । ଉଭୟ ସମ୍ପ୍ରଦାୟର ମିଳିତ ବିରୋଧ କାରଣରୁ 
ଇଂରେଜମାନଙ୍କ ସେମାନଙ୍କର ଯୋଜନା ପ୍ରତ୍ୟାହାର କରିବାକୁ ପଡ଼ିଥିଲା | ପରିଶେଷରେ, 
୧୯ ୪୭ ମସିହାରେ ହିଁ ବଙ୍ଗ-ବିଭାଜନ ସମ୍ଭବ ହେଲା | ୧୯ ୨୧ରେ ଗାନିଜୀଙ୍କର 
ପ୍ରଥମ ଆଇନ ଅମାନ୍ୟ ଆନ୍ଦୋଳନ ବେଳେ ମୁସଲମାନମାନେ ବ୍ୟାପକ ଭାବରେ 
ଅଂଶଗ୍ରହଣ କରିଥିଲେ | ପରବର୍ଜୀ ସମୟରେ ସ୍ଵାଧୀନତା ସଙ୍ଗାମରେ ସେମାନଙ୍କର 
ଭାଗିଦାରୀ ହ୍ରାସ ପାଇବାକୁ ଲାଗିଲା । ଇଂରେଜମାନଙ୍କର ଭେଦନୀତି କାମ କରିବାକୁ 
ଲାଗିଲା | ବ୍ୟାପକ ଦଙ୍ଗାଗୋଳ ଲାଗିରହିଲା । ସ୍ଵାଧୀନତା ଆନ୍ଦୋଳନରେ ହିନ୍ଦୁ ସାମ୍ପଦାୟିକ 
ରାଜନୀତିକୁ ପ୍ରଭାବହୀନ କରିବା ଗାନ୍ଧିଜୀଙ୍କର ଏକ ବଡ଼ ସଫଳତା ଥିଲା | ବ୍ରିଟିଶ 
ସରକାରଙ୍କର ପ୍ରଷ୍ଠପୋଷକତାରେ ମୁସଲମାନ ସାମ୍ପ୍ରଦାୟିକ ରାଜନୀତିକୁ ଯେଉଁ ସଫଳତା 
ହାସଲ ହେଲା, ତାହାର ଫଳସ୍ବରୂପ ୧୯ ୪୭ ମସିହାରେ ଭାରତବର୍ଷର ଆଂଶିକ 
ବିଭାଜନ ଘଟିଲା | 


ସ୍ବାଧୀନ ଭାରତରେ ସାମ୍ପଦାୟିକତାର ଧାରା ସମାପ୍ତ ହେଲାନାହିଁ। ଏକ ନୂଆ 
ରୂପ ଗ୍ରହଣ କଲା | ତାହାର ପୃଷ୍ଠଭୂମି ବଦଳିଗଲା | ଏକ ଧାର୍ମିକ ରାଷ୍ଟ୍ର ରୂପେ ପାକିସ୍ଥାନର 
ସ୍ଥାପନା ହେଲା | କାଶ୍ମୀରକୁ କେନ୍ଦ୍ର କରି ଭାରତ ଓ ପାକିସ୍ଥାନ ମଧ୍ଯରେ ନିରବଳ୍ିନ୍ 
ଉତ୍ତେଜନା ଲାଗିରହିଲା | ଏହି ସବୁ କାରଣରୁ ଧାର୍ମିକ ବିଦ୍ବେଷ ଲାଗିରହିଲା । ଅନ୍ଯ 
ଦିଗରେ, ଭାରତର ମୁଖ୍ୟ ରାଜନୈତିକ ଦଳମାନେ ମୌଳିକ ସାମାଜିକ-ଆର୍ଥିକ- 
ସାଂସ୍କୃତିକ ପରିବର୍ଭନର ଲକ୍ଷ୍ଯରୁ ବିଚ୍ୟୁତ ହୋଇ ବିଛିନ୍ନତା ଓ ସଙ୍କୀର୍ଵତା ଭାବନାକୁ 
ସେମାନଙ୍କ ନିର୍ବାଚନୀ ରାଜନୀତିର ମୂଳ ସ୍ରୋତ ରୁପେ ଦେଖୁଲେ । ତାହାର ଫଳସ୍ବରୂପ, 
ଭାଷାଗତ, ଆଞ୍ଚଳିକ ତଥା ଜାତିଗତ ଭିତ୍ତି ସାଙ୍ଗକୁ ଧାର୍ମିକ ବିଭେଦ ଓ ବିଦ୍ବେଷ ଭାବନା 
ଭାରତୀୟ ରାଜନୀତିର ପ୍ରାଣକେନ୍ଦ୍ର ହେବାକୁ ଲାଗିଲା ! 


ମୁସଲମାନମାନଙ୍କର ଧାର୍ମିକ ବିଭେଦ ଭାବନାକୁ ଆଧାର କରି କୌଣସି ବଡ଼ 
ରାଜନୈତିକ ଶକ୍ତି ହୋଇପାରିଲା ନାହିଁ; ତାହା ସମ୍ଭବ ବି ନୁହେଁ | କିନ୍ତୁ ହିନ୍ଦୁ 
ଜନମାନସରେ ଧାର୍ମିକ ବିଭେଦ ସୃଷ୍ଷିକାରୀ ଶକ୍ତିମାନଙ୍କୁ ବେଶ୍‌ ସଫଳତା ମିଳିଲା । 
କେବଳ ସେତିକି ନୂହେଁ, ଜାତୀୟ ଆନ୍ଦୋଳନରୁ ଜନ୍ଧ ନେଇଥ୍‌ବା ରାଜନୈତିକ 
ଶନ୍ତିମାନଙ୍କର ଲକ୍ଷ୍ୟଭ୍ରଷ୍ ହେବା ତଥା ସୁବିଧାବାଦ ଓ ଅବକ୍ଷୟର ପରିସ୍ଥିତିର ସୁଯୋଗ 
ନେଇ ହିନୁ ସାମ୍ପଦାୟିକ ରାଜନୀତି ଆଜି କେନ୍ଦ୍ରରେ କ୍ଷମତାସୀନ । ଭାରତୀୟ ଜନତା 
ପାର୍ଟି ଆଜି ଦେଶର ମୁଖ୍ୟ ଶାସକ ଦଳ | ଭାରତୀୟ ରାଜନୀତିରେ ସାମ୍ଦାୟିକତାର 
ଏହି ନୂଆ କାୟାବିସ୍ତାର କାରଣରୁ ଫାସିବାଦର ଭୟ ସଞ୍ଚାରିତ ହେଉଅଛି | 


ଗୁଜୁରାଟରେ ପୋଲିସି, ପ୍ରଶାସନ ଓ ସରକାରର ଭୂମିକା 


ଦୁଇଟି ସମ୍ପଦାୟର ଲୋକେ ପରସ୍ତର ମଧ୍ୟରେ ହଣାକଟା ହେବାଟାକୁ ପ୍ରାରମ୍ଭରେ 
ସାମ୍ପଦାୟିକ ଦଙ୍ଗା ବୋଲି କୂହାଯାଉଥୁଲା | ପ୍ରାୟତଃ ସେମାନଙ୍କ ମଧ୍ଯରେ ସମ୍ମୁଖ 
ଲଢ଼େଇ ହୋଇ ନଥାଏ ! ଏକ ନିର୍ଦ୍ଦିଷ୍ଠ ସମ୍ପଦାୟର ମୁଷ୍ଟିମେୟ ଲୋକଙ୍କୁ ଚାରିଆଡ଼ୁ 
ଘେରିଯାଇ ଗୋଡ଼ାଇ ଗୋଡ଼ାଇ ଆକ୍ରମଣ କରାଯାଇଥାଏ । ଆକ୍ରମଣର ଶିକାର 
ଲୋକେ କାନ୍ଦବୋବାଳି ଛାଡ଼ି ଜୀବନ ଭିକ୍ଷା କରନ୍ତି କିମ୍ବା ଆମୁପରକ୍ଷା ପାଇଁ କ୍ଷୀଣ 


୧୨୭ 


Digitized by srujanika@gmail.com 


କିଶନ ପଟ୍ଟନାୟକ 


ପ୍ରୟାସ କରିଥାନ୍ତି । ଆମୁରକ୍ଷା ନିଷ୍ତଳ ହୁଏ । କେବେ କେମିତି ଦଶ କୋଡ଼ିଏ ଜଣ 
ଲୋକଙ୍କୁ ଶହ ଶହ ଲୋକ ଘେରିପକାନ୍ତି । ଆକ୍ରମଣକାରୀମାନଙ୍କ ଭିତରେ ଥବା 
ପୈଶାଚିକ ପ୍ରବୃରି ‹ ଯୋଗୁଁ ବୀଭସ ଓ କମର ଘଟଣାମାନ ଘଟେ | ଗୁଜୁରାଟରେ ଏଥର 
ତାହାହିଁ ଘଟିଲା | ନିରୀହ ଲୋକମାନଙ୍କୁ ଜୀବନ୍ତ ଦଗ୍ଧ କରିବା, ଅସହାୟ ମହିଳାମାନଙ୍କୁ 
ଗଣଧର୍ଷଣ କରିବା, ଗର୍ଭବତୀ ମହିଳାମାନଙ୍କ ପେଟ ଚିରି ଭରଣ ହତ୍ୟା କରିବା ଭଳି 
ନାରକୀୟ କାଣ୍ଡମାନ କରାଗଲା | 


ଗୁଜୁରାଟ ସଙ୍କାନ୍ତରେ ଅନ୍ଯ ଏକ ଉଲ୍ଲେଖଯୋଗ୍ୟ କଥା ହେଲା ଯେ ବହୁ 
ସଂଖ୍ୟାରେ ମହିଳାମାନେ ଦଙ୍ଗାକାରୀ ରୂପେ ବାହାରିଲେ | ଉଚ୍ଚ ଓ ମଧ୍ଯମ ଶ୍ରେଣୀର 
ମହିଳାମାନେ ଲୁଟତରାଜ କରିଥୁବା ଦେଖିବାକୁ ମିଳିଲା । ଜଣେ ଭୂତପୂର୍ବ ସାଂସଦଙ୍କୁ 
ତାଙ୍କ ପରିବାର ବର୍ଗଙ୍କ ସହ ସୁନିୟୋଵିତ ଢଙ୍ଗରେ ଜୀବନ୍ତ ଦଗ୍ଧ କରାଗଲା ! 
ଆକ୍ରମଣକାରୀ ଭିଡ଼କୁ ଦେଖୁ ସେ ପୋଲସି, ପ୍ରଶାସନ ତଥା ଶାସକ ଦଳର 
ନେତାମାନଙ୍କୁ ସୂଚନା ଦେଇଥୁଲେ | କିନ୍ତ ତାଙ୍କୁ ରକ୍ଷା କରିବା ପାଇଁ କେହି ପହଞ୍ଚଲେ 
ନାହିଁ । ସୂଚନା ମିଳିବା ସତ୍ତ୍େ ପୋଲିସି ଓ ପ୍ରଶାସନ ନିଷ୍ପିୟ ରହିବା ଏକ ସାଧାରଣ 
ଘଟଣା ଥୁଲା | ଅନେକ ସ୍ଥାନରେ ପ୍ରଶାସନ ଦଙ୍ଗାକାରୀମାନଙ୍କୁ ପ୍ରୋତ୍ସାହିତ କରିଥୁଲା | 


ଗୁଜୁରାଟରେ ବାହାରୁ ଯାଇ ଅନୁସନ୍ଧାନ କରି ରିପୋର୍ଟ ପ୍ରସ୍ତୁତ କରିଥୁବା 
ପର୍ଯ୍ୟବେକ୍ଷକ ଦଳଗୁଡ଼ିକ କେତେକ ଘଟଣାକୁ ଅତିରଞ୍ଜିତ କରିଥାଇପାରନ୍ତି ! କିନ୍ତୁ 
ଜାତୀୟ ମାନବାଧ୍କାର ଆୟୋଗର ରିପୋର୍ଟରେ ମଧ୍ଯ ସେହିପରି ଅନେକ ତଥ୍ୟ ଓ 
ନିଷ୍ଣର୍ଷକୁ ପୁଷ୍ଟ କରାଯାଇଅଛି | ଗୁଜୁରାଟର ଦଙ୍ଗାରେ ରାଜ୍ୟ ପ୍ରଶାସନ ଓ ମନ୍ତ୍ରୀମଣ୍ଡଳର 
ଏକ ଅସାଧୁ ମେଣ୍ଟର ସକ୍ରିୟ ଭୂମିକା ଥବା ଏସବୁରୁ ସ୍ପଷ୍ଟ ହୋଇଯାଇଛି । ଅନ୍ଯଥା 
ଦୂଇ ସପ୍ତାହରୁ ଅଧ୍ୟକ କାଳ ଏହି ଦଙ୍ଗାଗୋଳ ରାଜ୍ୟବ୍ୟାପୀ ଚାଲି ରହିଥାନ୍ତା କିପରି ? 
ଏହାର କୌଣସି ଜବାବ ନାହିଁ । ସ୍ଵାଧୀନ ଭାରତରେ ଏପରି କେବେ ଘଟି ନଥୁଲା । 
ଦଙ୍ଗାରେ ସ୍ବୟଂ ସରକାର ଲିପ୍ତ ହେବା ଏତେ ଅଧ୍ବକ ମାତ୍ରାରେ କେବେ 
ହୋଇନଥୁଲା । କୌଣସି ମୁଖ୍ୟମନ୍ତ୍ରୀଙ୍କ ଉପରେ ଚାରିଆଡ଼ୁ କେବେ ବି” ଏପରି 
ଅଭିଯୋଗ ହୋଇ ନଥୁଲା । 


ସାମ୍ପତିକ ଭାରତୀୟ ସମାଜରେ ଦଙ୍ଗାର ବୀଜ ରହିଅଛି । ଦେଶର ଯେକୌଣସି 
ରାଜ୍ୟରେ ଦଙ୍ଗା ସୃଷ୍ଟି ହୋଇପାରେ | କିନ୍ତୁ ସରକାର ଓ ପ୍ରଶାସନର ପ୍ରୋତ୍ସାହନ ବିନା 
ଗୋଟିଏ ସମୟସୀମାରୁ ଅଧକ କାଳ ଦଙ୍ଗା ଜାରି ରହିପାରିବ ନାହିଁ । ୧୯୪୭ 
ମସିହାରେ ଦେଶରେ ଏକ ଅରାଜକତାର ସ୍ପିତି ଥଲା । ତାହା ଏକ ସଙ୍କୁମଣ କାଳ 
ମଧ୍ଯ ଥୁଲା | କିନ୍ତୁ ତାହାର ପରବର୍ରୀ ସମୟରେ ରାଷ୍ଟ୍ର ବ୍ୟବସ୍ଥା ବ୍ୟବସ୍ପିତ ହୋଇଯାଇଛି | 
କୌଣସି ସମାଜ ଯଦି ଦୁର୍ବଳ ରହିଥାଏ, ତେବେ ଏକ ବ୍ୟବସ୍ଥିତ ରାଜ୍ୟରେ ମଧ୍ଯ 
ଦଙ୍ଗା ସୃଙ୍ତି ହୋଇପାରେ । ଚବିଶିରୁ ଅଡ଼ଚାଳିଶି ଘଣ୍ଟା ପର୍ଯ୍ୟନ୍ତ ଦଙ୍ଗା ଜାରି ରହିଲେ 
ସମ୍ପୃକ୍ତ ସମାଜକୁ ବେଶୀ ଦୋଷ ଦିଆଯାଇପାରେ । ଏକ ସପ୍ତାହ ଯାଏ ଦଙ୍ଗା 
ଲାଗିରହିଲେ ପ୍ରଶାସନ ସେଥପାଇଁ ଅବଶ୍ୟ ଉତ୍ତରଦାୟୀ | ଯଦି, କୌଣସି ରାଜ୍ୟରେ 
ସପ୍ତାହ, ସପ୍ତାହ, ମାସ ମାସ ବ୍ୟାପୀ ଦଙ୍ଗା ଲାଗି ରହିଲେ, କେବଳ ପ୍ରଶାସନ ନୂହେଁ 


୧୨୮ 

ଧର୍ମ, ସାଞ୍ଚଦାୟିକତା ଓ ରାଷ୍ଟ୍ର 


ଶୀସକ ଦଳ ତଥା ମୁଖ୍ୟମନ୍ତ୍ରୀଙ୍କର ପ୍ରତ୍ୟକ୍ଷ ପ୍ରୋତ୍ସାହନ ତାହାର ପଛରେ ନିଶ୍ଚୟ ଥିବ | 
ଲୋକତନ୍ତ୍ରରେ ଶକ୍ତ ଥିଲେ ଏପରି ସରକାର ତଥା ମୁଖ୍ୟମନ୍ତ୍ରୀ ଅବଶ୍ୟ ହଟିବା କଥା । 


ଉପରୋକ୍ତ ନିୟମର ସଙ୍କେତ ଲାଲୁ ପ୍ରସାଦ ଯାଦବ ତାଙ୍କ ଶାସନର ପ୍ରାରମ୍ଭିକ 
କାଳରେ ଦେଇଥ୍‌ଲେ | ମୁଖ୍ୟମନ୍ତ୍ରୀତ୍ଵର ପ୍ରାରମ୍ଭିକ ସମୟରେ ତାଙ୍କ ଭିତରେ “ଗାଉଁଲି 
ଆମ୍ମା” ବିଦ୍ୟମାନ ଥୁଲା ¦ (ଏବେ ସେ ଗାଉଁଲିପଣ କେବଳ ଲୋକ ଦେଖାଣିଆହୋଇ 
ରହିଯାଇଅଛି ) | ବିହାରର କୌଣସି ସ୍ଥାନରେ ଦଙ୍ଗା ହେଲେ ସେହି ଅଞ୍ଚଳର କଲେକ୍ଟର 
ଓ ଏସ୍‌.ପି. ଦାୟୀ ରହିବେ ବୋଲି ଚେତାବନୀ ଶୁଣାଇଥଲେ | ୧୯୯୦ ମସିହା 
ପୂର୍ବରୁ ବିହାରରେ ମଧ୍ଯ ଅନେକ ସ୍ଥାନରେ ଦଙ୍ଗା ଲାଗିରହୂଥଲା | ବିହାରରେ ଅରାଜକତା 
ସୃଷ୍ଠି ହୋଇଛି ଓ ନିକୃଷ୍ଟ ଧରଣର ଶାସନ ଚାଲିଥ୍‌ବାର ଅଭିଯୋଗ ହୋଇଥାଏ । କିନ୍ତୁ 
ଅଯୋଧା ବିବାଦ ଜନିତ ଉତ୍ତେଜନା ପରବର୍ଭୀ କାଳରେ ମଧ୍ଯ ସେହି ରାଜ୍ୟରେ ବଡ଼ 
ଧରଣର ଦଙ୍ଗା ଘଟିନାହିଁ କାହିଁକି ? ଏହି ପ୍ରଶ୍ନର ଅଧା ଉତ୍ତର ଉପରୋକ୍ତ ପ୍ରତିପାଦନରେ 
ରହିଅଛି । ଏହାର ଅନ୍ୟ ଏକ ଗୁରୁତ୍ଵପୂର୍ଣ୍ଣ ଦିଗ ରହିଅଛି । ସେ ସଙ୍କାନ୍ତରେ ଆଗକୁ 
ଚର୍୍ଟା କରାଯିବ । 


ଗୁଜୁରାଟର ଦଙ୍ଗାକୁ ସେଠିକାର ଶାସକ ଦଳ କେବଳ ପ୍ରୋସ୍ସାହିତ କରିନାହିଁ, 
ସମ୍ଭବତଃ ନିର୍ଦ୍ଦେଶିତ ମଧ୍ଯ କରିଅଛି | ଗୋଧ୍ରା କାଣ୍ଡର ଯଥେଷ୍ଟ ପୂର୍ବରୁ ତାହାର ଯୋଜନା 
ପ୍ରସ୍ତୁତ ହୋଇସାରିଥୁଲା | ମୁଖ୍ୟମନ୍ତ୍ରୀ ନରେନ୍ଦ୍ର ମୋଦୀ କେବଳ ଭାରତୀୟ ଜନତା 
ପାର୍ଟିର ପ୍ରତିନିଧୂ ନୂହନ୍ତି । ସଙ୍ଘ ପରିବାର, ବିଶେଷ କରି ରାଷ୍ଟ୍ରୀୟ ସ୍ବୟଂସେବକ 
ଭିତରେ ଥବା କଙ୍ଟରପନ୍ଧୀ ଗୋଷ୍ଠୀର ସେ ପ୍ରତିନିଧ୍ବ । ଏହି ଗୋଷ୍ଠୀର ବିଚାରରେ 
ଭାରତରେ ଅଣହିନ୍ଦୁମାନଙ୍କର କୌଣସି ସ୍କାନ ନାହିଁ । ସେମାନଙ୍କୁ ନିର୍ମଳ କରାହେବା 
ଦରକାର | ଦଶବର୍ଷ ତଳେ ସେ ସଙ୍ଘର ଜଣେ ପ୍ରଚାରକ ଥଲେ ! ସେ ସମୟରେ 
ସମାଜଶାସ୍ତୀୟ ମନୋବିଜ୍ଞାନର ଜଣେ ବିଶିଷ୍ଠ ବିଦ୍ଧାନ ଶ୍ରୀ ଆଶୀଷ ନନ୍ଦୀ ତାଙ୍କର ଏକ 
ସାକ୍ଷାତକାର ନେବାପରେ ଏହି ଉପସଂହାରରେ ଉପନୀତ ହୋଇଥ୍‌ଲେ ଯେ ଏହି 
ବ୍ୟକ୍ତି ଜଣକ ଫାସିବାଦୀ ବିଚାର ଓ ଚରିତ୍ରର ଅଟନ୍ତି । 


ରାଷ୍ଟ୍ରଝଫାସିବାଦର ପ୍ରଥମ ସୋପାନ 


ଫାସିବାଦ କ'ଣ ? କୌଣସି ସମାଜରେ ପ୍ରଥମେ ଫାସିବାଦୀ ପ୍ରବୃତ୍ତି ଜନ୍ନ ନେଇଥାଏ | 
ଯେତେବେଳେ ସମାଜ ଦିଗଭ୍ରଷ୍ଟ ଶାସନ ଦୁର୍ବଳ ଓ ଜନସାଧାରଣ ଆଥିକ ସଙ୍କଟ 
ଜର୍ଚ୍ଚରିତ ହୋଇଯାଆନ୍ତି, ଏହି ପ୍ରବୃତ୍ତର ସଙ୍ଗଠିତ ଗୋଷ୍ଠୀ ଜନ୍ମ ନିଅନ୍ତି । କୌଣସି 
ଜାତି ବା ସମ୍ପ୍ରଦାୟ ବିରୁଦ୍ଧରେ ଲଗାତାର ବିଦ୍ବେଷ ସ୍ୃଷ୍ି କରିବା, ବେଆଇନ ଭାବରେ 
ବଳପ୍ରଯୟୋଗ କରି ସେମାନଙ୍କର ଧନଜୀବନ ବା ଅଧ୍ଵକାରକୁ ହରଣ କରିବା 
ଉଦ୍ଦେଶ୍ୟରେ ସଙ୍ଗଠିତ ହେବା ଏକ ଫାସିବାଦୀ ପ୍ରବୃତ୍ତି ଅଟେ | 


ଏହି ଅର୍ଥରେ ଦେଶର ମୁଖ୍ୟ ରାଜନୈତିକ ଦଳଗୁଡ଼ିକ ଭିତରେ କିମ୍ବା ସେମାନଙ୍କର 
ପ୍ରୋତ୍ସାହନରେ ସେପରି ଗୋଷ୍ଠୀ ବଢ଼ିଚାଲିଛନ୍ତି । ନିର୍ବାଚନ ସମୟରେ ସେମାନେ 
ଖୋଲାଖୋଲି ସକ୍ରିୟ ରହିଥାନ୍ତି । ଅନ୍ଯ ସମୟରେ ମଧ୍ଯ ସେମାନଙ୍କର ଲୁଟତରାଜ 
ଲାଗିରହିଥାଏ | ସେମାନଙ୍କୁ ସର୍ବଦା ରାଜନୈତିକ ସୁରଷା ମିଳିଥାଏ । ଯେତେବେଳେ 


୧୨୯ 

କିଶନ ପଟ୍ଟନାୟକ 


ସ୍ଵୟଂ ଶାସକ ଦଳ ତଥା ତାହାର ପ୍ରଶାସନ ଏହି ବଳପ୍ରୟୋଗର ଅଂଶୀଦାର ହୋଇଯାଏ, 
କିମ୍ବା ପ୍ରତ୍ଯଷ ବା ପରୋକ୍ଷ ଢଙ୍ଗରେ ଏହାକୁ ନିର୍ଦ୍ଦେଶିତ କରିଥାଏ, ସେତେବେଳେ 
ରାଷ୍ଟ୍ରରେ ଫାସାବାଦର ପ୍ରତିଷ୍ଠା ହୋଇଥାଏ | ଫେବୃୟାରୀ ୨ ୮ତାରିଖ ଠାରୁ ଗୁଜୁରାଟରେ 
ମୁସଲମାନମାନଙ୍କର ଗଣହତ୍ୟା ରୂପୀ ଯେଉଁ ଦଙ୍ଗା ଆରମ୍ଭ ହେଲା ଓ ଦୁଇ ମାସରୁ 
ଅଧୁକ କାଳ ଜାରି ରହିଲା, ଏହା ରାଷ୍ଟ୍ଂଫାସିବାଦର ପ୍ରଥମ ସୋପାନ ଅଟେ । ଏଥୁରେ 
ଗୋଟିଏ ଅଭାବ ରହିଗଲା । ଗଣମାଧ୍ୟମ ତାକୁ ସହାୟତା ପ୍ରଦାନ କଲାନାହିଁ । 
ଗଣମାଧ୍ୟମକୁ କାବୁ କରିବା ଗୁଡ଼ୂରାଟ ସରକାରଙ୍କର ଶକ୍ତି ବାହାରେ ଥୁଲା । କେନ୍ଦ୍ର 
ସରକାର ତାହା କରିପାରିଥାନ୍ତେ | ମାତ୍ର ସେଠାରେ ଏକ ବହୁଦଳୀୟ ସରକାର ଚାଲିଛି । 


ପ୍ରଶ୍ନ - ସ୍ବାଧୀନ ଭାରତରେ ଗୁଜୁରାଟ ପୂର୍ବରୁ ଏପରି ରାଷ୍ଟ୍ରଟଫାସିବାଦର ଦୃଷ୍ଟାନ୍ତ 
ରହିଛି କି ନାହିଁ ? 

ଉତ୍ତର- ଗୁଜୁରାଟ ପୂର୍ବରୁ ଏହାର ସଙ୍କେତ ରହିଥୁଲା | ସ୍ଵାଧୀନ ଭାରତରେ ଏପରି 
କୌଣସି ପାପ ନାହିଁ, ଯାହାର ସୂତ୍ରପାତ କଙ୍ଗେସ୍‌ ଶାସନ କାଳରେ ହୋଇନଥୁବ । 
୧୯୮୪ରେ କଙ୍ଗେସ୍‌ ଶାସନ କାଳରେ ଯେଉଁ ଶିଖ୍‌ ବିରୋଧୀ ଦଙ୍ଗା ହୋଇଥିଲା, 
ତା ପଛରେ ଶାସକ ଦଳର ପ୍ରଚ୍ଛନ୍ନ ଭୂମିକା ରହିଥୁଲା | ତକ୍ରାଳୀନ ପ୍ରଧାନମନ୍ତ୍ରୀ ପରୋକ୍ଷ 
ଭାବରେ ତାହା ଉଚିତ ଥୁଲା ବୋଲି ଯୁକ୍ତି ବାଢ଼ିଥିଲେ | କିନ୍ତୁ ଏକ ଗୁଣାମବକ ପାର୍ଥକ୍ୟ 
ହେଲା ଯେ କଟ୍ଟେସ୍‌ ଦଳର ଘୋଷଣାମାନଙ୍କରେ ସଂଖ୍ୟାଲଘୁ ସମ୍ପଦାୟ ବିରୁଦ୍ଧରେ 
ଘୃଣା ସୃଷ୍ଣିକାରୀ କୌଣସି କାର୍ଯ୍ୟକ୍ରମ ପରିଲକ୍ଷିତ ହୁଏ ନାହିଁ । ତେଣୁ ୧୯୮୪ ମସିହାର 
କାଣ୍ଡକୁ ଏକ ବ୍ୟତିକ୍ରମ ବୋଲି କୂହାଯାଇପାରେ । କାଳକ୍ରମେ ଲୋକପ୍ରିୟତା ହ୍ରାସ 
ହେବା ସାଙ୍ଗକୁ କଙ୍ଗେସ୍‌ ଦଳ ସାମ୍ଭଦାୟିକ ଶକ୍ତମାନଙ୍କ ସମ୍ମୁଖରେ ଦୁର୍ବଳ 
ହୋଇଚାଲିଛି । 


ଘୃଣା ଓ ବିଭେଦ ହିଁ ସଙ୍ଘ ପରିବାରର ବିଚାରଧାରାର ମୂଳ ଭିଭ୍ତି । ତେଣୁ ଭାରତର 
ଜନଗଣଙ୍କ ବିବେକ ଜାଗ୍ରତ ନହେଲେ ସଙ୍ଘ ପରିବାର ଦେଶରେ ସାମ୍ପଦାୟିକ ବିଦ୍ବେଷ 
ଆଧାରିତ ଫାସିବାଦର ପ୍ରତିଷ୍ଠା କରିବାରେ ସଫଳ ହୋଇଯିବ । 


ଲେଖକଙ୍କର ପ୍ରଶ୍ନଂ କିଛି ସମୟ ପାଇଁ ଆପଣ ଫାସିବାଦ କଥାକୁ ଭୁଲିଯାଆନ୍ତୁ ! 
ଯାହାସବୁ ଘଟୁଛି ତାହାକୁ ବିବେଚନା କରନ୍ତୁ । ଜନସାଧାରଣଙ୍କର ଏକ ଗୋଷ୍ଠୀ 
ଖୋଲାଖୋଲି ଭାବରେ ଅନ୍ୟ ଏକ ସମ୍ପଦାୟର ଜନଗଣଙ୍କ ଉପରେ ହତ୍ୟା, ଧର୍ଷଣ 
ଓ ଅଗ୍ନିକାଣ୍ଡ ଭିଆଇ ଚାଲିଛି । ସରକାର ନୀରବଦ୍ରଷ୍ଠା ସାଜିଛି, ପୋଲିସି ନିଷ୍ପିୟ ଓ 
ପ୍ରଶାସନ ପଙ୍କ ହୋଇଯାଇଛି । ଆପଣ ସେପରି ଏକ ସରକାର ଚାହାନ୍ତି କି ? 


ଧାର୍ମିକତା ବନାମ ଧର୍ମାନ୍ଧତା 


ସାମ୍ପଦାୟିକ ଦଙ୍ଗା ସୃଷ୍ଟି ହୁଏ କିପରି ? ଧର୍ମ ଓ ରାଜନୀତି ସହ ଏହାର କି କି ସମ୍ପର୍କ 
ରହିଅଛି ? ଧର୍ମ ନିରପେକ୍ଷତା ଓ ସେକ୍ଲ୍ୟୁଲାର୍ବାଦ କ”ଣ ? କେତେକ ଲୋକ 
କହିଥାଆନ୍ତି ୟେ ସାମ୍ପଦାୟିକତାର ଧର୍ମ ସହ କୌଣସି ସମ୍ପର୍କ ନାହିଁ । ଏହା ଏକ ଭୁଲ 
କଥା | ଧର୍ମ ବିନା ସାମ୍ପଦାୟିକତା ହୋଇପାରିବ ନାହିଁ । ଅସଲ କଥା ହେଉଛି, 


୧୩୦ 


Digitized by srujanika@gmail.com 


ଧର୍ମ, ସାମ୍ପଦାୟିକତା ଓ ରାଷ୍ଟ୍ର 


—~ ~~ 


ଧାର୍ମିକତା (ଇଂରାଜୀରେ ରିଲିଜିଓସିଟି)ର ସାମ୍ପଦାୟିକତା ସହ କୌଣସି ତାର୍କିକ ସମ୍ପର୍କ 
ନାହିଁ | ଭକ୍ତି, ଆଧ୍ଯାମ୍ପିକ ଚେତନା, ଭଶୃରଙ୍କ ପ୍ରତି ସମର୍ପଣ, ଭଶ୍ଵର ଭୟ ଆଦି ଶବଦାବଳୀ 
ଧାର୍ମିକତାର ଭିନ୍ନ ଭିନ୍ନ ନାମ । ଏସବୁ ହେଉଛି ଧର୍ମର ମୂଳ ଭାବନା । ଭକ୍ତ ସାଙ୍ଗକୁ 
ନୈତିକ ଚେତନା ଓ ପରୋପକାର ଭାବନା ମଧ୍ଯ ଆସିଥାଏ । ଏହା ମଧ୍ଯ ଧର୍ମର ଏକ 
ସାଧାରଣ ତଥା ମୌଳିକ ତତ୍ତ୍‌ । ନୈତିକତା ଓ ପରୋପକାର ଭାବନାରେ ଏକ 
ସମଦୃଝ୍ଖି ବିଚାର ଅନ୍ତର୍ନ ହିତ । ରାଜନୀତି ବା ରାଜ୍ଯ ପରିଚାଳନା ବେଳେ 
ଜନକଲ୍ୟାଣକାରୀ ନୀତି ରୂପରେ କିମ୍ବା “ବସୁଧୈବ କୁଟୁମ୍ବମକମ୍‌'ର ବିଚାର ରୂପରେ 
ଏହାର ପରିପ୍ରକାଶ ହୋଇଥାଏ । ରାଷ୍ଟ୍ର ସମସ୍ତଙ୍କ ପ୍ରତି କଲ୍ୟାଣକାରୀ, ନ୍ୟାୟମୂଳକ 
ଓ ନିରପେକ୍ଷ ହେଉ ¬ ଧର୍ମର ସମଦୃଷ୍ଟି ବିଚାରରୁ ଏହି ସିଦ୍ଧାନ୍ତ ଆସିଅଛି । କାରଣ, 
ପ୍ରତ୍ୟେକ ଧର୍ମର ମୂଳ ତତ୍ତ୍ବ ହେଉଛି ଏହି ସମଦୃଷ୍ଟି ବିଚାର । 


ଧର୍ମରେ ନିହିତ ସମଦୃଷ୍ଟି ବିଚାର କଥା ଚର୍ଚା କଲାବେଳେ ଗୋଟିଏ ଟିସ୍ତଣୀ 
ଉଲ୍ଲେଖଯୋଗ୍ୟ | ପୃଥବୀର ସମସ୍ତ ମହତ୍‌ ପୂର୍ଣ ଧର୍ମଗୁଡ଼ିକ ନିଜ ନିଜ ସମଦୃଷ୍ଟି ବିଚାର 
ସତ୍ତ୍ବେ ନାରୀକୁ ଦ୍ଵିତୀୟ ଶ୍ରେଣୀ ପ୍ରଦାନ କରିଛନ୍ତି । ନୈତିକତା ଦୃଷ୍ଟିରୁ ନାରୀକୁ ନ୍ଯାୟ 
ପ୍ରଦାନ ଓ ସେମାନଙ୍କୁ ମାନବୀୟ ବ୍ଯବହାର ପ୍ରଦର୍ଶନ କରିବା ଚେଷ୍ଟାକୁ ସ୍ଵୀକାର 
କରାଯାଇଅଛି | ପୁରୁଷ ତାହା ଉପରେ ବଳପ୍ରୟୋଗ ନ କରୁ | ଠିକ ସେହିପରି କେତେ 
କିସମର ଶାରୀରିକ ଶ୍ରମ କରୁଥିବା ଲୋକମାନଙ୍କୁ ମଧ୍ଯ ଦ୍ଵିତୀୟ ଶ୍ରେଣୀ ପ୍ରଦାନ 
କରାଯାଇଅଛି | ସେମାନଙ୍କ ପ୍ରତି ମାନବୀୟ ବ୍ୟବହାର ପ୍ରଦର୍ଶନ କରିବା ପାଇଁ ଅବଶ୍ୟ 
ଉପଦେଶ ଦିଆଯାଇଅଛି । ନାରୀ ଓ ଦାସମାନଙ୍କ ପାଇଁ କୌଣସି ଧର୍ମରେ ସକ୍ପୂର୍ଣ୍ 
ସମାନତାର ସିବ୍ଧାନ୍ତକୁ ସ୍ଵୀକାର କରାଯାଇ ନାହିଁ । 


Cm ~~ 


ଗୋଟିଏ ଯୁକ୍ତି ଦିଆଯାଇପାରେ ଯେ ଧର୍ମଭିତ୍ତିକ ସମାଜ ପ୍ରତିଷ୍ଠା ହେବା ପୂର୍ବରୁ 
ନାରୀ ଓ ଶ୍ରମିକମାନଙ୍କର ଅବସ୍ଥା ବହୁତ ଖରାପ ଥୁଲା | ଧର୍ମର ସମଦୃଷ୍ଟି ବିଚାର ଲାଗୁ 
ହେବା ପରେ ସେମାନଙ୍କ ଅବସ୍ଥା ସୁଧୁରିପାରିଲା । ମାତ୍ର ସମାନତା ଅବଶ୍ଯ ଆସିଲା 
ନାହିଁ । ସମ୍ଭବତଃ, ବ୍ୟକ୍ତିଗତ ସମ୍ପଭତିଗତ ବ୍ୟବସ୍ଥା କାରଣରୁ ନାରୀ ଓ ଶ୍ରମିକମାନଙ୍କର 
ସ୍ଥାନ ତଳ ଶ୍ରେଣୀର ହୋଇ ରହିଅଛି । କହିବା ବାହୁଲ୍ୟ, ଧର୍ମ କେବେ ବି ବ୍ୟକ୍ତିଗତ 
ସମ୍ପଭର ବ୍ୟବସ୍ଥାକୁ ବିରୋଧ କରିନାହିଁ । ଏହା ଯଦି ଧର୍ମର ଏକ ଦୁର୍ବଳତା, ତେବେ 
ଅତୀତ ଓ ବର୍ଭମାନର ପ୍ରତ୍ୟେକ ସଭ୍ୟତାରେ ଏହି ଦୁର୍ବଳତା ବିଦ୍ୟମାନ | ନାରୀ ଓ 
ଶ୍ରମିକମାନଙ୍କୁ ସମାନତା ଓ ସ୍ଵତନ୍ତ୍ରତା ପ୍ରଦାନ କରିବା ବିଂଶ ଶତାବ୍ଦୀର ଏକ ସ୍ଵପ୍ନ 
ଥଲା । ସାମୟିକ ଭାବରେ ତାହା ନିଷ୍ତଭ ହୋଇଯାଇଛି । ଆଗାମୀ ଦିନରେ ତାହାର 
ପୂନର୍ଜାଗରଣ ଘଟିବ । 


ଭକ୍ତି, ଆଧ୍ଯାମ୍ପିକ ଚେତନା ଓ ସମନଦୃଷ୍ଟିକୁ ଆମେ ଯଦି ଧର୍ମର ମୂଳ ଉପାଦାନ 
ରୂପେ ଗ୍ରହଣ କରିବା, ତାହାହେଲେ ଧାର୍ମିକ ମୌଳବାଦ ଏକ ଭୁଲ ବର୍ଣ୍ଣନା ଅଟେ । 
ଆମେ ଯାହାକୁ ଧର୍ମାନ୍ଧତା ବା କଟ୍ଟରବାଦ ବୋଲି କହିଥାଉ, ତାହା କୌଣସି ଧର୍ମର 
ମୂଳ ଶିକ୍ଷା ନୁହେଁ | ଧର୍ମର ଏକ ବାହ୍ୟ ଖୋଳପା ସୃଷ୍ଟି ହେଲାପରେ ପଣ୍ଡା-ପୂୁରୋହିତ 
ଓ କର୍ମକାଣ୍ଡର ପ୍ରାଦୁର୍ଭାବ ବଢ଼ିଯାଏ ଓ ଧର୍ମର ସଙ୍କୀର୍ଣ୍ଚ ବ୍ୟାଖ୍ୟା କରାଯାଇଥାଏ । 


୧୩୧ 


Digitized by srujanika@gmail.com 


କିଶନ ପଟ୍ଟନାୟକ 


ଧର୍ମକୁ ଆଳ କରି ବିଭେଦ ଓ ବିଦ୍ବେଷ ଭାବନା ସ୍ୃଷ୍କି କରାଯାଏ । ସମାଜର ଏକ 
ବିଶିଷ୍ଟ ଶ୍ରେଣୀକୁ ହିଁ ଏହି ଧର୍ମରୁ ସର୍ବାଧ୍କ ଲାଭ ମିଳିଥାଏ | ରକ୍ଷଣଶୀଳ ବିଚାର ଓ 
କର୍ମକାଣ୍ଡ ଜରିଆରେ ଜନସାଧାରଣ ଉକ୍ତ ପ୍ରଭାବଶାଳୀ ଶ୍ରେଣୀର ଅଧୀନତା ସ୍ଵୀକାର 
କରିଥାଆନ୍ତି । ଅନ୍ୟ ସମ୍ପ୍ରଦାୟ ବିରୁଦ୍ଧରେ ବିଦ୍ଵେଷ ଭାବନା ସୃଷ୍ଟି କରି ଏହି ଶ୍ରେଣୀ 
ଜନସାଧାରଣଙ୍କୁ ନିଜର ବଶବର୍ରୀ କରି ରଖୁଥାଏ | ଏହା ହେଉଛି ଧାର୍ମିକ ସଙ୍କୀର୍ଣ୍ଵତା, 
ଧର୍ମାନ୍ଧତା ବା ସାମ୍ପଦାୟିକତା ! 

ତେଣୁ ଆମେ “ଅଲ୍‌ କାଏଦା” ବା ବବିଶ୍ଵ ହିନ୍ଦୁ ପରିଷଦ”? ଭଳି ସଙ୍ଗଠନଗୁଡ଼ିକ 
ପାଇଁ “ ଧାର୍ମିକ ମୌଳବାଦ” ଶବ୍ଦ ବ୍ୟବହାର କରିବା ଉଚିତ ହେଉନାହିଁ । ସେମାନଙ୍କୁ 
କଙ୍ଗରପନ୍ନଧୀ କହିବା ବେଶୀ ଉପଯୁକ୍ତ ଅଟେ | ସେମାନେ ହେଉଛନ୍ତି ବିଭେଦବାଦୀ ! 
ସାମ୍ପଦାୟିକତାବାଦୀ ମଧ୍ୟ ଏକ ସଠିକ ବିଶେଷଣ | ହିନ୍ଦୁମାନେ ଅନେକ ସମୟରେ 
‘ବସୁଧୈବ କୂଟୁମ୍ବକମ୍‌? ଶ୍ଲୋକ ଉଚ୍ଚାରଣ କରିଥାନ୍ତି । କିନ୍ତୁ କଙ୍ଗରପନ୍ମୀ/ 
ସାମ୍ପଦାୟିକମାନେ ସାରା ବସୁଧାକୁ କୁଟୁମ୍ଭ ରୂପେ ଗ୍ରହଣ କରିବା ତ” ଦୂରର କଥା, 
ନିଜ ଦେଶ ଭିତରେ ରହୁଥିବା ସମସ୍ତ ଲୋକଙ୍କୁ ଭାଇ ଭଉଣୀ ରୂପେ ଗ୍ରହଣ କରିପାରନ୍ତି 
ନାହିଁ । ତାଲିବାନମାନଙ୍କର ଆଚରଣକୁ ଦେଖାଯାଉ | ଧର୍ମର ଦ୍ବାହି ଦେଇ ନାରୀମାନଙ୍କୁ 
ପର୍ଦାର ଆଢ଼ୁଆଳରେ ରଖୁବାକୁ ନେଇ ସେମାନେ କେତେ କଙ୍ଟର | କିନ୍ତୁ କୋରାନ୍‌ରେ 
ସୁଧଖୋରୀକୁ ଏକ ମହାପାପ ବୋଲି ନିର୍ଦ୍ଦେଶ ଦିଆଯାଇଥୁଲେ ସୁଦ୍ଧା ସେହି 
ପାପଧନରେ ଚାଲୁଥୁବା ପୁଞ୍ଜବାଦୀ ବ୍ଯବସ୍ଥା ବିରୁଦ୍ଧରେ ସେମାନେ ଆଦୌ ସ୍ଵର 
ଉତ୍ତୋଳନ କରିନଥାନ୍ତି । ଯେ କଙଟ୍ଟରପନ୍ଛୀ ସେ ନିଜ ଧର୍ମର ଉଚ୍ଚତର ମୂଲ୍ୟବୋଧକୁ 
ମଧ୍ଯ ଭୁଲିଯାଏ । ତେଣୁ ଅନ୍ଯ ଧର୍ମର ଉଚ୍ଚତର ମୂଲ୍ୟବୋଧ ମଧ୍ଯ ତାକୁ ଦୃଶ୍ୟ ହୁଏ 
ନାହିଁ । 


' ହିନୂତ୍‌' ଓ ' ଗୈରିକ କରଣ” ଭଳି ଶିବ୍ଦଗୁଡ଼ିକଠାରୁ ମଧ୍ଯ ଦୂରେଇ ରହିବା ଦରକାର | 
ପ୍ରତ୍ୟେକ ହିନ୍ଦୁ ପାଇଁ ˆ ହିନ୍ଦୁତ୍‌' ଏକ ଉତ୍ତମ ଓ ପବିତ୍ର ଶବ୍ଦ | ଆମେ ଯେପରି ମଣିଷର 
ମୌଳିକ ସଦଗୁଣାବଳୀକୁ ମନୁଷ୍ୟତ୍ଵ କହିଥାଉ, ହିନ୍ଦୁଧର୍ମର ସଦବ୍ୟବହାରକୁ ହିଁ * ହିନ୍ଦୃତ୍‌ ' 
କୁହାଯିବା ବାଞ୍ଚନୀୟ | ସଙ୍ଘ ପରିବାରର ଲୋକେ ନିଜକୁ ହିନ୍ଦୁତ୍୍‌ଵବାଦୀ ବୋଲି ପରିଚୟ 
ଦେଉଥୁୂଲେ ସୁଦ୍ଧା ଆମେ ସେମାନଙ୍କର ଅପକର୍ମକୁ ˆ ହିନ୍ଦୁତ୍‌' ବୋଲି କାହିଁକି କହିବା ? 
ତାହାହେଲେ ତ! ହିନ୍ଦୁମାନଙ୍କର ସବୁକିଛି ଉପରେ ସାମ୍ପରଦାୟିକତାବାଦୀମାନଙ୍କର 
ଏକଚାଟିଆ ଅଧ୍ବକାର ହୋଇଯିବ । ଠିକ ସେହିପରି ‘ ଗୈରିକକରଣ' ମଧ୍ଯ ଏକ 
ଭୁଲ ଶବ୍ଦ । କେତେକ ଲୋକ ସାମ୍ୟବାଦୀମାନଙ୍କ ପ୍ରତି ବିରକ୍ତିଭାବ ପ୍ରକାଶ କରି 
ଲାଲ ରଙ୍ଗକୁ ମଧ୍ଯ ବିରୋଧ କରିଥାନ୍ତି । ଠିକ ସେହିପରି ସାମ୍ୟବାଦୀମାନେ 
* ଗୈରିକକରଣ” ଶବ୍ଦକୁ ଗାଳି ଭାବରେ ବ୍ୟବହାର କରିଛନ୍ତି | 


ଗୈରିକ ରଙ୍ଗ କ”ଣ ଏକ ଖରାପ ରଙ୍ଗ ? ଭାରତର ଜାତୀୟ ପତାକାରେ କ'ଣ 
ଏହି ରଙ୍ଗର ସମାହାର ନାହିଁ ? ବିଶ ପୁଞ୍ଜବାଦ ମଧ୍ୟ ଆମକୁ ସେପରି କେତକେ ଶବ୍ଦର 
ଭ୍ରମବାଲରେ ଫସାଇ ରଖୁଛି । ଆଜିକାଲି ଆନ୍ତର୍ଜାତିକ ଶୋଷଣକୁ “ ଜଗତୀକରଣ 
ବୋଲି କହୁଅଛୁ । ଏହି ଶବ୍ଦର ପ୍ରଚଳନ ଇଂରାଜୀ ଭାଷା ମାଧ୍ୟମରେ ଆସିଅଛି । 


୧୩୨ 


Digitized by srujanika@gmail.com 


ଧର୍ମ, ସାମ୍ପଦାୟିକତା ଓ ରାଷ୍ଟ୍ର 


ତେଣୁ ଏହା ଉପରେ ଆମର ନିୟନ୍ତ୍ରଣ ନାହିଁ। କିନ୍ତୁ “ ହିନ୍ଦୁତ୍ଵ' ଓ “ ଗୈରିକକରଣ! 
ଭଳି ଶବ୍ଦ ଆମ ନିଜ ଦେଶଜ | ସେ ସବୁର ପ୍ରଚଳନ କଲାବେଳେ ଆମେ ସାବଧାନ 
ହୋଇ ନିଜସ୍ବ ସଠିକ ଶବ୍ଦ ବ୍ୟବହାର କରିପାରିବା । ଜାଣି ରଖୁବାକୁ ହେବ, ଯାହାର 
ଶବ୍ଦ ପ୍ରଚଳିତ ତାହାର ହିଁ ବିଜୟ ହେଉଛି । 


ତେଣୁ ଏହା ˆ ହିନ୍ଦୁତ୍ବ' କିମ୍ଭା ମୌଳବାଦ ନୁହେଁ; ଏହା ଘୋର ସାମ୍ପଦାୟିକତା ଅଟେ । 
ଧର୍ମରେ ସନ୍ନିହିତ କେତେକ ପରମ୍ପରା ଓ ପଦ୍ଧତିକୁ ଆଳ କରି ଏକ ବିଭେଦ ଭାବନା 
ସୃଷ୍ଟି କରାଯାଏ | ସେଥୁରୁ ବିଦ୍ଧେଷ ଜନ୍ମ ନିଏ । କିନ୍ତୁ ବ୍ୟାପକ ଭାବରେ ବିଦ୍ବେଷ 
ଭାବନାକୁ ବିସ୍ତାରିତ କରିବା ପାଇଁ ଓ ଦଙ୍ଗାଗୋଳ କରାଇବାକୁ ହେଲେ ସଙ୍ଗଠିତ ଶକ୍ି 
ଓ ରାଜନୈତିକ ସୁରଷାର ଆବଶ୍ୟକତା ଲୋଡ଼ା । କାରଣ କୌଣସି ଏକ ଧାର୍ମିକ ସମ୍ପଦାୟ 
ପ୍ରତି ଶତ୍ରତା ପୋଷଣ କରିବା, ସେମାନଙ୍କ ବିରୁଦ୍ଧରେ ଅଭିଯାନ ଚଳେଇବା ତଥା 
ଦଙ୍ଗା କରାଇବା, ରାଷ୍ଟ୍ର ପ୍ରତି ଏକ ଆହ୍ଵାନ ଅଟେ | ଯେଉଁ ରାଷ୍ଟ୍ର ବିଷୟରେ ଆମେ 
ସାଧାରଣତଃ କମ କଥା ଜାଣିଛୁ, ସେହି ବ୍ୟବସ୍ଥାରେ କ”ଂଣ ଏସବୁ ସମ୍ଭବ ? ଏହା 
କେବଳ ଗଣତନ୍ତ୍ରର ପ୍ରଶ୍ନ ନୂହେଁ । ଜଣେ ରାଜା ହୁଅନ୍ତୁ ବା ରାଷ୍ଟ୍ରପତି, ଏହାକୁ ଦମନ 
କରି ନପାରିଲେ ଇତିହାସରେ ଅପରାଧୀ ରୂପେ ବିବେଚିତ ହୋଇଥାନ୍ତି । ତେଣୁ ବ୍ୟାପକ 
ଭାବରେ ଦଙ୍ଗା ଭିଆଇବାକୁ ହେଲେ ରାଜନୈତିକ ସଂରକ୍ଷଣ ଆବଶ୍ଯକ | ଅନ୍ତତଃ 
ଦଙ୍ଗାକାରୀମାନଙ୍କୁ ଦଣ୍ଡବିଧାନ କରା ନଯିବାର ସୁରକ୍ଷା ତ ଦରକାର । ଦେଶରେ ଏତେଥର 
ଦଙ୍ଗା ହୋଇଥବା ସତ୍ତ୍ଵେ ଜଣେ ବି” ଦଙ୍ଗାକାରୀ ଦଣ୍ତିତ ହୋଇନାହିଁ । ଏହା ପଛରେ 
ରାଜନୈତିକ କାରଣ ରହିଅଛି | 


ଏହିପରି ଭାବରେ ଧର୍ମ ବିଷୟରେ ଆମେ ଏକ ଉପସଂହାରରେ ଉପନୀତ 
ହୋଇପାରିବା ¦ ଧର୍ମର ଏକ ମହନୀୟ ରୂପ ରହିଅଛି | ସମଦୃଷ୍ଟିର ବିଚାର ଏଥରେ 
ସନ୍ଧିହିତ । ତାହା ବିନା ଧର୍ମ ଧର୍ମ ନୁହେଁ । ଧର୍ମର ଅନ୍ୟ ଏକ ରୂପ କଙଟ୍ଟରବାଦୀ 
ଅଟେ । ତହିଁରୁ ବିଭେଦ ଭାବନା ଓ ବିଭେଦ ଭାବନାରୁ ବିଦ୍ଷ ଜନ୍ମ ନିଏ । କେତେକ 
ସଙ୍ଗଠିତ ଶଳ୍ପି ଏହି ବିଦ୍ବେଷ ଭାବନାକୁ ଦେଶବ୍ୟାପୀ ପ୍ରସାରିତ କରିବା ପାଇଁ 
ରାଜନୈତିକ କ୍ଷମତାର ଦୂରୁପଯୋଗ କରିଥାନ୍ତି ¦ କ୍ଷମତା ବଳରେ ବ୍ୟାପକ ଦଙ୍ଗା ସୃଷ୍ଟି 
କରାଯାଏ | ବିଭେଦବାଦ ଯୋଗୁଁ ରାଜନୀତିରେ କେତେକ ନିର୍ଦିଷ୍ଟ ଶ୍ରେଣୀର ଶକ୍ତି 
ବୃଵ୍ଧି ପାଇଥାଏ । ସେମାନେ ଏହାଫଳରେ କ୍ଷମତା ହାସଲ କରିଥାନ୍ତି । 


ବିଭେଦବାଦର ଭଉଁରୀରେ ପଡ଼ି ସାଧାରଣ ଜନତା ଜୀବନର ଅନ୍ୟାନ୍ୟ ସମସ୍ୟା 
ଭୁଲିଯାଏ | ବେକାରୀ ଓ ଦରଦାମ ବୃଦ୍ଧି, ଶିକ୍ଷା ଓ ସ୍ଵାସ୍ଥ୍ୟ ସେବା ବିପର୍ଯ୍ୟସ୍ତ ହେବା - 
ଏହି ସବୁ ସମସ୍ୟା ରାଜନୀତିରୁ ଦୂରେଇ ଯାଏ । ମନ୍ଦିରର ସମର୍ଥନ ଓ ମନ୍ଦିରର 
ବିରୋଧ ହିଁ ରାଜନୈତିକ ସମସ୍ଯା ରୂପେ ଉଭା ହୁଏ । ଗୋଟିଏ ପକ୍ଷ କହେ, 
ˆ ମୁସଲମାନମାନଙ୍କୁ ତଡ଼ି ଦିଅ” | ମୁସଲମାନମାନେ ତାହାର ବିରୋଧୀ ହୋଇଯାଆନ୍ତି 
ଓ ଅଧା ହିନ୍ଦୁ ଏହାକୁ ସମର୍ଥନ କରନ୍ତି | ଦ୍ଵିତୀୟ ପକ୍ଷ କହେ, ' ସଂଖ୍ୟାଲଘୁ ସମ୍ପରଦାୟର 
ଲୋକମାନଙ୍କ ସୁରକ୍ଷା ଦେବୁ' । ମୁସଲମାନମାନେ ତାହାର ସମର୍ଥନ କରନ୍ତି ଓ ଅଧା 
ହିନ୍ଦୁ ସେ ପକ୍ଷର ହୋଇଯାଆନ୍ତି । 


୧୩୩ 

କିଶନ ପଟ୍ଟନୀୟକ 


ଆଜି ଏହି ରାଜନୀତି ହିଁ ଚାଲିଛି । ଜନସାଧାରଣଙ୍କୁ ଭାଗ କର ଓ ଶାସନ କର! 
ନାତି ଚାଲିଛି । ଭାରତୀୟ ନିର୍ବାଚନୀ ରାଜନୀତିକୁ ଏହି ଦ୍ଧିପକ୍ଷୀୟ ରାଜନୀତିର ଭଉଁରୀରୁ 
ମୁକ୍ତ କରିବାକୁ ହେବ | ମନ୍ଦିରର ଆଖଡ଼ାଶାଳରୁ ରାଜନୀତିକୁ ବାହାର କରିବାକୁ ହେବ | 
ଜନସାଧାରଣଙ୍କ ଦୈନନ୍ଦିନ ଜୀବନର ମୌଳିକ ସମସ୍ୟାଗୁଡ଼ିକୁ ରାଜନୀତିର କେନ୍ଦ୍ର 
କରିବାକୁ ହେବ । ବେକାରୀ ଓ ଦରଦାମ ବୃଦ୍ଧି, ଶିକ୍ଷା ଓ ସ୍ଵାସ୍ଥ୍ୟ ଭଳି ସମସ୍ଯା ହେବ 
ତାହାର କେନ୍ଦ୍ରବିନ୍ଦୁ । ମନ୍ଦିର-ମସ୍‌ଜିଦ୍‌ ବିବାଦର ସମାଧାନ ନ୍ଯାୟାଳୟ କରିବ । ବିଶ୍ବ 
ହିନ୍ଦୁ ପରିଷଦ ବା ଭାରତୀୟ ଜନତା ପାର୍ଟି କିମ୍ବା କଙ୍ରେସ୍‌ଟ କେହି ଏହାକୁ ରାଜନୈତିକ 
ଏଜେଣ୍ଡା କରିପାରିବେ ନାହିଁ । 


ଦଙ୍ଗାର ଆର୍ଥିକ-ସାମାଜିକ ଦିଗ 
ଦଙ୍ଗା କଥା ଚର୍୍ଚା କଲାବେଳେ କେତେ ଲୋକ କହିଥାନ୍ତି ଯେ କେତେକ ବିଶେଷ 


ଆର୍ଥିକ ପରିସ୍ଥିତିରେ ଦଙ୍ଗା ବ୍ୟାପକ ଓ ଭୟଙ୍କର ରୂପ ଧାରଣ କରିଥାଏ | ଅନେକେ 
ଏକଥାକୁ ଗୁରୁତ୍ଵ ଦେଇ ନ ଥାଛ୍ତି । ବାସ୍ତବରେ ଦଙ୍ଗାର ଏକ ଆର୍ଥିକ ଦିଗ ମଧ୍ଧ 
ରହିଅଛି । ଏକ ବିଶେଷ ଆର୍ଥିକ ସଂସ୍କୃତିରେ ଲୋକେ ସହଜରେ ଦଙ୍ଗାପ୍ରବଣ 
ହୋଇଯାଆନ୍ତି । ସହରୀକରଣ ଓ ତହିଁରେ ସୃଷ୍ଟି ହେଉଥ୍‌ବା ପରିବାର ବିହୀନ ଓ 
ସଂସ୍କୃତିଶୂନ୍ଯ ଏକ ବିରାଟ ଜନଗୋଷ୍ଠୀଃ ସାଧାରଣ ଲୋକଙ୍କ ଆର୍ଥିକ ଅସୁରକ୍ଷା, 
ଭୋଗବାଦ ଓ ରାତାରାତି ଧନୀ ହେବାର ସ୍ଵପ୍ନ ଓ ପ୍ରତିଯୋଗିତା - ଏହି ଆର୍ଥିକ 
ସଂସ୍କୃତିର କେତେକ ରୂପ । 


ଗୁଜୁରାଟର ଆର୍ଥିକ ସଂସ୍କୃତିରେ ଗତ ତିନି ଚାରି ଦଶନ୍ଧି ମଧ୍ୟରେ ଯେଉଁସବୁ 
ପରିବର୍ଭନ ଘଟିଛି, ବିଶିଷ୍ଟ ସମାଜ ବିଜ୍ଞାନୀ ଅଚ୍ୟୁତ ଯାଜ୍ଞିକ ସେସବୁର ଏକ ଅଧ୍ୟୟନ 
କରିଛନ୍ତି | ଉକ୍ତ ଅଧ୍ୟୟନ ଅନୁସାରେ ଭାରତର ସର୍ବାଧ୍ବକ ସହରୀକରଣ ଏହି ରାଜ୍ୟରେ 
ହିଁ ହୋଇଛି । ସେଠିକାର ମହାନଗରଗୁଡ଼ିକରେ ଏକ ହଜାର ପୁରୁଷରେ ମହିଳାମାନଙ୍କ 
ସଂଖ୍ୟା ଆଠ ଶହ ଏକାବନକୁ ଖସିଆସିଛି । ଏକଦା ବହୁ ସଂଖ୍ଯକ ଶ୍ରମିକମାନଙ୍କୁ 
ରୋଜଗାର ପ୍ରଦାନ କରୁଥୁବା ବହୁ ବସ୍ତର ଶିଳ୍ପ ରଗ୍ଣ ହୋଇ ବନ୍ଦ ହୋଇଗଲାଣି | 
ଆର୍ଥିକ ଅସୁରକ୍ଷା, ସଂ ସ୍କୃତିବିହୀନତା, ସମୃଦ୍ଧି ହାସଲ ପାଇଁ ପ୍ରତିଯୋଗିତା ଓ 
ଭୋଗବାଦର ପ୍ରଚାର ଫଳରେ ଏପରି ଏକ ବାତାବରଣ ସୃଷ୍ଠି ହୁଏ ଯେ ଅସାମାଳିକ 
କାର୍ଯ୍ୟ କରିବା ପ୍ରବଣତା ଥବା ବହୁ ଲୋକ ବାହାରି ପଡ଼ନ୍ତି । ଦଙ୍ଗା ବେଳେ ନରହତ୍ୟା, 
ଧର୍ଷଣ, ଅଗ୍ନିକାଣ୍ଡ ତଥା ଲୁଟତରାଜ କରିବା ପାଇଁ ବହୁସଂଖ୍ଯକ ଲୋକ ଦରକାର । 
ଯେଉଁଠି ଅଧ୍ବକାଂଶ ଲୋକ ନିଯୁକ୍ରିକ୍ଷେତ୍ର ଓ ପରିବାରର କାମରେ ସଦା ବ୍ୟସ୍ତ, ସେହି 
ସମାଜରେ ଅସାମାଵିକ କାର୍ଯ୍ୟ କରିବା ପାଇଁ ସପ୍ତାହ ସପ୍ତାହ, ମାସ ମାସ ଧରି 
ଯଥେଷ୍ଟ ଲୋକ ମିଳିପାରିବେ ନାହିଁ । 


ଗୁଜୁରାଟର ଦଙ୍ଗା ଏଥର ଗାଁ ଗଣ୍ଡାକୁ ମଧ୍ଯ ବ୍ୟାପିଗଲା । ଏହା ଏକ ବିଶେଷ 
ଘଟଣା ଅଟେ | କାରଣ, ଗ୍ରାମାଞ୍ଚଳରେ ପ୍ରାୟତଃ ଦଙ୍ଗା ହୋଇନଥାଏ | କେବେ କେମିତି 
ଦଙ୍ଗା ସହରରୁ ଗାଁକୁ ମାଡ଼ିଯାଇଥାଏ | ଗୁଜୁରାଟର ଘଟଣାକୁ ଏକ ବ୍ୟତିକ୍ରମ ବୋଲି 
କୁହାଯିବ | ଗାଁ ଗଣ୍ଡାର ଲୋକେ ବେଶୀ ଧର୍ମବିଶ୍ବାସୀ | ଏକ ଭୁଲ ପରମ୍ପରା କାରଣରୁ 

ଧର୍ମ, ସାମ୍ପଚଦାୟିକତା ଓ ରାଷ୍ଟ୍ର 


ଗାଁର ହିନ୍ଦୁ ଲୋକେ ମୁସଲମାନମାନଙ୍କ ମେଳ ବୋଲି ଜ୍ଞାନ କରିଥାନ୍ତି । କିନ୍ଧୁ ସେମାନେ 
ମୁସଲମାନମାନଙ୍କ ମାରିବା ବା ତଡ଼ିବା ପାଇଁ ଚାହାନ୍ତି ନାହିଁ । ଗାଁରେ ଏକ 
ଗୋଷ୍ଠୀଭାବନା ରହିଛି । ଗାଁ ସହର ଭଳି ସଂସ୍କୃତିହୀନ ନୂହେଁ । ତେଣୁ ଧର୍ମ ଭେଦର 
ଚେତନା ସତ୍ତ୍ବେ ଗାଁରେ ଦଙ୍ଗା ସଙ୍ଗଠିତ ହୋଇ ନଥାଏ | ଗାଁ ଗଣ୍ଡାର ସଦଗୁଣ ସବୁ 
ମରିଚାଲିଛି । ତଥାପି ସେଠାରେ ସାମ୍ପଦାୟିକତା କମ | ସମ୍ଭବତଃ, ଗାଁର ଏକ ଆମ୍ବ 
ରହିଛି । ଗାଁ ଗଣ୍ଡାର ସମୁଚିତ ବିକାଶ ହେଲେ ସେହି ଆମ୍ବା ବଳରେ ପୁଣି ଏକ ସୁସ୍ଥ 
ସମାଜର ନିର୍ମାଣ ହୋଇପାରିବ । 


ଗୁଢୁରାଟ ସମ୍ପର୍କରେ ଅନ୍ୟ ଏକ ବିଶେଷ ଖବର ହେଉଛି ଯେ ଏଥର ଦଙ୍ଗାବେଳେ 
ଦଳିତ, ଆଦିବାସୀ ଓ ପଛୁଆ ଜାତିର ଲୋକମାନଙ୍କୁ ବହୁ ସଂଖ୍ୟାରେ ସକ୍ରିୟ 
କରାଯାଇଥୁଲା | ଅଚ୍ୟୁତ ଯାଜ୍ଜିକଙ୍କର ମତାନୂୁସାରେ ୧୯୭୦ ଓ ୧୯୮୦ ଦଶନ୍ଧିରେ 
ଶାସକ କଙ୍ଗେସ୍‌ ଦଳ ମଧ୍ଯରେ ପଛୁଆ ଜାତିର ଏକ ନେତୃତ୍ବର ଉଦୟ ହେଲା । 
ହରିଜନ, ଆଦିବାସୀ ଓ ମୁସଲମାନମାନଙ୍କ ସହ ସେମାନଙ୍କର ଏକ ରାଜନୈତିକ 
ସମୀକରଣ ସୃଷ୍ଟି ହେଲା । ତାହାର ପ୍ରତିକ୍ରିୟାରେ ଉଚ୍ଚଜାତି ଓ କେତେକ ମଧ୍ଧମ ଜାତିର 
ନେତୃବର୍ଗ ସେହି ରାଜ୍ୟରେ ଦଳିତ-ବିରୋଧୀ ଓ ମୁସଲମାନ-ବିରୋଧୀ ରାଜନୀତିକୁ 
ସୁନିୟୋଜିତ ଭାବରେ ଉତ୍ସାହିତ କଲେ | ୧୯୮୧ ଓ ୧୯୮୫ରେ ଦୂଇଥର ଦଳିତ- 
ବିରୋଧୀ ଦଙ୍ଗା ସଙ୍ଗଠିତ ହୋଇଥଲା | ଏହି ପରିସ୍ଥିତିର ସୁଯୋଗ ନେଇ ଭାରତୀୟ 
ଜନତା ପାର୍ଟି ରାଜନୀତିରେ ଉଚ୍ଚକାତିର ନେତୃତ୍ବ ପୁନଃ ପ୍ରତିଷ୍ଠା କରିବା ସାଙ୍ଗକୁ 
ହରିଜନ ଓ ଆଦିବାସୀମାନଙ୍କୁ ସମ୍ମିଳିତ କରିବାର ରଣକୌଶଳ ଅବଲମ୍ବନ କଲା | 


ସେଥୁରେ ସଫଳତା ମଧ୍ଯ ହାସଲ କଲା | 


ବିହାର, ଉତ୍ତରପ୍ରଦେଶ ତଥା ଅନ୍ଯ କେତେକ ରାଜ୍ୟରେ ପଛୁଆ ଜାତି ଓ 
ଦଳିତମାନଙ୍କର ଏକ ଉଚ୍ଚଜାତି ବିରୋଧୀ ରାଜନୀତିର ଅଭ୍ୟୁଦୟ ହୋଇସାରିଛି । 
ଗୁଜୁରାଟରେ ତାହା ସାକାର ହୋଇପାରି ନାହିଁ । ସଙ୍ଘ ପରିବାରର କାର୍ଯ୍ୟକଳାପରେ 
ପଛୁଆ ଜାତି ଓ ଆଦିବାସୀମାନେ ବେଶୀ ସଂଖ୍ୟାରେ ଅଂଶଗ୍ରହଣ କରୁଛନ୍ତି | ଭାରତୀୟ 
ଜନତା ପାର୍ଟିର ସରକାର ଆଦିବାସୀମାନଙ୍କର ବିକାଶ ପାଇଁ କିଛି କରୁନାହିଁ । କିନ୍ଧ 
ମୁସଲମାନମାନେ ସେମାନଙ୍କର ସମ୍ପଭି ହରଣ କରି ନେଉଛନ୍ତି ବୋଲି ପ୍ରଚାର 
କରିବାରେ ସଙ୍ଘ ପରିବାର ସଫଳ ହୋଇଛି | ତେଣୁ ମୁସଲମାନମାନଙ୍କ ତଡ଼ିବା ଓ 
ସେମାନଙ୍କ ସମ୍ପତି ଲୁଟିବା ପାଇଁ ଆଦିବାସୀମାନେ ଦଙ୍ଗାରେ ସକ୍ରିୟ ହୋଇଥୁଲେ ! 


ଏହି ପ୍ରସଙ୍ଗରେ ବିହାର ଓ ଉତ୍ତରପ୍ରଦେଶର କେତେକ ବିଶେଷତ୍ବ ବୁଝିବାକୁ 
ହେବ | ଲାଲୁ ପ୍ରସାଦ, ମୁଲାୟମ ସିଂ ଯାଦବ ଓ ମାୟାବତୀ, ଅନ୍ୟାନ୍ୟ ଉଚ୍ଚ ଵାତିର 
ନେତାମାନଙ୍କ ଭଳି ଦୁର୍ନୀତିଗ୍ରସ୍ତ, ସୁବିଧାବାଦୀ ତଥା ଦିଗଭୁଷ୍ଟ ମଧ୍ୟ | ଦେଶ ଓ ସମାଜର 
ପୁନଃନିର୍ମାଣ ପାଇଁ କୌଣସି ଆହ୍ଵାନ ଦେଇପାରିବାର କ୍ଷମତା ସେମାନଙ୍କର ନାହିଁ । 
ତଥାପି ସେମାନଙ୍କର ବିଶେଷତ୍ଵ କ'ଣ ? ୧୯୯୦ ମସିହା ପରବର୍ରୀ ସମୟରେ 
ବିହାରରେ ସାମ୍ପଦାୟିକ ଦଙ୍ଗା ବ୍ୟାପି ନପାରିବାର କାରଣ ସଙ୍କାନ୍ତରେ ଆଗରୁ ଉଲ୍ଲେଖ 
କରାଯାଇଅଛି | ଅନ୍ୟ ଅଧା କାରଣ ହେଉଛି ନିମ୍ନ ପ୍ରକାରର | 


୧୩୫ 

କିଶନ ପଟ୍ଟନାୟକ 


୧୯୯ ୦ ମସିହାରେ ଭାରତୀୟ ରାଜନୀତିରେ ମଣ୍ଡଳ ଆୟୋଗର ଏକ ବଡ଼ 
ଧରଣର ପ୍ରଭାବ ପଡ଼ିଲା | ତଦ୍ଵାରା ରାଜନୀତିରେ ପଛୁଆ ଜାତିର ନେତୃତ୍ଵ ଶକ୍ତଶାଳୀ 
ହେଲା | ଅନୁସୂଚିତ ଜାତି( ଦଳିତ ) ମାନଙ୍କ ସହ ଏହାର କୌଣସି ସିଧା ସମ୍ପକ ନଥୂଲେ 
ସୁବ୍ଦା ଏହି ଆନ୍ଦୋଳନ କାରଣରୁ ଦଳିତ ରାଜନୀତିକୁ ମଧ୍ଯ ଶକ୍ତ ମିଳିଲା । ବିହାରରେ 
ଲାଲୁ ପ୍ରସାଦଙ୍କ ପଛୁଆ ଜାତି, ଦଳିତ ଓ ମୁସଲମାନଙ୍କର ବ୍ୟାପକ ସମଥ୍ଥନ ହାସଲ 
ହେଲା | ଏହା ଫଳରେ ମୁଖ୍ୟମନ୍ତ୍ରୀ ପଦରୁ ହଟିଗଲା ପରେ ମଧ୍ଯ ନିଜ ପନ୍ନୀଙ୍କୁ ମୁଖ୍ୟମନ୍ତ୍ରୀ 
ପଦରେ ବସାଇ ନିଜର ରାଜନୀତି ଚଳାଇପାରୁଛନ୍ତି | ଉଚ୍ଚବାତିର ନେତୃତ୍ଵ କଙ୍ଗେସ୍‌ 
ଓ ଭାଜପା ମଧ୍ଯରେ ସୀମାବଦ୍ଧ ହୋଇଯାଇଛି । ସେମାନଙ୍କ ପାଖରେ ଆଉ କୌଣସି 
ନିର୍୍ଠାୟକ ରାଜନୈତିକ ଶକ୍ତି ନାହିଁ। ପଛୁଆ ଜାତି, ଦଳିତ ତଥା ମୁସଲମାନମାନଙ୍କ 
ମଧ୍ୟରେ ଏକ ରାଜନୈତିକ ମେଣ୍ଟ ସ୍ଥାପିତ ହୋଇଯାଇଅଛି | ବିହାରରେ ଏହା ଜଣଙ୍କ 
ନେତୃତ୍ଵରେ ସମ୍ଭବ ହୋଇଥିବା ବେଳେ ଉତ୍ତରପ୍ରଦେଶରେ ମୁଲାୟମ ସିଂ ଯାଦବ ଓ 
ମାୟାବତୀ, ଏପରି ଦୁଇଜଣଙ୍କ ନେତୃତ୍ବରେ ସାକାର ହୋଇଅଛି । ଏହି ନେତୃତ 
କାରଣରୁ ସାମ୍ପଦାୟିକ ଅଭିଯାନ ପ୍ରଭାବ ପକାଇ ପାରୁନାହିଁ । ଏଠାରେ ଉଲ୍ଲେଖଯୋଗ୍ୟ 
ଯେ, ଦଙ୍ଗାରେ ଉଚ୍ଚଜାତିର ନେତୃତ୍ଵ ରହୁଥିଲେ ମଧ୍ଯ ବହୁସଂଖ୍ୟାରେ ପଛୁଆ ଜାତିର 
ଲୋକେ ମଧ୍ଯ ଏଥୁରେ ଅଂଶଗ୍ରହଣ କରିଥାନ୍ତି । 


ଦଙ୍ଗା ଓ ରାଜନୀତି ମଧ୍ଯରେ ଥବା ସମ୍ପର୍କ ମଧ୍ୟ ଏଥିରୁ ସ୍ପଷ୍ଟ ହୋଇଯାଉଅଛି | 
ଗୁଜୁରାଟର ସମାଜ ବିହାର ଠାରୁ ଭିନ୍ନ ନୁହେଁ । ଗୁଜୁରାଟର ବହୁ ପୂର୍ବରୁ ବିହାରରେ 
ମଧ୍ଯ ମୁସଲମାନ-ବିରୋଧୀ ଦଙ୍ଗାଗୋଳ ସଙ୍ଗଠିତ ହୋଇଅଛି | କିନ୍ତୁ ରାଜନୈତିକ 
ପରିବର୍ଭନ କାରଣରୁ ବିହାରରେ ଆଉ ଦଙ୍ଗା ହେଉନାହିଁ । ଉତ୍ତରପ୍ରଦେଶରେ ଏହା 
ହ୍ରାସ ପାଇଛି | ତେଣୁ ହିନ୍ଦୁମାନଙ୍କ ମାନସରେ ମୁସଲମାନମାନଙ୍କ ପ୍ରତି ବିଦ୍ବେଷ ଓ 
କ୍ରୋଧ ରହିଥଵବା କାରଣରୁ କୌଣସି ଘଟଣା ହେଲେ ସ୍ଵତଃସ୍ତୁର୍ର ଦଙ୍ଗା ହୋଇଥାଏ 
ବୋଲି କହିବା ଏକ ଭୁଲ କଥା | ବିହାରର ଯାଦବମାନେ କ”ଣ ଅନ୍ୟମାନଙ୍କ ଭଳି 
ହିନ୍ଦୁ ନୁହନ୍ତି ୨ ଅସଲ କଥା ହେଲା, ଦଙ୍ଗା ସଙ୍ଗଠିତ କରାଯାଇଥାଏ । ରାଜନୈତିକ 
ଉଦେଶ୍ୟ ସାଧନ ପାଇଁ ଏହା କରାଯାଏ । ସଂଖ୍ୟାଲଘୁ ସମ୍ପଦାୟର ଲୋକମାନଙ୍କ 
ମଧ୍ୟରେ ଦେଶଭକ୍ତି ଭାବନା କମ ଥାଏ ବୋଲି ଯେଉଁ ଅପପ୍ରଚାର କରାଯାଇଥାଏ 
ବିହାରରେ ତାହା ମଧ୍ଯ କମିଯାଇଛି | କାରଣ, ରାଜନୈତିକ ଅଭିସନ୍ଧି ରଖୁ ଏହିସବୁ 
ପ୍ରଚାର କରାଯାଇଥାଏ । 


ବିହାର ତଥା ଉତ୍ତରପ୍ରଦେଶରେ ଏକ ଆଦର୍ଶ ସ୍ପିତି ରହିଛି ବୋଲି ଭାବିବା ମଧ୍ଯ 
ଭୁଲ ହେବ | ଉତ୍ତରପ୍ରଦେଶର ରାଜନୀତିକୁ ବଦଳାଇବା ପାଇଁ ଭାଜପାର ନେତୃବର୍ଗ 
ବେଶ ଚତୁରତା ସହ କାର୍ଯ୍ୟ କରୁଛନ୍ତି | ଗତ ନିର୍ବାଚନ ପୂର୍ବରୁ ସେଠାରେ ଭାଜପାର 
ସରକାର ଥୁଲା | ନିର୍ବାଚନରେ ଏହି ଦଳ ଘୋର ପରାଜୟ ବରଣ କଲା | ରାଜ୍ୟରେ 
ଦଳ ତୃତୀୟ ସ୍ଥାନକୁ ଖସିଆସିଲା | ସେଠିକାର ଜନଗଣ ଭାଜପାର ମନ୍ଦିର ରାଜନୀତିକୁ 
ପ୍ରତ୍ୟାଖ୍ୟାନ କରିଦେଲେ | କିନ୍ତୁ ମାୟାବତୀଙ୍କୁ କ୍ଷମତା ମୋହରେ ବାନଛ୍ଧିରଖି ଭାଜପା 
ନିଜ ରାଜନୀତିକୁ ଉତ୍ତରପ୍ରଦେଶରେ ପୂନଃ ପ୍ରତିଷ୍ମିତ କରିବା ପାଇଁ କୌଶଳ କରୁଅଛି | 


୧୩୬ 

ଧର୍ମ, ସାଞ୍ପଦାୟିକତା ଓ ରାଷ୍ଟ 


ଗୁଢ଼ୁରାଟରେ ମଧ୍ଯ ଏକଦା ପଛୁଆ ଜାତି-ଦଳିତ-ଆଦିବାସୀ-ମୁସଲମାନମାନଙ୍କ ମଧ୍ଯରେ 
ରାଜନୈତିକ ମେଣ୍ଟ ଗଢ଼ିଉଠିଥଲା | ଭାଜପାର କୂଟନୀତି କାରଣରୁ ତାହା ତିଶ୍ପିପାରିଲା 
ନାହିଁ । ପଛୁଆ ଜାତି, ଦଳିତ ଓ ଆଦିବାସୀମାନଙ୍କୁ ନିଜ ସହ ସାମିଲ କରାଇବାରେ 
ଭାଜପା ସଫଳ ହେଲା | ଉତ୍ତରପ୍ରଦେଶ ତଥା ବିହାରରେ ତାହା ନିକଟ ଭବିଷ୍ୟତରେ 
ଘଟିନପାରେ । କିନ୍ତୁ ପଛୁଆ ଜାତି-ଦଳିତମାନଙ୍କର ନେତୃବର୍ଗ ମାତ୍ରାଧ୍ବକ କ୍ଷମତାଲୋଭୀ 
ହୋଇଥବା କାରଣରୁ ଭବିଷ୍ଯତ ସମ୍ପର୍କରେ ଦୃଢ଼ ଭାବରେ କିଛି କୁହାଯାଇପାରିବ 
ନାହିଁ । ଉତ୍ତରପ୍ରଦେଶରେ ସାମାଜିକ ଶକ୍ପିମାନଙ୍କର ରାଜନୈତିକ ସମୀକରଣ 
ବଦଳିଗଲେ, ସେହି ରାଜ୍ୟରେ ଗୁଜୁରାଟ ଠାରୁ ଆହୁରି ଭୟାବହ ଦଙ୍ଗା ସଙ୍ଗଠିତ 
ହୋଇପାରେ | 


ଉଚ୍ଚ ଜାତିର ଦାୟିତ୍ବ 


ଉପରୋକ୍ତ ବିଶ୍ଳେଷଣକୁ ପାଠ କରି ଜଣେ ଉଚ୍ଚକାତିର ପାଠକଙ୍କ ମନରେ ଏକ ପ୍ରଶ୍ନ 
ଉଠିବା ସ୍ବାଭାବିକ ଯେ, ସାମ୍ପଦାୟକତା ସୂଷ୍ଟି ପାଇଁ କ'ଣ ଉଚ୍ଚ ଜାତି ବିଶେଷ ଭାବରେ 
ଦାୟୀ ? ଏହା ଏକ ଆପେକ୍ଷିକ ସତ୍ୟ, ସମ୍ପୂର୍ଣ୍ଣ ସତ୍ୟ ନୁହେଁ । ଉଚ୍ଚ ଜାତିରେ ଜନ୍ମଗ୍ରହଣ 
କରିଥବା ବିବେକବାନ୍‌ ବ୍ୟକ୍ତମାନେ ସ୍ବୟଂ ଏହି ପ୍ରଶ୍ନର ଉତ୍ତର ଦେବା ସମୀଚୀନ 
ହେବ | ଯେକୌଣସି ପ୍ରଭାବଶାଳୀ ସମୁହ ଭିତରେ ଏକ ନ୍ୟସ୍ତସ୍ବାର୍ଥ ଗୋଷ୍ଠୀ ରହିଥାଏ ! 
ଉକ୍ତ ନ୍ୟସ୍ତସ୍ବାର୍ଥ ଗୋଷ୍ଠୀ ସମଗ୍ର ସମାଜର ସ୍ବାର୍ଥର ପରିପନ୍ନୀ ମଧ୍ଯ ହୋଇପାରେ | ହିନ୍ଦୁ 
ସମାଜରେ ପଛୁଆ ଓ ଦଳିତ ଶ୍ରେଣୀର ଲୋକେ ଉଚ୍ଚ ଜାତିର ଅଧ୍ନରେ ରହୁଥିଲେ | 
ଏହା ଉଚ୍ଚ ଜାତିର ନ୍ୟସ୍ତସ୍ବାର୍ଥ ସମ୍ବନ୍ଧିତ ଏକ ଉଲ୍ଲେଖଯୋଗ୍ୟ ଦିଗ | ପଛୁଆ ଜାତି ଓ 
ଦଳିତ ଶ୍ରେଣୀର ଲୋକେ ଆଚି ବିଦ୍ରୋହୀ ହୋଇଉଠିଛନ୍ତି ଓ ସମାନତା ଦାବି କରୁଛନ୍ତି 
ଉଚ୍ଚ ଜାତିର ଲୋକମାନଙ୍କୁ ପ୍ରତୀତ ହେଉଛି ଯେ ହିନ୍ଦୁଧର୍ମ ଖଣ୍ଡ ଖଣ୍ଡ ହୋଇଯାଉଅଛି । 
ହିନ୍ଦୁ ଜନମାନସରେ ଧାର୍ମିକ ବିଭେଦ ଭାବନା ବଢ଼ିଲେ ସେମାନଙ୍କ ଭିତରେ ଅନ୍ୟ 
ଧର୍ମ ପ୍ରତି ବିଦ୍ବେଷ ବଢ଼ିବ | ତଥା, ପଛୁଆ ଜାତିର ଲୋକେ ଉଚ୍ଚ ଜାତିର ନେତୃବର୍ଗ 
ସହ ମିଶି ରାଜନୀତି କରିବେ ! ହିନ୍ଦୁ ସମାଜର ଆଭ୍ୟନ୍ତରୀଣ ପ୍ରଶ୍ନ ଗୌଣ ହୋଇଯାଇ 
ସମସ୍ୟାର ବାହ୍ୟ ରୂପ ହିଁ ଦେଖାଯିବ । 


ଏହାର ଅନ୍ୟ ଏକ ଦିଗ ହେଲା ଯେ ପଛୁଆ-ଦଳିତମାନଙ୍କର ନେତୃତ୍ଵ ଯେତେ 
ପ୍ରଭାବଶାଳୀ ହେଲେ ସୁଦ୍ଧା ସମାଜର ଆର୍ଥିକ ତଥା ବୌଦ୍ଧିକ କ୍ଷମତା ଉଚ୍ଚଜାତିର 
ଲୋକମାନଙ୍କ ପାଖରେ ହିଁ ରହିଛି । ପୁନଶ୍ଚ, ସାମ୍ପତିକ ସମାଜରେ ଆର୍ଥିକ ସଙ୍କଟ 
ତଥା | ପ୍ରତିଯୋଗିତା ବଢ଼ିଚାଲିଛି | ଏହି ପରିସ୍ଥିତିରେ ଉଚ୍ଚକାତିର ଆର୍ଥିକ ସ୍ବାର୍ଥର ସୁରକ୍ଷା 
ପାଇଁ ଦୁଇଟି କଥା ଆବଶ୍ୟକ ତଥା ସହାୟକ ହେବ | ପ୍ରଥମତଃ, ପଛୁଆ- 
ଦଳିତମାନଙ୍କର ଆର୍ଥିକ ଦାବି ମୁଖର ନ ହେଉ | ତଥା, ଆର୍ଥିକ ପ୍ରଶ୍ନକୁ ନେଇ ରାଜନୀତି 
ନ ହେଉ | ତଥା, ଅନ୍ଯ ସମ୍ପରଦାୟ, ବିଶେଷକରି ମୁସଲମାନ ଓ ଖ୍ରୀଷ୍ଟିଆନମାନଙ୍କୁ 
ମୁଖ୍ୟ ଶତ୍ରୁ ବୋଲି ବିବେଚନା କରି ବିଭେଦ ଓ ବିଦ୍େଷ ଭାବନା ବଢ଼ିଚାଲୁ ! 
ସାମ୍ଚଦାୟିକ ରାଜନୀତି ତୀବ୍ରତର ହୋଇଗଲେ ଏହି ଦୂଇଟି ଉଦ୍ଦେଶ୍ଯ ସାଧ୍ୂତ ହେବ 
ବୋଲି ଉଚ୍ଚ ଜାତିର ସାମ୍ପଦାୟିକ ଭାବାପନ୍ସ ଲୋକେ ଭାବିପାରନ୍ତି । 


୧୩୭ 

କିଶନ ପଟ୍ଟନାୟକ 


ଉଚ୍ଚ ଜାତିର ସାଖ୍ପଦାୟିକତା ସହ ସମ୍ପର୍କ ଏକ ଆପେଷିକ ସତ୍ୟ । କାରଣ, ଉଚ୍ଚ 
ଜାତିର ଏକ ମୁଷ୍ଟିମେୟ ଗୋଷ୍ଠୀ ହିଁ ସାମ୍ପ୍ରଦାୟିକ ରାଜନୀତିରେ ଲିପ୍ତ । ସେମାନେ 
ସାଞ୍ପଦାୟିକ ବିଦ୍େଷର ଦୃଢ଼ ବିରୋଧ କରିପାରନ୍ତି ନାହିଁ । ନିକଟ ଅତୀତରେ ବିଶିଷ୍ଟ 
ମାର୍କ୍ବାଦୀ ନେତା ଅଶୋକ ମିତ୍ର ଏକ ମନ୍ତବ୍ୟ ଦେଇଛନ୍ତି ଯେ ପଶ୍ଚିମବଙ୍ଗର ହିନ୍ଦୁମାନଙ୍କ 
ମନରେ ସାଞ୍ପଦାୟିକ ବିଦ୍ବେଷ ଭାବନା ନାହିଁ ବୋଲି ଭାବିବା ଭୁଲ ହେବ । କିନ୍ତୁ 
ଉଚ୍ଚ ଜାତିର ଅଧକାଂଶ ଲୋକ ଆଜି ବି ସାମ୍ପଦାୟିକ ରାଜନୀତିର ବାହାରେ ଅଛନ୍ତି 
ଦେଶର ବୌଦ୍ଧିକ ନେତୃତ୍ବ ଆଜି ବି ଉଚ୍ଚ ଜାତିର ଲୋକମାନଙ୍କ ହାତରେ ରହିଛି । 
ଦଳିତ-ପନଛୁଆ ଶ୍ରେଣୀର ନେତୃବୃନ୍ଦ ଏତେ ଆମ୍ଳକୈନ୍ଦ୍ରକ ହୋଇଯାଇଛନ୍ତି ଯେ ରାଷ୍ଟ୍ର 
କିମ୍ବା ମାନବ ସମାଜର ବ୍ୟାପକ ପ୍ରଶ୍ନ ଉପରେ ମୁଣ୍ଡ ଖେଳାଇବା ପାଇଁ ସେମାନେ 
ଚାହାନ୍ତି ନାହିଁ । ତେଣୁ ଯାହା ହେଲେ ବି ସମସ୍ତ ବୌଦ୍ଧିକ ଦାୟିତ୍ଵ ଉଚ୍ଚ ଜାତିର 
ଲୋକମାନଙ୍କ ଉପରେ ଆସି ପଡୁଛି । କହିବା ବାହୁଲ୍ୟ, ଗୁଜୁରାଟ ଘଟଣାର ସର୍ବାଧୂକ 
ନିନ୍ଦା ଉଚ୍ଚ ଜାତିର ବୃଵ୍ଧିଜୀବୀମାନେ ହିଁ କରିଛନ୍ତି ! 


ଏହି ପରିପ୍ରେକ୍ଷୀରେ ଉଚ୍ଚ ଜାତିର ଭୁମିକାକୁ ନେଇ ଆମେ ସମ୍ପୂର୍ଣ୍ଣ ନକାରାମୂବକ 
ହେବା ଭୁଲ ହେବ । ଭାରତରେ କ୍ରାନ୍ତିକାରୀ ତଥା ଦର୍ଶନ ନିର୍ମାଣକାରୀ ବୃହତ୍ତର 
ଦାୟିତୃରୁ ସେମାନଙ୍କ ମୁକ୍ତ କରିହେବ ନାହିଁ । ପାଶ୍ଚାତ୍ୟ ଜ୍ଞାନ ପ୍ରତି ବୌଦ୍ଧିକ ଦାସତ୍ଵ 
ସେମାନଙ୍କର ସବୁଠାରୁ ବଡ଼ ଦୁର୍ବଳତା | କିନ୍ତୁ ସେମାନେ ଉଭୟ ପ୍ରାଚୀନ ଓ ଆଧୁନିକ 
ସଭ୍ୟତାର ଜ୍ଞାନ ଆହରଣ କରିଥିବାରୁ ଏହି ଦାସତ୍ଟରୁ ମୁକ୍ତ ହୋଇପାରିବାର କ୍ଷମତା 
ମଧ୍ଯ ସେମାନଙ୍କ ପାଖରେ ରହିଅଛି । ଏହି ପ୍ରସଙ୍ଗରେ ଶୁଦ୍ର ବୁବ୍ଧିଜୀବୀ ତଥା 
ରାଜନେତାମାନଙ୍କର ଭୂମିକା ଦୟନୀୟ ଅଟେ | ସେମାନେ ତ ପୁଞ୍ଜିବାଦର ବିରୋଧ 
ସୁବ୍ଧା କରୁନାହାନ୍ତି । 


ସ୍ବାଧୀନୋତ୍ତର ଭାରତରେ ଉଚ୍ଚଜାତିର ଲୋକେ ସମାଜ ସଂସ୍କାରର କାମ ଆଦୌ 
କରିନାହାନ୍ତି | ସ୍ଥାନ ସଂରଣଷ୍ଷର ପ୍ରଶ୍ନ ଉଠିବା ମାତ୍ରେ ସେମାନେ ଉତ୍କ୍ଷିପ୍ର ହୋଇଉଠନ୍ତି | 
ସେମାନେ ଭୁଲିଯାଆନ୍ତି ଯେ ଭାରତୀୟ ସମାଜର ନେତୃତ୍ଵ ସେମାନଙ୍କ ହାତରେ 
ରହିଛି । ଏକ ଏତିହାସିକ ପ୍ରକ୍ରିୟାରେ ସେମାନଙ୍କୁ ଏହା ମିଳିଛି । ସେମାନେ ନିଜକୁ 
କେବଳ ଉଚ୍ଚ ଜାତି ଭୁକ୍ତ ବୋଲି ମଣ୍ୁଛନ୍ତି । ସ୍ଥାନ ସଂରକ୍ଷଣ ବିଷୟରେ ମତବ୍ୟକ୍ତ 
କଲାବେଳେ ନିଜକୁ ଜଣେ ବ୍ୟକ୍ତି ରୂପରେ ରଖୁ କହିଥାଆନ୍ତି, ମୁଁ ତ ସ୍ଥାନ ସଂରକ୍ଷଣର 
ବିରୋଧୀ ନୂହେ ।” ଆମର ଧମ ଓ ସମାଜର ଭବିଷ୍ଯତ ସଙ୍କାନ୍ତରେ ସେମାନେ 
ନୀରବ । ସାମ୍ପତିକ ସମାଜରେ ମୌଳିକ ପରିବର୍ଭନ ବା ସଂସ୍କାର ପାଇଁ କ'ଣ କ'ଣ 
କରାଯିବା ଦରକାର ? ଆଜିର ଘଡ଼ିସନ୍ଧି କାଳରେ କେହି ଜଣେ ସ୍ଵାମୀ ବିବେକାନନ୍ଦ 
ବା ଦୟାନନ୍ଦ ସରସ୍ଵତୀ ବାହାରିବା ଦରକାର । ଖ୍ୟଯାତିରେ ସେହି ସ୍ତରର ନହେଲେ 
ସୁଦ୍ଧା ବୈଚାରିକ ଦୃଷ୍ଚିରୁ ସେମାନଙ୍କ ପରି ପ୍ରଖର ହେବା ଦରକାର ! ମନେ ରଖୁବାକୁ 
ହେବ ଯେ, ଆଜିର ପରିସ୍ପିତିରେ କେବଳ ଉଚ୍ଚ ଜାତିର ଲୋକେ ହିନ୍ଦୁ ସମାଜରେ 
ସଂସ୍କାର ଆନ୍ଦୋଳନର ନେତୃତ୍ଵ ନେଇପାରିବେ ନାହିଁ । ସେମାନଙ୍କ ସହ ଶୁଦ୍ର (ଦଳିତ 
ମଧ୍ଯ ଅନ୍ତର୍ଭୁକ୍ତୟ ସହଯୋଗୀମାନେ ମଧ୍ଯ ରହିବା ଆବଶ୍ୟକ | 

ଧର୍ମ, ସାମ୍ପଦାୟିକତା ଓ ରାଷ୍ଟ୍ର 


ଧର୍ମନିରପେକ୍ଷତା କ'ଣ ? 


ଧାର୍ମିକ ସଂସ୍କାର କଣ ? ଧର୍ମନିରପେକ୍ଷତାର ଅର୍ଥ କ'ଣ ? ସେକ୍ୟୁଲାର୍‌ବାଦ କହିଲେ 
କଣ ବୁଝାଏ ? ଧାର୍ମିକ ସଂସ୍କାର ଦ୍ଵାରା ଧର୍ମର ନବୀକରଣ ହୋଇଥାଏ । ଏଥୁପାଇଁ 
ସର୍ବଦା ଧର୍ମର ମୂଳତରତ୍ତ୍ତରର ଆଶ୍ରୟ ନେବାକୁ ପଡ଼ିଥାଏ । ନୂତନ ସନ୍ଦର୍ଭରେ ଧର୍ମକୁ 
ଯୁକ୍ତ ସମ୍ମତ କରିବା ଏହାର ଉଦେଶ୍ଯ | ସ୍ବାଧୀନ ଭାରତରେ ° ଧର୍ମନିରପେକ୍ଷତା' 
ଇଂରାଜୀ ଶବ୍ଦ “ ସେକ୍ୟୁଲାରିଜିମ୍‌ 'ର ଅନୁବାଦ ରୂପେ ପ୍ରଚଳିତ ହୋଇଆସିଅଛି | 


ଏହି ଇଂରାଜୀ ଶବ୍ଦକୁ ଆମେ ନିଜ ଭାଷାରେ “ସେକ୍ୟୁଲାର୍‌ବାଦ”? ବୋଲି କହିବା 
ବେଶୀ ସଠିକ ହେବ | ଧର୍ମନିରପେକ୍ଷତାକୁ ଆମ ନିଜ ଭାଷାର ଶବ୍ଦ ରୂପେ ବୁଝିବାକୁ 
ହେବ | ଏହାର ଦୂଇ ପ୍ରକାରର ଅର୍ଥ ହୋଇପାରେ । ପ୍ରଥମ ପ୍ରକାରର ଅର୍ଥ ହେଲା 
ଯେ, ରାଷ୍ଟ୍ର (ବା ରାଜନାତି) ଧର୍ମ ପ୍ରତି ନିରପେକ୍ଷ ରହିବ । ଦ୍ଵିତୀୟ ପ୍ରକାରର ଅର୍ଥ 
ହେଲା ଯେ, ରାଷ୍ଟ୍ର ତଥା ନାଗରିକମାନେ ସାର୍ବଜନିକ ଜୀବନରେ ବିଭିନ୍ନ ଧର୍ମ ପ୍ରତି 
ସମାନ ଆଚରଣ ଓ ସମାନ ନୀତି ଗ୍ରହଣ କରିବେ | ସାଧାରଣ ନାଗରିକ ମଧ୍ଯ ଏହି 
ଅର୍ଥକୁ ବୁଝିପାରିବ । 

ଜଣେ ସାଧାରଣ ନାଗରିକ ପ୍ରାୟତଃ ନିଜ ଧର୍ମକୁ ଅନ୍ୟଠାରୁ ଉତ୍ତମ ବୋଲି ଭାବେ 
ଓ ଅନ୍ୟ ଧର୍ମର ଦୋଷତ୍ଟିକୁ ଦେଖୁଥାଏ | କିନ୍ତୁ ସାର୍ବଜନିକ ଜୀବନରେ ସମସ୍ତ ଧର୍ମ 
ପ୍ରତି ସମାନ ନୀତି ରହିବା କଥାଟିକୁ ସେ ଗ୍ରହଣ କରିଥାଏ | ଏହା କେବଳ ଆଧୁନିକ 
ସମାଜର କଥା ନୁହେଁ । ଭାରତରେ ପ୍ରାଚୀନ ରାଜ୍ୟମାନଙ୍କରେ ମଧ୍ଯ ଅଧୁକାଂଶ 
ସମୟରେ ଏପରି ନୀତି ରହିଥୁଲା | ଧର୍ମ ପ୍ରତି ନିରପେକ୍ଷ ରହିବା କିମ୍ବା ବିଭିନ୍ନ ଧର୍ମ 
ପ୍ରତି ସମାନ ନୀତି ଗ୍ରହଣ କରିବାର ଅର୍ଥ ନୁହେଁ ଯେ ଧାର୍ମିକ କାର୍ଯ୍ୟକଳାପ ତଥା 
ପ୍ରଥାର ଦ୍ବାହି ଦେଇ କୌଣସି ବ୍ଯକ୍ତି ବା ସମୂହର ମାନବାଧୂକାର ଉଲ୍ଲଂଘନ ହେଲେ 
ସୁଦ୍ଧା ରାଜ୍ୟ ହସ୍ତକ୍ଷେପ କରିବ ନାହିଁ । ଆଧୁନିକ ଯୁଗରେ ମାନବାଧ୍ବକାର ରାଜ୍ଯର 
ପରିସରଭୁକ୍ତ ହୋଇସାରିଛି । ଏକଥାକୁ ମାନି ଚଳିବାକୁ ହେବ । ଲୋକତନ୍ତ୍ର ପାଇଁ 
ମଧ୍ଯ ଏହା ଅନିବାର୍ଯ୍ୟ । 


“ ସେକ୍ୟୁଲାର୍‌' ଏକ ପରୋକ୍ଷ ଅର୍ଥ ବହନକାରୀ ଶବ୍ଦ | ଏହାର ସିଧା ଅର୍ଥ ହେଉଛି 
ଇହଲୌକିକ ବା ଭୌତିକବାଦୀ । ରାଜ୍ଯ ଓ ରାଜନୀତି ଜନସାଧାରଣଙ୍କ ଭୌତିକ 
ତଥା ଇହଲୌକିକ ସମସ୍ୟାବଳୀ ପ୍ରତି ଦୃଷ୍ଟି ଦେଉ ଓ ଧାର୍ମିକ ବା ଆଧ୍ଧାମ୍ବିକ ସମସ୍ୟାଠାରୁ 
ଦୂରେଇ ରହୁ - ଏହା ଏକ ଉଚିତ କଥା | କିନ୍ତୁ କେତେକ ମତ ଦେଇଥାନ୍ତି ଯେ 
' ସେକ୍ୟୁଲାର୍‌ବାଦ ର ଅର୍ଥ ହେଉଛି ସମାଜ ଓ ଜୀବନରୁ ଧର୍ମକୁ ବହିଷ୍କାର କରିବା । 
ସେମାନେ ଧର୍ମ ଓ ଧର୍ମଗ୍ରନ୍ଧକୁ ପ୍ରତିଗୀମୀ ବୋଲି ମନେ କରିଥାନ୍ତି । ଅଶୋକ ମିତ୍ରଙ୍କ 
ଭଳି ମାର୍କ୍ବାଦୀ ବୁଦ୍ଧିଜୀବୀମାନେ ରାମାୟଣ ଓ ମହାଭାରତକୁ ସାମ୍ଦାୟିକତା ସୃଷ୍ଷିକାରୀ 
ସାହିତ୍ୟ ବୋଲି କହିଥାନ୍ତି | 


ଯଦି କେତେକ ବ୍ୟକ୍ତି ହେତୁବାଦୀ ବିଚାରରେ ଧର୍ମ ଓ ଭଶ୍ଵରକୁ ଅସ୍ଵୀକାର କରନ୍ତି 
ଓ ସମସ୍ତ ପ୍ରଚଳିତ ଧର୍ମରୁ ଉର୍ବ୍ବକୁ ଉଠିବାକୁ ଚାହାନ୍ତି, ତାହା ନିଶ୍ଚିତ ରୂପରେ ଏକ 

କିଶନ ପଟ୍ଟନାୟକ 


ପରାକ୍ରମୀ ପ୍ରୟାସ । ତାହା ଏକ ସାଧନା ମଧ୍ଯ । ତାହାର ତାପ୍ୂର୍ଯ୍ୟ ହେଉଛି ଯେ ସେ 
ବ୍ୟକ୍ତି ଜଣକ ନିଜ ପାଇଁ (କେବେ କେମିତି ମାନବ ସମାଜ ପାଇଁ) ଏକ ନୂତନ 
ଧର୍ମର ଆବିଷ୍କାର ପାଇଁ ସାଧନାରତ | ସେପରି ଲୋକମାନଙ୍କର ସଂଖ୍ଯା ବଢ଼ିବା 
ଦରକାର; ସେମାନଙ୍କର ସାଧନା ମଧ୍ଯ ଦେଖାଯିବା ଆବଶ୍ୟକ | ସେମାନଙ୍କର ସଂଖ୍ୟା 
ସବୁ ଯୁଗରେ ବିରଳ । ତଥାକଥୁୂତ “ନାସ୍ତିକ ମାନେ ଅନେକ କ୍ଷେତ୍ରରେ ପାଖଣ୍ଡୀ 
ହୋଇଥାଆନ୍ତି । ସେମାନେ ଧର୍ମକୁ ତ୍ୟାଗ କରିବାର ଘୋଷଣା ତ” କରନ୍ତି, ହେଲେ 
ଜାତିର ଅର୍ଗଳିରୁ ବାହାରିପାରନ୍ତି ନାହିଁ । ନିଜ ସନ୍ତାନମାନଙ୍କର ବିବାହ ଜାତି ଭିତରେ 
ହିଁ କରନ୍ତି । ସାମ୍ପଦାୟିକତାକୁ ସମାପ୍ତ କରିବା ପାଇଁ ସେମାନଙ୍କର “ ସେକ୍ୟୁଲାର୍‌ବାଦ ' 
ଅର୍ଥହୀନ ହୋଇଥାଏ । କାରଣ, ସାଧାରଣ ଲୋକଙ୍କ ସହ ସେମାନଙ୍କର ବିଚାର 
ବିନିମୟ ହୋଇପାରେ ନାହିଁ । ଆମର ହେତୁବାଦୀ ବନ୍ଧୁମାନେ କହିଥାନ୍ତି, “ଧର୍ମକୁ 
ହଟାଇଦେଲେ ସାମ୍ପଦାୟିକତା ଆଉ ରହିବ ନାହିଁ । ଏହା ଚରାଷ୍ଟ୍ରକୁ ସମାପ୍ତ କଲେ 
ପୋଲିସିର ଅତ୍ୟାଚାର ଆଉ ରହିବ ନାହିଁ” କିମ୍ବା  ସମ୍ପଭିର ଉତ୍ପାଦନ ବନ୍ଦ କରିଦେଲେ 
ଭ୍ରଷ୍ଟାଚାର ଶେଷ ହୋଇଯିବ” ଭଳି କଥା | ସୁଦୂର ଭବିଷ୍ୟତ କଥା କଳ୍ପନା କଲାବେଳେ 
ଏପରି ପ୍ରତିପାଦନ ପ୍ରାସଙ୍ଗିକ ହୋଇପାରେ ! କେତେକ ବିଶିଷ୍ଠ ଲୋକଙ୍କ ବାହାରେ 
ଏହୀକୁ ନେଇ କୌଣସି ସାମାଜିକ କାର୍ଯ୍ୟକ୍ରମ ମଧ୍ୟ କରାଯାଇପାରିବ ନାହିଁ । ଧର୍ମର 
ଅସ୍ତିତ୍ଵକୁ ସ୍ଵୀକାର କରି ହିଁ ସାମ୍ପଦାୟିକତାର ପ୍ରତିକାର କରିବାକୁ ହେବ । କାରଣ 
ଜନସାଧାରଣଙ୍କର ଭିତରେ ଧର୍ମ ରହିଛି । 


ଜଣେ ସାଧାରଣ ଲୋକ ଭିତରେ ଧର୍ମନିରପେକ୍ଷତାର ବିଚାର ଏହି ଭାବନାରୁ 
ଆରମ୍ଭ ହେବ - “ ମୁଁ ମୋର ନିଜ ଧର୍ମର ସାରକଥାକୁ ଠିକ୍‌ ଭାବରେ ବୁଝିଛି । ମୁଁ 
ତୁମର ଧର୍ମକୁ ଆଦର କରୁଛି | ତୁମେ ମଧ୍ଯ ନିଜ ଧର୍ମର ସାରକଥାକୁ ବୁଝ | ତଦ୍ଵାରା 
ମୋର ମଧ୍ଯ ଜ୍ଞାନ ବଢ଼ିବ ।? ଜଣେ ମୁସଲମାନ ଲୋକ କହିବ “ମୁଁ କୋରାନ୍‌ର 
ସାରକୁ ବୁଝିଛି | ତୁମେ ଗୀତା ଓ ଉପନିଷଦର ମୂଳକଥାକୁ ବୁଝି ଆମକୁ ମଧ୍ଯ ବୁଝାଅ | 
କୋରାନ୍‌ର ସନ୍ଦେଶ କେବଳ ମୁସଲମାନମାନଙ୍କ ପାଇଁ ନୁହେଁ, ସାରା ସଂସାର ପାଇଁ 
ଉଦ୍ଦିଷ୍ଟ ।” ଏହି ଭାବନାକୁ ଜନସାଧାରଣଙ୍କ ଭିତରେ ସମ୍ପସାରିତ କରିବାକୁ ହେବ । 
ହିନ୍ଦୁ ଧର୍ମର ବୈଶିଷ୍ଟ୍ୟ 
ଜନସାଧାରଣଙ୍କ ଭିତରେ ଧର୍ମ ରହିଅଛି | ଏହା ସେମାନଙ୍କ ଜୀବନକୁ ଅର୍ଥ ପ୍ରଦାନ 
କରିଥାଏ । ନୈତିକତାର ଭିଭି ରୂପେ କାମ କରିଥାଏ | ସେମାନଙ୍କ ସାମାଜିକ ଭାବନାକୁ 
ଜକର୍ମକାଣ୍ଡ ଦ୍ଵାରା ବାନ୍ଧିରଖେ । କର୍ମକାଣ୍ଡ ସେମାନଙ୍କ ବିଚାରକୁ ଗତିହୀନ କରିଦିଏ । 
ତଥାପି କର୍ମକାଣ୍ଡ ସେମାନଙ୍କ ଜୀବନର ଏକ ଆବଶ୍ୟକୀୟ ଅଙ୍ଗ ଅଟେ | ଜୀବନର 
କେତେକ ସୁନ୍ଦର ତଥା ମହର୍ତୃପୂର୍ଣ୍  ମୁହୂର ଏହି କର୍ମକାଣ୍ଡ ଦ୍ଵାରା ପରିଚାଳିତ ହୋଇଥାଏ | 
ଜର୍ମକାଣ୍ଡର ସ୍ଥାନ କେବଳ ଧର୍ମରେ ନୁହେଁ, ଅନ୍ଯାନ୍ଯ କ୍ଷେତ୍ରରେ ମଧ୍ଯ ରହିଅଛି । 
ମାତ୍ର ଧାର୍ମିକ କର୍ମକାଣ୍ଡର ପ୍ରଭାବରେ ଧର୍ମ ଭିତରେ ଏକ କଠୋର ଢାଞ୍ଚାର ନିର୍ମାଣ 
ହୋଇଥାଏ | ଏହାଦ୍ଵାରା ବିଚାରର ସ୍ବାଧୀନତା ତଥା ଭାବନାର ବିସ୍ତାର ଅବରୁଵ୍ଧ 
ହୋଇଯାଏ । ତେଣୁ ପ୍ରତ୍ୟେକ ଧର୍ମରେ ରକ୍ଷଣଶୀଳ ବିଚାରଧାରାର ପ୍ରାଦୁର୍ଭାବ 

ଧର୍ମ, ସାମ୍ପଦାୟିକତା ଓ ରାଷ୍ଟ୍ର 


ଘଟିଥାଏ | ବେଳେବେଳେ ଧର୍ମ ଉପରେ କଙ୍ଗରପନ୍ଜୀମାନଙ୍କର ଏକଚାଟିଆ ଅଧୁକାର 
ସ୍ଥାପିତ ହୋଇଯାଇଥାଏ । 


ଏକ ଜାତିବିହୀନ ସମାଜ ନିର୍ମାଣ ପାଇଁ ବାବାସାହେବ ଆମ୍ବେଦକର ଯେଉଁ 
ପାଞ୍ଚଟି ସୂତ୍ର ପ୍ରଦାନ କରିଯାଇଛନ୍ତି, ତନ୍ସଧ୍ୟରୁ ଗୋଟିଏ ହେଉଛି “ଧର୍ମ ଚିକିସ୍ା' । 
ଏହା ଏକ ସୁନ୍ଦର ଶବ୍ଦ । ଆମ୍ବେଦକରଙ୍କ ମନରେ ଯାହା ବି” ବିଚାର ସେତେବେଳେ 
ରହିଥିବ, ସମ୍ପତି ସମସ୍ତ ଧର୍ମ ରୁଗ୍ଣ ହୋଇଯାଇଛନ୍ତି । ସେମାନଙ୍କର ଚିକିତ୍ସା ଦରକାର | 
ଯେକୌଣସି ଧର୍ମରେ ବିଷମତା, ବିଦଷ ଓ ବିଭେଦ ଭାବନାକୁ ପରିପୁଷ୍ଠ କରୁଥବା 
ପରମ୍ପରାଗୁଡ଼ିକ ହିଁ କଟ୍ଟରବାଦର ମୂଳ ଉତ୍ସ | ପ୍ରତ୍ୟେକ ପୁରାତନ ଧର୍ମରେ ଏହି 
କଟ୍ଟରବାଦକୁ ଆହ୍ଵାନ ଦେବା ଭଳି ଏକ ପରମ୍ପରା ମଧ୍ଯ ବିଦ୍ୟମାନ ରହିଥାଏ | ତାହାକୁ 
ଏକ ସୃଜନଶୀଳ ବା ଉଦାରବାଦୀ ଧାରା କୁହାଯାଇପାରେ | ଉଭୟ ପରମ୍ପରା ମଧ୍ଯରେ 
ସଙ୍ଘାତ ହୋଇଥାଏ | ପ୍ରତ୍ୟେକ ଧର୍ମରେ ଏପରି ଅନ୍ତର୍ଦଦ୍ଧ ରହିଅଛି । କୌଣସି ଧର୍ମରେ 
ଉଦାରବାଦୀ ପରମ୍ପରା ସମ୍ପୂର୍ଣ୍ଣ ପ୍ରଭାବଶାଳୀ ହୋଇପାରିବା ସମ୍ଭବ ନୁହେଁ । କିନ୍ତୁ ଏହି 
ସଙ୍ଘାତରୁ ଧର୍ମର ଦିଗବଳୟ ବିସ୍ତାରିତ ହୋଇଥାଏ | ଏହି ସଙ୍ଘାତକୁ ଡକ୍ଟର 
ରାମମନୋହର ଲୋହିଆ ତାଙ୍କର ପ୍ରସିଦ୍ଧ ନିବନ୍ଧ ˆ ହିନ୍ଦୁ ବନାମ ହିନ୍ଦୁଂରେ ନିରବଛିନ୍ନ 
ଚାଲିଥ୍‌ବା ଏକ ଆନ୍ତରିକ ଯୁଦ୍ଧ ବୋଲି କହିଛନ୍ତି । ଉକ୍ତ ନିବନ୍ଧର ଏକ ମହତୃପୂର୍ଣ୍ 
ବକ୍ତବ୍ୟ ନିମ୍ନରେ ପ୍ରଦତ୍ତ ହେଲା | 


“ ହିନ ଧର୍ମର କଙ୍ଗରପନ୍ଜୀମାନେ ନିଜ ଧର୍ମ ଭିତରେ ଏକ ସମରୂପତା ପ୍ରତିଷ୍ଠା 
କରିବା ପାଇଁ ଚେଷ୍ଟା କରିଆସିଛନ୍ତି ¦ ସେମାନଙ୍କର ଉଦେଶ୍ଯକୁ ମନ୍ଦ ବୋଲି 
କୂହାଯାଇପାରିବ ନାହିଁ | ସମ୍ଭବତଃ ହିନ୍ଦୁ ଧର୍ମକୁ ସ୍ଥାୟୀତ୍ଵ ଓ ଶକ୍ତ ପ୍ରଦାନ କରିବା 
ସେମାନଙ୍କର ଇଛା | କିନ୍ତୁ ସେମାନଙ୍କର କାର୍ଯ୍ୟକଳାପର ଫଳ ସର୍ବଦା ମନ୍ଦ 
ହୋଇଅଛି | ଭାରତୀୟ ଇତିହାସର କୌଣସି ଏକ କାଳଖଣ୍ଡରେ କଙଟ୍ଟରପନ୍ଛୀ 
ହିନ୍ଦୁମାନଙ୍କର ଉଦ୍ୟମ ଯୋଗୁଁ ଦେଶରେ ଏକତା ଓ ସମ୍ପି ଆସିଥ୍‌ବାର ଦୃଷ୍ଟାନ୍ତ ମୋର 
ନଜରକୁ ଆସି ନାହିଁ । 


ଭାରତରେ ଯେବେ ବି” ଏକତା ଓ ସମ୍ପଦ୍ଧି ଆସିଛି, ସେ କାଳରେ ହିନ୍ଦୁ ଧର୍ମରେ 
ଏକ ଉଦାରବାଦୀ ଧାରାର ସର୍ବାଧଵକ ପ୍ରଭାବ ରହିଥାଏ । ବର୍ଣ୍ଣବ୍ୟବସ୍ଥା ନାରୀ ଓ 
ସମ୍ପଭିକୁ ନେଇ ଏକ ସହିଷ୍ୂତାର ସମ୍ପର୍କ ସେ ସମୟରେ ରହିଅଛି | ହିନ୍ଦୁ ଧର୍ମରେ 
କଙଟ୍ଟରପନ୍ଛୀମାନଙ୍କର ଅତ୍ୟଧ୍ଵକ ଉତ୍ସାହ ବୃଦ୍ଧି ପାଇଥିବା ସମୟରେ ଭାରତ ସାମାଜିକ 
ତଥା ରାଜନୈତିକ ଦୃଷ୍ଟିରୁ ଖଣ୍ଡ ଖଣ୍ଡ ହୋଇଅଛି । ଦେଶର ବିଘଟନ ହୋଇଅଛି । 
କଙଟ୍ଟରପନ୍ନୀମାନଙ୍କର ପ୍ରାଦୂଭାବ ଯେବେ ବି” ବଢ଼ିଛି, ସେ ସମସ୍ତ କାଳଖଣ୍ଡରେ 
ଦେଶ କ୍ଷୁଦ୍ର କ୍ଷୁଦ୍ର ରାଜ୍ୟରେ ବିଭାଜିତ ହୋଇଅଛି ବୋଲି ମୁଁ କହିପାରିବି ନାହିଁ । କିନ୍ତୁ 
ଏକଥା ନିଃସନ୍ଦେହ ଭାବରେ କୁହାଯାଇପାରିବ ଯେ, ହିନ୍ଦୁମାନଙ୍କର ମନମସ୍ତିଷ୍କରେ 
ଉଦାରବାଦୀ ବିଚାର ସର୍ବାଧ୍ବକ ଥବା କାଳରେ ହିଁ ଭାରତ ବର୍ଷର ଏକତା ପ୍ରତିଷ୍ଠା 
ହୋଇଅଛି । ” 

କିଶନ ପଟ୍ଟନାୟକ 


ପ୍ରତ୍ୟେକ ଧର୍ମର କେତେକ ବୈଶିଷ୍ଟ୍ୟ ରହିଅଛି । ସେହି ଧର୍ମାବଲମ୍ବୀମାନେ 
ସେସବୁକୁ ସହଜରେ ବୁଝିପାରନ୍ତି । ହିନ୍ଦୁଧର୍ମର ମଧ୍ଯ ସେପରି କେତେକ ବୈଶିଷ୍ଟ୍ୟ 
ରହିଅଛି । ଅନେକ ସମୟରେ ଲାଗେ, ଅନ୍ୟ ଧର୍ମମାନଙ୍କରେ ସେସବୁ ନାହିଁ କିମ୍ବା 
ଅତି କମ ମାତ୍ରାରେ ରହିଅଛି | ହିନ୍ଦୁଧର୍ମରେ ଅନେକ ରୂପ | ସଗୁଣ, ନିର୍ଗୁଣ; ବୌଦ୍ଧ , 
ଜୈନ, ଶିଖ୍‌; ରାମ, କୃଷ୍ଣ, କାଳୀ; ଇତ୍ୟାଦି | ଯେଉଁଠି ଏତେ ମାତ୍ରାରେ ବହୁଳତାବାଦ 
ବିଦ୍ୟମାନ, ରାଜଶକ୍ତି ବଳରେ ସେଠାରେ ସମରୂୁପୀ କରିବାର ଉଦ୍ୟମ କରାଗଲେ 
ରାଷ୍ଟ୍ରରେ ନିଶ୍ଚୟ ବିଘଟନ ହେବ । କେବଳ ହିନ୍ଦୁଧର୍ମ ବା ଭାରତୀୟ ସଂସ୍କୃତିରେ 
ବହୁଳତାବାଦ ରହିଛି ବୋଲି କହିବା ଭୁଲ ହେବ । ସଙ୍ଘ ପରିବାରର ଇଛ୍ାନୁସାରେ 
‘ କୟ ଶ୍ରୀରାମ' ସମସ୍ତ ହିନ୍ଦୁମାନଙ୍କର ଏକମାତ୍ର ପ୍ରତୀକ ହେବା ଉଚିତ ଓ ଅନ୍ଯ 
ସଂଖ୍ୟାଲଘୁ ସମ୍ପଦାୟର ଲୋକେ ମଧ୍ଯ ଏହାକୁ ସ୍ଵୀକାର କରିବା ଆବଶ୍ୟକ । ଏପରି 
ଅଭିଯାନ ଦ୍ଵାରା ଭାରତୀୟ ରାଷ୍ଟ୍ର ଖଣ୍ଡ ଖଣ୍ଡ ହୋଇଯିବ ପଛେ ଏଥରେ ସଫଳତା 
ହାସଲ ହେବନାହିଁ । 


ଗୋଟିଏ ଉଦାହରଣ ନିଆଯାଉ । ଆର୍ଯ୍ୟ ସମାଜର ପ୍ରତିଷ୍ଠାତା ମହର୍ଷି ଦୟାନନ୍ଦ 
ସରସତୀଙ୍କ ମତାନୁସାରେ ରାମ ଓ କୃଷ୍ଣ ଆର୍ଯ୍ୟ ଦେବତା ନୁହନ୍ତି । ମହର୍ଷି ଦୟାନନ୍ଦଙ୍କୁ 
କ'ଣ ହିନ୍ଦୁ ଧର୍ମରୁ ବାଦ୍‌ ଦିଆଯିବ ? ଏହା ହେଉଛି ସବୁଠାରୁ ବଡ଼ ଡର | ଯେଉଁମାନେ 
ମୁସଲମାନମାନଙ୍କ ମୁହଁରେ “ ଜୟ ଶ୍ରୀରାମଂର ମୋହର ଲଗାଇବାକୁ ଜିଦ ଧରୁଛନ୍ତି, 
ସେମାନେ କ”ଣ ବୌଦ୍ଧ, ଜୈନ, ଶୈବ, ଶିଖ୍‌, ନିର୍ଗୁଣବାଦୀ, ନାସ୍ତିକତାବାଦୀ ହିନ୍ଦୁ, 
ଜାତିପ୍ରଥା-ବିରୋଧୀ ଇତ୍ୟାଦିମାନଙ୍କୁ ସହଜରେ ଛାଡ଼ିଦେବେ ?, ଉଦାରବାଦୀ ହିନ୍ଦୁମାନଙ୍କ 
ପାଇଁ ସଙ୍ଘ ପରିବାର ସବୁଠୁ ବଡ଼ ଭୟ | ଦକ୍ଷିଣ ଭାରତର ହିନ୍ଦୁମାନଙ୍କ ପାଇଁ ରାମ 
ଏକ ପ୍ରିୟ ଦେବତା ନୁହନ୍ତି | ସମ୍ଭବତଃ, ସେଇଥପାଇଁ ଦକ୍ଷିଣରେ ଭାରତୀୟ ଜନତା 
ପାର୍ଟିର ରାଜନୀତିକୁ ଲୋକେ ସହଜରେ ଗ୍ରହଣ କରିପାରୁନାହାନ୍ତି । 


ବୌଦ୍ଧ, ଜୈନ, ଶିଖ୍‌ ଆଦି ଧାର୍ମିକ ପରମ୍ପରା ହିନ୍ଦୁ ଧର୍ମର ଅନ୍ତର୍ଭୁକ୍ତ କି ? ଏହାର 
ଉତ୍ତର କାଳ ଉପରେ ନିର୍ଭର କରେ | ପ୍ରାଚୀନ କାଳରେ ବୌଦ୍ଧ ଓ ଜୈନ ଆନ୍ଦୋଳନକୁ 
ଗୋଟିଏ ସ୍ତରର ବୋଲି ଧରାଯାଇଥୁଲା । ଆଜି ଜୈନ ଧର୍ମ ହିନ୍ଦୁ ଧର୍ମରେ ସମାହିତ 
ହୋଇସାରିଛି । ତେଣୁ ତାର୍କିକ ଭାବରେ ବୌଦ୍ଧ ଧର୍ମକୁ ଅଲଗା ବୋଲି କେମିତି 
ଧରାଯିବ ? ସମ୍ଭବତଃ, ମଜବୁତ ସ୍ଥିତିରେ ଥବା ବେଳେ ମଧ୍ଯ ବୌଦ୍ଧ ଧର୍ମର ନିଜସ୍ଵ 
ଭିନ୍ନ ପରିଧବ ନଥୁଲା । ଆଜିର ଭାରତରେ ଅଧୁକାଂଶ ବୌଦ୍ଧ ହେଉଛନ୍ତି ଦଳିତ । 
ଜାତିପ୍ରଥାର ପ୍ରାଦୂର୍ଭାବ ' ରହିଥ୍‌ବା ହିନ୍ଦୁ ସମାଜରେ ଏହି ବୌଦ୍ଧମାନେ ନିଜକୁ ଅଲଗା 
କହିବା ସ୍ଵାଭାବିକ | ଶିଖ୍‌ ଧର୍ମର ସ୍ପତି କଥା ଦେଖାଯାଉ | ୧୯୮୪ରେ ଇନ୍ଦିରା 
ଗାନ୍ଧୀଙ୍କ ପ୍ରଧାନମନ୍ତ୍ରୀତ୍ଵ କାଳରେ ସ୍ଵର୍ଣ୍ଣ ମନ୍ଦିର ଉପରେ ଆକ୍ରମଣର ପୂର୍ବ ଓ ପରବ 
ସ୍ପିତିରେ ପରିବଇଁନ ଘଟିଛି | 


ହିନ୍ଦୁ ଧର୍ମର ସବୁଠାରୁ ବଡ଼ ବୈଶିଷ୍ଯ ହେଉଛି ଯେ ଏହାର କୌଣସି ସର୍ବୋଜ 
କେନ୍ଦ୍ର କୌଣସି କାଳରେ ପ୍ରତିଷ୍ିତ ହୋଇପାରି ନାହିଁ । ତଳସ୍ତରରେ ବହୁ ପୁରୋହିତ 
ରହିଛନ୍ତି । ମାତ୍ର ସର୍ବୋ୍କ ସ୍ତରରେ କେହି ଅଧ୍ଶ୍ପିତ ନୁହନ୍ତି | ତଳସ୍ତରରେ ମଧ୍ଯ କୌଣସି 


୧୪୨ 

ଧର୍ମ, ସାମ୍ପଦାୟିକତା ଓ ରାଷ୍ଟ୍ର 


ଗୋଟିଏ ସମ୍ପରଦାୟର ପୁରୋହିତ ନାହାନ୍ତି । ଶଙ୍କରାଚାର୍ଯ୍ୟ କିଏ ଓ କ'ଣ ସେକଥା 
ଜଣେ ହାରାହାରି ହିନ୍ଦୁ ଜାଣେନାହିଁ। ବଡ଼ ପାହାଡ଼ରେ ମଠବିହୀନ, ବସ୍ତଦୀନ ତଥା 
ପଦବିହୀନ ସାଧନାରତ ସାଧୁସନ୍ୟାସୀମାନଙ୍କୁ ସେ ବେଶୀ ଆଦର କରିଥାଏ | ଗୋଟିଏ 
ମୂଳ କେନ୍ଦ୍ର ତଥା ଏକ ଧର୍ମଗ୍ରନ୍ଧ ନଥ୍‌ବା ଯୋଗୁଁ ହିନ୍ଦୁ ସମାଜ ଓ ଭାରତୀୟ ରାଷ୍ଟ୍ରକୁ 
ବହୁତ ଲାଭ ମିଳିପାରିଥାନ୍ତା । ତଦ୍ଵାରା ମସ୍ତିଷ୍କ ଓ ବ୍ୟକ୍ତିତ୍ଵର ଅଭୂତପୂର୍ବ ବିକାଶ 
ହୋଇଥାନ୍ତା | କିନ୍ତୁ ଯେଉଁ ସ୍ଵାଧୀନତା ମୂଳ ଧର୍ମରେ ନିହିତ ଥଲା, ଏକ ବ୍ରାହ୍ମଣକୈନ୍ଦ୍ରିକ 
ଜାତି ବ୍ୟବସ୍ଥା ତାକୁ ସଙ୍କୁଚିତ କରିଦେଲା | ଗତ ଏକ ହଜାର ବର୍ଷ ମଧ୍ଯରେ ହିନ୍ଦୁ ଧର୍ମ 
ବିଶ୍ଵର ଏକ ନିକୃଷ୍ଠ ଧର୍ମରେ ପରିଣତ ହୋଇଯାଇଅଛି । ସେଥୁପାଇଁ ବହୁ ସମ୍ଭାବନା 
ସତ୍ତ୍ବେ ହିନ୍ଦୁର ବ୍ୟକ୍ତିତ୍ଵ ଏକ ନିର୍ଜୀବ, ଗୋଲାମ ତଥା ଉଦ୍ଯମବିହୀନ ମନୋବୃତତିର 
ଶିକାର ହୋଇଯାଇଅଛି । 


ଜାତିପ୍ରଥାରୁ ମୁକ୍ତ ହେଲେ ଯାଇ ଏକ ଗତିଶୀଳ ହିନ୍ଦୁ ସମାଜର ନିର୍ମାଣ ହୋଇପାରିବ ! 
ତେଣୁ ଲୋହିଆଙ୍କ ମତରେ ଯେଉଁ ବ୍ୟକ୍ତି ବର୍ଣ୍ଣ ଲିଙ୍ଗ ଓ ସମ୍ପଭିର ସମ୍ପର୍କକୁ ନେଇ ଏକ 
ସମତାବାଦୀ ମୂଲ୍ୟବୋଧକୁ ଗ୍ରହଣ କରିବ ସେ ହିଁ ପ୍ରକୃତ ଉଦାରବାଦୀ ହିନ୍ଦୁ କେବଳ 
ମୁସଲମାନମାନଙ୍କ ପ୍ରତି ଉଦାର ହୋଇଗଲେ ଜଣେ ଉଦାରବାଦୀ ହିନ୍ଦୁ ହୋଇଯିବ 
ନାହିଁ । ଭାରତୀୟ ରାଷ୍ଟ୍ରର ନବନିର୍ମାଣ ପାଇଁ ହିଦୁ ସମାଜରେ ଏକ ନିଷ୍ଠାପର, ବ୍ୟାପକ 
ଦୃଷ୍ଟିସମ୍ଚନ୍ନ ତଥା ଉଦାରବାଦୀ ଶକ୍ତିର ଅଭ୍ୟୁଦୟ ହେବା ନିତାନ୍ତ ଆବଶ୍ଯକ ଅଟେ | 


ଜନକେନ୍ଦ୍ରିତ ଜାତୀୟତାବାଦ 


ସମ୍ଭବତଃ ସଭାବ ମିଶନର ପ୍ରତିଷ୍ଠାତା ବିପିନ କୂମାର ତ୍ରିପାଠୀ ଏହାକୁ ‘ ଜନକେନ୍ଦ୍ରିତ 
ଜାତୀୟତାବାଦ” ବୋଲି କହୁଛନ୍ତି । ଆଇ.ଆଇ.ଟି. (ଦିଲ୍ଲୀ)ର ପ୍ରଫେସର ବିପିନ 
କୂମାର ତ୍ରିପାଠୀଙ୍କ ଅନ୍ତରରେ ଏକ ପ୍ରେରଣା ଜାଗିଛି । ସେ ନିଜର ସନ୍ଦେଶ ପ୍ରଚାର 
କରିବାକୁ ଦିଲ୍ଲୀର ବଡ଼ ବଡ଼ିଆ ଲୋକଙ୍କ ଘର ଥୁବା କଲୋନୀକୁ ଗଲାବେଳେ 
ଲୋକଙ୍କଠାରୁ ଗାଳି ଖାଇବାକୁ ପଡୁଛି । ସତେ ଯେମିତି ଲୋକେ ତାଙ୍କ ଉପରକୁ 
ଛେପ ପକାଉଛନ୍ତି | ' ସାମୟିକ୍‌ ବାଉାଁ”ର ଗତ ମେ” ୨୦୦୨ ସଂଖ୍ୟାରେ ଗୁଜୁରାଟ 
ସମ୍ପର୍କରେ ତାଙ୍କର ଏକ ଯାତ୍ରା ଅନୁଭୂତି ମୂଳକ ନିବନ୍ଧ ପ୍ରକାଶ ପାଇଥୁଲା । 


ଇତିମଧ୍ୟରେ ସେ ଅନେକ ଥର ଦଙ୍ଗାଗ୍ରସ୍ତ ଗୁଜୁରାଟକୁ ଯାଇ ବୁଲିଆସିଛନ୍ତି 
କେତେବେଳେ ଏକାକୀ ତ” କେତେବେଳେ ଦୂଇ ତିନିଜଣ ବନ୍ଧୁମାନଙ୍କ ସହ ପାଦରେ 
ଚାଲି ଚାଲି ଗାଁ ' ମାନଙ୍କୁ ଯାଇଛନ୍ତି | ତାଙ୍କର ସୂତ୍ର ହେଉଛି ˆ ସାମ୍ପଦାୟିକତାର ପ୍ରତିକାର 
ପାଇଁ ଜନକେନ୍ଦିତ ଜାତୀୟତାବାଦ” | ତାଙ୍କର ମତାନୂସାରେ “ ଜନକେନ୍ଦରିତ 
ଜାତୀୟତାବାଦର ଅଭ୍ୟୁଦୟ ପ୍ରବଳ ଭାବରେ ହେଲେ କଙ୍ଗର୍ବାଦୀ ହିନ୍ଦୁ ରାଜନୀତି 
ପ୍ରଭାବହୀନ ହୋଇଯିବ । ସ୍ଵାଧୀନତା ଆନ୍ଦୋଳନ ବେଳେ ୧୯ ୨୧-୪୭ର 
କାଳଖଣ୍ଡରେ ଏହାହିଁ ଘଟିଥୁଲା ! ସ୍ବାଧୀନତା ସଙ୍ଗାମ ତୀବ୍ରତର ହେବା ସାଙ୍ଗକୁ ହିନ୍ଦୁ 
ସାଙ୍ଚୁଦାୟିକ ରାଜନୀତି ପ୍ରାୟତଃ ଲୋପ ପାଇଯାଇଥୁଲା । ଏହାର ଅପମାନ ଓ 
ପରାଜୟର ପ୍ରତିଶୋଧ ପାଇଁ ନାଥୁରାମ ଗଡ଼ସେ ଗାନ୍ଧୀଜୀଙ୍କ ହତ୍ୟା କରିଥଲେ ! 


୧୪୩ 

କିଶନ ପଟ୍ଟନାୟକ 


ଭାରତରେ “ ସେକ୍ୟୁଲାର୍‌ବାଦୀ ମାନଙ୍କର ଏକ ବଡ଼ ଭୁଲ ହେଲା ଯେ ସେମାନେ 
' କାତୀୟତାବାଦ” କୁ ଏକ ପ୍ରତିଗାମୀ ଶବ୍ଦ ବୋଲି ମଣିଲେ । ସ୍ଵାଧୀନତା ସଙ୍ଗାମର 
ନବଜାଗରଣ କାଳରେ ˆ ଉଦାର ହିନ୍ଦୁବାଦ ତଥା ଜନକେନ୍ଦ୍ରିତ ଜାତୀୟତାବାଦର 
ମୌଳିକ ଆଧାରକୁ ସେକ୍ୟୁଲାର୍ବାଦୀମାନେ ପ୍ରତିଗାମୀ ବୋଲି ଘୋଷଣା କଲେ । 
ତାହାଫଳରେ ଏହି ଉଭୟ ଶବ୍ଦ ବିଷୟରେ ବିଭ୍ରାନ୍ତିକର ବିଚାର ପ୍ରଚାର କରିବା ପାଇଁ 
ସଙ୍ଘ ପରିବାରକୁ ଅପୂର୍ବ ସୁଯୋଗ ମିଳିଗଲା | 


ଏହି ସବୁ ପ୍ରଶ୍ନ ଉପରେ ସଙ୍ଘ ପରିବାରର ପ୍ରଚାରତନ୍ତ୍ରକୁ ମୁକାବିଲା କରିବା ପାଇଁ 
' ସେକ୍ୟୁଲାର୍‌ବାଦୀ” ମାନେ ଆଜି ଅସ୍ତହୀନ | ଏ ପ୍ରସଙ୍ଗ ଉଠିଲେ ସେମାନେ ନୀରବ 
ରହନ୍ତି କିମ୍ଭା ଜାତୀୟତାବାଦକୁ ମାନନ୍ତି ନାହିଁ। ଦେଶରେ ଏପରି ଅନେକ ଲୋକ 
ଅଛନ୍ତି ଯେଉଁମାନେ ଜାତୀୟତାବାଦୀ ହେଲେ ସୁଦ୍ଧା ସଙ୍ଘ ପରିବାରର ସମର୍ଥକ ନୁହନ୍ତି 
ସେକ୍ଲୟୁଲାର୍‌୍ବାଦୀମାନେ ସେମାନଙ୍କୁ ନିଜର ପକ୍ଷଭୁକ୍ତ କରିପାରନ୍ତି ନାହିଁ । ବରଂ, 
କୌଣସି ଏକ ସମ୍ଭେଦନଶୀଳ ମୁହୂର୍ଭର ସୁଯୋଗ ନେଇ ସେମାନଙ୍କୁ ସଙ୍ଘ ପରିବାର 
ନିଜ ପକ୍ଷକୁ ଆକୃଷ୍ଟ କରିନେଇଥାଏ ! 


ବିଦ୍ୟାର୍ଥୀ ତଥା କିଶୋରମାନଙ୍କ ଧର୍ମ ଓ ରାଷ୍ଟ୍ର ସଙ୍କାନ୍ତରେ କିଛି କହିବା ପାଇଁ 
ସେକ୍ୟୁଲାର୍‌ବାଦୀମାନେ ବିଚାରଶୂନ୍ୟ | ସରସ୍ବତୀ ଶିଶୁ ମନ୍ଦିର ସେହି ଶୁନ୍ୟତାକୁ ପୂରଣ 
କରୁଅଛି । ସେକ୍ୟୁଲାର୍‌ବାଦୀମାନଙ୍କର ଏ ବିଷୟରେ କୌଣସି ଶିଶୁ ସାହିତ୍ୟ ନାହିଁ । 
ମୁସଲମାନ ଶାସକମାନେ ଭଲ ଥିଲେ ବୋଲି ସେମାନେ ଏକ ମତ ଦେଇଥାନ୍ତି । 
ଧାର୍ମିକ, ଜାତୀୟ ତଥା ରାଷ୍ଟ୍ରୀୟ ଭାବନାର କୌଣସି ବିକଳ୍ପ ସେମାନଙ୍କ ପାଖରେ 
ନାହିଁ । 

ଜାତୀୟତାବାଦର ଆଧାର କ”ଣ ହେବ ? ଏହି ପ୍ରଶ୍ନର ଉତ୍ତର ସଙ୍ଘ ପରିବାରର 
ସାହିତ୍ୟରେ ମିଳିଯିବ | ଧର୍ମନିରପେକ୍ଷ ଜାତୀୟତାବାଦୀମାନଙ୍କର ଏ ବିଷୟରେ ଯାହା 
ଉତ୍ତମ ସାହିତ୍ୟ ଥଲା, ସେକ୍ୟୁଲାର୍‌ବାଦୀମାନେ ତାକୁ ପ୍ରୋତ୍ସାହନ ଦେଲେନାହିଁ । 
ଧର୍ମ, ଜାତି ଓ ରାଷ୍ଟ୍ର ସମ୍ପର୍କରେ ଗାନ୍ଧିଜୀ, ସାନେ ଗୁରୁଜୀ, ଆଚାର୍ଯ୍ୟ ନରେନ୍ଦ୍ର ଦେବ, 
ରବୀନ୍ଦ୍ରନାଥ ଠାକୁରଙ୍କର ଯାହା ସବୁ ବିଚାର, ଅଖୁଳ ଭାରତୀୟ ସ୍ତରରେ ସେସବୂକୁ 
ପାଠ୍ୟ ପୁସ୍ତକମାନଙ୍କରୁ ହଟେଇ ଦିଆଗଲା | 


ରାଷ୍ଟ୍ରୀୟ ସ୍ବୟଂସେବକ ସଙ୍ଘର ପ୍ରବକ୍ତାମାନଙ୍କୁ ଆର୍ଥିକ ଜାତୀୟତାବାଦ ପ୍ରସଙ୍ଗରେ 
ପ୍ରଶ୍ନ କଲେ ସେମାନଙ୍କ ଜାତୀୟତାବାଦର ଦେବାଳିଆ ଚରିତ୍ର ପଦାକୁ ଆସିଯାଏ । 
କିଛିଦିନ ପାଇଁ ସ୍ଵଦେଶୀ ଜାଗରଣ ମଞ୍ଚ ଏ ବିଷୟରେ ଏକ ମୁଖା ରୂପେ କାମ କଲା | 
ଏବେ ସେ ମୂଖା ଖୋଲିସାରିଛି । ଏହି ସଙ୍ଘ ପ୍ରିଣ୍ଟ ମିଡ଼ିଆ (ଛପା ଗଣମାଧ୍ୟମ)ରେ 
ବିଦେଶୀ କମ୍ପାନୀମାନଙ୍କର ପ୍ରବେଶକୁ ସ୍ଵୀକୃତି ଦେଇସାରିଛି । ସଙ୍ଘର ଜାତୀୟ 
କାର୍ଯ୍ୟକାରିଣୀର ଯେଉଁ ବୈଠକରେ ସମ୍ବାଦପତ୍ରମାନଙ୍କର ବିଦେଶୀକରଣକୁ ସମର୍ଥନ 
କରାଗଲା, ସେହି ବୈଠକରେ ଜାକମ୍ମୁ-କାଶ୍ମୀରକୁ ତିନି ଖଣ୍ଡ ବିଭାଜିତ କରିବାର 
ପ୍ରସ୍ତାବ ମଧ୍ଯ ଗୃହୀତ ହେଲା | ଏଠାରେ ଜ୍ଞାତବ୍ୟ ଯେ ଏପରି ପ୍ରସ୍ତାବ ମୂଳତଃ ବ୍ରିଟେନ 
ଓ ଆମେରିକା ପାଖରୁ ଆସିଅଛି । ଏ ସଙ୍କାନ୍ତରେ ବିସ୍ତୃତ ଆଲୋଚନା ହେବା ଦରକାର | 


୧୪୪ 


Digitized by srujanika@gmail.com 


ଧର୍ମ, ସାମ୍ପଦାୟିକତା ଓ ରାଷ୍ଟ୍ର 


ସଙ୍ଘ ପରିବାରର ଆର୍ଥିକ ନୀତି କେବେ ବି” ସ୍ଵଦେଶୀ କିମ୍ବା ଜନବାଦୀ 
(ଜନକେନ୍ଦିତ) ନଥୁଲା | ସେଥୁପାଇଁ ସେମାନଙ୍କୁ ଜନସମର୍ଥନ ହାସଲ କରିବା କଷ୍ଟକର 
ହେଉଥଲା | ଏବେ ବି” କଠିନ ହେଉଅଛି । କିନ୍ତୁ ସେକ୍ୟୁଲାର୍‌୍ବାଦୀ ରାଜନୈତିକ 
ଦଳମାନଙ୍କର ଆର୍ଥିକ ନୀତି ମଧ୍ଯ ସଙ୍ଘ ପରିବାରଠାରୁ ଭିନ୍ନ ନଥିବା କାରଣରୁ ଏବେ 
ତାହା ଅପେକ୍ଷାକୃତ ଭାବରେ ସହଜ ହୋଇଯାଇଅଛି । ଏହି କାରଣରୁ ଭାରତୀୟ 
ଜନତା ପାର୍ଟିର ଜନାଧାର ବଢ଼ିଚାଲିଛି ଓ ଆଜି ଦେଶର । ସର୍ବବୃହତ ଦଳ ରୂପେ ଉଭା 
ହୋଇଛି । ଯେଉଁ ଦିନ ସେକ୍ୟୁଲାର୍‌୍ବାଦୀ ରାଜନୈତିକ ଦଳମାନେ ଏକ ବିକଳ୍ପ 
ଆର୍ଥିକ ନୀତିର ଘୋଷଣା ପୂର୍ବକ ଦେଶବ୍ୟାପୀ କାର୍ଯ୍ୟକ୍ରମ ଚଳେଇବେ, ସେହି ଦିନଠାରୁ 
ସଙ୍ଘ ପରିବାରର ସାଙ୍ଗଠନିକ ବିସ୍ତାର ଅବରୂଦ୍ଧ ହୋଇଯିବ | 


ବିକଳ୍ପ ଅର୍ଥନୀତି 


ବିକଳ୍ପ ଅର୍ଥନୀତିର ମୁଖ୍ୟ କଥା ହେଉଛି ଏକ ଆମନିର୍ଭରଶୀଳ ବିକାଶ ନୀତି ଓ 
ବିଦେଶୀ ରଣକୁ ପ୍ରତ୍ୟାଖ୍ୟାନ କରିବା | ଭାରତ ' ବିଦେଶୀ ରଣ ଯନ୍ତାରେ ଫସି ସାରିଛି | 
ଏହି କାରଣରୁ ଦେଶର ଆର୍ଥିକ ନୀତି ସମ୍ପୂର୍ଣ ଭାବରେ ଅନ୍ତରାଷ୍ଟ୍ରୀୟ ସଂସ୍ଥାମାନଙ୍କ 
ଦ୍ଵାରା ନିର୍ଦ୍ଦେଶିତ ହେଉଛି । ରଣ ଯନ୍ତାରେ ଦେଶ ଫସିବା ପୂର୍ବରୁ ଗଣମାଧ୍ୟମରେ 
ଏହା ଉପରେ ବେଶ୍‌ ଚର୍ଚା ହେଉଥୁଲା | ଭାରତ ଏବେ ସୁଦ୍ଧା ରଣଯନ୍ତାରେ ଫସି 
ନାହିଁ ବୋଲି କୃହାଯାଉଥୁଲା ! ଫସି ସାରିଲା ପରେ ଆଉ ଏ ପ୍ରଶ୍ନ ଉପରେ ଚର୍ଚ୍ଚା ମଧ୍ଯ 
ହେଉନାହିଁ । 


ପ୍ରତ୍ୟେକ ରାଜ୍ୟର ରାଜଧାନୀମାନଙ୍କରେ କେତେକ ବିଦେଶୀ ସଂସ୍ଥା ନିଜ ନିଜ 
ଅଫିସ ଖୋଲି ସମ୍ପକ୍ତ ରାଜ୍ୟ ସରକାରମାନଙ୍କର ମାର୍ଗଦର୍ଶନ କରୁଛନ୍ତି । ରଣ ଯନ୍ତାରେ 
ଫସିଯାଇଥ୍‌ବା ଏକ ଦେଶ ନିଜର ଜନସାଧାରଣଙ୍କୁ ରୋଜଗାରର ଗ୍ୟାରେଣ୍ଟି 
ଦେଇପାରିବ ନାହିଁ । ଜନସାଧାରଣଙ୍କୁ ଶିକ୍ଷା ଓ ସ୍ଵାସ୍ଥ୍ୟ ସେବାରୁ ବଞ୍ଚତ କରିବାର 
ନୀତିମାନ ପ୍ରଣୟନ କରିବାକୁ ପଡ଼ିବ । ଦେଶର ସମ୍ବଳଗୁଡ଼ିକୁ ବିକ୍ରି କରିବାକୁ ହେବ । 

ରଣ ଜାଲରେ ଫାସ ଟାଣିବା ସାଙ୍ଗକୁ ଜନସାଧାରଣଙ୍କୁ ବେକାର ରଖୁବା ତଥା 
ଦେଶର ସମ୍ବଳଗୁଡ଼ିକୁ ବିକ୍ରି କରିବା ପାଇଁ ଭାରତ ସରକାରକୁ ବାଧ୍ୟ କରାଯାଉଅଛି । 
ମୋଟ ଖର୍ଚ ଆଦୌ କମୁ ନାହିଁ । ମାତ୍ରା ରୋଜଗାର ତଥା ଜନକଲ୍ୟାଣକାରୀ କାମ 
ପାଇଁ ଖର୍ଚ୍ଚ ସଙ୍କୁଚିତ କରାଯାଉଅଛି | ଅନେକ ଅନାବଶ୍ୟକ ଖର୍ଚ୍ଚ ବଢ଼ିଚାଲିଛି । 
ସେଥୁପାଇଁ ରଣ ବୋଝ ବଢ଼ିବା ସାଙ୍ଗକୁ ସମ୍ବଳଗୁଡ଼ିକୁ ବିକ୍ରି କରିବାର ବାଧ୍ୟବାଧକତା 
ବୃଵ୍ି ପାଉଛି | 

କେନ୍ଦ୍ର ମନ୍ତ୍ରୀମଣ୍ଡଳରେ ସବୁଠାରୁ ଅଶୁଭ ଚେହେରା ହେଉଛି ଅରୂଣ ଶୌରୀଙ୍କର | 
ସେ ଯେଉଁ ବିଭାଗ (ପୁଞ୍ଜ ପ୍ରତ୍ୟାହାର ବିଭାଗ)ର ମନ୍ତ୍ରୀ ସେହି ବିଭାଗର କାମ 
ହେଉଛି ଭାରତୀୟ ଅର୍ଥ ବ୍ୟବସ୍ଥାର ଅନ୍ତ୍ୟେଷ୍ି କ୍ରିୟା କରାଇବା । ଦୀର୍ଘ ଅର୍ ଶତାଦ୍ଦୀ 
ଧରି ଦେଶରେ ଯେଉଁ ଶିଳ୍ଞାନୁଷ୍ଠାନଗୁଡ଼ିକ ଗଢ଼ିଉଠିଥିଲା ତନ୍ସଧ୍ଧରୁ ଅଧ୍ବକାଂଶ ରାଷ୍ଟ୍ରାୟତ 
କ୍ଷେତ୍ରରେ ପୁଞ୍ଜିନିବେଶ ଦ୍ଵାରା ସମ୍ଭବ ହୋଇଥଲା | ଏହି ପୁଞ୍ଜି ଦେଶର ସମ୍ବଳ ଅଟେ | 

କିଶନ ପଟ୍ଟନାୟକ 


ସେସବୁକୁ ବିକ୍ରି କରିବା ପାଇଁ କ୍ୟାବିନେଟ୍‌ ପାହ୍ୟାର ଜଣେ ମନ୍ତ୍ରୀଙ୍କୁ ନିଯୁକ୍ତି 
ଦିଆଯାଇଛି । କମ ଦରରେ ବିକିବା ସ୍ତ ଯେଉଁ ଅର୍ବୃଦ ଅର୍ବୃଦ ଟଙ୍କା ମିନୁଛି ସେସବୁ 
କୂଆଡ଼େ ଯାଉଛି ? ଯଦି ସେ ଶିଛଗୁଡ଼ିକ କ୍ଷତିରେ ଚାଲୁଥୁଲା, ତେବେ ସେସବୁର 
ବିଜ୍ଦିଲତ୍ତ ଅର୍ଥକୁ ନ ପୁଞ୍ଜି ରୂପରେ ସୁରକ୍ଷିତ ରଖାଯିବା ଉଚିତ ! କିନ୍ତୁ ଏହି ' ଜାତୀୟତାବାଦୀ” 
ସରକାର ସେସବୁ ଜାତୀୟ ସଂସାଧନସବୁକୁ ଦୈନନ୍ଦିନ ଚଳନ୍ତି ଖର୍ଚ୍ଚ ପାଇଁ 
ଲଗାଇଚାଲିଛନ୍ତି । ଦରମା, ଭତ୍ତା ଓ ପେନ୍‌ସନ୍‌ ଦେବା, ରଣର ସୁଧ ପରିଶୋଧ 
କରିବା, ନୂଆ ନୂଆ ମୋଟରଗାଡ଼ି କିଣିବା ଭଳି କାମରେ ସେସବୁକୁ ଲଗାଯାଉଛି । 
୨୦୦ ୧ରେ ଆର୍ଜେଣ୍ଟିନା ଦେଶରେ ଯେଉଁ ଘୋର ଆର୍ଥିକ ସଙ୍କଟ ଦେଖାଦେଇଥିଲା, 
ତାହାର ପୂର୍ବାବସ୍ଥା ଠିକ ଭାରତ ଭଳି ଥୁଲା | ଜାତୀୟ ସମ୍ବଳଗୁଡ଼ିକୁ ବିକ୍ମି କରି ଚଳନ୍ତି 
ଖର୍ଚ ମେଣ୍ଟା ଯାଉଥଲା | ଯେତେବେଳେ ବିକ୍ରି କରିବା ପାଇଁ ଆଉ କିଛି ରହିବ ନାହିଁ 
ସେତେବେଳେ ସଙ୍କଟ ଚରମ ବିନ୍ଦୁରେ ପହଞ୍ଚୁବ | ଭାରତର ଶିଛ୍ନ କ୍ଷେତ୍ରରେ ଥବା 
ସମସ୍ତ ଜାତୀୟ ସଂସାଧନକୁ ବିକ୍ରି କରିବା ପାଇଁ ଆଉ କେତେ ବର୍ଷ ଲାଗିବ ? 
ତାହାପରେ ଭାରତର ଅବସ୍ଥା କ'ଣ ହେବ ? 


ଆଗାମୀ ଦିନରେ ଅବଶୀମ୍ଭାବୀ ହେବାକୁ ଥବା ଆର୍ଥିକ ଦୂର୍ଗତି ଠାରୁ ଜନସାଧାରଣଙ୍କ 
ଦୃଷ୍ଟି ହଟାଇବା ପାଇଁ ସେମାନଙ୍କ ସମ୍ମୁଖରେ କୌଣସି ଏକ ଶତ୍ସ ଠିଆ କରାଇ ତାହା 
ବିରୁଦ୍ଧରେ ଘୋର ବିଦେ୍‌ଷ ଓ ପ୍ରତିହିଂସା ଭାବନା ସୃଷ୍ଟି କରାଇବାକୁ ଯୋଜନା ଚାଲିଛି | 
ସାମ୍ପଦାୟିକ ଦଙ୍ଗା ଭିଆଇବା ଏହି ଯୋଜନାର ଏକ ରୂପ | ଏହା ହେଉଛି ଆର୍ଥିକ 
ଦେବାଳିଆ ଅବସ୍ଥାଜନିତ ରାଜନୀତିର ଏକ ଦିଗ । ଏହି ରାଜନୀତିର ଅନ୍ଯ ଏକ 
ଦିଗ ହେଉଛି - କେବଳ ସାମ୍ପଦାୟିକ ଦଙ୍ଗାକୁ ବିରୋଧ କରିବା ଓ ଦେବାଳିଆ 
ଆର୍ଥିକ ନୀତିକୁ ବିରୋଧ ନକରିବା । ଏହି ରାଜନୀତିରେ ସାମ୍ପଦାୟିକତା ଏକମାତ୍ର 
ପ୍ରସଙ୍ଗ ହୋଇ ରହିଯାଏ । ଦଙ୍ଗାରେ ଯେଉଁମାନେ ବର୍ିଯିବେ ଓ ଲୁଟ୍ତରାଜ ମଧ୍ଯ 
କରିପାରିବେ ନାହିଁ, ସେମାନେ ଖାଇବେ କ”ଣ ? ରାଜନୀତିରେ ଏହାକୁ ନେଇ 
କାହାରି ଚିନ୍ତା ନାହିଁ 


ଜାତୀୟ ସ୍ତରରେ ଗଠିତ ପିପୁଲ ଫ୍ରଣ୍ଟ୍‌ ଭା୍ଗଗଲା । ନାମକୁ ମାତ୍ର ଏହା ଗଠିତ 
ହୋଇଥଲା | ତେଣୁ ତାହା ଭାଙ୍ଗବାର ହିଁ ଥଲା । ସାମ୍ପ୍ରଦାୟିକ ରାଜନୀତିର ଏକ 
ଧକ୍ଟାରେ ତାହା ଭାଙ୍ଗିଗଲା । ଭାରତୀୟ ଜନତା ପାର୍ଟିର କେବଳ ସାଞମ୍ପଦାୟିକତାକୁ 
ବିରୋଧ କରିବାର ଅଛି ଓ ତାହାର ଆର୍ଥିକ ନୀତିକୁ ସମର୍ଥନ ବା ସହନ କରିବାର 
ରାଜନୀତି କରିବାର ଅଛି, ତେବେ ତ” ସେଥପାଇଁ କଙ୍ଗେସ୍‌ ଦଳ ରହିଅଛି । ପିପ୍ପଲ୍ 
ଫଣ୍ଟ୍‌ ବା ତୃତୀୟ ମୋର୍ଟଚାର ଆବଶ୍ଯକତା କଣ ? ଭାରତୀୟ ଜନତା ପାର୍ଟିର ଆର୍ଥିକ 
ନୀତିର ତୀବ୍ର ବିରୋଧ, ଏକ ବିକଳ ଆର୍ଥିକ ନୀତିର ଘୋଷଣା, ବିଜୀୟ ଦେବାଳିଆ 
ଅବସ୍ଥାର ରହସ୍ଯ ଉନ୍ମୋଚନ, ବିଦେଶୀ ରଣ ଆଣିବାର ବିରୋଧ, ସରକାରୀ ତଥା 
ସାମାଜିକ କ୍ଷେତ୍ରରେ ସମସ୍ତ ଅନାବଶ୍ୟକ ଓ ବିଳାସ ବ୍ୟସନ ଖର୍୍ଟକୁ ବନ୍ଦ କରିବା - 
ଏପରି ଏକ ଉଦ୍‌ଘୋଷଣାରୁ ହିଁ ସେପରି ତୃତୀୟ ମୋର୍ଚ୍ଚାର ରାଜନୀତି ସମ୍ଭବପର 
ହେବ | ତଦ୍ଵାରା ସେମାନଙ୍କର ଜନାଧାର ସୁଦୃଢ଼ ହେବ ଓ ଜନସାଧାରଣ ତାହା ପ୍ରତି 

ଧର୍ମ, ସାମ୍ପଦାୟିକତା ଓ ରାଷ୍ଟ୍ର 


ଆକୃଷ୍ଣ ହେବେ | ସାମ୍ପଦାୟିକ ସଦ୍‌ଭାବର ପ୍ରତିଷ୍ଠା ମଧ୍ୟ ହେବ । ବିଦ୍ବେଷର ବୀଜ 
ରହିଥିଲେ ସୂଦ୍ଧା ଦଙ୍ଗା ହୋଇପାରିବ ନାହିଁ । 


ସାମ୍ପଦାୟିକତା ଓ ଆର୍ଥିକ ନୀତି ମଧ୍ଯରେ ରହିଥୁ୍‌ବା ଏହି ସମ୍ପର୍କ ସାରା ବିଶ୍ବରେ 
ଦେଖବାକୁ ମିଳିଥାଏ । ୟୁରୋପରେ ଯେବେ ବି” ବେରୋଜଗାରୀ ବଢ଼ିବା ସାଙ୍ଗକୁ 
ଜନଗଣଙ୍କର ଆର୍ଥିକ ଅସୁରକ୍ଷା ବୃଵିପାଏ, ବର୍ଣ୍ଣ ବୈଷମ୍ୟ ଭିତ୍ତିକ କଙ୍ଗରତା ସୃଷ୍ଜିକାରୀ 
ସଙ୍ଗଠନମାନେ ମୁଖର ହେବାର ସୁଯୋଗ ପାଆନ୍ତି ଓ ରାଜନୀତିରେ ସକ୍ରିୟ 
ହୋଇଉଠନ୍ତି | ଅନ୍ୟ ଦିଗରେ, ଯେଉଁଠି ସାମ୍ପାଜ୍ୟବାଦୀ ଶକ୍ତିମାନେ ବ୍ୟାପକ ଭାବରେ 
ତଥା ଦୀର୍ଘ ସମୟ ପାଇଁ ଆର୍ଥିକ ଶୋଷଣ ଚଳେଇବାର ଷଡ଼ଯନ୍ତ୍ର ରଚନ୍ତି, ସେଠି 
ସେମାନେ ସ୍ଥାନୀୟ ସମ୍ପରଦାୟ ଗୁଡ଼ିକ ମଧ୍ୟରେ ବିବାଦ ଓ ସଘ୍ଘର୍ଷକୁ ଉସ୍ପକାଇବାର କାମ 
କରିଥାନ୍ତି | ଗଣମାଧ୍ୟମ ଓ ପାଠ୍ୟ ପୁସ୍ତକ ଜରିଆରେ ତଥା ରାଜନୈତିକ ଦଳଗୁଡ଼ିକୁ 
ଅସ୍ତ କରି ପରସ୍ପର ମଧ୍ଯରେ ବିଦ୍େଷ ଓ ପ୍ରତିହିଂସାର ଭାବନାକୁ ଉତ୍ତେଜିତ କରିଥାନ୍ତି | 


ସାମ୍ରାଜ୍ୟବାଦୀ ଶୋଷଣ କାରଣରୁ ଯେଉଁ ଆର୍ଥିକ ଅସୁରକ୍ଷା ବୃଦି ପାଏ, ତହିଁରେ 
ବିଦ୍ଧେଷ ଭାବନା ଶୀଘ୍ର ତେଜି ଉଠେ | ଯଦି ଉକ୍ତ ଦେଶରେ ଗୋଟିଏ ଧାର୍ମିକ ସମ୍ପ୍ରଦାୟ 
ରହିଅଛି, ତେବେ ତାହାର ଦୂଇ ଗୋଷ୍ଠୀ ମଧ୍ୟରେ ଦଙ୍ଗା ସୃଷ୍ଟି ହୁଏ । ଆଫ୍ରିକାର 
ଦେଶମାନଙ୍କରେ ଏହାହିଁ ଘଟୁଅଛି । ନାଇଜେରିଆରେ ଖ୍ରୀଷ୍ଟିଆନ-ମୁସଲମାନମାନଙ୍କ 
ମଧ୍ୟରେ ଯେତିକି ସଙ୍ଘର୍ଷ ହୋଇଥାଏ, ତାହାଠାରୁ ଅଧକ ମୁସଲମାନ ଧର୍ମାବଲମ୍ବୀ 
ଦୂଇ ସମ୍ପଦାୟ ମଧ୍ଯରେ ଘଟିଥାଏ । ଜଗତୀକରଣ ପ୍ରକ୍ରିୟା ଓ ସାମ୍ପଦାୟିକ ସଘ୍ଘର୍ଷ 
ହାତକୁ ହାତ ମିଳାଇ ଚାଲିଥାନ୍ତି | ସାମ୍ରାଜ୍ୟବାଦୀ ଶକ୍ତିମାନେ ଗରିବ ଦେଶମାନଙ୍କରେ 
ସାମାଜିକ-ରାଜନୈତିକ ଅସ୍ମିରତା ସୃଷ୍ଠି କରିବା ପାଇଁ ସାମ୍ପଦାୟିକତା ଓ ସଶସ୍ତ ବିଦ୍ରୋହ, 
ଏ ଉଭୟ ଉପାୟର ଉପଯୋଗ କରିଥାନ୍ତି । ଏହି ବିଶ୍ଵବ୍ଯାପୀ ବାସ୍ତବିକତାକୁ 
ଜନସାଧାରଣଙ୍କ ଠାରୁ ଲୁଚେଇ ରଖୁବା ପାଇଁ ଗଣମାଧ୍ୟମ ସୂନିୟୋଜିତ ଭାବରେ କାମ 
କରିଥାଏ | ସେ ସଙ୍କାନ୍ତୀୟ ତଥ୍ୟାବଳୀ ଓ ଘଟଣା ସବୁକୁ ପ୍ରକାଶ କରେନାହିଁ । 


ଗୁଜୁରାଟ ଓ ଗ୍ଲୋବାଲାଇଜେସନ୍‌, ଅର୍ଥାତ କମ୍ୟୁନାଲିଜମ୍‌ ଓ ଗ୍ଲୋବାଲାଇଜେସନ୍‌ 
ଦୁହେଁ ହେଉଛନ୍ତି ଜାଆଁଳା ଭାଇ । ଉଭୟ ବିରୁଦ୍ଧରେ ଆମର ସମର ନାତି ପ୍ରସ୍ତୁତ 
ହେବା ଦରକାର । 
ମୁସଲମାନମାନଙ୍କ ସଙ୍କାନ୍ତରେ ଅପପ୍ରଚାର : ସତ କ'ଣ ମିଛ କ'ଣ ? 
ପ୍ରଶ୍ନ - ଅଣ-ଭା.ଜ.ପା ରାଜନୈତିକ ଦଳ ଓ ସରକାରମାନେ କ'ଣ ମୁସଲମାନମାନଙ୍କୁ 
ତୁଷ୍ଟିକରଣ ନୀତି ଗ୍ରହଣ କରିଥାନ୍ତି ? 

ଉତ୍ତର - ଏହା ଅନେକ ପରିମାଣରେ ସତ | ସେକ୍ଲ୍ୟୁଲାର୍‌ବାଦୀ ରାଜନୈତିକ 
ଦଳମାନେ ଯେତେ ମାତ୍ରାରେ ହିନ୍ଦୁ ସାମ୍ଚଦାୟିକତାକୁ ନିନ୍ଦା କରିଥାନ୍ତି, ମୁସଲମାନ 
ସାମ୍ପଦାୟିକତାକୁ ସେତିକି ସମାଲୋଚନା କରନ୍ତି ନାହିଁ । ବରଂ ନୀରବ ରହନ୍ତି ଓ 
ବେଳେବେଳେ ତାହାର ସମର୍ଥନ ମଧ୍ଯ କରିଥାନ୍ତି । ଇନ୍ଦିରା ଗାନ୍ଧୀଙ୍କ ଠାରୁ ସୋନିଆ 
ଗାନ୍ଧୀଙ୍କ ପର୍ଯ୍ୟନ୍ତ ସମସ୍ତ କଙ୍େସ୍‌ ପ୍ରଧାନମନ୍ତ୍ରୀ ଓ ନେତା ଓ ଆଜିକାଲି ବିଶେଷକରି 

କିଶନ ପଟ୍ଟନାୟକ 


ମୁଲାୟମ ସିଂ ଯାଦବ ମୁସଲମାନ ରକ୍ଷଣଶୀଳତାକୁ ସମର୍ଥନ ଓ ସଂରକ୍ଷଣ ପ୍ରଦାନ 
କରିଆସୁଛନ୍ତି । ଭୋଟ ସ୍ବାର୍ଥ ପାଇଁ ସେମାନେ ଏପରି କରୁଛନ୍ତି 


ଦେଶର ସ୍ଵାର୍ଥ ପାଇଁ ଏହା କ୍ଷତିକାରକ । ସାହାବାନୋ ମାମଲାରେ ସର୍ବୋଜ 
ନ୍ୟାୟାଳୟର ରାୟକୂ ଅକାମୀ କରିବା ପାଇଁ ତକ୍କାଳୀନ କଙ୍ଗେସ ସରକାର 
ମୁସଲମାନମାନଙ୍କ ରକ୍ଷଣଶୀଳ ଓ କଟଟରବାଦୀ ଶକ୍ତିମାନଙ୍କର ପକ୍ଷ ନେଇ ସଂସଦରେ 
ମୁସଲମାନ ମହିଳା ବିଲ୍‌କୁ ଗୃହିତ କରାଇଥୁଲେ | ସେମିତି ଦେଖୁବାକୁ ଗଲେ ଏହି 
ସବୁ ଦଳଗୁଡ଼ିକ ସଙ୍ଘ ପରିବାର ଭଳି ସାମ୍ପଦାୟିକତାର ପ୍ରଛନ୍ତ ପ୍ରଚାର କରି ନଥାନ୍ତି । 
କିନ୍ତୁ, ନିର୍ବାଚନି ସ୍ଵାର୍ଥ ପାଇଁ, ଆଚରଣରେ କିମ୍ବା ବ୍ୟକ୍ତିଗତ ଭାବରେ, ଏହି ଦଳଗୁଡ଼ିକର 
ନେତାମାନେ ଯେ କୌଣସି ରକମର ସାଞ୍ପଦାୟିକତାକୁ ସମର୍ଥନ କରିପାରନ୍ତି । ସତୀଦାହ 
ପ୍ରଥାକୁ ସମର୍ଥନ କରିବା ଠାରୁ ବାବରି ମସ୍ଜିଦର ତାଲା ଖୋଲାଇବା ପର୍ଯ୍ୟନ୍ତ ଏହାର 
ଦୃଷ୍ଟାନ୍ତ ରହିଅଛି । 


ନିକଟ ଅତୀତରେ ସମ୍ପନ୍ନ ହୋଇଥିବା ରାଷ୍ଟ୍ରପତି ନିର୍ବାଚନ ଘଟଣାକୁ ମଧ୍ୟ ଏକ 
ଦୃଷ୍ଟାନ୍ତ ରୂପେ ନିଆଯାଇପାରେ । ଏକଥା କହିଲା ବେଳେ ଟିକେ ସଙ୍କୋଚବୋଧ 
ହେଉଅଛି ଯେ ଡକ୍ଟର ଅବଦୂଲ କାଲାମ କେବଳ ଭା.ଜ.ପା.ର ପ୍ରାର୍ଥୀ ନଥୁଲେ; ସେ 
ଡାଭୋସର ମଧ୍ଯ ପ୍ରାଥୀ ଥୁଲେ | ଡାଭୋସ ହେଉଛି ଆନ୍ତର୍ଚାତିକ ପୁଞ୍ଜିବାଦର କେନ୍ଦ୍ରସ୍ପଳ । 
ରାଷ୍ଟ୍ରପତି ପଦ ପାଇଁ ପ୍ରାର୍ଥୀ ହେବା ପରଠାରୁ ସେ କହିବା ଆରମ୍ଭ କଲେ ଯେ ବିଶ୍ବ 
ଆର୍ଥିକ ମଞ୍ଚ ( ତାଭୋସ)ର ନୀତିଗୁଡ଼ିକୁ ଅନୁସରଣ କରି ହିଁ ଭାରତ ଏକ ସମୃଦ୍ଧ ରାଷ୍ଟ୍ର 
ହୋଇପାରିବ । 


ଭାରତୀୟ ଜନତା ପାର୍ଟିର ନିଜସ୍ଵ ନିଷ୍ପତ୍ତି ଥଲା ଯେ ଏଥର ଜଣେ ମୁସଲମାନ 
ବ୍ୟକ୍ତିଙ୍କୁ ରାଷ୍ଟ୍ରପତି ପଦ ପାଇଁ ପ୍ରାର୍ଥୀ କରାଯାଉ | ସମ୍ଭବତଃ, ଏଥ୍‌ପାଇଁ ସହମତି 
ମିଳିସାରିଥଲା | ଆଜିକାଲି ଏପରି ସହମତିର ଆବଶ୍ୟକତା ପଡ଼ୁଅଛି । ଗୁଜୁରାଟର 
ଘଟଣାବଳୀ କାରଣରୁ ଆନ୍ତର୍ଜାତିକ ସ୍ତରରେ ଭାରତର ଦୁର୍ନାମ ହେଉଥିବାରୁ ପ୍ରଧାନମନ୍ତ୍ରୀ 
ବହୁତ ବିଚଳିତ ହୋଇଥଲେ । ତେଣୁ ଛବି ସୁଧାରିବା ପାଇଁ ଏହା କରିବା ଆବଶ୍ଯକ 
ଥୁଲା | ରାଷ୍ଟ୍ରପତି ଏକ କ୍ଷମତାବିହୀନ ପଦ ହୋଇଥୁଲେ ସୁଦ୍ଧା ସମ୍ବିଧାନ ଦୃଷ୍ଟିରୁ ଏହା 
ହେଉଛି ଦେଶର ସବୌୋଜ୍ଚ ପଦ । ତେଣୁ ଏହା ଛବି ସୁଧାରିବାରେ ସହାୟକ ହେବ । 
ଏହାଦ୍ଵାରା ଯେ କେବଳ ଛବି ସୁଧୂରିବ ତାହା ନୁହେଁ, ସଂଖ୍ୟାଲଘୁ ସମ୍ପଦାୟର 
ଭୋଟରମାନଙ୍କର ଅବିଶ୍ବାସ ମଧ୍ଯ ହ୍ରାସ ପାଇବ | ପରିଶେଷରେ ଭାରତୀୟ ଜନତା 
ପାର୍ଟିକୁ ମଧ୍ଯ ତୁଷ୍ଟିକରଣ ନୀତି ଗ୍ରହଣ କରିବାକୁ ପଡ଼ିଲା - ଏକଥା ଭାବି କଙ୍ଟରପନ୍ଛୀ 
ମୁସଲମାନମାନେ ମଧ୍ଯ ଖୁସି ହେବେ । 

ଗୁଜୁରାଟରେ ସମସ୍ତ ଶବଗୁଡ଼ିକର ଅନ୍ତ୍ୟେଷ୍ଟି କ୍ରିୟା ହୋଇ ନଥୁଲା | ଡାକ୍ତରଖାନା 
ତଥା ଶରଣାର୍ଥୀ ଶିବିରଗୁଡ଼ିକରୁ ଲୋକେ ନିଜ ନିଜ ଘରକୂ ଫେରି ନଥଲେ | ଏପରି 
ସମୟରେ ଦୂଇଟି ସେକ୍ୟୁଲାର୍‌ବାଦୀ ରାଜନୈତିକ ଦଳ ଗୁଡ଼ୁରାଟ ଦଙ୍ଗା ପାଇଁ ଦୋଷୀ 
ଭାରତୀୟ ଜନତା ପାର୍ଟି ଦ୍ଵାରା ଠିଆ କରାଯାଇଥୁବା ରାଷ୍ଟ୍ରପତି ପ୍ରାର୍ଥୀଙ୍କୁ ସମର୍ଥନ 
ଘୋଷଣା କଲେ | ଅବଦୂଲ କଲାମଙ୍କ ପ୍ରାର୍ଥୀତ୍ଵ କାରଣରୁ ଖୁସିଥବା ମୁସଲମାନ 

ଧର୍ମ, ସାମ୍ପଦାୟିକତା ଓ ରାଷ୍ଟ୍ର 


ସମ୍ପଦାୟର ଲୋକେ ସେମାନଙ୍କୁ ମୁସଲମାନ-ବିରୋଧୀ ବୋଲି ଧରି ନ ନିଅନ୍ତୁ ଏହି 
ଭୟରେ ସେମାନେ ଏହି ସମଅନ ଘୋଷଣା କରିଥବା ସ୍ପଷ୍ଟ ¦ 


ପ୍ରଶ୍ନ ¬ ଭାରତର ବିଭାଜନ ଘଟି ପାକିସ୍ଥାନର ଗଠନ ହେବା ପରେ ଭାରତରେ 
ମୁସଲମାନମାନେ ରହିବାର କି ଅଧ୍ୟକାର ଅଛି ? ସେମାନେ ପାକିସ୍ଥାନକୁ ଚାଲିଯିବା 
ଉଚିତ | 

ଉତ୍ତର - ତାହାହେଲେ ତ” ଭାରତ ଏକ ସ୍ବାଧୀନ ରାଷ୍ଟ୍ର ହେବାପରେ ବ୍ରିଟେନ, 
ଆମେରିକା, ଆଫ୍ରିକା ତଥା ଆରବ ଦେଶମାନଙ୍କରେ ରହିଥିବା ହିନ୍ଦୁମାନେ ମଧ 
ସେଠାରୁ ଚାଲିଆସିବା ଉଚିତ | ବିହାରର ଆଦିବାସୀ ବହୁଳ ଅଞ୍ଚଳକୁ ନେଇ ଝାଡ଼ଖଣ୍ଡ 
ରାଜ୍ୟର ଗଠନ ହେବା ପରେ କ'ଣ ପାଟନା, ଦରଭଙ୍ଗା ଓ ଗୟା ଆଦି ଅଞ୍ଚଳର 
ଆଦିବାସୀମାନଙ୍କ ବିହାରରୁ ତଡ଼ି ଦିଆଯିବ ? 

ରାଷ୍ଟ୍ର ରାଷ୍ଟ୍ର ଅଟେ ଓ ଧର୍ମ ଧର୍ମ ଅଟେ | ହଜାର ହଜାର ବର୍ଷ ହେଲା ଉଭୟର 
ପରିଧୁ ଭିନ୍ନ ରହିଆସିଅଛି । କୌଣସି ଏକ ବ୍ୟବସ୍ପିତ ରାଷ୍ଟ୍ରରେ ସଂଖ୍ୟାଲଘୁ ସମ୍ପ୍ରଦାୟର 
ଲୋକମାନଙ୍କ କଦାପି ତଡଢ଼ିଦିଆଯାଏ ନାହିଁ । ନିଜ ପିତାମାତାଙ୍କ ଜନ୍ଧଭୂମି ଥବା 
ଦେଶରେ ରହିବା ଜଣେ ବ୍ୟକ୍ତିର ଏକ ପ୍ରାକୃତିକ ଅଧ୍ବକାର ଅଟେ । 


କୌଣସି ଏକ ରାଷ୍ଟ୍ର ଧର୍ମଭିଭିକ ବୋଲି ଘୋଷଣା କରିବା ଏକ ନିକୃଷ୍ଟ ବ୍ୟବସ୍ଥା 
ଅଟେ ! ତାଲିବାନୀ ଆଫଗାନିସ୍ଥାନ କିମ୍ବା ପାକିସ୍ତାନ ଭଳି ରାଷ୍ଟ୍ର ବ୍ଯବସ୍ଥା ଭାରତ 
ଗ୍ରହଣ କରିପାରିବ ନାହିଁ । ଏହା ଆମର ଉଳ୍ମଷ୍ଟତର ସଂସ୍କୃତିର ଏକ ପରିଚୟ ଅଟେ | 


ଆଧୁନିକ ଭାରତୀୟ ରାଷ୍ଟ୍ରର ନିର୍ମାଣ କିପରି ହେଲା, ତାହାର ଇତିହାସକୁ ଭୁଲିଯିବାକୂ 
ଚେଷ୍ଟା କଲେ ଚଳିବ ନାହିଁ । ଏ ବିଷୟରେ ସାବଧାନ ହେବାକୁ ପଡ଼ିବ । ବିଭାଜନ 
ଫଳରେ ପାକିସ୍ତାନର ଜନ୍ନ ହୋଇଅଛି । ଭାରତର ନୂହେଁ। ୧୮୫୭ ମସିହାରୁ 
୧୯ ୪୭ ସାଲ ପର୍ଯ୍ୟନ୍ତ ଦୀର୍ଘ ପ୍ରାୟ ଏକ ଶତାବ୍ଦୀ ଧରି ଜାରି ସ୍ବାଧୀନତା ସଙ୍ଗାମରୁ 
ଆଧୁନିକ ଭାରତୀୟ ରାଷ୍ଟ୍ରର ନିର୍ମାଣ ହୋଇଅଛି | ଦ୍ଵି-ରାଷ୍ଟ୍ରୀୟ ସିଦ୍ଧାନ୍ତକୁ ପ୍ରତ୍ୟାଖ୍ୟାନ 
କରିବା ଏହି କାଳଖଣ୍ଡର ଏକ ମୂଳ ତ୍ତ ଥଲା | 


ଦ୍ଵି-ରାଷ୍ଟ୍ରୀୟ ସିଦ୍ଧାନ୍ତକୁ ଗ୍ରହଣ କରୁଥିବା ହିନ୍ଦୁ ଅବା ମୁସଲମାନ ବ୍ୟକ୍ତିଙ୍କ ନେତୃତ୍ବରେ 
ଭାରତର ଜନଗଣ ସାମ୍ରାଜ୍ୟବାଦ ବିରୁଦ୍ଧରେ କୌଣସି ସଙ୍ଗାମ କରିନାହାନ୍ତି । କୌଣସି 
ରାଜ୍ୟ ବା ଜିଲ୍ଲା ସ୍ତରରେ ସୁଦ୍ଧା ସେପରି ସଙ୍ଘର୍ଷ ହୋଇନାହିଁ | ବରଂ, ଏହି ଦ୍ଵିରାଷ୍ଟ୍ରୀୟ 
ସିଦ୍ଧାନ୍ତକୁ ବିରୋଧ କରି ବିଭିନ୍ନ ଧର୍ମର ଅନେକ ଲୋକ ନିଜର ଜୀବନର ବଳିଦାନ 
ମଧ୍ଯ ଦେଇଛନ୍ତି | ଏହି ଗୌରବମୟ ଇତିହାସକୂ ବଦଳାଇ ଦେବା ପାଇଁ ସଙ୍ଘ ପରିବାର 
ହୀନ ଉଦ୍ୟମ କରୁଅଛି | 


ପ୍ରଶ୍ନ - ସଵଭାବତଃ ମୁସଲମାନମାନେ ଅଧୁକ ସଂଖ୍ୟାରେ ହିଂସ୍ର ଓ ଆପରାଧ୍ୁବକ 
ପ୍ରବୃତ୍ତିର ହୋଇଥବା ଅଭିଯୋଗ କ”ଣ ସତ ? 


ଉତ୍ତର - ବିଶ୍ବରେ ହିନ୍ଦୁ ଏକମାତ୍ର ଧାର୍ମିକ ସମ୍ପଦାୟ ଯାହାର ଏକ ଉଲ୍ଲେଖନୀୟ 
ଗୋଷ୍ଠୀ “ ଅହିଂସା ପରମ ଧମ” ମନ୍ତ୍ରକୁ ଜପ କରିଥାଏ । କେବଳ ବ୍ରାହ୍ମଣମାନଙ୍କ 


୧୪୯ 


Digitized by srujanika@gmail.com 


କିଶନ ପଟ୍ଟନାୟକ 


ଭିତରେ ନୁହେଁ, ଶୁଦ୍ର ଜାତିମାନଙ୍କ ଭିତରେ ମଧ୍ୟ ଏକ ବଡ଼ ଅଂଶ ଶାକାହାରୀ ଥାଅନ୍ତି । 
ଏ ସବୁର ପ୍ରଭାବ ସମ୍ପୂର୍ଣ୍ଣ ହିନ୍ଦୁ ସମାଜର ଆଚରଣ ଉପରେ ପଡ଼ିଥାଏ । ଯେଉଁ ହିନ୍ଦୁମାନେ 
ସତ୍ୟପଥରେ ବିଶ୍ଵାସ ରଖନ୍ତି ନାହିଁ, ସେମାନେ ମଧ୍ଯ ଅହିଂସକ ହୋଇପାରନ୍ତି | ତେଣୁ 
ହିନ୍ଦୁ ଧର୍ମର ଲୋକେ ଯେତେବେଳେ ଅନ୍ଯ ଧର୍ମାବଲମ୍ବୀଢ ବିଶେଷ କରି ଗରିବ 
ଲୋକମାନଙ୍କର ସମ୍ପର୍କରେ ଆସନ୍ତି, ସେମାନେ ହିଂସାପ୍ରବଣ ବୋଲି ମନେ ହୁଅନ୍ତି । 
ଭାରତର ହିନ୍ଦୁମାନେ ସାଧାରଣତଃ ସବୁଠାରୁ ଅଧ୍ବକ ମୁସଲମାନ ଧର୍ମାବଲମ୍ବୀମାନଙ୍କ 
ସଂସର୍ଗରେ ଆସିଥାନ୍ତି । ତେଣୁ ସେପରି ଏକ ଧାରଣା ସୃଷ୍ଟି ହେବା ସ୍ଵାଭାବିକ | 


ବିଶେଷତଃ ସହରାଞ୍ଚଳର ଦରିଦ୍ର ତଥା ନିମ୍ନ ମଧ୍ୟବିତ୍ତ ଶ୍ରେଣୀରୁ ଲୋକେ ଅପରାଧୀ 
ଦୁନିଆକୁ ଆସିଥାନ୍ତି । ତେଣୁ ଅପରାଧୀ ସଂଖ୍ଯା ହିନ୍ଦୁମାନଙ୍କ ମଧ୍ୟରେ ଅଧ୍ବକ ନାଁ 
ମୁସଲମାନମାନଙ୍କ ମଧ୍ୟରେ ଅଧ୍ବକ, ଏକଥା ନିର୍ଭର କରୁଛି କେଉଁ ସମ୍ପଦାୟରେ ଏହି 
ଶ୍ରେଣୀର ଲୋକ ବେଶୀ | ଭାରତରେ ମୁସଲମାନମାନଙ୍କ ମଧ୍ଯରେ ଦରିଦ୍ର ଲୋକମାନଙ୍କ 
ସଂଖ୍ୟା ବେଶୀ | ତଥା, ଏହି ସମ୍ପଦାୟର ନିମ୍ନ ମଧ୍ୟବିତ୍ତ ଶ୍ରେଣୀର ଲୋକେ ପ୍ରାୟତଃ 
ଅସଙ୍ଗଠିତ କ୍ଷେତ୍ରରେ ଜୀବିକା ଉପାର୍ଜନ କରିଥାନ୍ତି | 


ଅପରାଧ ଓ ସୀମ୍ପଦାୟିକତା ଭିତରେ ମଧ୍ୟ ଏକ ବିଶେଷ ସମ୍ପର୍କ ରହିଅଛି | ବିଶେଷ 
ସମାଜଶାସ୍ତ୍ରୀ ଧୂରୁଭାଇ ସେଠ (ଯେ କି ନିଢେ ଜଣେ ଗୁଜୁରାଟୀ) ଏ ପ୍ରସଙ୍ଗରେ ଏକ 
ଉଲ୍ଲେଖଯୋଗ୍ୟ ତଥ୍ୟ ପ୍ରଦାନ କରିଛନ୍ତି । “ କୌଣସି ରାଜନୈତିକ ନେତୃତ୍ଵ ଅଭାବରୁ 
ଗୁଜୁରାଟର ମୁସଲମାନ ଲୋକମାନଙ୍କ ମଧ୍ଯରୁ ଅଧ୍ବକାଂଶ ଦରିଦ୍ର ଅଶିକ୍ଷିତ ଓ ଲମ୍ପଟ 
ଚରିତ୍ରର ରହିଆସିଛନ୍ତି । ଏହି ଶ୍ରେଣୀର ଲୋକେ ସର୍ବାଧଵକ ସାମ୍ପ୍ରଦାୟିକ କାର୍ଯ୍ୟକଳାପରେ 
ଅଂଶଗ୍ରହଣ କରିଥାନ୍ତି ଓ ଏହାର ଶିକାର ମଧ୍ଯ ହୋଇଥାନ୍ତି | ...ସାାଧୀନୋତ୍ତର ଭାରତରେ 
ଗୁଜୁରାଟରେ “ ଅଣ୍ଡର୍‌ୱା୍ଲଡ଼ୁ' ଅପରାଧ କାରବାର ବହୁତ ବଢ଼ିଛି । ଆରମ୍ଭରୁ ଏହି 
କ୍ଷେତ୍ରରେ ମୁସଲମାନ ଲୋକମାନଙ୍କର ପ୍ରାଧାନ୍ୟ ରହିଥୁଲା | ମାତ୍ର ୧୯ ୬୯ ମସିହାର 
ପରବର୍ଭୀ ସମୟରେ ହିନ୍ଦୁ ବ୍ୟକ୍ତିମାନେ ମଧ୍ଯ ଏହି କ୍ଷେତ୍ରରେ ସକ୍ରିୟ ହେବାରୁ ଏକ 
ନୂତନ ସଙ୍ଘର୍ଷ ଆରମ୍ଭ ହେଲା । ଅପରାଧ ଦୁନିଆଁରେ ମୁସଲମାନମାନଙ୍କର 
ଏକାଧ୍ବକାରକୁ ସମାପ୍ତ କରି ସେମାନଙ୍କୁ ସ୍ଥାନଚ୍ୟୁତ କରିବା ପାଇଁ ହିଂସାମୂବକ ସଙ୍ଘର୍ଷ 
ଚାଲିଲା | ତାହା ଫଳରେ ଉଭୟ ସମ୍ପଦାୟ ମଧ୍ଯରେ ସାମାଜିକ ଧ୍ୂରବୀକରଣ ମଧ୍ଯ 
ତୀବ୍ରତର ହେଲା ।” ଅପରାଧ ଦୁନିଆର ଏହି ସଘ୍ଘର୍ଷକୁ ବିଶ୍ଵ ହିନ୍ଦୁ ପରିଷଦ ଭଳି 
ଧାର୍ମିକ ସଙ୍ଗଠନ ତଥା ଭାରତୀୟ ଜନତା ପାର୍ଟି ଭଳି ରାଜନୈତିକ ସଙ୍ଗଠନ ଏକ 
ରାଜ୍ୟବ୍ୟାପୀ ସାମାଜିକ ସଙ୍ଘର୍ଷର ରୂପ ପ୍ରଦାନ କଲେ ! ଗୁଜୁରାଟର ଦଙ୍ଗାକୁ ବୁଝିବାକୁ 
ହେଲେ ଏହା ଏକ ଗୁରୁତ୍ଵପୂର୍ଣ ସୂତ୍ର ଅଟେ | 


ପ୍ରଶ୍ନ ¬ ଭାରତୀୟ ମୁସଲମାନମାନେ କ”ଣ ଦେଶ-ବିରୋଧୀ ଗୁପ୍ତଚର ବୃତ୍ତିରେ 
ଲିପ୍ତ ରହିଥାନ୍ତି ? 
ଉତ୍ତର ¬ ଅଦ୍ୟାବଧ୍‌ ପ୍ରାପ୍ତ ସୂଚନା ଅନୁସାରେ ଆମ ଦେଶରେ ବିଦେଶୀ ଶକ୍ତମାନଙ୍କ 


ପାଇଁ ଗୁପ୍ତଚର ବୃତି କରୁଥିବା ଲୋକମାନଙ୍କ ମଧ୍ଯରେ ହିନ୍ଦୁ ଓ ମୁସଲମାନମାନଙ୍କ 
ସଂଖ୍ୟା ପ୍ରାୟ ସମାନ ସମାନ । ସମ୍ଭବତଃ ମୁସଲମାନମାନଙ୍କ ଅନୁପାତ କମ ହେବ । 


୧୫୦ 

ଧର୍ମ, ସାମ୍ପଦାୟିକତା ଓ ରାଷ୍ଟ୍ର 


କେନ୍ଦ୍ର ସରକାରଙ୍କ ଗୃହ ମନ୍ତ୍ରଣାଳୟ ଏବେ ସଙ୍ଘ ପରିବାରର ଜଣେ ବରିଷ୍ଠ ନେତା ଓ 
ଉପପ୍ରଧାନମନ୍ତ୍ରୀ ଲାଲକୃଷ୍ଣ ଆଡ଼ଭାନୀଙ୍କର ହାତରେ ରହିଅଛି । ଉପରୋକ୍ତ କଥା 
ଯଦି ସତ୍ୟ ନୂହେଁ, ତେବେ ଗତ ପଚାଶ ବର୍ଷର ତଥ୍ୟାବଳୀ ପ୍ରକାଶ କରି ସେ ଏହି 
ରହସ୍ୟର ଉନ୍ମୋଚନ କରିପାରିବେ | ବିଦେଶୀ ଶକ୍ତିମାନଙ୍କ ପାଇଁ ଗୁପ୍ରଚର ବୃତ୍ତି ତଥା 
ଦଲାଲଗିରି କେବଳ ପାକିସ୍ତାନକୁ କେନ୍ଦ୍ର କରି ହୋଇ ନଥାଏ ! ଆମେରିକା, ଚୀନ, 
ରଷ୍‌ ଆଦି ଅନେକ ଦେଶ ମଧ୍ଯ ଭାରତରେ ଗୁପ୍ତଚର ଓ ଦଲାଲ ନିଯୁକ୍ତ କରିଥାନ୍ତି | ଏ 
ପ୍ରସଙ୍ଗ ଚରା କଲାବେଳେ ଅନ୍ୟ ଏକ ଗୁରୁତ୍ବ ପୂର୍ଵ ଘଟଣାର ଉଲ୍ଲେଖ ହେବା 
ଆବଶ୍ୟକ | ଦେଶରେ ଜଣେ ମୁସଲମାନ ବୈଜ୍ଞାନିକ ଭାରତୀୟ ଜନତା ପାର୍ଟିର 
ସରକାରଙ୍କୁ ପାକିସ୍ଥାନ ବିରୁଦ୍ଧରେ ଲଢ଼ିବା ପାଇଁ ଏକ ବବ୍ରହ୍ମାସ୍ତୀ ପ୍ରଦାନ କରିଛନ୍ତି । 


ପ୍ରଶ୍ନ ¬ “ ମୁସଲମାନମାନେ ଚାରୋଟି ଲେଖାଏଁ ସ୍ତୀ ବିବାହ କରନ୍ତି ଓ ତଦ୍ଵାରା 
ବେଶୀ ସନ୍ତାନ ଜନ୍ମ କରି ସେମାନଙ୍କର ଜନସଂଖ୍ୟାକୁ ବଢ଼ାଇ ଚାଲିଛନ୍ତି” - ଏକଥା 
କଣ ସତ ? 


ଉତ୍ତର - ମୁସଲମାନମାନଙ୍କ ଧାର୍ମିକ ନିୟମାନୁସାରେ ଚାରୋଟି ସ୍ତୀ ବିବାହ 
କରିବାର ଅନୁମତି ରହିଛି । ସାମ୍ପୃତିକ ପରିସ୍ପିତିରେ ଏହା ଏକ ଭୂଲ ନିୟମ । ଏହା 
ଦ୍ଵାରା ନାରୀମାନଙ୍କର ସାମାଜିକ ସ୍ପିତି ନ୍ନ ହୋଇଥାଏ ! କିନ୍ତୁ ବାସ୍ତବରେ ଆଜିକାଲି 
ମୁସଲମାନ ଲୋକେ ଏପରି ବିବାହ କରି ନଥାନ୍ତି । ଆମେ ଯଦି ସର୍ବେକ୍ଷଣ କରିବା 
ତେବେ ସେମାନଙ୍କର ହାରାହାରି ପରିବାରରେ ଜଣେ ପନ୍ନୀ ଦେଖବା । କାଭ ଦୂଇଟି 
ସ୍ତୀ ପାଇବା | ହିନ୍ଦୁମାନଙ୍କ ମଧ୍ୟରେ ଉପ-ପନ୍ନୀ ରଖୁବା ସଂଖ୍ୟା ସହ ଏହା ସମାନ । 
ଜନସଂଖ୍ୟା ବୃଦ୍ଧି ସଙ୍କାନ୍ତରେ ଏକ ମୂଳ କଥା ହେଲା, ସ୍ତୀର ଗର୍ଭରୁ ହିଁ ସନ୍ତାନ ଜନ୍ମ 
ହୋଇଥାଏ, ସ୍ତ୍ରୀ ଜଣକ ନିଜ ସ୍ଵାମୀଙ୍କ ସହ ସମ୍ପର୍କ ରଖନ୍ତୁ ବା ଜଣେ ବ୍ରହ୍ମଚାରୀ ସହ । 
ତେଣୁ ଜନସଂଖ୍ୟା ବୃଦ୍ଧି କଥା ଆଲୋଚନା କଲାବେଳେ ସ୍ତ୍ରୀମାନଙ୍କର ସଂଖ୍ୟା କଥା 
ହିଁ ବିଚାରଣୀୟ । ଏ କଥା ମଧ୍ଯ ଜାଣିବାକୁ ହେବ ଯେ କେଉଁମାନେ କନ୍ୟାଭ୍ରଣ 
ହତ୍ୟା ସର୍ବାଧ୍ଵକ କରୁଛନ୍ତି । ମୁସଲମାନମାନଙ୍କ ମଧ୍ଯରେ ବହୁତ କମ ଲୋକ ପରିବାର 
ନିୟନ୍ତ୍ରଣ କରିଥାନ୍ତି; କାରଣ, ଧାର୍ମିକ ରକ୍ଷଣଶୀଳତା ଓ ଦାରିଦ୍ର୍ୟ । ଆର୍ଥିକ ସୂରକ୍ଷାରୁ 
ବଞ୍ଚତ ଗରିବ ଶ୍ରେଣୀର ଲୋକେ ପ୍ରାୟତଃ ପରିବାର ନିୟନ୍ତ୍ରଣ କରନ୍ତି ନାହିଁ । ହିନ୍ଦୁ 
ସମାଜରେ ମଧ୍ଯ ଗରିବ ଶ୍ରେଣୀର ଲୋକେ କମ ପରିବାର ନିୟନ୍ତ୍ରଣ କରିଥାନ୍ତି 


ପ୍ରଶ୍ନ - ଭାରତ-ପାକିସ୍ତାନ ମଧ୍ୟରେ କୌଣସି ଖେଳ ପ୍ରତିଯୋଗିତା ହେଲେ 
ଭାରତୀୟ ମୁସଲମାନମାନେ ପାକିସ୍ଥାନର ବିଜୟ ହେଲେ ଖୁସି ପାଳନ କରିଥାନ୍ତି । 
ଏହା କେତେଦୂର ସତ ? 


ଉତ୍ତର - ଯେଉଁ ଅନୁପାତରେ ହିନ୍ଦୁମାନେ ମୁସଲମାନମାନଙ୍କ ଦେଶ ଛାଡ଼ି ଚାଲିଯିବାକୁ 
କହନ୍ତି, ସେହି ଅନୁପାତରେ ଏକଥା ବି” ସତ ହୋଇଥିବ | ଏହିପରି ଅନେକ ଖେଳପ୍ରେମୀ 
ଥାଆନ୍ତି ଯେଉଁମାନେ ଯେଉଁ ଦଳ ଭଲ ଖେଳିବ ତାକୁ ସମର୍ଥନ କରନ୍ତି । ସେପରି 
ଖେଳପ୍ରେମୀମାନଙ୍କ ସଂଖ୍ୟା ବଢ଼ିବା ଦରକାର । ଖେଳର ଜୟ-ପରାଜୟର ରାଷ୍ଟ୍ରୀୟତା 
ସହ କିଛି ସମ୍ପର୍କ ନଥାଏ | କୂଟନୀତି ଓ ଯୁଦ୍ଧ କ୍ଷେତ୍ରରେ ଏ ପ୍ରଶ୍ନ ଉଠିଥାଏ | 


୧୫୧ 

ପରିବେଶ ଆନ୍ଦୋଳନର 9କକଂଟ 


ଗତ ଅଗଷ୍ଟ ମାସରେ ଦକ୍ଷିଣ ଆଫ୍ରିକାର ଜୋହାନୃବର୍ଗଠାରେ ମିଳିତ ଜାତିସଙ୍ଘର 
ଆନୁକୂଲ୍ୟରେ ଆୟୋଜିତ ° ଚିରନ୍ତନ ବିକାଶ ( ସଷ୍ଟେନେବଲ୍‌ ଡେଭେଲପ୍‌ମେଣ୍ଟ୍‌) 
ସମ୍ମିଳନୀର ବ୍ୟର୍ଥତା ପରିବେଶ ଆନ୍ଦୋଳନକାରୀମାନଙ୍କ ପାଇଁ ଏକ ସଙ୍କଟ ସୃଷ୍ଟି 
କରିଛି । ପରିବେଶ, ଖାଦ୍ଯ ସୁରକ୍ଷା, ସ୍ଵାସ୍ଥ୍ୟ ଲିଙ୍ଗଭେଦ ଆଦି ବିଷୟକୁ କେନ୍ଦ୍ରକରି 
ମିଳିତ ଜାତିସଙ୍ଘ ତରଫରୁ ମଝିରେ ମଝିରେ ଯେଉଁ ଆଲୋଚନା ଓ ସମ୍ବାଦ ଆୟୋଜିତ 
ହୁଏ, ଗତ ଦଶକରେ ସେଗୁଡ଼ିକୁ ବହୁତ ଗୁରୁତ୍ଵ ଦିଆଯାଇଛି । କାରଣ ଏଗୁଡ଼ିକ ପରି 
ବିଶ୍ଵବ୍ୟାପୀ ସମ୍ମିଳନୀମାନଙ୍କୁ ଶତାଧ୍ଵକ ରାଷ୍ଟ୍ରର ସରକାରୀ ଦଳର ପ୍ରତିନିଧ୍ବ ତଥା 
ରାଷ୍ଟ୍ରମୁଖ୍ୟମାନେ ମଧ୍ଯ ଆସନ୍ତି ! ରାଷ୍ଟ୍ରପତି ବା ପ୍ରଧାନମନ୍ତ୍ରୀ ଆସି ନପାରିଲେ ଜଣେ 
ବରିଷ୍ଠ ମନ୍ତ୍ରୀ ନିଶ୍ଚୟ ଆସନ୍ତି । ତାଛଡ଼ା ବେସରକାରୀ ସଂସ୍ଥାମାନଙ୍କର ପ୍ରତିନିଧ୍‌ ଦଳ ଓ 
ବିରାଟ ବ୍ୟବସାୟିକ ସଂସ୍କାମାନଙ୍କର ପ୍ରତିନିଧ୍ବ ଦଳ ମଧ୍ଯ ସମ୍ବାଦ-ବିବାଦ ପାଇଁ ଉପସ୍ଥିତ 
ଥାଆନ୍ତି । ଦଶ ବର୍ଷ ପୂର୍ବେ ( ୧୯୯ ୨) ବ୍ରାଜିଲର ରିଓ ଦ ଜେନେରୋ (ସଂକ୍ଷେପରେ 
“ରିଓ” ) ସହରରେ ଯେଉଁ ସମ୍ମିଳନୀ ହୋଇଥଲା, ତାକୁ ' ଧରିତ୍ରୀ ସମ୍ମିଳନୀ? କୃହାଗଲା | 
ପରିବେଶ ଆନ୍ଦୋଳନରେ ଏହା ଏକ ଗୁରୁତ୍ବପୂର୍ଣ ମୋଡ଼ ଆଣିଦେଲା | 


ରିଓ ପରେ ଜାପାନର କ୍ୟୋଟୋଠାରେ ( ୧୯୯୭) ଯେଉଁ ସମ୍ମିଳନୀ ହେଲା, 
ତାହା ଏକ ଚୁକ୍ତିପତ୍ର ତିଆରି କରିଥଲା | ପୃଥିବୀର ବିଭିନ୍ନ ରାଷ୍ଟ୍ରମାନଙ୍କ ଏକ ନିର୍ଦ୍ଦିଷ୍ଟ 
ଅନୁପାତରେ ପ୍ରଦୂଷଣକାରୀ କାର୍ଯ୍ୟକଳାପକୁ ବନ୍ଦ କରିବା ପାଇଁ ସେଥୁରେ ସୁପାରିଶ 
କରାଯାଇଛି - ବିଶେଷକରି ପୃଥିବୀର ଉତ୍ତାପ ବୃଦ୍ଧିକୁ ରୋକିବା ଉଦ୍ଦେଶ୍ୟରେ | ଧନୀ 
ଦେଶମାନେ ଏହି ଚୁକ୍ତପତ୍ରର ସୁପାରିଶକୁ ଗ୍ରହଣ କରିବାକୁ ପଛଘୁଞ୍ଚା ଦେଉଛନ୍ତି । 
ରାଷ୍ଟ୍ରପତି ବୁଶ୍୍‌ଙ୍କର ନେତୃତ୍ବରେ ଆମେରିକା ସରକାର ଏଥପ୍ରତି ଖୋଲା ଭାବରେ 
ଏକ ବିରୋଧୀ ଦୃଷ୍ଟିକୋଣ ପୋଷଣ କରୁଛି । ଜୋହାନ୍ବର୍ଗ ସମ୍ମିଳନୀକୁ ରାଷ୍ଟ୍ରପତି 
ବୁଶ୍‌ ନିଜେ ନଆସି ତାଙ୍କ ବିଦେଶ ମନ୍ତ୍ରୀଙ୍କୁ ପଠାଇଥିଲେ | ବିଦେଶ ମନ୍ତ୍ରୀଙ୍କ ଭାଷଣ 
ସମୟରେ ପରିବେଶବାଦୀମାନଙ୍କ ତରଫରୁ ପ୍ରତିବାଦର ଧ୍ଵନି ବାରମ୍ବାର ଦିଆଯାଉଥୁଲା | 


ପରିବେଶ ଆନ୍ଦୋଳନ ହେଉଛି ବିଂଶ ଶତାବ୍ଦୀର ଶେଷ ଗୁରୁତ୍ଵପୂର୍ଣ ଆନ୍ଦୋଳନ ଓ 
ଏହାର ଅନେକ ଉପଲବଛ୍ଧୁଟିମାନ ଅଛି । ୟୂରୋପ- -ଆମେରିକାର ବିକଶିତ ” 


~~ ~~ 


ରାଷ୍ଟ୍ରମାନଙ୍କରେ ଏହାର ସୁଫଳ ଜନସାଧାରଣଙ୍କୁ ମଧ୍ଯ ମିଳିଛି । ଗ୍ରୀନ୍‌ ପାର୍ଟି ମାଧ୍ୟମରେ 

କିଶନ ପଟ୍ଟନାୟକ 


ଏହି ଆନ୍ଦୋଳନର ରାଜନୀତିକରଣ ମଧ୍ଯ ହୋଇଛି | ଜର୍ମାନୀରେ ଏହି ଦଳ ରାଜନୀତିର 
ମୁଖ୍ୟଧାରାକୂ ମଧ୍ୟ ଭେଦ କରିଛି | ଏହି ବିକଶିତ ରାଷ୍ଟ୍ରମାନଙ୍କରେ ଭାରତ କିମ୍ବା ଚୀନ 
ଭଳି ଦାରିଦ୍ର୍ୟ ନାହିଁ । ସେଠିକାର ନାଗରିକ ଚେତନାରେ ଏହି ମୂଲ୍ୟବୋଧ ଆସିଯାଇଛି 
ଯେ ପ୍ରଦୂଷଣବିହୀନ ପାଣି, ପବନ ଓ ଖାଦ୍ୟ ପାଇବା ସେମାନଙ୍କର ଏକ ଅଧ୍କାର | 
ଖାଦ୍ୟ, ସ୍ବାସ୍ଥ୍ୟ ଓ ଶିକ୍ଷାର ଅଧ୍ବକାରୀ ସେମାନେ ପୂର୍ବରୁ ହିଁ ହୋଇସାରିଥୁଲେ | 


ଏହି ଧନୀ ଦେଶମାନଙ୍କର ଧନିକ ବର୍ଗ ମଧ୍ୟ ଏଥୁରେ ସହମତ ଯେ ଗୋଟିଏ 
ସୀମା ପର୍ଯ୍ୟନ୍ତ ନିଜ ଦେଶକୁ ପ୍ରଦୂଷଣରହିତ କରି ରଖିବାକୁ ହେବ । ଏହି ନୀତି ଦ୍ଵାରା 
ସେମାନଙ୍କର ଆର୍ଥିକ କ୍ଷତି ହେଉନାହିଁ । କାରଣ, ଜଗତିକରଣ ମାଧ୍ଯମରେ ସେମାନଙ୍କର 
କମ୍ପାନୀଗୁଡ଼ିକର ବିସ୍ତାର ହେଉଛି । ଗରିବ ଦେଶମାନଙ୍କୁ ଯାଇ ସେମାନଙ୍କର 
ପରିବେଶକୁ ପ୍ରଦୂଷିତ ଓ ଶ୍ରୀହୀନ କରିବାରେ କୌଣସି ବାଧା ନାହିଁ । ଏପରିକି ନିଜର 
ଆବର୍ଜକନାଗୁଡ଼ିକୂ ମଧ୍ଯ ସେମାନେ ଗରିବ, ଅତି ଗରିବ ଦେଶମାନଙ୍କୁ ଠେଲି 
ଦେଇପାରୁଛନ୍ତି । 


ଧନୀ ଦେଶମାନଙ୍କରେ ଆପେକ୍ଷିକ ସଫଳତା ମିଳିବା ପରେ ପରିବେଶବାଦୀମାନେ 
ସାରା ବିଶ୍ବରେ ଏହି ଆନ୍ଦୋଳନକୁ ତୀବ୍ର ଓ ପ୍ରଭାବଶାଳୀ କରିବାକୁ ଚେଷ୍ଟା କଲେ | 
ମିଳିତ ଜାତିସଙ୍ଘ ତରଫରୁ ଯେଉଁସବୁ ବିଶ୍ଵବ୍ୟାପୀ ଆଲୋଚନା ହେଉଛି, ତାହା ପଛରେ 
ସେମାନଙ୍କର ଚାପ ରହିଛି । ଗରିବ ଦେଶମାନଙ୍କରେ ମଧ୍ଯ ପରିବେଶ ଆନ୍ଦୋଳନ 
ରହିଛି । ଆନ୍ତର୍ଜାତିକ ସ୍ତରରେ ପରିବେଶ ଆନ୍ଦୋଳନକୁ ବଢ଼ାଇବାରେ ସେମାନଙ୍କର 
ମଧ୍ଯ ଯୋଗଦାନ ଅଛି । 


କିନ୍ତୁ ଗରିବ ଦେଶର ନାଗରିକ ଚେତନାରେ ପରିବେଶ ପ୍ରତି ସମ୍ବେଦନଶୀଳତା ସୃଷ୍ଷି 
କରିବାରେ, କ୍ଷମତା ରାଜନୀତିରେ ଏହାକୁ ଏକ ମୂଲ୍ୟବୋଧ ରୂପେ ସ୍ଥାପିତ କରିବାରେ 
ଏହି ଆନ୍ଦୋଳନଗୁଡ଼ିକ ସଫଳ ହୋଇନାହାନ୍ତି | ପାଶ୍ଚାତ୍ୟ ଧନୀ ଦେଶର ନାଗରିକମାନଙ୍କ 
ପାଇଁ ପରିବେଶ ସୁରକ୍ଷା ଜୀବନକୁ ଅଧ୍ବକ ସୁସ୍ଥ ଓ ସୁନ୍ଦର କରିବାର ଗୋଟିଏ ଉପାୟ ! 
କିନ୍ତୁ ଗରିବ ଦେଶମାନଙ୍କରେ ପରିବେଶର ପ୍ରଶ୍ନ ଜନସାଧାରଣଙ୍କର ଜୀବନ ଜୀବିକାର 
ପ୍ରଶ୍ନ । ଜୀବନ ଓ ଜୀବିକାର ପ୍ରଶ୍ନ ସାଙ୍ଗରେ ତାକୁ ଯୋଡ଼ି ଚଳାଇବାକୁ ହେଲେ ପ୍ରଚଳିତ 
ବିକାଶ ନୀତିର ପୂଷ୍ଠପୋଷକମାନଙ୍କ ସାଙ୍ଗରେ ସଙ୍ଘର୍ଷ ଉପୁଜୁଛି | 


ବହୁଦିନ ପର୍ଯ୍ୟନ୍ତ ମେଧା ପାଟେକର ଓ ନର୍ମଦା ବଞ୍ଚାଅ ଆନ୍ଦୋଳନ ଭାରତୀୟ 
ପରିବେଶ ଆନ୍ଦୋଳନର ପ୍ରତୀକ ରୂପେ ବିବେଚିତ ହେଉଥୁଲେ | ଏହି ଆନ୍ଦୋଳନ 
ଏକା ସାଙ୍ଗରେ ପରିବେଶ ଆନ୍ଦୋଳନ ତଥା ଜନସାଧାରଣଙ୍କର ଜୀବନ-ଜୀବିକା ପାଇଁ 
ଆନ୍ଦୋଳନ |! ମେଧା ପାଟେକର ଓ ସୁନୀଲ ( ହୋଶଙ୍ଗାବାଦ, ମଧ୍ଯପ୍ରଦେଶ)ଙ୍କ 
ଆନ୍ଦୋଳନଗୁଡ଼ିକର ପରିବେଶବାଦୀ ଦିଗକୁ ପ୍ରଚାର ମାଧ୍ୟମ ଆଉ ଗୁରୁତ୍ଵ ଦେଉନାହିଁ । 
ଏଗୁଡ଼ିକୁ କେବଳ ସରକାର-ବିରୋଧୀ ଆନ୍ଦୋଳନ ରୂପେ ଚିତ୍ରିତ କରାଯାଉଅଛି । 
ଓଡ଼ିଶାରେ ବାଲ୍‌କୋ, ବାଲିଆପାଳ ଓ ଚିଲିକା ଆନ୍ଦୋଳନ ସଫଳ ହେଲା । କିନ୍ତୁ ଏହି 
ଆନ୍ଦୋଳନଗୁଡ଼ିକର ପରିବେଶବାଦୀ ଦିଗ ବିଷୟରେ : ସାମାଜିକ ଚେତନା ସୃଷ୍ଟି 
ହେଲାନାହିଁ 


୧୫୪ 

ପରିବେଶ ଆନ୍ଦୋଳନର ସଙ୍କଟ 


ଗରିବ ଦେଶମାନଙ୍କର ଧନିକ ଶ୍ରେଣୀ ପରିବେଶ ସମସ୍ୟା ବିଷୟରେ ସମ୍ପୂର୍୍ 
ଅନ୍ଧ | କିନ୍ତୁ ବିଡ଼ମ୍ବନାର ବିଷୟ ଯେ ମଧ୍ଯବିତ୍ତ ଶ୍ରେଣୀ ମଧ୍ୟ ପରିବେଶ ଆନ୍ଦୋଳନ 
ବିରୋଧୀ | ଆଧୁନିକ ଶିକ୍ଷା ଓ ସଂସ୍କୃତିର ପ୍ରଭାବରେ ଶିକ୍ଷିତ ଲୋକର ଏକ ବଵଦ୍ଧମୂଳ 
ଧାରଣା ହୋଇଯାଇଛି ଯେ ପ୍ରକୃତିକୁ ଧ୍ଂସ କରି ହିଁ ବିକାଶ ଓ ସମୃଦ୍ଧି ସମ୍ଭବ | ସବୁଜ 
ବିପୃବର ପ୍ରଭାବରେ କୃଷକ ଶ୍ରେଣୀର ମଧ୍ୟ ଗୋଟିଏ ଅଂଶ ଏହିପରି ବିଚାର ପୋଷଣ 
କରୁଛି । ଏହା ଏକ ଅନ୍ଧବିଶ୍ଵାସ । ଏହି ଅନ୍ଧବିଶ୍ଵାସରୁ ମୁକ୍ତ ହେବା ପାଇଁ ଗୋଟିଏ 
ଧକ୍ଟା ଦରକାର ଥୁଲା । ସେହି ଧକା ଏବେ ଆସିଯାଇଛି । 


ହୁଏତ ଏହା ଫଳରେ ମଧ୍ଯବିରତ ଶ୍ରେଣୀରେ ନୂଆ ଚେତନା ସୃଷ୍ି କରିବା ବେଶୀ 
କଠିନ ହେବନାହିଁ । କାରଣ ଜଗତିକରଣର ବ୍ଯବସ୍କାରେ ମଧ୍ଯବିତ୍ତ ଶ୍ରେଣୀର ଏକ 
ବଡ଼ ଅଂଶ ସମ୍ପୂର୍ଣ୍ଣ ବିପର୍ଯ୍ୟସ୍ତ ହୋଇଯିବାକୁ ବସିଲାଣି | ପୁଞ୍ଜିବାଦ ଏତେ ପରାକ୍ରମଶାଳୀ 
ହୋଇଯାଇଛି ଯେ ଏହା ଛୋଟ ଓ ମଧ୍ୟମ ଧରଣର ଯେତେ ଶିଳ୍ପ ଓ ବ୍ୟବସାୟ ଥୁଲା 
ସେଗୁଡ଼ିକୁ ନଷ୍ଟ କରିଦେଉଛି | ଅଳ ଜମିର ଚାଷ, ଛୋଟ ଯନ୍ତ୍ରର ଉତ୍ପାଦନ, ଛୋଟ 
ପୁଞ୍ଜିର ବ୍ୟବସାୟ - ଏସବୁକୁ ଗିଳିଦେବାକୁ ଚାହୁଁଛି । 


ନୂଆ ଯନ୍ତ୍ରଗୁଡ଼ିକ ଆଉ ରୋଜଗାର ଦେଉନାହାନ୍ତି । ରୋଜଗାରବିହୀନତା ଓ 
ରୋଜଗାରର ଅସୁରକ୍ଷା ହେଉଛି ମଧ୍ଯବିତ୍ତ ଶ୍ରେଣୀର ଆଗାମୀ ଭବିଷ୍ଯତ । ତେଣୁ 
ସେମାନଙ୍କ ନିମନ୍ତେ ଏକଥା ବୁଝିବା ସହଜ ହେବା ଉଚିତ ଯେ ପରିବେଶ ଧ୍ଂସକାରୀ 
ବିକାଶ ନୀତି ଦ୍ଵାରା ପ୍ରସ୍ତୁତ ଅର୍ଥ ବ୍ୟବସ୍ଥାରେ ସେମାନଙ୍କର କୌଣସି ସମ୍ମାନଜନକ 
ସ୍ଥିତି ନାହିଁ। ଛଟେଇ ବିରୁଦ୍ଧରେ ପ୍ରତିବାଦ କଲେ କେହି ଶୁଣିବେ ନାହିଁ । ଯେଉଁଠି 
କାମ ମିଳିବ ସେଠି ଗୋଲାମୀ କରିବାକୁ ପଡ଼ିବ । ମାଲିକକୁ ସନ୍ଧୁଷ୍ଠ ନକଲେ କାମ 
ଆଉ ଥରେ ମିଳିବ ନାହିଁ 


ଦରିଦ୍ର ଶ୍ରେଣୀ, କୃଷକ ଶ୍ରେଣୀ, କାରିଗର ଶ୍ରେଣୀ, ଦଳିତ-ଆଦିବାସୀ, ନିମ ମଧ୍ୟବିତ୍ତ 
ଶ୍ରେଣୀ - ଏ ସମସ୍ତଙ୍କୁ ଏକ ନୂତନ ଅର୍ଥ ବ୍ୟବସ୍ଥା ଏକ ବୈକଳିକ ବିକାଶ ନୀତି, 
ବୈକଳ୍ଧିକ ପ୍ରଯ଼ୂକ୍ତି ବିଦ୍ୟା ଓ ବୈକଳିକ ଜୀବନଶୈଳୀ ବିଷୟରେ ଗମ୍ଭୀରତାର ସହ 
ବିଚାର କରିବାକୁ ହେବ ଓ ଏହାକୁ ଆକାର ପ୍ରଦାନ କରିବା ପାଇଁ କ୍ରିୟାଶୀଳ ହେବାକୁ 
ପଡ଼ିବ | ଏହି ନୂତନ ଅର୍ଥ ବ୍ୟବସ୍ଥାରେ ହିଁ ଗରିବ ଦେଶମାନଙ୍କର ଓ ପୂଥଵବୀର ପରିବେଶ 
ରକ୍ଷା ହୋଇପାରିବ । ନୂଆ ବ୍ଯବସ୍ଥାର ଏକ ମୌଳିକ ଲକ୍ଷଣ ହେବ ସମସ୍ତଙ୍କୁ 
ରୋଜଗାର ଦେବାର କ୍ଷମତା । କେବଳ ସାମାଜିକ ସମାନତା ନୁହେଁ - ଆର୍ଥିକ 
ବିଷମତାକୁ ମଧ୍ୟ କମେଇବାକୁ ହେବ । ଦେଶ ପାଇଁ ହେଉ ବା ବ୍ୟକ୍ତ ପାଇଁ ହେଉ, 
ଅନନ୍ତ ସମ୍ପି ତଥା ଅନନ୍ତ ଭୋଗବିଳାସର ଲକ୍ଷ୍ୟ ରହିବ ନାହିଁ । ଏକ ନିରାଡ଼ମ୍ବର 
ସାର୍ଥକ ଜୀବନ ପାଇଁ ଯେତିକି ଆୟ ଦରକାର ତାହାଠାରୁ ବେଶୀ କାହାକୁ ମିଳିବା 
ଉଚିତ ହେବ ନାହିଁ । 


ଆଧୁନିକ ସଭ୍ୟତା ଏକ ଅନନ୍ତ ସମ୍ପଦିର ଲାଳସାରେ ଧାଇଁଛି । ପୃଥ୍‌ବୀର ଅଳ୍ପ 
କେତେକ ଲୋକ ସବୁ ଧନସମ୍ପଭ୍ତି ଠୁଳ କରି ନେଉଛନ୍ତି । ବିକାଶର ଏହି ପ୍ରଣାଳୀ 
ପ୍ୃଥ୍‌ବୀକୁ ନଷ୍ଟ କରି କରି ଶେଷରେ ପୂୃଥବୀକୁ ବନ୍ଧ୍ା କରିଦେବ | 


୧୫୫ 

କିଶନ ପଟ୍ଟନାୟକ 


ରିଓ ସମ୍ମିଳନୀ ବା କ୍ୟୋଟୋ ସମ୍ମିଳନୀରେ ଆମେ ଯେତେବେଳେ ଆମେରିକା 
ବା ବ୍ରିଟେନକୁ କହୁଛୁ ଯେ ଅମୁକ ପ୍ରଦୂଷଣ ଟିକେ କମ କରିଦିଅ, ଗରିବ ଦେଶମାନଙ୍କୁ 
ଟିକିଏ ଅଧ୍ବକା ସାହାଯ୍ୟ ଦିଅ - ଏହାର ତାପୂର୍ଯ୍ୟ ହେଉଛି ଯେ ପ୍ରଚଳିତ ବ୍ୟବସ୍ଥାରେ 
ସେମାନେ ଦୟାଶୀଳ ଓ ବିବେକଶୀଳ ହେଲେ ଆମେ ବଞ୍ଚପାରିବା । ଆମେ ତାଙ୍କ 
ପରି ସମ୍ପଦ୍ଧ ହୋଇପାରିବା ନାହିଁ, କିନୁ ଆମେ ବଞ୍ଚପାରିବା | ପାଣ୍ଡବମାନଙ୍କର ପଞ୍ଚଗ୍ରାମ 
ପାଇଁ ଆବେଦନ ଭଳି | 


ଧନୀ ରାଷ୍ଟ୍ରମାନେ ଯଦି ସେତିକି ମାନିବାକୁ ପ୍ରସ୍ତୁତ ନୁହନ୍ତି ଗରିବ ଦେଶମାନେ 
ସେଇମାନଙ୍କ ଉପରେ ନିର୍ଭର ହେବାର ବାଟ ଛାଡ଼ି ସ୍ଵାବଲମ୍ବୀ ବିକାଶର ବାଟ ଧରନ୍ତୁ 
ସେଇଥିରୁ ଏକ ନୂତନ ବିଶ୍ଵ ବ୍ୟବସ୍ଥା ଗଢ଼ି ଉଠିବ । 

କିଛି ବର୍ଷ ପୂର୍ବେ ଦକ୍ଷିଣ ଆମେରିକାର ଦେଶ ବ୍ରାଜିଲରେ ଗୋଟିଏ ଆନ୍ଦୋଳନ 
ଆରମ୍ଭ ହୋଇଛି | ବିଶ୍ଵର ପୁଞ୍ଜିପତିମାନେ ପ୍ରତିବର୍ଷ ଗୋଟିଏ ସମ୍ମିଳନୀ କରନ୍ତି - 
“ବିଶ୍ଵ ଆର୍ଥିକ ମଞ୍ଚ” (ଓାଲିଡ଼ ଇକୋନୋମିକ ଫୋରମ୍‌) ତାହାର ନାମ । ବ୍ରାଵିଲର 
ପୋର୍ରୋ। ଆଲେଗ୍ରେ ସହରରେ ତାହାର ଏକ ସମାନ୍ତରାଳ ସମ୍ମିଳନୀ ଆୟୋଜିତ 
ହେଲା | ତାହାର ନାମ ହେଲା “ ବିଶ୍ଵ ସାମାଜିକ ମଞ୍ଚ ବା ଓାଲଡ଼୍‌ ସୋସିଏଲ୍‌ ଫୋରମ୍‌ | 
ଏଥରେ ଯୋଗ ଦେବାପାଇଁ କେବଳ ଗୋଟିଏ ବାକ୍ୟକୁ ମାନିବାକୁ ପଡ଼େ: ଏକ 
ଭିନ୍ନ ବିଶ୍ଵ ସମ୍ଭବ ଅଟେ” (ଏନାଦର୍‌ ୱାର୍ଲଡ଼ ଇଜ୍‌ ପସିବୁଲ୍‌); ଅର୍ଥାତ ବୈକଳ୍ିକ 
ବିକାଶ ନୀତିକୁ ନେଇ ଅନ୍ଯ ଏକ ବିଶ୍ଵ ଗଢ଼ାଯାଇପାରିବ । 

ପରିବେଶର ରକ୍ଷା ପାଇଁ ଏକ ବୈକଳ୍ିକ ବିଶ୍ଵ ବ୍ୟବସ୍ଥା ଗଢ଼ିବାକୁ ହେବ । ବିଶ୍ବ 
ବ୍ୟବସ୍ଥା ପାଇଁ ପ୍ରତି ଦେଶରେ ଓ ପ୍ରତ୍ୟେକ ଅଞ୍ଚଳରେ ଏକ ବୈକଳ୍ିକ ବ୍ଯବସ୍ଥାର 
ମାନଚିତ୍ର ଆଙ୍କବାକୁ ହେବ । ଦାରିଦ୍ର୍ୟ ଓ ବିଷମତାକୂ ବଢ଼ାଉଥବା ବିକାଶ ନୀତି ଓ 
ରୋଜଗାରମାରଣର ବିରୋଧ ଏହି ଆନ୍ଦୋଳନ ସାଙ୍ଗରେ ଯୋଡ଼ି ନ ହେଲେ ପରିବେଶ 
ଆନ୍ଦୋଳନ ଅର୍ଥହୀନ ହୋଇଯିବ | ରିଓ ଓ କ୍ୟୋଟୋର ଯଥେଷ୍ଟ ଉପଲବ୍ଧ ଥଲା | 
ସେଥୁରୁ ଏକ ବିଶ୍ଵ ଚେତନା ଓ ବିଶ୍ଵ ମୂଲ୍ୟବୋଧ ଜାତ ହେଉଛି । 


ଜୀବନ ଓ ଜୀବିକାର ଜନଆନ୍ଦୋଳନ ଓ ଏକ ବୈକଳିକ ବିକାଶର ଦର୍ଶନ 
ସାଙ୍ଗରେ ଯୁକ୍ତ ନ ହୋଇ ଅନେକ ପରିବେଶବାଦୀ କେବଳ ଗଛପତ୍ର, ମାଙ୍କଡ଼, 
କଇଁଛ, ବାଘ, ସିଂହ, କୁକୁର, ବିଲେଇ, ବାଦୁଡ଼ିର ସଂରକ୍ଷଣ ପାଇଁ ଅଭିଯାନ କରୁଛନ୍ତି | 
ଅଭୟାରଣ୍ୟ ଓ ଜାତୀୟ ଉଦ୍ୟାନ ଇତ୍ଯାଦିର ସୁରକ୍ଷା ନାମରେ ମଣିଷକୁ ତାହାର 
ଆବାସସ୍ପଳୀରୁ ଖେଦୁଛନ୍ତି । ନିକଟରେ ସର୍ବୋଜ ନ୍ୟାୟାଳୟର ଗୋଟିଏ ଏପରି 
ପରିବେଶବାଦୀ ଫଇସଲା ହୋଇଛି ଯାହା ଫଳରେ ଏକ କୋଟି ଆଦିବାସୀମାନଙ୍କୁ 
ସେମାନଙ୍କର ବାସସ୍ପଳୀରୁ ବହିଷ୍କୃତ କରାଯିବ । ଏହି ମାନବଶୂନ୍ଯ ପରିବେଶ 
ଆନ୍ଦୋଳନ ଏକ ବିକ୍ଧତି । ପରିବେଶ ଆନ୍ଦୋଳନ ଏକ ମାନବଯୁକ୍ତ ପରିବେଶର 
ଘୋଷଣା କରୁ, ଏକ ବିକଛ ବିକାଶ ନୀତିର ଘୋଷଣା କରୁ । ଏଥିପାଇଁ ଏକ ବିଶ୍ବ 
ସମ୍ମିଳନୀ ଦରକାର | 


୧୫୬ 

ଅସଫଳଡାର ଜାୟକ 


ଯେଉଁମାନେ ଜୟପ୍ରକାଶ, ଲୋହିଆ ଓ ଗାନ୍ଧୀଙ୍କର ଅନୁଗାମୀ (ବା ଉତ୍ତରାଧୁକାରୀ) 
ବୋଲି ପରିଚୟ ଦିଅନ୍ତି, ସେମାନେ ବୁଝିବା ଦରକାର ଯେ ଏହାର ଏକ ପ୍ରକାଣ୍ଡ 
ବିଶେଷତୃ ଅଛି । ଏହି ତିନିଜଣଯାକ ରାଜନୀତିରେ ଅସଫଳ ବ୍ୟକ୍ତ । ସେମାନେ 
ବଡ଼ ବଡ଼ ଆନ୍ଦୋଳନ କରିଥୁଲେ ଓ ଆନ୍ଦୋଳନର ନେତୃତ୍ଵ ନେଇଥୁଲେ | କିନ୍ତୁ, 
ଆନ୍ଦୋଳନର ଲକ୍ଷ୍ୟ ପୂର୍ଣ୍ଣ ହୋଇନଥୁଲା | ସେମାନଙ୍କ ଆନ୍ଦୋଳନରେ ସହଯୋଗ 
କରି ଅନ୍ୟମାନେ ନିଜ ନିଜ ଆକାଂକ୍ଷାକୁ ପୂର୍ଣ୍ଣ କରିନେଲେ । କିନ୍ତୁ, ଗୁରୁ ବା ନେତା 
ଅସଫଳତାରେ ପଡ଼ିରହିଲେ | 


ଗାନ୍ଧୀ ୧୯ ୪୭ ମସିହାର ଅଗଷ୍ଟ ପନ୍ଦର ଦିନ ଉତ୍ସବ ମୁଖର ରାଜଧାନୀର ବହୁତ 
ଦୂରରେ ରହି ମୌନବ୍ରତ ପାଳନ କରୁଥଲେ | ତାଙ୍କ ଜୀବନର ଶେଷ ଅଧ୍ୟାୟ ହେଉଛି 
ଦଙ୍ଗାଗ୍ରସ୍ତ ନୂଆଖାଲିର ଶୁଷ୍ଣ ଭୂଇଁରେ ପାଦରେ ଚାଲି ଚାଲି ଲୋକଙ୍କ ଆଖୁରୁ ଲୁହ 
ପୋଛିବା | ତାଙ୍କର ପ୍ରାଣ ଗଲା ଏକ ହିନ୍ଦୁ ଆତତାୟୀର ଗୁଳିଚୋଟରେ । 


ଲୋହିଆ ଚାହିଁଥିଲେ ପ୍ରବଳ ପ୍ରତାପୀ କଙ୍ଗେସ୍‌ ଦଳକୁ ଗାଦୀରୁ ହଟାଇ ସମାଜବାଦୀ 
ଆନ୍ଦୋଳନକୁ ତୀବ୍ର ଗତି ପ୍ରଦାନ କରିବା ପାଇଁ । ୧୯୬୭ରେ ସେ କଙ୍ଗେସ୍‌ର 
ଗାଦୀକୁ ଦୋହଲାଇ ଦେଇଥିଲେ | କିନ୍ତୁ ସମାଜବାଦୀ ଆନ୍ଦୋଳନ ତୀବ୍ର ହୋଇପାରିଲା 
ନାହିଁ । କାରଣ ସେ ନିଜେ ସେହି ବର୍ଷ ଜୀବନ ତ୍ୟାଗ କଲେ | ଷଡ଼ଯନ୍ତ୍ର ସନ୍ଦେହ 
ତାଙ୍କ ମୃତ୍ୟୁର ଘଟଣାକୁ ଘେରି ରହିଥିଲା | ତାଙ୍କ ପରବର୍ଭୀ ନେତୃତ୍ଵ କ୍ଷମତା ଭୋଗର 
ଲାଳସାରେ ପଡ଼ିଗଲେ | ପରିଣାମ ସ୍ଵରୂପ ସମାଜବାଦୀ ଆନ୍ଦୋଳନ ଛିନ୍ଧଭିନ୍ 
ହୋଇଗଲା | 


ଜୟପ୍ରକାଶ ନାରାୟଣ ତାଙ୍କ ଶେଷ ଜୀବନରେ ଅସଫଳତାକୁ ଗୌରବାନ୍ତିତ 
କରି ଏକ କବିତା ଲେଖୁଥିଲେ ¦ ଆନ୍ଦୋଳନକୁ ବ୍ୟାପକ କରି ନୂଆ ମୋଡ଼ ଦେବାର 
ଅଭୁତ କ୍ଷମତା ଜୟପ୍ରକାଶ ନାରାୟଣଙ୍କର ଥୁଲା | ନିଜ ଜୀବନରେ ସେ ଏହା ତିନିଥର 
କରିଛନ୍ତି | ପ୍ରତ୍ୟେକ ଥର କିଛି ନୂଆ କଥା ସେଥୁରେ ଯେଡ଼ିଛନ୍ତି । ୧୯ ୪ ୨ ମସିହାର 
ଭାରତ ଛାଡ଼? ଆନ୍ଦୋଳନର ଡାକରା ଗାନ୍ଧୀ ଦେଇଥଲେ | କିନ୍ତୁ, ଗାନ୍ଧୀ ଜେଲରେ 
ବନ୍ଦୀ ହୋଇଯିବା ପରେ ଜେ.ପି. ଜେଲରୁ ପାଚେରୀ ଡେଇଁ ବାହାରକୁ ଆସିଲେ । 
ତାହା ପରେ ଆନ୍ଦୋଳନକୁ ଗାନ୍ଧୀ ବାଟରେ ନୁହେଁ, ବରଂ ନିଜ ବାଟରେ ଚଳାଇଲେ | 


Digitized by srujanika@gmail.com 


କିଶନ ପଟ୍ଟନାୟକ 


ଏହି ଆନ୍ଦୋଳନ ଫଳରେ ଭାରତରେ ସମାଜବାଦୀ ଆନ୍ଦୋଳନ ବ୍ଯାପକ ଆକାର 
ଧାରଣ କଲା |! କିନ୍ତୁ ସ୍ବାଧୀନତାର କିଛିବର୍ଷ ପରେ ଜୟପ୍ରକାଶ ନାରାୟଣ ମନେ 
କଲେ ଯେ ତାଙ୍କ ଦଳ ସୋସାଲିଷ୍ଟ ପାର୍ଟି ପ୍ରକୃତ ବିପ୍ଲବ ଆଣିପାରିବ ନାହିଁ । 


ଗାନ୍ଧୀଙ୍କର ଆଦର୍ଶରେ ଚାଲୁଥ୍‌ବା ଭୂଦାନ-ଗ୍ରାମଦାନ ଆନ୍ଦୋଳନରେ ସେ 
ଯୋଗଦେଲେ | “ଜୀବନ ଦାନ”ର ଡାକରା ଦେଇ ସାରା ଦେଶରେ କର୍ମୀ ସଙ୍ଗୁହ 
କଲେ | କିନ୍ତୁ ସୋସାଲିଷ୍ଟ ପାର୍ଟି ଭଳି କୌଣସି ସଙ୍ଗଠନ ତିଆରି କରିପାରିଲେ ନାହିଁ । 
ସର୍ବୋଦୟ କର୍ମୀମାନେ ରଚନାମ୍ମକ କାର୍ଯ୍ୟରେ ନିପୁଣ ଥଲେ । କିନ୍ତୁ ଏହା ଏକ 
ସୀମାରେ ପହଞ୍ଚ ଯାଇଥଲା । ଅଧୁକାଂଶ ରଚନାମ୍ବକ ସଂସ୍ଥା ସରକାରୀ ସାହାଯ୍ୟରେ 
ଚାଲୁଥିଲେ | ତେଣୁ ସରକାର ଉପରେ ନିର୍ଭରଶୀଳ ହୋଇଯାଇଥୁଲେ | 


ଯେତେବେଳେ ସେହି ସରକାର ଗଣତନ୍ତ୍ରକୁ ସମୂଳେ ନଷ୍ଟ କରିବାର ନୀତି 
ଅବଲମ୍ବନ କଲା, ତାହାର ପ୍ରତିରୋଧ କରିବା ପାଇଁ ଏହି ସଂସ୍ଥାମାନଙ୍କର କ୍ଷମତା 
ନଥୁଲା । ତେଣୁ ଏକଛତ୍ରବାଦୀ ଶାସନରୁ ଦେଶକୁ ମୁକ୍ତି ଦେବାପାଇଁ ତାଙ୍କ ନୂଆ 
ଉଦ୍ୟମ କରିବାକୁ ପଡ଼ିଲା । ଏକ ଛାତ୍ର ଆନ୍ଦୋଳନର ଅନୁରୋଧ ରକ୍ଷା କରି ତାହାକୁ 
ନିର୍ଦେଶନା ଦେବା ବାହାନାରେ ସେ ଗୋଟିଏ ବିଶାଳ ଜନଆନ୍ଦୋଳନ ଏକଛନତ୍ରବାଦ 
ବିରୁଦ୍ଧରେ ଠିଆ କରାଇଦେଲେ । ଏହାର ଲକ୍ଷ୍ୟ “ ସମ୍ପୂର୍ଣ କ୍ରାନ୍ତି ହେବ ବୋଲି ସେ 
ଘୋଷଣା କଲେ | 


ଚାରିବର୍ଷ ବ୍ୟାପୀ ଏହି ଆନ୍ଦୋଳନ ଏକଛତ୍ରବାଦୀ ଶାସକ ଦଳକୁ ପରାଜିତ 
କରିଦେଲା | କିନ୍ତୁ ସମ୍ପୂର୍ଣ କ୍ରାନ୍ତିର ଆନ୍ଦୋଳନ ଚଳାଇବା ନିମନ୍ତେ କୌଣସି ସଙ୍ଗଠନ 
ତାଙ୍କ ପାଖରେ ରହିଲା ନାହିଁ | ସେହି ଆନ୍ଦୋଳନରେ ସହଯୋଗ କରିଥୁବା ଛାତ୍ରନେତା 
ଓ ରାଜନେତାମାନଙ୍କ ରାଜକ୍ଷମତା ମିଳିଗଲା । ଜୟପ୍ରକାଶ ନାରାୟଣ ଏକାକୀ 
ପଡ଼ିରହିଲେ । ସେତେବେଳକୁ ସେ ଶ୍ସୟାଶାୟୀ ମଧ୍ଯ ଥୁଲେ । ସେ ତେଣୁ ଆଉ କିଛି 
କରିପାରିଲେ ନାହିଁ । 


ଏଭଳି ନେତାର ଅନୁଗାମୀ ହେବା ଅର୍ଥ ପୁଣି ନୂଆ କରି ଆରମ୍ଭ କରିବାର ଦାୟିତ୍ଵ 
ଗ୍ରହଣ କରିବା | ପ୍ରେରଣାର ବିନ୍ଦୁ ଏଠି ସଫଳତା ନୁହେଁ । ବରଂ, ପ୍ରେରଣାର ବିନ୍ଦୁ 
ହେଉଛି ବିପୂବର ଅନୁସନ୍ଧାନ ଓ ସତ୍ୟର ପ୍ରୟୋଗ | ଯେ ଏପରି ଭାବରେ ଦାୟିତ୍ଵ 
ବହନ କରିବ, ତାହାର ଯଥେଷ୍ଟ ସ୍ଵତନ୍ତ୍ର ବୁଦ୍ଧି ଦରକାର | ନୂଆ ନୂଆ ପରୀକ୍ଷା ନିରୀକ୍ଷା 
କରିବାର ସାହସ ଓ କୁଶଳତା ଦରକାର | କେବଳ ଗୁରୁ ଦେଇଥବା ଶିକ୍ଷା ଭିତରେ 
ସୀମାବଦ୍ଧ ରହି, ତାଙ୍କ ରଚନାବଳୀରୁ ବାକ୍ୟ ଉଦ୍ଧୃତ କରି କାମ ଚଳିବ ନାହିଁ 
କାରଣ ଗୁରୁହିଁ ଅସଫଳ ଥଲେ, ତେଣୁ ଅସମ୍ପୂର୍ଣ୍ଣ ଥଲେ ! 

ବେଳେବେଳେ ଆମେ ମହାନ ବ୍ୟକ୍ତମାନଙ୍କୁ ଆମ ନିଜ ମାପଦଣ୍ଡରେ ମାପି 
ଘୋଷଣା କରୁ ଯେ ସିଏ ସଫଳ ହୋଇଗଲେ | ତାଙ୍କ ସ୍ଵପ୍ନ ପୂରା ହୋଇଗଲା । 
୧୯୭୭ ମସିହାର ନିର୍ବାଚନ ବିଜୟ ତ” ଜନତା ପାର୍ଟିର ହେଲା । କିନ୍ତୁ ଜନତା 
ପାର୍ଟି ବାଲା ସ୍ଲୋଗାନ ଦେଲେ “ଜେ.ପି.ଙ୍କର ସ୍ଵପ୍ନ ପୂରା ହୋଇଗଲା ।” ଛୋଟ 
ଛୋଟ ରାଜନେତାମାନେ ନିଜକୂ ଜେ.ପି.ଙ୍କର ଅନୁଗାମୀ ପ୍ରମାଣିତ କରିବା ପାଇଁ 


୧୫୮ 


Digitized by srujanika@gmail.com 


ଅସଫଳତାର ନାୟକ 


ଏଭଳି ବିକୃତ ସ୍ଲୋଗାନ ଦେଇଥାନ୍ତି । ୧୯୭୭ ମସିହାର ବିଜୟ ଜେ.ପି.ଙ୍କ ପାଇଁ 
ଉପଲକ୍ଷ୍ୟ ମାତ୍ର ଥଲା | ତାଙ୍କର ପ୍ରକୃତ ଲକ୍ଷ୍ୟ ଥଲା ସମ୍ପୂର୍ଣ କ୍ରାନ୍ତି । ସମ୍ପୂର୍ଣ କ୍ରାନ୍ତିର 
ବାହକ ହେବା ଭଳି ଗୋଟିଏ ଗତିଶୀଳ ସଙ୍ଗଠନ ତିଆରି ହୋଇପାରିଥଲେ, ଜେ.ପି. 
କିଛିଟା ସଫଳ ହୋଇଥାଆନ୍ତେ ବୋଲି ଧରି ହୋଇଥାଆନ୍ତା | 


ଛାତ୍ର ଜୀବନରେ ଜେ.ପି. ସାମ୍ୟବାଦୀ ଦଳର ସଦସ୍ଯ ହୋଇଯାଇଥଲେ । 
୧୯୩୪ ମସିହାରେ ଡା. ଲୋହିଆ, ୟୁସୁଫ ମେହରାଲୀ, ନରେନ୍ଦ୍ର ଦେବ ଆଦି 
ସହଯୋଗୀଙ୍କୁ ନେଇ କଙ୍ଗେସ ଭିତରେ ଏକ ସୋସାଲିଷ୍ଟ ଦଳ ଗଢ଼ିଲେ । ଏହି 
ଦଳର ବିଚାରଧାରା ମାର୍କ୍ବାଦୀ ଥଲା । ଏହାର ମୁଖ୍ୟ ନେତା ଓ ପ୍ରବକ୍ତା ଜୟପ୍ରକାଶ 
ହେଲେ | ସେ କେବଳ ମାର୍କ୍ବାଦୀ ନଥଲେ, ଲେନିନ୍‌ଙ୍କ ଏକ ଯୁଗପୁରୁଷ ଭାବରେ 
ସ୍ଵୀକାର କରୁଥିଲେ । ତାଙ୍କ ନିଜ କୋଠରୀରେ ଲଗାତାର ଭାବରେ ଦୂଇଜଣଙ୍କର 
ଚିତ୍ର ରହିଥିଲା, ବୁଦ୍ଧ ଓ ଲେନିନ୍‌ | ଷ୍ଟାଲିନଙ୍କର ସେ ବିରୋଧୀ ହୋଇଯାଇଥିଲେ । 


ଗାନ୍ଧିଜୀଙ୍କ ସଙ୍ଗେ ତାଙ୍କର ଦ୍ଵୈତ ସମ୍ପର୍କ ଥଲା | ଗାନ୍ଧିଜୀଙ୍କ ପ୍ରତି ତାଙ୍କର ଗଭୀର 
ଶ୍ରଦ୍ଧା ଓ ଭକ୍ତି ଥଲା | ସେ ଜାତୀୟ ସ୍ଵାଧୀନତା ଆନ୍ଦୋଳନ ପାଇଁ ଗାନ୍ଧୀଙ୍କୁ ଅପରିହାର୍ଯ୍ୟ 
ମାନୁଥଲେ | କିନ୍ତୁ ତାଙ୍କର ଅହିଂସା, କୁଟୀର ଶିଳ ଓ ରଚନାମ୍ଭକ କାର୍ଯ୍ୟଗୁଡ଼ିକର ସେ 
କଟୁ ସମାଲୋଚନା କରୁଥଲେ | ଗାନ୍ଧୀଙ୍କ ମୃତ୍ୟୁ ପରେ ସେ ଗାନ୍ଧୀଙ୍କର ବିଚାରକୁ 
ଗୁରୁତ୍ଵ ଦେଇ ବସିଲେ । କିନ୍‌ ବହୁଦିନ ପର୍ଯ୍ୟନ୍ତ କୌଣସି ସ୍ପଷ୍ଟ ମତ ଦେଇପାରୁ 
ନଥଲେ । ୧୯୫ ୨ ମସିହାତ୍ତେ ସୋସାଲିଷ୍ଟ ପାର୍ଟିର ନିର୍ବାଚନରେ ଘୋର ପରାଜୟ 
ହେଲା | ଦଳ ଭିତରେ ପୁନଃଚିନ୍ତନର ଏକ ପରିସ୍ଥିତି ଜନ୍ମିଲା | ସେତେବେଳେ ଜେଠପି. 
ତାଙ୍କ ପରିବର୍ିତ ବିଚାରକୁ ଖୋଲାଖୋଲି ଭାବରେ କହିବା ଆରମ୍ଭ କଲେ | ପୁଣେ 
ଠାରେ ଏକୋଇଶି ଦିନର ଉପବାସ ପରେ ସେ ଘୋଷଣା କଲେ ଯେ ଭୌତିକବାଦର 
ଦର୍ଶନରେ ସେ ଆଉ ବିଶ୍ବାସ କରୁନାହାନ୍ତି । ମାର୍କ୍ବାଦକୁ ସମ୍ପୂର୍ଣ ପରିତ୍ୟାଗ କରିବା 
କଥା ସେ କହିଲେ ନାହିଁ । ଦୃନ୍ଦ୍ାମକ ଭୌତିକବାଦର କେବଳ ଭୌତିକବାଦକୁ 
ଛାଡ଼ିଲେ । କାରଣ, ଭୌତିକବାଦ ମନୁଷ୍ଯକୁ ଭଲ ହେବାର ପ୍ରେରଣା ଦେଇପାରେ 
ନା | ଏହି ସମୟରେ ସେ ଗୋଟିଏ ଛୋଟ ପ୍ରବନ୍ଧ ଲେଖୁଥିଲେ, “ ଭଲ ହେବାର 
ପ୍ରେରଣା” । ଜୟପ୍ରକାଶଙ୍କର ଏହା ଗୋଟିଏ ମୌଳିକ ପ୍ରବନ୍ଧ । ଏହା କେବଳ ଏକ 
ପ୍ରଶ୍ନକୁ ଉଠାଇଛି ! ନିହିତ ଅର୍ଥ ଏହି ଯେ ବସ୍ତୁବାଦ ମଣିଷକୁ ଭଲ ହେବାର ପ୍ରେରଣା 
ଦେଇପାରେନା | ଏହାର ଖଣ୍ଡନ କେହି ବିଶ୍ଵାସଯୋଗ୍ଯ ଭାବରେ କରିନାହାନ୍ତି । 


ଜେ.ପି.ଙ୍କର ଏହି ଘୋଷଣାର କିଛି ମାସ ପରେ ସୋସାଲିଷ୍ଟ ପାର୍ଟିର ପଞ୍ଚମଢ଼ୀ 
ସମ୍ମେଳନ ହେଲା | ଏହାର ସଭାପତିତ୍ଵ ଡା. ରାମମନୋହର ଲୋହିଆ କରିଥଲେ ଓ 
ନିଜର ଏକ ଲିଖୁତ ଭାଷଣ ପ୍ରସ୍ତୁତ କରିଥଲେ । ଲୋହିଆ ନିଜକୁ ମାର୍କ୍ବାଦୀ କହୁ 
ନଥିଲେ । କିନ୍ତୁ ତାଙ୍କ ଦଳର ମାର୍କ୍ବାଦକୁ ସେ ଏପର୍ଯ୍ୟନ୍ତ ବିରୋଧ କରୁନଥଲେ । 
ମାର୍କ ଓ ଗାନ୍ଧୀ ଉଭୟଙ୍କ ଠାରୁ ସେ ଶିକ୍ଷା କରିଛନ୍ତି ବୋଲି କହୁଥଲେ | ସେ ଗାନ୍ଧୀଙ୍କୁ 
ଭବିଷ୍ୟତର ଏକ ଆଲୋକ ରୂପେ ବର୍ଣ୍ଣନା କରିଥିଲେ । ସମାଜବାଦୀ ସଙ୍ଘର୍ଷ ପାଇଁ 
ସତ୍ୟାଗ୍ରହକୁ ଅସ୍ତ୍ର ଭାବେ ଗ୍ରହଣ କରିବା ପାଇଁ ସେ ପରାମର୍ଶ ଦେଇଥୁଲେ । 


୧୫୯ 


Digitized by srujanika@gmail.com 


କିଶନ ପଟ୍ଟନାୟକ 


ତାକ୍ାଳିକତାର ସିଦ୍ଧାନ୍ତ ବୋଲି ସେ ଏକ ସିଦ୍ଧାନ୍ତ ପ୍ରତିପାଦନ କଲେ | ଜେଠଥପି.ଙ୍କ 
ମନକୁ ଏହା ଛୁଇଁଲା | 


୧୯ ୫୩ ମସିହାରେ ରେଙ୍କନଠାରେ ଏସିଆ ମହାଦେଶର ସମାଜବାଦୀ ସମ୍ମେଳନ 
ହେଲା । ସେଠାରେ ଜୟପ୍ରକାଶ ନାରାୟଣ ଲୋହିଆଙ୍କର ଏହି ସିଦ୍ଧାନ୍ତର ଉଚ୍ଚ ପ୍ରଶଂସା 
କରି କହିଲେ ଯେ ତାଳ୍ାଳିକତାର ମାପଦଣ୍ଡରେ ଆମର ସବୁ ରାଜନୈତିକ କାର୍ଯ୍ୟର 
ପରୀକ୍ଷା ହେବା ଦରକାର । ଭବିଷ୍ୟତର ସମାଜ ଗଢ଼ିବା ପାଇଁ ଆମେ ଆଜି ଯାହା 
କରୁଛୁ, ତାହା କ”ଣ ସେହି ଭବିଷ୍ୟତ ସମାଜ ଓ ସଂସ୍କୃତି ସାଙ୍ଗରେ ଖାପଖାଉଛି ? 


ଅର୍ଥାତ ଆମେ ଯଦି ଆଜି ଭବିଷ୍ୟତ କଲ୍ୟାଣ ଉଦେଶ୍ୟରେ ଶହ ଶହ ଲୋକଙ୍କର 
ମୁଣ୍ଡକାଟ କରୁ, ତାହା ଭବିଷ୍ୟତରେ ଜୀବନର ସଂସ୍କୃତିକୁ ଜନ୍ମ ନଦେଇ ହତ୍ଯାର 
ସଂସ୍କୃତିକୁ ହିଁ ଉତ୍ସାହିତ କରିବ | ଭବିଷ୍ୟତର ନୈତିକ ସମାଜ ଗଢ଼ିବାକୁ ହେଲେ 
ଆଜି ଅନେକ ଅନୈତିକ କାର୍ଯ୍ୟ କରିବାକୁ ପଡ଼ିବ - ଏହା ହେଉଛି ରାଜନୀତିର 
ସବୁଦିନିଆ ତର୍କ । କିନ୍ତୁ ଜୟପ୍ରକାଶ କହିଲେ, ରାଜନୈତିକ ଉପାୟ ଶୁଦ୍ଧ ହେବା 
ଦରକାର । ଭୌତିକବାଦ ଛାଡ଼ିବାର ଓ ଗାନ୍ଧୀଙ୍କୁ ଆପଣେଇବାର ଏହା ହେଲା ପ୍ରଥମ 
ପଦକ୍ଷେପ । 


ଇତିହାସର ଏହା ଏକ ବିଡ଼ମ୍ବନା ଯେ ଜୟପ୍ରକାଶ ନାରାୟଣ ଓ ଡା. ଲୋହିଆ 
ଏକା ସମୟରେ ସମାଜବାଦୀ ଆନ୍ଦୋଳନକୁ ନୂଆ ମୋଡ଼ ଦେବାକୁ ଚାହୁଁଥଲେ । 
କିନ୍ତୁ ଏହି କାମ ସେମାନେ ସଞ୍ଜକ୍ତ ଭାବରେ କରିପାରିଲେ ନାହିଁ । ଜୟପ୍ରକାଶ ନାରାୟଣ 
ନିଜ ପାଇଁ ଗୋଟିଏ ବାଟ ଖୋଜି ନେଲେ । ସହଯୋଗୀମାନଙ୍କ ସହିତ ପରାମର୍ଶ 
କଲେନାହିଁ । ଏହା କହିଲେ ନାହିଁ ଯେ ସମସ୍ତେ ଏ ବିଷୟରେ ବିତର୍କ କରନ୍ତୁ ଓ ଏକ 
ସାମୁହିକ ନିଷ୍ଠରି ହେଉ । ଲୋହିଆ ମଧ୍ଯ ସେଥପାଇଁ ବିଶେଷ ଚେଷ୍ଟା କରିନଥଲେ | 
ଏହା ସେମାନଙ୍କର ବ୍ୟକ୍ତିତ୍ଵର ତୃଟି ବୋଲି ମନେହୁଏ । 


ବିଚାରର ଗତି ଓ ସଙ୍ଗଠନର ଗତି ଅଲଗା ଅଲଗା । ଜଣେ ଲୋକ ବିବେକର 
ଆବଶ୍ୟକତା ଅନୁସାରେ ବାରମ୍ବାର ବିଚାର ବଦଳାଇପାରେ, ବାରମ୍ବାର ନୂଆ 
ଆନ୍ଦୋଳନ କରିପାରେ ! କିନ୍ତୁ ସଙ୍ଗଠନ ନିର୍ମାଣ ବାରମ୍ବାର ହୋଇପାରେ ନାହିଁ । 
ନିଜର ବ୍ୟକ୍ତିତ୍ଵ ଯୋଗୁଁ ଜୟପ୍ରକାଶ ଭୂଦାନ ଆନ୍ଦୋଳନରେ ପ୍ରବେଶ କରିବା ଦିନ 
ଠାରୁ ସେହି ଆନ୍ଦୋଳନର ନେତା ହୋଇଗଲେ | କିନ୍ତୁ ସର୍ବୋଦୟ ସଙ୍ଗଠନରେ ସେ 
ଜଣେ ଅତିଥ ଥଲେ | ସର୍ବୋଦୟ କର୍ମୀମାନଙ୍କର ପ୍ରକୃତ ନେତା ଥିଲେ ବିନୋବା | 


ତେଣୁ ସର୍ବୋଦୟରେ ଥାଇ ସେ ଯେତେବେଳେ ରାଜନୀତିରେ ହସ୍ତକ୍ଷେପ କଲେ, 
ସେ ସର୍ବୋଦୟ ସଙ୍ଗଠନକୁ ନିଜର କର୍ମପନ୍ନାରେ ଦୀକ୍ଷିତ କରିପାରିଲେ ନାହିଁ । 
ସବ୍ୌଦୟର ବଡ଼ ଅଂଶ ସମ୍ପୂର୍ଣ୍ଣ କ୍ରାନ୍ତି ଆନ୍ଦୋଳନର ବାହାରେ ରହିଲା । ପ୍ରସିଦ୍ଧ 
ସର୍ବୋଦୟୀ ନେତା ମନମୋହନ ଚୌଧୁରୀ ନିଜ ସଂସ୍କରଣରେ ଲେଖ୍ଛନ୍ତି ଯେ ସେ 
କିପରି ପ୍ରଥମେ ଜଯୟପ୍ରକାଶଙ୍କର ରାଜନୈତିକ ହସ୍ତକ୍ଷେପକୂ ସନ୍ଦେହ ଚକ୍ଷୁରେ 
ଦେଖୁଥିଲେ ଓ ପରେ ଦେଶର ପରିସ୍ଥିତିକୁ ଦେଖୁ ତାଙ୍କରି ମାର୍ଗରେ ଚାଲିଲେ | 


୧୬୦ 

ଅସଫଳତାର ନାୟକ 


ଯେଉଁ ରାଜନୈତିକ ଦଳଗୁଡିକ ଜୟପ୍ରକାଶ ନାରାୟଣଙ୍କର ନେତୃତ୍ୃରେ 
ଏକଛତ୍ରବାଦ ବିରୋଧୀ ଆନ୍ଦୋଳନର ସହଯୋଗୀ ହେଲେ ସେଗୁଡିକ ବିଶୂବ୍ଧ 
ସୁବିଧାବାଦୀ ଥଲେ | ସେହି ଦଳର ନେତାମାନେ ଜୟପ୍ରକାଶଙ୍କର ବୈପୃବିକ 
ଆବାହନକୁ ଶୁଣୁନଥ୍‌ଲେ । ହୁଏତ ସେମାନେ ମନ ଭିତରେ ଉପହାସ କରୁଥିଲେ । 
କିନ୍ତୁ ରାଜନୀତି ଏକ କଠୋର ମାର୍ଗ । ଗାଦୀ ବଦଳାଇବାର ରାଜନୈତିକ କୌଶଳକୁ 
ପ୍ରଭାବଶାଳୀ କରିବାକୁ ହେଲେ ବହୁତ ପ୍ରକାରର ଲୋକଙ୍କ ସମ୍ମିଳିତ କରିବାକୁ ହୁଏ । 
ନିଜ ସଙ୍ଗଠନର ଲୋକଙ୍କ ଉପରେ ଭରସା କରିହୁଏ । ଅନ୍ୟମାନଙ୍କୁ ଭରସା ନକଲେ 
ମଧ୍ଯ ସାଙ୍ଗରେ ରଖୁବାକୁ ହୁଏ । 


ଜୟପ୍ରକାଶଙ୍କର ନିଜର ସଙ୍ଗଠନ କିଛି ମଧ୍ଯ ନଥୁଲା । ସେଥୁପାଇଁ ଜୟପ୍ରକାଶ 
ଆନ୍ଦୋଳନ ଦେଶକୁ ଏକଛତ୍ରବାଦରୁ ରକ୍ଷା କଲା | କିନ୍ତୁ, ଭବିଷ୍ୟତ ନିର୍ମାଣର ହତିଆର 
ହୋଇପାରିଲା ନାହିଁ । ସେଇ କାମ ତାଙ୍କ ଅନୁଗାମୀମାନଙ୍କ କରିବାକୁ ହେବ । ମାନବ 
ସମାଜକୁ ନ୍ୟାୟପୂର୍ଵ କରି ଗଢ଼ିବାର ବାଟ ଦୀର୍ଘ ଓ ବକ୍ର ! ରବାନ୍ଦ୍ରନାଥଙ୍କ ଭାଷାରେ 
‘ପତନ ଓ ଅଦଭ୍ୟୁଦୟର ବନ୍ଧୁର ମାର୍ଗ” । ହିଂସାର ଉପାୟ ହେଉ କିମ୍ବା ଅହିଂସାର 
ଉପାୟ ହେଉ, ସମାଜବାଦ ବା ସର୍ବୋଦୟ ଶୀଘ୍ର ହାସଲ କରିନେବା ଭଳି ଜିନିଷ 
ନୁହେଁ | ଏଥ୍‌ ନିମନ୍ତେ କେବଳ ନ୍ୟସ୍ତସ୍ବାର୍ଥମାନଙ୍କର ଶକ୍ତି ବିରୁଦ୍ଧରେ ଲଢ଼ିବାକୁ ହୁଏନା | 
ପଥ ଖୋଜିବାକୁ, ନୀତି ଓ ରଣନୀତି ସ୍ପିର କରିବାକୁ, ପରିସ୍ଥିତି ସାଙ୍ଗରେ ବିଚାରର 
ମେଳ କରାଇବାକୂୃ, ଏକ ଆଭ୍ୟନ୍ତରିଣ ସଙ୍ଘର୍ଷ ମଧ୍ୟ କରିବାକୁ ପଡ଼ିଥାଏ । ଦୂଇଜଣ 
ମହାନ ନେତା କେତେକ କଥାରେ ସହମତ ହୋଇଗଲେ ଆଉ କେତେ କଥାରେ 
ସହମତ ହେଳଲେନାହିଁ | ତେଣୁ ଆନ୍ଦୋଳନ ଧ୍ଵମେଇ ଗଲା | ସଙ୍ଗଠନ ଚୂର୍ଣ୍ଣ ହୋଇଗଲା | 


ଜୟପ୍ରକାଶ ଓ ଲୋହିଆ ୧୯ ୫ ୨ ମସିହାରେ ସତ୍ୟାଗ୍ରହର ସିଦ୍ଧାନ୍ତରେ ଏକମତ 
ହେଲେ | କିନ୍ତୁ “ଦଳ” ବିଷୟରେ ଏକମତ ହେଲେ ନାହିଁ । ଲୋହିଆ ୧୯୬୫ 
ମସିହାରେ ଅଣକଙ୍େସ୍‌ବାଦର ଡାକରା ଦେଲେ | ସେତେବେଳେ ସେ ମଧ୍ଯ କହିଥ୍‌ଲେ 
ଯେ କଙ୍ଗରେସ୍‌ ଏକଛତ୍ରବାଦ ଆଡ଼କୁ ଯାଉଛି | ସମସ୍ତେ ମିଶି ତାକୁ ହଟାଅ | ୧୯୬୭ 
ମସିହାରେ ଏହି ଅଣକଙ୍େସ୍‌ ନୀତି ଅଧା ସଫଳ ହେଲା | ନଅଟି ରାଜ୍ୟରୁ କଙ୍ଗେସ୍‌ 
ହଟିଲା | କିନୁ ଦିଲ୍ଲାରେ କଙ୍ଗେସ୍‌ ରହିଗଲା | ଦିଲ୍ଲା କଙ୍ଗେସ୍‌ର ଏକଛତ୍ରବାଦ ବିରୁଦ୍ଧରେ 
ସବୁ କଙ୍ଗେସ୍‌“ବିରୋଧୀ ଦଳକୁ ଜୟପ୍ରକାଶ ୧୯୭୪ ମସିହାରେ ଏକାଠି କଲେ । 
୧୯୭୭ ମସିହାରେ କଙ୍ଗେସ୍‌କୁ ଗାଦୀରୁ ହଟେଇଲେ | ଅଥଚ ୧୯୬୭ ମସିହାରେ 
ଜୟପ୍ରକାଶ ନାରାୟଣ ଲୋହିଁଆଙ୍କର ରଣନୀତିକୁ ଗ୍ରହଣ କରିନଥିଲେ | ୧୯୭୪ 
ମସିହା ବେଳକୁ ଲୋହିଆ ଜୀବିତ ନଥିଲେ । ଏ ସୁବର୍ଣ୍ଣ ସୁଯୋଗ କେବେ ମଧ୍ଯ 
ଘଟିଲା ନାହିଁ 


ଏଥୁପାଇଁ ଜୟପ୍ରକାଶ ନାରାୟଣଙ୍କୁ ଦୋଷୀ କରିହେବ ନାହିଁ । ଜୟପ୍ରକାଶ 
ଦଳଭିଭ୍ତିକ ଗଣତନ୍ତ୍ରକୁ ଘୋର ସନ୍ଦେହ ଚକ୍ଷୁରେ ଦେଖୁଥୁଲେ | ୧୯ ୫ ୨ ମସିହାରୁ ହିଁ 
ସେ ଏ ବିଷୟରେ ଚିନ୍ତା କରିବା ଆରମ୍ଭ କରିଥୁଲେ | ˆ ନିର୍ଦଳୀୟ ଗଣତନ୍ତ୍ରର ଆଦର୍ଶ 
ସେ ଉପସ୍ଥାପିତ କଲେ | ସମ୍ଭବତଃ, ଏହି କାରଣରୁ ସେ ଲୋହିଆଙ୍କ ଅଣକଙ୍ଗଗେସ୍ବାଦ 


୧୬୧ 

କିଶନ ପଟ୍ଟନାୟକ 


ରଣନୀତି ସଙ୍ଗେ ସହମତ ହେଲେନାହିଁ । ୧୯୭୭ ମସିହାରେ ଯେତେବେଳେ 
ଜୟପ୍ରକାଶ ନାରାୟଣ କେତେକ ସହଯୋଗୀ ଦଳଙ୍କୁ ମିଶାଇ ଗୋଟିଏ ଦଳ ( ଜନତା 
ପାର୍ଟି) ଗଢ଼ିବାର ପରାମର୍ଶ ଦେଲେ, ତାଙ୍କୁ ପଚରା ଯାଇଥିଲା ଯେ ଏହା କ'ଣ ତାଙ୍କ 
 ନିର୍ଦଦଳୀୟ ଗଣତନ୍ତ୍ର ' ସାଙ୍ଗରେ ମେଳ ଖାଉଛି ? ସେ କହିଲେ, ବରଇଁମାନ ପରିସ୍ଥିତିରେ 
ଦଳମାନଙ୍କୁ ନେଇ ରଣକୌଶଳ କରିବାକୁ ପଡ଼ୁଛି । କାରଣ ଆମର ଗଣତନ୍ତ୍ର ଏକ 
କେନ୍ଦ୍ରୀଭୂତ ଶାସନର ଗଣତନ୍ତ୍ର । ଶାସନ ଓ ରାଷ୍ଟ୍ରକୁ ବିକେନ୍ଦ୍ରିତ କରିବା ପରେ ଦଳବିହୀନ 
ଗଣତନ୍ତ୍ରର ପ୍ରତିଷ୍ଠା ସମ୍ଭବ ହେବ | 


ଯେଉଁମାନେ ରାଜନୈତିକ ଦଳମାନଙ୍କର ସ୍ଵଭାବ ଓ କାର୍ଯ୍ୟକଳାପକୁ ଟିକିନିଖୁ 
ଭାବରେ ଜାଣନ୍ତି, ସେମାନେ ଦଳମାନଙ୍କ ଚରିତ୍ର ବିଷୟରେ ଜଯୟପ୍ରକାଶଙ୍କର ଏହି 
ଆକଳନ ସହିତ ସହମତ ହେବେ ଯେ, ଦଳ ଏକ ପବିତ୍ର ଅନୁଷ୍ଠାନ ନୂହେଁ ! ସବୁଠୁ 
ମାରାମ୍ବକ କଥା ଏହି ଯେ ବେଳେବେଳେ ଦଳୀୟ ସ୍ଵାର୍ଥ ରାଷ୍ଟ୍ରର ସ୍ଵାର୍ଥର ପ୍ରତିକୂଳ 
ହୋଇଯାଏ । କ୍ଷମତା ପାଇଁ ଯେଉଁ ପ୍ରତିଯୋଗିତା ଦଳମାନଙ୍କ ମଧ୍ୟରେ ଓ ଦଳର 
ଭିତରେ ହୁଏ, ତାହା ନୈତିକତାର ସ୍ତରକୁ ନିମ୍ନଗାମୀ କରିଦିଏ । 


ମହାନ ଆଦର୍ଶ ଓ ମହାନ ନେତୃତ୍ବର ପ୍ରଭାବରେ କୌଣସି କୌଣସି ଦଳ ଗୋଟିଏ 
ସମୟରେ, କିଛିକାଳ ପାଇଁ ନୈତିକ ଆଚରଣକୁ ବଜାୟ ରଖନ୍ତି । କିନ୍ଧୁ ଦୀର୍ଘସସମୟ 
ଭିତରେ ତାହାର ଅବନତି ଘଟେ । କାରଣ କ୍ଷମତାର ଖେଳରେ କେତେଜଣ ହିଁ 
ନୈତିକତାକୁ ପାଳନ କରିପାରନ୍ତି । ସମସ୍ତେ ପାରନ୍ତି ନାହିଁ । କ୍ଷମତା ବିକେନ୍ଦ୍ରିତ ହେଲେ 
ତାହାର ପ୍ରତିଯୋଗିତାର ତୀବ୍ରତା କମ ହୋଇଯିବ । ତେଣୁ, ହୁଏତ ଦଳମାନଙ୍କର 
ଚରିତ୍ର ନୈତିକ ହୋଇପାରିବ । ଦଳ ବିନା ମଧ୍ଯ ଗଣତାନ୍ତିକ ରାଜନୀତି ଚାଲିପାରିବ । 
ଏକ ବିକେନ୍ଦ୍ରତ ଗଣତନ୍ତ୍ରର ପ୍ରତିଷ୍ଠା ନ ହେବା ପର୍ଯ୍ୟନ୍ତ ଦଳ ଅପରିହାର୍ଯ୍ୟ ରହିବ ! 
ଦଳମାନଙ୍କର ଚରିତ୍ର ମଧ୍ୟ ସନ୍ଦେହଜନକ ରହିବ | ତେଣୁ ଏପରି ଭାବରେ ତାକୁ 
ଚଳାଇବାକୁ ହେବ ଯେପରିକି ଦଳ କ୍ଷମତା ସର୍ବସ୍ବ ହୋଇ ନ ଯାଏ । 


ଦଳ ଭିତରେ ଓ ରାଜନୀତିରେ ଏପରି କିଛି ଲୋକ ରହିବା ଦରକାର ଯେଉଁମାନଙ୍କର 
ସାମାଜିକ ପ୍ରତିଷ୍ଠା ଥୁବ । ଅଥଚ, ସେମାନେ କେବେ ମନ୍ତ୍ରୀ ପଦ ଗ୍ରହଣ କରିବେ 
ନାହିଁ | ରାଜନୀତି ଉପରେ ଏଭଳି ଲୋକଙ୍କର ଏକ ନୈତିକ ନିୟନ୍ତ୍ରଣ ରହିବ । ଏହା 
ଆଉ ଗୋଟିଏ ଉପାୟ ହୋଇପାରେ । ଏପରି ଆଉ କେତେକ ଉପାୟ ଚିନ୍ତା 
କରାଯାଇପାରେ | ରାଜନୀତି ରହିବ ! ଗଣତନ୍ତ୍ର ପାଇଁ ଓ ଏକ ନ୍ୟାୟପୂର୍ଣ ସମାଜ 
ପାଇଁ ମଣିଷ ନିଶ୍ଚୟ ସଙ୍ଘର୍ଷ କରିବ । ତେଣୁ ସେଥୁପାଇଁ ସଙ୍ଗଠନ ମଧୟ କରିବାକୁ 
ହେବ | ସେହି ସଙ୍ଗଠନଟି କିପରି ପ୍ରଭାବଶାଳୀ ହେବ ଓ ଶୁଦ୍ଧ ଚରିତ୍ରର ହେବ - 
ତାହାର ପ୍ରୟୋଗ ଯେତେ କଠିନ ହେଲେ ମଧ୍ଯ କରିଚାଲିବାକୁ ହେବ । 


ଜୟପ୍ରକାଶ ନାରାୟଣ ସକ୍ପର୍ଣ କ୍ରାନ୍ତିର ଡାକରା ଦେଇସାରିଥିଲେ । ତଥା, ନିଜର 
ସଙ୍ଗଠନବିହୀନତାକୁ ଅନୁଭବ କରୁଥିଲେ | ଏପରି ସମୟରେ ଗୋଟିଏ ବିଶେଷ 
ସନ୍ଦର୍ଭରେ ଏହି ଲେଖକଙ୍କ ସାଙ୍ଗରେ ଜେ.ପି.ଙ୍କର କଥାବାଉଁ। ହୋଇଥୁଲା | 
ସେତେବେଳେ ଲୋହିଆଙ୍କର ଦଳ (ସଞ୍କ୍ତ ସୋସାଲିଷ୍ଟ ପାର୍ଟି) ଲୋହିଆଙ୍କ ମୃତ୍ୟୁ 


୧୬୨ 

ଅସଫଳତାର ନାୟକ 


ପରେ ଦୂଇ ଖଣ୍ଡ ହୋଇଯାଇଥାଏ | ଆମର ଗୋଟିଏ ଛୋଟ ଗୋଷ୍ଠୀ ଥଲା | ଆମେ 
କୌଣସି ଖଣ୍ଡରେ ଯୋଗଦେନଲୁ ନାହିଁ । ବିହାରର ସମାଜବାଦୀ ନେତା କର୍ପୁରୀ ଠାକୁର 
କିଛିଦିନ ଉଭୟ ଖଣ୍ଡରୁ ଅଲଗା ରହି ଅଛଦିନ ତଳେ ଘୋଷଣା କରିଥାନ୍ତି ଯେ ସେ ବି 
ଗୋଟିଏ ଖଣ୍ଡରେ ଯୋଗଦେବେ (ରାଜନାରାୟଣଙ୍କ ଦଳରେ) । ଜେଥପି.ଙ୍କୁ ଏହା 
ଭଲ ଲାଗିନଥୁଲା | ଜେ.ପି. ଯାହା କହିଲେ ତାହାର ସାରାଂଶ ଏଇୟା, “ମୁଁ ଏଇ 
ଆନ୍ଦୋଳନକୁ ନିର୍୍ଦଲୀୟ ଆନ୍ଦୋଳନ ବୋଲି ଘୋଷଣା କରିଛି । ଏଥୁରେ ଦଳମାନେ 
ସହଯୋଗ କରିପାରିବେ | କିନ୍ତ ଏହାର ନେତୃତ ନିର୍ଦଳୀୟ ହେବ । ମୋ ଆଖୁକୁ 
କୌଣସି ଯୋଗ୍ୟ ନେତୃତ୍ଵ ଦେଖାଯାଉନାହିଁ । ମୁଁ ଭାବୁଥିଲି ଯେ ସର୍ବୋଦୟର ତେଜସ୍ଵୀ 
ଲୋକମାନେ ଓ ଭାଙ୍ଗ ଯାଉଥବା ସୋସାଲିଷ୍ଟ ପାର୍ଟିର ଯେଉଁମାନେ ନିଜକୁ ନିର୍ଦଳୀୟ 
ରଖୁପାରିବେ, ସେମାନେ ସଞ୍୍‌କ୍ତ ଭାବରେ ଏହି ଆନ୍ଦୋଳନକୁ ନେତୃତ୍ଵ ଦିଅନ୍ତୁ | 
ତେଣୁ ମୋ ମନରେ କଷ୍ଟ ହେଉଛି ଯେ କର୍ପୂରୀ ଠାକୁର ମଧ୍ଯ ଏତେଦିନ ଅଲଗା 
ରହିବା ପରେ ଏବେ ଗୋଟିଏ ଦଳକୁ ଚାଲିଗଲେ । 


ଯଦି କର୍ପୁରୀ ଠାକୁରଙ୍କ ଭଳି କେତେଜଣ ସମାଜବାଦୀ ନେତା ଓ ମନମୋହନ 
ଚୌଧୁରୀଙ୍କ ଭଳି କେତେକ ସର୍ବୋଦୟୀ ନେତା ଗୋଟିଏ ନେତୃତ୍ଵ ସେତେବେଳେ 
ଗଢ଼ିପାରିଥାନ୍ତେ, ତାହାହେଲେ କ”ଣ ହୋଇଥାନ୍ତା ? ଏହା ନିଶ୍ଚୟ ଯେ ୧୯୭୭ 
ମସିହାରେ ନିର୍ବାଚନ ପରେ ସମ୍ପୂର୍ଣ୍ଣ କ୍ରାନ୍ତି ଆନ୍ଦୋଳନର ଯେଉଁ ବିପର୍ଯ୍ୟୟ ଘଟିଲା, 
ତାହା ହୋଇ ନଥାନ୍ତା । ଜନତା ପାର୍ଟିର ଅନୈତିକ ଆଚରଣର ପ୍ରତିରୋଧ କରି ଏକ 
ନୂଆ ରାଜନୀତି ସେତେବେଳେ ବାହାରି ପାରିଥାନ୍ତା । ଏହାଠାରୁ ଅଧକ ଅନୁମାନ 
କରିହେବ ନାହିଁ । ଇତିହାସରେ ଯାହା ହେଲାନାହିଁ, ତାହା ହୋଇଥାନ୍ତା ବୋଲି ଅନୁମାନ 
କରିବାରେ ସମୟ ନଷ୍ଟ କରିବା ଉଚିତ ନୂହେଁ । କାରଣ, ଇତିହାସକୁ ଆଉଥରେ 
ତିଆରି କରାଯାଇ ପାରେନା | କେବଳ ଶିଖୁବାକୁ ହୁଏ ଓ ନୂଆ ଭାବରେ ଆରମ୍ଭ 
କରିବାକୁ ହୁଏ । ପ୍ରତ୍ୟେକ ଯୁଗ ତାହାର ନିଜର ବିଚାର, ସଙ୍ଗଠନ ଓ କାର୍ଯ୍ୟକ୍ରମ 
ତିଆରି କରେ ! 


ବିଗତ ଯୁଗ ଥଲା ପ୍ରାୟ ଦେଢ଼ ଶତାଜ୍ଦୀର । ଏହି ସମୟ ଭିତରେ ମାର୍କ ଓ ଗାନ୍ଧୀ 
ବାହାରିଥିଲେ | ଲେନିନ୍‌, ଲୋହିଆ, ଜୟପ୍ରକାଶ ଓ ଅନେକ ଅଛ ବେଶୀ ଖ୍ୟାତିର 
ଲୋକ ନିଜ ନିଜ ପରିସରରେ ଯେଉଁ ବିଚାର ମନନ ଓ ବୈପୁବିକ ପରୀକ୍ଷା ନିରୀକ୍ଷା 
କଲେ ତାହା ଫଳରେ ଏକ ନ୍ୟଯାୟପୂର୍ଵ୍ ମାନବ ସମାଜ ଗଢ଼ିବା ପାଇଁ ସମାଜ 
ପରିବର୍ଭନର ଅନେକ ସିଦ୍ଧାନ୍ତ ସ୍ପଷ୍ଟ ହୋଇଯାଇଛି ! ଅନ୍ୟାୟକୁ ଶକ୍ତିଶାଳୀ କରିବାରେ 
ରାଷ୍ଟ୍ରୀୟ କ୍ଷମତାର କେନ୍ଦ୍ରୀକରଣ ଓ ଧନର କେନ୍ଦ୍ରୀକରଣ ଦାୟୀ ବୋଲି ଜଣାପଡ଼ିଯାଇଛି | 
ସମାନତା କେବଳ ଆର୍ଥିକ ଦୃଷ୍ଟିରୁ ହେବା ଧ୍ୟେୟ ନୁହେଁ । ସାମାଜିକ ନ୍ଯାୟ ଓ ନର- 
ନାରୀ ସମାନତାକୁ ଛାଡ଼ି ଆଥିକ ସମାନତା ହୋଇନପାରେ | କିମ୍ବା, ଆର୍ଥିକ ସମାନତାର 
ଚିନ୍ତାକୁ ଛାଡ଼ି ସାମାଜିକ ସମାନତା ମଧ୍ଯ ଆସିପାରେନା | ପୂର୍ଣ୍ଣ ରୋଜଗାର, ସ୍ଵାବଲମ୍ବନର 
ଅର୍ଥନୀତି, ଶାରୀରିକ ଶ୍ରମ ଓ ବୌଦ୍ଧିକ ଶ୍ରମ ପାଇଁ ସମାନ ମୂଲ୍ୟ, ପ୍ରାକୃତିକ ସମ୍ବଳ 
ଉପରେ ସ୍ଥାନୀୟ କ୍ତ ରାଜନୀତିରେ ଶୁଦ୍ଧ ଆଚରଣ, ମାରଣାସ୍ଗୁଡ଼ିକର ବର୍ଜନ ଓ 


୧୬୩ 

କିଶନ ପଟ୍ଟନାୟକ 


ବିଲୋପ ¬ ଏହି ସବୂ ଆଦର୍ଶର ଅନୁସରଣ କରି ଆଗାମୀ ବୈପୁବିକ ଆନ୍ଦୋଳନଗୁଡ଼ିକ 
ସଙ୍ଗଠିତ ହେବ | ଜୟପ୍ରକାଶ ନାରାୟଣ କହୁଥିଲେ ଯେ ସିବ୍ଧାନ୍ତଗୁଡ଼ିକ ପରିଷ୍କାର 
ହୋଇଗଲାଣି | ସେ ସବୂକୁ ସମନ୍ବିତ କରୁଥିବା ଗୋଟିଏ ବିଚାର ପ୍ରଣାଳୀ ଦରକାର । 
ସେହି ବିଚାର ପ୍ରଣାଳୀର ରଚନା ଓ ପ୍ରଚାର-ପ୍ରସାର ଏ ଯୁଗରେ ହେବ । ପୂଥବୀରେ 
ଆଜି କୌଣସି ଆନ୍ଦୋଳନ ନାହିଁ ଯାହାକୁ ବ୍ୟାପକତା ଓ ଗଭୀରତା ଦୃଷ୍ଟିରୁ ମହାନ 
ବୋଲି କୁହାଯିବ । କିନ୍ତୁ ଦେଶ ଭିତରେ ଓ ପୁଥବୀର ଚାରିଆଡ଼େ ଶହ ଶହ ଛୋଟ 
ଆନ୍ଦୋଳନ ଚାଲିଛି । ତାହାମଧ୍ୟରୁ ଅଧ୍ୟକାଂଶ ଆନ୍ଦୋଳନ ଉପରର-ବର୍ଣ୍ଣତ ସିଛ୍ଧାନ୍ତମାନଙ୍କୁ 
ଆଧାର କରି ଚାଲିଛନ୍ତି । ସେଗୁଡ଼ିକ ସମ୍ମିଳିତ ହୋଇ ପୂଣି ଏକ ବିଶ୍ଵରୂପ ଧାରଣ କରିବେ । 
ଏହି ପ୍ରକ୍ରିୟାରେ ନୂଆ ନେତୃତ୍ଵ ଜନ୍ମଲାଭ କରିବ । 

କସ୍ତୁରୀ ମଗର ଗନ୍ଧ 


ଆମ ସମ୍ପାଦକମଣ୍ଡଳୀର ଜ୍ୟେଷ୍ଠ ସଦସ୍ୟ, ସାଥ୍‌ ଓ ପଥପ୍ରଦର୍ଶକ ମନମୋହନ 
ଚୌଧୁରୀଙ୍କର ଦେହାନ୍ତ ହୋଇଯାଇଛି (ଜନ୍ଧଃ ୧୧ ସେପ୍ଟେମ୍ବର ୧୯୧ ୫; ମୃତ୍ୟୁ: 
୧୧ ଜୁନ୍‌ ୨୦୦୩) | ଉଦ୍ଦୀପନାର ଏକ ମଶାଲ ଲିଭିଯାଇଛି । ଅଠାଅଶୀ ବର୍ଷର 
ବୁଲୁ ଭାଇ ସବୁ ଦୃଷ୍ଟିରୁ ପରିପକ୍୍‌ ହୋଇସାରିଥଲେ । ଗତ କେତେବର୍ଷ ଧରି ବ୍ୟାଧୁ 
ତାଙ୍କୁ ବାରମ୍ବାର ଆକ୍ରମଣ କରୁଥଲା | କିନ୍ତୁ ସେ ମୃତ୍ୟୁ ପାଇଁ ପ୍ରସ୍ତୁତ ହେଉ ନଥିଲେ । 
କ୍ଷେତ୍ରରୁ ସନ୍ୟାସ ପାଇଁ ମଧ୍ଯ ପ୍ରସ୍ତୁତ ନ ଥଲେ । ପ୍ରାୟ ମାସେ ପୂର୍ବରୁ ମହାବାତ୍ୟା 
ପୀଡ଼ିତ ଇଲାକାର ରଚନାମ୍ବକ କେନ୍ଦ୍ର କୁଞ୍ଜାକୋଠିରେ ଯେଉଁ ଯୁବ-ଶିବିର ହୋଇଥଲା, 
ସେଠାକୁ ସେ ଜିଦ କରି ଯାଇଥଲେ | ଜନଆନ୍ଦୋଳନ ପାଇଁ ଉଦ୍ଦିଷ୍ଟ ସବୂ ସମ୍ମିଳନୀ, 
ଶିବିର, ସତ୍ୟାଗ୍ରହ ଆଦି କୌଣସି କାର୍ଯ୍ୟକ୍ରମକୁ ଛାଡ଼ିବା ପାଇଁ ସେ ରାଜି ହେଉ ନ 
ଥିଲେ । ସେ ମନେ ମନେ ଯେଉଁସବୁ ସୃଜନ ଓ ସଘ୍ଘର୍ଷର ଦାୟିତ୍ଵ ନେଇଥିଲେ, 
ତାହା ପାଇଁ ତାଙ୍କ ଗଣନାରେ ଅହୁରି ତିରିଶି ବର୍ଷରୁ ଅଧ୍ୟକ ବଞ୍ଚବା ଦରକାର ଥୁଲା | 
ଅତଏବ ତାଙ୍କର ମୃତ୍ୟୁ ଅସାମୟ୍ୟିକ ହେଲା | ବହୁ ଶ୍ରେଷ୍ଠ ଲୋକଙ୍କର ଜୀବନକୁ କାଳ 
ଅପୂର୍ଵ କରି ଛାଡ଼ି ଚାଲିଯାଏ । 

କି ଜନ୍ମ ଓ କି ଜୀବନ ! ଗୋପବନ୍ଧୁ ଚୌଧୁରୀ ଓ ରମା ଦେବୀଙ୍କର ପୁତ୍ର, ଅନ୍ଧପୂର୍୍ଠ 
ମହାରଣାଙ୍କର ଭାଇ, ନବକୃଷ୍ଣ ଚୌଧୁରୀ ଓ ମାଳତୀ ଚୌଧୁରୀଙ୍କ ପୁତୁରା, ସୁମିତ୍ରା 
ଚୌଧୂରୀଙ୍କର ପତି - ଏତେ ବଡ଼ ସମ୍ଭାନ୍ତ ଓ ପ୍ରସିଦ୍ଧ ପରିବାରର ପୁଅକୁ ବାପା ମାଆ 
କୋଟି କୋଟି ଦରିଦ୍ର ପରିବାରର ସନ୍ତାନମାନଙ୍କ ସାଙ୍ଗରେ ସମାନ ଆସନରେ ବସେଇ 
ଦେଇଥିଲେ | ପିଲାଟି ଦିନରୁ ତାଙ୍କୁ ସ୍କୁଲ ପଢ଼ାରୁ ବଞ୍ଚତ କରି ଦିଆଗଲା | ଶାରୀରିକ 
ଶ୍ରମ ଓ ସରଳ ଜୀବନର ପରିବେଶ ଭିତରେ ରହି ଚତ୍ୁଃପାର୍ଶ୍ବରୁ ଶିକ୍ଷା ଗ୍ରହଣ କରିବୀକୁ 
ଛାଡ଼ି ଦିଆଗଲା | 


ପରିଣାମତଃ ବାହାରିଲା ଜଣେ ଅପୂର୍ବ ଜ୍ଞାନୀ ଓ କଳାକାର, ଯୋବ୍ଧା ଓ ମିସ୍ତୀ | 
ସେ ଚମଡ଼ା କାମ ଜାଣିଲେ, ତୁଳୀ ଧରି ତୈଳ ଓ ଜଳ ରଙ୍ଗର ଚିତ୍ର ଆଙ୍କଲେ | 
ପଦାର୍ଥ ଓ ଜ୍ୟୋତିର୍ବିଜ୍ଞାନର ପଣ୍ତିତ ହୋଇ ଉକ୍ତ ବିଷୟରେ ବହି ଲେଖୁଲେ | କାଠ 
ଖୋଦାଇ ଚିତ୍ର ହଜାର ହଜାର ସଂଖ୍ୟାରେ ବିକ୍ରି କରି ସାର୍ବଜନିକ ପାଣ୍ଠିକୁ ଅର୍ଥ 
ପ୍ରଦାନ କଲେ | ନିବନ୍ଧ ସାହିତ୍ୟ ପାଇଁ ଶାରଳା ପୁରସ୍କାର ଦ୍ଵାରା ଭୂଷିତ ହେଲେ । 


Digitized by srujanika@gmail.com 


କିଶନ ପଟ୍ଟନାୟକ 


ସବୁରି ଭିତରେ ନିରବଛ୍ଚିନ୍ନ ଭାବରେ ରାଜନୀତି ଓ ଦେଶ ସେବାର କଠୋର ସଙ୍ଗାମ 
ମଧ୍ଯ କରି ଚାଲିଲେ । ସଙ୍ଗାମଟଟ ରଚନା ଓ କଳାରେ ତାଙ୍କର ବ୍ୟଯକ୍ତତ୍ଵ ଓତଃପ୍ରୋତ 
ଥୁଲା | 


ରାଜନୀତିରେ ପ୍ରଥମେ ସେ ହେଲେ ସମାଜବାଦୀ ( କଙ୍ଗେସ୍‌ ସୋସାଲିଷ୍ଟ ପାର୍ଟିର 
ସଦସ୍ୟ) । ସେତେବେଳର ସମାଜବାଦ ଓ ଗାନ୍ଧୀବାଦ ଭିତରେ ଅନେକ ମୌଳିକ 
ଦୃ ଥଲା । ତେଣୁ ସେ ଗାନ୍ଧିନିଷ୍ଠ ହୋଇ ସମାଜବାଦୀ ରାଜନୀତିକୁ ଛାଡ଼ିଦେଲେ । 
ସ୍ଵାଧୀନତା ସଙ୍ଗାମରେ ବାରମ୍ବାର କାରାବରଣ କରି ଅନେକ ବାର ପୋଲିସି ଦମନର 
ସମ୍ମୁଖୀନ ହେଲେ | ସ୍ବାଧୀନତା ପରେ ଭୂଦାନ ଆନ୍ଦୋଳନରେ ଓଡ଼ିଶା ଶାଖାର 
ସେନାପତି ହେଲେ ବୋଲି କହିଲେ ଅତ୍ର୍ଯକ୍ତ ହେବ ନାହିଁ । ୧୯୭ ୪ର ବିହାର 
ଛାତ୍ର ଆନ୍ଦୋଳନରେ ସର୍ବୋଦୟର ଭୂମିକା ନେଇ ଜୟପ୍ରକାଶ ନାରାୟଣଙ୍କ ସହ 
ତାଙ୍କର ସମ୍ବାଦ-ବିବାଦ ଚାଲିଥୁଲା | ଶେଷରେ ସେହି ଆନ୍ଦୋଳନରେ ଜଯୟପ୍ରକାଶଙ୍କର 
ଜଣେ ମୂଖ୍ୟ ସହଯୋଗୀ ହେଲେ ଓ ଆନ୍ଦୋଳନ ଉପରେ ଏକ ସମାଲୋଚନାମବକ 
ଦୃଷ୍ଟିକୋଣ ରଖୁଲେ | ୧୯୭ ୭ରେ ଗଣତନ୍ତ୍ରର ବିଜୟ ଓ ପୁନଃସ୍ଥାପନା ହେଲା ସତ, 
କିନ୍ତୁ ରାଜନୀତି ଓ ଗଣତନ୍ତ୍ରର ଅଧୋପତନ ଘଟିଚାଲିଲା । ସେହି କ୍ରମରେ ଦେଶକୁ 
ଜଗତୀକରଣ, ଉଦାରୀକରଣ ଓ ଘରୋଇକରଣ ଗ୍ରାସ କଲା । ଏହି ତଥୀକଥୁୃତ 
ଜଗତୀକରଣନକୁ ପ୍ରଛ୍ନ୍ନ ଗୋଲାମୀ ବୋଲି ଯେଉଁ କେତେ ଲୋକ ଆରମ୍ଭରୁ ଚିହ୍ନିଲେ 
ସେମାନଙ୍କ ଭିତରେ ମନମୋହନ ଚୌଧୁରୀ ଅନ୍ୟତମ ¦ ଏହି ଆହ୍ଵାନର ମୂକାବିଲା 
ପାଇଁ ହିଁ ସେ ଶହେ ପଚିଶି ବର୍ଷ ବଞ୍ଚିବାର ଇଛା ପୋଷଣ କରିଥୁଲେ | କାରଣ ସେ 
ଜାଣିଥ୍‌ଲେ ଏହା ଏକ ଦୀର୍ଘ ସଙ୍ଗାମ ହେବ । କିଏ ଜାଣେ, ହୁଏତ ସେହି ଶହେ 
ପଚିଶି ବର୍ଷ ପୁରା ହେବା ବେଳକୁ ଅର୍ଥାତ ୨୦୩୦ ଦଶନ୍ଧି ବେଳକୁ ସାମ୍ରାଜ୍ୟବାଦ 
ବିରୁଦ୍ଧରେ ଏକ ନିର୍ଣ୍ଠାୟକ ଲଢ଼େଇ ହେବ | ତାଙ୍କର ଶେଷ ଇଛା ପୂରଣ ହେବ | 


ସେ ତାଙ୍କ ଆମ୍ମଜୀବନୀର ନାମ ରଖୁଥୁଲେ “ କସ୍ତୁରୀ ମୂଗ ସମ । ରବୀନ୍ଦ୍ରନାଥ 
ଠାକୁରଙ୍କର ଏହି ପଦ ତାଙ୍କ ମନରେ ରହିଯାଇଥୁଲା, ' ପାଗଲ୍‌ ପରାଏ, ଆପ୍ନା 
ଗନ୍ଧେ ବନେ ବନେ ଘୁରେ, କସ୍ତୁରୀ ମୂଗ ସମ” | ଏହାର ଅର୍ଥ ବହୂସ୍ତରୀୟ | କସ୍ତୁରୀ 
ମଗର ନାଭିରେ ହିଁ କସ୍ତୁରୀ ଅବସ୍ଥିତ । ତାହାର ଗନ୍ଧରେ ବିହ୍ଵଳ ହୋଇ ମୃଗ ନିଜେ 
ସେହି ଗନ୍ଧର ମୂଳକୁ ସନ୍ଧାନ କରିବା ପାଇଁ ଧାଇଁ ବୁଲେ । ଏହାର ଗୋଟିଏ ଅର୍ଥ 
ହେଉଛି, ଯେଉଁ ଲୋକର ଆଧ୍ାମ୍ବିକ ପ୍ରବଣତା ଥାଏ (କସ୍ତୁରୀ ମୂଗ) ସେ ନିଜର 
ଆମ୍ବା ଦ୍ଵାରା ପ୍ରତାଡ଼ିତ-ଆକର୍ଷିତ ହୋଇ ତାହାର (ନିଜର) ସାକ୍ଷାତ ପାଇବା ପାଇଁ 
ଘୋର ଗତିରେ କ୍ରିୟାଶୀଳ ହୁଏ | କର୍ମଯୋଗୀମାନଙ୍କର କାର୍ଯ୍ୟ ସବୁ ରକମର ଶ୍ରେଷ୍ଠ 
କାର୍ଯ୍ୟ ହେଉଛି ଏକ ଆମ୍ମ-ଅନୁସନ୍ଧାନ । କସ୍ତୁରୀ ମୃଗ ଚାଲିଯାଇଛି । ତାହାର ଗନ୍ଧ 
ସରିନାହିଁ । ଆମର ଚାରିଆଡ଼େ ଘୁରି ବୁଲୁଛି | 


୧୬୬ 

ଆମ ଜାହାଜ ବ୍ୃଡ଼ିଯାଉଛି 


* ଆମ ଜାହାଜ ବୁଡ଼ିଯାଉଛି' | ବିଡ଼ମ୍ବନାର ବିଷୟ ଯେ ଏହା ଆମର ଚିକ୍କାର ନୁହେଁ | 
ଯୋଜନା ଆୟୋଗ ଦ୍ଵାରା ଅନୁମୋଦିତ ଓଡ଼ିଶା ସମ୍ପର୍କୀୟ ଏକ ରିପୋର୍ଟର ଏହା 
ହେଉଛି ଆଉନାଦ | 


ଓଡ଼ିଶାରେ ବିକାଶର ବର୍ଉମାନର ସ୍ପିତି ବିଷୟରେ ଗୋଟିଏ ରିପୋର୍ଟ ପ୍ରସ୍ତୁତ କରିବା 
ପାଇଁ “ ନବକୃଷ୍ଣ ଚୌଧୁରୀ ବିକାଶ ଅଧ୍ୟୟନ କେନ୍ଦ୍ର'ଙ୍କୁ ରାଜ୍ୟ ଯୋଜନା ଆୟୋଗ 
ବରାଦ କରିଥଲେ | ଏହି ଅଧ୍ୟୟନ କେନ୍ଦ୍ରର ତତ୍ତାବଧାନରେ ଯେଉଁ ରିପୋର୍ଟ ତିଆରି 
ହେଲା, ତାହା ଏକ ପୁସ୍ତକ ଆକାରରେ (ଓଡ଼ିଶା ଡେଭେଲପମେଣ୍ଟ ରିପୋର୍ଟ) ପ୍ରକାଶ 
ପାଇଛି । 


ଏହି ରିପୋର୍ଟ ଲେଖୁବା ନିମନ୍ତେ ତଥ୍ୟ ଓ ହିସାବମାନ ରାଜ୍ୟ ସରକାରଙ୍କ ଠାରୁ 
ନିଆଯାଇଛି । ମାତ୍ର, ବିକାଶ ସ୍ପିତିର ମୂଲ୍ୟାୟନ ଏକ ସ୍ଵତନ୍ତ୍ର ସମୀକ୍ଷାମ୍ବକ ଦୃଷ୍ଟିକୋଣରୁ 
ହୋଇଛି | ସାଢ଼େ ପାଞ୍ଚଶହ ପୃଷ୍ଠାର ଏହି ରିପୋଟକୁ ସାମଗ୍ରିକ ଭାବରେ ଅନୁଧ୍ୟାନ 
କଲେ ଗୋଟିଏ କଥା ସଷ୍ଟ ଭାବରେ ଜଣାପଡ଼େ- “ଓଡ଼ିଶାର କୌଣସି ବିକାଶ 
ହେଉନାହିଁ, ଅଥଚ ରଣଭାର ବଢ଼ିଚାଲିଛି ।” ରଣଯନ୍ତା ଏପରି ବିକଟ ରୂପ ଧାରଣ 
କଲାଣି ଯେ ବର୍ରମାନର ସରକାର, କିମ୍ବା ପ୍ରଚଳିତ ରୀତି-ନୀତିରେ ଚାଲିବାକୁ ଚାହୁଁଥିବା 
ଅନ୍ୟ କୌଣସି ସରକାର, ଓଡ଼ିଶାକୁ ଏକ ସ୍ଵାଭାବିକ ଅବସ୍ଥାକୁ ଆଣିପାରିବେ ନାହିଁ । 
ଅର୍ଥାତ ବର୍ରମାନର ବିଜେପି-ବିଜେଡ଼ି ମିଳିତ ସରକାର ବଦଳରେ କଙ୍ଗେସ୍‌ ନେତୃତ୍ଵରେ 
ଏକ ସରକାର ଆସିଲେ ମଧ୍ଯ ଓଡ଼ିଶାର ଧ୍ଂସମୁଖୀ ଗତି ଅବାଧତ ରହିବ ! 


ଏହି ବିଷୟ ଅବତାରଣା କଲେ ବିଶେଷଜ୍ଞମାନେ ମୁଣ୍ଡରେ ହାତଦେଇ କହୁଛନ୍ତି, 
ଉଦ୍ଧାରର କୌଣସି ଉପାୟ ନାହିଁ । ‘ ଉଦ୍ଦଧାରର ଉପାୟ ନାହିଁ” ବୋଲି ଯେ କହୁଛନ୍ତି, 
ତାହା ଆମକୁ ବେଶୀ ବାଧୁଛି | 

ଭାରତର ଯୋଜନାବିଦମାନେ କୂହନ୍ତି ଯେ ଅଭିବୃଦ୍ଧିର ହାର ବାର୍ଷିକ ଆଠ ପ୍ରତିଶତ 
ହୋଇଗଲେ ଭାରତର ପ୍ରକୃତ ବିକାଶ ଘଟିବ | ପ୍ରକୃତ ବିକାଶ ବୋଇଲେ ଦୁଇଟି 
ଜିନିଷକୁ ବୁଝିବାକୁ ପଡ଼ିବ । ବିକାଶ ଫଳରେ ଦାରିଦ୍ର୍ୟ ଓ ବେକାରୀର ଅନୁପାତ 
ଗୁଣାମ୍ବକ ଭାବରେ ହ୍ରାସ ପାଇବ | ତଥା, ରଣ ଅନୁସାରେ ଉତ୍ପାଦନ ବଢ଼ିବା ଯୋଗୁଁ 

କିଶନ ପଟ୍ଟନାୟକ 


ରଣ ପରିଶୋଧର ବାସ୍ତବିକ କ୍ଷମତା ଆସିଯିବ । ଭାରତୀୟ ଜାତୀୟ ଅଭିବୃଵ୍ଧି ହାର 
ପାଞ୍ଚ କିମ୍ବା ଛଅ ପ୍ରତିଶତକୁ ଡେଇଁପାରୁ ନାହିଁ । ଓଡ଼ିଶାର ପରିସ୍ଥିତିରେ ଆଠ ପ୍ରତିଶତ 
ଅକଳ୍ପନୀୟ | ପାଞ୍ଚ ପ୍ରତିଶତ ମଧ୍ଧ ସ୍ଵପ୍ପପରି ମନେ ହେଉଛି | 


ଯଦି ଜାତୀୟ ବିକାଶ ହାର ଏତେ ଦୁର୍ବଳ, ଓଡ଼ିଶାର ଯୋଗଦାନ ତାହା ଭିତରେ 
କେତେ ? ମହାରାଷ୍ଟ୍ର ଓ ପଞ୍ଜାବର ବିକାଶ ସବୁବେଳେ ସର୍ବଭାରତୀୟ ହାର ତୁଳନାରେ 
ଟିକିଏ ବେଶୀ ରହୁଛି । ମଧ୍ୟପ୍ରଦେଶ, ଛତିଶଗଡ଼, ଝାଡ଼ଖଣ୍ଡ ଓ ଓଡ଼ିଶାର ଅଭିବୃଦ୍ଧି 
ହାର ଜାତୀୟ ହାରର ଅଧା କିମ୍ବା ତାହାଠାରୁ ମଧ୍ଯ ନିମ୍ନରେ ରହୁଛି | ଏମାନେ ହେଉଛନ୍ତି 
ଭାରତର ପଛୁଆ ରାଜ୍ୟ | 


ସବୁଠୁ ପଛୁଆ ବିହାର କିମ୍ବା ଓଡ଼ିଶା । ବିହାର ଓ ଓଡ଼ିଶା ଭିତରେ ପ୍ରତିଯୋଗିତା 
ଚାଲିଥାଏ ଯେ, କିଏ ନିମ୍ନତମ ହେବ | ଅନ୍ୟ ଭାଷାରେ କହିବାକୁ ଗଲେ ଭାରତର 
ଜାତୀୟ ବିକାଶ ଯେତେ ଦୁର୍ବଳ, ଓଡ଼ିଶା ରାଜ୍ୟର ବିକାଶ ତାହାର ଦୂଇ ଗୁଣ ବେଶୀ 
ଦୁର୍ବଳ । ଏହାର କେତେଗୁଡ଼ିଏ ହିସାବ ତାଲିକା ଆଲୋଚ୍ୟ ରିପୋର୍ଟରେ ଅଛି । 
ହିସାବର ବିବରଣୀ ଦେବା ଆମର ଉଦେଶ୍ୟ ନୁହେଁ । 


ଓଡ଼ିଶାରେ କେଉଁ ପ୍ରକାରର ବିକାଶର ଢାଞ୍ଚାକୁ ଗ୍ରହଣ କଲେ ରାଜ୍ୟର ବିକାଶ 
ମଜବୂତ ହେବ - ତାହାର ଚର୍ଚା ମଧ୍ୟ ଆମେ ଏଠି କରିବୁ ନାହିଁ । ଯେଉଁମାନେ ଏ 
ପ୍ରଶ୍ଵଧର ଉତ୍ତର ଖୋଜୁଛନ୍ତି, ସେମାନେ ମନୋରଞ୍ଜନ ମହାନ୍ତି ଓ ବିଜୟ କୁମାର 
ବହିଦାରଙ୍କ ପୁସ୍ତକ, ଓଡ଼ିଶା ଦରିଦ୍ର କାହିଁକି ୨”ରୁ ତାହାର ମୌଳିକ ସଙ୍କେତମାନ 
ପାଇପାରିବେ । ବିକାଶର ଭିନ୍ନ ଧାରା ଓ ବିକ ଧାରାର ଆଲୋଚନା ଟେଲିଭିଜନ ଓ 
ଇଂରାଜୀ ଖବରକାଗଜକୁ ଛାଡ଼ି ଚାରିଆଡ଼େ ହେଉଛି । “ ବିକଳ୍ପ ବିଚାର”ରେ ଏହାର 
ଆଲୋଚନା ମଝିରେ ମଝିରେ ହେଉଛି | କିନ୍ତୁ ଓଡ଼ିଶା ଯେ ଏକ ବିଶେଷ ପରିସ୍ଥିତିରେ 
ପହଞ୍ଚଯାଇଛି ଓ ଏହା ପରେ ଓଡ଼ିଶାରେ ଆଉ ବିକାଶ ହୋଇପାରିବ ନାହିଁ - ଏହି 
କଥାକୁ କେଉଁଠି ମଧ୍ୟ ଆଲୋଚନା କରାଯାଉ ନାହିଁ । ଛୋଟ ଛୋଟ ସହରରେ ମଧ୍ଯ 
ଏହାର ଆଲୋଚନା ହେଉନାହିଁ । ଯେଉଁମାନେ ସମସ୍ୟାକୁ ଜାଣୁଛନ୍ତି ସେମାନେ 
ସମାଧାନ ଦେବାକୁ ଡରୁଛନ୍ତି । ସେଥୁପାଇଁ ଚର୍୍ଟା ହେଉନାହିଁ । 


କେନ୍ଦ୍ର ଯୋଜନା ଆୟୋଗ ଦ୍ଵାରା ଅନୁମୋଦିତ “ଓଡ଼ିଶା ବିକାଶ ରିପୋର୍ଟ”ରେ 
ଏହା ବାରମ୍ବାର ଲେଖାହୋଇଛି ଯେ ଓଡ଼ିଶାର ନିଜସ୍ଵ ଉଦ୍ୟମରେ ଆଉ ବିକାଶ 
କାର୍ଯ୍ୟ ହୋଇପାରିବ ନାହିଁ । କିଛି ଲୋକ ଇଂରାଜୀ ବାକ୍ଯକୁ ବେଶୀ ବିଶ୍ଵାସ କରନ୍ତି, 
ତେଣୁ ଆମେ ରିପୋର୍ଟର କେତେଗୁଡ଼ିଏ ଅଂଶ ଇଂରାଜୀରେ ଉଦ୍ଧୃତ କରିବୁ: ଓଡ଼ିଶାକ୍‌ 
ଫିନାନ୍‌ସିଆଲ୍‌ ପ୍ରବ୍ଲେମ୍‌ ଇଜ୍‌ ସୋ ପ୍ରିକେରିଅସ୍‌ ଦାଟ୍‌ ଟୁ ମେକ୍‌ ଏନି ଇନ୍‌ଭେଷ୍ଟମେଣ୍ଟ୍‌ 
ଫର୍‌ ଇକନମିକ୍‌ ଡେଭେଲପ୍‌ମେଣ୍ଟ୍‌ ଇଜ୍‌ ଇମ୍ଚସିବଲ୍‌ (ପୃଷ୍ଠା4୫ ୪୭, ଅଧ୍ୟାୟ ¬ 
ଉପସଂହାର) | ପୁଣି ଲେଖାଅଛି: “ ଓଡ଼ିଶାର ସ୍ଥିତି ଏପରି ହେଲାଣି ଯେ ବିକାଶ କାର୍ଯ୍ୟ 
ପାଇଁ ଶହେ କୋଟି ଟଙ୍କା ଲଗାଇବାକୁ ହେଲେ ଚାରି ଶହ ଚବିଶି କୋଟି ଟଙ୍କାର 
ରଣ ଆଣିବାକୁ ପଡ଼ିବ ।” ଏହାର ଗଣିତ ବୁଝିବାକୁ ମୁସ୍କିଲ ହେଉଛି । ତେଣୁ ଆମେ 
ଆଉ ଏକ ଉଦାହରଣ ଦେଉଛୁ: “ ୨୦୦ ୧-୦ ୨ ବର୍ଷରେ ଦରମା, ପେନ୍‌ସନ୍‌ ଓ 


୧୬୮ 

ଆମ ଜାହାଜ ବୃଡ଼ିଯାଉଛି 


ବାର୍ଷିକ ସୁଧ ଦେୟକୁ ମିଶାଇଲେ ଓଡ଼ିଶାର ନିଜ ରାଜସ୍ବର ଅଢ଼େଇ ଗୁଣ ହେଉଛି | 
ଏହି ବ୍ୟବସ୍ଥା କଦାପି ଚାଲିପାରିବ ନାହିଁ ।” 


ମନେ ରଖନ୍ତୁ, ଉକ୍ତ ହିସାବରେ କେବଳ ସୁଧ ଦେୟ ମିଶାହେଉଛି | ବାର୍ଷିକ ରଣ 
ପରିଶୋଧ ( ମୂଳଧନ ପରିଶୋଧ) ଯୋଡ଼ାଯାଇନାହିଁ 


ସରକାରୀ ପାଣ୍ଠିର ହିସାବ ଦୂଇ ଭାଗରେ ହୁଏ ¬ ରାଜସ୍ବ ପାଣ୍ଠି ଓ ପୁଞ୍ଜି | ସବୁ 
ପ୍ରକାରର ଶାସନ ଖର୍୍ଟକୁ ରାଜସ୍ଵ ବ୍ୟୟ ବୋଲି କୂହାଯାଏ; ଶାସନ ବ୍ୟବସ୍ଥାକୁ ବଞ୍ଚେଇ 
ରଖୁବାକୁ ଏହି ବ୍ଯୟ କରାଯାଏ । ଅନ୍ଯ ପକ୍ଷରେ ପୁଞ୍ଜିବ୍ୟଯୟ ଦ୍ଵାରା ଦୀର୍ଘକାଳୀନ 
ବିକାଶର ସମ୍ଭାବନା ଦେଖାଯାଏ । 


ଓଡ଼ିଶାର ଯେତେ କର, ଅଣକର ଆୟ ଓ ରଣ, ସବୂକିଛି ମିଶି ମଧ୍ଯ ରାଜସ୍ଵ ବ୍ୟୟ 
ପାଇଁ ନିଅଣ୍ଟ ପଡୁଥିବାରୁ ପୁଞ୍ଜ ଖାତାର ଟଙ୍କାଗୁଡ଼ିକୁ ମଧ୍ୟ ଏହି ଶାସନ ଖର୍ଚ୍ଚରେ ଲଗାଇ 
ଦିଆଯାଇଛି | ( “ଦି ରେଭେନ୍ୟୁ ଏକ୍ପେଣ୍ଡିଚର୍‌ ହାଜ୍‌ ଇନ୍‌କ୍ରିଜଡ଼୍‌ ଟୁ ସଚ୍‌ ଆନ୍‌ 
ଏକ୍ଟେଣ୍ଟ୍‌ ଦାଟ୍‌ ଦି ଷ୍ଟେଟ୍‌ ହାଜ୍‌ ଟୁ ମିଟ୍‌ ଏକ୍ଟପେନ୍‌ସେସ୍‌ ଇନ୍‌ ରେଭେନ୍ନ୍ଯ ଆକାଉଣ୍ଟ୍‌ 
ଦେଆର୍ବାଏ ଏନ୍‌ସ୍ୟୋରିଂ ଲୋ ଇକନମିକ୍‌ ଡେଭେଲପ୍‌ମେଣ୍ଟ ) - (ପୃଷ୍ଠା-୩.୬୩: 
ଅଧ୍ୟାୟ ¬ ‘ ବିତୀୟ ଅସନୁଳନ! ) | 
ଟେବୁଲ୍‌ - ୧ 


mo =~ 


ଓଡ଼ିଶାର ରଣ ପରିସ୍ଥିତି 


ବର୍ଷ ମୋଟ ରଣ ରାଜ୍ୟର ମୋଟ ପ୍ରତି ବ୍ୟକ୍ତିରଣ ରଣ ପରିଶୋଧ : ରଣ ପରିଶୋଧ : 
ପରିମାଣ (କୋଟି ବାର୍ଷିକ ଆୟର (ଚଙୀା) ରାଜସ୍ଵ ବ୍ୟର ମୋଟ ରଣର 
ଚଢୀ) ପ୍ରତିଶତ (ରଣ) ପ୍ରତିଶତ ପ୍ରତିଶତ 
୧cro-re ୧୧୬୬.୦୬ ୩୪.୧୯ v୪v୪B.୮୫ ୩Mo.qo0 ୧୪.o୮ 
୧୯୯୬-୯୬ e୧o୪୯Nn୭8 B8Bo0.୮୫% ୩୦୨୪.୧୪ ୩୪.0୦ ୧୬.8୮ 
9000-00 ୨୧୦୦୧.୯୦ ୬୧.୪୧% ୫୭୩୮.୨୨ ୪୩୭୧ er.m୮ 
9000-09 I୪୪୯8.08 ୬IDIMI୪% DI 9.୯୪ ୪୨.୮୬ ୧୭.୬୯ 


ଏହାର ପରିଣାମ ବିଷୟରେ ମଧ୍ଯ ଏହି ରିପୋର୍ଟ ତାଙ୍କର ସ୍ପଷ୍ଟ ସନ୍ଦେଶ ଦେଇଛନ୍ତି, 
“ ଏହାଦ୍ଵାରା ଓଡ଼ିଶା ରଣ ଯନ୍ତାରେ ପଡ଼ିଯିବ | ରାଜ୍ୟର ବିତ୍ତ ବ୍ୟବସ୍ଥା ପୁରାପୁରି ବିପର୍ଯ୍ୟସ୍ତ 
ଓ ଦେବାଳିଆ ହୋଇଯିବ | ତଥା, ପରିଶେଷରେ ˆ ବିକାଶର ଉଦ୍ୟମ ଭୁଷୁଡ଼ି ପଡ଼ିବ 
ଓ ସରକାର ଅଚଳ ହୋଇଯିବ |” (ଅଧ୍ୟାୟ ¬ “ ସାରାଂଶ' ) 

ଓଡ଼ିଶାର ଆର୍ଥିକ ଅବସ୍ଥାର ଏହି ମୂଲ୍ୟାୟନ ସାଙ୍ଗରେ ଆମେ ଏକମତ ହେଉଛୁ ଓ 
ଓଡ଼ିଶାର ଯେଉଁମାନେ ଓଡ଼ିଶା ପାଇଁ ଚିନ୍ତା କରନ୍ତି, ସେମାନଙ୍କୁ ଡାକଦେଉଛୁ ଯେ 
ସେମାନେ ଏହି ବିପଜନକ ସମସ୍ଯାର ଅନୁଧ୍ୟାନ କରି ବାଟ ବତାନ୍ତୁ | 


୧୬୯ 

କିଶନ ପଟ୍ଟନାୟକ 


ଟେବୁଲ୍‌ - ୨ 
ଦରମା , ପେନ୍‌ସନ୍‌ , ବନାମ ରାଜ୍ୟର ରାଜସ୍ବ 
ବର୍ଷ ଦରମା ଓ ଦରମା ଓ ରଣର ସୁଧ ରଣର ସୁଧ 
ପେନ୍‌ସନ୍‌ ( କୋଟି ପେନ୍ସନ୍‌ ରାଜ୍ଯର (କୋଟି ଟଙ୍କା) ରାଜ୍ୟର ନିଜ 
ଟଙ୍କା) ନିଜ ରାଜସ୍ଵର ରାଜସ୍ବର ପ୍ରତିଶତ 
ପ୍ରତିଶତ 
ec୯ro-r୮e | ୧୫୮.୦୭ IV.୧8% ୫୦.୬୧ 90.8୪% 
୧୯୯୦-୯୧ | ୯୫୭.୩୧ ୧୧୨.୩୬୪ ୩୬.୬୭ ୪୨.୪୦% 
୧୯୯୭-୯୮ | ୨୯୪୦.୧୯ ୧୪୯.୮୧% ୧୨୯୧.୮୧ D8. 9% 
୨୦୦୦-୦୧ | ୪୬୩୩.୬୮ ୧୬୧.N୮% 99୮୬.୮୮ ୭୯.୭୦% 
୨୦୦୧-୦୨ | ୫୧୪୭.୨୦ ୧୫୫.୭୧୬ ୩୦୧୯.୯୫ ୯୧.୩୬% 


ପ୍ରଥମ ପ୍ରତିକ୍ତିପା ହେବ ଯେ ଏହାର କିଛି ବାଟ ନାହିଁ । କାରଣ ଯେଉଁ ବାଟ 
ସହଜ ନୁହେଁ କିମ୍ବା ଯେଉଁ ପ୍ରସ୍ତାବକୁ ବହୁଳ ସମର୍ଥନ ମିଳେନାହିଁ ତାକୁ ବାଟ ବୋଲି 
ସାଧାରଣତଃ ଧରାଯାଏ ନାହିଁ । ଅଅଚ ଅସାଧାରଣ ସମସ୍ୟା ପାଇଁ ଅସାଧାରଣ ସମାଧାନ 
ହିଁ ଖୋଜିବାକୁ ପଡ଼େ | ଏହା ସତ୍ୟ ଯେ ଓଡ଼ିଶାର ଆର୍ଥିକ ଅଧଃପତନର ଦୀର୍ଘ ଇତିହାସ 
ରହିଛି ¦! ଏହାର ଆରମ୍ଭ ବ୍ରିଟିଶ ଅମଳରୁ ବୋଲି ଧରାଯାଇପାରେ, କିମ୍ବା ଦ୍ଵିତୀୟ 
ପଞ୍ଚବାର୍ଷିକ ଯୋଜନାରୁ ବୋଲି ତର୍କ କରାଯାଇପାରେ । କିନ୍ତୁ ଯେଉଁ ଦେବାଳିଆ 
ପରିସ୍ଥିତି ସୃ୍ଗି ହୋଇଛି, ଯାହା କି ରାଜ୍ୟକୁ ସମ୍ପୂର୍ଣ ଅଚଳ କରିଦେବ, ତାହାର ଆରମ୍ଭ 
ଗତ ଏକ ଦଶନ୍ଧି ମଧ୍ୟରେ ହେଲା ! 


ଅର୍ଥଶାସ୍ତ୍ରାମାନେ ଏଥୁରେ ସହମତ ଯେ ପଞ୍ଚମ ବେତନ ଆୟୋଗର ଦରମା, 
ଭତ୍ତା ଓ ପେନସନ୍‌ ଲାଗୁ କରିଦେବା ପରେ ଅବସ୍ଥା ଅସମ୍ଭାଳ ହୋଇପଡ଼ିଛି | ୧ ୯୮୦- 
୮ ୧ରେ ଦରମା ଓ ପେନ୍ସନ୍‌ର ଖର୍ଚ ମିଶି ଶହେ ଅଠାବନ କୋଟି ଟଙ୍କା ମାତ୍ର ଥଲା 
¬ ରାଜ୍ୟର ନିଜ ରାଜସ୍ବର ଚଉଷଠି ପ୍ରତିଶତ | ୨୦୦ ୧-୦ ୨ ବେଳକୁ ଅର୍ଥାତ ଦୂଇ 
ଦଶନ୍ଧି ପରେ ଏହା ହୋଇଛି ପାଞ୍ଚ ହଜାର ଶହେ ସତଚାଳିଶି କୋଟି - ତିରିଶି ଗୁଣରୁ 
ବେଶୀ ଓ ନିଜ ରାଜସ୍ଵର ଦୂଇ ଶହ ସତଚାଳିଶି ପ୍ରତିଶତ । ଯେଉଁ ରାଜ୍ୟର ବାର୍ଷିକ 
(ନିଜ) ରାଜସ୍ଵ ମାତ୍ର ବାଇଶି ଶହ କୋଟି ଟଙ୍କା, ସେ ଯଦି ଦରମା-ପେନ୍‌ସନ୍‌ରେ 
ପାଞ୍ଚ ହଜାର ଶହେ ସତଚାଳିଶି କୋଟି ଟଙ୍କା ଖଟ କରିବ, ତାହାହେଲେ ତାକୁ 
ବଞ୍ଚାଇବ କିଏ ? ତେଣୁ ସ୍ପଷ୍ଟ ହୋଇଯିବା କଥା ଯେ ଓଡ଼ିଶାର ପ୍ରକୃତ ଆର୍ଥିକ ସଂସ୍କାର 
କେଉଁଠୁ ଆରମ୍ଭ ହେବ ? ଦରମା ଓ ପେନ୍‌ସନ୍‌ର ରାଶିକୁ ଗୁଣାମ୍ବକ ଭାବରେ କମେଇବା 
ଓ ରଣର ପରିମାଣକୁ ମଧ୍ଯ ସେହିପରି କମେଇବା କିମ୍ବା ପୁରା ବନ୍ଦ କରିବା ଦ୍ଵାରା ହିଁ 
ସଂସ୍କାର ପାଇଁ ଇଚ୍ଛାଶକ୍ତିର ବାୟୁମଣ୍ଡଳ ସୃଷ୍ି ହେବ । 


ଏଥରେ କୌଣସି ସନ୍ଦେହ ନାହିଁ ଯେ ଏହି ପ୍ରସ୍ତାବକୁ ତୁରନ୍ତ ସମର୍ଥନ କଦାପି 
ମିଳିବ ନାହିଁ । ଜାରଣ ବୂବ୍ଧିଜୀବୀ ଶ୍ରେଣୀ ଏହାର ଶତକଡ଼ା ଶହେ ବିରୋଧ କରିବେ | 


୧୭୦ 


Digitized by srujanika@gmail.com 


ଆମ ଜାହାଜ ବୃଡ଼ିଯାଉଛି 


ଆମ ଭାଇ ଭଉଣୀ ଝିଅ ଝିଆରୀମାନେ ମଧ୍ଯବିତ୍ତ ଉପଭୋକ୍ତା ହୋଇସାରିଲେଣି କିମ୍ବା 
ହେବାପାଇଁ ମନସ୍କ କରିଛନ୍ତି । ରଣ ନେଇ ଘିଅ ପିଆଉଥବା ରାଷ୍ଟ୍ର ଓ ସରକାରକୁ 
ଆମେ ଯେତେ ଅଭଦ୍ର ଗାଳିଦେଲେ ସୁଦ୍ଧା ଆମେ ତାହାର ଏହି ନୀତି ଯୋଗୁଁ ହିଁ 
ଏକ “ଜୀବନ ସ୍ତର” ପାଇଛୁ | 


ଓଡ଼ିଶାର ବାର୍ଷିକ ଆୟର ହିସାବ ଅନୁସାରେ ପ୍ରତି ବ୍ୟକ୍ତି ମାସିକ ଆୟ ହେଉଛି 
ପ୍ରାୟ ଆଠ ଶହ ଟଙ୍କା (ତାଜା ହିସାବ ଉପଲବ୍ଧ ନୁହେଁ) । ଗୋଟିଏ ଦୁର୍ନୀତିଗ୍ରସ୍ତ ଓ 
ଆମ୍ବମୁଗ୍ଧ ନେତୃତ୍ବ ଯଦି ଓଡ଼ିଶାର ଭବିଷ୍ଯତ ସାଙ୍ଗରେ ଖେଳୁ ନଥାନ୍ତା, ତାହାହେଲେ 
ଆମକୁ ଆଠ ଶହ କିମ୍ବା ଏକ ହଜାର ଟଙ୍କା ପରିବରେ କୋଡ଼ିଏ, ତିରିଶ, ଚାଳିଶ 
ହଜାର ଟଙ୍କାର ମାସିକ ଦରମା ଓ ଭତ୍ତା କାହିଁକି ଦିଅନ୍ତା ? ଆମେ ପ୍ରତ୍ୟେକେ ଓଡ଼ିଶାର 
ଆୟରେ କେତେ ଯୋଗଦାନ କରୁଛେ ? ଏହି ସବୁ ପ୍ରଶ୍ନର ସମ୍ମୁଖୀନ ହେବା ପରେ 
ହିଁ ଶାସନ ଖର୍ଚ ଓ ରଣର ପରିମାଣକୁ ଗୁଣାମମକ ଭାବରେ କମେଇବା ପାଇଁ ଶିକ୍ଷିତ 
ଶ୍ରେଣୀ ରାଜିହୋଇପାରନ୍ତି ¦ ଯେଉଁ ରଣରୁ ଉତ୍ପାଦନ ହେଉନାହିଁ, କେବଳ ଦରମା, 
ପେନ୍‌ସନ୍‌ ଓ ସୁଧ ଦିଆହେଉଛି, ସେ ରଣ ଆମେ କାହିଁକି ନେବା ? ଗୋଟିଏ ବର୍ଷ 
ରଣ ନେବା ବନ୍ଦ କର, ସଙ୍କଟ ହେଉ, ତାହାର ସମ୍ମୁଖୀନ ହୁଅ | ମସ୍ତିଷ୍କ କାମ କରୁ | 


ଡି.ଏଫ୍‌.ଆଇ.ଡି.ର ପ୍ରସ୍ତାବରେ ( ଯେଉଁ ପ୍ରସ୍ତାବଗୁଡ଼ିକୁ ସରକାର ନିର୍ଦ୍ଦେଶ ରୂପେ 
ଗ୍ରହଣ କରୁଛି, ସେହି ପ୍ରସ୍ତାବରେ) ଖର୍ଚ୍ଚ କାଟର କିମ୍ବା ରଣ ବନ୍ଦ କରିବାର କୌଣସି 
ନୀତି ନାହିଁ । କେବଳ ଅଛି ସାମାଜିକ କଲ୍ୟାଣ ବିଭାଗମାନଙ୍କର କାର୍ଯ୍ୟକ୍ରମ ଛଟେଇ 
କରିବା ଓ ଶିକ୍ଷକ, ନର୍ସ, ଧାଇ ଓ ମିସ୍ତ୍ରୀ ଆଦି ଛୋଟ ଛୋଟ ଚାକିରୀଗୁଡ଼ିକୁ ସମାପ୍ତ 
କରିଦେବା | ଅନ୍ୟ ପକ୍ଷରେ କେତେଗୁଡ଼ିଏ ଅନାବଶ୍ୟକ ଖର୍୍ଟକୁ ବଢ଼େଇବାର ପ୍ରସ୍ତାବ 
ରହିଛି । 

ଉଦାହରଣ ସ୍ଵରୂପ, ପରାମର୍ଶ ପାଇଁ ଠିକାଦାର ନିଯୁକ୍ତି (କନ୍‌ସଲ୍‌୍ଟାନ୍ତି) । 
ଡି.ଏଫ୍‌.ଆଇ.ଡି.ର ମାର୍ଗଦର୍ଶନ ଫଳରେ ଓଡ଼ିଶାର ରାଜସ୍ବ ବ୍ୟୟ, ଅନାବଶ୍ୟକ ଖର୍ଚ୍ଚ, 
ମଧ୍ଯସ୍ପ ଖ୍ଚ୍ଚ ଓ ଦୁର୍ନୀତି ନିଶ୍ଚିତ ଭାବରେ ବଢ଼ିଛି | ରଣର ଯନ୍ତା ଅଧ୍ବକ ତୀବ୍ର ବେଗରେ 
ଘୁରୁଛି । କୋକାକୋଲା କମ୍ପାନୀକୁ କର ଛାଡ଼ କରିବାର ନିଶ୍ପରି ସେହି ଡି.ଏଫ୍‌.ଆଇ.ଡି. 
ରାଜତ୍ଵରେ ସମ୍ଭବ ହେଉଛି । ଏହା ଆମର ଅଯୋଗ୍ୟତା ଯେ ଡି.ଏଫ୍‌,ଆଇ.ଡି.ର 
ପ୍ରସ୍ତାବର ମୁକାବିଲାରେ ଆମେ ବୁଦ୍ଧିଜୀବୀମାନେ ବିତ୍ତୀୟ ସଂସ୍କାରର ଏକ ବିକଳ୍ପ 
ପ୍ରସ୍ତାବ ରଖୁପାରିନାହୁଁ । 

ଏଭଳି ଦେବାଳିଆ ରାଜ୍ୟକୁ ରଣ ମିଳୁଛି କିପରି ? ଯେଉଁ ରାଜ୍ୟ କେବଳ ଅନୁଷ୍ପାଦକ 
ଖର୍ଚ ପାଇଁ ରଣ ମାଗୁଛି ତାକୁ ରଣ ଦେଉଛି କିଏ ? ରଣଗ୍ରହିତା ଓ ରଣ ଦାତାମାନେ 
ପରସ୍ପର ଛନ୍ଦାଛନ୍ଦି ହୋଇଅଛନ୍ତି । ସର୍ବୋପରି ରହିଛି ଆନ୍ତର୍ଜାତିକ ବିତ୍ତୀୟ ପୁଞ୍ଜିର 
ଚଳପ୍ରଚଳ | ଏହି ଆନ୍ତର୍ଚଚାତିକ ବିତ୍ତୀୟ ପୁଞ୍ଜ (ଫିନାନ୍‌ କେପିଟାଲ୍‌) ଉପରେ ଅଛ୍ପ 
କେତୋଟି ଧନୀ ଦେଶର ଓ ସେମାନଙ୍କର ମହା କମ୍ପାନୀମାନଙ୍କର ନିୟନ୍ତ୍ରଣ ରହିଛି । 
ପୂଥ୍‌ବୀର ସବୁ ଅର୍ଥ ବ୍ଯବସ୍ଥା ଓ ଅର୍ଥ ବ୍ଯବସ୍ଥାର ଜନକ ପ୍ରାକୃତିକ ସମ୍ବଳ ଉପରେ 
ସେମାନେ ପୂର୍ଵ ନିୟନ୍ତ୍ରଣ ଚାହାନ୍ତି । ସେମାନଙ୍କର ନିଜ ଯୋଜନା ଅନୁସାରେ ପୃଥବୀର 


୧୭୧ 

କିଶନ ପଟ୍ଟନାୟକ 


ସବୂ ପାଣି, ପବନ, ଜଙ୍ଗଲ ଓ ମାଟି ସେମାନଙ୍କର ମାଲିକାନାକୁ ଆସିଯିବ । ସେମାନେ 
ଜାଣିଶୁଣି ଏସିଆ, ଆଫ୍ରିକା ଓ ଲାଟିନ ଆମେରିକାର ଦେଶମାନଙ୍କୁ ରଣଗ୍ରସ୍ତ କରାଉଛନ୍ତି 
ସେମାନଙ୍କର ଅର୍ଥ ବ୍ୟବସ୍ଥାକୁ ବିପର୍ଯ୍ୟସ୍ତ କରିଦେଉଛନ୍ତି । ବାରମ୍ବାର ରଣ ମାଗୁଥବା 
ଦେଶମାନଙ୍କୁ ଭୁଲ ଆର୍ଥିକ ନୀତିର ଶିକ୍ଷା ଦେଇ ସେମାନେ ଅର୍ଥ ବ୍ଯବସ୍ଥାମାନଙ୍କୁ 
ଦେବାଳିଆ କରିଦେଉଛନ୍ତି | ଯଦି ଗୋଟିଏ ଚାଷୀ ତାହାର ସାହୃୁକାରର ବୃଦ୍ଧିରେ ତାହାର 
ଭବିଷ୍ୟତ କୃଷିର ଯୋଜନା କରିବାକୁ ରାଜି ହୋଇଗଲା, ତାହାହେଲେ କ'ଣ ସାହୂକାର 
ତାକୁ ଦେବାଳିଆ କରି ତାର ସବୁ ଜମିର ମାଲିକ ହୋଇ ଶେଷରେ ସେଇ ଚାଷୀକୁ 
ଗେତି ହେବା ପାଇଁ କିମ୍ବା ଆମହତ୍ୟା କରିବା ପାଇଁ ବାଧ୍ୟ କରିପାରିବ ନାହିଁ ? ଆନ୍ତର୍ଜାତିକ 
ବିତ୍ତୀୟ ସଂସ୍ଥାମାନେ ବିକାଶଶୀଳ ଦେଶମାନଙ୍କ ସାଙ୍ଗରେ ଏହି ଖେଳ ଖେଳ୍ପଛନ୍ତି । 


ଓଡ଼ିଶା ଦେବାଳିଆ ହୋଇଯିବା ପରେ ବାଧ୍ଯ ହେବ ତାହାର ସ୍ଥାୟୀ ସମ୍ପଦଗୁଡ଼ିକୁ 
ବିକ୍ରି କରିବା ପାଇଁ | କଲେକ୍ଟର ଓ କିରାଣୀମାନଙ୍କ ଦରମା ଦେବାପାଇଁ ନାଲ୍‌କୋ ଭଳି 
କାରଖାନା ବିକ୍ରି ହେବ । କାରଖାନା କିଣିବା ପାଇଁ ଲୋକ ନ ମିଳିଲେ କାରଖାନାର 
ଆସବାବପତ୍ର, ଲୁହା, ଘର ଓ ଜମି ନିଲାମରେ ବିକ୍ରି ହୋଇଯିବ । ତାହାପରେ ଆସୁଛି 
ପାଳି ପାଣି, ପାହାଡ଼ ଓ ଜଙ୍ଗଲକୁ ବିକ୍ରି କରିବାର | 


ଇତି ମଧ୍ୟରେ ସରକାର ରାଜ୍ୟର ଏକ “ ଜଳ ନୀତି! ପ୍ରକାଶିତ କରିଛନ୍ତି । ଏହି ନୀତି 
ଅନୁସାରେ ସେମାନେ ନଦୀ ଓ ହୁଦ ମଧ୍ଯ ବିକ୍ରି କରିପାରିବେ | ଭାରତ ସରକାର ଏକ 
ଜଙ୍ଗଲ ଆୟୋଗ ଗଠନ କରିଛନ୍ତି । ଏହି ଆୟୋଗ ସ୍ଵପାରିଶ କରିବ ଯେ ଜଙ୍ଗଲ 
ବିକ୍ରିରେ ବା ଭଡ଼ାରେ କମ୍ପାନୀମାନଙ୍କ ଦିଆଯାଉ । ଯେଉଁମାନେ ଭଡ଼ାରେ ନେବେ 
ସେମାନଙ୍କ ଭାଇମାନେ ଆମକୁ ରଣ ଉପରେ ରଣ ଦେବେ | ଯେଉଁଦିନ ଆମେ ଜାଣିବୁ 
ଯେ ରଣ ସୁଝା ହୋଇପାରିବ ନାହିଁ, ସେ ଦିନ ଓଡ଼ିଶାର ଜଙ୍ଗଲ ଓ ହ୍ରଦ କମ୍ପାନୀମାନଙ୍କର 
ସମ୍ପି ବୋଲି ବଜାରରେ ନୋଟିସ ମାରିଦିଆଯିବ । 


ଓଡ଼ିଶା ବିକାଶ ରିପୋର୍ଟ ଯେଉଁ ଅମଙ୍ଗଳର ଚେତାବନୀ ଦେଇଛନ୍ତି, ତାହାର ପ୍ରତିକାର 
କରିବା ପରିବରୈ ତାହାର ଶିକାର ହେବାପାଇଁ ଓଡ଼ିଶା ସରକାର ଆଇନକାନୂନ ଓ ନୀତି 
ତିଆରି କରିଚାଲିଛନ୍ତି । ଯେତେବେଳେ ଆମେରିକା ଓ ୟୁରୋପର କମ୍ପାନୀମାନେ ଚାପ 
ଦେବେ ସେତେବେଳେ ଲୋକେ ଜାଣିବେ- 


ଅଇଲା କଳାପାହାଡ଼ 

ସୁବର୍ଣ୍ଣ ଥଳିରେ ଖଣି ପରସିଲେ 

ମୂକୁନ୍ଦ ଦେବଙ୍କ ରାଣୀ | 

(ମୁକୁନ୍ଦ ଦେବ ଓଡ଼ିଶା ପାଇଁ ସ୍ଵାଧୀନତା ସମାପ୍ରିର ପ୍ରତୀକ |) 


ଓଡ଼ିଶାର ରାଜସ୍ଵ ବଢ଼ାଇବା ପାଇଁ ଗୋଟିଏ ସମ୍ଭାବିତ ସ୍ତୋତ ହେଉଛି ଖଣି ଓ 
ଖଣିର ରୟାଲ୍‌ଟି ଓଡ଼ିଶା ରାଜ୍ୟକୁ ଖଣିମାନଙ୍କରୁ ନଗଣ୍ୟ ପରିମାଣର ରୟାଲ୍‌ଟି ମିଳୁଛି । 
ଇଂରେଜ ଅମଳରେ ଏହା ସ୍ଥିର ହୋଇଥୁଲା | ସ୍ବାଧୀନ ଭାରତରେ ଅଧୁକାଂଶ ଖଣି 


୧୭୨ 

ଆମ ଜାହାଜ ବୁଡ଼ିଯାଉଛି 


ଭାରତ ସରକାରଙ୍କ ତତ୍ତ୍ବାବଧାନକୁ ଚାଲିଗଲା! ତେଣୁ ରୟାଲ୍‌ଟି ବଢ଼ାଇବାର ପ୍ରଶ୍ନ 
ବିଶେଷ ଭାବରେ ଉଠିଲା ନାହିଁ । ଏବେ ଖଣି ସବୁ ଚାଲିଯିବ କମ୍ପାନୀ ହାତକୁ | 
ତେଣୁ ରୟାଲ୍‌ଟିରେ ବହୁ ଗୁଣ ବୃଵି ହେବା କଥା । ଏହା କରିବା ପାଇଁ ରାଜ୍ଯର 
ସାହସ ନାହିଁ | କାରଣ, ରାଜ୍ୟ ଯାହାଠାରୁ ରଣ ଆଣୁଛି ତାହାର ଭ୍ରାତାମାନେ ଖଣିକମ୍ପାନୀ 
କରିଛନ୍ତି । ରାଜସ୍ବ ବଢ଼ାଇବାର ବାଟ ଏପରି ଭାବରେ ବନ୍ଦ ହୋଇଯାଉଛି । ଏହା ହିଁ 
ପ୍ରତି-ବିକାଶର ଦୁଶ୍ଚକ୍ର ଯାହାକୁ ନବକୃଷ୍ଣ ଚୌଧୁରୀ ଅଧ୍ୟୟନ କେନ୍ଦ୍ରର ବନ୍ଧୁମାନେ 
ବାରମ୍ବାର ବିଷଚକ୍ର ବୋଲି କହି ଚେତାବନୀ ଦେଇଛନ୍ତି | 


ରିପୋର୍ଟ ଇଂରାଜୀରେ ଲେଖାହୋଇଛି |! ତେଣୁ ସେମାନଙ୍କର ପରିଶ୍ରମର ଫଳ 
ଲୋକସ୍ତରରେ ମିଳିବ ନାହିଁ । ସରକାରୀ ସ୍ତରରେ କ'ଣ ମିଳିବ, କୌଣସି ହସ୍ତରେଖା 
ବିଶେଷଜ୍ଞଙ୍କୁ ପଚାରିଲେ ଜଣାଯିବ | ତେବେ ଆମର ଅନୁରୋଧ ଯେ ଚେତାବନୀଗୁଡ଼ିକୁ 
କେନ୍ଦ୍ରକରି ରିପୋର୍ଟର ଗୋଟିଏ ସଂକ୍ଷିପ୍ର ଓଡ଼ିଆ ଅନୁବାଦ ପ୍ରକାଶିତ କରାଯାଉ | 
ତାହେଲେ କିଛି ଲୋକଙ୍କର ପ୍ରତିକ୍ରିୟା ହୋଇପାରେ | ନବକୃଷ୍ଣ ଚୌଧୁରୀ ଅଧ୍ୟୟନ 
କେନ୍ଦ୍ର ପାଇଁ ଏହା ଏକ ସନ୍ଧିକାଳର କାର୍ଯ୍ୟ ହେବ । କାରଣ ଏହା ପରେ ଅଧ୍ୟୟନ 
କେନ୍ଦ୍ର ଉପରେ ବିଶ୍ଵ ' ବ୍ୟାଙ୍କର ମଧ୍ଯ ଦୃଷ୍ଷି ପଡ଼ିବ । ବିଶ୍ଵ ବ୍ୟାଙ୍କ ଓ ଡି.ଏଫ୍‌.ଆଇ.ଡି. 
ଚାହିଁପାରନ୍ତି ଯେ ଏହି ଅଧ୍ୟୟନ କେନ୍ଦ୍ର ତାଙ୍କ ପାଇଁ ମଧ୍ଯ କିଛି କାମ କରୁ | ଜଳ ଓ 
ଜଙ୍ଗଲର ଘରୋଇକରଣ, ଠିକାଦାରୀ, କୃଷି ଇତ୍ଯାଦି ପାଇଁ ଅନୁକୂଳତା ଓ 
ଆବଶ୍ୟକତାର ଅଧ୍ୟୟନ କରାଇବା ନିଶ୍ଚୟ ସେମାନଙ୍କର କଳ୍ଚନାରେ ଅଛି | ଏହି 
ଅଧ୍ୟୟନ କେନ୍ଦ୍ର ପାଇଁ ତାହା ଏକ କଠିନ ସମୟ ହେବ । 


୧୭୩ 


Digitized by srujanika@gmail.com 


Digitized by srujanika@gmail.com 


9୦୦୪ ନିର୍ବାଚନ ଓ ଭାରତୀୟ 
ରାଜନୀତିର ଗଡି 


ନିର୍ବାଚନ ଆସିବ ବୋଲି ଜାଣିଲେ ମନ ଟିକିଏ ଉଦାସ ହୋଇଯାଏ | ନିର୍ବାଚନରେ 
ଠିଆ ହେବା ଦରକାର | କିନ୍ତୁ ଧନତନ୍ତ୍ରର ମାଡ଼ ଆଗରେ ଠିଆ ହେବା କିପରି ? 
ଜିତିବାର ପ୍ରଶ୍ନ ଆହୁରି ଦୂରୁହ । ଯଦି କେବେ କେତେ ଜଣ ନିର୍ବାଚିତ ହୋଇଯିବ, 
ତାଙ୍କ ଦରବାରର ଅଙ୍ଗଟହାସ୍ୟ ଭିତରେ ଆମ କଥା ଶୁଣିବ କିଏ ? ଅବା ଏକ ଜନମତର 
ଝଡ଼ ଆସିବ ଓ ଆମେ ଦରବାରକୁ ଦଖଲ କରିନେବୁ | ମାତ୍ର ତାକୁ କେତେଦିନ ନିଜ 
ହାତରେ ରଖୁପାରିବୁ ? ଚାରିଆଡ଼ୁ ଚେଷ୍ଟା ହେବ ଆମକୁ ହଟେଇ ଦେବା ପାଇଁ - 
ଦେଶ ଭିତରୁ ଓ ବାହାରୁ | 


ଅନ୍ଯ କୌଣସି ବାଟ ନାହିଁ ଯେ ବିପ୍ଲବୀମାନେ ସେଇ ବାଟରେ ଯାଇ ଶୀଘ୍ର 
ପହଞ୍ଚଯିବେ ଓ କେହି ତାଙ୍କୁ ହଟାଇପାରିବେ ନାହିଁ | ପରିବର୍ଭନ ଚାହୁଁଥିବା ଗୋଷ୍ଠୀମାନଙ୍କୁ 
ଏହି ଭଳି ନିରାଶା ସବୁକୁ ଜୟ କରିବାକୁ ହେବ । 


ବେଳେବେଳେ ଲାଗେ, ପ୍ରଜାତନ୍ତ୍ର ନ ଥିବା ଅପେକ୍ଷା ଗୋଟିଏ ଦୁର୍ବଳ ଓ 
ଅର୍ଵ ପ୍ରଜାତନ୍ତ୍ର ଶ୍ରେୟସ୍କର । ଭାରତ ଏକ ଅର୍ବ ପ୍ରଜାତନ୍ତ୍ର । ପାକିସ୍ଥାନ ଏହି ଭଳି ଗୋଟିଏ 
ପ୍ରଜାତନ୍ତ୍ର ହୋଇପାରିଲେ ଆମର ପାକିସ୍ଥାନୀ ଭାଇମାନଙ୍କ ପାଇଁ ଭଲ ହୁଅନ୍ତା | 
ପ୍ରଜାତନ୍ତ୍ରର ଗୋଟିଏ ଗୁଣ ଯେ ପ୍ରଜାତନ୍ତ୍ରକୁ ମାନୁ ନ ଥବା ଲୋକେ ମଧ୍ଯ ତା ଭିତରେ 
ନିଜର କାମ ଆରମ୍ଭ କରିପାରିବେ | 


ଯଦି ପଚରାଯାଏ ଯେ କ୍ୟୁବାରେ ଏକଛତ୍ରବାଦ ରହିଛି । ସେଠି କଅଣ ତୁମେ 
ଚାହିଁବ ଯେ ଭାରତ ପରି ପ୍ରଜାତନ୍ତ୍ରର ସ୍ଥାପନା ସେଇଠି ମଧ୍ଯ ହେଉ ? ଏହାର ସିଧାସଳଖ 
ଉତ୍ତର ଦେବା ସମ୍ଭବ ନୁହେଁ । ଆମେ କହିବୁ, ନା | କ୍ୟୁବାବାସୀ ପ୍ରଜାତନ୍ତ୍ରର ଏକ ଭିନ୍ନ 
ଢାଞ୍ଚା ଅନୁସନ୍ଧାନ କରନ୍ତୁ ଯେଉଁଠି ପୁଞ୍ିବାଦର ଆର୍ଥିକ ବିଷମତା ରହିବ ନାହିଁ । 


ଧନତନ୍ତ-ବିହୀନ ପ୍ରଜାତନ୍ତ୍ର ଆଜି ଯେତିକି ସ୍ଵପ୍ନ ଭଳି ମନେ ହେବ, ଷାଠିଏ- 
ସତୁରୀ ବର୍ଷ ପୂର୍ବେ ସେପରି ନ ଥିଲା | ବିଭିନ୍ନ ଦେଶର ବୁଦ୍ଧିଜୀବୀମାନେ ଓ 
ରାଜନୈତିକ କାର୍ଯ୍ୟକର୍ରା ମାନେ ଏହାର ଏକ ଢାଞ୍ଚା ତିଆରି କରିବାକୁ ଗମ୍ଭୀରତାର 
ସହ ଚିନ୍ତା କରୁଥିଲେ | ସ୍ଵାଧୀନ ଭାରତର ସନ୍ଷିଧାନ ନିର୍ମାତା ସଭାରେ ଡଃ ଆମ୍ବେଦକର 
ଏହା ଉପରେ ଗୁରୁତ୍ଵ ଦେଇ କହିଥିଲେ ଯେ “ଆର୍ଥିକ ଗଣତନ୍ତ୍ର ଦରକାର । ଏହା 

କିଶନ ପଟ୍ଟନାୟକ 


ବିନା ରାଜନୈତିକ ପ୍ରଜାତନ୍ତ୍ରରେ ପୂର୍ଵତା ଆସିବ ନାହିଁ । ଅର୍ଥାତ, ଯେଉଁ ଗଣନନ୍ତ୍ତ 
ଗଠିତ ହେବ ସେଠାରେ ଆର୍ଥିକ ବିଷମତା ଦୂର କରିବାକୁ ହେବ । ସେତେବେଳର 
ଭାରତୀୟ ସୋସାଲିଷ୍ଟମାନେ କହୁଥିଲେ ଯେ, ଭାରତୀୟ ସମ୍ବିଧାନରେ ରାଜା, 
ମହାରାଜା ଓ ପୁଞ୍ଜିପତିମାନଙ୍କୁ ନିର୍ବାଚନରେ ଭାଗ ନେବାର ଅଧ୍ବକାରରୁ ବଞ୍ଚତ 
କରାଯାଉ । 


ୟୂରୋପର ଅନେକ ଦେଶରେ ସମାଜବାଦୀମାନେ ସେହି ସମୟରେ ବଳଶାଳୀ 
ହେଲେ | ସରକାରକୁ ହାତକୁ ନେଇ ତାଙ୍କ ସମାଜରୁ ଧନତନ୍ତ୍ରର ପ୍ରଭାବକୁ କ୍ଷୀଣ 
କରିବା ପାଇଁ ଜନମଙ୍ଗଳ ରାଷ୍ଟ୍ରର ସ୍ଥାପନା କଲେ । କୌଣସି ନାଗରିକ ଏକ ସମ୍ମାନପୂର୍ଣ୍ 
ଜୀବନରୁ ବଞ୍ଚତ ହୋଇପାରିବ ନାହିଁ - ଏହି ସିଦ୍ଧାନ୍ତକୁ କାର୍ଯ୍ୟକାରୀ କରିବାକୁ ଦୁର୍ବଳ 
ଶ୍ରେଣୀର ଶିକ୍ଷା, ସ୍ବାସ୍ଥ୍ୟ ଓ ରୋଜଗାର ଇତ୍ୟାଦିର ଦାୟିତ୍ଵ ନିଜେ ରାଷ୍ଟ୍ର ବହନ କରିବ | 
ସେଥପାଇଁ ସରକାରୀ ଅର୍ଥର ବ୍ୟୟ କରାଯିବ | ଏହି ଜନମଙ୍ଗଳ ରାଷ୍ଟ୍ରର ଚରମୋକୁର୍ଷ 
ଘଟିଥୁଲା ସ୍କାଣ୍ତିନେଭିୟ ଦେଶମାନଙ୍କରେ (ନର୍‌ଞୱ, ସ୍ବିଡ଼େନ, ଡେନ୍ମାର୍କ ଓ 
ଫିନ୍‌ଲାଣ୍ଡ) । ବୃଦ୍ଧା, ବିଧବା ସ୍ତ୍ରୀ ବା ନର୍ଦଦମାରେ ପଡ଼ିଥିବା ଅବୈଧ ଶିଶୁକୁ ମଧ୍ଯ ରାଷ୍ଟ୍ର 
ସମ୍ମାନ ଦେଇ ତାହାର ଲାଳନପାଳନ କରୁଥଲା | ଏସବୁ ଏବେ ବି କେତେ ଦେଶରେ 
ଅଛି — କିନ୍ତୁ ତାହା ପଛରେ ଯେଉଁ ବୈଚାରିକ ସାଂସ୍କୃତିକ ଦୃଷ୍ଟି ଥଲା ତାହା 
ଜଗତୀକରଣର ପ୍ରଭାବରେ ଲିଭି ଲିଭି ଯାଉଛି । ବଜାରର ଶକ୍ତି ବଢ଼ି ବଢ଼ି ଚାଲିଛି । 

ଏକବିଂଶ ଶତାବ୍ଦୀରେ ଧନତନ୍ତ୍ରକୁ ସୀମିତ କରିବାର କୌଣସି ଆଖୁଦୃଶିଆ ଚେଷ୍ଟା, 
ନା ରାଜନୀତିରେ ନା ବିଚାରର କ୍ଷେତ୍ରରେ, ପ୍ରଭାବ ପକାଇ ପାରିଛି । ତେଣୁ ପ୍ରଜାତନ୍ତ୍ 
ଧନତନ୍ତ୍ର ଦ୍ଵାରା କବଳିତ ହୋଇ ପଛକୁ ଫେରିଯାଉଛି । ଦୂନିଆର ସବୁଠାରୁ ବେଶୀ 
ଗୁରୁତ୍ବପୂର୍ଣ ପ୍ରଜାତନ୍ତ୍ର ଭାବେ ବ୍ରିଟେନ ଓ ଯୁକ୍ତରାଜ୍ୟ ଆମେରିକାକୁ ଗଣାଯାଏ | ଏହି 
ଦେଶମାନଙ୍କରେ ମଧ୍ଯ ମୁଖ୍ୟ ରାଜନୈତିକ ଦଳମାନେ ପୁଞ୍ଜିପତିମାନଙ୍କର ଟଙ୍କା ଉପରେ 
ଆଶ୍ରିତ ହୋଇ ସେମାନଙ୍କର ହାତବାରିସି ହୋଇଛନ୍ତି । ଇଟାଲିର ପ୍ରଵାତାନ୍ତିକ 
ପ୍ରଧାନମନ୍ତ୍ରୀ ନିଜେ ଜଣେ ବିରାଟ ପୁଞ୍ଜିପତି । 


ଭାରତରେ ଏଥର ଲୋକସଭା ନିର୍ବାଚନ ବେଳେ ଯେଉଁମାନେ ନାମାଙ୍କନ ସହିତ 
ନିଜର ସମ୍ପଭି ତାଲିକାମାନ ପେଶ୍‌ କରିଥଲେ, ସେଗୁଡ଼ିକରୁ ଅନୁମାନ କରିହେବ 
ଯେ ଦେଶର ରାଜକ୍ଷମତା କେଉଁ ଶ୍ରେଣୀର ହାତକୁ ଚାଲିଯାଉଛି । ଉତ୍ତରପ୍ରଦେଶର 
ରାଜ୍ୟସଭା ନିର୍ବାଚନରେ ଅନୀଲ ଅମ୍ବାନୀଙ୍କର ପ୍ରବେଶ ପରେ ସେହି ଧାରାଟି ଆମର 
ପ୍ରଜାତାନ୍ତିକ ବିଚାରକୁ ନିଶ୍ଚୟ ଭୀଷଣ ଆଘାତ ଦେଇଛି ! 


ବଡ଼ ପୁଞ୍ଜିପତିମାନେ ପ୍ରଥମେ ତାଙ୍କର କର୍ମଚାରୀ ବା ଦଲାଲମାନଙ୍କୁ ପଠାଉଥୁଲେ | 
ପରେ ସେମାନେ ନିଜେ ଚେଷ୍ଟା କଲେ | କିନ୍ତୁ ଲୋକଙ୍କର ବିରକ୍ତି ଏଡ଼ାଇବା ପାଇଁ 
ପ୍ରଚାରର ଆଢୁଆଳରେ ରହୁଥିଲେ | କେ.କେ. ବିରଳା ବହୁ ଦିନ ଧରି ସଂସଦର 
ସଦସ୍ୟ ରହିଥୂଲେ ସୁଦ୍ଧା ତାଙ୍କ ଫଟୋ ଅତି ଅଛ ଲୋକ ଦେଖୁଛନ୍ତି । ଏବେ ଭାରତର 
ସବୁଠାରୁ ଧନୀ ଲୋକ ଅନୀଲ ଅମ୍ବାନୀଙ୍କର ପାଲିଆମେଣ୍ଟ ପ୍ରବେଶକୁ ଧୁମଧାମରେ 
ବାଜା ବଢାଇ ପ୍ରଚାରିତ କରାଯାଉଛି | 

୨୦୦ ୪ ନିର୍ବାଚନ ଓ ଭାରତୀୟ ରାଜନୀତିର ଗତି 


ପ୍ରଜାତନ୍ତ୍ର ଟିକିଏ ପୁରୁଣା ଶବ୍ଦ | ଗଣତନ୍ତ୍ର ଓ ଜନତନ୍ତ୍ର ଶବ୍ଦର ଅର୍ଥ ମଧ୍ୟ ସେଇୟା | 
କିନ୍ତୁ ପ୍ରଜା କହିଲେ ସାମନ୍ତବାଦର ସନ୍ଦେହ ଆସୁଛି —- ରାଜା ଓ ପ୍ରଜା | ପ୍ରଜା ଶବ୍ଦ 
ସାମନ୍ତବାଦ ଠାରୁ ମଧ୍ଯ ପୁରୁଣା | ପ୍ରଜା କେବଳ ଶାସନକୁ ଗ୍ରହଣ କରେ କିମ୍ବା ଅସନ୍ତୁଷ୍ଟ 
ହୁଏ | ରାଜ୍ୟ ସଞ୍ଚାଳନ ପ୍ରଜାର କାମ ନୁହେଁ | ଗଣତନ୍ତ୍ର ବା ଜନତନ୍ତ୍ର ଶବ୍ଦରେ ଗଣ ବା 
ଜନ ସକ୍ରିୟ ହୋଇ ରାଜ୍ୟ ସଞ୍ଚାଳନ, ଆଇନ ପ୍ରଣୟନ ବା ନୀତି ନିର୍ଧାରଣ କରିବ | 
ଆଜିର ପୂଥବୀରେ ଏହା କେଉଁଠି ନାହିଁ । ଧନତନ୍ତ୍ର ପ୍ରବଳ ହେଲେ ଗଣର ସକ୍ରିୟ 
ଭାଗିଦାରୀ ରହେ ନାହିଁ । 


ତେଣୁ ଆଜିର ସ୍ପିତି ନିମନ୍ତେ ପ୍ରଜାତନ୍ତ୍ର ଶବ୍ଦ ହିଁ ବେଶୀ ପ୍ରଯୂଜ୍ଯ। ସେ ଭୋଟ୍‌ 
ଦେଇପାରିବ | ନୀତି-ନିର୍ବାରଣ କିମ୍ବା ପ୍ରଶାସନିକ କାର୍ଯ୍ୟାନୁଷ୍ଠାନ ତାହାର କ୍ଷମତା 
ବହିର୍ଭୁତ । କୌଣସି କୌଣସି ନିର୍ବାଚନରେ (ଯେପରିକି ୧୯୭୭ ମସିହାରେ) 
ଅତ୍ୟାଚାରୀ ସରକାର ବିରୁଦ୍ଧରେ ଦେଶର ପ୍ରାୟ ସବୁଆଡ଼େ ଅସନ୍ତୋଷ ପ୍ରକାଶ ପାଏ । 
ସତେ ଯେପରି ପ୍ରଜାମାନେ ସମ୍ମିଳିତ ହୋଇ ବିଚାର କରିଛନ୍ତି । ନିର୍ବାଚନ ଦ୍ଵାରା ଦୃଷ୍ଟ 
ସରକାର ଗାଦିଚ୍ୟୁତ ହେଲେ ଆମେ ଜନତାର ବୂଵ୍ଧି ବିବେକକୂ ଶତ ଶତ ଧନ୍ଯବାଦ 
ଜଣାଉ | କିନ୍ତୁ ପ୍ରଜାର ବୁଵ୍ଧି ବିବେକର କାମ ସେଇଠି ସରିଯାଏ | 


ଗୋଟିଏ ସରକାର ହାରିଯିବା ପରେ ନୂଆ ସରକାର କିପରି ଗଢ଼ାହେବ, କେଉଁ 
ନୀତିରେ ଚାଲିବ, ଏସବୁ ପାଇଁ ପ୍ରଜାର ବୃଦ୍ଧି ଓ ବିବେକ ଆଉ ଦରକାର ହୁଏନାହିଁ । 
ରାଜନୈତିକ ନେତା, ଶିଛପତି ଓ ଟେଲିଭିଜନ୍‌ ତଥା ଖବରକାଗଜ ସଂସ୍ଥାମାନଙ୍କର 
ମାଲିକ — ଏହି ତିନି ଶ୍ରେଣୀର ଲୋକେ ସ୍ପମିର କରିବେ ଦେଶ କିପରି ଚାଲିବ । ଏହି 
ତିନି ଶ୍ରେଣୀକୁ ବିଶ୍ଲେଷଣ କଲେ ଜଣାପଡ଼ିବ ଯେ ସେମାନେ ଅଲଗା ଅଲଗା ନୁହନ୍ତି | 
ରାଜନୈତିକ ଦଳମାନେ ଧନୀ ଶ୍ରେଣୀ ଉପରେ ଆଶ୍ରିତ ତଥା ଟେଲିଭିଜନ-ଖବରକାଗଜ 
ମଧ୍ୟ ଧନୀ ଶ୍ରେଣୀ ହାତରେ | ଅତଏବ, ଧନୀ ବର୍ଗର ସ୍ବାର୍ଥକୁ ନେଇ ଦେଶ ଚାଲିବ | 
ଏଥପାଇଁ ପ୍ରଜାତନ୍ତ୍ରଂକୁ ଏପରି କରିଦିଆଯାଇଛି ଯେ ସବୁ ଦେଶରେ ଧ୍ବରେ ଧ୍ବରେ 
ଦୁଇଟି ଦଳ ବା ଦୂଇଟି ସାମ୍ମୁଖ୍ୟ ରହିବେ । କଙ୍ଗରେସ୍‌ କିମ୍ଭା ଭାରତୀୟ ଜନତା ପାର୍ଟି 
ଅଥବା ତାଙ୍କ ନେତୃତ୍ଵରେ ଚାଲିଥିବା ସାମ୍ମୁଖ୍ୟ । ଆମେରିକାରେ ରିପବ୍ଧିକାନ୍‌ ଓ 
ଡେମୋକ୍ରେଟ୍‌ | ବ୍ରିଟେନରେ ଲେବର୍‌ ଓ କନ୍‌ଜର୍ଭେଟିଭ୍‌ | ଉଭୟ ଦଳକୁ ଧନୀ 
ଶ୍ରେଣୀ ନିୟନ୍ତ୍ରଣ କରନ୍ତି | ତେଣୁ ଜନସାଧାରଣ ଅସନ୍ତୁଷ୍ଟ ହୋଇ ଗୋଟିଏ ସରକାରକୁ 
ଗାଦିଚ୍ୟୁତ କଲେ ଅନ୍ୟ ପକ୍ଷଟି ଆସିଯାଏ ଦେଶ ଚଳାଇବା ପାଇଁ । ଏହା ହେଉଛି 
ଦ୍ରିପକ୍ଷୀୟ ପ୍ରଜାତନ୍ତ୍ର | 


ଉପରୋକ୍ତ ଦ୍ରିପକ୍ଷୀୟ ପ୍ରଜାତନ୍ତ୍ର କୂପରିଣାମ ୨୦୦୪ ମସିହାରେ ନିର୍ବାଚନ 
ପରେ ପ୍ରମାଣିତ ହୋଇଛି | ଜଗତୀକରଣର ଆର୍ଥିକ ନୀତିକୁ ନିର୍ମମ ଭାବରେ ଚଳାଉଥିବା 
ଓ ସାମ୍ପଦାୟିକ ନରସଂହାର ଦ୍ଵାରା ରକ୍ତମୁଖା ହୋଇଥବା ଭାରତୀୟ ଜନତା ପାର୍ଟିର 
ସରକାର ପରାଜିତ ହେଲା | ତାହା ସ୍ଥାନରେ ଯେଉଁ କଙ୍ଗେସ୍‌ ସରକାର ଆସିଲା ତାହା 
ସାଞ୍ପଦାୟିକ ହେବ ନାହିଁ ବୋଲି ଆମେ ଆଶ୍ବସ୍ତ ହୋଇପାରୁ | କିନ୍ତୁ ଜଗତୀକରଣର 
ପ୍ରକ୍ରିୟା ପୂର୍ବାପେକ୍ଷା ଅଧ୍ବକ ମଜବୁତ ହେବ | ଦେଶର କେତେକ ଅଞ୍ଚଳରେ ଲୋକେ 

କିଶନ ପଟ୍ଟନାୟକ 


ସାମ୍ପଦାୟିକ ହିଂସା ବିରୁଦ୍ଧରେ ଭୋଟ ଦେଇଛନ୍ତି । କିନ୍ତୁ ସାରା ଦେଶରେ ଯେଉଁ 
ଭାଜପା-ବିରୋଧୀ ମତ ଆସିଲା, ତାହା ମୂଳତଃ ଜଗତୀକରଣ ଜନିତ ଆର୍ଥିକ ସଙ୍କଟ 
ଯୋଗୁଁ । 

ଜଗତୀକରଣକୁ ଅଧ୍ବକ ତୀବ୍ର କରିବା ଉଦ୍ଦେଶ୍ୟରେ ହିଁ ମନମୋହନ ସିଂଙ୍କୁ 
ପ୍ରଧାନମନ୍ତ୍ରୀ କରାଗଲା । ମଇ ୧୩ ତାରିଖର ସନ୍ଧ୍ୟାରେ ଜଳଜଳ ହୋଇ ଦିଶୁଥଲା 
ଯେ ସୋନିଆ ଗାନ୍ଧୀ ପ୍ରଧାନମନ୍ତ୍ରୀ ହେବେ । କୌଣସି ଦଳ, କୌଣସି ଟେଲିଭିଜନ 
ଚ୍ୟାନେଲ ବା ଖବରକାଗଜ ଅନ୍ୟ କୌଣସି ବ୍ୟକ୍ତର ନାମ ପ୍ରସ୍ତାବ କରୁ ନ ଥିଲେ | 
କେବଳ କେତେକ ବିଦେଶୀ ଟେଲିଭିଜନରେ ମନମୋହନ ସିଂଙ୍କର ଚଟା ହେଲା । 
ପାଞ୍ଚଦିନ ଭିତରେ ସବୁ ବଦଳିଗଲା | ମନମୋହନ ସିଂ ପ୍ରଧାନମନ୍ତ୍ରୀ ହେଲେ | ବିଦେଶୀ 
ଶକ୍ତିମାନେ ଭାବିଲେ ସୋନିଆ ଗାନ୍ଧୀ ଆଥିକ ସଂସ୍କାର'ରେ ଟାଣୁଆ ହୋଇପାରିବେ 
ନାହିଁ । ବିଭିନ୍ନ ଚାପରେ ପଡ଼ି ଜଗତୀକରଣର ଗତିକୁ ମନ୍ସର କରିଦେବେ । କ'ଣ 
ସବୁ ହେଲା ଓ ସୋନିଆ ଗାନ୍ଧୀ କେଉଁ ସବୂ ଚାପରେ ପଡ଼ି ମନମୋହନ ସିଂଙ୍କୁ 
ନିଯୁକ୍ତ କଲେ ତାହା ଜଣାପଡ଼ିଲା ନାହିଁ । ଭାରତର ଖବରକାଗଜମାନ କହିଲେ ଯେ 
ପରିବାରର ଚାପ ପଡ଼ିଲା । ଇନ୍ଦିରା ଗାନ୍ଧୀ ଓ ରାଜବୀଙ୍କ ହତ୍ୟା ପରେ ସେହି ପରିବାରର 
ଆଉ ଏକ ପ୍ରଧାନମନ୍ତ୍ରୀ ହତ୍ୟାର ଶିକାର ହେବେ ବୋଲି ଭୟ କରି ସୋନିଆଙ୍କୁ 
ବାରଣ କରାଗଲା | ଏହା ଆଂଶିକ ସତ୍ୟ ହୋଇପାରେ, କିନୁ ବିଦେଶୀ ଚାପ ବିଷୟରେ 
କଥା ପଡ଼ିଲା ନାହିଁ । 


ସୋନିଆଙ୍କ ଆଚରଣ ଠିକ ରହିଲା । ଥରେ ସେ ଘୋଷଣା କରିଦେଲେ | 
ତାହାପରେ ଆଉ ଖୋସାମଦିଆଙ୍କ କଥାରେ ଟଳମଳ ହେଲେ ନାହିଁ । ଦୁଃଖରେ 
ଭାଙ୍ଗପଡ଼ିଲେ ନାହିଁ । ଏହା ଏକ ନୈତିକ ଘଟଣା ନିଶ୍ଚୟ । ଶାସକ ରାଜନୀତିରେ 
ସ୍ବାଧୀନତା ପରେ ଏପରି ନୈତିକ ଘଟଣା ହୋଇ ନ ଥଲା । ଦେଶର ସବୁଠାରୁ 
ବେଶୀ କ୍ଷମତାଶାଳୀ ପଦକୁ ଜୀବନ ପ୍ରତି ଭୟ ହେଲେ ମଧ୍ଯ ଅନ୍ୟ କେହି ଛାଡ଼ି ନ 
ଥାନ୍ତେ | ଏହା ଦ୍ଵାରା ତାଙ୍କର ବ୍ୟକ୍ତିତ୍ଵ ଉଚ୍ଚ ହୋଇଗଲା | ଏହାର ସୁଫଳ କଙ୍ଗେସ୍‌କୁ 
ମିଳିବ । ବର୍ଭମାନର ସରକାର ଯଦି ଆର୍ଥିକ ନୀତି କାରଣରୁ ଲୋକପ୍ରିୟତା ହରେଇ 
ବସିବେ, ମନମୋହନ ଅପ୍ରିୟ ହେବେ । କିନ୍ତୁ ସୋନିଆ ଗାନ୍ଧୀ ତାଙ୍କର ନୈତିକ 
ବଳ ବ୍ୟବହାର କରି କଙ୍ଗେସ୍‌ର ଆଉ କାହାକୁ, ନିଜର ସନ୍ତାନକୁ ବା ନିଜକୁ, 
ପ୍ରଧାନମନ୍ତ୍ରୀ ଭାବରେ ପେଶ୍‌ କରିପାରିବେ | 


ତେଣୁ ମୋଟ ଉପରେ କଙ୍ଗେସ୍‌ର ଦୂଇଟି ପୁଞ୍ଜିଃ ସୋନିଆ ଗାନ୍ଧୀ ଓ ଏତିହାସିକ 
ସତି । ସ୍ବାଧୀନତା ଆନ୍ଦୋଳନ, ଗାନ୍ଧୀ ନାମ ଓ ନେହେରୁ ବଂଶ — ଏହାର ସୃତି 
କଙ୍ଗେସ୍‌କୁ ଏକ ଅଖୁଳ ଭାରତୀୟ ରାଜନୈତିକ ଦଳ ଭାବରେ ଠିଆ କରି ରଖୁଛି | 
କଙ୍ଗେସ୍‌ର ନେତାମାନଙ୍କ ଠାରୁ ଲୋକେ ତ୍ଯାଗ କିମ୍ଭା ସେବା ଆଶା କରନ୍ତି ନାହିଁ । 
ରାଷ୍ଟ୍ରୀୟ ବ୍ୟକ୍ତିତ୍ଵ ସୋନିଆ ଗାନ୍ଧୀ ଓ ମନମୋହନ ସିଂଙ୍କୁ ଛାଡ଼ି ଆଉ କାହାର ନାହିଁ । 
ମନମୋହନ ସିଂଙ୍କର ରୀଷ୍ଟ୍ରୀୟ ବ୍ୟକ୍ରିତୃ ପ୍ରଧାନମନ୍ତ୍ରୀ ପଦ ଯୋଗୁଁ ହୋଇଛି ! ତାହା 
ପୂର୍ବରୁ କୌଣସି ଲୋକସଭା ନିର୍ବାଚନ ମଣ୍ଡଳୀରୁ ଜିତିବାର ଯୋଗ୍ୟତା ତାଙ୍କର 


୧୭୮ 

9 ୦ ୦ ୪ ନିର୍ବାଚନ ଓ ଭାରତୀୟ ରାଜନୀତିର ଗତି 


ନଥିଲା | ମତଗଣନା ପୂର୍ବରୁ କଙ୍ଗେସ୍‌ ନିଜେ ବିଶେଷ ଆଶାବାନ୍‌ ନ ଥିଲା ଯେ ସେ 
ସରକାର ଗଢ଼ିବ । 


ଲୋକେ କଙ୍ଗେସ୍‌କୁ ମନେ ରଖୁଛନ୍ତି । ସମସ୍ତେ ତାହାର ନାଁ ଜାଣନ୍ତି । ସେମାନେ 
ଜାଣନ୍ତି ଯେ ଅଟଳ ସରକାରକୁ ଗାଦୀରୁ ହଟାଇବାକୁ କଙ୍ଗେସ୍‌କୁ ସମର୍ଥନ କରିବାକୁ 
ପଡ଼ିବ | ଏହା ହିଁ ଦ୍ଵିପକ୍ଷୀୟ ପ୍ରଜାତନ୍ତ୍ରର ନ୍ୟାୟ । ଏହି ଦ୍ଵିପକ୍ଷୀୟ ନ୍ୟାୟ କେତେଦିନ 
ଚାଲିବ ? କାଳଚକ୍ରର ନିୟମାନୁସାରେ ଏହାର ଅନ୍ତ ହେବ । ପାଞ୍ଚ ବର୍ଷ ମଧ୍ଯରେ 
ତାହା ହେଉନାହିଁ । ହୁଏତ କିଛି କାଳ ମଧ୍ୟରେ ଏକ ତୃତୀୟ ଶକ୍ତି ଲୋକଙ୍କୁ ଦୃଶ୍ୟମାନ 
ହେବ କିମ୍ବା ଏକଛତ୍ରବାଦ ଭଳି ଏକ ବିପତ୍ତି ମାଡ଼ିଆସିବ । 


ଭାରତୀୟ ଜନତା ପାର୍ଟି ଓ ତାହାର ସାମ୍ମୁଖ୍ୟ ୨୦୦ ୪ରେ ପୂର୍ଣ୍ଣ ଧରାଶାୟୀ ହେବା 
ଫଳରେ ଦେଶ ଗୋଟିଏ ବିପଭିରୁ ରକ୍ଷାପାଇଲା | ବିପରିଟି ଏହିପରି | ଜଗତୀକରଣର 
ଅର୍ଥନୀତି ଦ୍ଵାରା ଭାରତ ବିକାଶୋଜ୍ବଳ ହୋଇଛି ବୋଲି ଅଟଳ-ଆଡ଼ଭାନୀଙ୍କ ସରକାର 
ଓ ଗଣମାଧ୍ୟମ ଯେଉଁ ସଘନ ପ୍ରଚାର କରିଥଲେ ଓ “ ସୁଖାନୃଭୂତି'ର ଭ୍ରାନ୍ତ ଧାରଣା ସୃଷ୍ଚି 
କରିପାରିଥିଲେ ତାହା ଭ୍ରମ ନୂହେଁ, ସତ୍ୟ ବୋଲି ଧରି ନିଆଯାଇଥାଆନ୍ତା। ଏହି 
ଆର୍ଥିକ ନୀତି ଉପରେ ପ୍ରଶନ ଚିହ୍ନ ଲାଗି ନଥାନ୍ତା । କୃଷକମାନଙ୍କର ଆମ୍ଛହତ୍ଯାର 
ସ୍ପଷ୍ଟୀକରଣ ହୋଇପାରି ନ ଥାଆନ୍ତା | ଗୁଜୁରାଟ ନରସଂହାର ପାଇଁ ରାଜ୍ୟ ସରକାର ଓ 
ନରେନ୍ଦ୍ର ମୋଦୀ ଦାୟୀ ବୋଲି ଭାଜପାର ତୁଙ୍ଗନେତା ଅଟଳ ବିହାରୀଙ୍କର ମୁହଁ 
ଖୋଲି ନ ଥାଆନ୍ତା | ଭାଜପା ନେତୃତ୍ଵରେ ଢା.ଜ.ଗ. (ଜାତୀୟ ଜନତାନ୍ତିକ ଗଠବନ୍ଧନ 
ବା ଏନ୍‌.ଡି.ଏ.) ସରକାରର ଦଶ ବର୍ଷ ପୂରିଥାନ୍ତା | ତଥା, ସେହି ଅବଧ୍ୂରେ ଦେଶର 
ସବୁଆଡ଼େ ଭାଜପାର ଶାଖା ସଙ୍ଗଠନ ଗଢ଼ା ହୋଇଥାଆନ୍ତା । ଫଳରେ ଭାଜପା 
ଭାରତର ଏକମାତ୍ର ରାଷ୍ଟ୍ରବ୍ୟାପୀ ଦଳ ଭାବରେ ଠିଆ ହୋଇଥାଆନ୍ତା | ସଙ୍ଘ ପରିବାରର 
କର୍ମୀ ଓ ନେତାମାନେ ଏତେ ବେଶୀ ଉଦ୍ଧତ ଆଚରଣ କରିଥାଆନ୍ତେ ଯେ ଧର୍ମନିରପେକ୍ଷ 
ଲୋକଙ୍କ ପାଇଁ ସଭାସମିତି କରିବା ମୁସ୍କିଲ ହୋଇଯାଇଥାଆନ୍ତା । 


ନିର୍ବାଚନର ଫଳାଫଳ ଭାଜପାକୁ ବହୁତ ବଡ଼ ଆଘାତ ଦେଇଛି | ତାହାର ନିଶୁଣି 
ଭାଙ୍ଗିଗଲା | କିନ୍ତୁ ଭାଜପାର ପୁନରୁତ୍ଥାନ ସମ୍ଭବ | କାରଣ, ଏହାର ଏକ ସାଙ୍ଗଠନିକ 
ଆଧାର ଅଛି । ରାଷ୍ଟ୍ରୀୟ ସ୍ଟୟଂସେବକ ସଙ୍ଘ ଓ ବିଶ୍ବ ହିନ୍ଦୁ ପରିଷଦ ଆଦି ବିଭିନ୍ନ 
ସଙ୍ଗଁଠନ ଯେଉଁ କାମ କରୁଛନ୍ତି ତାହାର ରାଜନୈତିକ ଲାଭ ଭାଜପାକୁ ମିଳେ । 
ରାଷ୍ଟ୍ରୀୟ ସ୍ୟଂସେବକ ସଙ୍ଘ ସକ୍ରିୟ ସମର୍ପିତ କର୍ମୀମାନଙ୍କର ଏକ ସଙ୍ଘ | ବିଚାରଧାରା 
ଓ ମୁଳନୀତିଗୁଡ଼ିକୁ ସଙ୍ଘ ନିରୂପିତ କରେ | ସଙ୍ଘର କର୍ମାମାନେ ଭାଜପାରେ ମଧ୍ଯ 
ନେତା ହୁଅନ୍ତି ¦ କଙ୍ଗେସ୍‌ ତୁଳନାରେ ଏହାର ସଙ୍ଗଠନ ସବୁବେଳେ ଗତିଶୀଳ । 
ପ୍ରତ୍ୟେକ ହିନ୍ଦୁର ମନକୁ ଆନ୍ଦୋଳିତ କଲାଭଳି ତାଙ୍କର ପ୍ରଚାର କୌଶଳ ରହିଛି । 
“ ଗୋହତ୍ୟା ବନ୍ଦ ହେଉ! , ‘ଧର୍ମାନ୍ତରୀକରଣକୁ ଆଇନ ଦ୍ଵାରା ବନ୍ଦ କରାଯାଉ”, 
“ ପାକିସ୍ଟାନ କବଳରୁ କାଶ୍ମୀରକୂ ମୁକ୍ତ କରିବାକୁ ହେବ” । ଏହିସବୁ ପ୍ରଶ୍ନ ଉଠିଲେ 
ଜଣେ ହାରାହାରି ହିନ୍ଦୁର ମନ ଆଲୋଡ଼ିତ ହୁଏ । ଏଭଳି ଅନେକ ପ୍ରଶ୍ନ ସେମାନେ 
ସ୍ଷ୍ଟି କରିପାରୁଛନ୍ତି | 

କିଶନ ପଟ୍ଟନାୟକ 


ଭାଜପାର ବିଚାରଧାରାକୁ ହିନ୍ଦୁ ଜାତୀୟତାବାଦ ବୋଲି କୁହାଯାଏ । ୧୯୯୦ 
ଦଶକରୁ ହିନ୍ଦୁତଵ ଶବ୍ଦ ଉପରେ ବେଶୀ ଜୋର ଦିଆଯାଉଛି । ହିନ୍ଦୁଂଜାତୀୟତାବାଦ 
ଏବେ ହିନ୍ଦୁତଵବାଦରେ ସୀମିତ ହୋଇଛି | ସ୍ଵାଧୀନତା ପରେ କଙ୍ଗେସ୍‌ ଜାତୀୟତାବାଦର 
ପ୍ରଚାର ଛାଡ଼ିଦେଲା ଓ ବାମପନ୍ଜୀମାନେ ଢାତୀୟତାବାଦକୁ ସନ୍ଦେହ ଚକ୍ଷୁରେ 
ଦେଖୁଲେ । ତେଣୁ ଜାତୀୟତାବାଦ ଯେଗୁଁ ଯେଉଁ ଜନସମର୍ଥନ ମିଳିବା କଥା ତାହାର 
ବହୁଳାଂଶ ଭାଜପାକୁ ମିଳିଲା । ସେହି ସମୟରେ, ଅର୍ଥାତ ୧୯୬୦ ଦଶନ୍ଧିରେ, 
ଭାରତୀୟ ରାଜନୀତିରେ ଭାଜପାର ଏକ ମୂଳଦୁଆ ପଡ଼ିଲା । ଆଜି ପର୍ଯ୍ୟନ୍ତ ଭାଜପା 
ସଙ୍ଗଠନର ଯେତିକି ବୃଦ୍ଧି ହୋଇଛି, କେନ୍ଦ୍ରରେ କ୍ଷମତା ନ ଥିବା ବେଳେ ସେଥୁରୁ 
ବେଶୀ ବଢ଼ିବ ବୋଲି ମନେହୁଏ ନାହିଁ । ତାହାର ଗୋଟିଏ ମୁଖ୍ଯ କାରଣ ଏହି 
ବିଚାରଧାରାର ବିରୋଧାଭାସ । 


ବେଦ, ଉପନିଷଦ, ଶିବାଜୀ, ରାଣାପ୍ରତାପ, ବିବେକାନନ୍ଦ - ଏସବୁକୁ ନେଇ 
ହିନ୍ଦୁ ଜାତୀୟତାବାଦ ଗଢ଼ାଯାଇପାରିବ । କିନ୍ତୁ ଗାନ୍ଧୀଙ୍କୁ ଦେଶଦ୍ରୋହୀ ଓ ନାଥୁରାମ 
ଗଡ଼ସେକୁ ଦେଶଭକ୍ତ କହିଲେ ତାହା ଚାଲିପାରିବ ନାହିଁ | ହିନ୍ଦୁତଵ ହିନ୍ଦୁ ସମାଜର ସବୁ 
ଅଂଶକୁ ଆକର୍ଷିତ କରିପାରିବ ନାହିଁ । ଜାତିପ୍ରଥାକୁ ନିନ୍ଦା ନ କରିବା ଓ ବର୍ଣ୍ଣ ବ୍ୟବସ୍ଥାକୁ 
ଆଦର୍ଶ ବୋଲି ବିଚାର କରିବା ଶୁଦ୍ର“ଦଳିତ ଚେତନାର ପରିପନ୍ଛୀ | ଶୁଦ୍ର“ଦଳିତମାନେ 
କେତେକ ପରିସ୍ପିତିରେ ଭାଜପାକୁ ଭୋଟ ଦେଇପାରନ୍ତି, କିନ୍ତୁ ତାହାର ସଙ୍ଗଠନର 
ସ୍ଥାୟୀ ଅଙ୍ଗ ହୋଇପାରିବେ ନାହିଁ । ସଂଖ୍ୟାଲଘୁ ଧାର୍ମିକ ସମ୍ପଦାୟମାନଙ୍କୁ ସରକାରୀ 
ସାହାଯ୍ୟ ବା ସଂରକ୍ଷଣରୁ ବଞ୍ଚତ କରିବା ପାଇଁ ଅଧୂକାଂଶ ହିନ୍ଦୁ ରାଜି ହୋଇପାରନ୍ତି । 
କିନ୍ତୁ ସେମାନଙ୍କର ଗଣହତ୍ଯା କରାଇବା ପାଇଁ ଶାସନକଳକୁ ବ୍ଯବହାର କରିବା 
ଗୋଟିଏ ଜନହିତୈଷୀ ସରକାରର କାମ ବୋଲି ହିନ୍ଦୁ ମନ ଗ୍ରହଣ କରିପାରିବ ନାହିଁ 
ହିନ୍ଦୁତ୍ବ ଯେତିକି ବେଶୀ ଉଗ୍ର ହେବ, ଜାତୀୟ ଭାବନା ସାଙ୍ଗରେ ତାହାର ସେତିକି 
ଅମେଳ ହେବ | 


ଦକ୍ଷିଣର ରାଜ୍ୟମାନଙ୍କରେ ଓ ପୂର୍ବ ଭାରତର ହିନ୍ଦୁ ବହୁଳ ରାଜ୍ୟ ଓଡ଼ିଶା-ବଙ୍ଗଳା- 
ଆସାମରେ ଭାଜପାର ସଙ୍ଗଠନ ଆଶାନୁରୂପ ବଢ଼ିପାରୁ ନାହିଁ। ଏବେ ଅବଶ୍ଯ 
କର୍ଣ୍ଣାଟକରେ ଏହାର ବ୍ୟତିକ୍ରମ ହୋଇଛି । ଏହା ନୁହେଁ ଯେ ଏସବୁ ଅଞ୍ଚଳରେ 
ସାମ୍ପଦାୟିକ ଦ୍ଵେଷ ନାହିଁ । ସାମ୍ପଦାୟିକ ଦ୍ଵେଷ ଥଲେ ମଧ୍ଯ ତାହାକୁ ରାଜନୀତିର ମୁଖ୍ୟ 
ଅସ୍ତ ରୂପେ ବ୍ୟବହାର କରିବାର ସଂସ୍କୃତି ଏସବୁ ଅଞ୍ଚଳରେ ସୃଷ୍ଟି ହୋଇପାରୁ ନାହିଁ । 
ଯଦି ଭାଜପାର ଶାସନ କେନ୍ଦ୍ରରେ ବହୁ ଦିନ ଧରି ସ୍ଥାୟୀ ହେବ, ତାହାହେଲେ ଏସବୁ 
ରାଜ୍ୟରେ ମଧ୍ଯ ଭାଜପାର ରାଜନୀତିକୁ ସାଙ୍ଗଠନିକ ରୂପ ଦିଆଯାଇପାରିବ | 


ସବୁଠୁ ବଡ଼ କଥା ହେଲା, ଦରିଦ୍ର ଶ୍ରେଣୀ ଓ କୃଷକମାନଙ୍କ ବିରୁଦ୍ଧରେ ଚାଲିଥୁବା 
ଶୋଷଣର କୌଣସି ସମାଧାନ ଏହାର ବିଚାରଧାରାରେ ନାହିଁ | ପୁଞ୍ଜବାଦ ଓ 
ଉଦାରୀକରଣ ଛଡ଼ା ଅନ୍ଯ କୌଣସି ଆର୍ଥିକ ନୀତି ଭାଜପା ସରକାର ଚଳାଇପାରିବ 
ନାହିଁ । ସାମ୍ରାଜ୍ୟବାଦୀ ଅର୍ଥନୀତିର ବିରୋଧ କରି ଜାତୀୟତାବାଦକୁ ଶାଣିତ କରିବାର 
ଏତିହାସିକ ସୁଯୋଗ ହିନ୍ଦୁଂଜାତୀୟତାବାଦୀମାନଙ୍କୁ ମିଳିଥୁଲା । କିନ୍ତୁ ସରକାର 


୧୮୦ 


Digitized by srujanika@gmail.com 


9 ୦ ୦ ୪ ନିର୍ବାଚନ ଓ ଭାରତୀୟ ରାଜନୀତିର ଗତି 


ମାଧ୍ୟମରେ ସାମ୍ରାଜ୍ୟବାଦୀ ଶୋଷଣର ବିରୋଧ ନକରି ସେମାନେ “ ସୃଦେଶୀ ଜାଗରଣ 
ମଞ୍ଚ ନାମରେ ଏକ ସଂସ୍ଥା ଗଢ଼ିଲେ । ତାହା ହାତରେ ଏହି କାମ ସମର୍ପି ଦେଲେ | 
ରା.ସଵ. ସଙ୍ଘ ମଧ୍ୟ ଏଥୁପାଇଁ ଅଭିଯାନ କଲାନାହିଁ । ଏଥୁରୁ ସ୍ପଷ୍ଟ ହେଲା ଯେ 
ଜଗତୀକରଣ-ଉଦାରୀକରଣର ବିରୋଧ ଭାଜପା ବା ସଙ୍ଘର ଗୋଟିଏ ମୂଳନୀତି 
ନୁହେଁ । ସେମାନଙ୍କ ବିଚାରର ଅନ୍ୟାନ୍ୟ ଦିଗକୁ ଚାହିଁଲେ ବି ଜଣାପଡ଼ିବ ଯେ ପୁଞ୍ଜିବାଦ 
ସହ ସେମାନଙ୍କର ବୈଚାରିକ ବିବାଦ ମୋଟେ ନାହିଁ। ତାହା ଛଡ଼ା ଜଗତୀକରଣକୁ 
ଗ୍ରହଣ କଲେ ତାଙ୍କର ହିନ୍ଦୁତ୍ଵକୁ ବିଶ୍ଵଶକ୍ତମାନଙ୍କର ସାହାଯ୍ୟ ମିଳିପାରେ । ସଙ୍ଘ 
ପରିବାରକୁ ଆମେରିକାରୁ ଯେତିକି ସାହାଯ୍ଯ ମିଳେ, ଆଉ କୌଣସି ବେସରକାରୀ 
ସଂସ୍ଥାକୁ ତାହା ମିଳୁନାହିଁ | ବିଶ୍ଵଶକ୍ତିମାନଙ୍କୁ ଭାରତରେ ଏକ ଶୋଷଣର ଭୂମି ଦରକାର | 
ଭାରତର ସରକାର ହିନ୍ଦୁତ୍ଵବାଦୀ ହେଲେ ସେମାନଙ୍କର କିଛି କ୍ଷତି ହେବନାହିଁ । 


ଅତଏବ ଗୋବିନ୍ଦାଚାର୍ଯ୍ୟ ଭଳି ନେତା ଯଦି ସରକାର ବାହାରେ ଜଗତୀକରଣ 
ବିରୁଦ୍ଧରେ ପ୍ରବଚନ ଦିଅନ୍ତି, ସେଥୁରେ ସଙ୍ଘ ଓ ଭାଜପାର ବିଚାରଧାରା ବଦଳିଯିବ 
ନାହିଁ । ବରଂ ତାହା ଏକ “ମୁଖୌଟା” (ମୁଖା)ର କାର୍ଯ୍ୟ କରିବ । ଗୋବିନ୍ଦାଚାର୍ଯ୍ୟ 
ନିଶ୍ଚିତ ଭାବରେ ସଙ୍ଘ ପରିବାରର ତଳ ପିଢ଼ିର ସର୍ବାପେକ୍ଷା ପ୍ରତିଭାବାନ ବ୍ୟକ୍ତି । 
ଦିନେ ସେ ଭାଜପାର ଶୀର୍ଷ ପଦ ଅଧ୍ୂକାର କରିପାରିବେ । କିନ୍ତୁ ତାଙ୍କର ପରୀକ୍ଷା 
ଏଇଠି : ସେ ଅଟଳ ବିହାରୀଙ୍କ ପରି ହିନ୍ଦୁ ଜାତୀୟତାବାଦୀ ହେବେ ନା ନରେନ୍ଦ୍ର 
ମୋଦୀଙ୍କ ପରି ଉଗ୍ର ହିନ୍ଦୁତ୍ଵବାଦୀ ହେବେ ? ଜଗତୀକରଣର ବିରୋଧୀ ହେବେ ବୋଲି 
ଆଶା କରାଯାଇ ନପାରେ । ସେଥୁପାଇଁ ତାଙ୍କ ସଙ୍ଘର ବାହାରକୁ ଆସିବାକୂ ହେବ । 


ଭାଜପା ଦରିଦ୍ର ବର୍ଗ ପ୍ରତି ସହାନୁଭୂତିଶୀଳ ନୁହେଁ । ଅନେକ ଦଳ ଆନ୍ତରିକତା ନ 
ଥୁଲେ ମଧ୍ଯ ଦରିଦ୍ର ଶ୍ରେଣୀମାନଙ୍କ ପାଇଁ ନାନା ପ୍ରକାରର କାର୍ଯ୍ୟକ୍ରମ ଚଳାଇ ଦରିଦ୍ର 
ବର୍ଗର ଦୃଷ୍ଟି ଆକର୍ଷଣ କରନ୍ତି । ଭାଜପା ପାଖରେ ସେହି କୌଶଳ ନାହିଁ । ସାମାଜିକ- 
ଆର୍ଥିକ ନ୍ୟାୟର କୌଣସି ଆଖୁଦୃଶିଆ କାର୍ଯ୍ୟକ୍ରମ ନାହିଁ । ସଙ୍ଗଠିତ କ୍ଷେତ୍ରରେ ସେମାନେ 
ବଡ଼ ବଡ଼ ଶ୍ରମିକ ସଙ୍ଘ କରିପାରିଛନ୍ତି । କିନ୍ତୁ ତାଙ୍କର କୃଷକ ସଙ୍ଘ କୌଣସି ଗୋଟିଏ 
ରାଜ୍ୟ ବା ଅଞ୍ଚଳରେ କୃଷକ ଭାବନାର ପ୍ରତିନିଧ୍ୂତ୍ଵ କରିପାରି ନାହିଁ । ଅସଙ୍ଗଠିତ 
ମୁଲିଆ କିମ୍ବା ଭୂମିହୀନଙ୍କ ପାଇଁ ତାଙ୍କର କୌଣସି କାର୍ଯ୍ୟକ୍ରମ ହିଁ ନଥାଏ । 


ତେଣୁ ଭାଜପାର ସାଙ୍ଗଠନିକ ପ୍ରସାର ନହେବା ପଛରେ ତା”ର ବିଚାରଧାରା ହିଁ 
ପ୍ରଧାନ କାରଣ |! ସେମାନେ ଦଙ୍ଗା କରାଇପାରିବେ | କିନ୍ୁଢୁ ଜନଆନ୍ଦୋଳନ 
କରାଇପାରିବେ ନାହିଁ । ଉପର ସ୍ତରରୁ ଯାହା ହୋଇପାରେ ତାହା କରିପାରିବେ । 
ତଳ ସ୍ତରରୁ କିଛି ବି କରିପାରିବେ ନାହିଁ । ସଙ୍ଘର୍ଷ ନୁହେଁ, ଷଡ଼ଯନ୍ତ୍ର ସେମାନଙ୍କର 
ମୁଖ୍ୟ କୌଶଳ । 


କେନ୍ଦ୍ରରେ ତାଙ୍କର ସରକାର ନଥୂଲେ ମଧ୍ଯ ଜା.ଜ.ଗ. ସାମ୍ମୁଖ୍ୟକୁ ସେମାନେ 
ବଞ୍ଚାଇ ରଖୁବାକୁ ଚେଷ୍ଟା କରିବେ । କଙ୍ଗେସ୍‌ ସରକାରର ଅପାରଗତା, ଜନବିରୋଧୀ 
ଅର୍ଥନୀତି ଓ ଅପ୍ରିୟତା ଯୋଗୁଁ ସେମାନେ କେନ୍ଦ୍ରରେ କ୍ଷମତାକୁ ଫେରିପାରିବେ | 
ବର୍ଭମାନ ପରିସ୍ପିତିରେ ଦ୍ଵିପକ୍ଷୀୟ ନିୟମ ହିଁ ଚାଲିବ । ଅନ୍ୟ ଦିଗରେ ଏହି ଦୃଶ୍ଚକ୍ରକୁ 


୧୮୧ 

କିଶନ ପଟ୍ଟନାୟକ 


ଭେଦ କରି ଏକ ତୃତୀୟ ଶକ୍ତି ନିର୍ମାଣର ପଦକ୍ଷେପ ନେବା ପାଇଁ ୨୦୦ ୪ ନିର୍ବାଚନ 
ବାମ ମୋର୍ଟ୍ାର ଦଳମାନଙ୍କ ସୁଯୋଗ ଦେଇଛି । 


ନୂଆ ପିଢ଼ିର ପାଠକମାନେ “ ବାମ- -ଦକ୍ଷିଣ-ମଧ୍” ଆଦି ବିଶେଷଣ ସାଙ୍ଗରେ ବିଶେଷ 
ପରିଚିତ ନୁହନ୍ତି । ଯେଉଁମାନଙ୍କର ଅର୍ଥନୈତିକ ଚିନ୍ତା ପୁଞ୍ଜିବାଦର ସପକ୍ଷରେ ସେମାନଙ୍କୁ 
'ଦକ୍ଷିଣପନ୍ଛୀ” କୁହାଯାଉଥ୍‌ଲା | ଯେଉଁମାନେ ପୁଞ୍ଜବାଦକୁ ଧ୍ଵଂସ କରି ଏକ ସମତାବାଦୀ 
ସମାଜ ଗଢ଼ିବାକୁ ଚାହୁଁଥିଲେ ସେମାନଙ୍କୁ ବାମପନ୍ଜୀ କୁହାଯାଉଥିଲା । ନେହେରୁ ଓ 
ଇନ୍ଦିରା ଗାନ୍ଧୀ ଅମଳରେ କଙ୍୍ଗେସ୍‌ ପୁଞ୍ଜିବାଦର ସମର୍ଥକ ଥଲା । ତଥାପି, ଅନେକ 
ବଡ଼ ଶିଳ୍ପ ଓ ବ୍ୟବସାୟ ଉପରେ ସରକାରଙ୍କର ଏକଚାଟିଆ ଅଧ୍ବକାର ଥୁଲା | ତଥା, 
ଜନମଙ୍ଗଳ ରାଷ୍ଟ୍ରର ବିଚାରକୁ ଗ୍ରହଣ କରୁଥଲା । ତେଣୁ ସେ ସମୟର କଙ୍େସ୍‌କୁ 
ମଧ୍ଯମାର୍ଗୀ କୃହାଯାଉଥୁଲା | 


ଗତ ଦୁଇଦଶନ୍ଧିରେ ସନ୍ଦର୍ଭ ବଦଳି ଯାଇଛି । ଉଭୟ ଭାଜପା ଓ କଙ୍ଗେସ୍‌ 
ବିଶ୍ଵପୁଞ୍ଜାବାଦର ନିୟମଗୁଡ଼ିକୁ ମାନି ଉଦାରୀକରଣ-ଘରୋଇକରଣ ଚଳାଇଛନ୍ତି | ତେଣୁ 
ଉଭୟେ ହେଉଛନ୍ତି ˆ ଦକ୍ଷିଣପନ୍ନୀ' । ଜଣେ ସାମ୍ପଦାୟିକ ଦକ୍ଷିଣପନ୍ଛୀ । ଆଉ ଜଣେ 
ଧର୍ମନିରପେକ୍ଷ ( ସେକ୍ୁଲାର୍‌) ଦକ୍ଷିଣପନ୍ଜୀ । ବାମ ମୋର୍ଟାର ଦଳମାନଙ୍କ ସେହି ଅର୍ଥରେ 
ମଧ୍ଯମାର୍ଗୀ କୁହାଯାଇପାରେ । ପୁଞ୍ଜବାଦ ଓ ଉଦାରୀକରଣର ସମ୍ପୂର୍ଣ ବିରୋଧ କରୁଥିବା 
ଦଳ ଓ ଆନ୍ଦୋଳନମାନଙ୍କର ରାଜନୈତିକ ଗୁରୁତ୍ଵ ଆପାତତଃ ନଗଣ୍ଯ । କାରଣ, 
ସଂସଦ ବା ବିଧାନସଭାକୁ ସେମାନେ ନିର୍ବାଚିତ ହୋଇପାରୁ ନାହାନ୍ତି । ତେଣୁ ସଂସଦରେ 
ପୁ୍‌ଞ୍ଚିବାଦ ଓ ଘରୋଇକରଣ-ବିଦେଶୀକରଣର ଯାହା କିଛି ସମାଲୋଚନା ହେଉଛି, 
ତାହା ବାମ ମୋର୍୍ଚାର ଦଳମାନଙ୍କ ଦ୍ଵାରା । 


ଏହି ବାମ ଦଳମାନଙ୍କ ଗତ ନିର୍ବାଚନରେ ଅଭୂତପୂର୍ବ ସଫଳତା ମିଳିଛି । ଏହି 
ନୂଆ ଶକ୍ତିକୁ ସେମାନେ କେଉଁ ଉଦ୍ଦେଶ୍ୟରେ ନିୟୋଜିତ କରିବେ, ତାହା ସେମାନଙ୍କ 
ପାଇଁ ଏକ ଗୁରୁତ୍ଵପୂର୍ଣ ଆହ୍ଵାନ ଅଟେ | 


ସଞ୍ଜକ୍ତ ପ୍ରଗତିଶୀଳ ସାମ୍ମୁଖ୍ୟର ସେମାନେ ଘଟକ ଦଳ ନ ହେଲେ ସୃଦ୍ଧା ସହଯୋଗୀ 
ଦଳ | ଭାଜପାର ଶାସନ ପୁଣି ନ ଆସ, ଏଥୁପାଇଁ ସେମାନେ କଙ୍ଗେସ୍‌ ସରକାରର 
ରକ୍ଷା କରିବାକୁ ପ୍ରତିଶ୍ରୁତିବଦ୍ଧ । ଅନ୍ୟ ପକ୍ଷରେ ସେମାନେ ତାଙ୍କ ବାମ ଚରିତ୍ରକୁ ସମ୍ପୂର୍ଣ 
ପରିତ୍ୟାଗ କରିବାକୁ ଚାହାନ୍ତି ନାହିଁ । ଅତ୍ୟଧଵକ ଘରୋଇକରଣ ଓ ଅତ୍ୟଧୁକ ବିଦେଶୀ 
ପୁଞ୍ଜର ପ୍ରବେଶକୁ ସେମାନେ ବିରୋଧ କରୁଛନ୍ତି | ଏହା ସ୍ବାଗତଯୋଗ୍ୟ | କିନ୍ତୁ କଙ୍ଗେସ୍‌ 
ସରକାର ସୀମିତ ଉଦାରୀକରଣ ଚାହେଁ ନାହିଁ । ନିର୍ବାଚନ ଜନାଦେଶର ବଡ଼ ଅଂଶ 
ଉଦାରୀକରଣ ବିରୁଦ୍ଧରେ ଥୁଲା | ଏହାକୁ ସେମାନେ ଭ୍କ୍ଷେପ କରଚ୍ତି ନାହିଁ । ଲୋକଙ୍କ 
ଆଙ୍ଗୁଠିରୁ ଭୋଟ୍‌ର କାଳି ଲିଭି ନାହିଁ । ତଥାପି, ଜୁଲାଇ ମାସର ବଜେଟରେ ସେମାନେ 
ଘରୋଇକରଣ ତଥା ବିଦେଶୀକରଣର ମାତ୍ରା ବଢ଼ାଇବାର ପ୍ରସ୍ତାବ ରଖୁଛନ୍ତି । 


ବାମ ଦଳ ଏହାର ସମାଲୋଚନା କରି କହୁଛନ୍ତି ଯେ ଏହା ଏକ ବାମମପନ୍ତୀ 
ସମାଲୋଚନା ନୁହେ | ଦୂରସଞ୍ଚାର ଓ ବିମାନ ଚଳାଚଳ ଭଳି କ୍ଷେତ୍ର ଯଦି ବିଦେଶୀ 

୨ ୦ ୦ ୪ ନିର୍ବାଚନ ଓ ଭାରତୀୟ ରାଜନୀତିର ଗତି 


ହାତକୁ ଚାଲିଯିବ, ତାହାହେଲେ ଜାତୀୟ ସୁରକ୍ଷା ବିପନ୍ଧ ହେବ । ଏହି ପ୍ରସ୍ତାବକୂ 
ପ୍ରତ୍ୟାହାର ନ କଲେ, ଏହା ବିରୁଦ୍ଧରେ ମତଦାନ କରିବାକୁ ସେମାନେ ବାଧ୍ୟ ହେବେ । 
ଆଗାମୀ କେତେ ସପ୍ତାହ ମଧ୍ଯରେ ଏହି ଜଟିଳ ପ୍ରଶ୍ନର ସମାପ୍ତି କିପରି ଭାବରେ 
ହେବ, ତାହା ଭବିଷ୍ୟତ ପାଇଁ ଏକ ସୂଚକ ହେବ । ଏତିକି ନିଶ୍ଚୟ ଯେ ସରକାରକୁ 
ଗାଦିଚ୍ୟୁତ କଲାଭଳି କୌଣସି ପଦକ୍ଷେପ ବାମ ଦଳ ନେବେ ନାହିଁ । 


କେବଳ ଗୋଟିଏ ବଜେଟ୍‌ରେ ଏହି ସମସ୍ୟା ସରିଯିବ ନାହିଁ । ବଜେଟ୍‌ ପ୍ରତିବର୍ଷ 
ଆସିବ | ପ୍ରତ୍ୟେକ ବଜେଟ୍‌ରେ ଘରୋଇକରଣଂ-ବିଦେଶୀକରଣର ନୂଆ ନୂଆ ପ୍ରସ୍ତାବ 
ଆସିବ । ବଢେଟ୍‌ ବାହାରେ ମଧ୍ଯ ବିଶ୍ଵ ବାଣିଜ୍ୟ ସଙ୍ଗଠନର ଚୁକ୍ତି ପ୍ରକ୍ରିୟାରେ ଓ ବିଶ୍ବ 
ବ୍ୟାଙ୍କର ବିଭିନ୍ନ କାର୍ଯ୍ୟକ୍ରମକୁ ନେଇ ଏହି ପ୍ରଶ୍ନ ବାରମ୍ବାର ଉଠିବ | କେବଳ ସମନ୍ଟୟ 
ସମିତିରେ ସେସବୁର ସମାଧାନ ହୋଇପାରିବ ନାହିଁ । ବହୁତ କଥାରେ ଆଖୁ 
ବୁଜିଦେବାକୁ ହେବ କିମ୍ବା ମାନିନେବାକୂୁ ହେବ । ଏହାଦ୍ଵାରା ବାମ-ଚରିତ୍ର ଦୁର୍ବଳ 
ହୋଇଯିବ । ପ୍ରସିଦ୍ଧ ମାର୍କ୍ବାଦୀ ଅର୍ଥଶାସ୍ତ୍ରୀ ପ୍ରଭାତ ପଟ୍ଟନାୟକ ଲେଖୁଛନ୍ତି ଯେ 
ଉଦାରୀକରଣର ମାନବୀୟ ଚେହେରା ହୋଇପାରେ ନା | ରା.ଜ.ଗ.ର ବଜେଟ୍‌ ଠାରୁ 
ଏହି ବଜେଟ୍‌ ଭିନ୍ନ ନୁହେଁ । ଯେଉଁଠି ଏତେ ବେଶୀ ମୌଳିକ ବିରୋଧାଭାସ ଅଛି, 
ସେଠାରେ ସମନ୍ଟୟ ସମିତିର ସଫଳତା ସନ୍ଦେହର ବିଷୟ | 


ତେଣୁ ବାମ ଦଳମାନଙ୍କ ତାଙ୍କୁ ମିଳିଥିବା ଶକ୍ତର ଭିନ୍ନ ଉପଯୋଗ କରିବାକୁ 
ହେବ । ବାମ ସାମ୍ମୁଖ୍ୟ କଙଟ୍ଗେସ୍‌କୁ ଯେଉଁ ପ୍ରତିଶୃତି ଦେଇଛି, ତାହାର ପାଳନ ସେମାନେ 
ଗୋଟିଏ ଉପାୟରେ କରିପାରିବେ । ଯେଉଁ ମତଦାନରେ ସରକାର ଭାଙ୍ଗିବାର ପ୍ରଶ୍ନ 
ଥାଏ ସେଭଳି ମତଦାନ ସେମାନେ କରିବେ ନାହିଁ । କିନ୍ତୁ ଉଦାରୀକରଣ ଓ 
ଘରୋଇକରଣର ଯେଉଁସବୁ ପ୍ରସ୍ତାବ ଦେଶର ସୁରକ୍ଷା ବିରୁଦ୍ଧରେ ଓ ଜନତାର ସ୍ଵାର୍ଥ 
ବିରୁଦ୍ଧରେ ହେଉଛି ସେଗୁଡ଼ିକୁ ସୂଚୀବଦ୍ଧ କରି ସାରା ଦେଶରେ ଏକ ଜନବିଦ୍ରୋହ 
ସଙ୍ଗଠିତ କରନ୍ତୁ । ଦିନକର ବନ୍ଦ କିମ୍ବା ଧାରଣା ନୁହେଁ । ଧାରାବାହିକ ଆନ୍ଦୋଳନ ଓ 
ସଙ୍ଘର୍ଷ ଚଳାଇବାକୁ ହେବ । ଯାହାର ପରିଣାମସ୍ବରୂପ ବାମପନ୍ଥୀ ବିଚାରଧାରାର ଏକ 
ସ୍ଵତନ୍ତ୍ର ରାଜନୈତିକ ଶକ୍ତ ଗଢ଼ାଯାଇପାରିବ । 


ଦୁଇ-ତିନି ବର୍ଷ ମଧ୍ୟରେ କେତେକ ସଙ୍ଗଠନ ଓ ଦଳକୁ ଯୋଡ଼ି ଏହାର ଏକ 
ସାମ୍ମୁଖ୍ୟ ତିଆରି ହୋଇଯିବ ନାହିଁ | ଉଦାରୀକରଣକୁ ବିରୋଧ କରୁଥିବା ଜନସଙ୍ଗଠନ 
ଓ ଦଳମାନଙ୍କ ଆନ୍ଦୋଳନରେ ସମନ୍ବିତ କରି ଏହାର ନିର୍ମାଣ କରିବାକୁ ହେବ | 
ବିଭିନ୍ନ ନକ୍ଟଲବାଦୀ ଦଳ, ସମାଜବାଦୀ ଜନପରିଷଦ ଓ ଜନଆନ୍ଦୋଳନମାନଙ୍କର 
ଜାତୀୟ ସମନ୍ଟୟ ଭଳି ଉଦାରୀକରଣ ବିରୋଧୀ ସଙ୍ଗଠନ ଦେଶର ଚାରିଆଡ଼େ ଅଛନ୍ତି | 
ସେମାନଙ୍କୁ ଏକତ୍ରିତ କରିବା ବଉତ୍ତର୍ମାନ ବ୍ୟବହାରିକ ନୁହେଁ । ସେମାନେ ନିଜ ନିଜ 
ପରିଧଵ ଭିତରେ ଯେତିକି ସଙ୍ଘର୍ଷ ଓ ଆନ୍ଦୋଳନ କରୁଛନ୍ତି ତାହା ଗୁରୁତ୍ଵପୂର୍ଣ ଅଟେ | 
ହେଲେ, ତାହାର ପ୍ରଭାବ ସୀମିତ । ଯଦି ବାମ ଦଳମାନେ ଏକ ଦେଶବ୍ଯାପୀ 
ଆନ୍ଦୋଳନ ଚଳାଇବାକୁ ପ୍ରସ୍ତୁତ ହେବେ, ଉପରୋକ୍ତ ଛୋଟ ସମୁହମାନଙ୍କର ମଧ୍ଯ 
ଶକ୍ତି ବଢ଼ିବ | ସମସ୍ତଙ୍କର ଏକ ଆନ୍ଦୋଳନାମବକ ସମନ୍ଵୟ (ସଙ୍ଗଠନାମ୍ବକ ନୁହେ) 

ହୋଇପାରିବ | ସଂସଦ ଭିତରେ ସରକାର ସାଙ୍ଗରେ ସମନ୍ଵୟ ଯେତିକି ଦରକାର, 
ଜନତା ସ୍ତରରେ ଆନ୍ଦୋଳନର ସମନ୍ଟୟ ସେତିକି ଜରୁରୀ । 


ସର୍ବପ୍ରଥମେ ଏକ “ସମାନ ଲକ୍ଷ୍ୟର ସୂଚୀ” ଘୋଷିତ ହେବା ଦରକାର ! 
ଜଗତୀକରଣରକୁ କେଉଁ କେଉଁ ବିନ୍ଦୁରେ ପୁରା ବିରୋଧ କରାଯିବ ଓ କେଉଁ କେଉଁ 
ଜନହିତକାରୀ କାର୍ଯ୍ୟକ୍ରମକୁ ନ୍ୟୁନତମ ବୋଲି ଧରାଯିବ - ଏହାର ସୂଚୀକୁ ରାଷ୍ଟ୍ରବ୍ୟାପୀ 
ଆନ୍ଦୋଳନର ଦାବିପତ୍ର ରୂପେ ଘୋଷଣା କରାଯିବ । ଏହି ଆନ୍ଦୋଳନ ସାତ ବର୍ଷ ବା 
ଦଶ ବର୍ଷ ଭିତରେ ନିଜର ରାଜନୈତିକ ଶକ୍ତି ତିଆରି କରିନେବ ! ବାମ ମୋ୍ଟାର 
ଦଳମାନଙ୍କ ପାଇଁ ଏହି ଏତିହାସିକ ପରୀକ୍ଷାର ସମୟ ଆସିଯାଇଛି । ସେମାନେ ଏଥୁରୁ 
ପଛଘୁଞ୍ଚା ଦେଲେ ସେମାନଙ୍କର ବାମଚରିତ୍ର ନଷ୍ଟ ହେବ । 


ଯଦି ବାମ ଦଳମାନେ ନିଜେ ଏହି ଆନ୍ଦୋଳନର ଆରମ୍ଭ କରିପାରିବେ ନାହିଁ, 
ତାହାହେଲେ ମାର୍କ୍ବାଦୀ-ଲେନିନ୍ବାଦୀ ସମୂହମାନେ, ସମାଜବାଦୀ ଜନପରିଷଦ ଓ 
ଜନଆନ୍ଦୋଳନକାରୀ ଗୋଷ୍ଠୀମାନେ ନିଜ ଭିତରେ ସମନ୍ଟୟ ସ୍ଥାପିତ କରନ୍ତୁ ଓ 
ଉପରୋକ୍ତ ରାଷ୍ଟ୍ରୀୟ ଆନ୍ଦୋଳନର ଘୋଷଣା କରନ୍ତୁ । ବାମମୋର୍ଟା ଏଥୁରେ ଯୋଗ 
ନଦେଲେ ଏମାନଙ୍କୁ ହୁଏତ ବେଶୀ କଷ୍ଟ କରିବାକୁ ହେବ | ତୃତୀୟ ଶକ୍ତ ଗଢ଼ିବା 
ପାଇଁ ଦଶ ବର୍ଷ ବଦଳରେ କୋଡ଼ିଏ ବର୍ଷ ଲାଗିବ । ଭାରତର ରାଜନୀତିର ନୂଆ 
ଦିଗ୍ବଳୟ ହେଉଛି ତୃତୀୟ ଶକ୍ତିର ଉଦୟ | ପ୍ରକୃତ ତୃତୀୟ ଶକ୍ତି ବାମପନ୍ଛୀ ହେବ ଓ 
ପ୍ରକୃତ ବାମ ଦଳ ତୃତୀୟ ଶକ୍ତ ଗଢ଼ିବ । 

ଏକ ବିକନ୍ୁ ବିକାଶ ଦୃଶ୍ଟିର ଅଜିବାର୍ଯ୍ୟତା 


ବିଗତ କେତେକ ଦଶନ୍ଧି ମଧ୍ୟରେ ବିକାଶଶୀଳ କୂହାଯାଉଥ୍‌ବା ଦେଶଗୁଡ଼ିକର 
ସମାଜମାନଙ୍କରେ ସେମାନଙ୍କର ଭବିଷ୍ୟତ ବିକାଶ ସଙ୍ଗାନ୍ତୀୟ ଦୃଷ୍ଚି ଭିନ୍ନ ଭିନ୍ନ ରୂପରେ 
ସୂତ୍ରବଦ୍ଧ କରାଯାଇଛି | ତନ୍ସଧ୍ଯରୁ ଗୋଟିଏ ବିକାଶ ଦୂଷ୍ଟି ଆଜି ପ୍ରଚଳିତ ନୁହେଁ । 
ହେଲେ, ସମ୍ପୂର୍ଣ୍ଣ ନ୍ୟାୟ ଉପରେ ପର୍ଯ୍ୟବେଶିତ ଉକ୍ତ ଦୃଷ୍ଟିର ଚଳିତ ଶତାବ୍ଦୀର 
ଶେଷବେଳକୁ ପୂଣି ଥରେ ଆବିର୍ଭାବ ହୋଇପାରେ । ବିଂଶ ଶତାବ୍ଦୀରେ ଭାରତର 
ଗାନ୍ଧୀ ଓ ଚୀନର ମାଓ ସେ ତୁଙ୍ଗ ନିଜ ନିଜ ଦେଶରେ ପ୍ରଚଳିତ ଶୋଷଣମୂଳକ 
ବ୍ୟବସ୍ଥା ବିରୁଦ୍ଧରେ ସଙ୍ଗାମ ଚଳେଇବା ସାଙ୍ଗକୁ ଗୋଟିଏ ଲେଖାଏଁ ପରିବର୍ଉନବାଦୀ 
ବିକାଶ ଦୃଷ୍ପି ମଧ୍ଯ ପ୍ରସ୍ତୁତ କରିଥଲେ | 


ଗାନ୍ଧିଜୀଙ୍କ ପରିକଳ୍ଧନାରେ ନ୍ୟାୟ ଉପରେ ଏତେ ବେଶୀ ଜୋର ରହିଥିଲା ଯେ, 
ଆଧୁନିକ ସହରୀ ସୁଖସମ୍ୂଦ୍ଧି ପ୍ରଦାନକାରୀ ସବୁରକମର ବିଳାସ ଓ ଯନ୍ତ୍ର କୌଶଳକୁ 
ତ୍ୟାଗ କରି ଏକ ମିତବ୍ୟୟୀ ସମାଜର ଚିତ୍ର ସେଥିରେ ଉଭାସିତ ହୋଇଥୁଲା | ମାଓଙ୍କ 
ପରିକଳିତ ସମାଜର ଚିତ୍ର ସେହି ଅନୁରୂପ ହୋଇ ନଥୁଲେ ସୁଦ୍ଧା ନ୍ୟାୟ ଉପରେ ସେ 
କମ ଜୋର ଦେଉନଥଲେ | ମାଓ ସେ ତୁଙ୍ଗ ସହରୀକରଣର ସମର୍ଥକ ଥଲେ | 
ଉତ୍ପାଦନର ସୀଧନ ଉପରେ ଜନସାଧାରଣଙ୍କ ନିୟନ୍ତ୍ରଣ ହୋଇଗଲା ପରେ 
ଯନ୍ତ୍ରବିଜ୍ଞାନର କ୍ରମାଗତ ବିନିଯୋଗ କରି ଅଭୁତ ଧନସମ୍ପତ୍ତି ସୃଷ୍ଟି କରାଯାଇପାରିବ ଓ 
ତାହା ଦ୍ଵାରା ଯେ, ପ୍ରତ୍ୟେକ ନାଗରିକର ଜୀବନ ସ୍ତରକୁ ଉପରକୁ, ଏପରିକି ବିକଶିତ 
ଦେଶମାନଙ୍କଠାରୁ ମଧ୍ଯ ଅଧ୍ବକ ସ୍ତରକୁ, ଉଠାଯାଇପାରିବ ବୋଲି ତାଙ୍କର ବିଶ୍ଵାସ 
ଥିଲା | 


ଗାନ୍ଧିଜୀଙ୍କ ହାତକୁ ରାଷ୍ଟ୍ର ଷମତା ଆସି ନ ଥୁଲା | ତାଙ୍କର ଭାବୀ ବିକାଶ ଦୃଷ୍ଟିରେ 
ବିଶ୍ଵାସ କରୁ ନ ଥିବା ସହଯୋଗୀମାନେ କ୍ଷମତା ଉପଭୋଗ କଲେ |! ଭାରତ ସ୍ଵାଧୀନତା 
ହାସଲ କରିବାର ଛଅ ମାସ ଭିତରେ ତାଙ୍କୁ ହତ୍ୟା କରାଗଲା | କିନ୍ତୁ ଅନ୍ୟ ଦିଗରେ 
ମାଓ ସେ ତୁଙ୍ଗ ବେଶ୍‌ କିଛି ବର୍ଷ ଅଖଣ୍ଡ କ୍ଷମତାର ଅଧ୍ବକାରୀ ହୋଇପାରିଲେ । ସେ 
ନିଜର ବିଜାଶ ଦୃଷ୍ଟିକୁ ସାକାର କରିବା ପାଇଁ ସମତାମୂଳକ ସଂସ୍କାର କାର୍ଯ୍ୟକ୍ସମଗୁଡ଼ିକୁ 
ଲାଗୁ କରିପାରିଥଲେ | ସେସବୁର ପ୍ରୟୋଗ ଫଳରେ ଯେଉଁ ନୂଆ ସମାଜ ଗଢ଼ି 
ଉଠିଲା, ତାହାର ରୂପରେଖ ଗାନ୍ଧିଜୀଙ୍କ ଦୃଷ୍ଟିର ପାଖାପାଖୁ ଥଲା |! ଆଧୁନିକ ସହରୀ 

ସମାଜ ସହ ତୁଳନା କଲେ ସେଠାରେ ଏକ ନିରାଡ଼ମ୍ଚର ଜୀବନ ଥିଲା | ସହରୀ 
ସୁଖସ୍ବାଛଥନ୍ଦ୍ୟ ପ୍ରଦାନକାରୀ ଅଧୁବକାଂଶ ଯନ୍ତ୍ରପାତି ନ ଅଲା । 


ତେଣୁ ଚୀନରେ ଏକ “ ସାଇକେଲ ସଭ୍ୟତା ' ଗଢ଼ିଉଠିଲା | ବ୍ୟକ୍ତିଗତ ମଟରଗାଡ଼ି 
ମୋଟେ ନ ଥଲା | ଏକ ମୁଷ୍ଟିମେୟ ଶ୍ରେଣୀକୁ ହିଁ ତାହା ମିଳିପାରି ଥାଅନ୍ତା | ପ୍ରତ୍ୟେକ 
ପରିବାରକୁ ଗୋଟିଏ ଲେଖାଏଁ ତ” ଦୂରର କଥା, ଅଧକାଂଶ ପରିବାରକୁ ମୋଟରଗାଡ଼ି 
ଯୋଗାଇ ଦେବା ସମ୍ଭବ ନଥୁଲା । ସରକାରଙ୍କ ତରଫରୁ ମଧ୍ଯ ମାଟିର ଘର ନିର୍ମାଣ 
କରାଗଲା । କିଲ୍ଲା ସ୍ତରରେ ଶି ପ୍ରତିଷ୍ଠା ପାଇଁ ପରମ୍ପରାଗତ ଯନ୍ତ୍ରବିଜ୍ଞାନକୁ ପ୍ରାଧାନ୍ୟ 
ଦିଆଗଲା | କୃଷି କ୍ଷେତ୍ରରେ ମଧ୍ଯ ସୀମିତ ଯାନ୍ତ୍ରିକୀକରଣ କରାଗଲା | 


ହେଲେ ଜନସାଧାରଣଙ୍କୁ ପ୍ରାଥମିକ ଶିକ୍ଷା, ସ୍ଵାସ୍ଥ୍ୟ ଓ ରୋଜଗାର ପ୍ରଦାନ କରି 
ସଶକ୍ତ କରାଗଲା | ୧୯୮୬ ରେ ଚୀନର ନୂତନ ନେତୃତ୍ବ ଯେତେବେଳେ ମାଓଙ୍କ 
ବିକାଶ ଦୃଷ୍ଟିର ବିପରୀତମୁଖୀ ନୀତି ଅନୁସରଣ କରିବାର ନିଷ୍ପତି ନେଲା, ସେତେବେଳେ 
ସେଠିକାର ଅର୍ଥନୀତି ଭାରତ, ତଥା ଅନ୍ୟାନ୍ୟ ଅନେକ ବିକାଶଶୀଳ ଦେଶ, ତୁଳନାରେ 
ବେଶ୍‌ ସୁଦୃଢ଼ ଅବସ୍ଥାରେ ପହଞ୍୍‌ ସାରିଥୁଲା | 


ଏକଦା ଅମର୍ଭ୍ୟ ସେନ ପ୍ରକାଶ କରିଥିଲେ ଯେ, ଦୂଭିକ୍ଷର ତାଡ଼ନାରେ ଚୀନରେ 
ଲକ୍ଷ ଲକ୍ଷ ଲୋକ ପ୍ରାଣ ହରାଇଥଲେ | ହେଲେ ସେଠାରେ ଆର୍ଥିକ ସଂସ୍କାର, ମାନେ 
ସମ୍ପୂର୍ଣ ରୋଜଗାର, ସାକ୍ଷରତା ହାରକୁ ବୃଦ୍ଧି କରିବା ତଥା ସମସ୍ତଙ୍କୁ ସ୍ବାସ୍ଥ୍ୟସେବା 
ଯୋଗାଇଦେବା ଭଳି କାର୍ଯ୍ୟକ୍ରମ ଜାରି ରହିଲା । ଏକଛତ୍ରବାଦୀ ରାଜନୈତିକ ବ୍ୟବସ୍ଥା 
ମଧ୍ଯ ଯଥାବତ୍‌ ରହିଲା | 


ମାଓଙ୍କ ନୀତିଗୁଡ଼ିକୁ ଅନୁସରଣ କରି ଚାଲିଥ୍‌ୁଲେ ୨୦୦୦ ବା ୨୦ ୨ ୦ମସିହାରେ 
ଚୀନର ସାମାଜିକ ରୂପରେଖ କିପରି ହୋଇଥାନ୍ତା, ତାହା ଅଧ୍ୟୟନର ବିଷୟ । କିନ୍ତୁ 
ତିନି ଦଶନ୍ଧିର ପ୍ରୟୋଗ ପରେ ମାଓଙ୍କର ଉତ୍ତରାଧକାରୀମାନେ ହୃଦୟଙ୍ଗମ କଲେ ଯେ 
ଚୀନ୍‌ର ଜନସାଧାରଣଙ୍କର ଜଢୀବନସ୍ତରକୂ ଆହୁରି ଉନ୍ନତତର ସ୍ତରକୁ ଉଠାଇବା ପାଇଁ 
ସେହି ବ୍ୟବସ୍ଥାରେ ଆଧୁନିକ ଯନ୍ତ୍ରବିଜ୍ଞାନକୁ ମୁଖ୍ୟ ଭୂମିକା ଦିଆଯାଇପାରିବ ନାହିଁ । 
ସାମ୍ୟବାଦୀ ଦୃଷ୍ଟିରେ ସମାଜରେ ଅର୍ଥନୈତିକ ନ୍ୟାୟ ପ୍ରତିଷ୍ଠା କରିବା ଯେପରି ଏକ 
ମୂଳତର୍ତ୍ଟ ଜୀବନର ପ୍ରତ୍ୟେକ କ୍ଷେତ୍ରରେ ଆଧୁନିକ ଯନ୍ତ୍ରବିଜ୍ଞାନର ପ୍ରୟୋଗ ମଧ୍ଯ ଏକ 
ଅପରିହାର୍ଯ୍ୟ ଅଙ୍ଗ | 


ଚୀନରେ ଯେଉଁ ପ୍ରଗତି ଘଟିଲା, ସେଥ୍‌ରୁ ସାମ୍ୟବାଦୀ ପରିକଳ୍ପନା ଭୁଲ ବୋଲି 
ପ୍ରମାଣିତ ହେଲା | ସେଠିକାର ସମାଜରେ ଆଧୁନିକ ସମ୍ପଦଧି ବିହୀନ ଏକ ସମତାମୂଳକ 
ସମାଜର ଚିତ୍ର ଉଦ୍ଭାସିତ ହେଲା । ଆଧୁନିକ ସମ୍ପଦି କେବଳ ପୁଞ୍ଜିବାଦୀ ଅର୍ଥ 
ବ୍ୟବସ୍ଥାରେ ସମ୍ଭବ; ତାହାପୁଣି ଘୋର ବିଷମତା ମଧ୍ଯରେ | ତେଣୁ ସେଥିପାଇଁ ଚୀନରେ 
ତଡେଙ୍ଗ୍‌ ଜିଆଓ ପିଙ୍ଗଙ୍କ ନେତୃତ୍ବରେ ଚୀନର ସାମ୍ଯବାଦୀମାନେ ପୁଞ୍ଜବାଦୀ ପଥକୁ 
ବାଛିନେଲେ | ସେଠିକାର ବିକାଶଧାରାରେ ଉନ୍ନତ ଯନ୍ତ୍ରବିଜ୍ଞାନର ପ୍ରବେଶ ଘଟିଲା । 
ସେମାନଙ୍କ ପାଇଁ ସମତାମୂଳକ ସମାଜର ପ୍ରତିଷ୍ଠା ଆଉ ମୂଳ ଲକ୍ଷ୍ଯ ହୋଇ ରହିଲା 

ଏକ ବିକଳ୍ପ ବିକାଶ ଦୃଷ୍ଟିର ଅନିବାର୍ଯ୍ୟତା 


ନାହିଁ । ଅନ୍ଯ ଦିଗରେ ଗାନ୍ଧିଜୀଙ୍କର ବିକାଶ ଦୃଷ୍ଟି ସମୁଚିତ ରହିଥିଲେ ସୁଦ୍ଧା ତାହା 
ବିଶେଷ ଲୋକପ୍ରିୟ ହୋଇପାରିଲା ନାହିଁ । ଏକ “ସାଇକେଲ ସଭ୍ୟତାଂ'କୁ କିଏ ବା 
କାହିଁକି ଗ୍ରହଣ କରିବ ? 


ଯନ୍ତ୍ରବିଜ୍ଞାନର ଯୁଗ 


ବିଂଶ ଶତାବ୍ଦୀର ଅବସାନ ଘଟିବା ପୂର୍ବରୁ ଗାନ୍ଧି ତଥା ମାଓଙ୍କ ଭଳି ବିକାଶ ଦୃଷ୍ଟି 
ସ୍ଥାନରେ ଯନ୍ତ୍ରବିଜ୍ଞାନକୈନ୍ଦ୍ରିକ ଏକ ବିକାଶ ଦୃଷ୍ଟିର ପ୍ରାଧାନ୍ୟ ବଢ଼ି ଚାଲିଲା | ଭାରତରେ 
ରାଷ୍ଟ୍ରପତି ସ୍ତରର ଜଣେ ବ୍ୟକ୍ତି ଆଜି ସେପରି ଏକ ଦୃଷ୍ଟିର ସ୍ତାବକ । ସେ (ଅବଦୂଲ 
କଲାମ) ରାଷ୍ଟ୍ରପତି ନିର୍ବାଚିତ ହେବାର ପ୍ରାୟ ତିନିବର୍ଷ ପୂର୍ବରୁ ତାଙ୍କର ପୁସ୍ତକ ˆ ଭିଜନ୍‌ 
9 ୦ 9 ୦ ' ପ୍ରକାଶିତ ହୋଇଥିଲା | 


ଏହି ବିକାଶ ଦୃଷ୍ଟି ନୂଆ ନୁହେଁ । ଭାରତର ପ୍ରଥମ ପ୍ରଧାନମନ୍ତ୍ରୀ ଜବାହରଲାଲ 
ନେହେରୁ ଏକଦା ଯାହାକୁ “ ଆଧୁନିକ ଭାରତର ମନ୍ଦିରମାଳା' (ଆଜିକାଲି ଅନେକ 
ସମାଲୋଚକ ଏହାକୁ ଏକ ବ୍ଯଙ୍ଗ ରୂପେ ବ୍ଯବହାର କରୁଛନ୍ତି) ବୋଲି କହିଲେ, 
ସେଥ୍ବରେ ଏହି ବିଚାରର ମଞ୍ଜି ରହିଛି । ଭାରତକୁ ଏକ ଶିଳ୍ପସମ୍ପଦ୍ଧ ଓ ଆଧୁନିକ 
ରାଷ୍ଟ୍ରରେ ପରିଣତ କରିବାର ସ୍ଵପ୍ନ ନେଇ ବୃହତ ପ୍ରକଳ୍ପମାନଙ୍କରେ ଯେଉଁ ନୂଆ ନୂଆ 
ଯନ୍ତ୍ରବିଜ୍ଞାନର ପ୍ରୟୋଗ କରାଗଲା, ତାହାକୁ ସେ ଏହି ବର୍ଣ୍ଣନାରେ ମହିମାମଣ୍ଡିତ 
କରୁଥଲେ | ଦ୍ଵିତୀୟ ପଞ୍ଚବାର୍ଷିକ ଯୋଜନା ବେଳେ ଏହି ବିକାଶ ଦୃଷ୍ଟିକୁ ସର୍ବାଧ୍ଵକ 
ଗୁରୁତ୍ଵ ଦେବା ଆରମ୍ଭ କରାଗଲା । ପରବର୍ଭୀ ଯୋଜନାମାନଙ୍କରେ ସେହି ଦୃଷ୍ଟି ହିଁ 
ମୂଳମନ୍ତ୍ର ରହିଲା । ଏବେ ଦେଶ ଦଶମ ପଞ୍ଚବାର୍ଷିକ ଯୋଜନାର ମଝିରେ | 


ଦ୍ଵିତୀୟ ଯୋଜନା ପରେ ଆଉ କୌଣସି ଯୋଜନାର ରୂପାୟନ ଫଳରେ କିଛି 
ବିଶେଷ ଲାଭ ହୋଇଥବାର ଉଲ୍ଲେଖ କରାଯାଇ ନ ପାରେ ¦ ସେ କାଳରେ ନେହେରୁ 
ମାଓଙ୍କ ଦୃଷ୍ଟିକୁ ଖାରଜ କରିବା ପାଇଁ ନିଜର ସହକର୍ମୀମାନଙ୍କ ସମବଣ୍ଟନ କଥା ଚିନ୍ତା 
ନ କରିବା ପାଇଁ ତାଗିଦ କରୁଥଲେ | ଦାରିଦ୍ର୍ୟକୁ ବଣ୍ଟନ କରି ଲାଭ କ”ଣ ବୋଲି 
ସେ ଯୁକ୍ତି ବାତୁଥଲେ | ପ୍ରଥମେ ସମ୍ପଦ୍ଧି ଆସୁ, ତାହାପରେ ତାକୁ ବଣ୍ଟନ କରାଯିବ । 
ଏହା ଏକ ମଧୁର ଆପ୍ରବାକ୍ଯ ପରି ଶୁଭୁଛି । 


ବିଡ଼ମ୍ବନାର କଥା ହେଉଛି ଯେ ଭାରତରେ ସେ ଇପ୍‌ସିତ ସମ୍ପି କେବେ ଆସିଲା 
ନାହିଁ । ସେଥୁପାଇଁ, ତାହାର ବଣ୍ଟନ ମଧ୍ଯ ହେଲା ନାହିଁ । ଦାରିଦ୍ୟ ସୀମାରେଖା ତଳେ 
ଥବା ବିଶ୍ଵର ସର୍ବାଧ୍ବକ ଲୋକେ ଭାରତରେ ହିଁ ଅଛନ୍ତି | ଭାରତରେ ଯଦି ଏହା ସମ୍ଭବ 
ହେଲା ନାହିଁ, ତେବେ ଆଉ କିଛି ଦଶନ୍ଧି ପରେ ଚୀନରେ ସମବଞ୍ଟନ ସମ୍ଭବ ହେବ 
କି ? ଉଦାରୀକରଣ ଓ ଘରୋଇକରଣ ନାମରେ ଚୀନର କେତେକ ସୀମିତ ଇଲାକାରେ 
ଯେଉଁ ଆଧୁନିକୀକରଣ ପ୍ରକ୍ରିୟା ଚାଲିଛି, ତାହାପରି ଏକ ବିଶାଳ ଦେଶରେ ତାହା 
ସବୂଆଡ଼େ ସମ୍ଭବ ହେବ କି ? ଯନ୍ତ୍ରବିଜ୍ଞାନକୁ ଆଧାର କରି ଯେଉଁମାନେ ଭବିଷ୍ଯତ 
ସଙ୍କାନ୍ତରେ ବଡ଼ ବଡ଼ କଥା କୂହନ୍ତି ଓ ସୂନେଲି ଚିତ୍ରଟି ମାନ ଆଙ୍କନ୍ତି, ସେମାନଙ୍କୁ 
କେତେକ ପ୍ରଶ୍ନର ଜବାବ ଦେବାକୁ ପଡ଼ିବ । 

କିଶନ ପଟ୍ଟନାୟକ 


ବୁଦ୍ଧିଜୀବୀମାନଙ୍କ ଭ୍ରମାମୂକ ବିଚାର 


' ପରମ୍ପରାଗତ, କ୍ଷୁଦ-ସ୍ତରୀୟ ବା ସ୍ଥାନ କାଳୋଚିତ ” ଭଳି ବିଶେଷଣମାନ ବ୍ଯବହାର 
ନକଲେ, ଯନ୍ତ୍ବିଜ୍ଞାନ କହିଲେ ଆମେ ବିକଶିତ ଧନୀ ଦେଶମାନଙ୍କରେ ପ୍ରଚଳିତ 
ଆଧୁନିକ ଯନ୍ତ୍ରବିଜ୍ଞାନକୁ ହିଁ ବୂଝିଥାଉ । କହୁଥ୍ବା ଓ ଶୁଣୁଥୁବା ଉଭୟ ଲୋକ 
ଯନ୍ତ୍ରବିଜ୍ଞାନକୁ ଏହି ଅର୍ଥରେ ଗ୍ରହଣ କରିଥାଆନ୍ତି । ସବୁଠାରୁ ବିସ୍ଲୟକର କଥା ହେଉଛି 
ଯେ, ଅଧ୍କାଂଶ ଜ୍ଞାନୀ ଲୋକମାନେ ବିକଶିତ ଦେଶଗୁଡ଼ିକ ପୀଇଁ ଲାଭଦାୟକ 
ଯନ୍ତ୍ବିଜ୍ଞାନ ଗରିବ ତଥା ଜନସଂଖ୍ୟା ବହୁଳ ବିକାଶଶୀଳ ଦେଶଗୁଡ଼ିକ ପାଇଁ ମଧ୍ଯ 
ସମାନ ଭାବରେ ଉପାଦେୟ ବୋଲି ଦୃଢ଼ ବିଶ୍ଵାସ କରିଥାନ୍ତି | ଆଧୁନିକ ଶିକ୍ଷା ବ୍ଯବସ୍ଥା 
କାରଣରୁ ଏପରି ଚିନ୍ତାଧାରା ଏକ ଅନ୍ଧବିଶ୍ଵାସର ରୂପ ନେଇଛି । ଭାରତ ଓ ଚୀନର 
ଉଚ୍ଚଶିକ୍ଷିତ ଶ୍ରେଣୀର ଦୃଢ଼ ବିଶ୍ଵାସ ଯେ, ` ପ୍ରଚଳିତ ` ଯନ୍ତ୍ବିଜ୍ଞାନ ଯୋଗୁଁ ହିଁ ୟୁରୋପ, 
ଆମେରିକା ଓ ଜାପାନ ବିକଶିତ ହୋଇପାରିଛନ୍ତି । ତେଣୁ ଅନ୍ଯ ଦେଶମାନେ ମଧ୍ଯ 
ଏହି ଯନ୍ତ୍ରବିଜ୍ଞାନ ବଳରେ ବିକଶିତ ହୋଇପାରିବେ ।” 


ଏପରି ଏକ ଭ୍ରମାମବକ ବିଚାର ବୁଦ୍ଧିଜୀବୀମାନଙ୍କ ମଧ୍ୟରେ ଆନ୍ତର୍ଜାତିକ ସ୍ତରରେ 
ନିର୍ଦ୍ଧଦ୍ଧରେ ପ୍ରଚଳିତ ହୋଇ ରହିଅଛି । କିଛିଦିନ ତଳେ ବହୁଳ ପ୍ରସାରିତ ଇଂରାଜୀ 
ପତ୍ରିକା ' ଇଣ୍ମିଆ ଟୁଡ଼େ' ତରଫରୁ ଏକ ଆଲୋଚନା ସଭା ଆୟୋଜିତ ହୋଇଥୁଲା | 
ଆଲୋଚନାର ଶୀର୍ଷକ ଥୁଲା “ ଇଣ୍ିଆ: ଗ୍ଲୋବାଲ୍‌ ଜାଏଣ୍ଟ୍‌ ଅର୍‌ ପିଗ୍‌ମି” (ଭାରତ: 
ବିଶ୍ଵସ୍ତରୀୟ ରାକ୍ଷସ କିମ୍ବା ବାମନ) | ଅନ୍ୟମାନଙ୍କ ମଧ୍ଯରେ ବିଲ୍‌ କ୍ଲିଣ୍ଟନ୍‌ ଅବଦୁଲ 
କଲାମ ଓ ଆଲ୍‌ୱନ୍‌ ଟଫ୍ଲର୍‌ ମଧ୍ୟ ସେଥୁରେ ଅଂଶଗ୍ରହଣ କରିଥଲେ | 


ଟଫ୍‌ଲର୍‌ ତାଙ୍କର ଚିରାଚରିତ ଢଙ୍ଗରେ କହିଥୁଲେ, ` ପ୍ରଯୁକ୍ତିଗତ ଅଗ୍ରଗତି କାରଣରୁ 
ଗରିବ ଲୋକମାନଙ୍କ ଜୀବନ ଦୂର୍ବିସହ ହୋଇପଡ଼ିଛି ବୋଲି ବିଚାରକୁ ତ୍ୟାଗ ନକଲେ 
ଭାରତ କଦାପି ଏକ ଅର୍ଥନୈତିକ ଶକ୍ତି ହୋଇପାରିବ ନାହିଁ।” ଏସିଆ, ଆଫ୍ରିକା ଓ 
ଲାଟିନ ଆମେରିକାର ଦେଶଗୁଡ଼ିକର ଦରିଦ୍ର ଲୋକମାନଙ୍କ ଜୀବନକୁ ଦୁର୍ବିସହ 
କରିବାରେ ପ୍ରଯୁକ୍ତିଗତ ଅଗ୍ରଗତିର ଭୁମିକା ସଙ୍କାନ୍ତୀୟ ତଥ୍ୟକୁ ଟଫ୍‌ଲର୍‌ ଭୁଲ ବୋଲି 
ପ୍ରମାଣିତ କରିପାରିନାହାନ୍ତି | ଯନ୍ତ୍ରବିଜ୍ଞାନର ଅଗ୍ରଦୂତମାନଙ୍କର ଲୁକ୍ଲାୟିତ ଦର୍ଶନକୁ ସ୍ପଷ୍ଟ 
ଭାବରେ କହିପାରିବାର ସତସାହସ ମଧ୍ଧ ତାଙ୍କର ନାହିଁ । 


ଉକ୍ତ ଲୁକ୍ଟାୟିତ ଦର୍ଶନକୁ ନିମ୍ବମତେ କୂହାଯାଇପାରେ । ‘ଗରିବ ଲୋକମାନେ 
ଯଦି ଅଯୋଗ୍ୟ ଓ ପ୍ରତିଯୋଗିତା କରିବା ପାଇଁ ଅକ୍ଷମ ତେବେ ସମାଜର ବିକଶିତ 
ଶ୍ରେଣୀର ଲୋକଙ୍କୁ ଆହୁରି ବିକଶିତ ହେବାରୁ ରୋକିବାର କୌଣସି ଅଧବକାର 
ସେମାନଙ୍କର ନାହିଁ । କାରଣ, ବିଶ୍ବସ୍ତରରେ ବିଭିନ୍ନ ସରକାର, କମ୍ପାନୀ ଓ 
ବୂଵ୍ିଜୀବୀମାନଙ୍କ ଉଦ୍ୟମରେ ପ୍ରଯୁକ୍ତିଗତ ଅଗ୍ରଗତି ବଳରେ ଏକ ବିଶୃଗ୍ରାମ ସ୍ଥାପନର 
ଇପସିତ ଲକ୍ଷ୍ୟ ହାସଲ ପାଇଁ ଯେଉଁ ଚେଷ୍ଟା ଚାଲିଛି, ସେଥିରେ ଏହି ବିକଶିତ ଶ୍ରେଣୀର 
ଅଗ୍ରଣୀ ଭୂମିକା ରହିଛି । ଭିନ୍ନ ଭିନ୍ନ ସ୍ତରରେ ରହିଥୁଲେ ସ୍ଵଦ୍ଧା ଦୁନିଆର ଅଭିଜାତ 
ଶ୍ରେଣୀର ଲୋକେ (ଇଲିଟ) ଏକ ହୁଅ ବୋଲି ହୁରି ପଡ଼ିଛି । 


୧୯୦ 

ଏକ ବିକଳ୍ପ ବିକାଶ ଦୃଷ୍ଟିର ଅନିବାର୍ଯ୍ୟତା 


ଯଦିଓ ସେମାନେ ବିକାଶ ପ୍ରକ୍ରିୟାର ଜଟିଳ ଦିଗଗୂଡ଼ିକ ବିଷୟରେ ଅବଗତ, 
ପ୍ରଯୁଲ୍ତିଗତ ବିକାଶର ଅଗ୍ରଦୂତମାନେ ଏକାଙ୍ଗୀ ଭାବରେ ଚିନ୍ତା କରିଥାନ୍ତି । ଉଦାହରଣ 
ସ୍ଵରୂପ, ସେମାନେ ଏକ ଗୁରୁତ୍‌ପୂର୍ଣ ପ୍ରଶ୍ନକୁ ଏଡ଼େଇଯିବାକୁ ଚେଷ୍ଟା କରନ୍ତି । ପ୍ରଶ୍ନଟି 
ହେଉଛି : ବିକାଶ ପ୍ରକ୍ରିୟାର ବାହକ କିଏ ହେବ ? ଜନସାଧାରଣ, ନା 
ଯନ୍ତ୍ରବିଜ୍ଞାନୀମାନେ, ନା ଉଭୟେ ? 


ଏହି ପ୍ରକ୍ରିୟାରେ ଜନସାଧାରଣଙ୍କୁ ଏକ ନିର୍ଣ୍ଠାୟକ ସ୍କାନ ଦେବା ମାତ୍ରେ 
ଯନ୍ତ୍ରବିନ୍ଞାନର ପ୍ରୟୋଗ ଏକ ଜଟିଳ ପରିସ୍ଥିତି ସୃଷ୍ଟି କରେ । ମାର୍କବାଦୀମାନଙ୍କ ଦ୍ଵାରା 
ଶାସିତ ପଶ୍ଚିମ ବଙ୍ଗ ସରକାରର ଏକ ସଦ୍ୟ ଅଭିଜ୍ଞତାକୁ ବିବେଚନା କରାଯାଇପାରେ ! 
ମାର୍କ୍ବାଦୀମାନେ ଆଧୁନିକ ଯନ୍ତ୍ରବିଜ୍ଞାନର ଦୃଢ଼ ସ୍ତାବକ । ୧୯୯୧ ମସିହାର ପରବ 
ସମୟରେ ସେମାନେ ବିଦେଶୀ ପୁଞ୍ଜର ମଧ୍ୟ ଆଉ ବିରୋଧ କରୁନାହାନ୍ତି ! 


ରାଜ୍ୟ ସରକାରମାନଙ୍କୁ ବିଦେଶୀ ପୁଞ୍ଜ ଆକର୍ଷିତ କରିବା -ସଙ୍କାନ୍ତରେ ଅନେକ 
ଦିନ ହେଲା ପରାମର୍ଶ ଦେଉଥ୍‌ବା ଏକ ସଂସ୍ଥା “ ମେକେନ୍ତି ଓ କମ୍ପାନୀ” ଏକ ନୂଆ 
କୃଷିନୀତି ପ୍ରଣୟନ କଲେ | ଉକ୍ତ କୃଷିନୀତିରେ “ଠିକା ଚାଷ” ( କଞ୍ଡୀକ୍‌ ଫାର୍ମିଂ)ର 
ପ୍ରସ୍ଥାବ ରହିଛି । “ ଠିକା ଚାଷର ଅର୍ଥ ହେଲା ଛୋଟ ଚାଷୀମାନେ ବଡ଼ ବଡ଼ ବହୁରାଷ୍ଟ୍ରୀୟ 
କମ୍ପାନୀମାନଙ୍କ ସେମାନଙ୍କ ଜମି ଠିକା ସୂତ୍ରରେ ଦେଇଦେବେ | କମ୍ପାନୀଗୁଡ଼ିକ ଜଟିଳ 
ପ୍ରଯୁକ୍ତ ବିଦ୍ୟାର ପ୍ରୟୋଗ କରି ସେଠିକାର କୃଷି ବ୍ଯବସ୍ଥାର ଆଧୁନିକୀକରଣ 
କରାଇବାରେ ସହାୟକ ହେବେ । 


ସବୁଠାରୁ ମଜାର କଥା ହେଲା ଯେ ଏହି ଚିଠା ପ୍ରସ୍ତାବକୁ ବିଧାନସଭାରେ 
ଆଲୋଚନା ପାଇଁ ଆଗତ କରିବାର ଦାୟିତ୍ଵ ଯାହାଙ୍କ ଉପରେ ନ୍ଯସ୍ତ ଥଲା, ସେ 
କୃଷିମନ୍ତ୍ରୀ ନିଜେ ସର୍ବପ୍ରଥମେ ଏହାର ବିରୋଧ କଲେ | ଭାରତରେ କୋଟି କୋଟି 
ସଙ୍ଖ୍ଯକ ଛୋଟ ଚାଷୀ ରହିଛନ୍ତି । ସମ୍ପୂର୍ଣ ଯାନ୍ତିକ ଚାଷ କରିବା ପାଇଁ ସେମାନଙ୍କ 
ପାଖରେ ପୁଞ୍ଜ ନାହିଁ । ସେମାନଙ୍କ ପାଖରେ ଥିବା କ୍ଷୁଦ୍ର ଜମିର ପରିମାଣ ସେଥୁପାଇଁ 
ଅନୁକୂଳ ମଧ୍ଯ ନୁହେଁ । “ଠିକା ଚାଷ” ବ୍ୟବସ୍ଥା କାର୍ଯ୍ୟକାରୀ ହେଲେ ସେମାନେ ଚାଷ 
କରିବାର ଅଧୁକାରରୁ ବଞ୍ଚାତ ହେବେ | ଗ୍ରାମାଞ୍ଚଳରେ ଉତ୍କଟ ବେକାରୀ ସୃଷ୍ଟି ହେବ । 


ଅନେକ ଦିନ ଧରି ଦଳ ଭିତରେ ତର୍କବିତର୍କ ଓ ବିଚାର ଆଲୋଚନା ପରେ 
ପଦ୍କିମବଙ୍ଗର ଉଦାରୀକରଣ ତଥା ଯନ୍ତ୍ରବିଜ୍ଞାନର ସମର୍ଥକ ବାମମୋର୍ଟଚା ସରକାର 
ମେକେନ୍ତି ସଂସ୍ଥାର ଚିଠା ପ୍ରସ୍ତାବକୁ ପ୍ରତ୍ୟାଖ୍ୟାନ କଲେ | ଏହା ଦ୍ଵାରା ' ଚାଷଜମିର 
ମାଲିକାନା ବହୁରାଷ୍ଟ୍ରୀୟ କମ୍ପାନୀମାନଙ୍କ ହାତକୁ ଚାଲିଯିବ”? ବୋଲି ରାଜ୍ଯ ସରକାର 
ହୃଦୟଙ୍ଗମ କଲେ | 

ଅନେକ ବର୍ଷ ପୂର୍ବେ ମୋହନଦାସ କରମଚାନ୍ଦ ଗାନ୍ଧୀଙ୍କ ଦ୍ଵାରା ଆରମ୍ଭ 
କରାଯାଇଥ୍‌ବା ଏ ବିଷୟକ ବିତର୍କର ସମ୍ମୁଖୀନ ହେବାପାଇଁ ଅବଦୁଲ କଲାମ କିମ୍ବା 
ଆଲ୍‌ୱିନ୍‌ ଟଫ୍ଲର୍‌ ମାନସିକ ସ୍ତରରେ ପ୍ରସ୍ତୁତ ହେବେ ନାହିଁ । ସେ କାଳରେ 
' ଯନ୍ତ୍ରବିଜ୍ଞାନ' ( ଟେକ୍ଟୋଲୋଜି) ଶବ୍ଦ ସେତେ ପ୍ରଚଳିତ ନ ଥୁଲା | ଯନ୍ତ୍ର (ମେସିନ୍‌) 

କିଶନ ପଟ୍ଟନାୟକ 


ଶବ୍ଦର ବ୍ୟବହାର କରାଯାଉଥୁଲା | ଭାରତକୁ ଶିଳୋନ୍ସତ କରିବା ପାଇଁ ଆଧୁନିକ 
ଯନ୍ତପାତିର ବ୍ୟବହାର କରିବାକୁ ଗାନ୍ଧୀ ଦୃଢ଼ ବିରୋଧ କରୁଥିଲେ ! ' ଭାରତ ଶିଛସମୂଦ୍ଧ 
ହେଲେ ଅନ୍ୟ ରାଷ୍ଟ୍ରମାନଙ୍କ ଅବଶ୍ଯ ଶୋଷଣ କରିବା ଆରମ୍ଭ କରିବ ଓ ତାହା ଅନ୍ୟ 
ରାଷ୍ଟ୍ରମାନଙ୍କ ପାଇଁ ଏକ ଅଭିଶାପ ତଥା ବିଶ୍ଵ ପାଇଁ ଏକ କାଳ ହେବ! | 


ଅନ୍ଯ ଏକ ସ୍କାନରେ ସେ କହିଛନ୍ତି ଯେ ଯେଉଁ କେତେକ ମୁଷ୍ଟିମେୟ ଦେଶ 
ଶିଳସମ୍ପଦ୍ଧ (ବା ବିକଶିତ) ହୋଇପାରିଛନ୍ତି, ସେମାନେ ବାକି ଦୁନିଆକୁ ଉପନିବେଶରେ 
ପରିଣତ କରି ରଖୁଛନ୍ତି । ଭାରତ ଯଦି ୟୁରୋପ ଓ ଆମେରିକା ଭଳି ଶିଳ୍ପସମୃଦ୍ଧ 
ହୋଇଉଠିବ, ତେବେ ତାହାର ଉପନିବେଶ କେଉଁ ଦେଶମାନେ ହେବେ ? ଅନ୍ଯ 
ଭାଷାରେ କହିବାକୁ ଗଲେ, ବିଶ୍ଵ କେତୋଟି ରାକ୍ଷସର ବୋଝକୁ ସମ୍ଭାଳିପାରିବ ? 
“ ଭାରତକୁ ଇଂଲଣ୍ଡ ବା ଆମେରିକା ଭଳି ଗଢ଼ିବାକୁ ହେଲେ ପୃଥବୀର ଅନ୍ୟ କେତେକ 
ଜାତି ଓ ଅଞ୍ଚଳକୁ ଶୋଷଣ ନିମନ୍ତେ ଠାବ କରିବାକୁ ହେବ | ଅଦ୍ଯାବଧ୍‌ ଏହା 
ପ୍ରତୀୟମାନ ହେଉଛି ଯେ ପାଶ୍ଚାତ୍ୟ ଦେଶଗୁଡ଼ିକ ୟୁରୋପ ବାହାରେ ଥୁବା ଜାତି ଓ 
ଅଞ୍ଚଳକୁ ଭାଗବଣ୍ଟା କରି ଶୋଷଣ ଚଳାଇଛନ୍ତି । ଠାବ କରିବାକୁ ଆଉ ଅନ୍ୟ ଇଲାକା 
ନାହିଁ ।' 

୨୦ ୨୦ ମସିହା ବେଳକୁ ଭାରତ ଯଦି ଏକ ଅର୍ଥନୈତିକ ଶକ୍ତି ରୂପେ ଉଭା 
ହୋଇଥିବ, ତେବେ ସେହି ପରିକଳିତ ମାନଚିତ୍ରରେ ନିଶ୍ଚିତ ଭାବରେ ଏକ ବାହ୍ଯ 
ବଜାର ବା ଉପନିବେଶ ରହିଥୁବ | ଯେଉଁମାନେ ସେପରି ଏକ ସୁନେଲି ଭବିଷ୍ୟତର 
କଥା କହନ୍ତି, ସେମାନେ ଏହି ବାହ୍ୟ ବଜାର ଯେ ଅନିବାର୍ଯ୍ୟ, ଏହି କଥାକୁ ଉଦହ୍ଯ 
ରଖନ୍ତି | କାରଣ, ତାହାର ରୂପ କଦାକାର | କେବଳ ଗୋଟିଏ ଦେଶ ବିକଶିତ ହେବାର 
ବିକାଶଦୃଷ୍ଚି କାହିଁକି ରହିଛି ? ସାରା ବିଶ୍ଵକୁ ବିକଶିତ କରିବାର ଏକ ପରିକଳ୍ନା 
କାହିଁକି ନାହିଁ ୨ ଆଧୁନିକ ଯନ୍ତ୍ରବିଜ୍ଞାନ ହେଉଛି ପୁଞ୍ଜିବାଦର ଜାଆଁଳା ଭାଇ । ଏହା 
ଏକ ଦୁଇଧାରୁଆ ଅସ୍ତ | ଏହା ଗୋଟିଏ ପଟେ ଖନନ କରେ, ତ’ ଅନ୍ୟପଟେ ସଙ୍ଗୁହ 
କରେ | 


ପୁଞ୍ଜବାଦ ସଙ୍କାନ୍ତରେ ଏହି ଗୁଢ଼ ସତ୍ୟକୁ ସର୍ବପ୍ରଥମେ ଏକ ଭିନ୍ନ ମତପୋଷଣ 
କରୁଥିବା ମାର୍କ୍ବାଦୀ ରୋଜା ଲକ୍ଜେମ୍ବର୍ଗ୍‌ ତାଙ୍କର ପ୍ରସିଦ୍ଧ ପୁସ୍ତକ * ଏକ୍ୟୁମୁଲେସନ୍‌ 
ଅଫ୍‌ କେପିଟାଲ୍‌”ରେ ପ୍ରତିପାଦିତ କରିଥଲେ । ସେ ୟନ୍ତ୍ରବିଜ୍ଞାନର ସମାଲୋଚନା 
କରୁ ନ ଥଲେ | ମାତ୍ର, ପୁଞ୍ଜିବାଦର ସମାଲୋଚନା କରିବା ପ୍ରକ୍ରିୟାରେ ପୁଞ୍ଜିବାଦୀ 
ଯନ୍ତ୍ରବିଜ୍ଞାନର ଅସଲ ରୂପକୁ ଚିହ୍ନିବା ପାଇଁ ସେ ଏକ ଭିତ୍ତି ସ୍ଥାପନ କଲେ । 


ସେଥପାଇଁ ବୁର୍]ଛଆମାନଙ୍କ ଦ୍ଵାରା ନିର୍ମିତ ଯନ୍ତବିଜ୍ଞାନ ସହାୟତାରେ ସମାଜବାଦ 
ପ୍ରତିଷ୍ଠା କରିବାର ସ୍ଵପ୍ନ ଦେଖୁଥବା ସରକାରୀ ମାର୍କ୍ବାଦୀମାନେ ତାଙ୍କର ବିଚାରକୁ 
ଭର୍ସନା କଲେ | ରୋଜା ଲକଜେମ୍‌ବର୍ଗ୍ଙ୍କର ସିଦ୍ଧାନ୍ତର ମୂଳ ପ୍ରତିପାଦନ ହେଲା ଯେ 
ଏକ ଅଣଙ-ପୁଞ୍ଜବାଦୀ ବା ପ୍ରାକ-ପୁଞ୍ଜବାଦୀ ଅଞ୍ଚଳ ଓ ସାମାଜିକ ଗୋଷ୍ଠୀ ଗୋଟିଏ 
ବାହ୍ୟ ବଜାର ରୂପେ ରହିଲେ ହିଁ ଯାଇ ପୁଞ୍ଜିବାଦର ସମ୍ପ୍ଧି ସମ୍ଭବ । 


୧୯୨ 

ଏକ ବିକଳ୍ପ ବିକାଶ ଦୃଷ୍ଟିର ଅନିବାର୍ଯ୍ୟତା 


ଗୋଟିଏ ଦେଶ ଯେତେବେଳେ ଶିଳ୍ୋନ୍ସତ ହେବାକୁ କଟିବଦ୍ଧ ଓ ତା ପାଇଁ ଏକ 
ବାହ୍ୟ ଉପନିବେଶ ନାହିଁ, ତେବେ ଉକ୍ତ ଦେଶ ନିଜର ସୀମା ଭିତରେ ସେପରି ଏକ 
ଅଞ୍ଚଳ ସୃଷ୍ଟି କରିବ । ସେହିପରି ଭାବରେ ବିକାଶଶୀଳ ଦେଶମାନଙ୍କରେ ଆଭ୍ୟନ୍ତରୀଣ 
ଉପନିବେଶ” ଜନ୍ଧ ନେଇଛି । ଏହି ଦେଶଗୁଡ଼ିକର ରୂପ ଗୋଟିଏ ଗୋଟିଏ କଦାକାର 
ପଶୁ ଭଳି ପ୍ରତୀୟମାନ ହୁଏ, ଯାହାର ଗୋଟିଏ ଅଙ୍ଗ ଅନ୍ୟ ଏକ ଅଙ୍ଗକୁ ଚାଟି ଚାଟି 
ବେଶ୍‌ ମୋଟା ହୋଇଯାଇଛି । ଏହା ଏକ ନଟ ସତ୍ଯ । ମାତ୍ର, ଆଧୁନିକ 
ବୂଵ୍ଧିଜୀବୀମାନେ ଏ ସତ୍ୟକୁ ନେଇ ସିଦ୍ଧାନ୍ତ ରୂପେ ଏବେ ସୁଦ୍ଧା ପ୍ରତିପାଦିତ କରିନାହାନ୍ତି | 


ଯୁଦ୍ଧ, ଯନ୍ତ୍ରବିଜ୍ଞାନ ଓ ବିକାଶ 


ରାଷ୍ଟ୍ରପତି ଭାବରେ ନିର୍ବାଚିତ ହେବାର ଯଥେଷ୍ଟ ପୂର୍ବରୁ ଅବଦୂଲ କଲାମ ଭାରତୀୟ 
ସେନାବାହିନୀ ପାଇଁ ସଫଳତାପୂର୍ବକ କେତୋଟି କ୍ଷେପଣାସ୍ତ୍ରର ପରୀକ୍ଷା କଲା ପରେ 
ବିଜୟ ଉଲ୍ଲାସରେ ଫୁଲି ଉଠିଥିଲେ । ଯନ୍ତ୍ରବିଜ୍ଞାନ ସଙ୍ଗାନ୍ତୀୟ ଏକ ଗୁଢ଼ ସତ୍ଯକୂ 
ଆବିଷ୍କାର କଲା ଭଳି ଏକ ମନ୍ତବ୍ୟ ସେ ନିଜ ଆମ୍ମଜୀବନୀରେ ଲେଖଛନ୍ତି |  ଯନ୍ତ୍ରବିଜ୍ଞାନ 
ଦ୍ଵାରା ଶ୍ରେଷ୍ଠତା ହିଁ ଆଧୁନିକ ବିଶ୍ଵରେ ସଫଳତାର ଚାବିକାଠି । ନିଜର ବିରୋଧୀକୁ 
ସଦ୍ୟତମ ଯନ୍ରବିଜ୍ଞାନରୁ ବଞ୍ଚତ କରି ଏକ ଅସମ ପ୍ରତିଯୋଗିତାରେ ତାକୁ ଦବେଇବାକୁ 
ହେବ । 


ଅବଦୂଲ କଲାମଙ୍କ ବିକାଶ ଦୃଷ୍ଟି ଏକ ସାମରିକ ପରିକଳ୍ପଚନାରୁ ଜାତ ହୋଇଛି । 
ଆଧୁନିକ ସଭ୍ୟତାରେ ଯୁଦ୍ଧ ଓ ବିକାଶ ହେଉଛନ୍ତି ଚିର ସହଚର | ଅଧୁକାଂଶ କ୍ଷେତ୍ରରେ 
ଯୁଦ୍ଧର ପ୍ରଯୁକ୍ତି ଆର୍ଥିକ ବିକାଶ ନିମନ୍ତେ ଯନ୍ତ୍ରବିଜ୍ଞାନର ଉଦଭଭାବନରେ ସହାୟକ ହୋଇଛି । 
ଏ ସଙ୍ଗାନ୍ତୀୟ ଅନେକ ଉଦାହରଣ ରହିଛି । କିଛିମାସ ତଳେ ବିଶ୍ଵବାସୀ ଆମେରିକା 
ଦ୍ଵାରା ଇରାକ ଯୁଦ୍ଧର ଘନଘଟା ଦେଖୁଲେ | ଆମେରିକାର ବିକାଶକୁ ଦୃତତର କରିବା 
ପାଇଁ ଏହି ଯୁଦ୍ଧ ଲଢ଼ାଗଲା । ଏହାକୁ ଇରାକର ବିକାଶ ଓ ସାରା ବିଶ୍ଵର ବିକାଶ 
ବୋଲି ମଧ୍ଯ କୁହାଯାଇପାରେ । 


ଇରାକ୍ଯୁଦ୍ଧ ଭଳି ଏକ ସାମରିକ ଜୟଯତ୍ରାକୁ ଏଲ୍‌ୱନ୍‌ ଟଫ୍‌ଲର୍‌ ମନ୍ତ୍ରବିଜ୍ଞାନର 
ପ୍ରଗତି ପାଇଁ ଆବଶ୍ୟକ ବୋଲି ମତପୋଷଣ କରିବାକୁ କୁଣ୍ଠିତ ହେବେ ନାହିଁ । 
୧୯ ୯୦ର ଉପସାଗରୀୟ ଯୁଦ୍ଧ ବେଳେ ପ୍ରଯୁଲ୍ତିଗତ ଚମକ୍ରାରିତାକୁ ଅବଦୂଲ କଲାମ 
' ଯନ୍ତବିଜ୍ଞାନରେ ଶ୍ରେଷ୍ଠ ମିତ୍ରଶକ୍ତମାନଙ୍କର ବିଜୟ” ବୋଲି କହି ପ୍ରଶଂସାରେ ଶତମୁଖ 
ହୋଇ ଉଠିଥୁଲେ | 


ଯୁକ୍ତି କରାଯାଇପାରେ ଯେ, ଗୋଟିଏ ଦେଶ ଏକ ମହାଶକ୍ତି ହେବା କିମ୍ବା ବିକାଶ 
ପ୍ରକ୍ରିୟା ଯୁଦ୍ଧ ରୂପୀ ହେବା କୌଣସି ଭୁଲ କଥା ନୁହେଁ | କିନ୍ତୁ ପ୍ରଶ୍ନ ଉଠୁଛି - କେତୋଟି 
ଦେଶ ସେପରି ହୋଇପାରିବେ ବା ହୋଇପାରିଛନ୍ତି ୨ ଅଣ-ଗୋରା ମୂଲକର 
ଦେଶମାନଙ୍କ ମଧ୍ୟରେ କେବଳ ଜାପାନ ଏକ ଆଥିକ ମହାଶକ୍ତି ରୂପେ ବିବେଚିତ । 
ଏହି ସବୂ ଦେଶର ମୁଣ୍ଡପିଛା ବାର୍ଷିକ ଆୟ ହେଉଛି ପଚିଶ ହଜାର ଡଲାର ବା 
ତଦୁର୍ତ୍ । ଜାଣିବାକୁ ହେବ ଯେ ଜାପାନ ଏକ ରାଜନୈତିକ ମହାଶକ୍ତି ନୁହେଁ । ଏହା 


୧୯୯୩ 

କିଶନ ପଟ୍ଟନାୟକ 


ସର୍ବଦା ଆମେରିକାର ଅନୁଗାମୀ ସାଜିଥାଏ । ଏଥରୁ ଜାପାନର ଅସଲ ଶକ୍ତର 
ଅସହାୟତା ଜଣାପଡ଼େ । ଦକ୍ଷିଣ କୋରିଆ ଓ ଚୀନ ସମ୍ପତି ପ୍ରଯୁକ୍ତିଗତ ଅଗ୍ରଗତିର 
ଦୁଇଟି ଚର୍ଚ୍ଚିତ ଉଦାହରଣ | କିନ୍ତୁ ଇତିହାସର କାଳଚକ୍ରରେ ସେମାନେ ଯଦି 
ସାମ୍ରାଜ୍ୟବାଦୀ ଶକ୍ତି ରୂପେ ଉଭା ହୋଇପାରିବେ ନାହିଁ, ତେବେ ସେମାନେ କଦାପି 
ଆମେରିକାର ସମକକ୍ଷ ହୋଇପାରିବେ ନାହିଁ । ଉପନିବେଶ ବିନା ଯନ୍ତ୍ରବିଜ୍ଞାନ 
ଅର୍ଥହୀନ | 


ବାହ୍ୟ ଉପନିବେଶ ବିନା କୌଣସି ଦେଶ ଆଜିକାଲି ଆବଶ୍ଯକ ବୈଜ୍ଞାନିକ 
ଗବେଷଣା ମଧ୍ଯ ଚାଲୁ ରଖୁପାରିବ ନାହିଁ । କାରଣ ଏହା ବେଶୀରୁ ବେଶୀ ବ୍ୟୟବହୁଳ 
ହୋଇଚାଲିଛି । ଆଜିର ବିଶ୍ଵରେ ଉପନିବେଶ ବିହୀନ କୌଣସି ଏକ ଦେଶ ବାସ୍ତବ 
ମହାଶକ୍ତିମାନଙ୍କ କୃପାରୁ ରିହାତି ତଥା ବାଣିଜ୍ୟ ପାଇଁ ସମାନ ଅଧ୍ବକାର ପାଇଲେ 
ଯାଇ ଆପେକ୍ଷିକ ଭାବରେ ସମ୍ପନ୍ଧତା ହାସଲ କରିପାରିବ | ଦୁଇଟି ବିଶେଷ ପରିସ୍ଥିତିରେ 
ଏପରି ଏକ କଥା ସମ୍ଭବ ହୋଇଛି । ୟୁରୋପୀୟ ସାମ୍ରାଜ୍ଯବାଦର ଉକ୍କର୍ଷ କାଳରେ 
ଏସିଆ ଓ ଆଫ୍ରିକାର ଦେଶମାନଙ୍କର ଆର୍ଥିକ ଶୋଷଣ କରିବା ନିମନ୍ତେ ଅନ୍ଯାନ୍ଯ 
ସମସ୍ତ ଗୋରା ଦେଶମାନଙ୍କୁ ମଧ୍ଯ ପ୍ରାୟତଃ ସମପରିମାଣରେ ଅନୁମତି ମିଳିଥଲା । 
ସତେ ଯେମିତି ଗୋରା ଜାତିମାନଙ୍କ ତରଫରୁ ସାରା ବିଶ୍ବକୁ ସେମାନେ ଜୟଲାଭ 
କରିଥଲେ | ସେହି କାଳଖଣ୍ଡରେ ସୁଇଜର୍‌ଲାଣ୍ଡ, ସ୍କାଣ୍ଡିନେଭୀୟ ଦେଶ ସମୂହ ଓ 
ଇସ୍ରାଏଲ ଆଦି ବିକଶିତ ଦେଶ ହୋଇପାରିଥୁଲେ । 


mm — 


ଦ୍ଵିତୀୟ ବିଶେଷ ପରିସ୍ଥିତି କେତେକ ପୂର୍ବଏଏସୀୟ ଦେଶଗୁଡ଼ିକ କ୍ଷେତ୍ରରେ ଘଟିଥୂଲା | 
୧୯ ୪୯ ମସିହା ବେଳକୁ ୟୁରୋପ ଓ ଆମେରିକାର ପୁଞ୍ଜିବାଦୀ ଶାସକମାନେ ପୂର୍ବ- 
ଏସିଆର ଦେଶଗୁଡ଼ିକ ସାମ୍ୟବାଦୀ ହୋଇଯିବାର ଭୟ ଦ୍ଵାରା ଅତିମାତ୍ରାରେ ଆକ୍ରାନ୍ତ 
ଥିଲେ | ସେସବୁ ଦେଶର ମଧ୍ଯବିତ୍ତ ଶ୍ରେଣୀର ଆଖୁରେ ପୁଞ୍ଜିବାଦକୁ ସାମ୍ୟବାଦ ଅପେକ୍ଷା 
ଅଧ୍ବକ ଆକର୍ଷଣୀୟ କରିବା ପାଇଁ ସେମାନେ ଏକ ସୁଚିନ୍ତିତ ଦ୍ଵୈତ ନୀତି ଅନୁସରଣ 
କଲେ | ଗୋଟିଏ ପଟେ ସେସବୁ ଦେଶର ସରକାରମାନଙ୍କ ରାଜନୈତିକ ଦୃଷ୍ଟିରୁ 
ନିୟନ୍ତିତ କରାଗଲା | ଅନ୍ୟ ପଟେ ସେମାନଙ୍କର ଆର୍ଥିକ ବିକାଶ ପାଇଁ ଉଦାର ଭାବରେ 
ପ୍ରୋତ୍ସାହନ ଦିଆଗଲା । 


ସାମ୍ୟବାଦୀ ଉତ୍ତର କୋରିଆ, ଚୀନ ଓ ଭିଏତନାମ ତୁଳନାରେ ଯଥାକ୍ରମେ ଦକ୍ଷିଣ 
କୋରିଆ, ତାଇଓାନ ଓ ଥାଇଲାଣ୍ଡକୁ ଅଧକ ସମ୍ପନ୍ନ ଦେଶ ରୂପେ ଠିଆ କରାଇବା 
ଏହି ନୀତିର ଉଦ୍ଦେଶ୍ଯ ଥୁଲା | ୧୯୮୬ ମସିହା ପରବର୍ତୀ ସମୟରେ ସାମ୍ୟବାଦର 
ଭୟ ଅପସରିଗଲା ପରେ ସେସବୁ ଦେଶକୁ ଆଉ ସହାୟତା ପ୍ରଦାନ କରିବା ମଧ୍ଯ ବନ୍ଦ 
ହୋଇଗଲା | 


ବିଶ୍ଵ ବ୍ୟାଙ୍କର ପୂର୍ବତନ ମୁଖ୍ୟ ଅର୍ଥନୈତିକ ପରାମର୍ଶଦାତା, ରାଷ୍ଟ୍ରପତି ବିଲ୍‌ 
କ୍ଳିଣ୍ଟନ୍‌ଙ୍କର ଅର୍ଥନୈତିକ ପରାମର୍ଶଦାତା ପରିଷଦର ପୂର୍ବତନ ଅଧ୍ଯକ୍ଷ ନୋବେଲ 
ପୁରସ୍କାର ବିଜୟୀ ଅର୍ଥନୀତିଜ୍ଞ, ଯୋସେଫ୍‌ ଝିଗ୍‌ଲିଚ୍‌ ତାଙ୍କର ପ୍ରସିଦ୍ଧ ପୁସ୍ତକ “ ଜଗତିକରଣ 

ଏକ ବିକଳ୍ପ ବିକାଶ ଦୃଷ୍ଟିର ଅନିବାର୍ଯ୍ୟତା 


ଜନିତ ଅସନ୍ତୋଷ” ( ଗ୍ଟୋବାଲାଇଜେସନ୍‌ ଏଣ୍ଡ ଇଟସ୍‌ ଡିସ୍‌କଣ୍ଡେଣ୍ଟ୍‌ସ୍‌ )ରେ 
ଆମେରିକୀୟ ସରକାର ଓ ଆନ୍ତଚରାଷ୍ଟ୍ରୀୟ ମୁଦ୍ରା ପାଣ୍ଡିର ଭୁଲ ନୀତି ଯେଗୁଁ ୧୯୯୭ରେ 
ପୂର୍ବନଏସୀୟ ଦେଶସମୂହରେ ଆର୍ଥିକ ସଙ୍କଟ ଦେଖାଦେଲା ବୋଲି ବିଶ୍ଳେଷଣ କରି 
ମର୍ମାହତ ଅନୁଭବ କରିଛନ୍ତି ଓ ବିସ୍ଲୃପ ପ୍ରକାଶ କରିଛନ୍ତି | ତାଙ୍କର ଅଭିଯୋଗ ହେଲା 
ଯେ ଏହିସବୁ ଦେଶଗୁଡ଼ିକରେ ଯେଉଁ ଚମଜ୍କାର ଆର୍ଥିକ ବିକାଶ ଘଟିଥିଲା, ତାହାର 
ପ୍ରକ୍ରିୟାକୁ ଆମେରିକୀୟ ସରକାର କିମ୍ବା ଆନ୍ତଃରାଷ୍ଟ୍ରୀୟ ମୁଦ୍ରା ପାଣ୍ଣି ଅଧ୍ୟୟନ କରିବାକୁ 
ସୁଦ୍ଧା ଆଗ୍ରହୀ ନ ଥୁଲେ | 


ଅସଲ କଥା ହେଲା ଏହି ବିକାଶ ପ୍ରକ୍ରିୟାର ଦୂରଭିସନ୍ଧିକୁ ବିଶ୍ଲେଷଣ କରି ଏକ 
ଉପସଂହାରରେ ପହଞ୍ଚବାରେ ସେ ସକ୍ଷମ ହୋଇପାରିନାହାନ୍ତି । ବାସ୍ତବ କଥା ହେଲା 
ଯେ, ଶୀତଳ ଯୁଦ୍ଧର କାଳଖଣ୍ଡରେ ମହାଶକ୍ତମାନଙ୍କର ଅଭିସନ୍ଧି ଥଲା ପୂର୍ବ"ଏସିଆର 
ଦେଶଗୁଡ଼ିକରେ ପୁଞ୍ଜିବାଦୀ ବ୍ଯବସ୍ଥାର ସଫଳତାକୁ ପ୍ରମାଣିତ କରିବା ! ୧୯୯୭ 
ମସିହାରୁ ସେମାନେ ଜାଣିଶୁଣି ' ଭୁଲ” ନୀତିଗୁଡ଼ିକୁ ଅନୁସରଣ କରିବା ଆରମ୍ଭ କଲେ | 
ଏହି ଭୁଲ” ନୀତି ଅନୁସରଣ କରିବା ସ୍ଵାଭାବିକ ଥଲା, କାରଣ ଅଧକ ଲାଭ ତଥା 
ଅଧୁକ ପୁଞ୍ଜି ଠୁଳ କରିବାର ଏହା ହିଁ ଉକ୍କଷ୍ଟ ପନ୍ଛା | 


ସୋଭିଏତ୍‌ ଓ ବିଜୁଳି 


ପ୍ରଯୁକ୍ତଗତ ବିକାଶ ଦୃଷ୍ଟି ଏକ ନୂଆ କଥା ନୁହେଁ । ବିଂଶ ଶତାବ୍ଦୀର ଆରମ୍ଭ କାଳରୁ 
ଉଭୟ ବୁର୍ବ୍ଧଆ ଓ ସର୍ବହରା ସରକାରମାନେ ଏହି ଦୃଷ୍ଟିର ଅନୁସରଣ କରି ନିଜ ନିଜ 
ଦେଶର ଭବିଷ୍ୟତକୁ ନିର୍ମାଣ କରିବାକୁ ଚେଷ୍ଟା କରୁଛନ୍ତି । ସେ କାଳରେ “ଉଚ୍ଚ 
ପ୍ରଯୁକ୍ତି” ( ହାଇଟେକ୍‌) ଶବ୍ଦର ପ୍ରଚଳନ ନ ଥଲା ! ଲେନିନ୍‌ ତାଙ୍କର ଦୃଷ୍ଟିରେ ଦୂଇଟି 
ଶବ୍ଦକୁ ପ୍ରଚଳିତ କରାଇଲେ - “ସୋଭିଏତ୍‌ ଓ ବିଜୁଳି” । ଜନଗଣଙ୍କ ନିୟନ୍ତ୍ରଣର 
ପ୍ରତୀକ ଥଲା ' ସୋଭିଏତ୍‌! ଓ ବିଜୁଳି” ଯନ୍ତ୍ରବିଜ୍ଞାନର ପ୍ରତୀକ | 


ଲେନିନ୍‌ଙ୍କର ମୃତ୍ୟୁ ପରେ ପରେ ସୋଭିଏତ୍‌ ଜନଗଣଙ୍କ ନିୟନ୍ତ୍ରଣ ଶକ୍ତି ଲୋପ 
ପାଇଲା ଓ ରଷ୍କୁ ବିଶ୍ଵର ସର୍ବବୃହତ୍‌ ଶକ୍ତି ରୂପେ ଠିଆ କରାଇବାର ସ୍ବପ୍ନରେ ମଦମତ୍ତ 
ଅନ୍ୟ ଜଣେ ଏକଛତ୍ରବାଦୀ ଶାସକ (ଷ୍କାଲିନ୍‌)ଙ୍କ ମୂଳମନ୍ତ୍ର ହେଲା ଯନ୍ତ୍ରବିଜ୍ଞାନ? । 
ଗୋଟିଏ ବିନ୍ଦୁ ଯାଏ ସଫଳତା ମଧ୍ଧ ମିଳିଲା । ୧୯ ୫୬ ମସିହାରେ ଯେତେବେଳେ 
ମହାକାଶକୁ ' ସୁଟନିକ” ପ୍ରେରଣ କରାଗଲା, ତାହା ଥଲା ଚରମ ଉଜ୍କର୍ଷର ବର୍ଷ । 
ଅନେକେ ବିଶ୍ଵାସ କଲେ ଯେ, ଏହା କେବଳ ସାମ୍ୟବାଦୀ ବିଚାରଧାରା ଯୋଗୁଁ 
ସମ୍ଭବ ହେଲା | 


ପରବର୍ରୀ କିଛି ବର୍ଷ ମଧ୍ୟରେ ଆମେରିକା ସୋଭିଏତ୍‌ ରଷକୁ ଟପିଗଲା | ପରବ ତିନି 
ଦଶକ ଧରି ଆମେରିକା ସହ ତୁଳନା କଲେ ସୋଭିଏତ୍‌ ରଷ ପ୍ରଯୁକ୍ତିଗତ ଦୃଷ୍ଟିରୂ ଏକ 
ଅନଗ୍ରସର ଦେଶ ଭଳି ଦେଖାଗଲା | ଯନ୍ତ୍ରବିଜ୍ଞାନ କ୍ଷେତ୍ରରେ ଅଗ୍ରଗତି ତଥା ବ୍ଯାପକତା 
ପାଇଁ ପ୍ରଚୂର ଧନବଳ ଲୋଡ଼ା | ବୈଜ୍ଞାନିକମାନଙ୍କ ଗୋଲାମ କରି, ନିଜର ଇଛା ମୁତାବକ 
ଅସଂଖ୍ୟ ପରୀକ୍ଷା ନିରୀକ୍ଷା ଦ୍ଵାରା ହିଁ ଆଧୁନିକ ଯନ୍ତ୍ରବିଜ୍ଞାନର ବିକାଶ ଓ ପ୍ରସାର ଘଟିଛି । 

କିଶନ ପଟ୍ଟନୀୟକ 


ସୋଭିଏତ୍‌ ସଙ୍ଘର କିଞ୍ଚତ ଉପନିବେଶ ଇଲାକା ଥଲା | ଆଭ୍ୟନ୍ତରୀଣ ଉପନିବେଶ 
ମଧ୍ଯ ସୃଷ୍ି ହେଲା । ସେତେବେଳେ ଏକ ସାମରିକ ଶକ୍ତି ରୂପେ ଉଭା ହେବାପାଇଁ 
ଅଭୂତପୂର୍ବ ଉତ୍ସାହରେ ପୁଞ୍ଜ ସଙ୍ଗୁହ କରାଗଲା | ଏହାର ଚରମ ଉଚ୍କର୍ଷ ହିସାବରେ 
ସୁଟନିକ୍‌ର ଜନ୍ମ ହେଲା | କିନ୍ତୁ ଅନ୍ୟାନ୍ୟ ସାମାଜିକ କ୍ଷେତ୍ର ନିମନ୍ତେ ପ୍ରଯୁକ୍ତଗତ ବ୍ୟୟ 
ସକାଶେ ଅର୍ଥର ଅଭାବ ଦେଖାଦେଲା | ବସ୍ତ ଶି, ପ୍ରସାଧନ ସାମଗ୍ରୀ, ଗାଡ଼ି ମଟର ଓ 
ମନୋରଞ୍ଜନ ଆଦି କ୍ଷେତ୍ରରେ ସୋଭିଏତ୍‌ ପ୍ରଯୁକ୍ତି ବିଦ୍ୟା ବିଫଳ ହେଲା । କିଛିବର୍ଷ 
ପାଇଁ ସୋଭିଏତ୍‌ ଜନଗଣ ଖେଳକସରତ ଓ ଯୁଦ୍ଧ ବିଦ୍ୟାରେ ବେଶ୍‌ ନିପୁଣତା ପ୍ରଦର୍ଶନ 
କଲେ । 


କିନ୍ତୁ ଦେଶର ଏକ ସୀମିତ ଇଲାକାରେ ହିଁ ଆଧୁନିକୀକରଣ ହୋଇପାରିଲା । 
ମସ୍ତଷୋର ଚତୁର୍ଦ୍ଦିଗ, ଲେନିନ୍‌ଗ୍ରାଡ଼ର ଆଖପାଖ ତଥା ଆଉ ସେହିପରି କେତେକ 
ଇଲାକାରେ ସମ୍ପବ୍ଧିର ଦ୍ଵୀପ ଗଢ଼ିଉଠିଲା । ସହର ଓ ଗ୍ରାମାଞ୍ଚଳ ମଧ୍ଯରେ ବିଷମତା 
ବଢ଼ିବାକୁ ଲାଗିଲା | ଏହିସବୁ ଦୁ କାରଣରୁ ଦେଶ ଭିତରେ ଉତ୍ତେଜନା ତଥା ଆଭ୍ୟନ୍ତରୀଣ 
କନ୍ଦଳ ସୃଷ୍ଟି ହେଲା । ସୋଭିଏତ୍‌ ସଙ୍ଘର ଉପନିବେଶ ଭଳି ବ୍ୟବହୃତ ହେଉଥିବା 
ପୂର୍ବ ୟୁରୋପର ଦେଶମାନଙ୍କରେ ବିଦ୍ରୋହର ସୂତ୍ରପାତ ହେଲା | 


ଏକଦା ସେଠିକାର ଅର୍ଥନୀତି ଏତେ ସଙ୍କଟଗ୍ରସ୍ତ ହୋଇପଡ଼ିଲା ଯେ ସୋଭିଏତ୍‌ 
ଶାସକମାନେ ନିଜ ଦେଶର ଖଣିଜ ତୈଳ ସମ୍ପଦକୁ ବେଶୀରୁ ବେଶୀ ଦୋହନ 
କରିବାକୁ ଲାଗିଲେ | ତଥା, ଅଶୋଧୁୂତ ତୈଳ ବିକି ଡଲାର୍‌ ଅର୍ଜନ କଲେ | ସୋଭିଏତ୍‌ 
ସଙ୍ଘର ଅଧୋପତନ ଓ ବିଭାଜନ ସଙ୍କାନ୍ତରେ ବିବେଚନା କରୁଥିବା ବୁଵ୍ଧିଜୀବୀମାନେ 
ପ୍ରଯୁକ୍ତିଗତ ଅଗ୍ରଗତି ନିମନ୍ତେ ଆବଶ୍ୟକ ହେଉଥୁବା ଅସୀମ ପୁଞ୍ଜି ବିଷୟକ ଏହି ଦିଗ 
ଉପରେ ଏଯାବତ ଦୃଷ୍ଖି ଦେଇ ନାହାନ୍ତି । 


ଆଜିର ବିଶୁ ଶିଳ୍ମୋନ୍ସତି ଓ ପ୍ରଯୁକ୍ତଗତ ବିକାଶ ଦୃଷ୍ଟି କାରଣରୁ ଏକ ଶ୍ଵଶାନରେ 
ପରିଣତ ହୋଇଛି । ବିଶ୍ଵ ବ୍ୟାଙ୍କ, ଆନ୍ତଃରାଷ୍ଟ୍ରୀୟ ମୁଦ୍ରା ପାଣ୍ଠି ଓ ବିଶ୍ଵ ବାଣିଜ୍ୟ ସଙ୍ଗଠନ, 
ତୃତୀୟ ବିଶ୍ଵର ଦେଶମାନଙ୍କୁ ଶି ଓ ପ୍ରଯୁକ୍ତିବିଦ୍ୟା କ୍ଷେତ୍ରରେ ଏକ ପୂର୍ବ ନିର୍ବାରିତ 
ପଥରେ ବାଟ କଢ଼ାଇ ନେଉଛନ୍ତି । ଦୁନିଆର ଶକ୍ତିଶାଳୀ ପୁଞ୍ଜିବାଦୀ ଦେଶମାନେ 
ନିଜସ୍ଵ ଆବଶ୍ୟକତାର ଚାପରେ ନିଜ ଦେଶର ଆଶା ଆକାଂକ୍ଷା ମୁତାବକ ଯନ୍ତ୍ବିଜ୍ଞାନକୁ 
ଅନ୍ଯ ଦେଶମାନଙ୍କ ଉପରେ ଲଦି ଚାଲିଛନ୍ତି । 


ଏହାଦ୍ଵାରା ଅନ୍ଯ ଦେଶମାନେ ଶକ୍ତିଶାଳୀ ଦେଶମାନଙ୍କର ନୂଆ ଯନ୍ତ୍ରପାତି ଓ 
ଜ୍ଞାନକୌଶଳର ଆମଦାନୀ ଉପରେ ସର୍ବଦା ନିର୍ଭରଶୀଳ ରହି ଏକ ବଜାର ମାତ୍ର 
ହୋଇ ରହିଛନ୍ତି । ଞପନିବେଶିକ ଭାରତରେ ରେଳପଥର ନିର୍ମାଣ ଏହିପରି ଭାବରେ 
ହୋଇଥଲା | ସମ୍ପତି ବିଶ୍ଵସାରା କମ୍ପ୍ୟୁଟରର ପ୍ରସାର ମଧ୍ଯ ସେହି ଦୂରଭିସନ୍ଧି ରଖ୍‌ 
କରାଯାଉଛି । ପ୍ରତିଟି ପ୍ରଯୁକ୍ତିଗତ ଉଦ୍ଭାବନ ସାଙ୍ଗକୁ ବିକାଶଶୀଳ ଦେଶଗୁଡ଼ିକର 
ନିର୍ଭରଶୀଳତା ବିକଶିତ ଦେଶଗୁଡ଼ିକ ଉପରେ ଆହୁରି ବଢ଼ିଯାଏ । କୌଣସି ବିକାଶଶୀଳ 
ଦେଶ ଯେତେ ବେଶୀ ପ୍ରଯୁକ୍ତିଗତ ଅଗ୍ରଗତି ଚାହିଁବ, ଆର୍ଥିକ ଓ ରାଜନୈତିକ ଦୃଷିରୁ 


୧୯୬ 

ଏକ ବିକଳ୍ପ ବିକାଶ ଦୃଷ୍ଟିର ଅନିବାର୍ଯ୍ୟତା 


ବିକଶିତ ଦେଶଗୁଡ଼ିକ ଉପରେ ତାହାର ନିର୍ଭରଶୀଳତା ସେତେ ବେଶୀ ବଢ଼ିବ | ଏହି 
ବିଷଚକ୍ରକୁ ଭାଙ୍ଗବାକୁ ହେଲେ ଏକ ନୂଆ ଜୀବନଶୈଳୀ ଓ ନୂଆ ବିକାଶ ପଦ୍ଧତି 
ଉପରେ ଆଧାରିତ ଏକ ନୂଆ ଚରିତ୍ରର ଯନ୍ତ୍ରବିଜ୍ଞାନକୁ ଆପଣାଇବାକୁ ହେବ | ଏଥୁପାଇଁ 
ଶିଳ୍ନୋନ୍ସତି କିମ୍ବା ପ୍ରଯୁକ୍ତଗତ ବିସ୍ତାରର ଦୃଷ୍ଟି ଦରକାର ନୂହେଁ । ବରଂ, ଏକ ବିକଳ୍ପ 
ବିକାଶ ପଦ୍ଧତିର ଦୃଷ୍ଟି ଲୋଡ଼ା । ଏକାସାଙ୍ଗରେ ସବୁ ମଣିଷ ଓ ସବୁ ଦେଶର ବିକାଶ 
ସାଧନ ପାଇଁ ଏପରି ଯନ୍ତ୍ରବିଜ୍ଞାନ ଉପାଦେୟ ହେବ, ଯାହା ଦୁନିଆକୁ ସାମ୍ରାଜ୍ୟ ଓ 
ଉପନିବେଶ ହିସାବରେ ବିଭାଜିତ କରୁନଥବ । 


ବିକଳର ସୂତ୍ର 


ଗରିବ ଦେଶଗୁଡ଼ିକ ମଧ୍ଯରୁ କେତେକ ସ୍ବେଚାକୃତ ଭାବରେ ବିକଶିତ ଦେଶଗୁଡ଼ିକ 
ସହ ଆର୍ଥିକ ବିକାଶର ସମ୍ପର୍କ ସମ୍ପୂର୍ଣ ବିଛିନ୍ନ କରିବା ପାଇଁ ନିଷ୍ପତି ଗ୍ରହଣ କଲେ ଯାଇ 
ଏକ ନୂତନ ପ୍ରଯୁକ୍ତିବିଦ୍ୟାର ଉଦ୍ଭାବନ ଘଟିବ ! ଉକ୍ତ ପ୍ରଯୁକ୍ତବିଦ୍ୟା ଗରିବ ଦେଶଗୁଡ଼ିକୁ 
ଏକା ସାଙ୍ଗରେ ବିକଶିତ କରିବାରେ ସହାୟକ ହେବ | କାହାରି ମଧ୍ଯରେ ସାମ୍ରାଜ୍ୟ- 
ଉପନିବେଶ ସମ୍ପର୍କ ସ୍ଥାପନ ହେବନାହିଁ । ତୃତୀୟ ବିଶ୍ଵର ଦେଶଗୁଡ଼ିକର ଏକ ବଡ଼ 
ସଂଖ୍ୟକ ବୁଦ୍ଧିଜୀବୀ ତଥା ବୈଜ୍ଞାନିକମାନଙ୍କ ପ୍ରେରିତ କରିପାରୁଥିବା ଏକ ରାଜନୈତିକ 
ନେତୃତ୍ବ ଦ୍ଵାରା ଏପରି ଏକ ଯୁଗାନ୍ତକାରୀ ପଦକ୍ଷେପ ସମ୍ଭବ ହେବ | ଏକ ସମତାମୂଳକ 
ନୀତି ଓ ବିକଳ୍ପ ଯନ୍ତ୍ରବିଜ୍ଞାନ ବଳରେ ଜନସାଧାରଣଙ୍କ ପାଇଁ ସୀମିତ ସମ୍ପନ୍ନତା ହାସଲ 
କରିବା ଏହାର ଲକଷ୍ଯ ହେବ । 


ଏଥୁପାଇଁ ସଙ୍କଳ୍ବଦ୍ଧ ଏକ ବୈଜ୍ଞାନିକ ଗୋଷ୍ଠୀକୁ ଆଗେଇ ଆସି ଏହି ଆହ୍ବାନକୁ 
ଗ୍ରହଣ କରିବାକୁ ହେବ । କମ ପୁଞ୍ଜି ଥବା ଏକ ସମାଜରେ ପ୍ରତ୍ୟେକ ନାଗରିକକୁ 
ଏକ ସମ୍ମାନଜନକ ଜଢୀବନସ୍ତର ପ୍ରଦାନ କରିବା ପାଇଁ ବିକଳ୍ପ ଯନ୍ତ୍ରବିଜ୍ଞାନର ଉଭଭାବନ 
କରିବା ସେମାନଙ୍କର ମୂଳ ଧ୍ଷେୟ ହେବ | ସମାଜର ସୁବିଧାଭୋଗୀ ଶ୍ରେଣୀର ଇଛାକୁ 
ବଢ଼ାଇ ଚାଲିବା ଓ ସେଥୁପାଇଁ ନୂଆ ନୂଆ ସାମଗ୍ରୀ ସୃଷ୍ି କରିବାକୁ ସମୃଦ୍ଧି ବୋଲି 
କୁହାଯିବ ନାହିଁ | ପ୍ରତ୍ୟେକ ନାଗରିକର ଶରୀରର ଓ ମସ୍ତିଷ୍କର ସମୁଚିତ ବିକାଶ ନିମନ୍ତେ 
ଅତ୍ୟାବଶ୍ୟକ ଭୌତିକ ସାମଗ୍ରୀ ଓ ଆନୁଷ୍ଠାନିକ ସୁବିଧା ତାକୁ ମିଳିବା ଦରକାର । 


ପ୍ରାରମ୍ଭିକ ଅବସ୍ଥାରେ ନୂତନ ଆବିଷ୍କାର ସବୁ ସାକାର ନ ହେବା ପର୍ଯ୍ୟନ୍ତ ଯନ୍ତ୍ରବିଜ୍ଞାନ 
ସଙ୍କାନ୍ତୀୟ ବର୍ଭମାନର ପ୍ରାଥମିକତାକୁ ପରିତ୍ୟାଗ କରି କେତୋଟି ପରିବର୍ଭନ ଆଣିବାକୁ 
ହେବ | କେତୋଟି ପ୍ରଚଳିତ ପ୍ରଯୁକ୍ତିକୁ ନିର୍ବାସିତ କରିବାକୁ ହେବ । କେତୋଟିକୁ 
ସୀମିତ କ୍ଷେତ୍ରରେ ବ୍ୟବହାର କରିବାକୁ ପଡ଼ିବ । ତଥା, ଲୋପ ପାଇ ଚାଲିଥରବା 
କେତେକ ପ୍ରଯୁକ୍ତିକୁ ପୁନଃ ପ୍ରଚଳିତ କରିବାକୁ ପଡ଼ିବ । 


~~ ~~ 


ଉଦାହରଣ ସ୍ଵରୂପ, ଭାରତର ବାସ୍ତବିକ ପରିସ୍ଥିତିକୁ ଦେଖ୍‌ଲେ କପଡ଼ା ଉତ୍ପାଦନ 
ନିମନ୍ତେ ହସ୍ତତନ୍ତ ଶିଳ୍ପକୁ ସର୍ବାଧଵକ ଗୁରୁତ୍ଵ ପ୍ରଦାନ କରିବାକୁ ପଡ଼ିବ | ସୂକ୍ଷ୍ମ କମ୍ପ୍ୟୁଟରର 
ବ୍ୟବହାରକୁ ବଡ଼ ବଡ଼ ସଂସ୍ଥାମାନଙ୍କରେ ହିଁ ସୀମିତ ରଖୁବାକୁ ପଡ଼ିବ । ପ୍ରତ୍ଯେକ 
ଗରିବ ଦେଶମାନଙ୍କରେ ଘରୋଇ ମଟରଗାଡ଼ିର ଉପଯୋଗକୁ ବନ୍ଦ କରିବାକୁ ପଡ଼ିବ ! 


୧୯୭ 

କିଶନ ପଟ୍ଟନାୟକ 


ଆରାମଦାୟକ ବସ୍‌ର ପ୍ରଚଳନକୁ ବଢ଼ାଇବାକୁ ପଡ଼ିବ । ଯାତ୍ରୀମାନଙ୍କ ଗମନାଗମନ 
ପାଇଁ ବସ୍‌ ହିଁ ମୁଖ୍ୟ ବାହନ ହେବା ଉଚିତ । ଯାନ୍ତିକ କୃଷି ବଦଳରେ ଜୈବିକ 
ଚାଷର ଉପାଦେୟତା ଓ ପ୍ରାସଙ୍ଗକତା ପ୍ରମାଣିତ ହୋଇସାରିଲାଣି । କମ ଖର୍ଚ୍ଚରେ 
ଜଳସେଚନ ବ୍ୟବସ୍ଥା, ଉର୍ଜା ସୃଷ୍ି ଓ ଗୃହ ନିର୍ମାଣର ପ୍ରଯୁକ୍ତ ସବୁଠି ସୁବିଦିତ । ପ୍ରଚଳିତ 
ପ୍ରଯୁକ୍ତି ବିଜ୍ଞାନରେ ବିଶାଳ ପୁଞ୍ଜି ଲଗାଣର ଆବଶ୍ଯକତା ପଡ଼ିଥାଏ । ଜିନିଷପତ୍ରର 
ଉତ୍ପାଦନ ସାଙ୍ଗକୁ ଏହା ଯୋଗୁଁ ଏକ ଅତି ଧନୀ ଶ୍ରେଣୀ ମଧ୍ଯ ସୃଷ୍ଟି ହୋଇଥାନ୍ତି । 
ସେଥ୍‌ପାଇଁ ଏସବୂର ବିକଳ୍ପ କଥା ଉଠିଲେ ସହଜରେ ଗ୍ରହଣୀୟ ହୋଇ ନଥାଏ । 


କ୍ଷୁଦ୍ର ଶିଳ୍ପକୁ ମଧ୍ୟ ବେଶ୍‌ ଉତ୍ପାଦନକ୍ଷମ କରିବା ପାଇଁ ନୂଆ ଉଦ୍ଭାବନ କରିବାକୁ 
ହେବ | ଶିଳ୍ପଗୁଡ଼ିକ ଯଥା ସମ୍ଭବ ସ୍ଥାନୀୟ ଲୋକ ତଥା ସ୍ଥାନୀୟ ସମୂହର ମାଲିକାନା 
ଓ ପରିଚାଳନାରେ ରହିବା ଉଚିତ | ଏପରିକି ଖାଦ୍ୟ ଅସୁରକ୍ଷା ଭଳି ସମସ୍ୟାର ସମାଧାନ 
ମଧ୍ଯ ସ୍ଥାନୀୟ ସ୍ତରରେ ଖାଦ୍ଯଶସ୍ଯ ଉତ୍ପାଦନର ଯୋଜନା ଦ୍ଵାରା ସମ୍ଭବ । 


ଆଧୁନିକ ସଭ୍ୟତାର ସବୁଠାରୁ କ୍ର ଯନ୍ତ୍ରବିଜ୍ଞାନ ଖଣିଖନନ କ୍ଷେତ୍ରରେ ବିନିଯୋଗିତ 
ହୋଇଛି | ଏହା ଧରିତ୍ରୀକୁ କଦାକାର କରିପକାଏ । ପ୍ରାକୃତିକ ସମ୍ପଦକୁ ସମାପ୍ତ 
କରିପକାଏ | ତଥା, ସ୍ଥାନୀୟ ସମାଜକୁ କ୍ରମାଗତ ଭାବରେ ଧ୍ଵଂସ ମୁଖକୁ ଠେଲିପକାଏ ! 
ଖଣିଜ ସମ୍ପଦରେ ପରିପୂର୍ଣ୍ଣ ଥବା ମାଟିର ସ୍ଵାଭାବିକ ମାଲିକ ଏହି ସ୍ଥାନୀୟ ସମାଜ ହିଁ 
ଅଟେ | ଏପରି ଯନ୍ତ୍ରବିଜ୍ଞାନର ଉଦ୍ଭାବନ ହେବା ଦରକାର ଯଦ୍ଵାରା ସ୍ଥାନୀୟ ସମାଜ 
ଖଣିର ମାଲିକ ହୋଇପାରିବ ଓ ଏକ ଚିରସ୍ପାୟୀ ପଦ୍ଧତିରେ ଖଣିଖନନ ସମ୍ଭବ ହେବ | 
ଏପରି ଏକ ଯଷ୍ତ୍ରବିଜ୍ଞାନର ଉତ୍ତାବନ ନ ହେବା ପର୍ଯ୍ୟନ୍ତ କୌଣସି ନୂଆ ଖଣି ଆରମ୍ଭ 
କରାଯିବା କଥା ନୂହେଁ । ଏକ ପ୍ରକୃତିପ୍ରେମୀ ମାନସିକତା ତଥା ଯନ୍ତ୍ରପାତି ବିନା, 
ପ୍ରକୃତିକୁ ଇତସ୍ତତ କରିବାର ନୈତିକ ଅଧ୍ବକାର କାହାରି ନାହିଁ । 


ନୂତନ ଉତ୍ଭାବନ କଦାପି ଏକ ଅସମ୍ଭବ ବ୍ୟାପାର ନୁହେଁ । ବାସ୍ତବରେ, ଯଥେଷ୍ଟ 
ସଙ୍ଖ୍ଯକ ଯନ୍ତ୍ରବିନ୍ାନ ଏବେ ନିର୍ମାଣ ପ୍ରକ୍ରିୟାରେ ରହିଛି । ଏହା ପୂର୍ଣ୍ଣାଙ୍ଗ ହେବାର 
କେବଳ ବାକି ଅଛି । ସରକାରଙ୍କର ପ୍ରୋତ୍ସାହନ ତଥା ପୁଞ୍ଜିର ପ୍ରୟୋଗ ହେଲେ 
ଯାଇ ଯନ୍ତ୍ରବିଜ୍ାନ ସାକାର ରୂପ ଧାରଣ କରିଥାଏ | ସୀମାହୀନ ସମୂବ୍ିର ଦୂରଗାମୀ ଓ 
ଦୀର୍ଘକାଳୀନ ପରିଣତି ସଙ୍କାନ୍ତରେ ସମାଜର ଶିକ୍ଷିତ ଶ୍ରେଣୀ ତାହାର ଶିକ୍ଷାଦୀକ୍ଷା କାରଣରୁ 
ଆଦୌ ସଚେତନ ନୁହେଁ । ଏକ ନ୍ୟଯାୟପୂର୍ଣ୍ଣ ତଥା ଉନ୍ନତ ସମାଜର ପ୍ରତିଷ୍ଠା ଯେ 
ସମ୍ଭବ, ଏହି ବିଚାରକୁ ସେମାନଙ୍କ ମୁଣ୍ଡରେ ପୁରାଇବା ସବୁଠୁ କଠିନ କାମ । 

ଜାତୀୟତାବାଦର ଏତିଦାସିକ ପ୍ରାସଳିକତା 


~~ ~~ 


ରାଷ୍ଟ୍ରର ଜାତିଭିତ୍ତିକ ରାଷ୍ଟ୍ର ବା ଜାତୀୟ ରାଷ୍ଟ୍ର ଜାତୀୟତା, ଜାତୀୟତାବାଦ, ଏହି 
ଶବ୍ଦଗୁଡ଼ିକର ଅର୍ଥ ଏକାପରି ଜଣାପଡୁଥଲେ ସୁଦ୍ଧା ଏତିହାସିକ ସନ୍ଦର୍ଭ ଓ ପ୍ରସଙ୍ଗକୁ 
ନେଇ ଅର୍ଥରେ ଭିନ୍ନତା ଆସିଥାଏ । ଏଗୁଡ଼ିକ ବହିର୍ଜଗତର ବସ୍ତୁ ନୁହନ୍ତି । ଗୋଟିଏ 
ସମୁହ, ଗୋଟିଏ ସଂସ୍କୃତି ରାଷ୍ଟ୍ରକୁ କେଉଁ ଭାବରେ ଗ୍ରହଣ କରୁଛି, ଏଗୁଡ଼ିକ ତାହାର 
ଅଭିବ୍ୟକ୍ତି | ରାଷ୍ଟ୍ର ମାନବକ୍ୃତ ହେଲେ ମଧ୍ଯ ବହିର୍ଜ୍ଚଗତର ବସ୍ତୁ । 


ରାଷ୍ଟ୍ର ଓ ଜାତୀୟରାଷ୍ଟ୍ର ମଧ୍ଯରେ ପ୍ରଭେଦ ଅଛି | ମାର୍କ୍ବାଦୀମାନେ ' ଜାତୀୟତା'କୁ 
ରାଷ୍ଟ୍ର ଅର୍ଥରେ କିମ୍ବା ଉପ-ରାଷ୍ଟର ଅର୍ଥରେ ବ୍ୟବହାର କରନ୍ତି | ଜାତୀୟତାବାଦର ବ୍ୟବହାର 
ରାଷ୍ଟ୍ର ବା ଜାତୀୟରାଷ୍ଟ୍ରକୁ ନେଇ ହୁଏ | ଜାତୀୟରାଷ୍ଟ ପ୍ରତି ଭକ୍ତ ବା ଅନୁରକ୍ତ ହେଉଛି 
ଜାତୀୟତାବାଦ | 


ରାଷ୍ଟ୍ର ଶବ୍ଦ ପ୍ରାଚୀନ ଭାରତରେ ମଧ୍ଯ ଥଲା | ବାକିଗୁଡ଼ିକ ଆଧୁନିକ ଯୁଗର ପ୍ରତ୍ୟୟ 
ଓ ଶବ୍ଦ | ପ୍ରାଚୀନ ଭାରତରେ ରାଷ୍ଟ୍ର ଶବ୍ଦର ପ୍ରଚଳନ ଥିଲେ ସୁଦ୍ଧା କୌଣସି ନିର୍ଦ୍ଦିଷ୍ 
ଅର୍ଥରେ ବହୁ ପ୍ରଚଳିତ ନଥୁଲା | ‘ଦେଶ ଓ ରାଜ୍ୟଂର ପ୍ରଚଳନ ସବୁଆଡ଼େ ଥୁଲା | 
ରାଜ୍ୟ ହେଉଛି ଶାସନର ଭୂଗୋଳ | ଦେଶର ଅର୍ଥ ହେଉଛି ସାଂସ୍କୃତିକ ସାମଞ୍ଜସ୍ୟର 
ଅଞ୍ଚଳ | ଏହାର କ୍ଷୁଦ୍ର ଓ ବୃହତ, ଦୁଇଟି ପ୍ରୟୋଗ ଅଛି | ଭାଷାର ଶୈଳୀ ଓ ସାମାଜିକ 
ପ୍ରଥାର ଢଙ୍ଗ ସାମାନ୍ୟ ବଦଳିଗଲେ ତାହା ବିଦେଶ ହୋଇଯାଏ । ଉଚ୍ଚଶିକ୍ଷିତ 
ଲୋକମାନେ ଦେଶକୁ ଏହି ଅର୍ଥରେ ବ୍ଯବହାର କରିବା ଛାଡ଼ିଦେଲେଣି ! 


ବିଭିନ୍ନ ଭାଷା ଓ ବିଭିନ୍ନ ସାମାଜିକ ପ୍ରଥାକୁ ଗ୍ରହଣ କରୁଥିଲେ ସୁଦ୍ଧା ସାଂସ୍କୃତିକ 
ଏକତ୍ବର ବୋଧ ସୃଷ୍ଟି କରିପାରୁଥବା ଏକ ବିରାଟ ଅଞ୍ଚଳକୁ ଯଦି ଏକ କେନ୍ଦ୍ରୀୟ 
ଶାସନ ଦ୍ଵାରା ସଙ୍ଗଠିତ କରାଯାଇପାରୁଛି, ତାହା ଆଜିକାଲି ଦେଶ; ଯଥା ଭାରତବର୍ଷ । 
ଏହି ପ୍ରୟୋଗରେ ଦେଶ ଯାହା ରାଷ୍ଟ୍ର ମଧ୍ଯ ତାହା | 


ଶାସନରେ ବାଧ୍ୟତା ଥାଏ । ତେଣୁ କୌଣସି କୌଣସି ଅଞ୍ଚଳର ଲୋକ ବିବାଦ 
ଉଠାନ୍ତି ଯେ ତାଙ୍କର ରାଜ୍ୟ (ରାଷ୍ଟ୍ର ଅଲଗା ହେବା ଦରକାର । ଭାରତର ନାଗା 
ବିଦ୍ରୋହୀମାନଙ୍କ ଦାବି ସ୍ଵତନ୍ତ୍ର ସାର୍ବଭୌମ ରାଜ୍ୟ | କାଶ୍ମୀରରେ ମଧ୍ଯ ସେହିପରି ଗୋଟିଏ 
ବଡ଼ ଗୋଷ୍ଠୀ ରହିଛି । ଜାତୀୟରାଷ୍ଟ୍ର ଏଭଳି ବିଦ୍ରୋହକୁ ସହ୍ଯ କରିପାରେ ନାହିଁ । 

କିଶନ ପଟ୍ଟନାୟକ 


ଦେଶ ଯେତେବେଳେ ରାଷ୍ଟ୍ର ହୋଇଯାଏ, ପ୍ରାୟ ସବୁ ଲୋକଙ୍କ ମନରେ ଏପରି 
ଭାବନା ସୃଷ୍ଟି ହୁଏ | ଅନ୍ୟ ରାଷ୍ଟ୍ରର ଲୋକମାନଙ୍କୁ ସନ୍ଦେହ ଚକ୍ଷୁରେ ଦେଖୁବାର ଏକ 

ପ୍ରବୃତ୍ତ ବାହାରେ । ହଜାର ହଜାର ବର୍ଷର ଆନ୍ତର୍ଜାତିକ କଳହ ଓ ଯୁଦ୍ଧର ସ୍ତିରୁ 
ବୋଧହୁଏ ଏହି ମାନସିକତା ସୃଷ୍ଟି ହୋଇଛି | 


ପୂର୍ବ କାଳରେ ଗୋଟିଏ ଦେଶରେ ଅନେକ ରାଷ୍ଟ୍ର ହେଉଥିଲା; କିମ୍ବା କେତେଗୁଡ଼ିଏ 
ଦେଶର ଛୋଟ ଛୋଟ ଅଞ୍ଚଳକୁ ମିଶାଇ ରାଷ୍ଟ୍ର ହେଉଥଲା | ରାଜା ଅଧ୍ୂବନକୁ ଯେତିକି 
ଅଞ୍ଚଳ ଆସିଲା ତାହାହେଲା ରାଜ୍ୟ | ତେଣୁ ରାଜ୍ୟମାନଙ୍କର ସୀମା ଯେକୌଣସି 
ସମୟରେ ବଦଳୁଥଲା ! ଏହି ସୀମା ବଦଳକୁ ଲୋକେ ଗୁରୁତର ଘଟଣା ହିସାବରେ 
ନେଉ ନଥିଲେ । ରାଜା ଅତ୍ୟାଚାରୀ, ନା ସୂଶାସକ - ଏହା ଥୁଲା ଅସଲ ଚିନ୍ତା । 
ରାଜ୍ୟର ସୀମା ବଦଳିଲେ ସମାଜ, ସଂସ୍କୃତି ଓ ଅର୍ଥବ୍ଯବସ୍କାର କ୍ଷେତ୍ରରେ ବିଶେଷ 
ପରିବର୍ଭନ ଘଟୁ ନଥୁଲା | 


ରାଜତନ୍ତ୍ର ଓ ରାଷ୍ଟ୍ରବାଦ 


ଜାତୀୟତାବାଦ ଓ ଜାତୀୟରାଷ୍ଟର ଆରମ୍ଭ ୟୂୁରୋପରୁ ହେଲା | ୟୁରୋପର ଦେଶମାନେ 
ଖ୍ରୀଷ୍ଟିଆନ୍‌ ଧର୍ମରେ ଦୀକ୍ଷିତ ହେବାପରେ, ଇଟାଲୀର ରୋମ ରାଷ୍ଟ୍ର କ୍ଷମତାର ଏକ 
ନିୟନ୍ତକ କେନ୍ଦ୍ର ହେଲା। ରୋମ ଖ୍ରୀଷଧର୍ମର ମୁଖ୍ଯ କେନ୍ଦ୍ର ଥଲା । ରୋମର ପୋପ୍‌ 
ଧର୍ମାଧୀଶ ଥିଲେ | ସେ ଥୁଲେ ଧର୍ମ ସମ୍ରାଟ | ରାଜ୍ୟମାନଙ୍କର ଦୈନନ୍ଦିନ କାର୍ଯ୍ୟରେ 
ପୋପ୍‌ ହସ୍ତକ୍ଷେପ କରୁ ନ ଥଲେ | କିନ୍ତୁ ଧାର୍ମିକ ଅନୁଶାସନର କାରଣ ଦର୍ଶାଇ 
ରାଜାମାନଙ୍କ ଦଶ୍ିତ କରିପାରୁଥିଲେ । ତଥା, ପ୍ରଜାମାନଙ୍କ ଉପରେ ଅଙ୍କୁଶ ମଧ୍ଯ 
ଲଗାଉଥ୍‌ଲେ | ବେଳେବେଳେ ଏହି ହସ୍ତକ୍ଷେପ କେବଳ ରାଜାମାନଙ୍କ ନୁହେଁ, 
ପ୍ରଜାମାନଙ୍କୁ ମଧ୍ଯ ବିକ୍ଷୁକ୍ତ କରୁଥୁଲା | 


ଏହାଛଡ଼ା ୟୁରୋପରେ ଷୋଡ଼ଶଂସପ୍ତଦଶ ଶତାବ୍ଦୀ ପର୍ଯ୍ଯନ୍ତ ସାମନ୍ତବାଦୀ ରାଜ୍ୟ- 
ବ୍ୟବସ୍ଥା ଥଲା । ୟୁରୋପୀୟ ଇତିହାସରୁ ସାମନ୍ତବାଦ ଶବ୍ଦକୁ ଗ୍ରହଣ କରି ଅନେକ 
ଲୋକ ଭାରତୀୟ ଇତିହାସରେ ମଧ୍ଯ ସାମନ୍ତବାଦୀ ଯୁଗର ବର୍ଣ୍ଣନା ଦିଅନ୍ତି । ସେମାନେ 
ବୁଝିବା ଦରକାର ଯେ ପ୍ରାଚୀନ ବା ମଧ୍ଯଯୁଗୀୟ ଭାରତରେ ସେପରି ସାମନ୍ତବାଦ 
କେବେ ନ ଥୁଲା | ସାମନ୍ତ ଶବ୍ଦ ଅଭିଜାତ ଶ୍ରେଣୀକୁ ବୃଝାଉଥଲା । ମୋଗଲ କାଳରେ 
ଗୋଟିଏ ପ୍ରକାରର ସାମନ୍ତବାଦ ପ୍ରଚଳିତ ହେଲା । ପରେ ବ୍ରିଟିଶ ଶାସନ ସାମନ୍ତବାଦୀ 
ଢାଞ୍ଚାର ଜମିଦାର ଶ୍ରେଣୀ ସୃଷ୍ି କଲେ | 


ରାଜତନ୍ତ୍ର କହିଲେ ସାମନ୍ତବାଦ ନୂହେଁ | ୟୁରୋପ୍‌ରେ ସାମନ୍ତବାଦର ଧ୍ଂସସ୍ତୁପ 
ଉପରେ ରାଜତନ୍ତ୍ର ସ୍ଥାପିତ ହେଲା ! ରାଜାମାନେ ହିଁ ପ୍ରଥମ ଜାତୀଯରାଷ୍ଟର ଗଠନ 
କରିଥିଲେ | ସାମନ୍ତବାଦରେ ଅସଲ ଶାସକ ଥଲେ ସାମନ୍ତମାନେ | ସାମନ୍ତମାନଙ୍କୁ 
ଲର୍ଡ (ମାଲିକ) କୃହାଯାଉଥଲା। ସେମାନେ ସୈନ୍ଯ ରଖୁଥୁଲେ, କର ସଙ୍ଗୁହ ଓ 
ଆଇନ ତିଆରି କରୁଥଲେ | ପ୍ରଜାମାନେ ପୁରାପୁରି ତାଙ୍କର ଅଧ୍ବନସ୍ପ ଥଲେ । 
ଚାଷୀମାନଙ୍କୁ ଦାସ ପରି ବ୍ଯବହାର କରାଯାଉଥୁଲା |! କିନ୍ତୁ ସାମନ୍ତମାନେ ମିଳିତ 

ଜାତୀୟତାବାଦର ଏତିହାସିକ ପ୍ରାସଙ୍ଗକତା 


ଭାବରେ ଗୋଟିଏ ରାଜାଙ୍କୁ ମାନୁଥଲେ | ରାଜାଙ୍କୁ ସେମାନେ ଧନ ଓ ସୈନ୍ଯ 
ଯୋଗାଉଥଲେ | ରାଜଭକ୍ତି ଧାର୍ମିକ କାର୍ଯ୍ୟ ଥଲା । ସେହିପରି ରାଜାମାନେ ମଧ୍ଯ 
ପୋପଙ୍କୁ ଧର୍ମଂସମ୍ରାଟ ରୂପେ ଦେଖୁଥିଲେ | ରାଜ୍ୟମାନେ ସବୁବେଳେ ସାମନ୍ତମାନଙ୍କ 
ଚାପର ବଶବର୍ୀ ଥଲେ | କିନ୍ତୁ ଯୁଦ୍ଧ ଓ ଧର୍ମର ଅନୁଶାସନ ଯୋଗୁଁ ରାଜାଙ୍କର ପ୍ରତିଷ୍ଠା 
ବେଶୀ ଥିଲା | ରାଜ୍ୟ ବାହାରେ ପୋପ୍‌ ଓ ରାଜ୍ୟ ଭିତରେ ସାମନ୍ତଗଣ - ଉଭୟଙ୍କ 
ଚାପରୁ ରାଜାମାନେ ମୁକୁଳିବାକୁ ଚାହୁଁଥିଲେ | 


କେତେକ ବିଶେଷ ପରିସ୍ଥିତିରେ ରାଜାମାନଙ୍କର ଶକ୍ତି ବଢ଼ିଲା ଓ ସେମାନେ 
ପୋପ୍ଙ୍କର ହସ୍ତକ୍ଷେପର ବିରୋଧ କଲେ | ପ୍ରଜାମାନେ ସାମନ୍ତମାନଙ୍କ ଦ୍ଵାରା 
ଅତ୍ୟାଚାରିତ ହୋଇ ସାମନ୍ତମାନଙ୍କ ଅପେକ୍ଷା ରାଜାଙ୍କ ଆଡ଼କୁ ଅଧକ ଢଳିଲେ । 
ଭାଷାକୁ ଭିତ୍ତି କରି ପ୍ରଜାମାନେ ଏକଥା ଅନୁଭବ କଲେ | ଏହି ଭାଷାର ଏକତା ହିଁ 
ୟୁରୋପରେ ଜାତୀୟତାବାଦକୂ ଲୋକପ୍ରିୟ କରାଇଲା । ଗୋଟିଏ ଭାଷାର ଲୋକେ 
ଗୋଟିଏ ଦେଶରେ ରହିବାକୁ ପସନ୍ଦ କଲେ | ରାଜାମାନଙ୍କର ମଧ୍ଯ ମହତ୍ତାକାଂକ୍ଷା 
ହେଲା ଯେ ନିଜ ଭାଷାର ଅଞ୍ଚଳମାନଙ୍କୁ ଏକତ୍ରିତ କରି ଶକ୍ତିଶାଳୀ ରାଷ୍ଟ୍ର ନିର୍ମାଣ 
କରିବେ | ସାମନ୍ତମାନେ ଓ ପୋପ୍‌ ଉଭୟେ ଏହି ପ୍ରକ୍ରିୟାରେ ଗୌଣ ହୋଇଗଲେ । 
ପ୍ରଜା ଉପରେ, ପ୍ରକୃତି ଉପରେ, ଧର୍ମସଂସ୍ଥା ଉପରେ ଓ ସୈନ୍ୟବାହିନୀ ଉପରେ 
ରାଜକ୍ଷମତାର ନିୟନ୍ତ୍ରଣ ପ୍ରତ୍ୟକ୍ଷ ଭାବରେ ରହିଲା | 


ପ୍ରଜାତନ୍ତ୍ରର ଉତ୍ପତ୍ତି 


ଗୋଟିଏ ଦୃଷ୍ଟିରୁ ଏହା ବିଚିତ୍ର ମନେହେବ ଯେ ସାମନ୍ତବାଦୀ ବ୍ଯବସ୍କାରେ 
ବିକେନ୍ଦ୍ରୀକରଣ ଥଲା, ଅଥଚ ପ୍ରଜାମାନଙ୍କ ଉପରେ ଅତ୍ୟାଚାର ଅଧକ ଥୁଲା | ତାହା 
ତୁଳନାରେ ଜାତୀୟରାଷ୍ଟ୍ରରେ ସବୁ କ୍ଷମତା ରାଜାଙ୍କ ହାତରେ କେନ୍ଦ୍ରୀଭୂତ ହେଲା । 
ରାଜାମାନେ ନିରଙ୍କଶ ହେଲେ | ଏଥୁରେ ସାମନ୍ତମାନେ ଭୟଭୀତ ହେଲେ | 
ସେମାନଙ୍କର ସାମାଜିକ ପ୍ରତିଷ୍ଠା ଥଲା । ତେଣୁ ସେମାନେ ସ୍ଥାନେ ସ୍ଥାନେ ବିଦ୍ରୋହ 
କଲେ | ନବଜାଗ୍ଧତ ସହରୀ ମଧ୍ଯବିତ୍ତ ଶ୍ରେଣୀ ତାଙ୍କୁ ସମର୍ଥନ ଜଣାଇଲେ | 


୧ ୨୧ ୫ ମସିହାରେ ବ୍ରିଟେନରେ ଯେଉଁ ବିଦ୍ରୋହ ହେଲା, ତାହାକୁ ଇତିହାସରେ 
ପ୍ରଜାତନ୍ତ୍ରର ଏତିହାସକ ଆରମ୍ଭ ବୋଲି ବର୍ଣ୍ଣନା କରାଯାଇଛି । ଏହାର ଦାବିପତ୍ର 
“ମାଗ୍ନାକାର୍ଟା? ନାମରେ ପ୍ରସିଦ୍ଧ । ରାଜା ମୁଣ୍ଡ ନୂୁଆଁଇଲେ ଓ ଗୁରୁତ୍ଵପୂର୍ଣ କାର୍ଯ୍ୟ ପାଇଁ 
ପରାମର୍ଶଦାତାମଣ୍ଡଳୀ ଗଠନ କରି ତାହାର ପରାମର୍ଶରେ ଚଳିବେ ବୋଲି ପ୍ରତିଶ୍ରୁତି 
ଦେଲେ | 


ସମାଲୋଚକମାନେ କହନ୍ତି ଯେ ଏହା ପ୍ରଢାମାନଙ୍କର ଦାବିପତ୍ର ନ ଥୁଲା । 
ଏହାଦ୍ଵାରା ସାମନ୍ତମାନେ ଅଧ୍ବକାରଶୂନ୍ଯ ହେବା ପରିବର୍ରେ ପୁଣି କେତେକ 
ରାଜନୈତିକ କ୍ଷମତା ଫେରିପାଇଲେ | କିନୁ ଏହି କାଉନ୍‌ସିଲ ବା ପରାମର୍ଶଦାତାମଣ୍ଡଳୀ 
ପରବର୍ଭୀ କାଳରେ ବିକଶିତ ହୋଇ ପାଲିଆମେଣ୍ଟରେ ପରିଣତ ହୋଇଥଲା | ଏହି 
କାରଣରୁ ମାଗ୍ନାକାର୍ଟାକୁ ପ୍ରଜାତନ୍ତ୍ରର ପ୍ରଥମ ପଦକ୍ଷେପ କୁହାଯାଏ । 

କିଶନ ପଟ୍ଟନାୟକ 


ୟୁରୋପର ବିଭିନ୍ନ ରାଜ୍ୟରେ ବିଭିନ୍ନ ବାଟରେ ଏହି ପରିବର୍ଭନ ଘଟିଲା - 
ସାମନ୍ତବାଦରୁ ନିରଙ୍କଶ ରାଜତନ୍ତ୍ର ଓ ନିରଙ୍କୁଶ ରାଜତନ୍ତ୍ରରୁ ଗଣତନ୍ତ୍ର । ଜାତୀୟରାଷ୍ଟ 
ପ୍ରଥମେ ରାଜତନ୍ତ୍ର ହେଲା, ପରେ ଗଣତନ୍ତ୍ର ହେଲା | ଗଣତନ୍ତ୍ରରେ ରାଜାର ନିରଙ୍କଶତା 
ରହିଲା ନାହିଁ । କିନ୍ଧୁ ଜାତୀୟରାଷ୍ଟ୍ରକୁ ଏକ ସର୍ବଶକ୍ତିମାନ ସଂସ୍ଥା ରୂପେ ଗଢ଼ିବା ପାଇଁ 
ୟୁରୋପର ରାଜନେତା ଓ ଦାର୍ଶନିକମାନେ ତପ୍ଵର ହେଲେ | ଆଇନଙଜ୍ଞମାନେ ଓ 
ଦାର୍ଶନିକମାନେ ଜାତୀୟରାଷ୍ଟର ସାର୍ବଭୌମ କ୍ଷମତା ନାମକ ଅବଧାରଣାକୁ ପୁଷ୍ଟ କଲେ ! 


ରାଜତନ୍ତ୍ର ଏଶ୍ଵରିକ ସିଦ୍ଧାନ୍ତ ପରି ଏହା ଏକ ଏକଛତ୍ରବାଦୀ ସିବ୍ଧାନ୍ତକୁ ପ୍ରଚଳିତ 
କରାଇଲା | ରାଷ୍ଟ୍ରର ଅଧ୍ୟକାର ଦେଶ ଭିତରେ ଓ ଦେଶ ବାହାରେ ସବୁଆଡ଼େ, ସବୁରି 
ଉପରେ | ଯଦି ସଂସଦର ସଂଖ୍ୟାଗରିଷ୍ଠ ଦଳ ଓ ସର୍ବୋଚ୍ଚ ନ୍ୟାୟାଳୟ ଏକମତ 
ହୋଇଯିବେ, ରାଷ୍ଟ୍ର ଭିତରେ ଯାହା ଚାହିଁବେ ତାହା କରିପାରିବେ | ରାଷ୍ଟ୍ର ବାହାରେ 
ମଧ୍ଯ ଆକ୍ରମଣ କରି ସଂସାରକୁ ନିଜ କବଳରେ ରଖୁପାରିବେ । ହେଗେଲ୍‌ ଭଳି 
ମହାନ ଦାର୍ଶନିକ ମଧ୍ଯ ରାଷ୍ଟ୍ରକୁ ଏଶ୍ଵରୀକ ଶକ୍ତିର ଅଭିବ୍ୟକ୍ତ ବୋଲି କହିଛନ୍ତି । 


ଏଣୁ ଯେତେ ଗଣତନ୍ତ୍ର ଥାଉ ନା କାହିଁକି ଜାତୀୟରାଷ୍ଟ୍ର ଭିତରେ ଏକଛତ୍ରବାଦୀ ଓ 
ସାମ୍ରାଜ୍ୟବାଦୀ ପ୍ରବୃତ୍ତି ଲୁଚିକରି ରହିଛି । ସଙ୍କଟ ସମୟରେ କିମ୍ବା ଅତ୍ୟଧ୍ବକ ସମ୍ପ୍ଧିର 
ଲାଳସାରେ ଏହା ପ୍ରକଟ ରୂପରେ ଦେଖାଦିଏ ! ହିଟ୍ଲରର ଯୁଦ୍ଧୋନ୍ଧାଦ ଓ ଆମେରିକାର 
ଇରାକ ଆକ୍ରମଣ ନିକଟ ଇତିହାସର ଘଟଣା । ଯେତେବେଳେ ଗୋରା 
ଦେଶମାନଙ୍କରେ ଗଣତନ୍ତ୍ର ଥାଏ ଓ ସମ୍ପି ମଧ୍ୟ ଥାଏ, ସେତେବେଳେ ଶାସକମାନେ 
ଦେଶ ଭିତରେ ଗଣତାନ୍ତିକ ଆଚରଣ କରିଥାନ୍ତି । କିନ୍ତୁ ବାହ୍ଯ ଦୂନିଆ ପ୍ରତି ଓ 
ବିଶେଷକରି ଅଶ୍ବେତ ମନୁଷ୍ଯମାନଙ୍କ ପାଇଁ ତାଙ୍କର ଗଣତାନ୍ତିକ ସଂସ୍କୃତିର ପରିଚୟ 
ଦେଇପାରନ୍ତି ନାହିଁ | ଏହା ହେଉଛି ରଙ୍ଗ ଭେଦ | ୟୁରୋପ ଓ ଆମେରିକାର ରାଷ୍ଟ୍ରମାନେ 
ଗଣତାନ୍ତ୍ରିକ ବୋଲାଇଲେ ମଧ୍ଯ ରଙ୍ଗଭେଦ ନୀତିକୁ ଅନୁସରଣ କରିଚାଲିଛନ୍ତି 


ଦ୍ଵାଦଶ ଶତାବ୍ଦୀରୁ ପଞ୍ଚଦଶ ଶତାବ୍ଦୀ ଭିତରେ ୟୁରୋପରେ ଜାତୀୟରାଷ୍ଟ୍ରର ସ୍ଥାପନା 
ହୋଇଗଲା | ଉନବିଂଶ ଶତାବ୍ଦୀରେ ଜାତୀୟରାଷ୍ଟ ଓ ଜାତୀୟତାବାଦ ତାହାର ଚରମ 
ସୀମାରେ ପହଞ୍ଚଲା । ଇତିମଧ୍ଯରେ ସାମ୍ରାଜ୍ୟବାଦର ବିସ୍ତାର ହୋଇଚାଲିଥୁଲା । 
ୟୁରୋପୀୟ ରାଷ୍ଟ୍ରବାଦ ଓ ସାମ୍ରାଜ୍ୟବାଦ ଦୂନିଆକୁ ଆଧୁନିକ ଯୁଗ ପ୍ରଦାନ କଲା । ଏ 
ପର୍ଯ୍ୟନ୍ତ ଯେଉଁ ଆଧୁନିକ ସଭ୍ୟତା ବିଶ୍ଵରେ ଚାଲିଛି, ତାହାର ମୂଳଦୁଆ ଅଷ୍ଟାଦଶ ଓ 
ଉନବିଂଶ ଶତାବ୍ଦୀରେ ପଡ଼ିଥିଲା | ଜାତୀୟତାବାଦୀ ଯୁଦ୍ଧ ପ୍ରଥମେ ତାଙ୍କରି ଭିତରେ 
ହେଲା | ୧୯ ୧ ୪-୧ ୮ର ପ୍ରଥମ ମହାଯୁଦ୍ଧ ଏହାର ପରିଣତି ଥୁଲା | ଦ୍ଵିତୀୟ ବିଶ୍ବଯୁଦ୍ଧ 
( ୧୯୩୯-୪୫) ପର୍ଯ୍ୟନ୍ତ ପୂୁରୋପୀୟ ଦେଶମାନେମାନେ ସାମ୍ରାଜ୍ୟବାଦୀ 
ପ୍ରତିଯୋଗିତା ଯୋଗୁଁ ପରସ୍ପର ମଧ୍ଯରେ ସଘଙ୍ଘର୍ଷରତ ରହିଲେ | 


ଦ୍ଵିତୀୟ ବିଶ୍ଵଯୂୁଦ୍ଧ ପରେ ସେମାନେ ଆମେରିକାର ନେତୃତ୍ଵରେ ମିଳିତ ଭାବରେ 
ସାମ୍ରାଜ୍ୟବାଦର ସଞ୍ଚାଳନ କରୁଛନ୍ତି | ଶ୍ବେତାଙ୍ଗୀ ଦେଶମାନେ ଆଉ ପରସ୍ର ମଧ୍ଯରେ 
ଯୁଦ୍ଧ କରୁନାହାନ୍ତି | ବରଂ, ଜି-୮, ୟୁରୋପୀୟ ସଙ୍ଘ, ବିଶ୍ଵ ବ୍ୟାପାର ସଙ୍ଗଠନ ଆଦି 
ଢାଞ୍ଚା ପ୍ରସ୍ତୁତ କରି ପରସ୍ତର ସହଯୋଗ ଦ୍ଵାରା ଅଶ୍ଡେତ ଦେଶମାନଙ୍କ ଉପରେ 

ଜାତୀୟତାବାଦର ଏତିହାସିକ ପ୍ରାସଙ୍ଗକତା 


ସାମ୍ରାଜ୍ୟବାଦୀ ଶୋଷଣ ଚଳାଇଛନ୍ତି । ଅଶ୍ବେତ ଦୁନିଆରେ ଆର୍ଥିକ ଶୋଷଣର 
ଏତେବେଶୀ ସମ୍ଭାବନା ରହିଛି ଯେ ପରସ୍ପର ମଧ୍ଯରେ ଯୂଦ୍ଧ ନକରି ସେମାନେ ତାଙ୍କର 
ସମ୍ୃଦି ବଢ଼ାଇ ପାରୁଛନ୍ତି । 


ସାମ୍ୟବାଦୀମାନଙ୍କ ମୂଳଦର୍ଶନ ଜାତୀୟତାବାଦକୁ ପ୍ରତ୍ୟାଖ୍ୟାନ କରୁଥଲା । ଯୁଦ୍ଧ 
ସମୟରେ ଶ୍ରମିକ ଶ୍ରେଣୀ ନିଜ ଦେଶର ସରକାରଙ୍କର ଯୁଦ୍ଧନୀତିକୁ ସମର୍ଥନ ନ ଦିଅନ୍ତୁ 
ବୋଲି ସେମାନେ ଚାହୁଁଥିଲେ | ଏହି ଚେଷ୍ଟା ସମ୍ପୂର୍ଣ ବିଫଳ ହୋଇଥଲା | ତେଣୁ 
ପରବର୍ରୀ କାଳରେ ସେମାନେ ଦେଶଭକ୍ତି ଓ ଜାତୀୟତାବାଦ ମଧ୍ୟରେ ଫରକ କରିବାର 
ସିଦ୍ଧାନ୍ତ ଗ୍ରହଣ କଲେ | ଜାତୀୟତାବାଦ ଓ ଦେଶଭକ୍ତି ମଧ୍ଯରେ ଭିନ୍ନତାକୁ ସେମାନେ 
ମଧ୍ଯ ପରିଭାଷିତ କରିପାରି ନାହାନ୍ତି 


ଯେତେବେଳେ ଏକ ସାମ୍ୟବାଦୀ ରାଷ୍ଟ୍ର ଭାବରେ “ ସୋଭିଏତ୍‌ ସଙ୍ଘ” ଗଠିତ 
ହେଲା, ଏହି ରାଷ୍ଟ୍ର ଚାହିଁଲା ଯେ ଦୁନିଆର ସବୁ ସାମ୍ୟବାଦୀ ସୋଭିଏତ୍‌ ସଙ୍ଘ ପ୍ରତି 
ବିଶ୍ବସ୍ତ ହୁଅନ୍ତୁ । ସୋଭିଏତ୍‌ ସଙ୍ଘର ଏକ ନିଜସ୍ଵ ଜାତୀୟତାବାଦ ବାହାରିଲା, ଯାହା 
ଅନ୍ୟ ଯେକୌଣସି ଜାତୀୟତାବାଦ ତୁଳନାରେ ତୀବ୍ରତର ଥୁଲା | କାରଣ, ଏକଛତ୍ରବାଦୀ 
ସୋଭିଏତ୍‌ ସରକାର ଏଥପାଇଁ ଉନ୍ମାଦନା ସୃଷ୍ଚି କରୁଥଲା । 


ଦ୍ଵିତୀୟ ବିଶ୍ଵଯୁଦ ସମୟରେ ଭାରତର ସାମ୍ୟବାଦୀମାନେ ଜାତୀୟତାବାଦୀ 
ଆନ୍ଦୋଳନ “ ୧୯୪୨ ମସିହାର ବିପୃବ”କୂୁ ବିରୋଧ କରିଥୁଲେ | ଯୁଦ୍ଧରେ 
ସୋଭିଏତ୍‌ ସଙ୍ଘର ସମର୍ଥନ ମଧ୍ଯ କରିଥୁଲେ | ଏହି ଯୁଦ୍ଧରେ ଭାରତ ଉପରେ ଶାସନ 
କରୁଥିବା ବ୍ରିଟେନ ସୋଭିଏତ୍‌ ରଷ୍ର ମିତ୍ର ଥଲା । ତେଣୁ ଯୁଦ୍ଧ ବେଳେ ବିଟେନର 
ସାମ୍ରାଜ୍ୟବାଦ ଭାରତୀୟ ସାମ୍ୟବାଦୀମାନଙ୍କର ସହଯୋଗ ପାଇପାରିଥଲା ! ପରବର୍ା 
କାଳରେ ଭାରତୀୟ ସାମ୍ୟବାଦୀ ଦଳ ୧୯ ୪୨ ମସିହାର ଏହି ନୀତିକୁ ଭୁଲ ନିଷ୍ପରି 
ବୋଲି ଗ୍ରହଣ କରିଥଲା | 


ଭାରତରେ ଜାତୀୟତାବାଦ 


ଭାରତରେ ଅଷ୍ଟାଦଶ ଶତାଜୀ ପର୍ଯ୍ୟନ୍ତ ଜାତୀୟତାବାଦ ନ ଥୁଲା | ହୁଏତ ଜାତୀୟତା 
ବୋଧ ମଧ୍ଯ ନଥୁଲା । ତେଣୁ ବାହ୍ଯ ଆକ୍ରମଣର ସମ୍ମୁଖୀନ ହେବାପାଇଁ ଏକତାବଦ୍ଧ 
ହେବାର ରଣନୀତି ବାହାରିପାରୁ ନ ଥଲା | ମୁସଲମାନ ଆକ୍ରମଣକୁ ସମାଜ ଓ ସଂସ୍କୃତି 
ଉପରେ ବିପଦ ବୋଲି ଲୋକେ, ବିଶେଷ କରି ହିନ୍ଦୁମାନେ, ଆଶଙ୍କା କରୁଥ୍‌ଲେ । 
ଯେଉଁ କାଳଖଣ୍ଡମାନଙ୍କରେ ମୁସଲମାନ ଶାସକମାନେ ଧାର୍ମିକ ଦ୍ଵେଷର ନୀତି ଗ୍ରହଣ 
କରୁ ନ ଥଲେ, ସେହି ସମୟରେ ଭାରତୀୟ ଲୋକେ ମୁସଲମାନ ଶାସକଙ୍କ ହଟେଇବା 
କଥା ଭାବୁ ନ ଥଲେ । ଏହି ମନୋଭାବ ଯୋଗୁଁ ବାହାରୁ ଆସିଥିବା ମୁସଲମାନ 
ଶାସକ ମାନେ ମଧ୍ଯ ଭାରତରେ ସ୍ଥାୟୀ ଭାବରେ ରହିଗଲେ ! ୟୁରୋପୀୟମାନଙ୍କର 
ସ୍ପିତି ଭିନ୍ନ ପ୍ରକାର ହେଲା । ସେମାନଙ୍କ ପ୍ରତି ଯେଉଁ ବିରୋଧ ଜାତ ହେଲା, ତାହା ହିଁ 
ଭାରତର ଜାତୀୟତାବାଦର ରୂପ ନେଲା । ୧୮୫୭ ମସିହାର ବିଦ୍ରୋହରେ ତାହା 
ପ୍ରଥମ ଥର ପାଇଁ ଏକ ଜାତୀୟ ରୂପ ନେଲା |! 

କିଶନ ପଟ୍ଟନାୟକ 


ୟୂରୋପୀୟ ସାମ୍ରାଜ୍ୟବାଦ ଅଧୁନରେ ଯେତେ ଦେଶ ଥୁଲେ, ସମସ୍ତେ ତାଙ୍କ 
ଅନୁଭବରୁ ଜାଣିଲେ ଯେ ସାମ୍ରାଜ୍ୟବାଦକୁ ହଟେଇବା ପାଇଁ ଜାତୀୟତାବାଦକୁ ସଙ୍ଗଠିତ 
କରିବାକୁ ହେବ । ଇତିହାସର ଏହାହିଁ ବୈଚିତ୍ର୍ଯ ବା ଦୃନ୍ଦ୍ାମ୍‌କତା । ଯେଉଁ 
ଜାତୀୟତାବାଦ ୟୂରୋପକୁ ସାମ୍ରାଜ୍ୟବାଦ ଆଡ଼କୁ ଠେଲିଲା, ସାମ୍ରାଜ୍ୟବାଦର ଶିକାର 
ହୋଇଥବା ଉପନିବେଶମାନେ ସେହି ଜାତୀୟତାବାଦକୁ ହିଁ ମୁକ୍ତିର ଉପାୟ ରୂପେ 
ଗ୍ରହଣ କଲେ |! 


ଜାତୀୟତାବାଦର ଗୋଟିଏ ଗୁଣ ହେଉଛି ନିଜ ଦେଶକୁ ମହାଶକ୍ତି ଓ ଅତି ସମ୍ପଦ୍ଧ 
କରିବାର ସାମୁହିକ ଆକାଂକ୍ଷା । ଶିଳ୍ପ ବିପ୍ପବ ୟୁରୋପର ସଫଳ ରାଷ୍ଟ୍ରମାନଙ୍କ ଉଦବୁଦ୍ଧ 
କଲା ଯେ ସେମାନେ ପୂଥବୀର ସବୁଆଡ଼କୁ ଯାଇ ପୁଞ୍ଜି ସଙ୍ଗୁହ କରିପାରିଲେ | ଆଧୁନିକ 
ଶିଛର ସାହାଯ୍ୟରେ ସେମାନେ ଅସରନ୍ତି ସମ୍ପଦି ଆଡ଼କୁ ଗତି କରିପାରିବେ ବୋଲି 
ତାଙ୍କର ଧାରଣା ଜନ୍ମିଲା । ଏଥୁପାଇଁ ଅଣୟୁରୋପୀୟ ଜାତିମାନଙ୍କୁ ପରାଭୂତ କରି, 
ସେମାନଙ୍କର ଦେଶକୁ ଉପନିବେଶ ବା ସାମ୍ରାଜ୍ୟ ବୋଲି ଘୋଷିତ କଲେ । ଏହି 
ଅବସ୍ଥାରୁ ମୂକୁଳିବା ପାଇଁ ଉପନିବେଶମାନେ ଜାତୀୟତାବାଦକୁ ଅସ୍ତ କଲେ | 


ଇତିହାସ ଏହିପରି ଚାଲେ । ତାହାର ଅର୍ଥ ନୁହେଁ ଯେ, କୌଣସି ନୂଆ ଦିଗ 
ଫିଟିବ ନାହିଁ । ଯେଉଁ ଉପନିବେଶମାନେ ଜାତୀୟତାବାଦୀ ହେଲେ, ସେମାନେ ନିଜ 
ଅନୁଭବରୁ ଶିକ୍ଷାଲାଭ କରିବା କଥା ଯେ ଜାତୀୟତାବାଦ ଭିତରେ ଏକଛତ୍ରବାଦ ଓ 
ସାମ୍ରାଜ୍ୟବାଦର ବୀଜ ଅଛି | 


ଭାରତରେ ଯେଉଁ ନେତା ଓ ଦାର୍ଶନିକମାନେ ଏ ବିଷୟରେ ସଚେତ ଥଲେ, 
ସେମାନେ ବ୍ୟକ୍ତିତ୍ଵ ଦୃଷ୍ଟିରୁ ମହାନ ଥଲେ । କିନ୍ତୁ ରାଜନୀତି ଓ ବୌଦ୍ଧିକ ଚିନ୍ତାର 
ମୁଖ୍ୟଧାରାକୁ ପ୍ରଭାବିତ କରିପାରିଲେ ନାହିଁ । ଯଦି କରିପାରିଥାନ୍ତେ, ତାହାହେଲେ 
ଜାତୀୟତାବାଦର ଏକ ନୂଆ ଦିଗଦର୍ଶନ ମନୁଷ୍ୟ ସମାଜକୁ ମିଳିଥାନ୍ତା | ଗାନ୍ଧୀ ଓ 
ରବୀନ୍ଦ୍ରନାଥ ଠାକୁର ରାଷ୍ଟ୍ର ପାଇଁ ନୂଆ କଳ୍ପନା କରିଥଲେ | ସ୍ଵାଧୀନ ଭାରତର ଶିକ୍ଷିତ 
ସମାଜ ସେମାନଙ୍କୁ ବହୁତ ସମ୍ମାନ ଦେଉଥୁଲା | କିନ୍ତୁ ତାଙ୍କର ଦର୍ଶନକୁ ନିଜସ୍ଵ ବିଚାର 
ରୂପେ ଗ୍ରହଣ କରିଲାନାହି | 


ସାହିତ୍ୟ ଓ ଚିନ୍ତନ ମାଧ୍ୟମରେ ରାଷ୍ଟ୍ରବାଦର ସମାଲୋଚନା କରିଥିବା ବ୍ୟକ୍ତିମାନଙ୍କ 
ମଧ୍ଯରେ ରବୀନ୍ଦ୍ରନାଥ ଠାକୁର ଅଗ୍ରଗଣ୍ୟ | ‘ଘରେ ବାହାରେ” ନାମକ ତାଙ୍କର ପ୍ରସିଦ୍ଧ 
ଉପନ୍ୟାସର ବିଷୟବସ୍ତୁ ଏଇୟା | ତାହାଛଡ଼ା ଅନେକ ନିବନ୍ଧ ମଧ୍ୟ ସେ ଲେଖୁଛନ୍ତି | 
ଭାରତୀୟ ରାଷ୍ଟ୍ରକୁ ଗୌରବାନ୍ିତ କରୁଥିବା କବିତା ମଧ୍ଯ ସେ ଲେଖୁଛନ୍ତି | ପୁରାତନବାଦୀ 
ନ ହୋଇ ସୁଦ୍ଧା ଭାରତର ପ୍ରାଚୀନ ସଂସ୍କୃତିକୁ ନାନା କାବ୍ୟ ଓ କବିତାରେ ଏପରି 
ଭାବରେ ପରିସ୍ତଟିତ କରିଛନ୍ତି, ଯାହା ଏକ ନୂଆ ଆଧୁନିକତା ଗଢ଼ିବାରେ ସହାୟକ 
ହୋଇଛି | ବଙ୍ଗଂଭଙ୍ଗ ବିରୋଧୀ ଆନ୍ଦୋଳନର ସେ ତୀବ୍ର ସମର୍ଥକ ଥଲେ । 
ଜାଲିଓାନାୱାଲାବାଗ୍‌ର ନୃଶଂସ ନରସଂହାରର ପ୍ରତିବାଦରେ ସେ ବ୍ରିଟିଶ ଶାସନ ଦ୍ଵାରା 
ପ୍ରଦତ୍ତ ନାଇଟ୍‌ ' ଉପାଧବକୁ ଫେରସ୍ତ କରିଦେଇଥୂଲେ | ଏ ଘଟଣାଗୁଡ଼ିକ କ'ଣ 
ଜାତୀୟତାବାଦର ବିରୋଧ ସାଙ୍ଗରେ ଖାପ ଖାଏ ? 


୨୦୪ 

ଜାତୀୟତାବାଦର ଏତିହାସିକ ପ୍ରାସଙ୍ଗକତା 


ଏହି ପ୍ରଶ୍ନ ନିଶ୍ଚୟ ଉଠିବ । କିନ୍ତୁ ଏହା ହିଁ ଦୃନ୍ଦ୍ାସକ ସନ୍ତୁଳନ ! ଦେଶପ୍ରେମ, 
ଅତୀତର ସତି ଓ ସାମୁହିକ ଭାବନା - ଏଗୁଡ଼ିକ ଶାଶ୍ଵତ ମୂଲ୍ୟବୋଧ କହିଲେ ଚଳେ | 
ଏଗୁଡ଼ିକ ମାନବିକ ମୂଲ୍ଯର ମାପଦଣ୍ଡ ପରି ରହିଆସିଛନ୍ତି । ଜାତୀୟତାବାଦ ଏହାରି 
ଉପରେ ଆଧାରିତ । କିନ୍ତୁ ପୂରୋପରୁ ଯେଉଁ ଜାତୀୟରାଷ୍ଟ୍ର ଓ ତାହା ସହିତ 
ଜାତୀୟତାବାଦର ବିକାଶ ହେଲା, ତାହାର ବିଶେଷତା ହେଉଛି ନିମ୍ବଲିଖୃତ କେତୋଟି 
ବିଶ୍ଵାସ: ରାଷ୍ଟ୍ର ହେଉଛି ପବିତ୍ର ଓ ଆରାଧ୍ୟ, ଏହା ପାଇଁ ଅନ୍ୟ ସବୁ ବିଚାରକୁ ବଳି 
ଦିଆଯାଇପାରେ; ରାଷ୍ଟ୍ରକୁ ଯୁଦ୍ଧ ବେଳେ ସହଯୋଗ ନ କରିବା ଦେଶଦ୍ରୋହ; ତଥା 
ନିଜ ରାଷ୍ଟ୍ରକୁ ଅନ୍ୟ ରାଷ୍ଟ୍ର ତୁଳନାରେ ଅଧ୍ବକ ଶକ୍ପଶାଳୀ ଓ ଧନଶାଳୀ କରିବାକୁ ହେବ 
କିମ୍ଭା ତାହାର ସମକକ୍ଷ ହେବାକୁ ହେବ । 


ଗାନ୍ଧିଜୀଙ୍କ ଜାତୀୟତାବାଦର ମର୍ମ 


ଗାନ୍ଧିଜୀଙ୍କୁ ଭାରତୀୟ ଜାତୀୟତାବାଦର ଏକ ଚରମପନ୍ଛୀ ବ୍ଯକ୍ରିତ୍୍‌ ହିସାବରେ 
ଧରାଯାଏ | କାରଣ ସେ କେବଳ ୟୁରୋପୀୟ ସାମ୍ରାଜ୍ୟବାଦର ବିରୋଧୀ ନ ଥୁଲେ | 
ସେ ୟୁରୋପୀୟ ସଭ୍ଯତା ଓ ପା୍ଚାତ୍ଯ ଯନ୍ତ୍ର କୌଶଳର ମଧ୍ଯ ବିରୋଧୀ ଥୁଲେ । 
ପ୍ରକୃତରେ ଗାନ୍ଧିଜୀଙ୍କ କ୍ଷେତ୍ରରେ ଆଧୁନିକ ସଭ୍ୟତା ଓ ଯନ୍ତ୍ର କୌଶଳକୁ ବିରୋଧ 
କରିବାର କାରଣ ତାଙ୍କର ଜାତୀୟତାବାଦ ନୁହେଁ । ଏହି ସଭ୍ଯତା ଓ ତାହାର ଯନ୍ତ୍ର 
କୌଶଳକୁ ସେ ସାମ୍ରାଜ୍ୟବାଦର ଅପରିହାର୍ଯ୍ୟ ଅଙ୍ଗ ମଣୁଥିଲେ | କେହି କହିପାରନ୍ତି 
ଯେ ଏହା ଏକ ତୁଟିପୂର୍ଣ୍ ବିଚାର ଅଟେ । କିନ୍ତୁ ଏହାକୁ ଜାତୀୟତାବାଦୀ ବିଚାର 
କହିବା ଭୁଲ | ଏହା ତାଙ୍କର ସମାଜଶାସ୍ତ୍ରୀୟ ଓ ଅର୍ଥନୈତିକ ବିଚାର । 


ଜାତୀୟତାବାଦର ସର୍ବାଧଵକାରୀ ପ୍ରବୃଭି ଓ କେନ୍ଦ୍ରୀଭୂତ କ୍ଷମତା ବିରୁଦ୍ଧରେ ଗାନ୍ଧୀ 
ଆଞ୍ଚଳିକ ଭାଷା ସୂତ୍ରରେ ପ୍ରଦେଶ ଗଠନର ପ୍ରସ୍ତାବ କଙ୍ଗେସ୍‌କୁ ଦେଇଥିଲେ | କେବଳ 
ପ୍ରଦେଶର ସ୍ଵାୟତଉତାରେ ଅଟକି ନ ଯାଇ ସେ ଗ୍ରାମରାଜ୍ୟର କଳନାକୁ ସାକାର କରିବାର 
କାର୍ଯ୍ୟକ୍ରମ ଗ୍ରହଣ କରିଥୁଲେ | ଗ୍ରାମକୁ ଏକ “ ଗଣରାଜ୍ୟ? କରିବାର ବିଚାର କେବଳ 
ଗାନ୍ଧିଙ୍କର ଥୁଲା | ସତ୍ୟ ଓ ନୀତିର ପ୍ରଶ୍ନ ଉପରେ ଏକ ଗ୍ରାମରାଜ୍ୟ ସାରା ପୃଥ୍‌ଵବୀର ମତ 
ବିରୁଦ୍ଧରେ ଠିଆ ହୋଇପାରିବ ବୋଲି ତାଙ୍କର ଦୃଢ଼ ବିଚାର ଥଲା | କେବଳ ଦେଶର 
ଆମତନିର୍ଭରତା ନୁହେଁ, ଗ୍ରାମର ଆମ୍ନିର୍ଭରତା ମଧ୍ଯ ତାଙ୍କର ଲକ୍ଷ୍ଯ ଥୁଲା | 


ସୁବାଷ ଚନ୍ଦ୍ର ବୋଷଙ୍କର ବିଚାର ଗାନ୍ଧୀଙ୍କ ତୁଳନାରେ ଅଧ୍ଵକ ଜାତୀୟତାବାଦୀ 
ଥୁଲା | ଜାତି ଓ ରାଷ୍ଟ୍ରକୁ ଶକ୍ତିଶାଳୀ କରିବାର ଉଦ୍ଦେଶ୍ୟରେ ଏକ ପ୍ରକାରର ଏକଛତ୍ରବାଦ 
ଦରକାର ହୋଇପାରେ ବୋଲି ସେ ବିଶ୍ଵାସ କରୁଥଲେ । 


ଏକ ସାମ୍ରାଜ୍ୟବାଦ-ବିରୋଧୀ ରଣନୀତି 


ସାମ୍ରାଜ୍ୟବାଦର ଭୟ ଥିବା ପର୍ଯ୍ୟନ୍ତ ଜାତୀୟତାବାଦକୁ ପୁରା ଛାଡ଼ିହେବ ନାହିଁ । 
ଜାତୀୟତାବାଦ କେବଳ ଏକ ରଣନୀତି ହେବା ଦରକାର । ଏହା ଏକ ଧର୍ମ ବା 
ଦର୍ଶନ ହୋଇପାରିବ ନାହିଁ । ବିଶ୍ଵ ସରକାର ନିଶ୍ଚୟ ଏହାର ଏକ ସମାଧାନ | କିନ୍ତୁ, 
ଇତିହାସର ବର୍ଭମାନ ଅଧ୍ୟାୟରେ ବିଶ୍ଵ ସରକାର ଗଠନ ହୋଇପାରିବ ନାହିଁ । 


୨୦୫ 


Digitized by srujanika@gmail.com 


କିଶନ ପଟ୍ଟନାୟକ 


ଦ୍ଵିତୀୟ ବିଶ୍ଵଯୁଦ୍ଧ ପରେ ଯେତେବେଳେ ସାମ୍ରାଜ୍ୟଯବାଦର ଅବସାନ ଘଟିଲା ଓ 
ଶାନ୍ତିର ଏକ ବାୟୁମଣ୍ଡଳ ଥଲା, ବିଶ୍ଵ ସରକାରର ଆଭାସ ଦେଉଥୁବା ଏକ ସଂସ୍ଥା 
ମିଳିତ ଜାତିସଙ୍ଘ? ଗଠିତ ହୋଇଥଲା | କିନ୍ତୁ ସାମ୍ରାଜ୍ଯବାଦୀ ଆକ୍ରମକତାର ପୁନଃ- 
ବିସ୍ତାର ଫଳରେ ଜାତିସଙ୍ଘର ଅସ୍ତିତ୍ଵ ଜନମାନସରୁ ଲୋପ ପାଇଗଲାଣି । ନବ- 
ସାମ୍ରାଜ୍ୟବାଦ ବିଶ୍ଵ ସରକାରର ଗତିପଥକୁ ନିଶ୍ଚୟ ଅବରୁଦ୍ଧ କରିଛି । 


ତେଣୁ ଯେଉଁ ଦେଶମାନେ ଆମେରିକୀୟ ସାମ୍ରାଜ୍ୟବାଦର ବିରୋଧ କରୁଛନ୍ତି, 
ସେମାନଙ୍କର ଏହା ଏକ ଏତିହାସିକ ଦାୟିତ୍ଵ ଯେ ଜାତୀୟତାବାଦୀ ରଣନୀତି ଦ୍ଵାରା 
ଉକ୍ତ ସାମ୍ରାଜ୍ୟବାଦର ପ୍ରତିରୋଧ କରିବା ସଙ୍ଗେ ସଙ୍ଗେ ଭବିଷ୍ୟତରେ ବିଶ୍ଵ ସରକାର 
ଆଡ଼କୁ ଗତି କରିବା ଭଳି କେତେକ ପଦକ୍ଷେପ ନିଅନ୍ତୁ । ଯେଉଁସବୁ ଭୂଖଣ୍ଡରେ 
ସମଦଶାପନ୍ସ ଦେଶମାନେ ଅଛନ୍ତି ( ଯଥା-ଦକ୍ଷିଣ ଆମେରିକା, ଦକ୍ଷିଣ ଏସିଆ ଇତ୍ୟାଦି) 
ସେମାନେ ନିଜ ନିଜ ଭୂଭାଗରେ ମିଳିତ ହୋଇ ଯୁଦ୍ଧବିହୀନ କ୍ଷେତ୍ରମାନ ଗଠନ 
କରନ୍ତୁ । ଆର୍ଥିକ ବିକାଶରେ ପ୍ରତିଯୋଗିତା କରିବା ପାଇଁ ପରସ୍ପରର ଶୋଷଣ ନ 
କରିବା ପାଇଁ ଚୂଲ୍ତିବଦ୍ଧ ହୁଅନ୍ତୁ । ମହାଶକ୍ତିମାନଙ୍କ ଉପରେ ନିର୍ଭରଶୀଳତା କମେଇବାର 
ଯୋଜନା କରନ୍ତୁ । ଏହି ପ୍ରକ୍ରିୟାରେ ଜାତୀୟତାବାଦର ଚରିତ୍ର ବଦଳିବାକୁ ବାଧ୍ଯ । 
ଜାତୀୟତାବାଦର କେନ୍ଦ୍ରରେ ପ୍ରାୟତଃ ଗୋଟିଏ ଦେଶ ଥାଏ | ସାମ୍ରାଜ୍ୟବାଦ ବିରୋଧୀ 
ସଙ୍ଘର୍ଷ ପାଇଁ ଯଦି ଅନେକ ଦେଶ ସମ୍ମିଳିତ ହେବେ ତାହାହେଲେ ଆମ ଦେଶ ହିଁ 
ସର୍ବୋପରି, ଏହି ଭାବନା କ୍ଷୀଣ ହୋଇଯିବ । 


ୟୁରୋପୀୟ ସଙ୍ଘ ଏଥୁପାଇଁ ଗୋଟିଏ ନମୂନା ହୋଇପାରେ |! ଯଦିଓ ୟୁରୋପୀୟ 
ସଙ୍ଘରେ ବିଶ୍ଵ ସରକାରର ଆଭିମୁଖ୍ୟ ନାହିଁ କିମ୍ବା ସାମ୍ମଜ୍ୟବାଦ ବିରୋଧୀ ଆଭିମୁଖ୍ୟ ନାହିଁ | 
ସେମାନେ ସାମ୍ରାଜ୍ୟବାଦରେ ଆମେରିକାର ଏକାଧୂକାରକୁ ନାପସନ୍ଦ କରନ୍ତି । କିନ୍ତ ବିଶ୍ବ 
ଆର୍ଥିକ ସାମ୍ରାଜ୍ୟବାଦରେ ଆମେରିକାର ସଙ୍ଗେ ସମାନ ଅଂଶୀଦାର ହେବାକୁ ଚାହାନ୍ତି । 
ସେମାନଙ୍କ ଏକତାବଦ୍ଧ ହେବା ପଛରେ ଏହା ମଧ୍ୟ ଏକ କାରଣ । ତଥାପି ଯେଉଁ ଯୁରୋପରୁ 
ସାବଭୌମ ଜାତୀୟରାଷ୍ଟ୍ରର ଉତ୍ପରି ହୋଇଥଲା ସେଇ ୟୁରୋପ ଆଜି ରାଷ୍ଟ୍ରର ସାର୍ବଭୌମ 
କ୍ଷମତାକୁ ତ୍ୟାଗ କରିବା ପାଇଁ ପ୍ରସ୍ତୁତ ଅଛି | ଅନେକ ଦେଶରୁ ସୈନ୍ୟବାହିନୀ ଉଠିଗଲାଣି | 
ଗୋଟିଏ ଦେଶରୁ ଅନ୍ଯ ଦେଶକୁ ଯତ୍ରା କରିବା ସେମାନଙ୍କ ନାଗରିକମାନଙ୍କ ପାଇଁ ଅତି 
ସହଜ ହୋଇଗଲାଣି । ଏହି ଦୃଷ୍ଟିରୁ ବର୍ଭମାନ ୟୁରୋପୀୟ ସଙ୍ଘ ଏସିଆ, ଆଫ୍ରିକା ଓ 
ଲାଟିନ ଆମେରିକାର ଦେଶମାନଙ୍କ ପାଇଁ ଏକ ନମୂନା ହୋଇଛି । 


` ଗୋଟିଏ ସଚେତନ, ସକ୍ରିୟ, ସମ୍ବେଦନଶୀଳ ବ୍ୟକ୍ତିର ବହୁବିଧ ଅସ୍ପିତା ହୋଇପାରେ । 
ଗାଁ'ର ଅସ୍ମିତା, ଭାଷାର ଅସ୍ପିତା, ଆଞ୍ଚଳିକ ଅସ୍ମିତା, ଜାତୀୟ ଅସ୍ପିତା, ମହାଦେଶୀୟ ଅସ୍ପିତା, 
ବିଶ୍ଵମାନବ ଅସ୍ପିତା, ଇତ୍ଯାଦି । ତାହାଭିତରୁ ଜାତୀୟତାବାଦକୂ ପବିତ୍ରତମ ବୋଲି ଭାବିବା 
କିମ୍ବା ଗୋଟିଏ ଅଞ୍ଚଳକୁ ନିଜର ଆରାଧ୍ୟ କରିଦେବା, ତାହାପାଇଁ ପ୍ରାଣ ବିସର୍ଜନ କରିବା - 
ଏସବୁ ଅନ୍ଧବିଶ୍ଵାସ ମନୁଷ୍ଯକୁ ପ୍ରଗତିଶୀଳ କରେନାହିଁ। ଭଗତ ସିଂ କିମ୍ବା ଗାନିଜୀ ରାଷ୍ଟ୍ର 
ପାଇଁ ପ୍ରାଣବଳି ଦେଇନାହାନ୍ତି । ପରାଧୀନତାକୁ ସହି ନପାରି ଓ ସୀ୍ପଦାୟିକ ଭାତୃଭାବ 
ସ୍ଥାପନ ପାଇଁ ସେମାନ ଜୀବନ ଉସ୍ଗ କରିଛନ୍ତି । 

ପଶାସଜିକ ୨ଂସ୍ଲାର 


ଏହି ବିଷୟରେ ଲେଖିଲାବେଳକୁ ମୋ ମନରେ କିଛିଟା କଷ୍ଟ ହେଉଛି । ଗଣତନ୍ତ୍ରକୁ 
ସାଧାରଣ ମଣିଷ ପାଇଁ ଅର୍ଥଯୁକ୍ତ କରିବା ପାଇଁ, ଭରଷ୍ଟାଚାରର ବିଲୋପ ସାଧନ ନିମନ୍ତେ, 
ତଥା ଜନତାର ଅଧ୍ବକାରକୁ ଯଥାର୍ଥରେ ବ୍ଯବହାରରେ ପରିଣତ କରିବା ନିମନ୍ତେ 
ଭାରତ ଭଳି ପୂର୍ବରୁ ଉପନିବେଶ ରହିଥୁବା ଦେଶଗୁଡ଼ିକରେ ପୁରୁଣା ପ୍ରଶାସନିକ 
ପଦ୍ଧତିର ପରିବତ୍ତନ ବର୍ଭମାନର ସର୍ବାଧ୍ଵକ ଗୁରୁତ୍‌ ପୂର୍ଵ କାର୍ଯ୍ୟ ହେବା ଉଚିତ | କାରଣ 
ଏହି ଦେଶଗୁଡ଼ିକରେ ଏକ ଓପନିବେଶିକ ଶାସନ ପଦ୍ଧତି ପ୍ରଚଳିତ ଥୁଲା । ମାତ୍ର 
ଏହି ଗୁରୁତ୍ଵପୂର୍ଣ କାର୍ଯ୍ୟଟିକୁ ଏ ପର୍ଯ୍ୟନ୍ତ ରାଜନୀତିର ଏକ ମୁଖ୍ୟ ପ୍ରସଙ୍ଗ ଭାବରେ 
ଗଣାଯାଉ ନାହିଁ । ଆଶ୍ଚର୍ଯ୍ୟର ବିଷୟ ଯେ ରାଜନୀତିରେ ଯେଉଁମାନେ ପ୍ରକୃତରେ 
ଜନାଭିମୁଖୀ ନେତା, ସେମାନେ ମଧ୍ଯ ଏହାକୁ ଲୋକହିତ ପାଇଁ ଏକ ମୁଖ୍ୟ ସର୍ତ 
ଭାବରେ ଦେଖୁନାହାନ୍ତି | 


ନିର୍ବାଚନ ପଦ୍ଧତିରେ ପରିବର୍ଭନ କଥା ସମସ୍ତେ କହୁଛନ୍ତି । ମାତ୍ର ପ୍ରଶାସନିକ 
ପଦ୍ଧତିରେ ପରିବର୍ଭନ ସମ୍ପର୍କରେ କେହି ହେଲେ ଜୋର ଦେଇ କହୁନାହାନ୍ତି । ମୋ 
ମନରେ ବ୍ୟକ୍ତିଗତ ଭାବରେ କଷ୍ଟ ଏଇଥୁପାଇଁ ଯେ, ଏହି ପ୍ରଶ୍ନକୁ ଗୁରୁତ୍ଵ ଦେବା 
ପାଇଁ ମୁଁ ଯେତେ ଚେଷ୍ଟା କଲେ ମଧ୍ୟ ମୋର ନିକଟତମ ଗୋଷ୍ଠୀ ଉପରେ ସୁଦ୍ଧା 
ତାହାର କୌଣସି ବିଶେଷ ପ୍ରଭାବ ପଡୁନାହିଁ । ନିର୍ବାଚନ ପଦ୍ଧତିରେ ପରିବରଁନ 
ନହେଲେ ମତଦାନ ନ୍ଯାୟପୂର୍ଵ ହୋଇପାରିବ ନାହିଁ ବୋଲି ମୁଁ ମାନୁଛି । ମାତ୍ର 
ପ୍ରଚଳିତ ଶାସନ ପଦ୍ଧତିର ପରିବରଁନ ବିନା ସାଧାରଣ ବ୍ୟକ୍ତିର ପରିସ୍ଥିତିରେ କୌଣସି 
ଗୁଣାମ୍ବକ ପରିବର୍ଭନ ଘଟିବ ନାହିଁ 


ନିରୀହ ଲୋକେ ବିଚାରନ୍ତି ଯେ ସାଧାରଣ ଲୋକମାନଙ୍କର ଯଦି ସାଂସଦ ଓ 
ବିଧାୟକମାନଙ୍କ ସାଥ୍‌ରେ ଘନିଷ୍ଠ ସମ୍ପର୍କ ରହିବ, ତେବେ ପ୍ରଜାଙ୍କ ଅବସ୍ଥା ଅଧକ 
ଉନ୍ନତ ହୋଇପାରିବ । ମାତ୍ର ଏତଦ୍ବାରା ପ୍ରଜାଙ୍କୁ କେବଳ ପରୋକ୍ଷ ଭାବରେ ହିଁ 
ଲାଭ ମିଳିବ । କାରଣ ଦୈନନ୍ଦିନ କାର୍ଯ୍ୟ ଓ ଆବଶ୍ଯକତା ନେଇ ପ୍ରଚାଙ୍କର ପ୍ରତ୍ଯକ୍ଷ 
ସମ୍ପର୍କ ଶାସନକଳ ସହିତ ହୋଇଥାଏ ! ବିଧାୟକଙ୍କ ସହିତ କୌଣସି ପ୍ରତ୍ୟକ୍ଷ ସମ୍ପର୍କ 
ନଥାଏ । କଲେକ୍ଟରଙ୍କ ଭଳି ଉଚ୍ଚ ପଦାଧଵକାରୀଙ୍କ ନିକଟରେ ସାଧାରଣ ଜନତାର 
କାମ ଥାଏ । ଅଥଚ, ସେ ସେଠାକୁ ପହଞ୍ଚପାରେ ନାହିଁ | ଥରେ ବିହାରର ମୁଖ୍ୟମନ୍ତ୍ରୀ 

କିଶନ ପଟ୍ଟନାୟକ 


କର୍ପୁରୀ ଠାକୂର ତାଙ୍କ ବନ୍ଧୁ ରାମ ଏକବାଲଙ୍କୁ କହିଲେ ¬ ପ୍ରତି ଦିନ ସକାଳୁ ଶହ 
ଶହ ଲୋକ ମୋ ବଙ୍ଗଳାରେ ପହଞ୍ଚ୍‌ ଯାଉଛନ୍ତି ।। ରାମ ଏକବାଲ ଏକାବାରେ 
ଉଚିତ ମନ୍ତବ୍ୟ ଦେଇ କହିଥିଲେ - “ଏହାର ଅର୍ଥ ହେଉଛି, ଆପଣଙ୍କ ପ୍ରଶାସନିକ 
ସଂସ୍କା ଠିକ ଭାବରେ କାମ କରୁନାହିଁ ।' 


ସ୍ବାଧୀନତା ପୂର୍ବର ରାଜନୀତିରେ ଗାନ୍ଧିଜୀଙ୍କ ପ୍ରଭାବରୁ କଙ୍ଗେସ୍‌ର ଗୋଟିଏ ବଡ଼ 
“ଧୃନି' ଓ ପ୍ରସଙ୍ଗ ଥୁଲା ଯେ, ସ୍ବାଧୀନତା ପରେ ଓାପନିବେଶିକ ଶାସନତନ୍ତ୍ରକୁ 
ବଦଳାଯିବ | ମାତ୍ର ସ୍ବାଧୀନତା ପରେ ପରେ ହିଁ ନେହେରୁ ଓ ପଟେଲ ଆଇ.ଏ.ଏସ୍‌. 
ଅଫିସରମାନଙ୍କ ସହ ଏକାବାରେ ଯୋଡ଼ି ହୋଇଗଲେ । ଗାନ୍ଧିଜୀଙ୍କ ମୃତ୍ୟୁ ପୂର୍ବରୁ 
ସର୍ଦାର ପଟେଲ ଥରେ ସାର୍ବଜନିକ ଭାବରେ ˆ ଇଣ୍ରିଆନ୍‌ ସିଭିଲ୍‌ ସଭିସ୍‌'ର ପ୍ରଶଂସା 
କଲେ | ଏଥରେ ଗାନ୍ଧିଜୀ ହତବାକ ହୋଇ ଯାଇଥଲେ | ଏବେ ଜଗତିକରଣ ଏହି 
ପ୍ରସଙ୍ଗକୁ ପୁଣିଥରେ ଉତ୍ଞାପନ କରିଛି | ସଞ୍ୁକ୍ତ ପ୍ରଗତିଶୀଳ ମେଞ୍ଟର ମିଳିତ ˆ ସର୍ବନିମ୍ନ 
କାର୍ଯ୍ୟକ୍ରମ ଭିତରେ ଏ ସମ୍ବନ୍ଧରେ ମଧ୍ଯ ଗୋଟିଏ ପାରାଗ୍ରାଫ ରହିଛି | ଏଥୁରେ 
କୂହାଯାଇଛି ଯେ ଶାସନ ପଦ୍ଧତିରେ ପରିବର୍ଭନ ନିମନ୍ତେ ଗୋଟିଏ ଆୟୋଗ ଗଠନ 
କରାଯିବ । ଏହି ଆୟୋଗ ଦ୍ଵାରା ଯଦି ସାଧାରଣ ଜନତାର ସୁବିଧା ଓ ଅଧ୍ବକାରକୁ 
ଦୃଷ୍ଟିରେ ରଖୁ ଶାସନଗତ ପରିବର୍ଭନ କରାଯାଏ, ତେବେ ତ ମୁଁ ଏହି ସରକାରର 
ଭୂୟସୀ ପ୍ରଶଂସା କରିବି । 

ଶୀସନ ପଦ୍ଧତିରେ ପରିବର୍ଁନ ଆଣିବା ଏମିତି କିଛି କ୍ରାନ୍ତିକାରୀ ବା ବାମପନ୍ଛୀ 
ପଦକ୍ଷେପ ନୁହେଁ । ଏହାକୁ ପୁଞ୍ଜିବାଦ ବିରୋଧୀ ବୋଲି ମଧ୍ଯ ବିଚାର କରିବା ଠିକ 
ନୂହେଁ। ଏପରି ପଦକ୍ଷେପ ଦକ୍ଷିଣପନ୍ଛୀ ଓ ବାମପନ୍ଜୀ - ଉଭୟ ଚରିତ୍ରର ସରକାରଙ୍କ 
ପାଇଁ ଆବଶ୍ୟକ | କାରଣ, ଏହା ଦ୍ଵାରା ରାଷ୍ଟ୍ରର ବିଶ୍ଵସନୀୟତା ସ୍ଥାପିତ ହୋଇଥାଏ । 
ଏହାଦ୍ଵାରା ଆଇନକୁ ଭଲଭାବରେ କାର୍ଯ୍ୟକାରୀ କରାଯାଇ ପାରିଥାଏ । ରାସ୍ତାରେ 
ଯଦି ଦୂର୍ଘଟଣାଟିଏ ଘଟେ ଓ ତାକୁ ଦେଖିଥିବା ଯେ କୌଣସି ସାଧାରଣ ବ୍ଯକ୍ତି ସେ 
ଖବର ଦେଇପାରେ, ତେବେ ତଦ୍ବାରା ଆଇନ ବ୍ୟବସ୍ଥାକୁ ଉଚିତ ଢଙ୍ଗରେ କାର୍ଯ୍ୟକାରୀ 
କରିବାରେ ସାହାଯ୍ୟ ମିଳିଥାଏ । ଆଢିର ପୁଞ୍ଜିବାଦୀ ବ୍ଯବସ୍ଥାରେ ମଧ୍ଯ ସରକାରୀ 
ଅଫିସ୍‌ମାନଙ୍କରେ ଯଦି ଲୋକଙ୍କର ଆଇନସମ୍ମତ କାମଗୁଡ଼ିକ ସହଜରେ ଓ ଶୀଘ୍ର 
ହୋଇଯାଇପାରିବ, ତେବେ ଲୋକେ ଏତେ ଖୁସି ହେବେ ଯେ, ସେମାନେ ବହୁ 
ବର୍ଷ ପର୍ଯ୍ୟନ୍ତ ପୁଞ୍ଜିବାଦର ସମର୍ଥକ ହୋଇଯିବେ । 


ପ୍ରଶାସନ ବା ଆଡ଼ମିନିଷ୍ଟେସନ୍‌ ଶବ୍ଦଟି ଆମ୍ଭମାନଙ୍କୁ ବ୍ରିଟିଶ ସାମ୍ରାଜ୍ୟର ଦାନ | 
ଏହାର ପର୍ଯ୍ୟାୟବାଚୀ ଆମେରିକୀୟ ଶବ୍ଦ ହେଲା, ‘ଗଭର୍ନେନ୍‌ ' । ବିଶ୍ଵ ବ୍ଯାଙ୍କର 
ଦସ୍ତାବେଜଗୁଡ଼ିକରେ ବିକାଶଶୀଳ ଦେଶଗୁଡ଼ିକୁ ବାରମ୍ବାର ଅନୁରୋଧ କରାଯାଉଛି 
ଯେ “ଗଭର୍ନେନୁ କୂ ଶୀଘ୍ର ଅଧ୍ଵକ ଉନ୍ନତ କରାଯାଉ, ଯେପରିକି ବିକାଶ ନିମିଉ 
ଯେଉଁସବୁ କାର୍ଯ୍ୟ ନିର୍ଧାରିତ ହୋଇଛି ଓ ଯେଉଁ କାମଗୁଡ଼ିକ ପାଇଁ ରଣ ମିଳୁଛି ବା 
ପୁଞ୍ଜିନିବେଶ କରାଯାଉଛି, ସେଗୁଡ଼ିକୁ କାର୍ଯ୍ୟାନ୍ତିତ କରିବା ବାଟରେ ପ୍ରଶାସନିକ 
ବାଧା ସୂଷ୍ପି ନହେବ | ଜରୁରୀ ସୂଚନା, ଅନୁମତି ପତ୍ର, ଅଧକାର ପତ୍ର ଇତ୍ଯାଦି 

ପ୍ରଶାସନିକ ସଂସ୍କାର 


ଆବଶ୍ୟକୀୟ କାଗଜପତ୍ର ସବୁ ବିଦେଶୀ ପୁର ନିବେଶକାରୀ ଓ ବିଦେଶୀ 
ପରାମର୍ଶଦାତାମାନଙ୍କୁ ଶୀଘ୍ରାତିଶୀଘ୍ର ମିଳିଯିବା ଦରକାର । “ ସୂଚନାର ଅଧୁକାର” ସେହି 
ଗଭର୍ନେନ୍‌'ର ଏକ ଆବଶ୍ୟକୀୟ ଅଙ୍ଗ ଅଟେ | ଅରୁଣା ରାୟ କିନ୍ତୁ ଏହାକୁ ଭିନ୍ନ 
ଭାବରେ ବ୍ୟବହାର କଲେ | ଦାରିଦ୍ର୍ୟ-ପ୍ରପୀଡ଼ିତ ରାଜସ୍ଥାନର ଗ୍ରାମାଞ୍ଚଳରେ ଭ୍ରଷ୍ଟାଚାର 
ବିରୋଧୀ ଆନ୍ଦୋଳନ ଚଳାଇବା ନିମନ୍ତେ ସେ ଏହି ଅସ୍ତକୂ ପ୍ରୟୋଗ କଲେ । 
ସୂଚନାର ଅଧ୍ଵକାର ସାଧାରଣ ଜନତାକୁ ମିଳିବା ଉଚିତ | ଏହାଦ୍ଵାରା ସେ ଭ୍ରଷ୍ଟାଚାର 
ଉପରେ ସତର୍କ ଦୃଷ୍ଟି ରଖୁପାରିବ । ତାହା ସହିତ ଲଢ଼େଇ କରିପାରିବ | 


ଦେଶର ବିଭିନ୍ନ ସ୍ଥାନରେ ଏ ଆନ୍ଦୋଳନ ଚାଲିବ ବୋଲି ମୋର ଆଶା ରହିଛି । 
ଆନ୍ଦୋଳନ ଜନିତ ଅନୁଭବରୁ ଆମକୁ ଏ ଶିକ୍ଷା ମିଳିବ ଯେ ପ୍ରଶାସନିକ ପଦ୍ଧତିରେ 
ଏତେ ଅଧୁକ ଭୁଲ ରହିଛି ଯେ ଜଣେ ସାଧାରଣ ବ୍ୟକ୍ତ ‘ସୂଚନା ଅଧ୍କାର 'କୁ 
କାର୍ଯ୍ୟକାରୀ କରିପାରିବ ନାହିଁ । ସେଥପାଇଁ ପ୍ରଶାସନିକ ଢାଞ୍ଚାରେ ମୌଳିକ ପରିବର୍ଭନ 
କରିବା ନିମନ୍ତେ ଦାବି କରିବାକୁ ପଡ଼ିବ । ରାଜନୈତିକ ସ୍ତରରେ ବ୍ୟାପକ କ୍ଷେତ୍ରରେ 
ଏ ଦାବି କରାଗଲେ ପ୍ରଶାସନିକ ଢାଞ୍ଚାରେ ପରିବର୍ଭନ କରିବାକୁ ସରକାର ବାଧ୍ଯ 
ହେବେ | ମିଳିତ ପ୍ରଗତିଶୀଳ ମେଣ୍ଟ ସରକାର ଦ୍ଵାରା ନିଯୁକ୍ତ ଆୟୋଗଙ୍କ ପାଇଁ ଭଲ 
' ଗଭର୍ନେନ୍‌' କେବଳ ବହୁରାଷ୍ଟ୍ରୀୟ କମ୍ପାନୀ ପର୍ଯ୍ୟନ୍ତ ସୀମିତ ହୋଇ ନଯାଉ | 


ଗତ ଅଗଷ୍ଟ ୨୪ ତାରିଖରେ ବ୍ୟବସାୟୀ ସଙ୍ଘ ଆସୋକମ୍‌'କୁ ଉଦବୋଧନ 
ଦେଇ ପ୍ରଧାନମନ୍ତ୍ରୀ ମନମୋହନ ସିଂ ଇନ୍ସପେକ୍ଟର ରାଜତୃକୁ ସମାପ୍ର କରିବା ପାଇଁ 
ଯେଉଁ ଆଶ୍ଵାସନା ଦେଇଛନ୍ତି, ସେଥ୍‌ରୁ ମନେହୁଏ ଯେ “ ଗଭର୍ନେନ୍‌ "ର ସଂସ୍କାର 
ବିଷୟ ତାଙ୍କ ମନରେ ରହିଛି | ମାତ୍ର ମୋ ବିଚାରରେ ଏହି ସଂସ୍କାର ସହିତ ସାଧାରଣ 
ଜନତାର କୌଣସି ସମ୍ପର୍କ ନାହିଁ । 


ଭାରତର ବିଶ୍ଵବିଦ୍ୟାଳୟମାନଙ୍କରେ ପଢ଼ିଥିବା ପ୍ରତ୍ୟେକ ବ୍ୟକ୍ତି ବିଚାର କରନ୍ତି 
ଯେ ସଂସାରର ସବୁ ଦେଶରେ ପ୍ରଶାସନର ଢାଞ୍ଚା ସମାନ ରକମର ହୋଇଥୁବ, 
କାରଣ ଅମଲାତନ୍ତ୍ର ସବୁ ଦେଶରେ ରହିଛି | ମାତ୍ର ସେ ଜାଣିବା ଉଚିତ ଯେ, ପ୍ରତ୍ୟେକ 
ଦେଶରେ ଅମଲାତନ୍ତ୍ର ସାଧାରଣ ନାଗରିକଙ୍କ ପ୍ରତି ସମ୍ଭେଦନଶୂନ୍ଯ ହୋଇଥୁଲେ 
ସୁଦ୍ଧା ପ୍ରଶାସନର ଢାଞ୍ଚା ସବୁ ଦେଶରେ ଏକାଭଳି ନୁହେଁ । ଅଧ୍ବକାଂଶ ବିକଶିତ 
ଦେଶଗୁଡ଼ିକରେ ପ୍ରଶାସନ ପଦ୍ଧତି ସାଧାରଣ ଜନତାର ଦୈନନ୍ଦିନ କାର୍ଯ୍ୟରେ ବାଧା 
ସୃଷ୍ଟି କରି ନଥାଏ । ଫ୍ଲାନ୍୍‌ ବା ଇଂଲଣ୍ଡର ଅବସରପ୍ରାପ୍ତ କର୍ମଚାରୀମାନଙ୍କୁ ପେନ୍‌ସନ୍‌ 
ପାଇବା ପାଇଁ ବର୍ଷ ବର୍ଷ ଅପେକ୍ଷା କରିବା ତ ଦୂରର କଥା, ମାସ ମାସ ମଧ୍ଯ ଅପେକ୍ଷା 
କରିବାକୁ ପଡ଼ି ନଥାଏ | 


ଭାରତର ପୋଲିସି ବ୍ଯବସ୍ଥା ବ୍ରିଟିଶମାନଙ୍କ ଦ୍ଵାରା ପ୍ରଦତ୍ତ । ତେବେ ଇଂଲଣ୍ଡର 
ପୋଲିସି ସାଧାରଣ ଜନତା ସହିତ କି ଭଳି ବ୍ଯବହାର କରିଥାଏ, ଏ ସତ୍ମନ୍ଧରେ 
ଭାରତର ପାଠ୍ୟପୁସ୍ତକଗୁଡ଼ିକରେ ଗୋଟିଏ ପ୍ରବନ୍ଧ ରହିବା ଉଚିତ | ଏହା ମଧ୍ୟ ଉଲ୍ଲେଖ 
ରହିବା ଉଚିତ ଯେ, ଏହି ପୋଲିସି ବ୍ଯବସ୍ଥା ବ୍ରିଟିଶ ଶାସନର ଦାନ । ଭାରତର 
ଶିକ୍ଷିତ ଲୋକେ ଆହୁରି ମଧ୍ଯ କହିଥାନ୍ତି ଯେ, ଭ୍ରଷ୍ଟାଚାର ଅଧକ ହେଉଥୁବାରୁ ଏଠିକାର 


୨୦୯ 

କିଶନ ପଟ୍ଟନାୟକ 


ଶାସନ ଢାଞ୍ଚା ଖରାପ ହୋଇଯାଇଛି । ମାତ୍ର ପ୍ରକୃତ କଥାଟି ହେଲା, ପ୍ରଶାସନ ଭୁଲ 
ଡଙ୍ଗରେ ଗଢ଼ା ହୋଇଥ୍‌ବା କାରଣରୁ ଏଠାରେ ଲାଞ୍ଚ କାରବାର ବେଶୀ ହୋଇପାରୁଛି | 
ବିଶେଷ କରି ସାଧାରଣ ନାଗରିକ ନିଜର ଦୈନନ୍ଦିନ ଜୀବନରେ ଯେଭଳି ଲାଞ୍ଚଜନିତ 
ଅନୁଭବ ପ୍ରାପ୍ତ କରେ, ତାହା ଭୂଲ ପ୍ରଶାସନିକ ବ୍ୟବସ୍ଥା ଯୋଗୁଁ ହିଁ ଘଟୁଛି । 
କାର୍ଯ୍ୟାନଧୟନରେ ଅଯଥା ବିଳମ୍ବ ଓ ଶୁଣାଣି - ଏ ଦୁଇଟି ସମସ୍ଯାର ସମାଧାନ 
ହୋଇପାରିଲେ ସାଧାରଣ ଜନତା ଓ ନିମ୍ନମଧ୍ଯବି୍ତଙ୍କ ଭାଗରେ ପଡୁଥୁ୍‌ବା ଭ୍ରଷ୍କାଚାର 
ମଧ୍ଯ ଦୂର ହୋଇଯିବ । 


ରାଷ୍ଟ - ପ୍ରକା ସମ୍ପର୍କ 


ଅସଲରେ ଦେଖୁବାକୁ ଗଲେ ପ୍ରଶାସନ? କିମ୍ବା ‘ ଗଭର୍ନେନ୍ଵ' - କୌଣସିଟି 
ଉଚିତ ଶବ୍ଦ ନୁହେଁ । ଏ ଦୁଇଟି ଅପେକ୍ଷା ଆମର ପାରମ୍ପରିକ ˆ ରାଜା-ପ୍ରଜା' 
ସମ୍ବନ୍ଧ ଅଧଵକ ଉପଯୁକ୍ତ ଶବ୍ଦ ହେବ | ଆଜିର ଗଣତାନ୍ତିକ ଯୁଗରେ ଆମେ ତାକୁ 
କହିବା - ଚରାଷ୍ଟ୍ରପ୍ରଜା' ସମ୍ଚନ୍ଧ । ସାଧାରଣ ଜନତା ରାଷ୍ଟ୍ରକୁ ନିଜ ଦୁଃଖ 
କହିପାରେ କି ନାହିଁ ? କିମ୍ବଦନ୍ତୀ ରହିଛି ଯେ ସମ୍ରାଟ ଜାହାଙ୍ଗୀରଙ୍କର ଅନ୍ତଃପୁରରେ 
ଗୋଟିଏ ଘଣ୍ଟି ରହୁଥିଲା । ତାହାର ଶିଙ୍କୁଳିଟି ମହଲର ବାହାରେ ରାସ୍ତା ଉପରେ 
ରହୁଥିଲା । ଯେ କେହି ତାକୁ ଟାଣି ସମ୍ରାଟଙ୍କୁ ଝରକା ପାଖକୁ ଡାକି ପାରୁଥୁଲା | 


ଏ କାହାଣୀ ଯଦି ମଧ୍ୟଯୁଗୀୟ ଆଦର୍ଶ ହୋଇଥାଏ, ତେବେ ଆଧୂନିକ 
ବିକାଶଶୀଳ ଗଣତନ୍ତ୍ରରେ ଏହା କାହିଁକି ସମ୍ଭବପର ହେବ ନାହିଁ ୨ କଲେକ୍ରଙ୍କ 
କଥା ଛାଡ଼ନ୍ତୁ । ଜଣେ ସାଧାରଣ ନାଗରିକ ଯଦି ନିଜର ଉଚିତ କଥା ପଦେ 
କହିବା ପାଇଁ କିମ୍ବା କୌଣସି ଆଇନସମ୍ମତ ପ୍ରାପ୍ଯୟଟିଏ ପାଇବା ନିମନ୍ତେ 
ତହସିଲଦାର କିମ୍ବା ଥାନା ଅଫିସରଙ୍କ ସାଥ୍‌ରେ ସହଜ ଭାବରେ କଥାବାଉା 
କରିପାରିବ, ତେବେ ଗଣତନ୍ତ୍ର ମିଳିଗଲା ବୋଲି ସେ ଅନୁଭବ କରିବ | ୟାକୁ 
ହିଁ କହନ୍ତି ଶୁଣାଣି । ଗଣତନ୍ତ୍ରର ଏହା ପ୍ରଥମ ପାହାଚ । ଭୋଟ୍‌ ଅଧବକାର ମଧ୍ଯ 
ଏହା ତଳକୁ ରହିବ । 


ଦ୍ଵିତୀୟ କଥାଟି ହେଲା “ବିଳମ୍ବ? । ଏଇ  ବିଳମ୍ଭ ”' ହେଉଛି ଲାଞ୍ଚ ଓ ଆତଙ୍କର 
ସବୁଠାରୁ ବଡ଼ କାରଣ । ଶହେ ଟଙ୍କାର ଡାକଟିକଟ ଆଣିବା ପାଇଁ ଡାକଘରେ ଓ 
ପଚାଶ ହଜାରର ଚେକ୍‌ ଭଙ୍ଗାଇବା ନିମନ୍ତେ ବ୍ୟାଙ୍କରେ ଅଧ ଘଣ୍ଟାରୁ କମ ସମୟ 
ଲାଗିଥାଏ | ମାତ୍ର ସେହି ପ୍ରକାରର କୌଣସି କାମ ଯଦି ସଚିବାଳୟ ବା କଲେକ୍ଟର 
ଅଫିସରେ ରହିଥାଏ, ତେବେ ସେ କାମଟିକୁ ହାସଲ କରିବା ପାଇଁ ମାସ ମାସ 
ବା ବର୍ଷ ବର୍ଷ ମଧ୍ୟ ଲାଗିଯାଇପାରେ | ଅଦାଲତରେ ମଧ୍ୟ ସେତିକି ସମୟ ଲାଗିବ | 


ଗଣତାନ୍ତ୍ରିକ ଦେଶର ପାଠ୍ୟପୁସ୍ତକମାନଙ୍କରେ ଲେଖାହୁଏ ଯେ ଅଦାଲତ ମୌଳିକ 
ଅଧୁକାର ତଥା ଅନ୍ୟ ଅଧ୍ବକାରଗୁଡ଼ିକର ରକ୍ଷାକର୍ା । ମାତ୍ର ଭାରତର ସାଧାରଣ ନାଗରିକ 
ଏହି ରକ୍ଷାକର୍ଭାକୁ ଯେତିକି ଭୟ କରେ, ସେଭଳି ଭୟ ଆଉ କାହାରିକୁ କରି ନଥାଏ | 
ଭାରତର ଅଦାଲତ ହେଉଛି ପୋଲିସିର ଚାକର | ନିଜର ଅଧ୍ବକାର ଦାବି କରୁଥୁବା 


୨୧୦ 

ପ୍ରଶାସନିକ ସଂସ୍କାର 


ଯେକୌଣସି ନିର୍ଦୋଷ ବ୍ଯକ୍ତି ଉପରେ ମିଥ୍ୟା ଦୋଷାରୋପଣ କରି ପୋଲିସି ଅଦାଲତ 
ସାହାଯ୍ୟରେ ଉକ୍ତ ବ୍ୟକ୍ତିକୁ ଜେଲକୁ ପଠାଇ ଦେଇପାରେ । 


ପୋଲିସି-ଅଦାଲତର ଆତଙ୍କ 


ପୋଲିସି-ଅଦାଲତଙ୍କର ଏହି ଯୋଡ଼ିକୁ ଆନ୍ଦୋଳନକାରୀ ରାଜନୈତିକ କାର୍ଯ୍ୟକର୍ଭାଟିଏ 
ମଧ୍ଯ ଭୟ କରିଥାଏ | ତେବେ ଅଧ୍ବକାର ମାଗିବ କିଏ ? କାହାର ସେ ସାହସ ଅଛି ? 
ଆମେ ଆନ୍ଦୋଳନକାରୀମାନେ କହୁଛୁ ଯେ “ସୂଚନା-ଅଧୁକାର!’ ମିଳିବା ଉଚିତ । 
ଅନ୍ୟ ଅଧକାରଗୁଡ଼ିକ ମଧ୍ଯ ମିଳିବା ଦରକାର । ତେବେ ଆମେ ଆମର ନିଜର 
ଆମ୍ବସମୀକ୍ଷା କରିବା ବେଳେ ନିଜକୁ ପଚାରିବା ଦରକାର ଯେ, ବିଚରା ସାଧାରଣ 
ନାଗରିକ ଉପରେ ଆଉ କେତେ ଅଧ୍ବକାର ଆମେ ଲଦିବୁ ୨ ଏସବୁ ଅଧକାରଗୁଡ଼ିକୁ 
ନେଇ ସେ କରିବ ବା କଅଣ ? 


ଅଧ୍ୂକାରକୁ ଆଇନରେ ପରିଣତ କରିବା ପାଇଁ ଆନ୍ଦୋଳନ କରିବା କଥା ତ 
ବୁଝି ହେଉଛି । କିନ୍ତୁ ଟିକିଏ ବିଚାରନ୍ତୁ ତ, ଆମେ ଜନତାକୁ ତାହାର ଆଇନଗତ 
ଅଧୁକାର ପାଇଁ ଲଢ଼ିବାକୁ ଆହ୍ଵାନ କରୁଛୁ । ସେ ନିଜେ ତ ଲଢ଼ିପାରିବ ନାହିଁ । 
ଲଢ଼ିବା ପାଇଁ ନେତା ବା ଓକିଲଙ୍କୁ ଖୋଜିବାକୁ ପଡ଼ିବ । ସେହିମାନଙ୍କ ଧନ୍ଦା ଭଲ 
ଚାଲିବ | ଅଧୁକାର, ଅଧକାର, ଅଧକାର | ତାହା ପରେ ଅଧୁକାରଗୁଡ଼ିକୁ ଆଇନରେ 
ପରିଣତ କରିବା ପାଇଁ ଲଢ଼େଇ କର, ଲଢ଼େଇ କର, ଲଢ଼େଇ କର | 


ତେବେ ଗଣତନ୍ତ୍ର କ'ଣ ପାଇଁ ? କେବେ ଦିନେ ବିଶ୍ବ ବ୍ୟାଙ୍କ ଏକଥା କହିବ ଯେ 
ନିଶ୍ଵାସ ନେବାର ଅଧକାର ରହିବା ଉଚିତ । ତେଣୁ ପ୍ରଥମେ ନିଶ୍ଵାସ ନେବା ପାଇଁ 
ଆଇନ ତିଆରି କର | ତାହା ପରେ ତାକୁ ହାସଲ କରିବା ପାଇଁ ଆନ୍ଦୋଳନ କର | 
ବିଶ୍ଵ ବ୍ୟାଙ୍କର ୱାସିଙ୍ଗଟନ ସ୍ପିତ କାର୍ଯ୍ୟାଳୟରେ ‘ ପବନ ଉପରେ ଅଧୁକାର”ର ଦଲିଲ 
ତିଆରି ହୋଇସାରିଛି କି ନାହିଁ, ଏ ସମ୍ପର୍କରେ ଅବଶ୍ୟ ମୁଁ ନିଶ୍ଚିତ ନୁହେଁ । 


“ଶୁଣାଣି? ଓ କାର୍ଯ୍ୟାନ୍ଧପନ? - ଏ ଦୁଇଟି କଥା ଅଧକାର ଅପେକ୍ଷା ଆହୁରି 
ମହତ୍‌ ପୂର୍ଣ । ନ୍ୟାର୍ଯ୍ୟ କଥାର ତତ୍‌କ୍ଷଣାତ ଶୁଣାଣି ଓ ଅବିଳମ୍ଭେ କାର୍ଯ୍ୟାନ୍ଵୟନ ହେବା 
ଉଚିତ । ସାଧାରଣ ନାଗରିକକୁ ସମ୍ମାନିତ ବ୍ୟକ୍ତି ବୋଲି ବିଚାର କରାଯିବା ଦରକାର | 
ଏହା ଅତ୍ଯନ୍ତ ଗୁରୁତ୍‌ ପୂର୍ଣ । । ଗାନ୍ଧିବାଦୀମାନେ ଅଧ୍ବକାରୀ ( ଅଫିସର) ମାନଙ୍କୁ 
' ସେବକ”ରେ ପରିଣତ କରିବାକୁ ଚେଷ୍ଟା କରିଥିଲେ | ଏହା ନିରର୍ଥକ । ମତଦାତା 
ତାଲିକାରେ ଯାହାର ନାଁ ରହିଛି, ଅଫିସରମାନେ ତାକୁ ମଣିଷ ବୋଲି ବିଚାରନ୍ତୁ, 
ସେଇ ଯଥେଷ୍ଟ | ଭାରତରେ ଥାନା ଅଫିସର, କଲେକୃର, ମାଜିଷ୍ଟେଟ୍‌ ଓ ସୀମାନ୍ତବରୀ 
ପ୍ରଦେଶଗୁଡ଼ିକୁ ପଠାଯାଇଥିବା ସେନାଧକାରୀମାନେ ସାଧାରଣ ନାଗରିକଙ୍କୁ କୂକୂର 
ଭଳି ବିଚାର କରିଥାନ୍ତି । ମୋର ଏ ବାକ୍ୟରେ କୌଣସି ଅତିଶୟୋକ୍ତି ନାହିଁ । 


ସମାଜର ପ୍ରତିଷ୍ଣିତ ନାଗରିକ ଓ ବଡ଼ବଡ଼ିଆ ଲୋକେ ମାନବ ଅଧ୍ୁକାରର ପ୍ରସଙ୍ଗ 
ଉତ୍‌ଥାପନ କରିଥାନ୍ତି । ଇରାକ, କାଶ୍ମୀର, ନାଗାଲ୍ୟାଣ୍ଡର ବିଦ୍ରୋହୀମାନଙ୍କ ପ୍ରତି 
ପୋଲିସିର ବର୍ବର ଆଚରଣ ବିଷୟରେ ପଚରାଉଚୁରା କରିଥାନ୍ତି । ଏତେ ବଡ଼ ବଡ଼ 


୨୧୦୧ 

କିଶନ ପଟ୍ଟନାୟକ 


ଲୋକ ପାରିବାରିକ ଓ ବ୍ଯକ୍ତିଗତ କାମରୁ ସମୟ ବାହାର କରି ବିଦ୍ରୋହୀମାନଙ୍କ 
ଉପରେ ପୋଲିସିର ଅତ୍ୟାଚାର ବିରୁଦ୍ଧରେ ଯେତେବେଳେ ପ୍ରତିବାଦ କରନ୍ତି, 
ଏହାଦ୍ଵାରା ସମାଜରେ ବିବେକ ଏବେ ବି ରହିଥୁ୍‌ବାର ପ୍ରମାଣ ମିଳେ । କିନ୍ତୁ 
ଭଦ୍ଦଲୋକଙ୍କର ଏ ଦଳ କଅଣ ଉକ୍ତ ବର୍ବରତାକୁ ବନ୍ଦ କରିପାରିବ ? ଏହି ଦେଶର 
ପ୍ରଶାସନ ଓ ଆଇନ ବ୍ଯବସ୍ଥା, ଆଇନ ପ୍ରତି ଆସ୍ଥା ରଖୁଥିବା ଲୋକଙ୍କ ଉପରେ 
ପ୍ରତ୍ୟହ ଲଜାଜନକ ଭାବରେ ଅତ୍ୟାଚାର କରିଥାଆନ୍ତି । ସେହି ବ୍ଯବସ୍ଥାର 
ଅଧକାରୀମାନେ ବେଆଇନ କାମ କରୁଥୁବା ଲୋକଙ୍କ ପ୍ରତି ସଦୟ ହୋଇପାରିବେ 
କିପରି ? 


ମାନବ ଅଧ୍ବକାର ପାଇଁ ସମର୍ପିତ ଏହି ଭଦ୍ରମଣ୍ଡଳୀକୁ ମୋର ଅନୁରୋଧ ଯେ 
ମନମୋହନ ସିଂଙ୍କ ଦ୍ଵାରା ଗଠିତ ପ୍ରଶାସନିକ ସଂସ୍କାର ଆୟୋଗ ଉପରେ ଚାପ 
ପକାନ୍ତୁ, ଯେପରିକି ସେମାନେ ପୋଲିସି, ପ୍ରଶାସନ ଓ ଅଦାଲତର କାର୍ଯ୍ୟ ପଦ୍ଧତିରେ 
ଢାଞ୍ଚାଗତ ପରିବର୍ଭନ କରି ଦେଶ ପ୍ରତି ବିଶ୍ଵସ୍ତ ନାଗରିକମାନଙ୍କ ପାଇଁ ସଭ୍ୟ ଓ 
ଗଣତାନ୍ତିକ ଆଚରଣର ନିୟମ ପ୍ରସ୍ତୁତ କରିବେ । ସେତେବେଳେ ଉକ୍ତ ଆଚରଣର 
କିୟଦଂଶ ବିଦ୍ରୋହୀମାନଙ୍କ ବି ମିଳିପାରିବ । 


ପ୍ରଶାସନର ରାଜା - କଲେ୍ଲେକର 


ଜିଲ୍ଲା କଲେକ୍ଟର ହେଉଛନ୍ତି ଆମ ଦେଶର ପ୍ରଶାସନର ରାଜା! । ତାଙ୍କ ଦାୟିତ୍ବରେ 
ଥିବା ଅଞ୍ଚଳର ସେ ସମ୍ରାଟ ତୁଲ୍ଯ । କେତେ ଯେ ବିଭାଗ ତାଙ୍କ ଅଧ୍ବନରେ ରହିଛି, 
ତାହା କେହି ଜାଣନ୍ତି ନାହିଁ । ପ୍ରଗତିଶୀଳ ବିଚାରର ଛାତ୍ର ଜଣେ ଯଦି ଆଇ.ଏ.ଏସ୍‌. 
ହୁଏ, ତେବେ ପ୍ରଥମ ବର୍ଷେ ଦୂଇବର୍ଷ ପର୍ଯ୍ୟନ୍ତ ସେ ସମ୍ବେଦନଶୀଳ ହୋଇଥାଏ । 
ମାତ୍ର ଜିଲ୍ଲା କଲେକ୍ଟର ହୋଇଯିବା ପରେ ତା ଭିତରେ ଥିଦ୍ଧତ୍ଯର ଗୁଣ ପ୍ରବେଶ 
କରିଥାଏ | ଜିଲ୍ଲା କଲେକ୍ଟର ଦାୟିତ୍ଟରେ ରହି, ବିକେନ୍ଦ୍ରୀକରଣ ବିଷୟରେ କିଛି 
କହିବାଟା ନିହାତି ଅର୍ଥହୀନ | 


ବର୍ଁମାନର ପଞ୍ଚାୟତିରାଜରେ ଶାସନର ବିକେନ୍ଦ୍ରୀକରଣର କୌଣସି ଲକ୍ଷଣ ନାହିଁ । 
ବର୍ଁମାନର ପଞ୍ଚାୟତିରାଜ ଏକ ପ୍ରକାରର ଠିକାଦାରୀ | ତାହା ପାଖରେ ନିଜସ୍ବ କିଛି 
ଅର୍ଥ ନଥାଏ, ଯାହାକୁ ସେ ନିଜର ବିବେକ ବୁଦ୍ଧିରେ ଖର୍ଚ୍ଚ କରିପାରିବ | ଗାଁ ପାଇଁ 
ଯଦି ଭଲ ସଡ଼କ ଦରକାର, ତେବେ ସେଥ୍ପାଇଁ ପ୍ରଧୀନମନ୍ତ୍ରୀ ସଡ଼କ ଯୋଜନା 
ଆଣିବାକୁ ହେବ । ଯେ କୌଣସି ସଂସଦ ସଭ୍ଯଙ୍କ ପାଖରେ ସରପଞ୍ଚଟିଏ ଅପେକ୍ଷା 
ଅଧକ ଅର୍ଥ ଭଣ୍ଡାର ଥାଏ ! 


ୟୁରୋପୀୟ ଦେଶଗୁଡ଼ିକରେ ଶାସନର ଯେତିକି ବିକେନ୍ଦ୍ରୀକରଣ ରହିଛି, ଏଠାରେ 
ସେତିକି କରିବାକୁ ହେଲେ ବଉ୍ଉମାନ ରହିଥ୍‌ବା ଜିଲ୍ଲା କଲେକ୍ଟର ବ୍ଯବସ୍ଥାକୁ ସମାପ୍ତ 
କରିବାକୁ ହେବ । ରାଜନୀତି ବିଜ୍ଞାନର କୌଣସି ଅଧ୍ୟାପକଙ୍କ ଯଦି ଆମେ ଏକଥା 
କହିବା, ତେବେ ସେ କହିବେ ତଦ୍ଵାରା ଦେଶ ଶାସନହୀନ ହୋଇଯିବ । ଏଇ 
ମୁର୍ଖତା ଯୋଗୁଁ ଏହି ଶାସନ ବ୍ଯବସ୍ଥା ଏ ଯାଏଁ ବଜାୟ ରହିଛି । 


୨୧୨ 

ପ୍ରଶାସନିକ ସଂସ୍କାର 


ସଚିବାଳୟ ସ୍ତରରେ ପ୍ରଥମେ କିରାଣୀଙ୍କ ପାଖକୁ ଯିବାକୁ ପଡ଼ିଥାଏ । ଜଣେ 
ମହତ୍ଵ ପୂର୍ଵ ବ୍ୟକ୍ତ ହେଲେ ମଧ୍ଯ ନିଷ୍ପତ୍ତି ନେବାର କୌଣସି କ୍ଷମତା ତାଙ୍କ ପାଖରେ 
ନାହିଁ । ପଚାଶ ଟଙ୍କାର ଦେଣନେଣ ପାଇଁ ସୁଦ୍ଧା ସେ ହସ୍ତାକ୍ଷର କରିପାରିବେ ନାହିଁ । 
ସାହିବସ୍ତିରେ ଲାଉଡ଼୍‌ସିକର ବଜାଇବାର ଅନୁମତି ସେ ଦେଇପାରିବେ ନାହିଁ । ସେ 
ଲେଖୁଥିବା ‘ ନୋଟ୍‌' ଉପରେ ଅଫିସରଙ୍କର ଦସ୍ତଖତ ଦରକାର । ଶତକଡ଼ା ଅଶୀ 
ସଂଖ୍ୟକ “ ନୋଟ୍‌ ' ଉପରେ କୌଣସି ସଂଶୋଧନ ନ କରି ଦସ୍ତଖତ ଦିଆଯାଇଥାଏ ! 
ତେଣୁ ସେହି ଶତକଡ଼ା ଅଶାର ନିଷ୍ପରି କରିବାର ଅଧ୍ବକାର କିରାଣୀମାନଙ୍କୁ ଦେଇ 
ଦିଆଯାଉ | ତେବେ ସେମାନଙ୍କର ଆମ୍ପଗୌରବର ବୋଧ ରହିବ | ବିଳମ୍ବର ମଧ୍ଯ 
କୌଣସି କାରଣ ଆଉ ରହିବ ନାହିଁ । ଅଧ୍ବକାରୀ ଓ କିରାଣୀଙ୍କ ବେତନ ଭତ୍ତାର 
ପାର୍ଥକ୍ୟ ମଧ୍ୟ ଉଣା ହୋଇଯିବା ଉଚିତ । 


ଏହି ଲେଖାଟିର ଶେଷକଥା ହେଉଛି “ ଉତ୍ତରଦାୟିତ୍‌' ଅର୍ଥାତ ଜବାବଦେହାୀ । 
ବ୍ରିଟିଶ ସମୟରେ ଅମଲାତନ୍ତ୍ରରେ ସାମାନ୍ୟ ହେଲେ ମଧ୍ଯ ଦାୟିତ୍ବର ଭାବନା 
(ଦାୟିତୃବୋଧ) କିମ୍ଭା ଉତ୍ତରଦାୟୀ ହେବାର ଭୟ ରହୁଥଲା । କାରଣ, ଛୋଟରୁ 
ବଡ଼ ପର୍ଯ୍ୟନ୍ତ ସବୁ ଅଫିସର ଗୋରା ମାଲିକଙ୍କୁ ଭୟ କରୁଥିଲେ । ଗୋରା 
ମାଲିକମାନେ ଚାଲିଯିବା ପରେ ଭାରତୀୟ ଅମଲାତନ୍ତ୍ର ସବୁତକ ନିୟମକାନୂନ ନିଜେ 
ତିଆରି କଲେ | ସେତେବେଳେ ସେମାନେ ଉତ୍ତରଦାୟିତ୍ବର କୌଣସି ନିୟମ ନିଜ 
ପାଇଁ ତିଆରି କଲେ ନାହିଁ । 


ଜଣେ ଇଞ୍ଜିନିୟରଙ୍କ ତତ୍ତ୍ଵାବଧାନରେ ପୋଲଟିଏ ତିଆରି ହେଲା | ତିଆରି ହେବାର 
ବର୍ଷେ ଦୂଇ ବର୍ଷ ଭିତରେ ସେ ପୋଲ ଭାଙ୍ଗ ଯିବାର ଦେଖାଗଲା । ଏଥୁପାଇଁ ଉକ୍ତ 
ଇଞ୍ଜିନିୟର ଦାୟୀ ହେବାକୁ ପ୍ରସ୍ତୁତ ନୂହନ୍ତି । କୌଣସି ଜିଲ୍ଲାରେ ବାର୍ଵକ୍ଯ ଭତ୍ତା 
ଦୁଇମାସ ହେଲା ଦିଆଯାଇ ନାହିଁ । ପେନ୍‌ସନ୍‌ ନେଉଥିବା ଜଣେ ଗରିବ ଲୋକର 
ଅନାହାର ମୃତ୍ୟୁ ହୋଇଗଲା | ଜିଲ୍ଲା କଲେକ୍ଟର ଏଥୁପାଇଁ ନିଜକୁ “ଦାୟୀ” 
କରୁନାହାନ୍ତି । ସୈନ୍ଯବାହିନୀର ସିପାହୀମାନେ କାଶ୍ମୀର ବା ମଣିପୁରରେ ବଳାକ୍ରାର 
ପରେ ଜଣେ ମହିଳାଙ୍କ ହତ୍ଯା କରିଦେଲେ । ଏଥୁପାଇଁ ସେନାବାହିନୀର ସ୍ଥାନୀୟ 
ଅଫିସରଙ୍କୁ ' ଦାୟୀ” କରାଯିବ ନାହିଁ | ଏହିଭଳି ˆ ଦାୟିତଵବୋଧ”ର ଶୂନ୍ୟତା ବର୍ଭମାନ 
ଦେଶକୁ ଗ୍ରାସ କରିଛି । ଫାଶୀ ଦଣ୍ଡ ଆଇନରୁ ବାହାର କରିଦିଆଯିବା ଦରକାର । 
ମାତ୍ର ଯେ ପର୍ଯ୍ୟନ୍ତ ଫାଶୀଦଣ୍ଡ ଆଇନରେ ରହୁଛି, ସେ ପର୍ଯ୍ୟନ୍ତ ଉପରୋକ୍ତ ଇଞ୍ଜିନିୟର, 
କଲେକ୍ଟର ବା ସେନା ଅଫିସରଙ୍କୁ ହତ୍ଯା କରିବାର ଅପରାଧରେ ସର୍ବୋଜ ଦଣ୍ଡ 
ଦିଆଯିବା ଉଚିତ । ତେବେ ଯାଇ ଦାୟିତ୍ବବୋଧ ତୁଲାଇବାର ଧାରା ଆରମ୍ଭ 
ହୋଇପାରିବ । 


ବିଡ଼ମ୍ବନାର କଥା ଏଇ ଯେ, ଜଣେ ଯୁବକ ଛାତ୍ର ଯେତେବେଳେ ଆଇ.ଏ.ଏସ୍‌. 
ହୁଅନ୍ତି ଓ ପ୍ରଶାସନିକ ସେବା ନିମନ୍ତେ ବଛାଯାଆନ୍ତି, ସେତେବେଳେ ତାଙ୍କୁ ସର୍ବଶ୍ରେଷ୍ଠ 
ଯୋଗ୍ୟତା ସମ୍ପନ୍ନ ବୋଲି ଧରାଯାଏ । ମାତ୍ର ସେଇ ସର୍ବଶ୍ରେଷ୍ଠ ଯୋଗ୍ୟତା ସମ୍ପନ୍ନ 
ଗୋଷ୍ଠୀ ଏଯାବତ ଏଭଳି ଶାସନତନ୍ତ୍ରଟିଏ ଗଢ଼ିଛନ୍ତି, ଯାହାକୁ କି ପୁରାପୁରି ଭ୍ରଷ୍ଟ, 


୨୧୩ 

ଅକୂୃଶଳ ଓ ଅମାନବୀୟ ବୋଲି କୂହାଯିବ । ଏହି ଶାସନତନ୍ତ୍ରକୁ ସୁଧାରିବା ନିମନ୍ତେ 
ଏବେ କଠୋର ଇଛାଶକ୍ତି ସମ୍ପନ୍ନ ଏକ ଦୃଢ଼ ରାଜନୈତିକ ନେତୃତ୍ବର ଆବଶ୍ଯକତା 
ରହିଛି । 


୨୧୪ 


Digitized by srujanika@gmail.com 


ଗିଷା ବିଷୟକ ଏକ ମତ ଗିଳାଲେଖ 


“ଦେଶର ସମସ୍ତ ପିଲାଙ୍କ ପାଇଁ ୧୪ ବର୍ଷ ବୟସ ପର୍ଯ୍ୟନ୍ତ ମାଗଣା ଓ ବାଧ୍ୟତାମୂଳକ 
ଶିକ୍ଷା ଯୋଗାଇଦେବା ବ୍ଯବସ୍ଥା ୨୬ ଜାନୂଆରୀ ୧୯୬୦ ପର୍ଯ୍ୟନ୍ତ କାର୍ଯ୍ୟକାରୀ 
କରିବାକୁ ଆମର ସରକାର ଉଦ୍ୟମ କରିବ ! (ଭାରତୀୟ ସମ୍ଷିଧାନ, ଧାରା-୪୫) 


ଅତୀତ କାଳ ପାଇଁ ଉଦ୍ଦିଷ୍ଟ କ୍ରିୟାପଦରେ ଭବିଷ୍ୟତ କାଳର କ୍ରିୟା ପଦ ପ୍ରୟୋଗ 
କରାଯାଇଥିବା ଏହା ଏକ ବ୍ଯାକରଣଗତ ଅଶୁଦ୍ଧି ନୂହେଁ । ଭାରତର ସନ୍ଷିଧାନରେ ହିଁ 
ଉପରୋକ୍ତ ଉକ୍ତ ଆଜି ବି ଲିପିବଦ୍ଧ ରହିଅଛି । ବ୍ୟାକରଣର ଏଭଳି ପ୍ରୟୋଗ 
ସେତେବେଳେ ଅଶୁଦ୍ଧ ହୁଏନାହିଁ, ଯେତେବେଳେ ଏପରି ଏକ ଘୋଷଣାନାମା 
କୌଣସି ଏକ ମୃତ ଶିଳାଲେଖରୁ ମିଳିଥାଏ । ଅର୍ଥାତ, ଯେତେବେଳେ ଲେଖାଟି 
ପୁରାତନ ଯୁଗର ବସୁ ହୋଇଯାଏ, ସେତେବେଳେ ଅତୀତ ପାଇଁ ଭବିଷ୍ଯତ କାଳର 
କ୍ରିୟା ପ୍ରୟୋଗ କରାଯିବା ବ୍ଯାକରଣ ସଙ୍ଗତ ହୋଇଥାଏ । 


୧୯ ୫୦ ମସିହା ତୁଳନାରେ ଆଜିର ମଣିଷ ସମାଜକୁ ଅଧୁକ ସମର୍ଥ ଓ ସଭ୍ଯ 
ବୋଲି ମନେ କରାଯାଉଛି | କିନୁ ଏହା ଏକ ବିଡ଼ମ୍ବନା | ପଚାଶ ବର୍ଷ ପୂର୍ବର ଭାରତୀୟ 
ଚେତନା ଯେଉଁ ଲକ୍ଷ୍ୟକୁ ସମ୍ଭବ ଓ ବ୍ୟବହାରିକ ମନେ କରିଥଲା, ଏକବିଂଶ ଶତାଦୀ 
ପାଇଁ ପ୍ରସ୍ତୁତ ହେଉଥ୍‌ବା ଭାରତୀୟ ମାନସ ତାହା ଆଗକୁ ଚିନ୍ତା କରିବା ପାଇଁ କେବଳ 
ଅସମର୍ଥ ନୂହେ, ବରଂ ଏଇ ପୁରାତନ ଲକ୍ଷ୍ୟ ସାଧନର ବୋଝକୁ ଓହ୍ଲାଇ ଫିଙ୍ଗି ଦେବାକୁ 
ତପୂୂର । ତାହା ବଦଳରେ ସାକ୍ଷରତା କିମ୍ଭା ବେଳେବେଳେ ପରିସ୍ଥିତିର ଚାପରେ 
ପ୍ରାଥମିକ ଶିକ୍ଷାକୁ ମାନ୍ଯତା ଦେବାପାଇଁ ବ୍ୟାକୁଳ | ବର୍ଭମାନ ସମାଜର ଜଣେ ହାରାହାରି 
ସାମାଜିକ କର୍ମୀ କିମ୍ବା ବୁଦ୍ଧିଜୀବୀ ଅଥବା ରାଜନେତାଙ୍କ ମସ୍ତିଷ୍ଠ ଏତେ ସଙ୍କୀର୍ଣ୍ 
ହୋଇଯାଇଛି ଯେ ସେମାନେ ଏହା ଠାରୁ ବଡ଼ ଲକ୍ଷ୍ୟ କଥା ଚିନ୍ତା କରିପାରୁ ନାହାନ୍ତି | 


ପଚାଶ ବର୍ଷ ପୂର୍ବେ ପ୍ରାଥମିକ ଶିକ୍ଷା ଓ ସାକ୍ଷରତା ମଧ୍ୟରେ ବିରୋଧାଭାସ ନ 
ଥିଲା । ପିଲାଙ୍କ ପାଇଁ ପ୍ରାଥମିକ ଶିକ୍ଷାା ପୌଢ଼ଙ୍କ ପାଇଁ ସୀକ୍ଷରତା | ଏବେ ତ ପିଲାଙ୍କ 
ପାଇଁ ସାକ୍ଷରତାର କଥା କୁହାଯାଉଛି, ସତେ ଯେମିତି ପାଠ ନ ପଢ଼ି ମଧ୍ୟ ଏହାକୁ 
ହାସଲ କରାଯାଇପାରିବ । ବିଦ୍ୟାଳୟରେ ନାମଲେଖା ସମ୍ପର୍କିତ ପରିସଂଖ୍ୟାନ ଜାତୀୟ 
ତଥା ଆନ୍ତର୍ଜାତୀୟ ବିବରଣୀମାନଙ୍କରେ ପ୍ରକାଶିତ ହେଉଛି, ସତେ ଯେମିତି ଏହା ହିଁ 


Digitized by srujanika@gmail.com 


କିଶନ ପଟ୍ଟନାୟକ 


ଶିକ୍ଷାର ସବୁଠାରୁ ମହତ୍‌ ପୂର୍ଣ୍ଣ ସୋପାନ । ସତେଯେପରି ଦେଶର ପ୍ରତ୍ୟେକ ସ୍ଥାନରେ 
ବିଦ୍ୟାଳୟ ଖୋଲାଯାଇଛି ଓ ଶିକ୍ଷକ ନିୟମିତ ଆସୁଛନ୍ତି; ଅଥଚ, ଶିକ୍ଷକଙ୍କ ଅନୁପାତରେ 
ପିଲା ମିଳୁନାହାନ୍ତି। ଆମେ ତ ଗୋଟିଏ ମଧ୍ଯ ଅନୁରୂପ ସମାଚାର ସମ୍ମାଦପତ୍ରରେ 
ଦେଖୁ ନାହୁଁ । 


ଭାରତରେ ଏନ୍‌ରୋଲ୍‌ମେଣ୍ଟ୍‌ ବା ନାମଲେଖାର ପରିସଂଖ୍ୟାନ ହେଲା ପୁଅପିଲାଙ୍କ 
ପାଇଁ ଶତକଡ଼ା ଶହେ ଦଶ ପ୍ରତିଶତ ଓ ଝିଅଙ୍କ ପାଇଁ ନବେ ପ୍ରତିଶତ । ଶହେ ଦଶ 
ପ୍ରତିଶତ ଏକ ଭୂଲ ତଥ୍ୟ ନୁହେଁ । ସ୍ଭୁଲ ଯିବା ବୟସର ପିଲାମାନଙ୍କୁ ବିଚାରକୁ 
ନେଇ ଏକ ଅନୁମାନ କରାଯାଇଥାଏ । କାଗଜପତ୍ରରେ ଏପରି ହିସାବ ସମୟରେ 
ସଫଳତାର ହାର ଧାର୍ଯ୍ୟ ଲକ୍ଷ୍ୟଠାରୁ ଅଧ୍ୟକ ହୋଇଯାଇଥବା ମନେହୁଏ । ଏପରି 
ପରିସଂଖ୍ୟାନର ନିଦ୍କିତ ପ୍ରଭାବ ରହିଛି । ଭାରତର ଯେଉଁ ଉଚ୍ଚଶିକ୍ଷିତ ପ୍ରଭାବଶାଳୀ 
ଗୋଷ୍ଠୀର ଲୋକେ ଦେଶର ରାଜନୀତି, ସାମାଜିକ କାର୍ଯ୍ୟକଳାପ ଓ ଜ୍ଞାନ-ବିଜ୍ଞାନକୁ 
ନିୟନ୍ତ୍ରଣ କରନ୍ତି, ତାଙ୍କର ଆମ୍ମା ଏଭଳି ପରିସଂଖ୍ୟାନ ଦ୍ଵାରା ତୃପ୍ତିଲାଭ କରିଥାଏ । 


ବିକାଶଶୀଳ ଦେଶର ବୁଦ୍ଧିଜୀବୀ ଇଚା କରନ୍ତି ଯେ, ସମାଜର ସମସ୍ତ ଲୋକଙ୍କୁ 
ଶିକ୍ଷା ଉପଲତ୍ତ ହେଉ | ଏହା ସେମାନଙ୍କର ନିଜକୁ ଆଧୁନିକ ବୋଲାଇବାର ଏକ 
ଢଙ୍ଗ |! ଜଣେ ମଧ୍ଯମବର୍ଗର ପ୍ରଗତିଶୀଳ ବୋଲାଉଥିବା ବ୍ୟକ୍ତି ନାମଲେଖା ଓ ସାକ୍ଷରତା 
ସମ୍ପର୍କିତ ବିବରଣୀ ଦେଖି ଭାବେ ଯେ, ଏଭଳି କାର୍ଯ୍ୟକ୍ରମକୁ ଆହୁରି ଅଧ୍ଵକ 
ଆନ୍ତରିକତାର ସହ ଚଳେଇବା ଉଚିତ । ସେତେବେଳେ ଗାନ୍ଧିଜୀ କିମ୍ବା ସମ୍ବିଧାନର 
ବାଁ ତାଙ୍କର ସ୍ଵରଣ ହୁଏ ନାହିଁ । ଛଅରୁ ଚଉଦ ବର୍ଷ ବୟସର ସମସ୍ତ ଶିଶୁଙ୍କୁ 
ଓପଚାରିକ ଶିକ୍ଷା ପ୍ରଦାନର ସାମ୍ବିଧାନିକ ସଙ୍କଳ୍ପକୁ ପୁରଣ କରିବାର ଦାୟିତ୍‌ ଦେଶର 
ଅଗ୍ରଣୀ ବୁଵ୍ଧିଜୀବୀଙ୍କର | କିନ୍ତୁ ଏମାନଙ୍କର ବୁଵ୍ଧି ଏତେ ସଙ୍କୁଚିତ ହୋଇଯାଇଛି ଯେ, 
ନାମଲେଖା ଓ ସାକ୍ଷରତାର ଆଗକୁ ତାଙ୍କ ବିଚାର ଆଦୌ ଆଗେଇ ପାରୁନାହିଁ । 
ଏମାନଙ୍କ ଦୃଷ୍ଟିରେ ଆମ ଜନସାଧାରଣ କେବଳ ସାକ୍ଷର ହେବା ପାଇଁ ଯୋଗ୍ୟ, 
ଶିକ୍ଷିତ ହେବା ପାଇଁ ଯୋଗ୍ୟ ନୂହନ୍ତି । 


ହାତଗଣତି କେତେ ଜଣ ଶିକ୍ଷାବିତଙ୍କ ବ୍ୟତୀତ ଦେଶର କୌଣସି ଗୋଷ୍ଠୀ ମଧ୍ଯରେ 
ଆମ ଦେଶର ସମସ୍ତ ଜନତାଙ୍କୁ ଶିକ୍ଷିତ କରିବାର ଏଭଳି କୌଣସି ଆଗ୍ରହ ନାହିଁ। 
ଏବେ ମନେ ହେଉଛି ଯେ, ଏଭଳି ବ୍ଯବସ୍ଥା ଗ୍ରହଣ କରିବାରେ ଅନେକ ବିଳମ୍ଭ 
ହୋଇସାରିଛି | 


ଛଅରୁ ଚଉଦ ବର୍ଷ; ଅର୍ଥାତ ମାଧ୍ୟମିକ ଶିକ୍ଷା ଶେଷ ପର୍ଯ୍ୟନ୍ତ ଆଠ ବର୍ଷର ବିଦ୍ୟାଳୟ 
ଶିକ୍ଷା । ପ୍ରକୃତରେ ଏହାର ଅବଧୂ ଦଶ ବର୍ଷ ହେବା ଉଚିତ । ତେବେ ସମ୍ଷିଧାନର 
କଥାକୁ ମାନି ନିଆଯାଉ | ଏଥୁରୁ କମ ସମୟ ପାଇଁ ଶିକ୍ଷାପ୍ରାପ୍ତ ଆଧୁନିକ ନାଗରିକକୁ 
ଶିକ୍ଷିତ ଭାବରେ କଦାପି ଗ୍ରହଣ କରାଯାଇ ପାରିବ ନାହିଁ । ଏଥିରୁ କମ ସମୟ ମଧ୍ଯରେ 
ସମାଜର ଅନ୍ୟାନ୍ୟ ପଛୁଆ ବର୍ଗଙ୍କୁ ଉଚ୍ଚ ବର୍ଗର ପିଲାଙ୍କ ସହ ପ୍ରତିଯୋଗିତା ପାଇଁ 
ସମାନ ସୁଯୋଗ ମିଳିପାରୁଥବା କଥା କଦାପି କୁହାଯାଇପାରିବ ନାହିଁ । ଦେଶରେ 


୨୧୬ 

ଶିକ୍ଷା ବିଷୟକ ଏକ ମୂତ ଶିଳାଲେଖ 


ସମ୍ବିଧାନର ୪ ୫ତମ ଧାରାକୁ କାର୍ଯ୍ୟାନ୍ତିତ କରିବାରେ କି କି ପ୍ରତିବନ୍ଧକ ରହିଛି ? 
ଆମ ନୂତନ ଓପନିବେଶିକ ସମାଜର ବୁର୍ଜୁଆ ବର୍ଗ ଜନସାଧାରଣଙ୍କର ଆଶା ଓ 
ଆକାଂକ୍ଷାକୁ କାହିଁକି ପରିପ୍ରକାଶ କରିପାରୁ ନାହିଁ ? ଏହାର ଦୂଇଟି ମୁଖ୍ଯ କାରଣକୁ 
ହୃଦୟଙ୍ଗମ କରିବା ଆବଶ୍ୟକ | 


ମହିଳା, ଦଳିତ ଓ ପଛୁଆବର୍ଗଙ୍କ ପାଇଁ କେଉଁଟି ସତରେ ଅଧ୍ବକ ବାଞ୍ଚନୀୟ ? 
ସ୍କାନ ସଂରକ୍ଷଣ ନା ଛଅରୁ ଚଉଦ ବର୍ଷ ବୟସ ପର୍ଯ୍ୟନ୍ତ ଶିକ୍ଷାରେ ସମାନତା ? ଏବେ 
ଆମେ ଏଇ ପ୍ରଶ୍ଵର ଉତ୍ତର ଦେବା ନାହିଁ । ଉଭୟ ପ୍ରଶ୍ନ ପରସ୍ପରର ପରିପୂରକ 
ହୋଇଗଲେ ତ ମଣିକାଞ୍ଚନର ସଞ୍ଜୋଗ ହେବ । ଆଉ ସତରେ ଯଦି ଏମିତି ହୁଏ 
ତେବେ ଜାତିଗତ ସଂରକ୍ଷଣ ଓ ମହିଳା ସଂରକ୍ଷଣକୁ ସମାପ୍ତ କରିଦେବା ପାଇଁ ଏକ 
ବଳିଷ୍ଠ ପୃଷ୍ଠଭୂମି ପ୍ରସ୍ତୁତ ହୋଇଯିବ । ଅର୍ଥାତ, ଉଭୟ କାର୍ଯ୍ୟ ଯଦି ଏକ ସଙ୍ଗେ 
ଚାଲିବ ତାହାହେଲେ ଏକ ସମୟାବଧ୍ବ ପରେ ସତରେ ଏପରି ଏକ ସମୟ ଆସିବ 
ଯେତେବେଳେ ପିଲାମାନଙ୍କର ସମ୍ପୂର୍ଵ ଏକ ପିଢ଼ି ଆଠ ବର୍ଷର ଶିକ୍ଷା ଶେଷ କରିଥୁବ । 
ସେତେବେଳେ ଆମେ ମଧ୍ୟ ସଂରକ୍ଷଣ ଉଚ୍ଛେଦର କଥା କହିପାରିବା | ବୃଦ୍ଧିଜୀବୀମାନଙ୍କ 
ମଧ୍ଯରୁ ଯେଉଁମାନେ ସ୍ଥାନ ସଂରକ୍ଷଣ ବିରୁଦ୍ଧରେ କ୍ଷୁତ୍ତ ଏ ଉପାୟଟି ସେମାନଙ୍କୁ ସଷ୍ଟ 
ଦେଖାଯିବା ଉଚିତ ଯେ, ସମସ୍ତ ପିଲାମାନଙ୍କୁ ଚଉଦ ବର୍ଷ ଯାଏଁ ସାନ୍ିଧାନିକ ବ୍ୟବସ୍ଥା 
ଅନୁସାରେ ଶିକ୍ଷା ଦେଇ ସଂରକ୍ଷଣ ନୀତିର ଉଚ୍ଛେଦ ପାଇଁ ଦାବି କରାଯାଇପାରିବ | 
କିନ୍ତୁ ଆଶ୍ଚର୍ଯ୍ୟର କଥା ଯେ, ଏଭଳି କୌଣସି ପ୍ରସ୍ତାବନା ପ୍ରତି ସେମାନଙ୍କ ମନରେ 
ଅଗ୍ରହ ସୃଷ୍ଠି ହୁଏନାହିଁ । 


କାରଣ ଏହା ଦ୍ଵାରା ଗରିବ, ଦଳିତ, ପଛୁଆ ତଥା ମହିଳାବର୍ଗଙ୍କୁ ତାଙ୍କ ଭଳି 
ଉଚ୍ଚବର୍ଗଙ୍କ ସହ ପ୍ରତିଯୋଗିତାର ଏକ ଭିରିଭୂମି ମିଳିଯିବ । ଏହା ଦ୍ଵାରା ହୁଏତ ସମାନ 
ଅବସରର ସ୍ମିତିଟିଏ ଉପ୍ପନ୍ଧ ହୋଇଯିବ । ନୂତନ ଓପନିବେଶିକବାଦୀ ବୁଦ୍ଧିଜୀବୀଙ୍କୁ 
ସମସ୍ତଙ୍କ ପାଇଁ ସମାନ ସୁଯୋଗକୁ ଭାରି ଭୟ | ଏହି ସମାନ ଅବସରର ସୁଯୋଗକୁ 
ବନ୍ଦ କରିବା ପାଇଁ ହିଁ ଭାରତରେ ଜାତିପ୍ରଥାର ସଂରଚନା | ଉଚ୍ଚ ଜାତିର ଶିକ୍ଷିତ 
ସମୂହଙ୍କର ସ୍କାନ ସଂରକ୍ଷଣ ପ୍ରତି ଏବେ ଅପେକ୍ଷାକୃତ କମ ଭୟ ରହିଛି । କାରଣ, 
ଉଦାରୀକରଣ ନୀତି ଯୋଗୁଁ ସରକାରୀ ଚାକିରୀରେ ସୁଯୋଗ ସଙ୍କୁଚିତ ହେବାରେ 
ଲାଗିଛି । ଯଶୋବନ୍ତ ସିହ୍ଵାଙ୍କ ଭାଷାରେ ଡାଉନ୍‌ସାଇଜିଂ ଗଭର୍ଣ୍ଣମେଣ୍ଟଢ୍‌ ( ସରକାରୀ 
କଳକୁ କ୍ଷୁଦ୍ବ କରିବା) ଏବେ ଦୃତଭାବରେ ପ୍ରଚଳିତ ହେବାକୁ ଯାଉଛି । ଆନ୍ଧ୍ରପ୍ରଦେଶ 
ସରକାର ନିଷ୍ପତ୍ତି ନେଇଛନ୍ତି ଯେ, ଚଳିତବର୍ଷ ଅବସର ଗ୍ରହଣ କରୁଥିବା ୧୬୯୬୩ 
ଜଣ କର୍ମଚାରୀଙ୍କ ସ୍ଥାନରେ କେବଳ ୧, ୧୧୩ଟି ପଦବୀ ପୂରଣ କରିବେ | 


ଅଣସରକାରୀ କ୍ଷେତ୍ରରେ ସ୍ଥାନ ସଂରକ୍ଷଣ ନିୟମ ପ୍ରଚଳିତ କରିବା ଏକା ବେଳକେ 
ଅସମ୍ଭବ | କାରଣ, ସିଦ୍ଧାନ୍ତ ଦୃଷ୍ଟିରୁ ଉଦାରୀକରଣର ଏହା ପରିପନ୍ଜୀ | ଏହା ଠିକ ଯେ 
ସରକାରୀ କ୍ଷେତ୍ର ତୁଳନାରେ ଅଣସରକାରୀ ଓ ବ୍ୟକ୍ତିଗତ ସଂସ୍କାମାନଙ୍କରେ ଅଧ୍ବକ 
କାମର ସୁଯୋଗ ରହିଛି । ତଥାପି, ସେଠି ମଧ୍ଯ ରୋଜଗାରର ମାତ୍ରା ସୀମିତ | 


~~ ~~ 


ଉଦାରୀକରଣର ସିବ୍ଧାନ୍ତ ହେଲା କମ ଖର୍ଚ୍ଚ କରି ଅଧକ ଆୟ । ଏଭଳି ପରିସ୍ଥିତିରେ 


୨୧୭ 

କିଶନ ପଟ୍ଟନାୟକ 


ଛଅରୁ ଚଉଦ ବର୍ଷର ପିଲାଙ୍କ ପାଇଁ ସାର୍ବଜନୀନ ଶିକ୍ଷାର ଉଦାରୀକରଣ ଅର୍ଥବ୍ୟବସ୍ଥା 
ସହ କୌଣସି ମେଳ ହୋଇପାରୁ ନାହିଁ । ଉଦାରୀକରଣକୁ ସମର୍ଥନ କରୁଥିବା କୌଣସି 
ବୂଵ୍ଧିଜୀବୀ ବିକାଶଶୀଳ ଦେଶରେ ପ୍ରାଥମିକ ଓ ମାଦଧ୍ଯମିକ ଶିକ୍ଷାର ବିସ୍ତାରକୁ କେବେ 
ହେଲେ ସ୍ବୀକାର କରିବ ନାହିଁ । 


ଅନ୍ୟ କାରଣଟି ହେଲା ଖର୍ଚ୍ଚ । ଏହା ଦେଶର ଏକ କେନ୍ଦ୍ରୀୟ ପ୍ରଶ୍ନ | ବ୍ରିଟିଶ ଶାସନ 
ଅମଳରେ ଥରେ ଇଂରେଜ ପ୍ରଶାସକଙ୍କ ମଧ୍ୟରେ ଖୁବ ଚର୍ଚ୍ଚା ହେଲା । ଯେଉଁଠି ସଭ୍ୟ 
ଇଂରେଜମାନେ ରାଜତ୍‌ୃ କରନ୍ତି ସେଠି ସମସ୍ତଙ୍କୁ ଶିକ୍ଷା ମିଳିବା ଉଚିତ । ତାହାପରେ 
ସମସ୍ତଙ୍କୁ ଶିକ୍ଷା ଦେବାପାଇଁ ଖର୍ଚ୍ଚ ଅଟକଳ କଲାପରେ ସେମାନେ ଆଉ ଆଗେଇଲେ 
ନାହିଁ । ନିକଟ ଅତୀତରେ ସମସ୍ତ ପିଲାମାନଙ୍କୁ ଆଠ ବର୍ଷର ଶିକ୍ଷାକୁ ସାର୍ବଜନୀନ 
କରିବା ପାଇଁ ଆବଶ୍ୟକ ଖର୍ଚ୍ଚର ଏକ ଅଟକଳ କରାଯାଇଛି ! ଏଥପାଇଁ ଏକ ଲକ୍ଷ 
ଛତିଶ ହଜାର କୋଟି ଟଙ୍କାର ଅତିରିକ୍ତ ଖର୍ଚ୍ଚ ବହନ କରିବାକୁ ପଡ଼ିବ | 


ଏହି ଆନୁମାନିକ ଖର୍ଚ୍ଚ ଅଟକଳ ଏକ ବିଶେଷଜ୍ଞ କମିଟି ଦ୍ଵାରା ପ୍ରସ୍ତୁତ ହୋଇଥଲା 
ଯାହାର ଅଧ୍ଯକ୍ଷ ଥଲେ ତାପସ ମଜୁମଦାର ତଥା ଏନ୍‌.ବି. ଭରଗିଜ ଓ ବି.ଜି.ତିଲକ | 
ମଜୁମଦାର ଓ ତିଲକ ଏ ସମ୍ପର୍କରେ ଅନେକ ସନ୍ଦର୍ଭ ପ୍ରସ୍ତୁତ କରିଛନ୍ତି । ବିଶେଷଜ୍ଞ 
କମିଟି ଦ୍ଵାରା ପ୍ରସ୍ତୁତ ସମ୍ପୂର୍ଣ ବିବରଣୀ ଆମର ହସ୍ତଗତ ହୋଇନାହିଁ । କିନ୍ତୁ ତିଲକ ଓ 
ମଜୁମଦାରଙ୍କ ରଚନାରୁ ମନେ ହେଉଛି, ଏ ସମ୍ପର୍କରେ ସେମାନଙ୍କ ଦୃଷ୍ଟିକୋଣ ଅତ୍ୟନ୍ତ 
ସ୍ପଷ୍ଟ ଥଲା | 


ଏକ ଲକ୍ଷ ଛତିଶ ହଜାର କୋଟି ଟଙ୍କାର ଅତିରିକ୍ତ ଖର୍ଚ୍ଚ ଏକ ବିଶାଳ ଶିକ୍ଷା 
ବଜେଟ ପ୍ରତି ସଙ୍କେତ କରୁଛି । ତଥାପି ସେମାନଙ୍କ ମତରେ ଏହା ଏମିତି କିଛି 
ଅସାଧାରଣ ପରିମାଣ ନୁହେଁ । ଏତିକି ପରିମାଣର ଅର୍ଥ ଖର୍ଚ କରିବା ନିହାତି ସମ୍ଭବ । 
କାରଣ ଏପର୍ଯ୍ୟନ୍ତ ଭାରତ ସରକାରଙ୍କ ଯେତିକି ଶିକ୍ଷାନୀତି ଘୋଷିତ ହୋଇଛି, ଯେତେ 
ଶିକ୍ଷା ଆୟୋଗଙ୍କର ପରାମର୍ଶ ହସ୍ତଗତ ହୋଇଛି, ସେଥିରେ ମୋଟ ଘରୋଇ ଉତ୍ପାଦନ 
(କି.ଡ଼ି.ପି.)ର ଛଅ ଶତାଂଶ ଶିକ୍ଷା ପାଇଁ ଖର୍ଚ କରିବାର ସୁପାରିଶ ରହିଛି । 


ସରକାର ଏତିକି ପରିମାଣ ରାଶି ଖର୍ଚ କରିବାକୁ ପ୍ରସ୍ତୁତ ହେଲେ ଶିକ୍ଷା ବ୍ଯବସ୍ଥା 
ଦୃଢ଼ ଭାବରେ ଠିଆ ହୋଇପାରିବ | ଅନେକ ଦେଶରେ ଛଅ ପ୍ରତିଶତ କିମ୍ବା ତହିଁରୁ 
ଅଧୁକ ଖଙ୍ଟ ହୁଏ | ମନେରଖନ୍ତୁ ଯେ, ଏତକ ଖର୍ଚ୍ଚ କେବଳ ସରକାରଙ୍କ ତରଫରୁ 
ହୋଇଥାଏ | ଏହି ଦାୟିତ୍ବରୁ ମୁକ୍ତ ହେବାପାଇ କିଛି ଦଲିଲରେ ସରକାର ତାହା ସହ 
ଅଣସରକାରୀ ଖର୍ଚ୍ଚ ଓ ଶିକ୍ଷା ପାଇଁ ହେବାକୁ ଥବା ପାରିବାରିକ ଖର୍ଚ୍ଚ ମଧ୍ୟ ଯୋଡ଼ି 
ଦେଇଥାନ୍ତି । ଏହା ଦ୍ଵାରା ଶିକ୍ଷା ବାବଦ ଖର୍୍ଟକୁ ମୋଟ ରାଷ୍ଟ୍ରୀୟ ଆୟର ଛଅ ପ୍ରତିଶତ 
ପାଖାପାଖ ବୋଲି ଦେଖାଇଦେଇ ହେବ | ଏହା ନିଶ୍ଚିତ ଭାବରେ ଏକ ଅବାନ୍ତର 
ହିସାବ | 


ଦଶ ବର୍ଷ ସମୟ ପାଇଁ ହେଲେ ମଧ୍ଯ ଏକ ଲକ୍ଷ ଛତିଶ ହଜାର କୋଟି ଟଙ୍କା ଏକ 
ବିଶାଳ ରାଶି ଅଟେ | ଏହି ଅର୍ଥ ରାଶିକୁ ଆମ ସମାଜକୁ ହିଁ ଦେବାକୁ ପଡ଼ିବ | ଦୁଇ 


୨୧୮ 

ଶିକ୍ଷା ବିଷୟକ ଏକ ମୃତ ଶିଳାଲେଖ 


ହଜାର ବର୍ଷର ଜାତି ବ୍ୟବସ୍ଥା ଓ ପ୍ରାୟ ଦୂଇଶହ ବର୍ଷର ସାମ୍ରାଜ୍ୟବାଦୀ ଶାସନ ଯେଉଁ 
ସମାଜକୁ ଅଶିକ୍ଷିତ କରି ରଖୁଛି, ତାକୁ ଶିକ୍ଷିତ ସଭ୍ଯ ଓ ସ୍ଵାଭିମାନୀ କରିବା ପାଇଁ 
ଆମକୁ ଅନେକ ମୂଲ୍ଯ ଦେବାକୁ ପଡ଼ିବ । ଏଥୁରେ ଯିଏ ବି ଆପର୍ତି ଉଠାଇବ, ସେ 
ଏ ଦେଶକୁ ଅସଭ୍ଯ କରି ରଖୁବାକୁ ଚାହେ । ଏହା ମଧ୍ଯ ସତ୍ଯ ଯେ, ଏକ ବଡ଼ ଓ 
ମହତ ଲକ୍ଷ୍ୟ ପାଇଁ ଏହି ବିଶାଳ ପରିମାଣର ଅର୍ଥ ସମାଜରୁ ସଙ୍ଗୁହିତ କରିବା ଦ୍ଵାରା 
ସମାଜର ବିଶୋଧନ ହୋଇଯିବ । 


ଏତେ ବିଶାଳ ପରିମାଣର ଧନରାଶି କିପରି ଯୋଗାଡ଼ କରାଯାଇପାରିବ ? ଏଇ 
ପ୍ରଶ୍ନକୁ ନେଇ ଥରେ ଗଭୀର ଚିନ୍ତା କଲେ ଆମର ବୌଦ୍ଧିକ ଜଡ଼ତା ଭାର୍ଗବାକୁ 
ଲାଗିବ | ଅର୍ଥ ଉପରେ ଯାହାର ବି ସ୍ବାମିତ୍ଵ ଥାଉନା କାହିଁକି, ସମସ୍ତ ଧନ ସମାଜ ଓ 
ରାଷ୍ଟ୍ରର । ସମାଜର ଆହ୍ଵାନ ସବୁକୁ ସାମନା କରିବାକୁ ଯଦି ଅର୍ଥ ଆବଶ୍ୟକ ହୁଏ, 
ତେବେ ତାହା ସମାଜରୁ ହିଁ ସଙ୍ଗହ କରିବାକୁ ହେବ । ହିଂସ୍ରକ ଅଥବା ବିଦ୍େଷପୂର୍ଣ୍ 
ଢଙ୍ଗରେ ନୁହେଁ, ବରଂ ବିବେକପୂର୍ଣ୍ ଉପାୟରେ, କଠୋରତାର ସହ ଏଇ ଧନ 
ଏକତ୍ରିତ କରିବାକୁ ହେବ । ସରକାରୀ କର୍ମଚାରୀ ବା ଅଧ୍ବକାରୀଙ୍କ ବ୍ଯୟ କ୍ଷମତା 
ବଢ଼ାଇବା ପାଇଁ ଯଦି ବଜେଟରେ ପଚାଶ ହଜାର କୋଟିରୁ ଅଧକ ଖର୍ଚ୍ଚ ବ୍ଯବସ୍ଥା 
କରାଯାଇପାରେ, ସମଗ୍ର ସମାଜକୁ ଶିକ୍ଷିତ କରିବା ଲକ୍ଷ୍ୟକୁ ପୂରଣ କରିବାର 
ଆବଶ୍ୟକତା ତାହାଠାରୁ ଯଥେଷ୍ଟ ଅଧୁକ | 


ଭାରତୀୟ ସମାଜ ଓ ରାଷ୍ଟ୍ରର ଉତ୍ଥାନ ପାଇଁ ଯେତେବେଳେ ବି ଏକ ବିପୁଳ 
ଅର୍ଥର ଆବଶ୍ୟକତା ପଡ଼ିବ, ସେତେବେଳେ ଅର୍ଥାଗମର ନିମ୍ଲିଖୃତ କେତୋଟି ଉପାୟ 
ସମ୍ପର୍କରେ ନିଶ୍ଚିତ ଭାବରେ ବିଚାର କରିବାକୁ ପଡ଼ିବ । 


ସମ୍ପନ୍ନ ମଧ୍ଯବିରତ ବର୍ଗ ଓ ଧନୀକ ଗୋଷ୍ଠୀ ଉପରେ ଅଧକ ପ୍ରତ୍ୟକ୍ଷ କର ବସାଇବା 
ତଥା ବିଳାସପୂର୍ଣ୍ଣ ଓ ଉପଭୋକ୍ତାବାଦୀ ମନୋଭାବ ଉପରେ ପ୍ରତିବନ୍ଧକ ଲାଗୁ କରିବା 
ଏଥୁପାଇଁ ବିଶେଷ ଆବଶ୍ୟକ । ସିଧା କଥା ହେଲା, ଏଭଳି ଅନାବଶ୍ୟକ ଖର୍ଚ୍ଚ ବନ୍ଦ 
କରି ଉକ୍ତ ବଳକା ଅର୍ଥକୁ ରାଷ୍ଟ୍ରର ଉତ୍ଥାନ ଦିଗରେ ବିନିଯୋଗ କରାଯାଉ | ଚୀନର 
ଶିକ୍ଷା ଓ ଆର୍ଥିକ ମୂଳଦୂଆ ଆମଠାରୁ ଅଧ୍ବକ ଶକ୍ତ | ତାହାର କାରଣ ହେଲା ସେଠାରେ 
୧୯୫୦ ରୁ ୧୯୮୦ ମସିହା ମଧ୍ୟରେ ଧନୀକ ବର୍ଗର ଅନାବଶ୍ୟକ, ଅସାମାଜିକ ଓ 
ଉପଭୋକ୍ତାବାଦୀ ଖର୍ଚ୍ଚକୁ କଠୋରତାର ସହ ଦମନ କରାଯାଇଥିଲା | 


ଅନ୍ୟ ଉପାୟଟି ହେଲା କଳାଧନକୁ ବାହାର କରିବା | କଳାଧନର ମାଲିକମାନଙ୍କୁ 
ଅନୁନୟ ବିନୟ କରିବାର ନୀତିକୁ ତ୍ଯାଗ କରି କିଛି କଠୋର ପଦକ୍ଷେପ ଗ୍ରହଣ 
କରିବାକୁ ହେବ | ଆମ ଦେଶର ଅର୍ଵେକ କିମ୍ବା ଚାଳିଶି ପ୍ରତିଶତ କଳାଧନ | ତାକୁ 
ବାହାର କରିପାରିଲେ ପ୍ରାୟ ଏକ ଲକ୍ଷ କୋଟି ଟଙ୍କା ପର୍ଯ୍ୟନ୍ତ ଅର୍ଥ ଆଦାୟ 
ହୋଇପାରିବ । କଳାଧନର ସୃଷ୍ଟି ଓ ସଂରଚନା ଫଳରେ ଭ୍ରଷ୍ଟାଚାର, ଅପରାଧ ଓ 
ଅପସଂସ୍କୃତିର ଦୃତ ବୃଦ୍ଧି ଘଟେ | ତେଣୁ କଳାଧନର ନିରାକରଣ ଦ୍ଵାରା କେବଳ ଶିକ୍ଷା 
ଓ ରୋଜଗାର ପାଇଁ ଅର୍ଥ ଯୋଗାଡ଼ ହୋଇପାରିବ ତାହା ନୂହେଁ । ବରଂ, ତାହା ସହିତ 

କିଶନ ପଟ୍ଟନାୟକ 


ଭ୍ରଷ୍ଟାଚାରର ମାତ୍ରା ମଧ୍ଯ ହ୍ରାସ ପାଇବ । କେତେକ ଉପଭୋକ୍ତାବାଦୀ ଅଥବା ଆଡ଼ମ୍ବରପୂର୍ଣ୍ 
ଖର୍ଚ୍ଚକୁ ଦେଖି ସାଧାରଣ ନାଗରିକ ମଧ୍ୟ କଳାଧନର ଉତ୍ସ ସମ୍ପର୍କରେ ଅନୁମାନ 
କରିପାରନ୍ତି । ତେଣୁ କଳାଧନର ଠିକଣା ଠାବ କରିବା ସରକାରଙ୍କ ପାଇଁ ଆଦୌ 
କଠିନ କାମ ନୁହେଁ | 


ଘରୋଇକରଣର ପ୍ରଚାର ପ୍ରସାରରରେ ପ୍ରଭାବିତ କେତେକ ବ୍ୟକ୍ତି ଭାବୁଥିବେ, 
ଏହାଦ୍ଵାରା ପ୍ରାଥମିକ ଓ ମାଧଯମିକ ଶିକ୍ଷାର ବିସ୍ତାର ସମ୍ଭବ ହୋଇପାରିବ | କିନ୍ତୁ ବାସ୍ତବତା 
ହେଉଛି ଯେ ଏ ଦିଗରେ ଯହା କିଛି ପ୍ରୟାସ ହୋଇଛି ତାହା ବ୍ୟକ୍ତିଗତ ଉଦ୍ୟମରେ 
କଦାପି ହୋଇନାହିଁ । ସରକାରୀ ଅର୍ଥ ଲଗାଣ ଏଥୁପାଇଁ ଅନିବାର୍ଯ୍ୟ ଓ ନିଶ୍ଚିତ ଭାବରେ 
ଏହାର ପରିମାଣ ସର୍ବଦା ଅଧୁକ | 


ଶିକ୍ଷାପାଇଁ ଏପରି ଏକ ବିପୁଳ ଧନରାଶିର ଖର୍ଚ୍ଚ ସମ୍ପର୍କରେ ଏବେ ଲୋକେ ଚିନ୍ତା 
କରିବା ଆରମ୍ଭ କରନ୍ତୁ । ଖର୍ଚ୍ଚର ପରିମାଣ ଏତେ ଅଧକ ଯେ ତାହାକୁ ସଙ୍ଗୁହ କରିବା 
ପାଇଁ ଅଧ୍ଵକ ଆୟର ପନ୍ଛା ନିର୍ବାରଣ କରିବା ଆବଶ୍ୟକ | ଏଥପାଇଁ କେବଳ କେନ୍ଦ୍ର 
ସରକାରଙ୍କ ଅଧକ ଆୟ ବଢ଼ିଲେ ଚଳିବ ନାହିଁ; ରାଜ୍ୟ, ଜିଲ୍ଲା ତଥା ପଞ୍ଚାୟତ 
ସ୍ତରରେ ମଧ୍ଯ ଉଦ୍ୟମ ଲୋଡ଼ା । ସମାଜର ସମସ୍ତଙ୍କ ଠାରୁ ଏଥୁପାଇଁ ଅର୍ଥ ଏକତ୍ରିତ 
କରିବାକୁ ହେବ । 


ଶ୍ରମିକ ଓ କର୍ମଚାରୀ ସଙ୍ଘଗୁଡ଼ିକ ଆନ୍ଦୋଳନ ମାଧ୍ଯମରେ ସରକାରଙ୍କ ଠାରୁ ଅଧବକ 
ଅର୍ଥ ଦାବି କରିବାର ପରମ୍ପରା ସୃଷ୍ଟି କରିଛନ୍ତି । ସମାଜ ଠାରୁ ସରକାରଙ୍କ କୋଷାଗାରକୁ 
ଅର୍ଥ ପୈଠ କରିବାର ଭାବନା ମଧ୍ଯ ସେଭଳି ରହିବା ଉଚିତ । ଆମର ଅର୍ଥନୀତି- 
ବିଶାରଦଗଣ ଏ ଦିଗରେ ମୋଟେ ଚିନ୍ତା କରୁନାହାନ୍ତି । ସେମାନେ ସ୍ଵନ୍ଥ ବଜେଟ୍‌ ସହ 
ଏକରକମ ଏମିତି ଅଭ୍ୟସ୍ତ ହୋଇଯାଇଛନ୍ତି ଯେ, ଶହେ କୋଟି ମଣିଷଙ୍କର ଉତ୍ଥାନ 
ପାଇଁ ଆବଶ୍ୟକୀୟ ବଜେଟ୍‌ ପ୍ରସ୍ତୁତ କରିବାର ଆହ୍ବାନ ତାଙ୍କ ଚିନ୍ତା ଶକ୍ତିର ସର୍ବଦା 
ଉ୍ଧ୍‌ରେ | 


ବିଦେଶୀ ସହାୟତା କିମ୍ବା ରଣ ସାହାଯ୍ୟରେ ଭାରତ ଭଳି କୌଣସି ବିକାଶଶୀଳ 
ଦେଶରେ ଶିକ୍ଷାର ମୂଳଦୁଆ ଦୃଢ଼ଭାବରେ ସ୍ଥାପିତ ହୋଇପାରିବ ନାହିଁ | ଏହାର ତିନୋଟି 
କାରଣ ରହିଛି । କେବଳ ଶିକ୍ଷା ପ୍ରସଙ୍ଗ ନୁହେଁ, ରାଷ୍ଟ୍ରର ଯେତେସବୁ ପ୍ରାଥମିକ 
ଆବଶ୍ୟକତା ରହିଛି, ସେସବୂ ଦେଶର । ନିଜସ୍ଵ ପୁଞ୍ଜି ବ୍ଯବସ୍ଥା ଦ୍ଵାରା ହିଁ ପୂରଣ ହେବା 
ଉଚିତ | ଖାଦ୍ୟ, ପ୍ରଶାସନ, ମୌଳିକ ଶିକ୍ଷା ଓ ସ୍ବାସ୍ଥ୍ୟ ଇତ୍ୟାଦି କ୍ଷେତ୍ରରେ ଆବଶ୍ୟକୀୟ 
ଖର୍ଚ୍ଚକୁ ଏକ ନିର୍ଦ୍ଦିଷ୍ଟ ସୀମାରୁ ତଳକୁ କଦାପି ଖସାଇପାରିବା ନାହିଁ । ବିଦେଶୀ ସାହାଯ୍ୟ 
ଯେକୌଣସି ସମୟରେ ବନ୍ଦ ହୋଇଯାଇପାରେ ! 


କେତେକ ଗରିବ ଦେଶ ଏଭଳି ପରିସ୍କିତିର ଶିକାର ହୋଇସାରିଛନ୍ତି । ବିଦେଶାଗତ 
ସାହାଯ୍ୟ ଉପରେ ପୂର୍ଣ ନିର୍ଭରଶୀଳ ହେବାପରେ, ହଠାତ ଅର୍ଥାଗମ ବନ୍ଦ ହୋଇଗଲେ, 


ଦେଶର ଶିକ୍ଷାବ୍ୟବସ୍ଥା ସମ୍ପୂର୍ଣ ବିପର୍ଯ୍ୟସ୍ତ ହେବା ନିଶ୍ଚିତ । ପରିଶେଷରେ ପ୍ରଶ୍ନ ଉଠେ - 
ଧନୀ ଦେଶମାନେ ଏଭଳି କାମ ପାଇଁ ସହାୟତା କରନ୍ତି କାହିଁକି ୨ ଏହାର ଗୋଟିଏ 

ଶିକ୍ଷା ବିଷୟକ ଏକ ମୂତ ଶିଳାଲେଖ 


ଉଦ୍ଦେଶ୍ୟ ହୋଇପାରେ, ବିକାଶଶୀଳ ଦେଶରେ ବିକାଶର ସଠିକ ମୂଳଦୁଆ ଆଦୌ 
ସ୍ଥାପିତ ନ ହେଉ । ଫଳରେ ସଙ୍କଟ ସମୟରେ ପ୍ରତ୍ୟେକ ଥର ସେମାନେ ଶକ୍ତିଶାଳୀ 
ରାଷ୍ଟ୍ର ଆଗରେ ନତମସ୍ତକ ହୋଇ ରହିଥାଆନ୍ତୁ | 


ଯେଉଁଠୁ ବିଦେଶୀ ସାହାଯ୍ୟ ଆସେ, ସେଇଠୁ ଅର୍ଥ ବିନିଯୋଗର ଯାବତୀୟ କଡ଼ା 
ନିର୍ଦ୍ଦେଶ ମଧ୍ଯ ମିଳିଥାଏ | ସାକ୍ଷରତାର ପ୍ରଚାର ପାଇଁ, ଉପଦେଷ୍ଟା କିମ୍ବା ବିଶେଷଜ୍ଞ 
କମିଟି ଗଠନ ପାଇଁ, ଶିକ୍ଷାରେ ବିଶେଷ ପ୍ରଯୁକ୍ତିର ପ୍ରୟୋଗ ସକାଶେ ତଥା ଶିକ୍ଷାର 
ଉଦ୍ଦେଶ୍ୟକୁ ଏକ ବିଶେଷ ଢଙ୍ଗରେ ପରିଭାଷିତ କରିବା ଦିଗରେ ସେମାନଙ୍କ ଆଗ୍ରହ 
ଥାଏ । ଉପଦେଷ୍ଟା ବିଶେଷଜ୍ଞ ଓ ନିର୍ଦେଶକଙ୍କ ନେଇ ଗଠିତ ସମିତିମାନଙ୍କରେ ଯେଉଁ 
ବିଶିଷ୍ଟ ବ୍ୟକ୍ତିମାନଙ୍କୁ ନିର୍ବାଚିତ କରାଯାଏ, ଦେଶରେ ସେଭଳି ବ୍ୟକ୍ତିମାନଙ୍କର ଏକ 
ସ୍ଵତନ୍ତ୍ର ଗୋଷ୍ଠୀ ସୃଷ୍ଟିହୁଅନ୍ତି । ସେମାନେ ବୈଦେଶିକ ନୀତି ଓ ଦୃଷ୍ଟିକୋଣର ସ୍ତାବକ 
ସାଜିଥାନ୍ତି । ଯେଉଁ କ୍ଷେତ୍ରରେ ବୈଦେଶିକ ସହାୟତା ପ୍ରଚୁର ପରିମାଣରେ ମିଳିଥାଏ 
ସେଠି ଏପରି ଏକ ସ୍ତାବକ ଗୋଷ୍ଠୀ ସୃଷ୍ଟି ହୋଇଥାଏ | ଏଣୁ ପ୍ରାଥମିକ ଶିକ୍ଷା କ୍ଷେତ୍ରରେ 
ଆମ୍ବନିର୍ଭରଶୀଳତା ଛଡ଼ା ଅନ୍ୟ କୌଣସି ବିକଳ୍ପ ନାହିଁ । 


ଶିକ୍ଷାର ଗୁଣାମ୍ବକ ପରିବର୍ଭନ ସେତେବେଳେ ସମ୍ଭବ, ଯେତେବେଳେ ଆମ ଦେଶ 
ସମସ୍ତ ଶିଶୁଙ୍କ ପାଇଁ ବିଦ୍ୟାଳୟ ଶିକ୍ଷାର ବ୍ୟବସ୍ଥା ସ୍ଵୟଂ କରିପାରିବ | ମୂଳତଃ ଏଇ 
ଭାବନାକୁ ହିଁ ସର୍ବମାନ୍ୟତା ମିଳିବା ଉଚିତ । ସାକ୍ଷାରତା କିମ୍ବା ଅଣଆନୁଷ୍ଠାନିକ ଶିକ୍ଷା 
ଆମର ରାଷ୍ଟ୍ରୀୟ ଲକ୍ଷ୍ଯ କଦାପି ହୋଇ ନପାରେ । 


ଉଚ୍ଚ ଶିକ୍ଷା କ୍ଷେତ୍ରରେ ଯେଉଁ ଣିପନିବେଶିକ ଓ ସାମନ୍ତବାଦୀ ଚରିତ୍ର ସୃଷ୍ଟି ହୋଇଛି 
ତାହାର ପରିବର୍ରନ ସେତେବେଳେ ସମ୍ଭବ ହେବ ଯେତେବେଳେ ତଳସ୍ତରରେ ଶିକ୍ଷା 
ସାର୍ବଜନୀନ ହୋଇଯିବ । ପ୍ରାଥମିକ ଓ ମାଧ୍ୟମିକ ଶିକ୍ଷା କାଳରେ ପ୍ରତ୍ଯେକ ଶିଶୁ ଓ 
କିଶୋର ମନରେ ନବୋଦିତ ଉଚ୍ଟାକାଂକ୍ଷା ଜାଗ୍ରତ ହୋଇଥାଏ । ପରେ ଜନତାଙ୍କ 
ମନରେ ଆଶା ଓ ଆକାଂକ୍ଷାର ନୂତନ ବିକାଶ ଘଟିଲେ ତାହାର ପ୍ରଭାବ ଉଚ୍ଚ ଶିକ୍ଷା 
ଉପରେ ନିଶ୍ଚୟ ପଡ଼ିବ । ତାହାର ପ୍ରଭାବରେ ଉଚ୍ଚ ଶିକ୍ଷାର ସାଆନ୍ତିଆ ଚରିତ୍ରରେ 
ଦିନେ ସ୍ଵାଭାବିକ ପରିବର୍ଭନ ଆସିବ । ନଚେତ ତାହାର ପରିବର୍ଭନ ପାଇଁ ଅତ୍ଯନ୍ତ 
କଠୋର ନାତି ଗ୍ରହଣ କରିବାକୁ ପଡ଼ିବ । 


୨୨୧ 

ଜାତୀୟ ଏକଡାର ମୂଳ ସ୍ତ୍ର 


ଆଜିର ବିଶ୍ବରେ କୌଣସି ବାହ୍ଯଶକ୍ତିର ହସ୍ତକ୍ଷେପ ନ ହେଲେ ଗୋଟିଏ ଦେଶର 
ବିଭାଜନ ସମ୍ଭବ ନୁହେଁ | ଶକ୍ତିଶାଳୀ ଦେଶମାନେ ସେମାନଙ୍କ ସହ ବନ୍ଧୁଭାବ ରଖୁ ନ 
ଥିବା ତଥା ଦୁର୍ବଳ ଚରିତ୍ରର ଦେଶମାନଙ୍କର ଆଭ୍ୟନ୍ତରୀଣ ଦୁର୍ବଳତାର ସ୍ଯୋଗ ନେଇ 
ସେମାନଙ୍କୁ ଆହୁରି ଦୁର୍ବଳ କରି ପକାଇବାର କୂଟନୈତିକ କୌଶଳ କରିଥାଆନ୍ତି | 
ମହାଶକ୍ତମାନେ ଆଥିକ ସହାୟତା ପ୍ରଦାନ କରି ଓ ସାଂସ୍କୃତିକ ପ୍ରଭାବ ଜରିଆରେ 
ଅନ୍ୟ ଦେଶମାନଙ୍କର ସମାଜରେ ବିତ୍ଟନ ଓ ସଙ୍ଘର୍ଷର ବୀଜବପନ କରିଥାନ୍ତି । ଏହା 
ନିଃସନ୍ଦେହ ଯେ କେତେକ ମହାଶକ୍ତି ଭାରତର ବିଘଟନ ଚାହାନ୍ତି | ଏହା ମଧ୍ଯ ସତ୍ୟ 
ଯେ ମହାଶକ୍ତିମାନଙ୍କ ସହ ସାମରିକ ଲଢ଼େଇ କରିବାର କ୍ଷମତା ଆମ ଦେଶର ନାହିଁ । 
କେବଳ ପଡ଼ୋଶୀ ଦେଶମାନଙ୍କ ସହ ଲଢ଼ିବାର କ୍ଷମତା ଆମ ଦେଶର ରହିଛି । 
ମହାଶକ୍ତିମାନେ ଚାହାନ୍ତି ଯେ ପଡ଼ୋଶୀ ଦେଶମାନଙ୍କ ସହ ଆମର ଲଢ଼େଇ ଲାଗି 
ରହୁ । 


ଆମର ଆଭ୍ୟନ୍ତରୀଣ ଶକ୍ତି ତଥା ଏକତାକୁ ସୁଦୃଢ଼ କରିବାକୁ ହେଲେ ଏକ ସ୍ପଷ୍ଟ ଓ 
ପ୍ରଭାବଶାଳୀ ନୀତି ଅନୁସରଣ କରିବାକୁ ହେବ | ବାହ୍ଯ ଶକ୍ତିମାନେ ଆମକୁ ଦୁର୍ବଳ 
ମଣୁଛନ୍ତି । ସହଜରେ ଆମେ ସେମାନଙ୍କର ଶିକାର ହୋଇଯିବୂ ବୋଲି ଭାବୁଛନ୍ତି । 
ଆମର ଆଭ୍ୟନ୍ତରୀଣ ସମିତି ଦୂର୍ବଳ ତଥା ବିଘଟନ ପ୍ରବଣ ହୋଇଥିବା ଯୋଗୁଁ ସେମାନେ 
ଏପରି ଭାବୁଛନ୍ତି । ଆମର ଦେଶ ଓ ସମାଜର ଦୁର୍ବଳତାକୁ ଆମକୁ ସ୍ଵୀକାର କରିବାକୁ 
ହେବ | ଦେଶର ଜନସାଧାରଣଙ୍କୁ ବଳଶାଳୀ କରିବା ପାଇଁ ଆଜିସୁଦ୍ଧା ସମୁଚିତ ପ୍ରୟାସ 
କରାଯାଇ ନାହିଁ । 


ଶାସକ ଶ୍ରେଣୀର ଭୁଲ ନୀତି କାରଣରୁ ରାଷ୍ଟ୍ରୀୟ ସମାଜ ବିଭାଜିତ ହେଉଅଛି | 
ବିଭାଜ୍ନକାରୀ ଶକ୍ତି ନିୟନ୍ତ୍ରଣ ବାହାରକୁ ଚାଲିଯାଇ ଉଗ୍ର ରାଜନୈତିକ ରୂପ ଧାରଣ 
କଲେ ଶାସକ ଦଳ ˆ ବିଦେଶୀ ହାତର ରଡ଼ି ଛାଡ଼ି ପଡ଼ୋଶୀ ଦେଶମାନଙ୍କ ବିରୁଦ୍ଧରେ 
ରଣହୁଙ୍କାର କରୁଛି । ଏପରି କୌଶଳ ଦ୍ଵାରା ବିରୋଧୀ ଦଳମାନଙ୍କର ମୁହଁ ବନ୍ଦ କରି 
ନିର୍ବାଚନ ଜିତିବା ହୁଏତ ସମ୍ଭବ ହେଉଛି । ଏକ ରାଷ୍ଟ୍ରଘାତୀ ନୀତି ଶାସକଦଳ ପାଇଁ 
ଲାଭଜନକ ହେଉଛି | ବିରୋଧୀ ଦଳମାନଙ୍କ ପାଖରେ ମଧ୍ଯ ବିକଛ ନୀତି ନ ଥିବା 
କାରଣରୁ “ରାଷ୍ଟ୍ରୀୟ ଅଖଣ୍ଡତା 'ର ଜପ ସେମାନଙ୍କୁ ଚୁପ କରାଇ ଦେଉଛି । 

କିଶନ ପଟ୍ଟନାୟକ 


ତାହା ସାଙ୍ଗକୁ ଆମ ଦେଶର ବୁଦ୍ଧିଜୀବୀମାନେ ଦେଶର ଏକତାର ପ୍ରଶ୍ନକୁ ନେଇ 
ଅଦ୍ୟାବଧୂ ଗମ୍ଭୀରତାର ସହ ତଥା ସଠିକ ଭାବରେ ଚିନ୍ତା କରିନାହାନ୍ତି | ଆଜି ଦେଶର 
ବୂବ୍ଧିଜୀବୀ ବା ଶିକ୍ଷିତ ଶ୍ରେଣୀମାନଙ୍କରେ ଦୂଇ ରକମର ବିଚାର ପ୍ରଚଳିତ ରହିଛି । 
ଏହା ହେଲା, ' ଭାରତ ଏକ ରାଷ୍ଟ୍ର ନୁହେଁ, ଏକ ଉପମହାଦେଶ ଓ ଏହା ଏକତାବବ୍ଧ 
ନ ହେବା ସ୍ଵାଭାବିକ ଓ ତର୍କସଙ୍ଗତ | ଅମଲାତନ୍ତ୍ର ଓ ଇଂରାଜୀ ଭାଷା ଏ ଦେଶକୁ 
ଏକତା ସୂତ୍ରରେ ବାନ୍ଧି ରଖୁଛନ୍ତି । ସେମାନଙ୍କୁ ଶତ ଶତ ଧନ୍ଯବାଦ ! କେନ୍ଦ୍ରକୁ ସୁଦ୍ଧଢ଼ 
କରିବା ଓ ଆଞ୍ଚଳିକ ତଥା ବିଘଟନକାରୀ ଆନ୍ଦୋଳନମାନଙ୍କୁ କଠୋର ହସ୍ତରେ, 
ଏପରିକି ସାମରିକ ବଳ ପ୍ରୟୋଗ କରି ମଧ୍ୟ, ଦମନ କରିବା ଉଚିତ । 


ଭାରତର ବିବିଧତାକୁ ଚିହ୍ନଟ କରିବା ଓ ବିଭିନ୍ନ ଗୋଷ୍ଠୀମାନଙ୍କର ପ୍ରତିଭାକୁ ସମ୍ପଦ୍ଧ 
କରି ସଙ୍ଘୀୟ ଏକତାକୁ ସୁଦୂଢ଼ କରିବାର ଏକ ଢାଞ୍ଚା ନିର୍ମାଣର ବିଚାର ସ୍ଵାଧୀନତା 
ପରେ ସୃଷ୍ଟି ହୋଇପାରିଲା ନାହିଁ । ଯେଉଁମାନେ ରାଜ୍ୟମାନଙ୍କ ଅଧୁକ କ୍ଷମତା ମିଳୁ 
ବୋଲି ଦାବି କରନ୍ତି ସେମାନେ କେନ୍ଦ୍ର ପାଖରୁ ଅଧ୍ୟକ ଅର୍ଥ ମାଗିବାରେ ହିଁ ସୀମାବଦ୍ଧ 
ହୋଇଯାଆନ୍ତି । କାରଣ ସ୍ଵତନ୍ତ୍ର ଢଙ୍ଗରେ ରାଜ୍ୟର ବିକାଶ ସଙ୍କାନ୍ତୀୟ ବିକଳ୍ପ ନାତି 
କିମ୍ବା ଇଚ୍ଛାଶକ୍ତି ସେମାନଙ୍କ ପାଖରେ ନାହିଁ । ରାଜ୍ୟର ସ୍ବାୟତ୍ତତା ବିଷୟକ ସେମାନଙ୍କ 
ବିଚାର କେତେ ଅପରିଭାଷିତ ତଥା ଅସନ୍ତୁଳିତ ତାହାର ଏକ ଉଦାହରଣ ହେଉଛି, 
ପଶ୍ଚିମବଙ୍ଗର ବାମ ମୋର୍ଚା ସରକାରଙ୍କର ଗୋର୍ଷାଲାଣ୍ଡ ଆନ୍ଦୋଳନ ପ୍ରତି ଆଭିମୁଖ୍ୟ । 
ଏହି ଆନ୍ଦୋଳନକୁ କଠୋର ହସ୍ତରେ ଦମନ କରିବା ସକାଶେ ମୁଖ୍ଯମନ୍ତ୍ରୀ ଜ୍ୟୋତି 
ବସୁ କଙ୍ଗେସ୍‌ ପ୍ରଧାନମନ୍ତ୍ରୀ ରାଜୀବ ଗାନ୍ଧୀଙ୍କର ସହଯୋଗ ଲୋଡ଼ିଛନ୍ତି | 


ଭାରତର ବିବିଧତା ଉପରେ ଜୋର ଦେଉଥିବା ଏକ ବୁଦ୍ଧିଜୀବୀ ଶ୍ରେଣୀ ଅବଶ୍ଯ 
ଆମ ଦେଶରେ ରହିଅଛି । ବିଦେଶୀ ବିଶେଷଜ୍ଞମାନଙ୍କ ପ୍ରେରଣାରେ ଅନେକ 
ସମାଜଶାସ୍ତ୍ରୀ ଏହି ବିଚାର ପୋଷଣ କରିଥାନ୍ତି । ଭାରତ ଏକ ସାମାଜିକ-ସାଂସ୍କୃତିକ 
ଏକକ ନୁହେ ବୋଲି ସେମାନଙ୍କ ସ୍ଥଷ୍ଟ ଓ ଦୃଢ଼ ବିଚାର | ବ୍ରିଟିଶ ଶାସକମାନେ ଏହି 
ଅବଧାରଣାକୁ ଇଂରାଜୀ ଭାଷା ସହ ଏପରି ଯୋଡ଼ି ଦେଇଯାଇଛନ୍ତି ଯେ ଭାରତର 
ଇଂରାଜୀ ପଢୁଆ ବୁଵଧିଜୀବୀମାନଙ୍କୁ “ଭାରତ ଏକ ଉପମହାଦେଶ” ବୋଲି କହିବା 
ସହଜ ଓ ସ୍ବାଭାବିକ ମନେହୁଏ । ହିନ୍ଦି କିମ୍ଭା ବଙ୍ଗଳା ଭାଷାରେ ସେପରି କହିବା 
ଅଡ଼ୁଆ ଲାଗିଥାଏ | କାରଣ, ଯେଉଁ ଭାରତୀୟ ଭାଷାମାନଙ୍କର ସାହିତ୍ୟ ପାଞ୍ଚଶହ ବର୍ଷ 
ବା ତାହାଠାରୁ ଅଧକ ପୂରାତନ, ସେ ଭାଷାମାନଙ୍କରେ ଭାରତକୁ ‘ଏକ ସମାଜ ଓ 
ଅନେକ ରାଜ୍ୟମାନଙ୍କର ଦେଶ” ବୋଲି ସ୍ବାଭାବିକ ଭାବରେ ଗ୍ରହଣ କରାଯାଇ 
ଆସିଅଛି | ଭାଷା ସହ ଏପରି ଏକ ଅବଧାରଣା ନିହିତ ରହିଅଛି | ମହାଭାରତ ଠାରୁ 
ବିବାହ ମନ୍ତ୍ର ଯାଏ ପାଠ କରୁଥିବା ବା ଶୁଣୁଥବା ବ୍ୟକ୍ତିଙ୍କ ମନରେ ଏକ ସଂସ୍କାର ସୃଷ୍ଟି 
ହୋଇଥାଏ ଯେ ସେ ସେହି “ ଜମ୍ବୁଦ୍ଧୀପଂର ନାଗରିକ । ଇଂରାଜୀରେ ଏହାକୁ 
ଉପମହାଦେଶ ବୋଲି କୁହାଯାଉଛି । ବିବାହ ଶ୍ଲୋକମାନଙ୍କରେ କେବଳ ଦ୍ଵୀପ । 
ଉଭୟର ଭାବନାମୂବକ ପ୍ରଭାବ ପରସ୍ପରର ବିପରୀତ | ତଥାପି ଆମେ କହିଥାଉ ଯେ 
ଇଂରାଜୀ ଆମକୁ ଯୋଡ଼ୁଥବା ଏକ ଭାଷା । 


୨୨୪ 

ଜାତୀୟ ଏକତାର ମୁଳ ସୂତ୍ର 


ମହାଭାରତ କିମ୍ବା ବିବାହ ମନ୍ତ୍ରରେ ଭାରତକୁ ଏକ ରାଷ୍ଟ୍ର ବୋଲି କୁହାଯାଇ 
ନାହିଁ । ଏହାର ସାଙ୍କେତିକ ଅର୍ଥ ହେଉଛି ଯେ ଭାରତ ଏକ ସମାଜ, ଏକ ସାଂସ୍କୃତିକ 
କ୍ଷେତ୍ର । ଏଠାରେ କୌଣସି ଧାର୍ମିକ ବା ସାଂସ୍କୃତିକ ଆନ୍ଦୋଳନର ସୂତ୍ରପାତ ହେଲେ 
ଦେଶବ୍ୟାପୀ ପ୍ରଚାରିତ ହେବା ପାଇଁ ଚେଷ୍ଟା କରିଥାଏ । ଏହା ଏକ ରାଜନୈତିକ 
କ୍ଷେତ୍ର ମଧ୍ଯ | ଶାସନର ଅନେକ କେନ୍ଦ୍ର ରହିଅଛି | ମାତ୍ର ସଙ୍କଟ କାଳରେ ଏକ ବଡ଼ 
ଧରଣର ସାମରିକ ମେଣ୍ଟ ଗଠନ ପାଇଁ ମଧ୍ଯ ଉଦ୍ୟମ ହୋଇଥାଏ | କୁରୁକ୍ଷେତ୍ର ଠାରୁ 
ଆରମ୍ଭ କରି ୧୮୫୭ ମସିହା ପର୍ଯ୍ୟନ୍ତ ଏହାର ଦୃଷ୍ଟାନ୍ତ ରହିଛି । 


ଯେଉଁ କାଳଖଣ୍ଡରେ ଅଶୋକ ବା ଆକବରଙ୍କ ଭଳି ଉଦାରବାଦୀ ସମ୍ରାଟମାନଙ୍କର 
ଆବିର୍ଭାବ ଘଟିଛି, ସେତେବେଳେ ସାରା ଦେଶ ଗୋଟିଏ ଶାସନ-କେନ୍ଦ୍ର ଭଳି ସଞ୍ଚାଳିତ 
ହୋଇଥାଏ | ସଙ୍କୀର୍ଵ୍ ନୀତି ଅନୁସରଣ ହେଉଥିବା ଶାସନ କାଳରେ ବିଘଟନକାରୀ 
ତଥା ବିଛିନ୍ନତାବାଦୀ ପ୍ରବୃତ୍ତି ତୀବ୍ରତର ହୋଇଥାଏ | ‘ଏକ ଦେଶଂ-ଅନେକ ରାଜ୍ୟର 
ଏହି ଢାଞ୍ଚା ନିର୍ମାଣ ପାଇଁ ଏକ ବିକେନ୍ଦିତ ସ୍ଵାବଲମ୍ବୀ ଅର୍ଥ ବ୍ୟବସ୍ଥା କଦାପି ପ୍ରତିବନ୍ଧକ 
ସାଜିନାହିଁ । ବରଂ, ସହାୟକ ହୋଇଅଛି । କାରଣ, ଛୋଟ ଛୋଟ ଗୋଷ୍ଠୀମାନେ 
ମଧ୍ଯ ଆର୍ଥିକ ଦୃଷ୍ଟିରୁ ଆମ୍ବନିର୍ଭରଶୀଳ ଥଲେ | ରାଜ୍ୟମାନଙ୍କର ସୀମାରେ ପରିବର୍ଭନ 
ଘଟିଲେ ଜନସାଧାରଣଙ୍କ ମନରେ କୌଣସି ଫରକ ପଡ଼ୁ ନଥୁଲା । ଆମ ଦେଶରେ 
ଏକ ବିକେନ୍ଦ୍ରତ ରାଜନୈତିକ ଢାଞ୍ଚା ନିର୍ମାଣ କରିବାକୁ ହେଲେ ଏକ ବିକେନ୍ଦ୍ରିତ 
ଆର୍ଥିକ ଢାଞ୍ଚା ମଧ୍ୟ ଗଢ଼ିବାକୁ ହେବ । 


ଇତିହାସରୁ ଏକଥା ସ୍ପଷ୍ଟ ପ୍ରମାଣିତ ହୁଏ ଯେ ଭାରତ ଏକ ବହୁକୈନ୍ଦ୍ରିକ ଦେଶ | 
ଏଠାରେ ଉଭୟ ଏକତା ଓ ବିବିଧତାର ଧାରା ଏକା ସାଙ୍ଗରେ ବିଦ୍ଯମାନ ରହିଛି । 
ଉଭୟ ପଟରୁ ସମସ୍ୟା ଉପୁଜିପାରେ | ବିବିଧତାକୁ ଭୁଲି କେନ୍ଦ୍ରୀୟ କ୍ଷମତାକୁ ମଜବୁତ 
କରିବା କାରଣରୁ ମଧ୍ଯ ଭୁଲ ହୋଇପାରେ । କେବଳ ବିବିଧତା ଉପରେ ଜୋର 
ଦେବା ଦ୍ଵାରା ମଧ୍ଯ ସମସ୍ଯା ସୃଷ୍ଟି ହୋଇପାରେ । ପ୍ରଥମ ଭୁଲ ଯୋଗୁଁ ବିଘଟନକୁ 
ଉତ୍କା ଯାଇଥାଏ | ଦ୍ଵିତୀୟ ଭୁଲ ଦ୍ଵାରା ତାକୁ ପ୍ରୋତ୍ସାହିତ କରାଯାଇଥାଏ । 


ଆଜିର ବିଶ୍ବ ରାଷ୍ଟ୍ରମାନଙ୍କ ଦ୍ଵାରା ବିଭାଜିତ | ଆମେ ଏହି ଢାଞ୍ଚାରୁ ଅଲଗା ରହିପାରିବା 
ନାହିଁ । ତେଣୁ ଆମକୁ ମଧ୍ଯ ଜାତୀୟତାବାଦର ବିକାଶ କରାଇବାକୁ ପଡ଼ିଲା । ଏଥରେ 
ସଫଳତା ବି” ମିଳିଲା | ମାତ୍ର ତାକୁ ଆମେ ବଞ୍ଚାଇ ରଖ୍ପାରୁ ନାହୁଁ | କାରଣ, ଆମର 
ସାମାଜିକ ଦୃଷ୍ଟିକୋଣ ଅତି ସଙ୍କୀର୍ଵ ହୋଇଯାଇଛି | ଆମେ ଆମର ବିବିଧତାକୁ ଚିହ୍ନିପାରୁ 
ନାହୁଁ । ଏକତାର ସୂତ୍ରକୁ ମଧ୍ଯ ଧରିପାରୁ ନାହୁଁ । ଅମଲାତନ୍ତ୍ର ତଥା ପୁଞ୍ଚିବାଦ ଆମର 
ଶାସନ ଓ ଉତ୍ପାଦନ ବ୍ୟବସ୍ଥାକୁ ଅତ୍ୟଧୂକ କେନ୍ଦ୍ରିଭୂତ କରିପକାଇଛି | ଏହା କେନ୍ଦ୍ରୀକରଣ 
ଯୋଗୁଁ ସମ୍ଭିଧାନର ସଙ୍ଘୀୟ ଢାଞ୍ଚା ଅର୍ଥହୀନ ହୋଇପଡ଼ିଛି । ଦୁର୍ବଳଶ୍ରେଣୀ ଓ ପଛୁଆ 
ଅଞ୍ଚଳର ଉପେକ୍ଷା କରାଯାଉଅଛି ! 


ଏହା ଫଳରେ ଏକ ରକମର ଆନ୍ତରିକ ଉପନିବେଶବାଦୀ ବ୍ଯବସ୍ଥାର ସୃଷ୍ଟି 
ହୋଇଗଲାଣି | ଏହି ଶ୍ରେଣୀ ଓ ଅଞ୍ଚଳମାନଙ୍କର ସ୍ବାର୍ଥକୁ ଜଳାଞ୍ଜଳି ଦେଇ ଏକ ମୁଷ୍ଟିମେୟ 


୨୨୫ 

କିଶନ ପଟ୍ଟନାୟକ 


ଶ୍ରେଣୀର ଆଧୁନିକୀକରଣ ହେଉଛି । ଯେଉଁସବୁ ଅଞ୍ଚଳରେ ପଛୁଆ ଶ୍ରେଣୀର ଲୋକେ 
ବଡ଼ ସଂଖ୍ୟାରେ ବାସ କରନ୍ତି ସେସବୁ ଅଞ୍ଚଳ ତଥା ଶ୍ରେଣୀର ସ୍ମିତିକୁ ଉପନିବେଶ 
ଅନୁରୂପ ଦେଖାଯାଇପାରେ | 


ଏହା ଦେଖାଯାଇଥାଏ ଯେ, ଆର୍ଥିକ ବିଷମତା ସତ୍ତ୍ଵେ ଗରିବ ଲୋକମାନଙ୍କ 
ମନରେ ମଧ୍ଯ ଜାତୀୟ ଚେତନା ସୃଷ୍ଖି ହୋଇପାରେ | ଶୋଷିତ ଲୋକମାନଙ୍କ ଭିତରେ 
ମଧ୍ଯ କେଉଁଠି ସାମାଜିକ ତଥା ସାଂସ୍କୃତିକ ଏକତାବୋଧ ରହିଥାଏ ! କିନୁୁ ଯଦି କୌଣସି 
ଏକ ଶୋଷିତ ଶ୍ରେଣୀ ଭିତରେ ଭିନ୍ନ ଏକ ସାମାଜିକ କିମ୍ବା ଭୌଗୋଳିକ ଅସ୍ମିତା 
ବସା ବାନ୍ଧେର ତେବେ ଏକତାବୋଧ ହ୍ରାସ ପାଇବାକୁ ଲାଗେ । ତାହା ସ୍ଥାନରେ ଏକ 
ସମାନ୍ତରାଳ ଭାବନା ଜନ୍ମ ନିଏ । 


ବିହାର, ଓଡ଼ିଶା ଓ ମଧ୍ଯପ୍ରଦେଶର ଗୋଟିଏ ଗୋଟିଏ ଅଞ୍ଚଳରେ ଆଦିବାସୀମାନଙ୍କୁ 
ଯେଭଳି ଭାବରେ ଦମନ କରି ରଖାଯାଇଅଛି, ସେସବୁ କ୍ଷେତ୍ରରେ ଆଞ୍ଚଳିକ ବା 
ବିଛିନ୍ନତାବାଦୀ ଆନ୍ଦୋଳନ ପ୍ରଚଣ୍ଡ ରୂପ ଧାରଣ ନ କରିବାଟା ହିଁ ଆଣ୍ଚର୍ଯ୍ୟର କଥା 
ବୋଲି କୂହାଯିବ । ସେମାନଙ୍କର ଅସହାୟତା ବୋଧ ଓ ସଚେତନତାର ଅଭାବ ହିଁ 
ଏହି ସବୁ ରାଜ୍ୟରେ ଶାନ୍ତିର ଆଧାର | ଏହିସବୁ ଅଞ୍ଚଳ ଯଦି ଅନ୍ୟ ଦେଶର ସୀମାବରା 
ହୋଇଥାନ୍ତେ କିମ୍ବା ଧର୍ମ ପରିବର୍ଭନ ଜରିଆରେ ଏକ ଭିନ୍ନ ଅସ୍ମିତାବୋଧ ସୃଷ୍ଟି 
ହୋଇଥାନ୍ତା, ତେବେ ସେମାନଙ୍କ ବିରୁଦ୍ଧରେ ମଧ୍ଯ “ବିଦେଶୀ ହାତ”ର ଚକ୍ରାନ୍ତର 
ଅଭିଯୋଗ ଲଗାଯାଆନ୍ତା । ଗୋଟିଏ ଗୋଷ୍ଠୀ କେବେ ଯାଏଁ ଅନ୍ଯ ଏକ ଗୋଷ୍ଠୀ 
ଦ୍ଵାରା ଲଗାତାର ଓ ଯୋଜନାବଦ୍ଧ ଶୋଷଣକୁ ବରଦାସ୍ତ କରି ଚାଲିଥବ ? ବିଛିନତାବାଦ 
ଆଦୌ ଆଶ୍ଚର୍ଯ୍ୟଜନକ କଥା ନୂହେଁ। ବରଂ, କହିବାକୁ ହେବ ବିଛିନ୍ନତାବାଦ ବହୁତ 
କମ ମାତ୍ରାରେ ରହିଅଛି | 


ଯୁକ୍ତବାଦୀ ଲୋକମାନେ ଏଠି ଗୋଟିଏ ଭୁଲ୍‌ କରିପାରନ୍ତି । ଯଦି ଏକ ଉପ୍ପୀଡ଼ିତ 
ଗୋଷ୍ଠୀ ଦେଶରୁ ଅଲଗା ହେବାକୁ ଚାହୁଁଅଛି, ତେବେ ସେମାନଙ୍କର ଦାବିକୁ ସମର୍ଥନ 
ନ କରିବା କାହିଁକି ? ଏପରି କହିବା ଯୁୂକ୍ତିସଙ୍ଗତ ଲାଗିପାରେ | ମାତ୍ର ଠିକ ଭାବରେ 
ବିଶ୍ଲେଷଣ କଲେ ଏପରି ଦୃଷ୍ଟିକୋଣ ଉଚିତ ନୁହେଁ ! ଅନ୍ୟ ଏକ ଦେଶ ପାଇଁ ଆମେ 
ହଠାତ ଏପରି ଏକ ମତ ଦେଇପାରିବା ନାହିଁ । ଶ୍ରୀଲଙ୍କାରେ ତାମିଲ ଉଗ୍ରବାଦୀମାନଙ୍କର 
ସ୍ଵତନ୍ତ୍ର ଇଲମ୍‌' ଗଠନ ଦାବିକୁ ଆମେ ସମର୍ଥନ କରିପାରି ନ ଥାଉ ¦ ଯେତେବେଳେ 
ପାକିସ୍ଥାନର ସିନ୍ଧୁ ପ୍ରଦେଶର ଲୋକମାନେ ଆନ୍ଦୋଳନ କରନ୍ତି, କେତେକ ସାମ୍ପଦାୟିକ 
ହିନ୍ଦୁବାଦୀମାନଙ୍କୁ ବାଦ ଦେଲେ ଅନ୍ଯ ଭାରତୀୟମାନେ ସେମାନଙ୍କର ସ୍ଵାୟତ୍ତତା 
ଦାବିକୁ ସମର୍ଥନ କରିଥାନ୍ତି । ମାତ୍ର, ପାକିସ୍ଥାନରୁ ବିଛିନ୍ନ ହେବାର ଦାବିକୁ ନୁହେଁ । 


ନିଜ ରାଷ୍ଟ୍ର ପ୍ରତି ଅନୁରକ୍ତ ସାଙ୍ଗକୁ ଅନ୍ୟ ରାଷ୍ଟ୍ରର ଏକତା ପ୍ରତି ସମ୍ମାନ ପ୍ରଦର୍ଶନ 
କରିବା ଏକ ସୁସ୍ପ ଲକ୍ଷଣ ଅଟେ | ଜଣେ ଚିନ୍ତାଶୀଳ ତଥା ସଚେତନ ନାଗରିକ ନିଜ 
ଦେଶର ବିଭିନ୍ନ ଅବ୍ୟବସ୍ଥା ପାଇଁ ନୈତିକତା ଦୃଷ୍ଟିରୁ ଉତ୍ତରଦାୟୀ ହୋଇଥାଏ । ତେଣୁ 
ସେ ବିଛିନ୍ନତାବାଦକୁ ସମର୍ଥନ କରିପାରିବ ନାହିଁ । ବିଛିନ୍ନତାବାଦର ମୂଳ କାରଣଗୁଡ଼ିକ 


୨୨୬ 

ଜାତୀୟ ଏକତାର ମୂଳ ସୂତ୍ର 


ଦୂର କରିବା ପାଇଁ ସେ ଗୁରୁତ୍ଵ ଦେବ | ବିଛିନ୍ନତାବାଦ ତୃଟିପୂର୍ଣ୍ଣ ନୀତିମାନଙ୍କର ଏକ 
ପରିଣତି, ଏକ ବିଦ୍ରୋହର ସ୍ଵର । ଜଣେ ବିବେକବାନ ନାଗରିକ ତାହା ପ୍ରତି 
ସହାନୃଭୂତିଶୀଳ ହେବ | ଯଦି ଏକ ଉତ୍ପୀଡ଼ିତ ଗୋଷ୍ଠୀ ନିଜର ଅଧୁକାର ପାଇଁ ଶାନ୍ତିପୂର୍ଣ 
ସଙ୍ଘର୍ଷ ଚଳେଇଛି, ତାକୁ ସକ୍ରିୟ ସମର୍ଥନ ଦେବ ¦ ସେ କହିବ ନାହିଁ ଯେ  ଖାଲିସ୍ତାନ 
ଦାବିକୁ ଗ୍ରହଣ କରିନେବା କଥା” ବା “ ମିଜୋରାମକୁ ଏକ ଅଲଗା ଦେଶ ରୂପେ 
ମାନିନେବା କଥା” । ଯେତେବେଳେ ଜଣେ ଯୁକ୍ତିବାଦୀ କହେ ଯେ “ ମିଳୋରାମକୁ 
ଅଲଗା କରିଦିଅ” ଓ ଜଣେ ସାମ୍ପ୍ରଦାୟିକ ହିନ୍ଦୁ କହେ ଯେ “ ମୁସଲମାନମାନଙ୍କ ଭାରତରୁ 
ବିତାଡ଼ିତ କର - ଏହି ଦୁଇ ରକମର ମନ୍ତବ୍ୟ ଭାବନା ସ୍ତରରେ ସମ୍ପୂର୍ଣ ଭିନ୍ନ ହୋଇଥ୍‌ଲେ 
ସୁଦ୍ଧା ବ୍ୟବହାରିକ ଦୃଷ୍ଟିରୁ ବିଶେଷ ଭିନ୍ନ ନୂହେଁ। ଜଣେ ଯୁକ୍ତିବାଦୀ ଲୋକ ବିରକ୍ତ 
ହୋଇ ବିଚିନ୍ନତାବାଦର ସମର୍ଥନ କରିଥାଏ । 


ଆମେ ମଣିଷକୁ ଜାତୀୟତାବାଦୀ ଭାବନାରୁ ମୁକ୍ତ କରିପାରିବା ନାହିଁ । ଜଣେ 
ହାରାହାରି ନାଗରିକ ଯଦି ଜାତୀୟତାବାଦୀ ହେବ ନାହିଁ, ତେବେ ଜାତି ବା ଧର୍ମ ପ୍ରତି 
ନିଷ୍ଠା ତାକୁ ସଙ୍କୀର୍ଣ କରିପକାଇବ । ଜାତୀୟତାବାଦ ତାକୁ ଜାତିଗତ ତଥା ସାମ୍ପଦାୟିକ 
ସଙ୍କୀର୍ଵ୍ଵତାର ଉର୍ଵବକୁ ନେଇଥାଏ । ଆଜିର ବିଶ୍ଵରେ ଜଣେ ହାରାହାରି ନାଗରିକ 
ଭାବନାମବକ ସ୍ତରରେ ମାନବ ଜାତିପ୍ରତି ଅଙ୍ଗୀକାରବଦ୍ଧ ହେବା ସମ୍ଭବ ନୁହେଁ । କିନ୍ତୁ 
ଜାତୀୟତାବାଦୀ ଭାବନାକୁ ମାନବ କଲ୍ୟାଣ ଉଦ୍ଦେଶ୍ୟରେ ପ୍ରେରିତ କରାଯାଇପାରିବ | 
ବି ବେକବାନ ଲୋକମାନେ ଯଦି ଏହି କାମକୁ କରିବେ ନାହିଁ, ତେବେ 
ସଙ୍କୀର୍ଣ୍ଣତାବାଦୀମାନେ ଜାତୀୟତାବାଦୀ ଭାବନାକୁ ଫାସିବାଦୀ ଉଦ୍ଦେଶ୍ୟରେ ବ୍ୟବହାର 
କରିବେ । ମଣିଷର ଏପରି କୌଣସି ଭାବନା ନାହିଁ ଯାହାକୁ କି ବିକୃତ କରାଯାଇ 
ନପାରେ | 


ଧର୍ମ ବିଷୟରେ ଏକ ସମାନ୍ତରାଳ ସତ୍ୟ ରହିଅଛି | ଆପଣ ଇଶ୍ଵର ତଥା ପୂଜାପାଠକୁ 
ମାନନ୍ତୁ ବା ନ ମାନନ୍ତୁ କୌଣସି ନା କୌଣସି ଧାର୍ମିକ ସମାଜର ସଦସ୍ଯ ଅଟନ୍ତି । 
ଆପଣଙ୍କ ସମ୍ମୁଖରେ ଦୂଇଟି ବାଟ ରହିଛି । ସେହି ଧାର୍ମିକ ସମାଜକୁ ଆପଣ ଅଧକ 
ଯୁକ୍ତିସମ୍ମତ ଓ ମାନବୀୟ କରିବାକୁ ଚେଷ୍ଟା କରନ୍ତୁ | କିମ୍ବା ତାକୁ ସାମ୍ପଦାୟିକ ରଢ଼ିବାଦୀ 
କିମ୍ବା ତଥାକଥୁତ ମୌଳିକତାବାଦୀମାନଙ୍କ ନିୟନ୍ତ୍ରଣକୁ ଯିବାକୁ ଦିଅନ୍ତୁ । 


ଧର୍ମ ସଙ୍କାନ୍ତୀୟ ନୀତି ଭାରତର ଜାତୀୟ ଏକତାକୁ ନିର୍ଣ୍ଠାୟକ ଭାବରେ ପ୍ରଭାବିତ 
କରିଥାଏ | ଏବେ ଯେଉଁ ବିଘଟନର ପ୍ରକ୍ରିୟା ଦେଖୁବାକୁ ମିଳୁଛି, ତାହା ଶୀଘ୍ର କମିବ 
ନାହିଁ । ବରଂ ବଢ଼ିବ । ଭାରତର ଶିକ୍ଷିତ ଲୋକମାନଙ୍କୁ ଗମ୍ଭୀରତା ସହ ଚିନ୍ତା କରିବାକୁ 
ହେବ ଯେ, ଦେଶର ଏକତା ମାନେ କଅଣ | ବିଶେଷତଃ ଧର୍ମ ଓ ଭାଷା ବିଷୟକ 
ନୀତି କଅଣ ହେବା ଉଚିତ ? 


ଧାର୍ମିକ ଏକତା ନିମନ୍ତେ ସର୍ବପ୍ରଥମେ ହିନ୍ଦୁ ମାନସିକତାକୁ ସୁସ୍ଥ ଓ ସନ୍ତୁଳିତ କରିବାକୁ 
ହେବ | କାରଣ, ସମାଜ, ଅର୍ଥ ବ୍ୟବସ୍ଥା ଓ ପ୍ରଶାସନରେ ହିନ୍ଦୁମାନଙ୍କର ନିରଙ୍କୁଶ 
ସଂଖ୍ୟାଗରିଷ୍ଠତା ରହିଛି । ସାମ୍ପଦାୟିକ ହିନ୍ଦୁ ଭାବେ ଯେ ଭାରତରେ ତାକୁ ସର୍ବାଧଵକ 


୨୨୭ 

କିଶନ ପଟ୍ଟନାୟକ 


ଅଧୂକାର ମିଳିବା କଥା ଓ ଅଣହିନ୍ଦୁମାନଙ୍କୁ କମ | ଏପରି ଭାବିବା ବା କରିବା କେବଳ 
ସଙ୍କୀର୍ଵତା ନୁହେଁ, ମୂର୍ଖାମୀ ମଧ୍ଯ 


କାରଣ ନିରଙ୍କଶ ସଂଖ୍ୟାଗରିଷ୍ଠତା ହେତୁ ହିନ୍ଦୁମାନଙ୍କ ସ୍ଵାଭାବିକ ଭାବରେ 
ବିଶେଷାଧୁବକାର ମିଳିଅଛି । ତେଣୁ ଏପରି ଦାବି କରିବା ଦ୍ଵାରା ସେ ନିଜର ଦୁର୍ବଳତା 
ପ୍ରକାଶ କରିଥାଏ ଓ ଅନ୍ୟମାନଙ୍କ ବିଶ୍ଵାସ ହରାଇଥାଏ । ଏକ ବହୁସଂଖ୍ଯକ ସମାଜ 
ହୋଇଥବା ଯୋଗୁଁ ହିନ୍ଦୁ ସମାଜରେ ଅନ୍ଯ ସମାଜ ସହ ବିବାହ ସମ୍ପର୍କ କରିବାର 
ରୀତି ବଢ଼ିଲେ ଭାରତୀୟ ପ୍ରଭାବର ସୀମା ମଧ୍ଯ ବଢ଼ିଥାଏ | ଏପରିକି ଦେଶ ବିଦେଶକୁ 
ମଧ ବ୍ୟାପିଥାଏ । କନ୍ଯା ନ ଦେଇ କେବଳ କନ୍ଯା ଆଣିବା (ଅନୁଲୋମ ବିବାହ) 
ଦ୍ଵାରୀ ମଧ୍ଯ ହିନ୍ଦୁମାନଙ୍କର ଅଣହିନ୍ଦୁମାନଙ୍କ ସହ ଆମ୍ବୀୟତା ବଢ଼ିଛି ଓ ଫଳତଃ 
ରାଜନୈତିକ ଏକତା ସ୍ଥାପିତ ହୋଇଛି । 


ସ୍ବାଧୀନତା ଆନ୍ଦୋଳନ କାଳରେ ମୁସଲମାନମାନଙ୍କ ଏକ ଅଂଶକୁ ବାଦଦେଲେ 
ଭାରତର ବାକି ସମସ୍ତ ଧାର୍ମିକ ସମାଜର ଆସ୍ଥା ତକ୍କାଳୀନ ହିନ୍ଦୁ ନେତାମାନଙ୍କ ପ୍ରତି 
ରହିଥୂଲା । ଏହାର କାରଣ ହେଉଛି ଯେ, ଏହି ନେତୃତ୍ଵ ସାମାଜିକ ସମତା ତଥା 
ଧାର୍ମିକ ସଂସ୍କାର ପ୍ରତି ଅଙ୍ଗୀକାରବଦ୍ଧ ଥୁଲା | ନିଜସ୍ଵ ସମାଜରେ ଜାତି-ବର୍ଣ୍ଟ ନର- 
ନାରୀ ଆଦି ଭେଦ ଜନିତ ବିଷମତା ବିରୁଦ୍ଧରେ ଲଢୁଥବା ହିନ୍ଦୁ ନେତାମାନଙ୍କ ପ୍ରତି 
ସମସ୍ତଙ୍କର ବିଶ୍ଵାସ ସୃଷ୍ଟି ହେଉଥଲା । ସେମାନେ ଅନୁକରଣୀୟ ମଧ୍ଯ ଥୁଲେ । ସେ 
କାଳରେ ଶିଖ୍ମାନଙ୍କ ଭିତରେ ବିଚିନ୍ନତାବାଦ ସୃଷ୍ଟି କରିବା ପାଇଁ ବ୍ରିଟିଶ ଶାସକମାନଙ୍କ 
ଅପଚେଷ୍ଟା ସଫଳ ହୋଇ ନଥୁଲା | ସ୍ଵାଧୀନତା ପରେ ଏହି ଧାରା ଲୋପ ପାଇଯିବା 
କାରଣରୁ ହିନ୍ଦୁ ଓ ଅଣତହିନ୍ଦୁମାନଙ୍କ ଭିତରେ ପ୍ରଭେଦ ବଢ଼ିଚାଲିଛି । 


ହିନ୍ଦୁ ଧର୍ମ ଭିତରେ ସାମାଜିକ ନ୍ୟାୟ ପ୍ରତିଷ୍ଠା ନିମନ୍ତେ ଉଭୟ ସେକ୍ୟୁଲାର୍‌ ହିନ୍ଦୁ ଓ 
ସାମ୍ଚଦାୟିକ ହିନ୍ଦୁ ସମପରିମାଣରେ ଉଦାସୀନ । ସେକ୍ସ୍ୟଲାର୍‌ ହିନ୍ଦୁ ନିଜସ୍ଵ ସମାଜର 
କୌଣସି ରକମର ଦାୟିତ୍ଵ ନେବାକୁ ପ୍ରସ୍ତୁତ ନୁହେଁ । ନିଜସ୍ବ ସମାଜକୁ ଅଧକ ଯୁଲ୍ତିସମ୍ମତ 
ଓ ମାନବୀୟ କରିବା ପାଇଁ ସେମାନଙ୍କ ପାଖରେ କୌଣସି କାର୍ଯ୍ୟକ୍ରମ ନାହିଁ ବା 
ତାହାର ଗୁରୁତ୍ଵକୁ ସେମାନେ ବୁଝି ପାରୁନାହାନ୍ତି । 


ଜାତି ଭିତରେ ବିବାହ, ବ୍ରତୋପନୟନ ଆଦି କଥାକୁ ନେଇ ଜଣେ ସେକ୍ୟୁଲାର୍‌ 
ହିନ୍ଦୁ ଓ ସାମ୍ପ୍ରଦାୟିକ ହିନ୍ଦୁର ଆଚରଣରେ କୌଣସି ପ୍ରଭେଦ ନଥାଏ । ସେକ୍ସ୍ୟଲାର୍‌ 
ହିନ୍ଦୁମାନଙ୍କ ସର୍ବସାଧାରଣ ଆଚରଣରେ ଗୋଟିଏ ମାତ୍ର ଫରକ ଦେଖୁବାକୁ ମିଳେ 
ଯେ ସେ ଅଣହିନ୍ଦୁମାନଙ୍କ ସହ ବନ୍ଧୁତା ସ୍ଥାପନ କରିବାକୁ ଚାହେଁ ଓ ସେମାନଙ୍କ 
ଅଧ୍ୁବକାରକୁ ସମର୍ଥନ କରିଥାଏ | କେବେ କେବେ ସେ ସଂଖ୍ୟାଲଘୁ ସମୂହର ସାମ୍ପ୍ରଦାୟିକ 
ରଢ଼ିବାଦୀ ଦାବିମାନଙ୍କୁ ମଧ୍ୟ ସମର୍ଥନ କରେ କିମ୍ବା ତାକୁ ସହ୍ୟ କରିଥାଏ | 


ଏପରି କରିବା ଦ୍ଵାରା ସେ ସାମ୍ପ୍ରଦାୟିକ ବିଛ୍ଛିନ୍ନତାବାଦକୁ ପ୍ରୋତ୍ସାହିତ କରିଥାଏ । 
କିଛିଦିନ ତଳେ ମୁଁ ଦେଖୁବାକୁ ପାଇଲି ଯେ ସୟଦ ସାହାବୁଦିନଙ୍କ ଦ୍ଵାରା ସମ୍ପାଦିତ 
‘ମୁସ୍ଲିମ୍‌ ଇଣ଼୍ିଆ” ନାମକ ଏକ ଇଂରାଜୀ ପତ୍ରିକାର ସମ୍ପାଦକୀୟ ମଣ୍ଡଳୀରେ 

ଜାତୀୟ ଏକତାର ମୂଳ ସୂତ୍ର 


ଇନ୍ଦ୍ରକୁମାର ଗୁଜୁରାଲ, ପି.ଏନ୍‌., ହସକର ଓ ଖୁସୱନ୍ତ ସିଂଙ୍କ ଭଳି ବ୍ୟକ୍ତିମାନେ ମଧ୍ଯ 
ରହିଛନ୍ତି । ' ମୁସ୍ଲିମ୍‌ ଇଣ଼ିଆ”ର ସେହି ସଂଖ୍ୟା (ଏପ୍ରିଲ ୧୯୮୩ ମସିହା)ର 
ସମ୍ପାଦକୀୟରେ ସାହାବୁ୍ଦିନ ସାହେବ ଭାରତୀୟ ମୁସଲମାନମାନଙ୍କ ଆହ୍ଵାନ 
ଜଣାଇଛନ୍ତି ଯେ ସେମାନେ ଯେଉଁଠି ବି ଥାଆନ୍ତୁ ମୋହଲ୍ଲାା ମଦରସା, ଜିଲ୍ଲା, ରାଜ୍ଯ 
ଓ ଦେଶ, ସବୁ ସ୍ତରରେ ଖେଳକୂଦଠାରୁ ଆରମ୍ଭ କରି ସାଂସ୍କୃତିକ, ଶିକ୍ଷା ବିଷୟକ 
ଆଦି ସବୁ କାମ ପାଇଁ ମୁସଲମାନମାନଙ୍କ ସଙ୍ଗଠିତ କରନ୍ତୁ । 


ଏପରି ପତ୍ରିକାର ସମ୍ପାଦକୀୟ ମଣ୍ଡଳୀରେ ରହି ଇନ୍ଦ୍ରକୁମାର ଗୁଜୁରାଲ ଭଳି 
ବ୍ୟକ୍ତିମାନେ ଧର୍ମନିରପେକ୍ଷ ବିଚାରଧାରାକୁ କ୍ଷତି ପହଞ୍ଚାଉଛନ୍ତି । ବରଂ କହିବାକୁ ହେବ 
ରାଷ୍ଟ୍ରୀୟ ଏକତାର ପରିପନ୍ନୀ ଶକ୍ତମାନଙ୍କୁ ପରୋକ୍ଷ ସମର୍ଥନ କରୁଛନ୍ତି । ମୁସ୍‌ଲିମ୍‌ 
ଇଣ୍ଡିଆର ଅର୍ଥ ଯଦି ଏଇଆ, ତେବେ କଅଣ ହିନ୍ଦୁ ଇଣ୍ଡିଆ ଓ ଖ୍ରୀଷ୍ପିଆନ୍‌ ଇଣ୍ଡିଆ ମଧ୍ଧ 
ସେହି ଅନୁରୂପ ସଙ୍ଗଠିତ ହେବେ ? 


ଅଖଳ ଭାରତୀୟ ଦାବି କରୁଥିବା କୌଣସି ରାଜନୈତିକ ଦଳ (ଦକ୍ଷିଣପନ୍ଛୀ 
ହୁଅନ୍ତୁ ବା ବାମପନ୍ତୀ)ର ଶାଖା କାଶ୍ମୀର ଉପତ୍ଯକା, ସିକ୍ଟିମଟଟ ମେଘାଳୟ, ନାଗାଲାଣ୍ଡ 
ଭଳି ଅଞ୍ଚଳରେ ନାହିଁ । ଏଥରୁ ପ୍ରମାଣିତ ହୁଏ ଯେ ଭାରତୀୟ ଜନତା ପାର୍ଟି ଅଖୁଳ 
ଭାରତୀୟ ନୁହେଁ କିମ୍ବା ବାମପନ୍ଛୀ ଦଳମାନେ ଭୌତିକତାବାଦୀ ନୂହନ୍ତି । ଦେଶର 
ସୀମାବର୍ଭୀ ରାଜ୍ୟମାନଙ୍କରେ ମୁଣ୍ଡ ଟେକିପାରୁ ନଥିବା ବି.ଜେ.ପି. କେମିତି ଏକ 
ରାଷ୍ଟ୍ରବାଦୀ ଦଳ ? 


ହିନ୍ଦୁ ଜାତି ବ୍ଯବସ୍ଥାର ଉର୍ବ୍ବକୁ ଯାଇ ଶୋଷିତ ଶ୍ରେଣୀମାନଙ୍କୁ ସଙ୍ଗଠିତ କରିପାରୁ 
ନଥିବା ସି.ପି.ଆଇ. ବା ସି.ପି.ଏମ୍‌. କେଉଁ ହିସାବରେ ଭୌତିକବାଦୀ ଦଳ ଅଟନ୍ତି ? 
ଏହି ସନ୍ଦର୍ଭରେ ମହାଭାରତ ଯୁଗରେ ପାଣ୍ଡବମାନେ ସାମାଜିକ ସମ୍ପର୍କ ଜରିଆରେ 
ଭାରତର ଉତ୍ତର-ପୂର୍ବ ସୀମା ପର୍ଯ୍ୟନ୍ତ ରାଜନୈତିକ ସଙ୍ଗଠନ କରିପାରିଥ୍‌ବା ଏକ 
ଉଚ୍କସଷ୍ଟତର ଉଦାହରଣ | 


ସାମ୍ପଦାୟିକ ହିନ୍ଦୁମାନଙ୍କର ଏକ ଗୋଷ୍ଠୀ ବିଛିନ୍ନତାବାଦୀ ଆନ୍ଦୋଳନମୀାନଙ୍କ ପ୍ରତି 
କ୍ଷୁଷ୍ନ ହୋଇ ମତ ଦେଇଥାଏ ଯେ “ ଶିଖ୍ମାନେ ବିଶ୍ଵାସଘାତକ ” କିମ୍ବା ' ମୁସଲମାନମାନେ 
ପାକିସ୍ଥାନ ଚାଲିଯିବା ଉଚିତ! ! ଏମିତି ପ୍ରତିକ୍ରିୟା ପ୍ରକାଶ କରୁଥିବା ହିନ୍ଦୁମାନେ ଜାଣିବା 
ଦରକାର ଯେ ଆଜିର ବିଶ୍ଵରେ ଯଦି କୌଣସି ଏକ ଧାର୍ମିକ, ଭାଷାଗତ କିମ୍ବା ଜାତିଗତ 
ଗୋଷ୍ଠୀ ଗୋଟିଏ ଦେଶରୁ ଅଲଗା ହେବ, ତେବେ ଉକ୍ତ ଦେଶର ଏକ ଭୂଖଣ୍ଡକୁ ମଧ୍ଧ 
ବିଛିନ୍ନ କରିନେବ । ଆନ୍ତର୍ଜାତିକ ସ୍ତରର କୂଟନୀତି ସେ ଦିଗରେ ସହାୟକ ମଧ୍ଯ 
ହୋଇଥାଏ | ମୁସଲମାନମାନଙ୍କ ବିତାଡ଼ିତ କରିବାକୁ ଚାହିଁଲେ କାଶ୍ମୀର ପରିତ୍ଯାଗ 
କରିବାକୁ ହେବ ଓ ଶିଖ୍ମାନଙ୍କୁ ବିଶ୍ଵାସଘାତକ କହିଲେ ଖଲିସ୍ଥାନ ଦାବିକୁ ମାନିବାକୁ 
ହେବ । 


ଭାଷା ଏକତାର ଏକ ସୂତ୍ର ଅଟେ | ଭାରତର ପାଠୁଆ ଲୋକମାନେ ଏହି ସତ୍ୟକୁ 
କଦର୍ଥ କରିଥାନ୍ତି । ସେମାନେ ଯୁକ୍ତି କରନ୍ତି ଯେ “ଆମେ ଯଦି ଆମର ନିଜ ନିଜ 

କିଶନ ପଟ୍ଟନାୟକ 


ଭାଷାକୁ ସମୃଦ୍ଧ କରିବା, ତେବେ ଆମର ଭାଷାଗତ ଅସ୍ତିତା ବଢ଼ିବ ଓ ଏହାଦ୍ଵାରା 
ଜାତୀୟ ଏକତା ଦୁର୍ବଳ ହେବ । ତେଣୁ ଭିନ୍ନ ଭିନ୍ନ ଭାଗକୁ ବିକଶିତ ନକରାଇ ଏକ 
ବିଦେଶୀ ଭାଷାର ପ୍ରୟୋଗ କଲେ ଭାରତୀୟ ଭାଷାମାନେ ତାହା ନିକଟରେ ନତମସ୍ତକ 
ହୋଇ ରହିଥବେ ।” ଦେଶର ସମସ୍ତ ଜ୍ଞାନୀ ଲୋକମାନେ ଏହି ଯୁକ୍ତକୁ ଜପି ଚାଲିଛନ୍ତି | 
ସେମାନେ ଏକଥା ବୁଝି ପାରୁନାହାନ୍ତି ଯେ ବିବିଧ ଭାଷାମାନେ ସମ୍ପଦ୍ଧ ହେଲେ ପରସ୍ପରର 
ଶତ୍ସତା କରିନଥାନ୍ତି । ବରଂ, ସେମାନେ ସହଯୋଗ ସୃତ୍ରରେ ବାନ୍ଧି ହୋଇଥାନ୍ତି | 
ସେମାନେ ସଉତୁଣୀ ନହୋଇ ସଖୁ ହୋଇଥାନ୍ତି । ଯେଉଁ କାଳଖଣ୍ଡରେ ଭାରତୀୟ 
ଭାଷାମାନଙ୍କର ଆଧୁନିକ ବିକାଶ ଘଟିଛି, ସେ ଯୁଗରେ ଭାରତୀୟ ଜାତୀୟତାବାଦ 
ମଧ୍ଯ ବିକାଶଲାଭ କରିଛି | 


ଅନ୍ଯ ଦିଗରେ ବିକାଶଶୀଳ ଭାଷାମାନଙ୍କ ଯଦି ଦବେଇ ଦିଆଯିବ ତେବେ 
ଭାଷାଗତ ଅସ୍ମିତାବୋଧ ହ୍ରାସ ପାଇବ | ତାହାର ପରିଣାମ ସ୍ଵରୂପ ଜାତୀୟ ଚେତନା 
ମଧ୍ଧ ଦୁର୍ବଳ ହେବ । ଆମେ ଯେଉଁମାନଙ୍କୁ ଭାଷା ବା କଥୁତ ଭାଷା ବୋଲି କହୁଛୁ, 
ସେଗୁଡ଼ିକର ସଂଖ୍ୟା ସହସ୍ତାଧ୍ବକ । କୌଣସି ଏକ ଅଞ୍ଚଳର ଭାଷା ଗତିଶୀଳ ହୋଇ 
ସମ୍ପଦ୍ଧ ହେଲେ ସ୍ଵାଭାବିକ ଭାବରେ ଉକ୍ତ ଅଞ୍ଚଳର କଥୁତ ଭାଷାଗୁଡ଼ିକ ସେହି ସ୍ରୋତରେ 
ବିଲୀନ ହୋଇଯାଇଥାନ୍ତି | 


ଆମେ ଏକଥା ଜାଣୁ ଯେ ପ୍ରତ୍ଯେକ ବିକଶିତ ଭାଷା ଅନେକ ଭାଷା ଓ କଥୂତ 
ଭାଷାର ମିଶ୍ରିତ ତଥା ମା୍୍ଚିତ ରୂପ ଅଟେ | କିନ୍ତୁ ଯେତେବେଳେ ଏକ ଭାଷାର 
ବିକାଶ ଅବରୁଦ୍ଧ ହୋଇଥାଏ, ସେହି ଅଞ୍ଚଳର କଥୁତ ଭାଷା ମଧ୍ଯ ତାହାର ସମକକ୍ଷ 
ମର୍ଯ୍ୟାଦା ଦାବି କରିଥାଏ । ବଙ୍ଗଳା ଭାଷାର ବିକାଶ ଘଟି ଯଦି ବିଜ୍ଞାନ, ବାଣିଜ୍ୟ 
ତଥା ଗବେଷଣା କ୍ଷେତ୍ରରେ ମଧ୍ଯ ପ୍ରୟୋଗ ହେଉଥାଆନ୍ତା, ତେବେ ପଶ୍ଚିମବଙ୍ଗର 
ସାନ୍ତାଳି ତଥା ନେପାଳୀ ଭାଷାଭାଷୀ ଲୋକେ ମଧ୍ଯ ଏହାକୁ ଗ୍ରହଣ କରି ନେଇଥାଆନ୍ତେ | 
କିନ୍ତୁ ବଙ୍ଗଳା ଭାଷା କେବଳ ଏକ ଆଞ୍ଚଳିକ ପରିଚୟ ପାଇଁ ବ୍ଯବହାର ହେବାର 
ଫଳସ୍ବରୂପ ସାନ୍ତାଳି ଓ ନେପାଳୀ ଭାଷା ଲୋକମାନଙ୍କ ମନରେ ଆଉ ଗୋଟିଏ 
ଗୋଟିଏ ସମାନ୍ତରାଳ ଆଞ୍ଚଳିକ ଅସ୍ମିତାବୋଧର ସୂତ୍ରପାତ ହେଲା । 


ଗତିହୀନ ଭାଷାମାନେ ପରସ୍ପର ପ୍ରତି ବିଦ୍େଷଭାବ ପୋଷଣ କରିଥାନ୍ତି । ଗତିଶୀଳ 
ଭାଷାମାନ ପରସ୍ପର ଭିତରେ ତଥା ଉପଭାଷାମାନଙ୍କ ସହ ମଧ୍ଯ ସହଯୋଗ କରିଥାଆନ୍ତି | 
ଭାଷା, ଉପଭାଷା ଓ କଥ୍ତ ଭାଷା ଭିତରେ ବିଶେଷ ପ୍ରଭେଦ ନଥାଏ । ଯେଉଁ 
ଭାଷାମାନଙ୍କରେ ବିଜ୍ଞାନ, ଦର୍ଶନ, ବାଣିଜ୍ଯ ତଥା ଗବେଷଣାଭିରିକ କାମ ହୋଇ 
ନଥାଏ, ସେସବୂ ଭାଷା କଥ୍ତଭାଷୀ ସମତୁଲ୍ୟ | ବଙ୍ଗଳା, ସାନ୍ତାଳି, ହିନ୍ଦି ଓ ଭୋଜପୁରୀ 
ଇତ୍ୟାଦି ଭାଷା ଭିତରେ ଏ ଦୃଷ୍ଟିରୁ ବିଶେଷ ଫରକ ନାହିଁ କହିଲେ ଅତ୍ୟୁକ୍ତି ହେବନାହିଁ | 


ଇଂରାଜୀକୁ ଭାରତକୁ ଏକତା ସୂତ୍ରରେ ବାନ୍ଧିବାର ଏକ ଭାଷା ବୋଲି କହିବା 
ଏକ ଅକ୍ଷମଣୀୟ ଅଜ୍ଞତା ଅଟେ ! ଆଜି କର୍ଣ୍ଣାଟକର ସାହିତ୍ୟପ୍ରେମୀ ପାଠକ ଆଧୁନିକ 
ତାମିଲ ଲେଖକ ଜୟକାନ୍ତଙ୍କ ସଙ୍କାନ୍ତରେ କିଛି ଜାଣେନାହିଁ । ଆଧୁନିକ ସମସାମୟିକ 


୨୩୦ 

ଜାତୀୟ ଏକତାର ମୂଳ ସୂତ୍ର 


ବଙ୍ଗଳା କବିମାନଙ୍କ ସଙ୍କାନ୍ତରେ ଓଡ଼ିଶାର ସାହିତ୍ୟପ୍ରେମୀମାନେ କିଛି ଜାଣିପାରନ୍ତି 
ନାହିଁ | ଇଂରାଜୀ ଅଜ୍ଞାନତା ସୃଷ୍ଟି କରୁଛି । ଆମମାନଙ୍କ ଭିତରେ କେବଳ ଏକ ପ୍ରାଚୀର 
ଭଳି ରହି କେବଳ ଅମଲାମାନଙ୍କ, ଆଧୁନିକ ବ୍ୟବସାୟୀମାନଙ୍କୁ ତଥା ସେମିନାର୍‌ 
ପ୍ରେମୀ ବୁଦ୍ଧିଜୀବୀମାନଙ୍କ ଏକତ୍ରିତ କରିପାରୁଛି । ସମ୍ପର୍କ ଭାଷାର ସମସ୍ୟା କଥା ଉଠାଇବା 
ନିରର୍ଥକ | ନିଜ ନିଜ ଭାଷାକୁ ଅବରୁଦ୍ଧ କରି ଆମେ ସମ୍ପର୍କ ଭାଷାର ସୂତ୍ର ଖୋଜିପାରିବା 
ନାହିଁ ଭାଷାମାନେ ଉନ୍ମକ୍ତ ଭାବରେ ବିକାଶଲାଭ କଲେ ସେମାନେ ନିଜେ ନିଜେ 
ସମ୍ପର୍କ ଭାଷାର ସମସ୍ୟାର ସମାଧାନ କରିନେବେ | ମାନସିକ ଦାସତ୍ଵର ଶିକାର ଏକ 
ଦେଶ ତାହାର ଗୁରୁତ୍ୃପୂର୍ଵ ସମସ୍ଯୟାବଳୀର ସମାଧାନ ଖୋଳିପାରିବ ନାହିଁ । ଯେଉଁ 
ଲୋକମାନେ ନିଜର ଭାଷାକୁ ଅଯୋଗ୍ଯ ବୋଲି କହି ତିରସ୍କାର କରିଥାନ୍ତି, ସେମାନେ 
କିପରି ଭାବରେ ଏକ ଦେଶ ନିର୍ମାଣର ଗୁରୁଦାୟିତ୍ଵ ତୁଲାଇପାରିବେ ? 


ବିଶ୍ଵର ଇତିହାସରେ ଅନେକ ଦେଶର ସୃଷ୍ଟି ହୁଏ । ବିଘଟନ ମଧ୍ଯ ଘଟେ | ସୀମା 
ମଧ୍ଯ ବଦଳିଥାଏ । ଆଜିର ଗୋଟିଏ ଦେଶ ହଜାରେ ବର୍ଷ ପରେ ଯଥାବତ ରହି 
ନଥବ । ଭାରତବର୍ଷ ମଧ୍ୟ ଆଜି ଯେଉଁ ରୂପରେ ରହିଅଛି, ସେମିତି ରହିବ ନାହିଁ । 
କିନ୍ତୁ ଆଜିର ଆଚରଣ ଭବିଷ୍ୟତର ପରିବର୍ତନକୁ ନିର୍ଧାରିତ କରିଥାଏ | ତେଣୁ ଆଜିର 
ମୁଖ୍ୟ ପ୍ରଶ୍ନ ହେଉଛି - ଆମ ସମୟର ଆହ୍ଵାନଗୁଡ଼ିକୁ ଆମେ କେମିତି ମୁକାବିଲା 
କରୁଛୁ ? 


୨୩୧ 

ପୁଥବୀର ଭାରସାଥ୍ୟ ଓ ଆଲ୍‌ ଗୋର୍‌ 


ଆମେ ଯେଉଁମାନେ ଆଧୁନିକ ବିଜ୍ଞାନ ବିଷୟରେ ଉପରଠାଉରିଆ ଭାବରେ ଜାଣ୍ଡ, 
ପାଷ୍ଚାତ୍ୟର ଅନୁକରଣ କରୁଥିବା ଏକ ଶିକ୍ଷା-ପଦ୍ଧତି ଦ୍ଵାରା ପ୍ରଶିକ୍ଷିତ ଆମେ ଧରି 
ନେଇଛୁ ଯେ ମନୁଷ୍ଯ ସମାଜ ଦିନକୂଦିନ ଅଧ୍ଵକ ସଭ୍ଯ ଓ ଅଧକ ସବଳ ହୋଇ 
ଜଗତକୂ ଜୟ କରିଚାଲିଛି । ତେଣୁ ପତ୍ରପତ୍ରିକାରେ ପ୍ରକୃତି (ପରିବେଶର ଅବକ୍ଷୟ 
ସମ୍ପର୍କରେ ଚିନ୍ତାଜନକ ତଥ୍ୟ ଓ ଭବିଷ୍ୟତବାଣୀଗୁଡ଼ିକ ପଢ଼ିବା ପରେ ମୁହୂରକ ପାଇଁ 
ଏସବୁ ଚାଞ୍ଚଲ୍ୟକର ଘଟଣା ପରି ଆମର ମନେହୁଏ । ପର ମୁହୂର୍ଭରେ ପାଶୋରି 
ହୋଇଯାଏ । କାରଣ ପ୍ରତ୍ୟେକ ଉଚ୍ଚଶିକ୍ଷିତ ଲୋକର ମସ୍ତିଷ୍ଠରେ ଏକ ଆମ୍ସସନ୍ତୋଷ 
ବଦ୍ଧମୂଳ ହୋଇ ରହିଛି ଯେ ବିଜ୍ଞାନ ଓ ଯନ୍ତ୍ରବିଦ୍ୟା ଆମକୁ ନିରବଛିନ୍ଧ ଭାବରେ 
ଆଗକୁ ବାଟ କଢ଼ାଇ ନେଉଛି । 


ବାୟୁ ଓ ଜଳ ପ୍ରଦୂଷିତ ହେଉଛି, ମାଟିର ଉର୍ବରତା କମିଯାଉଛି, ଓଜନ ଛତାରେ 
ଛିଦ୍ର ହୋଇଗଲାଣି, ବାୟୂସ୍ତରରେ ଅଙ୍ଗାରକାମ୍ଳ ଓ ତତ୍ଜନିତ ଉତ୍ତାପ ବଢ଼ି ଚାଲିଛି । 
ଏଗୁଡ଼ିକ ପଢ଼ିବା ବେଳେ ଅନେକ ଉଚ୍ଚଶିକ୍ଷିତ ଲୋକଙ୍କ ମସ୍ତିଷ୍କରେ ଏକ ପ୍ରତିକ୍ରିୟୀ 
ଜାତ ହେଉଛି । ତାହା ହେଲା, ‘ଯେତିକି କ୍ଷୟ ହେଉଛି ସେତିକିରେ କଅଣ ପୂଥବୀ 
ଧ୍ବଂସ ପାଇଯିବ ? ତାହାର ମରାମତି ହୋଇପାରିବ ନାହିଁ କାହିଁକି ? ବିଜ୍ଞାନ ଏତେ 
ଅସମ୍ଭବକୁ ସମ୍ଭବ କରୁଛି । ଏହି କ୍ଷତିଟୁଡ଼ିକ ପୂରଣ କରିଦେବ ନାହିଁ କି ? 
ପରିବେଶବାଦୀମାନେ ଏ ବିଷୟରେ ଆମର ସଚେତନତା ବଢ଼ାଉଛନ୍ତି ତ ଭଲକଥା | 
କିନ୍ତୁ ସେମାନେ ଏତେ ଛାନିଆ କରିଦେଉଛନ୍ତି ଓ ଆତଙ୍କ ସୃଷ୍ଟି କରୁଛନ୍ତି, ତାହା 
ଅବାସ୍ତବ ଓ କଳ୍ପନା ପ୍ରସୂତ | ନୈଶ୍ଠିକ ନୀତିବାଦୀମାନେ ଯେପରି ଟିକିଏ ଭୁଲ ଭଟକା 
ଦେଖ୍୍‌ଲେ ଅନୀତି ହୋଇଗଲା, ଦୁର୍ନୀତି ହୋଇଗଲା ବୋଲି ଚିକ୍କାର କରନ୍ତି; 
ପରିବେଶବାଦୀମାନେ ମଧ୍ଯ ସେହିପରି ଏକ ଗୋଷ୍ଠୀୟୱ ଆମକୂ ଅଯଥାରେ ଡରାଇ 
ଦେଉଛନ୍ତି, ସତେ ଯେପରି ବିକାଶ କରିବା ଗୋଟିଏ ଦୋଷ ।' 


ଆମେରିକାର ଯେଉଁ ରାଜନେତା ବହୁ ବର୍ଷ ଧରି ସିନେଟ୍‌ର ସଦସ୍ଯ ଥଲେ ଓ 
ରାଷ୍ଟ୍ରପତି ହେବାର ଆକାଂକ୍ଷା ରଖୁଛନ୍ତି ଓ ବର୍ଭମାନ ଉପରାଷ୍ଟ୍ରପତି ଅଛନ୍ତି; ସେ କିନ୍ତୁ 
ଜଣେ ଅବାସ୍ତବତାବାଦୀ, ଆନ୍ଦୋଳନକାରୀ କିମ୍ବା ବିକାଶ-ବିରୋଧୀ ଓ ବିଜ୍ଞାନ- 
ବିରୋଧୀ ବ୍ୟକ୍ତି ହୋଇ ନପାରନ୍ତି | ତଥ୍ୟ, ଘଟଣା ଓ ସାକ୍ଷ୍ୟଗୁଡ଼ିକର ଟିକିନିଖୁ ପରୀକ୍ଷା 

କିଶନ ପଟ୍ଟନାୟକ 


କରି ମନ୍ତବ୍ୟ ଦେଉଥିବା ଲୋକ ହିଁ ଆମେରିକାର ରାଜନୀତିରେ ଏତେ ଉପରକୁ 
ଉଠିପାରେ | ଆଲ୍‌ ଗୋର୍‌ ଏହିପରି ଜଣେ ନେତା ଓ ମାର୍କିନ୍‌ ଯୁକ୍ତରାଷ୍ଟ୍ର ଆଜିକାର 
ଉପରାଷ୍ଟ୍ରପତି । ପ୍ରକୃତିର ଭାରସାମ୍ୟ ବିପଜନକ ଭାବରେ ବିଗିଡ଼ିଯାଉଛି ବୋଲି ସେ 
ଯେଉଁ ବହି ଲେଖୁଛନ୍ତି ତାହାର ନାଁ ଆର୍ଥ ଇନ୍‌ ଦ ବେଲେନ୍‌' । ଚାରିଶହ ପୃଷ୍ଠା 
ବିଶିଷ୍ଠ ଏହି ପୁସ୍ତକର ଭାରତୀୟ ସଂସ୍କରଣକୁ ପ୍ରକାଶ କରିଛନ୍ତି ଭାଇଭା ବୁକ୍‌ ! 
୧୯୯ ୨ରେ ଯେତେବେଳେ ଆମେରିକାର ରାଷ୍ଟ୍ରପତି ଓ ଉପରାଷ୍ଟ୍ରପତି ପଦ ପାଇଁ 
ନିର୍ବାଚନ ଚାଲିଥଲା, ସେଇ ସମୟରେ ଦ୍ଵିତୀୟ ପଦ ପାଇଁ ପ୍ରାର୍ଥୀ ହୋଇଥବା ଆଲ୍‌ 
ଗୋର୍‌ ପୁସ୍ତକର ପ୍ରକାଶନ ନିମନ୍ତେ ଏହାର ମୁଖବନ୍ଧ ଲେଖୁଲେ । ତାହା ପୂର୍ବରୁ 
ବ୍ରାଜିଲରେ ଧନରିତ୍ରୀ-ସମ୍ମିଳନୀ ହୋଇଯାଇଥୁଲା | ଏହି ସମ୍ମିଳନୀର ବିଷୟବସ୍ତୁ ପ୍ରତି 
ଆମେରିକାର ତକ୍କାଳୀନ ରାଷ୍ଟ୍ରପତି ଜର୍ଜ ବୁଶ୍‌ଙ୍କର ସମ୍ଭେଦନହୀନତା କିପରି 
ଆମେରିକାର ନାମକୁ କଳଙ୍କିତ କଲା, ଆଲ୍‌ ଗୋର୍‌ ତାଙ୍କ ମୁଖବନ୍ଧରେ ତାହା କହିଛନ୍ତି | 


ଉପରାଷ୍ଟପତି ଭାବରେ ସେ ବହିଟି ଲେଖି ନ ଥଲେ । ଯୁବକ ସମୟରୁ ସେ 
ପରିବେଶର ସମସ୍ୟା ବିଷୟରେ ଚିନ୍ତା କରିଆସିଛନ୍ତି । ସିନେଟ୍‌ ସଦସ୍ଯ ହେବା ପରେ 
ତାଙ୍କୁ ଯେଉଁ ସୁବିଧା ସୁଯୋଗ ମିଳିଲା ତାହାର ସଦୂପଯୋଗ କରି ସେ ପୂଥବୀର 
ବିଭିନ୍ନ କୋଣରେ ହେଉଥୁବା ପ୍ରାକୃତିକ ଅବକ୍ଷୟଗୁଡ଼ିକର ପ୍ରତ୍ଯକ୍ଷ ଦର୍ଶନ କରିବା 
ପାଇଁ ଗଲେ | ବିଶେଷଜ୍ଞମାନଙ୍କ ସାଙ୍ଗରେ ଟିକିନିଖ ଆଲୋଚନା କରି ନିଜର 
ଉପସଂହାରଗୁଡ଼ିକୁ ସୂତ୍ରବଦ୍ଧ କଲେ । ସାଇବେରିଆ ଓ ମେରୁ ପ୍ରଦଶେର ଅଗମ୍ଯ 
ବରଫାବୃତ ଅଞ୍ଚଳ, ସବୁଠାରୁ ବେଶୀ ଘଞ୍ଚ ଜଙ୍ଗଲ ଥିବା ଆମାଜନ ଉପତ୍ୟକା ଭଳି 
ସ୍ଥାନମାନଙ୍କୁ ଅନୁସନ୍ଧାନକାରୀ ଦଳମାନଙ୍କ ସାଙ୍ଗରେ ସେ ଯାଇଛନ୍ତି । ତେଣୁ ତଥ୍ଯ 
ଦୃଷ୍ଟିରୁ ପୁସ୍ତକର ବିବରଣୀଗୁଡ଼ିକୁ କେହି କାଟିପାରିବେ ନାହିଁ । ଏହା ହିଁ ଏହି ପୁସ୍ତକ 
ବିଷୟରେ ସବୁଠାରୁ ବେଶୀ ଗୁରୁତ୍ଵପୂର୍ଣ କଥା । ଅତି ଆଦର୍ଶବାଦୀ ବା ଅବୈଜ୍ଞାନିକ 
ବୋଲି ଆମେ ଏହି ପୁସ୍ତକର ନିର୍ଯାସଗୁଡ଼ିକୁ ଉଡ଼ାଇଦେଇ ପାରିବା ନାହିଁ । ଆମେରିକାର 
ଉପରୀଷ୍ଟରପତିଙ୍କ ଭଳି ଜଣେ କଠୋର ବାସ୍ତବତାବାଦୀଠାରୁ ସାକ୍ଷ୍ୟ ପାଇବା ପରେ 
ଆମେ କ୍ଲାନ୍ତ ବସୁନ୍ଧରା' ବା  ମୂମୁର୍ଷୁ ପୃଥୁବୀ 'ର ସତ୍ୟତାକୁ ଆଉ ଏଡ଼ାଇଦେଇ 
ପାରିବା ନାହିଁ । ଏଡ଼ାଇ ଦେବାଟା ହେବ ଦାୟିତ୍ବହୀନତା ବା ମୂର୍ଖତା | 


ବହିର ଶେଷ ଭାଗରେ ଯେଉଁ ପ୍ରସ୍ତାବଗୁଡ଼ିକ ଦିଆଯାଇଛି ତାହାର ତୁଟି ଦର୍ଶାଇବାକୁ 
ମଧ୍ଯ ଏ ଲେଖକ ଚାହେଁ । କିନ୍ତୁ ତାହା ପୂର୍ବରୁ ଆଲ୍‌ ଗୋର୍‌ଙ୍କ ପାଖରେ କୃତଜ୍ଞତା 
ଜଣାଇବାକୁ ହେବ ଯେ, ସୁନ୍ଦର ଓ ପଠନୀୟ ଭାଷାରେ ପରିବେଶ ଧ୍ଂସର ବୈଜ୍ଞାନିକ 
ତଥ୍ୟାବଳୀର ସେ ଯେଉଁ ସାରାଂଶ ପ୍ରଦାନ କରିଛନ୍ତି ତାହା ଚମକ୍ରାର ଓ ଯୁଗୋଚିତ | 
ପୁସ୍ତକରେ ପ୍ରତିପାଦିତ ହୋଇଥୁବା କେତେଗୁଡ଼ିଏ ନିଷ୍କର ସତ୍ଯ ବିଷୟରେ ଆମେ 
ଉଲ୍ଲେଖ କରୁଛୁ: 


ପ୍ରାୟ ଛଅ କୋଟି ବର୍ଷ ପୂର୍ବେ ପ୍ରାକୃତିକ କାରଣରୁ ଡାଇନୋସରମାନେ ଓ ତାଙ୍କ 
ସାଙ୍ଗରେ ଅନ୍ୟ ବହୁତ ପ୍ରାଣୀ ଓ ଉ୍ଭିଦ ପୃଥୁବୀ ପୃଷ୍ଠରୁ ଲୋପ ପାଇଥୁଲେ | ତାହାପରେ 
କିନ୍ତୁ କୋଟି କୋଟି ବର୍ଷ ଧରି ଗତ ସପ୍ତଦଶ ଶତାଦ୍ଦୀ ପର୍ଯ୍ୟନ୍ତ ଜୀବଜଗତ ପ୍ରାୟ 


୨୩୪ 

ପୂଥବୀର ଭାରସାମ୍ୟ ଓ ଆଲ୍‌ ଗୋର୍‌ 


ଅକ୍ଷୂର୍ଣ୍ଣ ଭାବେ ଚାଲିଥଲା | ଅଷ୍ଟାଦଶ ଶତାବ୍ଦୀରୁ କ୍ଷୟର ପ୍ରକ୍ରିୟା ଗୁଣାତ୍ଵକ ଭାବରେ 
ଆରମ୍ଭ ହେଲା | ପ୍ରତିବର୍ଷ ହଜାର ହଜାର ସଂଖ୍ୟାରେ ପ୍ରାଣୀ ଓ ଉଦ୍ଭିଦର “ବଂଶ! 
ବିଲୁପ୍ତ ହୋଇଯାଉଛନ୍ତି । ଏହା ପ୍ରାକୃତିକ କାରଣରୁ ନୁହେଁ । ମନୁଷ୍ଯକୃତ କାରଣରୁ । 
ଏପରି ଭାବରେ ଯଦି ଚାଲେ ତାହାହେଲେ ଏକବିଂଶ ଶତାଦ୍ଦୀରେ ଲକ୍ଷ ଲକ୍ଷ ସଂଖ୍ୟାରେ 
ଜୀବ-ବଂଶ ନଷ୍ଟ ହୋଇଚାଲିବ | ଅଥଚ ଆଧୁନିକ ସଭ୍ୟତାର ସବୁ ସୁଖ ସ୍ଵାଚନ୍ଦ୍ଯ ଓ 
ଜୀବନଧାରଣ ଏହି ଜୀବଜଗତ (ପ୍ରାଣୀ ଓ ଉତ୍ତିଦ) ଉପରେ ନିର୍ଭର କରୁଛି । (ଆଲ୍‌ 
ଗୋର୍‌ ମଧ୍ଯ କହିଛନ୍ତି ଯେ ବିଜ୍ଞାନ ଏ ପର୍ଯ୍ୟନ୍ତ ଗୋଟିଏ ମଧ୍ଧ କ୍ୁଦ୍ରାତିକ୍ଷୁଦ ଜୀବକୋଷ 
ଉଦ୍ଭାବନ କରିପାରି ନାହିଁ) । 


ଉତ୍ପାଦନର ସମ୍ବଳଗୁଡ଼ିକ ନଷ୍ଟ ହୋଇଯାଉଛି । ହଜାର ହଜାର ଟନ୍‌ ମାଟି ପୂଥବୀ 
ଉପରୁ ଖସିଚାଲିଛି । ଏଆଡ଼େ ଅନାହାର ଓ ଦାରିଦ୍ର୍ୟ ଜନିତ କାରଣରୁ ପ୍ରତିଦିନ ବିଶ୍ବରେ 
ସଇଁତିରିଶି ହଜାର ଜଣ ଶିଶୁ (ପାଞ୍ଚବର୍ଷରୁ କମ ବୟସ୍କ) ମରତ୍ୟୁବରଣ କରୁଛନ୍ତି । ଏ 
ସମସ୍ୟାର ସମାଧାନ ବିଜ୍ଞାନ ତାହାହେଲେ କେଉଁ ସମ୍ବଳକୁ ନେଇ କରିବ ? 


ଉତ୍ତାପ ବୃଦ୍ଧି ଓ ଓଜନସ୍ତରର କ୍ଷୟ, ଏ ଦୂଇଟି ଅଲଗା କଥା ହୋଇ ଆଉ ନାହିଁ । 
ଗୋଟିଏ ଅନ୍ୟକୁ ତୀବ୍ରତର କରୁଛି | ଅଙ୍ଗାରକାମ୍ୃ ଜାତୀୟ ବାଶ୍ତର ପରିମାଣ ବଢ଼ିବାରୁ 
ଉତ୍ତାପ ବୃଦ୍ଧି ହେଉଛି | ଫଳରେ ମେରୁ ଅଞ୍ଚଳରୁ ବରଫ ତରଳି ସମୁଦ୍ରର ଜଳପତ୍ତନ 
ବଢୁଛି । ସାଇବେରିଆର ଆରାଲ ସାଗର ଶୁଖୁଯାଉଛି ! ସାହାରା ମରୁଭୂମିର ବିସ୍ତୁତି 
ହେଉଛି । ଆମାଜନ ଉପତ୍ଯକା ପଦା ହୋଇଯାଉଛି । ବିକାଶଶୀଳ ଦେଶଗୁଡ଼ିକର 
ନୂଆ ଅର୍ଥନୀତି ପରିବେଶକୁ ଆହୁରି ଧ୍ଵଂସ କରୁଛି । ପଇସା ଲୋଭରେ ପାରମ୍ପରିକ 
ଖାଦ୍ୟଶସ୍ୟ ଉତ୍ପାଦନ ଛାଡ଼ି, ଅର୍ଥକାରୀ ଫସଲର ଏକକ ଚାଷକୁ ପ୍ରୋସ୍ସାହିତ 
କରାହେଉଛି । ଅଥଚ, ବିକାଶଶୀଳ ଦେଶମାନଙ୍କର ଅର୍ଥନୀତି ସକ୍ଷମ ହୋଇପାରୁ 
ନାହିଁ । ଆମଦାନୀ-ରପ୍ତାନୀର ଚକ୍ରରେ ପଡ଼ି ବିକାଶଶୀଳ ଦେଶମାନେ ଦେବାଳିଆ 
ହେଉଛନ୍ତି | ସତେ ଯେପରି ରୁଗ୍ଣ ଲୋକର ଶରୀରରୁ ରକ୍ତ ସଙ୍ଗୁହ କରି ସବଳ 
ଲୋକର ଧମନୀକୁ ରକ୍ତ ପ୍ରସାରଣ କରାଯାଉଛି ! 


ସୁଖଂସ୍ବାଛନ୍ଦ୍ଯୟ ଉପଭୋଗ, ଜୀବନଧାରଣ ଓ ଅଭିବୃଦ୍ଧି - ଏଗୁଡ଼ିକ ବିଷୟରେ 
ଭୁଲ ଅବଧାରଣାଗୁଡ଼ିକ ପ୍ରଚଳିତ ହୋଇଯାଇଛି । ଏସବୁ ଫଳରେ ସଭ୍ୟତା ଏକ 
ଆମ୍ଘାତୀ ପ୍ରକ୍ରିୟା ଦେଇ ଗତିକରୁଛି । ନିକଟ ଭବିଷ୍ୟତରେ ମନୁଷ୍ଯ ସମାଜରେ ଓ 
ପୂଥବୀ ପୃଷ୍ଠରେ ଏପରି କେତେକ ପ୍ରଳୟଙ୍କରୀ ଘଟଣା ଘଟିବାକୁ ଯାଉଛି, ଯାହାର 
ବିଭୀଷିକା ବିଷୟରେ ଭବିଷ୍ୟତବାଣୀ କରିହେବ ନାହିଁ ।” ଏହି ଉଦ୍ଧୁତିଟି ଅତି ଅର୍ଥପୂର୍ଣା; 
ପୂର୍ବ ବର୍ଣ୍ଣିତ ସବୁ କଥା ସାଙ୍ଗରେ ଯୋଡ଼ି ଏହାକୁ ପଢ଼ିଲେ ନିଃସନ୍ଦେହରେ ଅର୍ଥ 
ବାହାରିବ ଯେ ବିକାଶଶୀଳ ଦେଶମାନଙ୍କରେ ଅଉୁତପୂର୍ବ ବିଭ୍ରାଟମାନ ଘଟିବ । ତଥା, 
କୋଟି କୋଟି ସଂଖ୍ୟାରେ ଲୋକଙ୍କର ଗଣଂ-ମୂତ୍ୟୁ ସଙ୍ଘଠିତ ହେବ । 


“ ନମି ଆକୂମୁଲେସନ୍‌ ଅଫ୍‌ ଆନାଦର୍‌ ବିଲିୟନ୍‌ ପିପୁଲ୍‌ ଏଭ୍ରି ଟେନ୍‌ ଇଅର୍ସ୍‌ ଇଜ୍‌ 
କ୍ରିଏଟିଂ ଏ ହୋଲ୍‌ ରେଞ୍ଜ୍‌ ଅଫ୍‌ ଡିଫିକଲ୍ଲ୍‌ ପ୍ରବଲମ୍‌ସ୍‌ ଏଣ୍ଡ୍‌ ଅଲ୍‌ ବାଏ ଇଟ୍‌ସେଲ୍‌ଫ୍‌ 


୨୩୫ 

କିଶନ ପଟ୍ଟନାୟକ 


ଢି ଏକ୍ସପ୍ଲୋଡିଂ ପପୁଲେସନ୍‌ ଇଜ୍‌ ଲାଏବଲ୍‌ ଟୁ ପୁସ୍‌ ର୍କ ସିଭିଲିଜେସନ୍‌ ଇଣ୍ଟୁ ଅ 
ସୁପର୍‌କ୍ରିଟିକାଲ୍‌ ଷ୍ଟେଟ, ଲିଭିଂ ଇଟ୍‌ ବଲ୍ନରେବଲ୍‌ ଟୁ ଭେରି ଲାର୍ଜ୍ଚ ଆଭାଲେଞ୍ଚେସ୍‌ 
ଅଫ୍‌ ଅନ୍ପ୍ରେଡ଼ିକ୍ଳେବଲ୍‌ ଚ୍୍୍‌ । ଟୁ କୋପ୍‌ ଓୱଥଥ୍‌ ଦିସ୍‌ ଡେଞ୍ଜୋରସ୍‌ ଟର୍ଣ୍‌ ଅଫ୍‌ ଇଭେଣ୍ଟ୍‌ସ୍‌, 
ଉଇ ମଷ୍ଟ୍‌ ସମ୍ହାଓ ଫାଇଣ୍ଡ ଅ ଓ ଟୁ ଆକ୍ତିଲରେଟ୍‌ ଆୱାର୍‌ ମୁଭ୍‌ମେଣ୍ଟ୍‌ ଟୁ ଅ ନ୍ୟୁ 
ଷ୍ଟେଜ୍‌ ଅଫ୍‌ ଡେଭେଲପ୍‌ମେଣ୍ଟ, ଓନ୍‌ ୱଥ୍‌ ଦି ଆବିଲିଟି ଟୁ ସେପ୍‌ ଆର୍‌ ଓନ୍‌ ଫ୍ୟୁଚର୍‌ | 
ଆଜ୍‌ ଏରିକ୍ଟନ୍‌ ଓନ୍‌ ରୋଟ, “ ଦି ପସିବିଲିଟି ଅଫ୍‌ ସ୍ଥିସିଜ-ଓାଇଡ଼୍‌ ଡେସ୍‌ଟ୍ରକ୍ଟନ୍‌ 
ଢ୍ରିଏଟୁ ଫର୍‌ ଦି ଫଷ୍ଟ ଟାଇମ୍‌ ଦି ନେସେସିଟି ଅଫ୍‌ ଅ ସିସିଜ-ଓାଇଡ଼୍‌ ଏଥୁକ୍‌”” 
(ପୃଷ୍ଠା: ୩୬୬) | 


ତଥ୍ୟଭିତ୍ତିକ ଭାବରେ ଏସବୁ କଥା କହିବା ପରେ ପୁସ୍ତକର ଶେଷ ଅଂଶର ତିନୋଟି 
ଅଧ୍ୟାୟରେ ସେ ଯେଉଁ ପ୍ରାୟ ଶହେ ପୃଷ୍ଠାରେ ସମାଧାନ ଓ କଉଁବ୍ଯର ପ୍ରସ୍ତାବମାନ 
ଦେଇଛନ୍ତି ତାହା ବିସ୍ୟକର ! ପରିବେଶ କ୍ଷୟ ବିଷୟକ ତଥ୍ଯସବୁ ପରିବେଷଣ 
କଲାବେଳେ, ଅର୍ଥାତ, ପୁସ୍ତକର ପ୍ରଥମଭାଗରେ ସଭ୍ୟତା, ଅର୍ଥନୀତି, ଉପଭୋଗ ଓ 
ଜୀବନଶୈଳୀ ଆଦି ବିଷୟରେ ସେ ଯେଉଁ ମୌଳିକ ପ୍ରଶ୍ମମାନ ଉତ୍ଞାପିତ କରିଥଲେ, 
ତାହାର କୌଣସି ତର୍କସଙ୍ଗତ ଉତ୍ତର ଶେଷଭାଗରେ ନ ପାଇ ନିରାଶ ହେବାକୁ ହୁଏ | 
ଯେଉଁ ସଭ୍ୟତା, ଯେଉଁ ଅର୍ଥନୀତି, ଯେଉଁ ଜୀବନଧାରଣ ବା ସୁଖଭୋଗ ଶୈଳୀ 
ପୂଥବୀର ଧ୍ଵଂସ କରିଚାଲିଛି ବୋଲି ଧାରଣା କଜନ୍ଧିଥଲା, ସେଗୁଡ଼ିକର ବିକଳ୍ପ ଖୋଳିବା, 
ସେଗୁଡ଼ିକୁ ମୌଳିକ ଭାବରେ ବଦଳାଇଦେବା ଲେଖକଙ୍କର ଉଦ୍ଦେଶ୍ୟ ନୁହେଁ । 


ଅତି ସରଳୀକ୍ୃତ ଭାବରେ କେବଳ ଗୋଟିଏ କଥା କହି ସେ ମଣିଷମାନଙ୍କୁ 
ସନ୍ତୋଷ ଦେବାପାଇଁ ଚାହାନ୍ତି । ତାହା ହେଉଛି ଯେ ଯନ୍ତ୍ରବିଦ୍ୟାକୁ ନ ବଦଳାଇ 
ଅଧ୍ବକ ପରିଷ୍କାର ଓ ପ୍ରଦୂଷଣ ମୁକ୍ତ କରିବାକୁ ହେବ | ଆମେରିକାର ପୁଞ୍ଜପତିମାନଙ୍କୁ 
ସେ ଉତସକେଇବା ଢଙ୍ଗରେ କହିଛନ୍ତି ଯେ ଆମେରିକୀୟ ପୁଞ୍ଜିପତି ଶୀଘ୍ର ଏହିସବୁ 
ଅତ୍ୟାଧୁନିକ ଯନ୍ତ୍ରବିଦ୍ୟାକୁ ଗ୍ରହଣ କଲେ, ସାରା ବିଶ୍ଵରେ ତାହାକୁ ପ୍ରସାରିତ 
କରିପାରିବେ | ଏହାଫଳରେ ସମସ୍ତେ ତାଙ୍କଠାରୁ କିଣିବେ । ତେଣୁ ବହୁତ ବହୁତ 
ଲାଭ ସେମାନଙ୍କୁ ମିଳିଯିବ । ଅର୍ଥାତ ପୃଥବୀକୁ ଜୀବନ-ମରଣର ସଙ୍କଟ ଭିତରୁ ଉଦ୍ଧାର 
କରିବା ପାଇଁ ଏଭଳି ପନ୍ମା ଅବଲମ୍ବନ କରିବା ଦରକାର ଯେଉଁଥିରେ ଆମେରିକୀୟ 
ପୁଞ୍ଜ ପତିମାନଙ୍କର ଲାଭ ଶହେଗୁଣ ବଢ଼ିଯିବ ! 


ମନେହୁଏ, ଆଲ୍‌ ଗୋର୍‌ ପ୍ରଥମଭାଗଟି ଲେଖୁବା ବେଳେ ମାନବଜାତିର ସଙ୍କଟ 
ପ୍ରତି ସମ୍ବେଦନଶୀଳ ଜଣେ ମଣିଷ ଥଲେ | କିନ୍ତୁ ଶେଷରେ ସମାଧାନ ଦେବାବେଳେ 
ସେ ଜଣେ ସଫଳତାକାମୀ ରାଜନେତା ବା ଆମେରିକୀୟ ସରକାରଙ୍କର ପ୍ରତିନିଧବ 
ମାତ୍ର ଥଲେ | ପାଶ୍ଚାତ୍ୟ ସଭ୍ୟତାର ବୁଵ୍ଧିଜୀବୀମାନଙ୍କର ଏହାହିଁ ନିୟତି | ବାସ୍ତବତାକୁ 
ସେମାନେ ବୈଜ୍ଞାନିକ ଭାବରେ ଅଧ୍ୟୟନ କରି ସବୂକଥା ବୁଝୁଛନ୍ତି । କିନ୍ତୁ ତାଙ୍କର 
ଚିନ୍ତନ ତାଙ୍କର ସଭ୍ୟତାର ପରିଧୁ ଭିତରେ ଏତେ ସୀମାବଦ୍ଧ ଯେ ତାହା ବାହାରକୁ 
ଯାଇ ବିକଳ ଖୋଜିବା ତାଙ୍କ ପକ୍ଷରେ ଅସମ୍ଭବ | 


୨୩୬ 

କୃଷକ ରାଜନୀତିର ସ୍ତ୍ର 


ଆଧୁନିକ ଗଣତାନ୍ତିକ ବ୍ଯବସ୍କାରେ କ୍ଷମତା ହାସଲ କରିବା ନିମନ୍ତେ କୌଣସି ଗୋଷ୍ଠୀ 
ପାଇଁ ସଂଖ୍ୟାରେ ଅଧ୍ବକ ହେବା ଆବଶ୍ଯକ ପଡ଼ିଥାଏ । ତେଣ୍ଟ, ସଂଖ୍ଯାଗରିଷ୍ଠ 
ଗୋଷ୍ଠୀମାନଙ୍କ ପାଇଁ ଏହା ଏକ ଅନୁକୂଳ ବ୍ଯବସ୍ଥା ଅଟେ | ହେଲେ, ଯେ କୌଣସି 
ସଂଖ୍ୟାଗରିଷ୍ଠ ଗୋଷ୍ଠୀ ଆପେ ଆପେ କ୍ଷମତା ହାସଲ କରିପାରିବ ନାହିଁ । ଗଣତନ୍ତ୍ରରେ 
ସଂଖ୍ୟାଧଵବକ ହେବାର ସୁଯୋଗ ନେଇ କ୍ଷମତା ହାସଲ କରିବା ପାଇଁ ଦୁଇଟି ସ୍ର 
ପୂରଣ କରିବାକୁ ହେବ । 


ପ୍ରଥମରେ, ସମ୍ପକ୍ତ ଗୋଷ୍ଠୀ ଭିତରେ ରାଜନୈତିକ ଦୃଷ୍ଟିରୁ ଏକ ଅସ୍ପିତାବୋଧ ସୃଷ୍ଟି 
ହେବା ଦରକାର | ଉଦାହରଣ ସ୍ଵରୂପ, ବିହାରରେ ପଛୁଆ ଜାତିର ଲୋକମାନଙ୍କ 
ଭିତରେ ଜାତିଗତ ଅସ୍ଥିତାକୁ ନେଇ ଏକ ରାଜନୈତିକ ଚେତନା ସୃଷ୍କି ହୋଇଛି । 
କେତେକ ଜାତି ଭିତରେ ଏହି ଚେତନା ଅଧ୍ବକ ଥିବାରୁ ସେମାନେ ଏହାର ସୁଯୋଗ 
ନେବାରେ ସଫଳ ହେଉଛନ୍ତି | କିନ୍ତୁ ଓଡ଼ିଶା କିମ୍ବା ମଧ୍ଯପ୍ରଦେଶରେ ଶୁଦ୍ର ଜାତିର 
ଲୋକଙ୍କ ସଂଖ୍ଯା ବିହାର ଅନୂପାତରେ ଅଧ୍ବକ ହୋଇଥୁଲେ ସ୍ପଦ୍ଧା ଅସ୍ତିତାବୋଧର 
ଅଭାବରୁ ସେମାନେ ରାଜନୈତିକ କ୍ଷମତା ହାସଲ କରିବାରେ ବିଶେଷ ସଫଳ 
ହୋଇପାରୁ ନାହାନ୍ତି । 


ଦ୍ଵିତୀୟ ସର୍ଭ ହେଉଛି ଯେ, ସମ୍ପକ୍ତ ଗୋଷ୍ଠୀ ନିଜସ୍ବ ସ୍ବାର୍ଥକୁ ଠିକ ଭାବରେ ବୁଝି ତାକୁ 
ଏକ ରାଜନୈତିକ ବିଚାର ରୂପରେ ପ୍ରସ୍ତୁତ କରିବା ଦରକାର । କେତେକ ଗୋଷ୍ଠୀ 
ପ୍ରଥମ ସର୍ଭ ପୂରଣ କରୁଥିଲେ ସୁଦ୍ଧା ଦ୍ଵିତୀୟ ସର୍ଟିକୁ ପୂରଣ କରି ନପାରିଲେ ସେମାନଙ୍କର 
ରାଜନୈତିକ ଚେତନାର ଉପଯୋଗ ଅନ୍ୟ ଗୋଷ୍ଠୀ କରି ନେଇଥାନ୍ତି । ଉଦାହରଣ 
ସ୍ଵରୂପ, ଅନେକ ରାଜ୍ଯରେ ଆଦିବାସୀ ଓ ହରିଜନମାନେ ଏକ ଗୋଷ୍ଠୀଭାବନା ସହ 
ଭୋଟ ଦେଇଥାନ୍ତି । ଅର୍ଥାତ, ସେମାନଙ୍କ ଭିତରେ ଏକ ରାଜନୈତିକ ଅସ୍ପିତାବୋଧ 
ରହିଅଛି । କିନ୍ତୁ ସେମାନଙ୍କର ଦୀର୍ଘକାଳୀନ ସ୍ଵାର୍ଥ କଅଣ ଓ ସେମାନଙ୍କର ରାଜନୀତି 
କିପରି ହେବା ଉଚିତ, ତାହାର ନିର୍ବାରଣ ସେମାନେ ନିଜେ କରିପାରୁ ନାହାନ୍ତି । ଅନ୍ଯ 
ରାଜନୈତିକ ଶକ୍ତ ମାନେ ସେମାନଙ୍କର ଗୋଷ୍ଠୀ ଭାବନାର ଲାଭ ଉଠାଇ ନିଜସ୍ଵ 
ସ୍ବାର୍ଥସାଧନ କରି ନେଇଥାଆନ୍ତି । କଙ୍ଗେସ୍‌ ଦଳ ଦେଶବ୍ୟାପୀ ଦୀର୍ଘ ବର୍ଷ ଧରି ହରିଜନ- 
ଆଦିବାସୀ ଗୋଷ୍ଠୀକୁ ନିଜର ଏକ ଭୋଟ୍‌ ବ୍ଯାଙ୍କ ଭାବରେ ବ୍ଯବହାର କରିଆସୁଅଛି | 

କିଶନ ପଟ୍ଟନାୟକ 


ଏକ ଗୋଷ୍ଠୀ ଭାବରେ ଉପରୋକ୍ତ ଦୁଇଟିଯାକ ସର୍ଭ ପୂରଣ କରିବାରେ କୃଷକମାନେ 
ଦୁର୍ବଳ । ନିର୍ବାଚନ ବେଳେ ସେମାନେ ଏକ ଗୋଷ୍ଠୀଭାବନା ସହ ଭୋଟ ଦେଇ ନ 
ଥାଛ୍ତି । ନିଜ ଗାଁ କିମ୍ପା ନିଜ ଵାତିର ସଦସ୍ଯ ଭାବରେ କୃଷକମାନେ ସେମାନଙ୍କର 
ରାଜନୈତିକ ମତଦାନ କରିଥାଆନ୍ତି । ଯେଉଁ ଅଞ୍ଚଳରେ କୃଷକ ସଙ୍ଗଠନ ରହିଅଛି 
ସେଠାରେ ମଧ୍ଯ କେତୋଟି ତାତ୍କାଳିକ ଦାବିକୁ ନେଇ କାର୍ଯ୍ୟକ୍ରମ ବେଳେ ସେମାନେ 
କୃଷକ ଭାବରେ ଅଂଶଗ୍ରହଣ କରିଥାଆନ୍ତି । ଭୋଟ୍‌ ବେଳେ ସେମାନେ ଅଣ- 
ରାଜନୈତିକ ହୋଇଯାଇଥାଆନ୍ତି । କେତେକ କୃଷକ ସଙ୍ଗଠନ ନିଜକୁ ଅଣ- 
ରାଜନୈତିକ ବୋଲି ଘୋଷଣା କରି ଏହି ପ୍ରବୃତ୍ତିକୁ ବଢ଼ାଇବାରେ ସାହାଯ୍ୟ କରିଥାନ୍ତି | 
ଅର୍ଥାତ, କୃଷକମାନେ ନିଜସ୍ବ ଦୀର୍ଘକାଳୀନ ସ୍ବାର୍ଥକୁ ବୁଝି ତାହାର ରାଜନୈତିକ ବିଚାରକୁ 
ଉପସ୍ଥାପନା କରିପାରୁ ନାହାନ୍ତି । 


କୃଷକମାନେ ସଂଖ୍ୟା ଦୃଷ୍ଟିରୁ ଦେଶର ସବୁଠାରୁ ବଡ଼ ଗୋଷ୍ଠୀ । ଏହି ରାଜନୈତିକ 
ଚେତନା ସେମାନଙ୍କ ଭିତରେ ଉଦ୍ରେକ ହୋଇପାରି ନାହିଁ । କୃଷକମାନେ ଚାହିଁଲେ 
ନିଜସ୍ଵ ସ୍ବାର୍ଥ ଦୃଷ୍ଟିରୁ ସମ୍ପୂର୍ଣ ବ୍ୟବସ୍ଥାର ପରିବର୍ଭନ କରିପାରିବେ | ଆମ୍ବବିଶ୍ଵାସ ଅଭାବରୁ 
ସେମାନେ ସଂଖ୍ୟାଗରିଷ୍ଠ ହୋଇ ସୁଦ୍ଧା ତାହାର ଉପଯୋଗ କରିପାରୁନାହାନ୍ତି | ମଝିରେ 
ମଝିରେ ସେମାନେ ତାତକାଳିକ ଦାବିକୁ ନେଇ ଏକକୁଟ ହେଲେ ସେମାନଙ୍କର 
ଗୋଷ୍ଠୀ ଭାବନାକୁ ଅନ୍ଯ ରାଜନୈତିକ ଶକ୍ପମାନେ ବ୍ୟବହାର କରିନେଇଥାନ୍ତି | 
୧୯୮୯ ମସିହାରେ ନିର୍ବାଚନ ପୂର୍ବରୁ ରଣ ଜନିତ ସମସ୍ୟା ଓ ରଣଛାଡ଼ ଦାବିକୁ 
ନେଇ ଦେଶବ୍ୟାପୀ କୃଷକମାନଙ୍କ ଭିତରେ ଏକତା ଭାବନା ସୃଷ୍ଟି ହୋଇଥୁଲା | 
ସେହି ଗୋଷ୍ଠୀ ଭାବନାକୁ ଜନତାଦଳ (ରାଷ୍ଟ୍ରୀୟ ମୋଟା) ରଣଛାଡ଼ର ମିଥ୍ୟା ପ୍ରତିଶ୍ରୁତି 
ଦେଇ ରାଜନୈତିକ ଲାଭ ହାସଲ କରିନେଲା । 


କୃଷକ ଏକ ସମ୍ପତ୍ତି ବିହୀନ ବା ଶିକ୍ଷାବିହୀନ ଗୋଷ୍ଠୀ ନୂହେଁ । ତଥାପି ଏକ 
ସଂଖାଗରିଷ୍ଠ ଗୋଷ୍ଠୀ ହୋଇ ସ୍ବ୍ଧା ସେ ତାହାର ରାଜନୈତିକ ଉପଯୋଗ କାହିଁକି 
କରିପାରୁନାହିଁ ? କୃଷକମାନଙ୍କ ସ୍ବାର୍ଥ ଦୃଷ୍ଟିରୁ ରାଷ୍ଟ୍ର ବ୍ୟବସ୍ଥାରେ କ'ଣ କଣ ପରିବରନ 
ହେବା ଦରକାର ? ନିଜସ୍ଵ ସ୍ଵାର୍ଥ ଦୃଷ୍ଟିରୁ ଏକ ରାଜନୈତିକ ବିଚାର କୃଷକମାନେ 
କାହିଁକି ଗୋଟିଏ ଶ୍ରେଣୀ ଭାବରେ ଉପସ୍ଥାପିତ କରିପାରୁନାହାନ୍ତି ୨ ଏହି ସବୁ ପ୍ରଶ୍ନର 
ଉତ୍ତର ଖୋଜିବାକୁ ହେବ | 


ଆଧୁନିକ ଗଣତାନ୍ତିକ ଦେଶମାନଙ୍କରେ ଯେତେ ପ୍ରକାରର ରାଜନୈତିକ ଦଳଗୁଡ଼ିକ 
ଗଠିତ ହୋଇଛନ୍ତି, ସେଗୁଡ଼ିକ ପୁଞ୍ଜବାଦୀ-ଉଦାରବାଦୀ କିମ୍ବା ସାମ୍ୟବାଦୀ ବିଚାର 
ଉପରେ ଆଧାରିତ । ଏହି ବିଚାରଧାରାମାନଙ୍କରେ ପରିକଳ୍ିତ ଉନ୍ନତ ସମାଜ 
ବ୍ୟବସ୍ଥାରେ ଗାଁ ତଥା ଛୋଟ ଚାଷୀର କୌଣସି ଅସ୍ତିତ୍ବ ନାହିଁ । ଏବେ ଏକ ସଙ୍କୁମଣକାଳ 
ଚାଲିଛି । ବିକାଶର ଗତି ତୀବ୍ତ ହୋଇପାରି ନଥୁ୍‌ବା କାରଣରୁ ଗାଁ ତଥା କୃଷକର 
ଅସ୍ତିତ୍ଵ ଆଜି ବି ରହିଅଛି | ସହରୀକରଣ ଓ କୃଷିକ୍ଷେତ୍ରର ଯାନ୍ତିକୀକରଣ ଯେଉଁ ଗତିରେ 
ହେବା କଥା ତାହା ହେଉନାହିଁ। ତେଣୁ ଗାଁ ତଥା କୃଷକମାନଙ୍କ ଅସ୍ତିତ୍ବକୁ ଗ୍ରହଣ 
କରାଯାଉଛି । ବିକାଶ ପୂର୍ଣ୍ଠାଟ ହୋଇଗଲେ ଗାଁ ଗୁଡ଼ିକର ଜନସଂଖ୍ୟା ସହରରେ 


୨୩୮ 

କୃଷକ ରାଜନୀତିର ସୂତ୍ର 


ପ୍ରବେଶ କରିଯିବ । ଛୋଟ ଛୋଟ ଚାଷୀମାନଙ୍କ ସ୍ଥାନରେ ବଡ଼ ବଡ଼ କୃଷିଫାର୍ମର 
ମାଲିକମାନଙ୍କ ଯାନ୍ତିକ ଚାଷ ବୃଧି ପାଇବ । ପୁଞ୍ଜବାଦୀ ଓ ସାମ୍ୟବାଦୀ ଉଭୟ 
ବ୍ୟବସ୍ଥାରେ ଏ ସଙ୍କାନ୍ତୀୟ ପରିକଳ୍ନାରେ ଏକ ସମାନତା ପରିଲକ୍ଷିତ ହୁଏ | ଗାଁ ଓ 
କୃଷିର ଭବିଷ୍ୟତକୁ ନେଇ ଉଭୟଙ୍କର ବିଚାର ସମାନ ଅଟେ । କୃଷକମାନଙ୍କର 
ଭବିଷ୍ଯତ ନାହିଁ ବୋଲି ଉଭୟ ବିଚାର ମତପୋଷଣ କରିଥାନ୍ତି । ଯେଉଁ ଗୋଷ୍ଠୀର 
ଭବିଷ୍ୟତ ହିଁ ସନ୍ଦିହାନ, ତାହାର ସଂଖ୍ୟା ଯେତେ ଅଧ୍ୂବକ ହେଉ ନା କାହିଁକି ତାହାର 
ଏକ ନିଜସ୍ଵ ରାଜନୀତି ବା ସୃଷ୍ଟି ହେବ କିପରି ? ଯେଉଁ ବିକାଶ ପଦ୍ଧତିର ଳକ୍ଷ୍ୟ ଗାଁ ଓ 
କୃଷକକୁ ସମାପ୍ତ କରିବା, ସେହି ବିକାଶ ନୀତିକୁ ଗାଁ ଓ କୃଷକର ଉନ୍ନତି କଳେ କିପରି 
ଲଗାଯାଇପାରିବ ? 


ତେଣୁ ଆଜିର ବ୍ୟବସ୍ଥାରେ ଗାଁ ଓ କୃଷକ କେବଳ ଦୟାର ପାତ୍ର ହୋଇ, ଅର୍ଥାତ 
ଛତର ପାଇବାର ଯୋଗ୍ଯ ହୋଇ ରହିବାକୁ ଅଭିଶପ୍ତ । ଆଜିର ରାଜନୀତିରେ 
କୃଷକମାନେ ମଝିରେ ମଝିରେ କିଛି କିଛି ଛତର ଦାବି କରିପାରିବେ | ସମ୍ପୂର୍ଣ ରାଜନୀତି 
ଓ ଅର୍ଥନୀତି ସେମାନଙ୍କର । ସ୍ବାର୍ଥକୁ କେନ୍ଦ୍ରରେ ରଖି ସଞ୍ଚାଳିତ କରାଯାଉ ବୋଲି 
ସେମାନେ କହିପାରିବେ ନାହିଁ । ଏପରି ଏକ ବିଚାର ଉଭୟ ପୁଞ୍ଜବାଦୀ ଓ ସାମ୍ୟବାଦୀ 
ବିଚାରର ପରିପନ୍ନୀ ହେବ । 


ଗରାନ୍ଧୀବାଦ କେବେ ବି” ଏକ ରାଜନୈତିକ ଗୋଷ୍ଠୀର ବିଚାର ଏଯାଏ ହୋଇପାରି 
ନାହିଁ । ଏହି ପରିସ୍ଥିତିରେ କୃଷକ-କୈନ୍ଦିକ ଏକ ରାଜନୀତି ଆମ ଦେଶରେ ସମ୍ଭବ 
ହୋଇପାରି ନାହିଁ । ଦେଶର ସମସ୍ତ ନୀତି ବଡ଼ ବଡ଼ ଶିଳର ବିକାଶ ପାଇଁ ହେଉ 
ବୋଲି କେହି କହିଲେ ତାହା ଉଚିତ ମନେହୁଏ । ଶ୍ରମିକମାନଙ୍କ ସ୍ବାର୍ଥକୁ କେନ୍ଦ୍ରରେ 
ରଖୁ ଦେଶର ସବୁ ନୀତି ହେଉ ବୋଲି କହିଲେ ବି? ଭଲ ଲାଗେ | ମଧ୍ଯବିତ୍ତ ଶ୍ରେଣୀର 
ସ୍ବାର୍ଥ ପ୍ରଚଳିତ ବ୍ଯବସ୍ଥାର କେନ୍ଦ୍ରରେ ରହୁ ବୋଲି କହିଲେ ମଧ୍ଯ ଉଚିତ ଲାଗିଥାଏ । 
କିନ୍ତୁ ଗାଁର ବିକାଶ କିମ୍ବା ଛୋଟ ଚାଷୀମାନଙ୍କ ସ୍ବାର୍ଥକୁ ଦୃଷ୍ଟିରେ ରଖୁ ଦେଶର ସମସ୍ତ 
ନୀତି ହେଉ ବୋଲି କହିଲେ ଅନେକଙ୍କୁ ହାସ୍ଯାତ୍ପସଦ ଲାଗେ । 


ଏପରି ଏକ ବିଚାର ଶୁଣି ପୁଞ୍ଜବାଦୀ ବିଚାରର ଲୋକେ ମଧ୍ଯ ହସରେ ଉଡ଼ାଇ 
ଦେବେ | ସାମ୍ୟବାଦୀ ବିଚାରର ଲୋକେ ତ ବିଦ୍ଧପ କରିବେ । ଯେଉଁ ଗୋଷ୍ଠୀର 
ଭବିଷ୍ୟତ ପାରମ୍ପରିକ ବିଚାର ଅନୁସାରେ ଅନିଶ୍ଚିତତାର ଗର୍ଭରେ ରହିଛି, ତାହା ପାଇଁ 
ଏକ ସମ୍ପୂର୍ଣ ବ୍ଯବସ୍ଥା ନିର୍ମାଣ କରାଯିବ, ଏପରି ଏକ ବିଚାରରେ ବିରୋଧାଭାସ 
ରହିଅଛି | ଆଧୁନିକ ଶିକ୍ଷା, ସଂସ୍କୃତି ଓ ସାହିତ୍ୟ ଏପରି ଏକ ଅବଧାରଣାକୁ ସାଧାରଣ 
ନାଗରିକମାନଙ୍କ ମାନସରେ ଦୃଢ଼ୀଭୂତ କରିଆସିଅଛି । ଏପରି ସ୍ପିତିରେ କୃଷକମାନଙ୍କ 
ରାଜନୀତି କିପରି ସମ୍ଭବ ହୋଇପାରିବ ? 


ପ୍ରଶ୍ନ ଉଠେ - ମାନବ ସମାଜର ଭବିଷ୍ୟତ ସଙ୍କାନ୍ତରେ ଏହା ଏକ ସଠିକ ଜ୍ଞାନ 
କି ? ତିରିଶି ଚାଳିଶି ବର୍ଷ ତଳେ ଏହା ସମ୍ପୂର୍ଣ ଠିକ ଲାଗୁଥିଲା । ଆଜି ଏସିଆ, 
ଆଫ୍ରିକା ଓ ଲାଟିନ ଆମେରିକାର ଦେଶମାନଙ୍କର ପ୍ରଗତିର ସମୀକ୍ଷା କଲେ ଉପରୋକ୍ତ 


୨୩୯ 

କିଶନ ପଟ୍ଟନାୟକ 


ପୂରୁଣା ଜ୍ଞାନକୁ ନେଇ ପ୍ରଶ୍ନବାଚୀ ସୃଷ୍ଟି ହୋଇଛି । ଏକଥା ସ୍ପଷ୍ଟ ହୋଇସାରିଛି ଯେ 
ଏସିଆ-ଆଫ୍ରିକାର ଦେଶମାନେ କଦାପି ପଶ୍ଚିମ ୟୁରୋପ କିମ୍ବା ଉତ୍ତର ଆମେରିକାର 
ସମକକ୍ଷ ହୋଇପାରିବେ ନାହିଁ । ତେବେ ଏହି ଦେଶଗୁଡ଼ିକର ଭବିଷ୍ୟତର ରୂପରେଖ 
କିପରି ହେବ ? ସହରୀକରଣ ଉପରେ କେଉଁଠି ସୀମା ବାନ୍ଧିବାକୁ ହେବ ? ଏହି 
ଦେଶମାନଙ୍କରେ କୃଷକମାନଙ୍କ ସଂଖ୍ୟାକୁ କେତେ ପର୍ଯ୍ୟନ୍ତ ହ୍ରାସ କରାଯାଇପାରିବ ? 
ଗାଁ ଗୁଡ଼ିକୁ ଯଦି ବଳପୂର୍ବକ ସମାପ୍ତ କରିଦିଆଯିବ ତେବେ ଲୋକେ କଂଣ କରିବେ ? 
ସହରରେ ସେମାନଙ୍କୁ ରୋଜଗାର ମିଳିପାରିବ କି ? 


ଏହି ସବୁ ପ୍ରଶ୍ନର ଉତ୍ତର ଅତୀତର ଅଭିଜ୍ଞତା ଓ ପ୍ରୟୋଗରୁ ମିଳିପାରୁଛି | କିନ୍ତୁ ସେ 
ସବୁକୁ ଆଧୁନିକ ଜ୍ଞାନର ଅନ୍ତର୍ଭୁକ୍ତ କରାଯାଉ ନାହିଁ । କାରଣ, ଯେଉଁ ସବୁ ତଥ୍ଯ ଓ 
ସତ୍ୟ ପଦାକୁ ଆସୁଛି ସେଥରୁ ଆଧୁନିକ ଜ୍ଞାନର କଉାଁଧର୍ଭାମାନଙ୍କର ଅସଲ ଦୁର୍ବଳତା 
ଧରାପଡ଼ିଯିବ । ଆଜି ସୁଦ୍ଧା ସେମାନେ ଏକ ଭୁଲ ଜ୍ଞାନକୁ ପୁରା ବିଶ୍ବରେ ପ୍ରଚାର 
କରିଚାଲିଛନ୍ତି | 

ଏସିଆ ଓ ଆଫ୍ରିକା କଥା ବାଦ୍‌ ଦିଆଯାଉ, ପୂର୍ବ ୟୁରୋପ ଓ ପୂର୍ବତନ ସୋଭିଏତ୍‌ 
ସଙ୍ଘର ରାଜ୍ୟମାନଙ୍କର ଅନୂଭବରୂ ଯେଉଁ ତଥ୍ଯ ଜଣାପଡ଼ୁଛି ସେଥରୁ ଉପରୋକ୍ତ 
ଜ୍ଞାନର ସୀମା ଧରାପଡ଼ିଯାଉଛି । ଯୁଗୋସ୍ଲୋଭିଆ, ବୁଲଗାରିଆ, ଉଜବେକିସ୍ଥାନ ଭଳି 
ଦେଶମାନଙ୍କର ପ୍ରତ୍ୟେକ ନାଗରିକ ପାଖରେ ଆଗାମୀ ପଚାଶ ବର୍ଷ ଭିତରେ କ'ଣ 
ମଟରଗାଡ଼ି ଯୋଗାଇବା ସମ୍ଭବ ? ଆଜି ଦରିଦ୍ର ଅବସ୍ଥାରେ ଥବା ବିଶ୍ଵର ଅଧା 
ଜନସଂଖ୍ୟାକୁ ସହରରେ ରଖାଇବା ପାଇଁ ଆଗାମୀ ଶତାବ୍ଦୀ ବେଳକୁ କେତେ ରୋଜଗାର 
ସୃଷ୍ଖି କରିବାକୁ ହେବ ? ବିଶ୍ଵର ସମସ୍ତ ପ୍ରାକୃତିକ ସମ୍ପଦ ଓ ଉର୍ଜାକୁ ଆଗାମୀ ପଚାଶ 
ବର୍ଷ ଭିତରେ ସମାପ୍ତ କରିଦିଆଗଲେ ସୁଦ୍ଧା କ'ଣ ବିଶ୍ଵର ଅର୍ବ୍େକ ଭାଗ ୟୂରୋପର 
ସମତୁଲ୍ୟ ହୋଇପାରିବ ? ବିଶ୍ଵବିଦ୍ୟାଳୟ ଓ ବୂଵିଜୀବୀମାନଙ୍କର ମଞ୍ଚମାନଙ୍କରେ 
ଯଦି ଏସବୁ ପ୍ରଶ୍ନକୁ ବାରମ୍ବାର ଉଠାଯିବ, ତେବେ ୟୁରୋପରୁ ଆସିଥିବା ଆଧୁନିକ 
ଜ୍ଞାନର ପର୍ଦ୍ଦାଫାଶ ହୋଇଯିବ । 


ୟୂରୋପ-ଆମେରିକାର ଏହି ପୁରୁଣା ଜ୍ଞାନକୁ ସମାପ୍ତ ହେବାପାଇଁ ଆହୁରି ଚାଳିଶି 
ପଚାଶ ବର୍ଷ ଲାଗିପାରେ | ତାହାଠାରୁ ଅଧକ ଲାଗିବ ନାହିଁ । ଏହି ଜ୍ଞାନର ସମାପ୍ତ 
ହେବାର ସମୟକୁ ମଧ୍ୟ ଏକ ନବଜାଗରଣର କାଳ (ରେନେସାଁ) କୁହାଯିବ । ନୂଆ 
ଜ୍ଞାନର ଚାପରେ ମଣିଷ ସମାଜ ନିଜର ଭବିଷ୍ୟତ ସଙ୍କାନ୍ତରେ ନୂଆ ଢଙ୍ଗରେ ଚିନ୍ତା 
କରିବା ଆରମ୍ଭ କରିବ | ମଣିଷ ସମାଜର ଭବିଷ୍ୟତ ସଙ୍କାନ୍ତରେ ନୂଆ ପରିକଳ୍ପନା 
ତିଆରି ହେବ । ଉତ୍ପାଦନର ଛୋଟ ଛୋଟ ଏକକ ଦ୍ଵାରା ଓ ବିକେନ୍ଦ୍ରିତ ବ୍ୟବସ୍ଥାରେ 
ହିଁ ରୋଜଗାର ସୃଙ୍ଖି ସମ୍ଭବ ହେବ | ଖାଦ୍ୟର ଅଭାବକୁ ମଧ୍ଯ ଏହିପରି ଭାବରେ ଦୂର 
କରାଯାଇପାରିବ | 


ସ୍ାନୀୟ ସ୍ତରରେ ଆମୁନିଭ୍ଭରଶୀଳତା ଦ୍ଵାରା ହିଁ ମଣିଷର ମୌଳିକ 
ଆବଶ୍ୟକତାଗୁଡ଼ିକର ଅଧ୍ଵକତମ ପୂରଣ କରିବା ସମ୍ଭବ | କୃଷିପଦ୍ଧତି ଓ କୃଷି ବ୍ୟବସ୍ଥା 


୨୪୦ 

କୃଷକ ରାଜନୀତିର ସୂତ୍ର 


ମଧ୍ଯ ବଦଳିଯିବ । କୃଷି, ଶିନ ଓ ବିଦେଶୀ ବାଣିଜ୍ୟର ପରସ୍ପର ସମ୍ପର୍କ ମଧ୍ଯ 
ଅନେକାଂଶରେ ବଦଳିଯିବ । ନେପୋଲିୟନ୍‌ ସେଣ୍ଟ୍‌ ହେଲେନ୍‌ ଦ୍ବୀପରେ ତାଙ୍କର 
ନିର୍ବାସିତ ଜୀବନ ଅତିବାହିତ କରୁଥିବା ବେଳେ ଲିପିବଦ୍ଧ କରିଥୁବା ଏ ବିଷୟକ 
ଏକ ବିଚାର ଅଧ୍ବକ ଲୋକପ୍ରିୟ ହେବ । ତାହା ହେଲା - କୃଷି ହେଉଛି ରାଷ୍ଟ୍ରର 
ଆମ୍ବା, ଆର୍ଥିକ ବିକାଶ ନିମନ୍ତେ ମୂଳଦୂଆର ପଥର ସଦୂଶ । ଶିନ ଲୋକଙ୍କୁ ଆରାମ 
ଦେଇପାରିବ, ସେମାନଙ୍କୁ ଅଧ୍ଧକ ସୁଖ ଦେଇପାରିବ ଓ ବିଦେଶୀ ବାଣିଜ୍ଯ ସମୃପଦ୍ି 
ଆଣିପାରିବ | ... କିନୁ ଏହାର ଅର୍ଥ ନୁହେଁ ଯେ ଆମଦାନୀ ଓ ରପ୍ରାନୀକୁ ସର୍ବାଧବକ 
ଗୁରୁତ୍ଵ ଦିଆଯିବ । କୃଷି ଓ ଶିଳ୍ପ ତୁଳନାରେ ତାହାର ଗୁରୁତ୍ଵ ସର୍ବଦା କମ ରହିବ | କୃଷି 
ଓ ଦେଶୀ ଶିଳରୁ ବଳକା ଉତ୍ପାଦନ ହେଲେ ଯାଇ ବିଦେଶୀ ବାଣିଜ୍ଯକୁ ଗୁରୁତ୍ବ 
ଦିଆଯିବ | ତାହା ପୂର୍ବରୁ ନୁହେଁ ।” 


ଏହା ନେପୋଲିୟନଙ୍କର କୌଣସି ମୌଳିକ ବିଚାର ନୂହେଁ। ଏହା ଏକ ଶାଶ୍ବତ 
ସତ୍ୟ | ବିଶ୍ଵବିଦ୍ୟାଳୟର ଜ୍ଞାନ ଓ ଗଣମାଧ୍ୟମରେ ଏହାକୁ ଲୁଚାଇ ଦିଆଯାଇଥାଏ । 
ଆର୍ଥିକ ବିକାଶ ସଙ୍କାନ୍ତୀୟ ଏହି ଜ୍ଞାନ କୌଣସି ସମୟରେ ଏକ ସଠିକ ଅବଧାରଣା 
ବୋଲି ପୂନଃପ୍ରତିଷ୍ପିତ ହେବ | ଦେଶର କୌଣସି ଏକ ରାଜନୈତିକ ଦଳ ଯଦି ଏହି 
ବିଚାରକୁ ଆର୍ଥିକ ବିକାଶର ଏକ ମାର୍ଗଦର୍ଶକ ସୂତ ରୂପେ ଗ୍ରହଣ କରିନେବ, ତେବେ 
ଧନୀ ବୂର୍ୁଆ ଶ୍ରେଣୀକୁ ବାଦ୍‌ ଦେଲେ ଅନ୍ୟ ସମସ୍ତ ଲୋକେ ଏହାକୁ ସ୍ଵାଗତ କରିବେ | 
ଏହା ସାଙ୍ଗକୁ ବିକାଶ ବିଷୟକ ଆଉ କେତେକ ସୂତ୍ର ମଧ୍ୟ ଲୋକପ୍ରିୟ ହେବାକୁ 
ଆରମ୍ଭ କରିବ | 


ଉଦାହରଣ ସ୍ଵରୂପ୍‌ ସହରୀକରଣ ନୂହୈ- ଗ୍ରାମର ଆଧୁନିକୀକରଣ ଲୋଡ଼ା । 
ସହରୀକରଣ ମାନେ ହେଉଛି ଗାଁ'କୂ ସମାପ୍ତ କରିବା ଓ ସହର ପ୍ରତିଷ୍ଠା କରିବା, ଯାହା 
ଫଳରେ ଆଖପାଖ ଗାଁ'ର ଲୋକେ ଯାଇ ସେଠାରେ ରହିବେ । ଯଦି କୃଷି ଉତ୍ପାଦନ 
ଛୋଟ ଓ ମଧ୍ୟମ ଏକକରେ କରିବାକୁ ହେବ ଓ ଅନେକ ଶିଳ୍ପକୁ ଛୋଟ ଛୋଟ 
ଏକକରେ ରଖୁବାକୁ ହେବ, ତେବେ ଗାଁକୁ ସମାପ୍ତ କରିବା ପରିବରେୈ ସେଠାରେ 
ଆଧୁନିକ ସୁବିଧା ସ୍ୃଷ୍ତି କରିବା ଆମର ନୂତନ ଲକ୍ଷ୍ଯ ହେବ । ଶିକ୍ଷା, ସଂସ୍କୃତି ଓ 
ଜ୍ଞାନର ଗବେଷଣା ବିଷୟକ ଆବଶ୍ଯକ ସୁବିଧା ଗାଁରେ ମଧ୍ଯ ଉପଲବ୍ଧ କରାଇବାକୁ 
ହେବ । 


କିନ୍ତୁ ଗ୍ରାମର ମୂଳଚରିତ୍ର ବଞ୍ଚ ରହିବ । ଗାଁ'ର ମୂଳଚରିତ୍ର ମାନେ ହେଉଛି ଅଣ- 
ବ୍ୟବସାୟିକ ଚାଷ ଓ ଶିଳ୍ପ ଉତ୍ପାଦନର କ୍ଷୁଦ୍ର ଏକକ | ଏହି ଦୂଇ ଉପାଦାନକୁ କେନ୍ଦ୍ରରେ 
ରଖି ଆଉ ଯାହା ସୁବିଧା ସୃଷ୍ଟି କଲେ ବି” ଗ୍ରାମୀଣ ଚରିତ୍ର ବଜାୟ ରହିବ । କୃଷକମାନଙ୍କୁ 
ସମ୍ପୂର୍ଣ ସମାପ୍ତ କରିଦିଆଗଲେ ସେଠାରେ ସହର ବା ବଜାର ବା ଶିଛକେନ୍ଦ୍ର ପ୍ରତିଷ୍ଠା 
ହୋଇଥାଏ । ଗାଁ'ର ଆଧୁନିକୀକରଣ ହେଲେ କେଉଁ ରକମର ବିକାଶ ହେବ ତତ:- 
ସଙ୍କାନ୍ତୀୟ ମଡ଼େଲର ସ୍ଵରୂପକୁ ବୁଝିବାକୁ ତଥା ଅନୁମାନ କରିବାକୁ ହେଲେ ବର୍ରମାନର 
କେରଳକୁ ଏକ ଦୃଷ୍ଟାନ୍ତ ରୂପେ ଦେଖାଯାଇପାରେ ! ସେଠାରେ ସହର ଓ ଗାଁ ଭିତରେ 


୨୪୧ 


Digitized by srujanika@gmail.com 


କିଶନ ପଟ୍ଟନାୟକ 


ପାର୍ଥକ୍ୟ ବାରି ହୁଏନାହିଁ । ଗ୍ରାମାଞ୍ଚଳର ସ୍ଥାନେ ସ୍ଥାନେ ସହରୀ କେନ୍ଦ୍ର ଦେଖୁବାକୁ 
ମିଳେ | କେରଳ ହେଉଛି ଭାରତର ସର୍ବାଧ୍ବକ ଶିକ୍ଷିତ ରାଜ୍ୟ | 


ଅନ୍ୟ ଏକ ସୂତ୍ର ହେଉଛି - ବିଜ୍ଞାନ ରହିବ, କିନ୍ତୁ ପ୍ରଯୁକ୍ତ ବିଦ୍ୟା ବଦଳିବ । 
ଏକଥା ସତ ଯେ, ଆଧୁନିକ ବିଜ୍ଞାନର ଜନ୍ମ ଓ ବିକାଶ ପାଶ୍ଚାତ୍ୟରେ ଘଟିଛି । କିନ୍ତ, 
ଏହା ଉପରେ ନିଜର ଏକଚାଟିଆ ଅଧ୍ବକାର ବଜାୟ ରଖୁବା ପାଇଁ ୟୁରୋପ- 
ଆମେରିକା ଏ ବିଷୟକ ଜ୍ଞାନକୁ କଦର୍ଥ କରିଦେଇଛନ୍ତି । ସେମାନେ ବିଜ୍ଞାନ ଓ 
ପ୍ରଯୁକ୍ତି ବିଦ୍ୟାକୁ ସମାନ ଅର୍ଥବୋଧକ କରିପକାଇଛନ୍ତି । ଏହାର ଫଳସ୍ବରୂପ, ଆମେ 
ଯେତେବେଳେ ଆଧୁନିକ ପ୍ରଯୁକ୍ତ ବିଦ୍ୟାକୁ ତିରସ୍କାର କରୁ, କଲେଜ ପଢ଼ା ଲୋକେ 
ଭାବନ୍ତି ବିଜ୍ଞାନର ବିରୋଧ କରାଯାଉଛି । ବାସ୍ତବରେ ବୈଜ୍ଞାନିକ ତଥ୍ଯକୁ ଭିତଭି କରି 
ନାନା ରକମର ପ୍ରଯୂକ୍ତିବିଦ୍ୟା ସକାଶେ ସେସବୂର ବ୍ୟବହାର କରାଯାଇପାରେ | ପ୍ରଯୁକ୍ତ 
ବିଦ୍ୟା ବୃହତ ହୋଇପାରେ, କ୍ଷୁଦ୍ର ବି” ହୋଇପାରେ । ଅଧୁକ ପୁଞ୍ଜିଭିତ୍ତିକ ବି” 
ହୋଇପାରେ, ଅଛ ପୁଞ୍ଜିଭିଭିକ ମଧ୍ୟ ହୋଇପାରେ । ବରଂ, ଏକ ସ୍ଵଳ୍ପ ପୁଞ୍ଜିସମ୍ପନ୍ନ 
ସମାଜ ଯେତେବେଳେ ତାକୁ ପ୍ରୟୋଗ କରିପାରେ, ସେଠି ହିଁ ବିଜ୍ଞାନର ବାହାଦୂରୀ 
ପ୍ରମାଣିତ ହୁଏ ! 


ଯେତେବେଳେ କୌଣସି ଦେଶ ବା ସମାଜ ବିଦେଶୀ ପୁଞ୍ଜ ଓ ରଣ ବିନା ଏକ 
ପ୍ରଯୁକ୍ତ ବିଦ୍ୟାର ଲାଭ ଉଠାଇପାରିବ, ସେତେବେଳେ ଉକ୍ତ ବିଜ୍ଞାନ ବା ପ୍ରଯୁକ୍ତ ବିଦ୍ୟାର 
ଗୌରବ ବଢ଼ିବ | ବିଜ୍ଞାନ ବଳରେ ଯେତେକ ଜ୍ଞାନ ଏବେ ଉପଲବ୍ଧ ତାହା ଯଥେଷ୍ଟ | 
ସେସବୁକୁ ଆଧାର କରି କମ ପୁଞ୍ଜିଭିଭତିକ ପ୍ରଯୁକ୍ତବିଦ୍ୟା ନିମନ୍ତେ ପ୍ରୟୋଗ କରିବା 
ନିଶ୍ଚିତ ଭାବରେ ସମ୍ଭବ | ଏହା ଏକ ନୂତନ ଜ୍ଞାନ ଓ ଆମେ ଏପରି ଏକ ଜ୍ଞାନର 
ଦ୍ଵାରଦେଶରେ ଠିଆ ହୋଇଛୁ । ସାମାଜିକ କାର୍ଯ୍ୟକର୍ା ଓ ବିଜ୍ଞାନ କର୍ମାମାନଙ୍କ ସଂକଳନ 
ଓ ସହଯୋଗ ବଳରେ ଯଦି ରୋଜଗାରକୁ ସଙ୍କୁଚିତ ନକରି ଅଧକ ଉତ୍ପାଦନ-କୂଶଳ 


ପ୍ରଯୁକ୍ତ ନିର୍ମାଣ କରାଯାଇପାରିବ, ତାହା ହିଁ ହେବ ସର୍ବୋଳୁଷ୍ଠ କଥା | 


ଏପରି ଏକ କଳ୍ପନା ଆଜି କେବଳ ଗାନ୍ଧିବାଦୀମାନଙ୍କ ଭିତରେ ସୀମିତ ହୋଇ 
ରହିବ ନାହିଁ | ଗାନ୍ଧୀବାଦରୁ ଅଲଗା ହୋଇ ମଧ୍ଯ ଏହାର ବିକାଶ କରାଯାଇପାରେ ! 
ସ୍ଥାନେ ସ୍ଥାନେ ଗାନ୍ଧିବାଦ ପ୍ରତିବନ୍ଧକ ବି ହୋଇପାରେ । ତେଣୁ ଏପରି ବିକଳ୍ପକୁ 
ଗାନ୍ଧିବାଦୀ ବୋଲି କୁହାଯାଇପାରିବ ନାହିଁ । ଏହା ପ୍ରକୃତ ଅର୍ଥରେ ଏକ ଆଧୁନିକ 
ବିକଳ୍ପ ହେବ | ବାସ୍ତବିକ ଭାବରେ ଏହା ସାମ୍ୟବାଦ, ସମାଜବାଦ ଓ ଗାନ୍ଧିବାଦର 
ଏକ ବିକଳ ହେବ । 


ଏକ ନୂଆ ପରିକଳ୍ପନାକୁ ପ୍ରତିଷ୍ପିତ ହେବା ନିମନ୍ତେ ତିରିଶି ରୁ ପଚାଶ ବର୍ଷ ପର୍ଯ୍ୟନ୍ତ 
ଲାଗିପାରେ | ବିଂଶ ଶତାବ୍ଦୀର ପ୍ରଥମାର୍ରେ ଅନେକଗୁଡ଼ିଏ ସମାଜବାଦୀ ମୂଲ୍ୟବୋଧ 
ସ୍ଥାପିତ ହେବା ସାଙ୍ଗକୁ ଲୋକପ୍ରିୟ ବି” ହୋଇପାରିଥୁଲା । ଶିଳର ଜାତୀୟକରଣ, 
ଜମିର ପୁନର୍ବଣ୍ଟନ, ଶ୍ରମିକମାନଙ୍କ ଭାଗିଦାରୀୟ ରୋଜଗାରର ଅଧ୍ଵକାର - ଏସବୁ 
ବେଶୀ ପୁରୁଣା ବିଚାର ନୂହନ୍ତି । ଭାରତରେ ୧୯୩୦ ମସିହା ପୂର୍ବରୁ ଏସବୁର ଚର୍ଚା 


୨୪୨ 

କୃଷକ ରାଜନୀତିର ସୂତ୍ର 


ନଥୁଲା | କୋଡ଼ିଏ ପଚିଶି ବର୍ଷ ଭିତରେ ଏସବୁ କଥା ଲୋକପ୍ରିୟ ହେବା ସାଙ୍ଗକୁ 
ସରକାରୀ ନୀତିର ଅଂଶବିଶେଷ ହୋଇଗଲା | ତେଣୁ ବିକାଶ ନୀତିରେ ପରିବର୍ଭନ 
ସଙ୍କାନ୍ତୀୟ ଯାହା ସବୁ କୁହାଯାଉଛି ବା ଭିତରେ ଭିତରେ ଯାହାର ଚର୍ଚା ହେଉଛି - 
ଏକ ଦୃଢ଼ ରାଜନୈତିକ ନେତୃତ୍ଵ ତାକୁ ଗ୍ରହଣ କରିନେଲେ କୋଡ଼ିଏ ପଚିଶି ବର୍ଷ 
ଭିତରେ ତାହା ଏକ ସ୍ଥାପିତ ସତ୍ୟ ହୋଇଯିବ । 


କୃଷକମାନଙ୍କ ରାଜନୀତି ଏହି କାମରେ ଏକ ନିର୍୍ଠାୟକ ଭୂମିକା ଗ୍ରହଣ କରିବ | 
“ ମୁଷ୍ଟିମେୟ ଲୋକଙ୍କର ବିଳାସବ୍ୟସନ ଓ ବହୁସଂଖ୍ୟକ ଲୋକଙ୍କ କାଙ୍ଗାଳ ଜୀବନ 
ଲୋଡ଼ା ନାହିଁ । ସମସ୍ତଙ୍କ ପାଇଁ ପେଟପୁରା ଭୋଜନ ଓ ସଭ୍ୟ ଜୀବନ ଆମର କାମ୍ୟ |” 
ଏହି କଥାକୁ କୃଷକମାନଙ୍କ ରାଜନୀତି ଯେତିକି ଦୃଢ଼ ଭାବରେ କହିପାରିବ ଅନ୍ଯ 
କେହି କହିପାରିବେ ନାହିଁ । ବେକାରୀ ସ୍ୃଷ୍ପିକାରୀ କେନ୍ଦ୍ରୀକରଣଭିଭ୍ତିକ ପ୍ରଯୁକ୍ତି ଲୋଡ଼ା 
ନାହିଁ । ବିକେନ୍ଦ୍ରୀକରଣ ଆଧାରିତ ପ୍ରଯୁକ୍ତ ଦରକାର । ଗ୍ରାମାଞ୍ଚଳରେ ରୋଜଗାର 
ଦରକାର | ପ୍ରଥମେ ଆମ୍ବନିର୍ଭରଶୀଳତା ! ତାହାପରେ ଆମଦାନୀ-ରପ୍ରାନୀ ବାଣିଜ୍ୟ | 
ପ୍ରଥମେ ଶିକ୍ଷା ଓ ଭୋଜନ | ପରେ ମୋଟରଗାଡ଼ି ଓ ଭି.ସି. ଆର୍‌. | ଏହିସବୁ କଥା 
କହିବା ପାଇଁ ତଥା ଏକ ବିକାଶ ନୀତିର ସୂତ୍ର ରୂପରେ ସ୍ଥାପିତ କରିବା ପାଇଁ 
କୃଷକମାନଙ୍କ ରାଜନୀତି ଦରକାର । କୃଷକମାନଙ୍କର ଦୀର୍ଘକାଳୀନ ସ୍ଵାର୍ଥ ଏହିସବୁ 
ନୀତି ସହ ଯୋଡ଼ିହୋଇ ରହିଛି । ସେମାନଙ୍କର ସ୍ବାର୍ଥ ବିଜଡ଼ିତ ପ୍ରଶ୍ବଗୁଡ଼ିକର 
ରାଜନୀତିକରଣ ହେଲେ ଯାଇ ଏହି ସବୁ କଥା ପ୍ରଚାରିତ ହେବ | 


କୃଷକ ଏକ ଶାଶ୍ବତ ଶ୍ରେଣୀ । କାରଣ, ମାନବସମାଜ ନିମନ୍ତେ କୃଷି ଅପରିହାର୍ଯ୍ୟ 
ଅଟେ | ଏହି କାମ ନିମନ୍ତେ କେବଳ କୃଷକମାନଙ୍କ ଉପରେ ହିଁ ଭରସା 
କରାଯାଇପାରେ | ବ୍ୟବସାୟୀ ଶ୍ରେଣୀ କେବଳ ଲାଭ ଓ ଲୋଭ ନିମନ୍ତେ କୃଷିକୁ 
ଆପଣାଉଛି । ଯେଉଁଦିନ କୃଷି ଠାରୁ ଅଧକ ଲାଭ ପ୍ରଦାନକାରୀ ଧନ୍ଦା ମିଳିଯିବ ଏହା 
ତାକୁ ଆପଣାଇ ନେବ । ତେଣୁ କୃଷି ଅଣ-ବ୍ଯବସାୟିକ ହିଁ ରହିବା କଥା | କିନ୍ତୁ 
ଏହା ଲାଭକାରୀ ହେବା ଦରକାର | କାରଣ ତାହା ନ ହେଲେ ଚାଷକାମ ପ୍ରତି ଉତ୍ସାହ 
ଶେଷ ହୋଇଯିବ । 


ସହରୀକରଣ ଓ କେନ୍ଦ୍ରୀକରଣ ଭିତ୍ତିକ ବିକାଶ ପଦ୍ଧତି ବିଶ୍ଵବ୍ୟାପୀ ଚାଲିଛି । କିନ୍ତୁ 
ଏହି ପଦ୍ଧତିର ସାମାଜିକ ବାସ୍ତବତା ସହ ସମ୍ପର୍କ ନଥବା କାରଣରୁ ବିଶ୍ଵର ଦୂଇ- 
ତୃତୀୟାଂଶ ଜନସାଧାରଣଙ୍କର ଆଶା ମଉଳି ଚାଲିଛି । ପ୍ରାୟ ତିନିଶହ କୋଟି ଲୋକ 
ଚିନ୍ତା ବି କରିପାରୁ ନାହାନ୍ତି ଯେ ଏହି ପଦ୍ଧତି ବଳରେ ସେମାନଙ୍କର ଜୀବନର ଅବସ୍ଥା 
ସୁଧଵରିପାରିବ | ଏପରି ସ୍ପିତିରେ ପ୍ରଚଳିତ ବିକାଶ ପଦ୍ଧତି ପ୍ରତି ସେମାନଙ୍କର ମୋହଭଙ୍ଗ 
ଘଟିବ | ଏକ ବୈକଳିକ ସମାଜ ନିର୍ମାଣର ଲକ୍ଷ୍ୟ ସେମାନଙ୍କ ଆକର୍ଷିତ କରିବ । 


ସମାଜବାଦ ଓ ସାମ୍ୟବାଦ କାହିଁକି ଏକଦା ଏତେ ଲୋକପ୍ରିୟ ହୋଇଥୁଲେ ଓ 
ପରିଶେଷରେ ଏତେ ଅବିଶ୍ଵସନୀୟ ହୋଇଗଲେ ? ଏହାର କାରଣ ହେଉଛି ଯେ 
ମାର୍କ୍ସବାଦ ଆଧାରିତ ସମାଜବାଦ ପୁଞ୍ଜବାଦ ଓ କେନ୍ଦ୍ରୀକରଣର ମୂଳଦୂଆ ଉପରେ 


୨୪୩ 

କିଶନ ପଟ୍ଟନାୟକ 


ଠିଆ ହୋଇଥଲା | ଯେଉଁଠି ବି” ତାହାର ପ୍ରୟୋଗ କରାଗଲା ସେଠି ଅଞ୍ଚଳ-ଅଞ୍ଚଳ ଓ 
ଗାଁ-ସହର ଭିତରେ ବିଷମତା ସୃଷ୍ଟି ହେଲା | ଏହି ବିଷମତାକୁ ଘଣ୍ଟ ଘୋଡ଼ାଇବା ପାଇଁ 
ଏକଛତ୍ରବାଦର ଆବଶ୍ଯକତା ବଢ଼ି ବଢ଼ି ଚାଲିଲା । ଆଜି ପୁଞ୍ଜ ବାଦର ଏକ 
ଅଣମାର୍କ୍ବାଦୀ ବିକଳ୍ପ ଲୋଡ଼ା ! ମାର୍କ୍ବାଦ ପୁଞ୍ଜିବାଦୀ ଉତ୍ପାଦନ ପଦ୍ଧତି ସହ ଅତି 
ମାତ୍ରାରେ ଯୋଡ଼ିହୋଇଛି । ଗାନ୍ଧୀବାଦ ଅତି ମାତ୍ରାରେ ଚରଖା ସହ ଯେଡ଼ିହୋଇଛି । 
ତେଣୁ ଏକ ଅଣମାର୍କ୍ବବାଦୀ ଓ ଅଣଗାନ୍ଧିବାଦୀ ସମାଜବାଦକୁ ପରିଭାଷିତ କରିବାକୁ 
ହେବ । କୃଷକ ରାଜନୀତି ମାଧ୍ୟମରେ ହିଁ ଏହି ନୂଆ ସମାଜବାଦ ପରିଭାଖଷିତ 
ହୋଇପାରିବ | 


ଏହି ରାଜନୀତିକୁ ଶକ୍ତପ୍ରଦାନ କରିବା ପାଇଁ ବିଶ୍ବସ୍ତରରେ ବିଭିନ୍ନ ପ୍ରକାରର ପ୍ରକ୍ରିୟା 
ଚାଲିଛି । ଏହିସବୁ ପ୍ରକ୍ରିୟାର ଫଳସ୍ବରୂପ ପୁଞ୍ଜିବାଦ ସଙ୍କଟଗ୍ରସ୍ତ ହେବ | ପୁଞ୍ଜବାଦର 
ସଙ୍କଟ କଂ ଣ ? ମାର୍କ୍ବାଦୀମାନେ ବାରମ୍ବାର ପୁଞ୍ଜବାଦର ସଙ୍କଟ ବିଷୟକ ଭବିଷ୍ୟବାଣୀ 
ଶୁଣାଇଛନ୍ତି ! ମାତ୍ର, ପୁଞ୍ଜିବାଦୀ ଦେଶମାନେ ପ୍ରତ୍ଯେକ ଥର ସେହି ସଙ୍କଟରୁ ମୁକୁଳି 
ଯାଇଛନ୍ତି । ସେସବୁ ଅନୁଭବରୁ ଲାଗୁଥୁଲା ଯେ ପ୍ୂଞ୍ଜିବାଦ ପ୍ରତ୍ଯେକ ସଙ୍କଟର 
ମୁକାବିଲା କରିବାକୁ ସମର୍ଥ | 


ଏବେ କିନ୍ତୁ ତାହା ସମ୍ଭବ ନୁହେଁ । ଆଜି ତ” ଦୂନିଆର ସବୁ ଦେଶ ପୁଞ୍ଜିବାଦୀ 
ହୋଇ ଚାଲିଛନ୍ତି । ଭାରତ, ସୋଭିଏତ୍‌ ସଙ୍ଘର ସମସ୍ତ ଗଣରାଜ୍ୟ, ପୂର୍ବ ୟୁରୋପର 
ସବୂ ଦେଶ - ସମସ୍ତେ ପୁଞ୍ଜିବାଦୀ ହୋଇ ସାରିଛନ୍ତି । ଆଗାମୀ ଦୁଇ ତିନିଦଶକ 
ଭିତରେ ଏହି ସମସ୍ତ ଦେଶରେ ଗୁରୁତର ସଙ୍କଟ ଉପୂଜଢିବ ଓ ପୁଞ୍ଜବାଦ ତାହାର 
ମୁକାବିଲା କରିପାରିବ ନାହିଁ 


ସାମ୍ୟବାଦୀମାନଙ୍କର ବିଶ୍ଲେଷଣର ହିସାବରେ ପୂଞ୍ଜିବାଦର ଅସଲ ସଙ୍କଟ 
ଶ୍ରମିକମାନଙ୍କ କ୍ରୟଶକ୍ତିର ଅଭାବ ନୂହେଁ । ଅସଲ ସଙ୍କଟ ହେଉଛି ପୁଞ୍ଜିର ଅଭାବ । 
ପୁଞ୍ଜିର ଶୋଷଣରୁ ଏହା ସୃଷ୍ପି ହୋଇଥାଏ । କେବଳ ଶ୍ରମିକମାନଙ୍କ ଶୋଷଣରୁ ପୁଞ୍ଜର 
ସୃଷ୍ି ହୁଏ ନାହିଁ । ବରଂ, ଅନ୍ୟ ଦେଶ ତଥା ଅନ୍ଯ ଜନଗୋଷ୍ଠୀର ଶୋଷଣ ବଳରେ 
ଏହା ସମ୍ଭବ ହୋଇଥାଏ | ସାମ୍ରାଜ୍ୟବାଦର ତାଳେ ତାଳେ ପୁଞ୍ଜବାଦୀ ବିକାଶ ପଦ୍ଧତିର 
ବିକାଶ ହୋଇଥଲା | ସାମ୍ରାଜ୍ୟବାଦର ଅନ୍ତ ହେଲେ ଯାଇ ପୁଞ୍ଜିବାଦର ବିଲୟ ଘଟିବ | 


ୟୁରୋପ-ଆମେରିକାର ଦେଶମାନେ ରାଜନୈତିକ ସାମ୍ରାଜ୍ୟବାଦର ଅନ୍ତ ହେବା 
ପରେ ବି ଆର୍ଥିକ ସାମ୍ରାଜ୍ୟବାଦର ନୂଆ ବ୍ୟବସ୍ଥା ସୃଷ୍ଠି କରି ଶୋଷଣ ପ୍ରକ୍ରିୟା ଜାରି 
ରଖୁଲେ | ସାମ୍ୟବାଦୀ ଦେଶ ସୋଭିଏତ୍‌ ସଙ୍ଘ ପାଇଁ ସେପରି ବ୍ୟବସ୍ଥା କରିବା ସମ୍ଭବ 
ନ ଥିଲା | ପୂର୍ବ ୟୁରୋପର ଦେଶମାନଙ୍କରେ ବିଦ୍ରୋହ ବଢ଼ିବା ସାଙ୍ଗକୁ ସୋଭିଏତ୍‌ 
ରୁଷ୍ର ଅର୍ଥବ୍ୟବସ୍ଥା ଦୁର୍ବଳ ହେବାକୁ ଲାଗିଲା । ସୋଭିଏତ୍‌ ଗଣରାଜ୍ଯମାନଙ୍କରେ 
ମଧ୍ଯ ଅସନ୍ତୋଷ ବ୍ୟାପକ ହେଲା | ପୂର୍ବ ୟୁରୋପର ଦେଶମାନଙ୍କ ସହ ଆର୍ଥିକ 
ସାମ୍ରାଜ୍ୟବାଦ ଭିତ୍ତିକ ସମ୍ପର୍କ ରଖଵବା ସୋଭିଏତ୍‌ ରଷ୍‌ ପାଇଁ ସମ୍ଭବ ନ ଥୁଲା | ତେଣୁ 
ସେଠିକାର ଉତ୍ପାଦନ ବ୍ୟବସ୍ଥାରେ ସଙ୍କଟ ଉପୁଜିବା ସ୍ଵାଭାବିକ ଥଲା | 


୨୪୪ 

କୃଷକ ରାଜନୀତିର ସୂତ୍ର 


ସାମ୍ୟବାଦୀ ବ୍ୟବସ୍ଥା ଭୁଷୁଡ଼ିଯିବା ପରେ ପୁଞ୍ଜିବାଦୀ ବ୍ୟବସ୍ଥାକୁ ଆପଣେଇ ନେଲେ 
ସେଠିକାର ସଙ୍କଟ ଦୂର ହୋଇଯିବ ନାହିଁ । କାରଣ, ସେଠାରେ ତ ପୁଞ୍ଜବାଦୀ ଉତ୍ପାଦନ 
ପଦ୍ଧତିର ଢାଞ୍ଚା ଆଗରୁ ରହିଅଛି | ଏବେ ଏହି ଦେଶଗୁଡ଼ିକ ପାଇଁ ଅଧ୍ବକ ପୁଞ୍ଜି ଦରକାର | 
ତାହା କେଉଁଠୁ ଆସିବ ? ପୂର୍ବ ୟୁରୋପର ଉପନିବେଶ ଆଉ ନାହିଁ । ନିଜ ଦେଶ 
ଭିତରେ ଥବା ଆଭ୍ୟନ୍ତରୀଣ ଉପନିବେଶ ମଧ୍ଯ ଅଲଗା ହୋଇଗଲେଣି | ରଷ୍ର ଏବେ 
କୌଣସି ଉପନିବେଶ ନାହିଁ । ତେଣୁ, ପୂର୍ବ ୟୁରୋପର ଦେଶମାନେ କିମ୍ବା ପୂର୍ବତନ 
ସୋଭିଏତ୍‌ ସଙ୍ଘର ରାଜ୍ୟମାନଙ୍କର ପୁଞ୍ଜିବାଦୀ ବିକାଶ ହେବା ସମ୍ଭବ ନୂହେଁ । 


ଏହି ସତ୍ଯକୁ ଲୁଚାଇବା ପାଇଁ ଚେଷ୍ଟା କରାଯାଉଛି । କିନ୍ଧୁ ଦଶ ବର୍ଷ ପରେ, 
କୋଡ଼ିଏ ବର୍ଷ ପରେ ଏକଥା ପ୍ରମାଣିତ ହୋଇଯିବ ଯେ, ଏହି ସବୁ ଦେଶମାନଙ୍କର 
ବିକାଶ ହୋଇପାରିବ ନାହିଁ । ସେତେବେଳେ ପ୍ଲଞ୍ଜବାଦର ଅସଲ ସଙ୍କଟ ସ୍ପଷ୍ଟ 
ହୋଇଯିବ । ଏସିଆ ଓ ଆଫ୍ରିକାର ଲୋକେ ଚାହିଁଲେ ୟୂରୋପ-ଆମେରିକାର 
ପୁଞ୍ଜିବାଦୀ ବ୍ୟବସ୍ଥାକୁ ସଙ୍କଟରେ ପକାଇପାରିବେ | ଏକଥା ଯେଉଁଦିନ ସ୍ପଷ୍ଟ ହୋଇଯିବ 
ସେହିଦିନ ଶିଳ ସଭ୍ୟତାର ଅନ୍ତ ନିକଟତର ହୋଇଯିବ । କୃଷିଭିତ୍ତିକ ଏକ ବିକାଶ 
ପଦ୍ଧତିର ବିଶ୍ଵସନୀୟତା ତୀବ୍ର ଗତିରେ ବଢ଼ିବାକୁ ଲାଗିବ । କୃଷକ ରାଜନୀତି ପାଇଁ 
ଏକ ଅନୁକୂଳ ବିଶ୍ବ ପରିସ୍ଥିତି ସୃଷ୍ଟି ହେବ । ପୁଞ୍ଜିବାଦ ହେଉଛି କୃଷକମାନଙ୍କର ସବୁଠୁ 
ବଡ଼ ଶତ୍ତ । କାରଣ, ପୁଞ୍ଜିବାଦୀ ଯୁକ୍ତିରୁ ହିଁ କୃଷକମାନଙ୍କର ସମାପ୍ତି କଥା କୁହାଯାଉଅଛି | 
ପୁଞ୍ଜିବାଦର ଅସାରତା ସର୍ବ ସମ୍ମୁଖରେ ପ୍ରମାଣିତ ହୋଇଗଲେ ଓ ପୁଞ୍ଜିବାଦୀ ବିଶ୍ବ 
ପରିକଳ୍ପନା ଅବିଶ୍ବାସ ବନିଗଲେ, କୃଷକମାନେ ଏକ ସକାରାମବକ ତଥା ମହତ୍‌ପୂର୍ଣ୍ 
ଶ୍ରେଣୀ, ଭାବରେ ପ୍ରତିଷ୍ପିତ ହେବେ । ଏହା ଫଳରେ ସେମାନଙ୍କର ରାଜନୈତିକ 
ବିଚାର ଗଣତନ୍ତ୍ରରେ ନିର୍ଣ୍ଠାୟକ ଭୂମିକା ଗ୍ରହଣ କରିବ । 


ସାମ୍ୟବାଦର ପତନ ଯୋଗୁଁ ଆଜି ପୁଞ୍ଜବାଦ ଅପ୍ରତିଦୃନ୍ଦ୍ରୀ ହୋଇଯାଇଛି । ତେଣୁ 
ଏହି ପ୍ରକ୍ରିୟାକୁ ଏକ ସାମୟିକ ଧକ୍ଟା ଲାଗିଛି । ଲୋକମାନଙ୍କୁ ପୁଞ୍ଜବାଦର ବିକଳ୍ପ 
ଦେଖାଯାଉ ନାହିଁ । ଦୀର୍ଘକାଳରେ ଏହି କଥା ସ୍ପଷ୍ଟ ହେବ ଯେ ସାମ୍ୟବାଦର ପତନ 
ଯୋଗୁଁ ଏହି ପ୍ରକ୍ରିୟା ଗତିଶୀଳ ହେବ । କାରଣ, ସାମ୍ୟବାଦ ପୁଞ୍ଜବାଦୀ ଉତ୍ପାଦନ 
ପଦ୍ଧତିର ଏକ ପ୍ରଚ୍ଛନ୍ନ ରୂପ ଥଲା | ଆଜି ଏହିସବୁ ଦେଶରେ ନଗ୍ନ ପୁଞ୍ଜିବାଦର ପରୀକ୍ଷା 
ହେଉଛି । 


ପ୍ରଥମ ଥର ପାଇଁ ଏତେଗୁଡ଼ିଏ ମହତ୍‌ ପୂର୍ଣ ଦେଶରେ ବ୍ୟାପକ ଭାବରେ ବିଶୁଦ୍ଧ 
ପୁଞ୍ଜିବାଦର ପ୍ରୟୋଗ ହେଉଛି, ଯେଉଁମାନଙ୍କର ବାହ୍ଯ ଉପନିବେଶ ନାହିଁ । କାଁ ଭାଁ 
କିଛି ବ୍ୟତିକ୍ରମକୁ ବାଦ୍‌ ଦେଲେ ଏକଥା ନିଶ୍ଚିତ ଯେ ସବୁ ଦେଶରେ ପୁଞ୍ଜବାଦର 
ପ୍ରୟୋଗ ବିଫଳ ହେବ |! ଆଗରୁ ଯେଉଁଠି କିଛି ସମୟ ପର୍ଯ୍ୟନ୍ତ ସାମ୍ୟବାଦୀ ବ୍ୟବସ୍ଥା 
ଥଲା ସେଠାକାର ଅବସ୍ଥା ଆହୁରି ଶୋଚନୀୟ ହେବ । ଏହି ବିଫଳତାର ମାତ୍ରା ଏତେ 
ଅଧକ ହେବ ଯେ ଲୋକେ ପୁଞ୍ଜବାଦର ଏକ ନୂଆ ବିକଳ୍ପ ଖୋଜିବାକୁ ବାଧ୍ୟ ହେବେ | 
ଯାହା ବି” ବିକଳ୍ପ ବ୍ଯବସ୍କା ହେବ, କୃଷକ ଶ୍ରେଣୀ ପାଇଁ ଅନୁକୂଳ ହେବ । 
କୃଷକମାନଙ୍କ ସ୍ଥାନ ପୂର୍ବାପେକ୍ଷା ଏହି ବ୍ୟବସ୍ଥାରେ ଅଧ୍ବକ ମହତ୍ୃପୂର୍ଣ ହେବ । 


୨୪୫ 

କିଶନ ପଟ୍ଟନାୟକ 


ଏପରି ଏକ ଆସନ୍ଧ ଅନୁକୂଳ ସ୍ମିତିକୁ ଦୃଷ୍ଟିରେ ରଖୁ କୃଷକମାନଙ୍କୁ ସେମାନଙ୍କର 
ରାଜନୈତିକ । ପ୍ରସ୍ତୁତି କରିବାକୁ ହେବ । ନିଜସ୍ଵ ରାଜନୈତିକ ବିଚାରର ନିର୍ମାଣ କରିବାକୁ 
ହେବ | ଆଜି କୃଷକମାନେ ସାଙ୍ଗେ ସାଙ୍ଗେ ଏକ ନୂଆ ବିଚାର ନିମନ୍ତେ ଲଢ଼ିବାକୁ 
ପ୍ରସ୍ତୁତ ହେବେ ନାହିଁ । କିନ୍ତୁ କୃଷକମାନଙ୍କର ଏକ ସଚେତ ବର୍ଗ ସ୍ୃଷ୍ଷି ହୋଇପାରିବେ । 
କୃଷକ ଆନ୍ଦୋଳନର ମେରୁଦଣ୍ଡ ରୂପରେ ପ୍ରଶିକ୍ଷିତ ଓ ପ୍ରତିବଦ୍ଧ କାର୍ଯ୍ୟକରାମାନଙ୍କର 
ଏକ ଗୋଷ୍ଠୀ ସୃଷ୍ଖି ହୋଇପାରିବ । ପୁଞ୍ଜିବାଦ ନିଜର ବିଫଳତା ଜନିତ ପାଗଳାମୀରେ 
ନିଜର ବିଲୟ ସାଙ୍ଗକୁ ଯଦି ଧରିତ୍ରୀକୁ ସମ୍ପୂର୍ଣ ନଷ୍ଟ କରିଦେଇ ନ ଥାଏ, ତେବେ 
ଏକବିଂଶ ଶତାବ୍ଦୀର ମଧ୍ୟ ଭାଗରେ ଏକ ନୂଆ ଏତିହାସିକ ମୋଡ଼ ଆସିବ | ଭାରତରେ 
ଯଦି କୃଷକମାନଙ୍କ ରାଜନୀତି ଗତିଶୀଳ ହେବ, ତେବେ ଏହି ମୋଡ଼ କୋଡ଼ିଏ 
ତିରିଶି ବର୍ଷ ଭିତରେ ଆସିଯିବ ! 

ଆସନ୍ଧ ନୂଆ ସନ୍ଧି କାଳରେ ବିଜୟ ହାସଲ କରିବା ପାଇଁ କୃଷକମାନଙ୍କୁ ଏବେଠାରୁ 
ପ୍ରସ୍ତୁତ ହେବାକୁ ପଡ଼ିବ । ଏହା ଏକ ଯୁଗ ପରିବର୍ଭନ ନିମନ୍ତେ ପ୍ରସ୍ତୁତି । କୌଣସି 
ଏକ ମହାନ ବିପୂବ ଠାରୁ ଏହାର ଗୁରୁତ୍ଵ କମ ନୁହେଁ | ତେଣୁ ଏକ ବ୍ୟାପକ ରଣନୀତି 
ତିଆରି କରିବାକୁ ହେବ । ବିକଛ ଅର୍ଥନୀତିର ସ୍ଵରୂପକୁ ଦୃଷ୍ଟିରେ ରଖୁ ‘ନୂଆ ଆର୍ଥିକ 
ନୀତିର ପ୍ରବଳ ବିରୋଧ କରିବା କୃଷକ ରାଜନୀତିରେ ପ୍ରଥମ କାମ ହେବ | 
ଗ୍ରାମାଞ୍ଚଳର ଯେଉଁ ଯେଉଁ ଦିଗରେ ଏହି ଆର୍ଥିକ ନୀତିର ଦୁଷ୍ପଭାବ ବଢ଼ିବ, ସେସବୂର 
ବିରୋଧ ପୂର୍ବକ ଆନ୍ଦୋଳନ ସଙ୍ଗଠିତ କରିବାକୁ ହେବ । 


ଗ୍ରାମାଞ୍ଚଳରେ ବେକାରୀ ତଥା ଦରଦାମ ବଢ଼ାଇ ଜନସାଧାରଣଙ୍କର ଜୀବନସ୍ତରରେ 
ଅବନତି ଆଣିବା ଏହି ଅର୍ଥନୀତିର ଉଦ୍ଦେଶ୍ଯ | ଦରଦାମ ବୃଧି ଉପରେ ନିୟନ୍ତ୍ରଣ 
କରିବା ଦାବିରେ ହିଁ ଏହାର ମୁକାବିଲା ସମ୍ଭବ | ଗ୍ରାମାଞ୍ଚଳର ପ୍ରତ୍ୟେକ ପରିବାରରେ 
ଅଣକୃଷି କ୍ଷେତ୍ରରେ ଜଣକ ପାଇଁ ରୋଜଗାର ଦାବି କରିବା ଏକ ସଶକ୍ତ କାର୍ଯ୍ୟକ୍ରମ 
ହୋଇପାରେ | ଭାରତର ଅଧ୍ବକାଂଶ କୃଷକ ପରିବାର ପାଖରେ ଅଛ ପରିମାଣର ଜମି 
ରହିଛି | ତାହା ଆର୍ଥିକ ଦୃଷ୍ଟିରୁ ଆଦୌ ସହାୟକ ନୁହେଁ | ପୁନଶ୍ଚ ପ୍ରତ୍ୟେକ ପିଢ଼ି ପରେ 
ତାହା ପୁଣି ଭାଗ ଭାଗ ହୋଇଯାଉଛି । ତେଣୁ ଗ୍ରାମାଞ୍ଚଳରେ ଜମିର ସୁରକ୍ଷା ଓ ଅଣ- 
କୃଷି କ୍ଷେତ୍ରରେ ରୋଜଗାରର ବିସ୍ତାର କୃଷକ ରାଜନୀତିର ଏକ ମୁଖ୍ୟ ସମସ୍ଯା ଓ 
ବିଷୟ ହେବ । 


ଭାରତ ଭଳି ଗରିବ ଦେଶମାନଙ୍କର କୃଷି ତଥା କୃଷିବାଣିଜ୍ୟ କ୍ଷେତ୍ରରେ ବହୁରାଷ୍ଟ୍ରୀୟ 
କମ୍ପାନୀମାନଙ୍କ ଶ୍ୟେନଦୃଷ୍ଟି ପଡ଼ିସାରିଛି | ଜଳ, ଜଙ୍ଗଲ, ଖଣିଜ ସମ୍ପଦ ଆଦି ପ୍ରାକୃତିକ 
ସମ୍ବଳର ଦୋହନ କରିବା ପାଇଁ ସେମାନେ ଅତ୍ୟାଧୁନିକ ଯନ୍ତ୍ରପାତି ନିର୍ମାଣ 
କରିସାରିଛନ୍ତି | ଏହିସବୁ ଯନ୍ତ୍ରପାତିର ଲୋଭ ତଥା ବିକାଶର ମାୟାମୂଗ ଦେଖାଇ 
ସେମାନେ ଭାରତର ଚାଷ ଜମି, ଜଙ୍ଗଲ ଓ ଜଳ ସମ୍ପଦର ବ୍ଯବହାର କରିବେ । 
ସେମାନଙ୍କର ଲାଭ ଓ ଧନ ବଢ଼ିବ | ଆମ ଦେଶର ପ୍ରାକୃତିକ ସମ୍ପଦ ସମାପ୍ତ 
ହୋଇଯିବ ¦ 

କୃଷକ ରାଜନୀତିର ସୂତ୍ର 


ପ୍ରାକୃତିକ ସମ୍ପଦ ଉପରେ ନିର୍ଭରଶୀଳ ଲୋକମାନଙ୍କର ଜୀବନ ଜୀବିକା ବିପନ୍ନ 
ହୋଇପଡ଼ିବ | ଦେଶର ପ୍ରାକୃତିକ ସମ୍ପଦର ସୁରକ୍ଷା ତଥା କୋଟି କୋଟି ଲୋକଙ୍କର 
ରୋଜଗାରକୁ ବଞ୍ଚାଇବା ପାଇଁ ଏକ ରାଜନୀତି ଦରକାର | ଏହାର ପ୍ରଥମ ସୂତ୍ର ହେବ 
ଯେ ସମସ୍ତ ପ୍ରାକୃତିକ ସମ୍ବଳ ଉପରେ ସ୍ଥାନୀୟ ଅଧ୍ଵବବାସୀମାନଙ୍କର ମାଲିକାନା ରହିବ । 
ସ୍ଥାନୀୟ ଅଧ୍ବାସୀମାନଙ୍କର ଅନୁମତି ବିନା କୌଣସି ସରକାରୀ କିମ୍ବା ବ୍ୟବସାୟିକ 
ସଂସ୍କା ସେସବୁର ବ୍ଯବହାର କରିପାରିବେ ନାହିଁ। ଏହି ସୂତ୍ରକୁ ସମ୍ଚିଧାନରେ ମଧ୍ଯ 
ଅନ୍ତର୍ଭୁକ୍ତ କରାଯିବା ଦରକାର । 


ଏହି ଅଧ୍ବକାରକୁ ସ୍ଥାନୀୟ ସ୍ଵାୟତ୍ତ ସଂସ୍ଥା ଦ୍ଵାରା ହିଁ କାର୍ଯ୍ୟକାରୀ କରାଯାଇପାରିବ । 
ତେଣୁ ଗ୍ରାମସଭା ଓ ଗ୍ରାମ ପଞ୍ଚାୟତକୁ ମଧ୍ଯ ସାମ୍ିଧାନିକ ମାନ୍ୟତା ମିଳିବା ଦରକାର । 
ସେମାନଙ୍କର ଆର୍ଥିକ ଅଧ୍ବକାର ଓ ପ୍ରଶାସନିକ କ୍ଷମତା ମଧ୍ଯ ସନ୍ଧାନରେ ନିର୍ଵାରିତ 
ହୋଇଯିବା କଥା | ଜିଲ୍ଲା ପରିଷଦକୂ ପଞ୍ଚାୟତ ବ୍ଯବସ୍ଥାର ଅଂଶବିଶେଷ ବୋଲି 
ଗ୍ରହଣ କରାଯାଇପାରିବ ନାହିଁ । କାରଣ ଜିଲ୍ଲାସ୍ତରରେ ଯିଏ ବି” ନିର୍ବାଚିତ ପ୍ରତିନିଧବ 
ହେବେ ତାଙ୍କର ଚରିତ୍ର କଲେକ୍ଟର ଓ ବିଧାୟକ ଭଳି ସହରୀ ହୋଇଯିବ । ସେ 
ଗ୍ରାମୀଣ ସମାଜର ପ୍ରତିନିଧ୍ବତ୍ଵ କରିପାରିବେ ନାହିଁ। 


ଭାରତର ଗ୍ରାମାଞ୍ଚଳର ଏକ ପ୍ରତିଶତ ଲୋକଙ୍କର ସୁଦ୍ଧା ଦେଶର ସଂସଦ କିମ୍ବା 
ବିଧାନସଭା ସହ ବୌବିକ ବା ବ୍ୟବହାରିକ ସମ୍ପର୍କ ହୋଇପାରେ ନାହିଁ | ମୋଟାମୋଟି 
ଭାବରେ କୁହାଯାଇପାରେ ଯେ, ଜଣେ ବ୍ୟାନ୍ତିଙ୍କର ବାର୍ଷିକ ଆୟ ଯଦି ପଚିଶିରୁ 
ତିରିଶି ହଜାର ଟଙ୍କା ପର୍ଯ୍ୟନ୍ତ ହେବ ସେ ବିଧାନସଭାର କିଛି ବ୍ୟବହାର କରିପାରିବେ | 
ତାଙ୍କର ଆୟ ପଚାଶ ହଜାରରୁ ଏକ ଲକ୍ଷ ଟଙ୍କା ପର୍ଯ୍ୟନ୍ତ ହେଲେ ଯାଇ ସେ ସଂସଦକୁ 
କାମରେ ଲଗାଇପାରିବେ | ଜଣେ ସାଧାରଣ ଲୋକ ଗ୍ରାମସଭା ବା ପଞ୍ଚାୟତ ଏକକକୁ 
ପ୍ରଭାବିତ କରିପାରିବା କଥା ଚିନ୍ତାକରିପାରିବ ! ଗ୍ରାମସଭା ଓ ପଞ୍ଚାୟତ ଆର୍ଥିକ ଅଧ୍ବକାର 
ତଥା ପ୍ରଶାସନିକ କ୍ଷମତା ହାସଲ କଲେ ଯାଇ ଏ କଥାର ପରୀକ୍ଷା ହୋଇପାରିବ 
ଯେ, ଜଣେ ସାଧାରଣ ଲୋକ ଓ ନିର୍ବାଚିତ ପ୍ରତିନିଧୁବ ମଧ୍ୟରେ ପାରସ୍ପରିକ ସମ୍ପର୍କ 


କେତେ ସଫଳ ଓ ସାର୍ଥକ । 


ଯୋଜନାର ଢାଞ୍ଚାରେ ମୌଳିକ ପରିବର୍ଭନ କରିବା ତୃତୀୟ ସୂତ୍ର ହେବ । 
ସଞ୍ଜୋଜନା ନିମନ୍ତେ ଗୋଟିଏ ଅଂଶ ଅଲଗା ରଖୁ ବାକି ସମସ୍ତ ଅର୍ଥକୁ 
ଗ୍ରାମପଞ୍ଚାୟତଗୁଡ଼ିକୁ ବାଣ୍ଡିଦେବା ଦରକାର । ଆବଣ୍ଟନର ସୂତ୍ର ସ୍ପିର କରିବାକୁ ହେବ । 
ପ୍ରତ୍ୟେକ ଗାଁକୁ ଯଦି ଏକ ପଞ୍ଚବାର୍ଷିକ ଯୋଜନା ନିମନ୍ତେ ପାଞ୍ଚ ଦଶ ଲକ୍ଷ ଟଙ୍କା 
ମିଳିଯିବ, ତେବେ ଗାଁ'ରେ ଗତିଶୀଳତା ଆସିବ | ଗାଁ'ର ଲୋକେ ଅଧକ ଦାୟିତୃବାନ 
ଓ ସୃଜନଶୀଳ ହେବେ । ଗାଁ ମଧ୍ୟ ଆଧୁନିକ ସଭ୍ଯ ମଣିଷମାନଙ୍କର ବାସସ୍ଥାନ 
ହୋଇପାରିବ | ଗାଁ? ମାଟିରୁ ନୂଆ ପ୍ରଯୁକ୍ତ ଓ ସଂସ୍କୃତିର ସୃଜନ ସମ୍ଭବପର । କୃଷକ 
ଆନ୍ଦୋଳନର କର୍ମୀମାନଙ୍କୁ ଆନ୍ଦୋଳନ ସାଙ୍ଗକୁ ଏପରି ରଚନାମ୍ବକ କାମ କରିବାକୁ 
ହେବ, ଯଦ୍ଵାରା ଭବିଷ୍ୟତ ସମାଜର ଏକ ଚିତ୍ର କଳନା କରିହେବ । ଭାରତୀୟ 
ସମାଜର ବାସ୍ତବ ସ୍ପିତି ଯାହା, ଏଠାରେ ଆର୍ଥିକ ବିଷମତା ଓ ସାମାଜିକ ବିଷମତାକୁ 


୨୪୭ 


Digitized by srujanika@gmail.com 


କିଶନ ପଟ୍ଟନାୟକ 


ଅଲଗା ଅଲଗା କରି କୌଣସି କ୍ରାନ୍ତିକାରୀ ଆନ୍ଦୋଳନ ଚଳେଇ ହେବନାହିଁ । 
ଯେଉଁମାନେ ସାମାଜିକ ବିଷମତାକୁ ଆଦୌ ଗୁରୁତ୍ଵ ନଦେଇ କେବଳ ଆର୍ଥିକ ବିଷମତା 
କଥା କହନ୍ତି କିମ୍ବା ଏହାର ଓଲଟା କଥା ବି” କହନ୍ତି, ସେମାନେ ଭାରତୀୟ ସମାଜରେ 
ମୌଳିକ ପରିବର୍ଭନ ଚାହାନ୍ତି ନାହିଁ । କୃଷକ ଆନ୍ଦୋଳନ ଓ ରାଜନୀତିରେ ସାମାଜିକ 
ସମତା ବିଷୟକ କାର୍ଯ୍ୟକ୍ରମ ଅବଶ୍ୟ ରହିବା ଦରକାର | 


କ୍ଷମତା ରାଜନୀତିର ବିଭିନ୍ନ ସ୍ତରରେ ହସ୍ତକ୍ଷେପ କରିବା ସଙ୍କାନ୍ତରେ କୃଷକ 
ଆନ୍ଦୋଳନକୁ ଏକ ରଣନୀତି ପ୍ରସ୍ତୃତ କରିବାକୁ ହେବ । ବ୍ଯବସ୍ଥା ପରିବର୍ଭନ ଓ 
କ୍ଷମତା ରାଜନୀତିର କୌଶଳ କଥା ଚିନ୍ତା କଲାବେଳେ ଅଣ-କୃଷକ ଶ୍ରେଣୀ ତଥା 
ଅଣଙ-ଗ୍ରାମୀଣ ବର୍ଗର ଲୋକମାନଙ୍କ ସହ ମଧ୍ୟ ମେଣ୍ଟ ଗଠନ କରିବାକୁ ପଡ଼ିଥାଏ । 
ଯେଉଁ ଗୋଷ୍ଠୀମାନଙ୍କର ଆର୍ଥିକ ଓ ରାଜନୈତିକ ଦୃଷ୍ଟିକୋଣ ସହ କୃଷକମାନଙ୍କର 
ମେଳ ଖାଉଅଛି, ସେମାନଙ୍କ ସହ ମିଶି କୃଷକ ସଙ୍ଗଠନ ଏକ ରାଜନୈତିକ ଦଳ 
ନିର୍ମାଣ କରିପାରିବ । ଆଜିର ପଞ୍ଚାୟତିରାଜ ବ୍ୟବସ୍ଥାକୁ ସ୍ଵାୟତ୍ତ ବୋଲି କୃହାଯାଇପାରିବ 
ନାହିଁ । କାରଣ ଏଗୁଡ଼ିକ ପାଖରେ ଆର୍ଥିକ କ୍ଷମତା ବା ପ୍ରଶାସନିକ ଅଧ୍ବକାର ବୋଲି 
କିଛି ନାହିଁ । ପଞ୍ଚାୟତ ସ୍ତରରେ ନିର୍ବାଚିତ ପ୍ରତିନିଧ୍ବମାନଙ୍କର ଗ୍ରାମୀଣ ସମାଜରେ ଏକ 
ସାମାଳିକ ପ୍ରତିଷ୍ଠା ଥାଏ । ସେହି ସାମାଜିକ ପ୍ରଭାବର ବିନିଯୋଗ କରି ଯଦି ସଙ୍ଗଠନକୁ 
ସୁଦୃଢ଼ କରାଯାଇପାରିଲା କିମ୍ଭା ରଚନାମବକ କାମ କରାଯାଇପାରିଲା, ତେବେ ଯାଇ 
ତାହା ଏକ ସାର୍ଥକ ପ୍ରୟୋଗ ହେବ | 


ସଂସ୍କାରଗତ ଭାବରେ କୃଷକମାନେ ହେଉଛନ୍ତି ଅଣ-ରାଜନୈତିକ । ତେଣୁ 
ସେମାନଙ୍କୁ ବ୍ୟବସ୍ଥା ପରିବର୍ଭନ ବା ରାଜନୀତି ନିମନ୍ତେ ପ୍ରସ୍ତୁତ କରିବା ମଧ୍ୟ ଏକ 
କ୍ରାନ୍ତିକାରୀ କାମ ଅଟେ । ଭୂମିହୀନ କୃଷକ ଓ ଜମିବାଲା କୃଷକ ଭିତରେ ଥିବା 
ବିଦ୍ବେଷ ଓ ସନ୍ଦେହ ଏ ଦିଗରେ ପ୍ରତିବନ୍ଧକ ସୃଷ୍ଟି କରିପାରେ | ତେଣୁ ଏହି ଅନ୍ତର୍ବିରୋଧର 
ନିରାକରଣ ନିମନ୍ତେ ଉଭୟ ଶ୍ରେଣୀ ଭିତରେ ବ୍ୟବସ୍କାବିରୋଧୀ ଚେତନା ସୃଷ୍ଟି 
କରିବାକୁ ହେବ | ଉଭୟଙ୍କ ସ୍ବାର୍ଥ ନିହିତ ଥବା ପ୍ରସଙ୍ଗ ଚିହ୍ଟଟ କରି ଅନେକ କାର୍ଯ୍ୟକ୍ରମ 
ଚଳାଇବାକୁ ହେବ । 


୨୪୮ 

ଭଷ୍ଟାଚାରର ମୂଳ କାରଣ ଅନ୍ବେଷଣ 


ସ୍ବାଧୀନୋତ୍ତର ଭାରତରେ ଭ୍ରଷ୍ଟାଚାର ଏକ ସର୍ବାଧ୍ଵକ ଚର୍ଚ୍ଚାର ପ୍ରସଙ୍ଗ | ଦାରିଦ୍ର, 
ବେକାରୀ, ଦରଦାମ ବୃଦ୍ଧି, ସୀମା ସୁରକ୍ଷା କିମ୍ବା କ୍ରିକେଟ ତୁଳନାରେ ଭ୍ରଷ୍ାଚାରକୁ 
ନେଇ ଅଧୁକ ଚର୍ଚା । ସବୁ ଶ୍ରେଣୀର ଲୋକେ ଏହାକୁ ନେଇ ବିଚଳିତ । କିନ୍ତୁ 
ବିଡ଼ମ୍ବନାର ବିଷୟ ଯେ ଆମର ବୁଦ୍ଧିଜୀବୀମାନେ ଏହାକୁ ଏକ ଗବେଷଣାର ବିଷୟ 
ବା ସାମାଜିକ ଚିନ୍ତନର ପ୍ରସଙ୍ଗ ଭାବରେ ଆବଶ୍ଯକ ଗୁରୁତ୍ଵ ଦେଇନାହାନ୍ତି । ଏ 
ବିଷୟରେ କୌଣସି ଲିଖତ ବହି ଅଛି କି ବୋଲି ମୁଁ ଅନେକ ବିଜ୍ଞ ଲୋକଙ୍କୁ ପ୍ରଶ୍ନ 
କରିଥାଏ | ଭ୍ରଷ୍ଟାଚାରର ବ୍ୟାପକତା, କାରଣ ଓ ନିରାକରଣ ସମ୍ପର୍କରେ କୌଣସି 
ପୁସ୍ତକ ନାହିଁ ବୋଲି ସେମାନେ କହିଥାଆନ୍ି । ବିଭିନ୍ନ ଦୁର୍ନୀତି କାଣ୍ଡ ଓ ତତ୍‌ ସଙ୍କାନ୍ତୀୟ 
ତଦନ୍ତ କମିଟିର ରିପୋର୍ଟ ସମ୍ମିଳିତ କେତୋଟି ପୂସ୍ତକ ପ୍ରକାଶିତ ହୋଇଛି । ୧୯୬୦ 
ଦଶକର ମଧ୍ଯ ଭାଗରେ ପ୍ରଶାସନିକ ସଂସ୍କାର ସଙ୍କାନ୍ତରେ ଏକ ରିପୋର୍ଟ ଦେବା ପାଇଁ 
ସନ୍ଛାନମ କମିଟି ଗଠିତ ହୋଇଥଲା | ଭ୍ରଷ୍ଟାଚାର ସମ୍ପର୍କୀୟ ଚର୍ଚା କଲାବେଳେ ଏହା 
ଏକ ସର୍ବାଧଵକ ପ୍ରସିଦ୍ଧ ଦସ୍ତାବେଜ । ପରବର୍ଭୀ କାଳରେ ଭୋରା କମିଟିର ରିପୋର୍ଟ 
ମଧ୍ଯ ଚର୍ଟଟାର ପରିସରକୁ ଆସିଥାଏ । 


ଭାରତ ସମ୍ପର୍କରେ ଲେଖୁଥୁ୍‌ବା ବିଦେଶୀ ବୁଦ୍ଧିଜୀବୀମାନଙ୍କ ଖୋଜୁ ଖୋଜୁ ଏକ 
ଦଶନ୍ଧି ପୂର୍ବେ ଲିଖତ ଅର୍ଥଶାତ୍ତ୍ରେ ନୋବେଲ ପୁରସ୍କାରପ୍ରାପ୍ତ ସୁଇଡେନର ଅର୍ଥଶାସ୍ତୀ 
ଗୁନାର୍‌ ମିର୍ତାଲ୍‌ଙ୍କର ତିନି ଭାଗ ବିଶିଷ୍ଟ ବିଶାଳ ଗ୍ରନ୍ମ ' ଏସିଆନ୍‌ ଡ୍ରାମା ମୋର ଦୃଷ୍ଟି 
ଆକର୍ଷଣ କଲା | ଦକ୍ଷିଣ ଏସିଆର ଦେଶମାନଙ୍କରେ ଦାରିଦ୍ର୍ୟର କାରଣ ଖୋଜିବା 
ପାଇଁ ଏହି ଗ୍ରନ୍ଧ ଲେଖାଯାଉଥୁଲା | ଗୁନାର୍‌ ମି୍ଡ଼ାଲ୍‌ ଏହାର ଏକ ସ୍ଵତନ୍ତ୍ର ଅଧ୍ୟାୟ 
(ଅଧ୍ୟାୟ- ୨ ୦, ଭାଗ- ୨ )ରେ ଭ୍ରଷ୍ଟାଚାର ଜନିତ ସମସ୍ୟା ଉପରେ ଲେଖୁଛନ୍ତି | ଭାରତ 
ସଙ୍କାନ୍ତରେ ଲେଖାଲେଖୁ କରିଥିବା ଦେଶୀ ବିଦେଶୀ ବୁଵିଜୀବୀମାନେ ଚିନ୍ତନ ଓ 
ବିଶ୍ଲେଷଣ କରି ଏ ବିଷୟରେ କୌଣସି ପୁସ୍ତକ ରଚନା କରି ନ ଥବା ମିର୍ଡ଼ାଲ୍‌ ମଧ୍ଯ 
ଟିସ୍ତଣୀ କରିଛନ୍ତି । ମିର୍ଡାଲ୍‌ଙ୍କ ବିଚାରରେ ଏହାର ଯାହା ବି କାରଣ ହୋଇଥାଉ, ଆମ 
ଦୃଷ୍ଟିରେ ଏହାର ଗୋଟିଏ କାରଣ ସ୍ପଷ୍ଟ | ପାଶ୍ଚାତ୍ୟ ଦେଶର ବୁଦ୍ଧିଜୀବୀମାନେ ଏ 
ଯାଏଁ ଭ୍ରଷ୍ଟାଚାର ଜନିତ ସମସ୍ୟାକୁ ଅଧ୍ୟୟନର ବିଷୟ ରୂପେ ଚିହ୍ନିତ କରି ଏକ ପଦ୍ଧତି 
ପ୍ରସ୍ତୁତ କରିନାହାନ୍ତି । ତେଣୁ, ଭାରତୀୟ ବୁଦ୍ଧିଜୀବୀମାନେ ମଧ୍ଯ ଏଯାବତ ଏ ପ୍ରସଙ୍ଗରେ 

କିଶନ ପଟ୍ଟନାୟକ 


ଅଧ୍ୟୟନ ଓ ଗବେଷଣା କରିନାହାନ୍ତି | କୌଣସି ବିଦେଶୀ ସଂସ୍ଥା ଏଯାଏଁ ଏହି ବିଷୟରେ 
ଅଧ୍ୟୟନ ପାଇଁ ଅନୁଦାନ ଦେଇ ନଥିବା ମଧ୍ଯ ଅନ୍ଯ ଏକ କାରଣ ହୋଇପାରେ । 
ଆଜିକାଲି ଅନେକ ପରିମାଣରେ ଓ ବହୁ କ୍ଷେତ୍ରରେ ଭାରତରେ ଗବେଷଣାର ବିଷୟ 
ଚୟନ କଲାବେଳେ ବିଦେଶୀ ଅନୁଦାନ ସଂସ୍ଥାମାନଙ୍କର ପ୍ରଭାବ ପରିଲକ୍ଷିତ ହେଉଛି | 
ଏସିଆର ଦେଶମାନଙ୍କ ଉପରେ ଚିନ୍ତନ ଲେଖନ କରୁଥିବା ବିଦେଶୀ ସଂସ୍ଥାମାନଙ୍କ 
ପ୍ରଭାବ ପରିଲକ୍ଷିତ ହେଉଛି । 


ଏସିଆର ଦେଶମାନଙ୍କ ଉପରେ ଚିନ୍ତନ ଲେଖନ କରୁଥ୍‌ବା ବିଦେଶୀ 
ବୁଵ୍ଧିଜୀବୀମାନଙ୍କର ଦୃଷ୍ଟିରେ ପାଶ୍ଚାତ୍ୟ ଦେଶର ଲୋକମାନଙ୍କ ତୁଳନାରେ ଏସିଆ 
ମହାଦେଶର ଲୋକମାନଙ୍କର ଚରିତ୍ର ନିକୃଷ୍ଟ । ତେଣୁ, ସେମାନଙ୍କ ଭିତରେ ଭ୍ରଷ୍ଟାଚାର 
ପ୍ରବଣତା ରହିବା ସ୍ଵାଭାବିକ ତଥା ପାରମ୍ପରିକ ! ପାଶ୍ଚାତ୍ୟ ବୁଦ୍ଧିଜୀବୀମାନେ ˆ ବିକାଶ' କୁ 
ନିଜସ୍ବ ଢଙ୍ଗରେ ପରିଭାଷିତ କରିଥାନ୍ତି । ଏହିସବୁ ଅବିକଶିତ ଦେଶମାନଙ୍କରେ ˆ ବିକାଶ” 
ପ୍ରକ୍ରିୟାରେ ଦରଦାମ ବୃଦ୍ଧି, ବେକାରୀ ଓ ଭ୍ରଷ୍ଟାଚାର ଭଳି ସମସ୍ଯାକୁ ସେମାନେ 
ଅନିବାର୍ଯ୍ୟ ବୋଲି ମଧ୍ୟ ମତ ଦେଇଥାନ୍ତି | 


ଉପରୋକ୍ତ କିସମର ବିଦେଶୀ ବୃଵ୍ଧିଜୀବୀମାନଙ୍କ ତୁଳନାରେ ଗୁନାର୍‌ ମି୍ଡ଼ାଲ୍‌ ଜଣେ 
ଉଚ୍ଚକୋଟିର ବୁଦ୍ଧିଜୀବୀ । ତଥାପି ଏ ବିଷୟରେ ତାଙ୍କର ଦୃଷ୍ଟି ମଧ୍ଯ ସ୍ପଷ୍ଟ ନୂହେଁ । 
ଗୋଟିଏ ସ୍ଥାନରେ ସେ ଲେଖଛନ୍ତି ଯେ ଏସିଆର ଦେଶମାନଙ୍କରେ ଭ୍ରଷ୍ଟାଚାରର ଏକ 
ପରମ୍ପରା ରହିଛି । ଅନ୍ୟ ସ୍ଥାନରେ ଲେଖୁଛନ୍ତି, ପାଶ୍ଚାତ୍ୟ ଦେଶମାନେ ଅନେକ ମାତ୍ରାରେ 
ଏହି ସମସ୍ୟାର ସମାଧାନ କରିପାରିଛନ୍ତି | ଏପରି ଅସ୍ପଷ୍ଟ ବିଚାର କାରଣରୁ ସେ ଭ୍ରଷ୍ଟାଚାର 
ଜନିତ ସମସ୍ୟାର କୌଣସି ସମାଧାନ ଦେଇପାରି ନାହାନ୍ତି | କିନ୍ଧୁ ଏହାକୁ ଏକ ମୌଳିକ 
ତଥା ଗୁରୁତ୍ଵପୂର୍ଣ ସମସ୍ୟା ଭାବରେ ସେ ଚିହ୍ନିତ କରିଛନ୍ତି । 


ଏସିଆର ଦେଶମାନଙ୍କର ରାଜନୈତିକ ଅସ୍ଥିରତା ତଥା କ୍ଷମତା ପରିବରଁନ 
ସଙ୍କାନ୍ତରେ ଏହା ସବୁଠାରୁ ବଡ଼ ପ୍ରସଙ୍ଗ । ଏହା ଯୋଗୁଁ ଏକଛତ୍ରବାଦର ପଥ ପ୍ରଶସ୍ତ 
ହୋଇଥାଏ । ଆର୍ଥିକ କ୍ଷେତ୍ରରେ ଅନେକ ଦୁଷ୍ପରିଣାମ ମଧ୍ଯ ସୃଷ୍ଟି ହୋଇଥାଏ । ତଥା, 
ଉନ୍ନୟନ କାମ ଠିକ ଭାବରେ କାର୍ଯ୍ୟକାରୀ ହେବା ସମ୍ଭବ ହୋଇ ନ ଥାଏ | ଆର୍ଥିକ 
ଓ ରାଜନୈତିକ, ଉଭୟ କ୍ଷେତ୍ରରେ, ପ୍ରତିବନ୍ଧକ ସୃଷ୍ଟି କରୁଥିବା ଏହି ସାମାଜିକ 
ବ୍ୟାଧୂର କାରଣ ଓ ନିରାକରଣ ଖୋଜିବା ପାଇଁ କୌଣସି ଗମ୍ଭୀର ଉଦ୍ୟମ ହେଉ ନ 
ଥିବା ସାମ୍ପିତିକ ଭାରତୀୟ ସ୍ମିତିରେ ସ୍ବାଭାବିକ ବୋଲି ମନେହୁଏ | ବର୍ଭମାନ ଉଭୟ 
ବୁଵଧିଜୀବୀ ଓ ରାଜନେତା ଆମ ଦେଶରେ ଏକ ସର୍ବଗ୍ରାସୀ ଜଡ଼ତାର ଶିକାର 
ହୋଇଯାଇଛନ୍ତି | 


ଗତ କିଛିମାସ ହେଲା ଭ୍ରଷ୍ଟାଚାର ଭାରତୀୟ ରାଜନୀତିରେ ଏକ ଜ୍ଵଳନ୍ତ ପ୍ରସଙ୍ଗ 
ହୋଇ ରହିଛି ଓ ପ୍ରଧାନମନ୍ତ୍ରୀ ରାଜୀବ ଗାନ୍ଧୀଙ୍କର ଆସନ ଟଳମଳ ଅବସ୍ଥାରେ । 
ବୋଫର୍ସ୍‌ ଦୂର୍ନୀତିକୁ ପ୍ରସଙ୍ଗ କରି ସମସ୍ତ ବିରୋଧୀ ଦଳ ନିର୍ବାଚନ ଲଢ଼ିବେ । କିନ୍ତୁ 


YY ~~ 


କୌଣସି ଦଳ ଦୁର୍ନୀତିର ମୂଳୋପ୍ପାଟନ ପାଇଁ କିଛି ସ୍ଥଳ କାର୍ଯ୍ୟକ୍ରମର ପ୍ରସ୍ତାବ ଦେଉ 


୨୫୦ 

ଭ୍ରଷ୍ଟାଚାରର ମୂଳ କାରଣ ଅନ୍ବେଷଣ 


ନାହାନ୍ତି । ବାମପନ୍ତୀ ରାଜନେତା ଓ ବୁଵ୍ଧିଜୀବୀମାନେ ବିପୃବ ଦ୍ଵାରା ଦୁର୍ନୀତିର 
ମୂଳୋପ୍ପାଟନ ହେବ ବୋଲି ଯୁକ୍ତ ବାଢ଼ି ସମସ୍ୟାକୁ ଏଡ଼ାଇ ଦେଇଥାନ୍ତି | ଏକଛତ୍ରବାଦ 
ଦ୍ଵାରା ହିଁ ଦୁର୍ନୀତିର ମୂଳୋପ୍ପାଟନ ହେବ ବୋଲି ଯୁକ୍ତି ସହ ଏହା ସମାନ | 


ସାମ୍ୟବାଦୀ ଚୀନରେ ମହ ଭ୍ରଷ୍ଟାଚାରର କାୟାବିସ୍ତାର ଏକ ଚିନ୍ତାର ବିଷୟ । 
ଭାରତରେ ବାମପନ୍ଛଜୀମାନେ ବିପ୍ଲବ ପୂର୍ବରୁ ବିଭିନ୍ନ ରାଜ୍ୟରେ ସରକାର ଚଳାଇବାର 
ରଣନାତି ଗ୍ରହଣ କରିଛନ୍ତି | ସାମ୍ୟବାଦୀ ପ୍ରବକ୍ତାମାନେ କେବଳ ବିପ୍ଲବର ଦ୍ବାହି ନଦେଇ, 
ଏହି ସମସ୍ଯା ଉପରେ ଆହୁରି ଚିନ୍ତନ ମନନ କରି ଉତ୍ତର ଖୋଜିବା ପ୍ରୟୋଜନ । 


ଭ୍ରଷ୍ଟାଚାରର ସାମାଜିକ-ଆର୍ଥିକ କାରଣ ସଙ୍କାନ୍ତରେ ଏକ ସ୍ପଷ୍ଠ ଧାରଣା ସୃଷ୍ଟି ନ 
ହେବା ଯୋଗୁଁ ସମାଜରେ ଏକ ପ୍ରଚଳିତ ମାନ୍ୟତା ରହିଛି । ତାହା ହେଲା 
ଶାସକମାନଙ୍କର ବ୍ୟକ୍ତିଗତ ଚରିତ୍ର ଉନ୍ନତ କରାଯାଇପାରିଲେ ଭ୍ରଷ୍କାଚାରର ନିରାକରଣ 
ସମ୍ଭବ । ସେଥୁପାଇଁ ପ୍ରଚଳିତ ବ୍ୟବସ୍ଥାରେ ଦୁର୍ନୀତିଗ୍ରସ୍ତ ଲୋକମାନଙ୍କର ଘର 
ଖାନତଲାସି କରିବା କିମ୍ବା ଦୂର୍ନୀତି କାଣ୍ଡର ତଦନ୍ତ କରିବା ଭଳି କାର୍ଯ୍ୟାନୁଷ୍ଠାନ ବ୍ୟତୀତ 
ଦୁର୍ନୀତି ଦୂର କରିବାର ଅନ୍ୟାନ୍ୟ ଉପାୟ କଥା ଲୋକଙ୍କ ମନକୁ ଆସି ନ ଥାଏ । 


ସର୍ବପ୍ରଥମେ ଏକଥା ବୁଝିବାକୁ ହେବ ଯେ, ଭ୍ରଷ୍ଟାଚାରର ମୂଳ କାରଣ ବ୍ୟକ୍ତିର 
ଚରିତ୍ର କିମ୍ବା ବିକାଶର ଢାଞ୍ଚାରେ ନିହିତ ନୁହେଁ । ଯଦି ବିକାଶ ` ପ୍କ୍ତିୟାରେ ଦୁର୍ନୀତି 
ବଢ଼ିବା ନିଶ୍ଚିତ, ତେବେ ତାହା ବିକାଶ ପଦବାଚ୍ୟ ନୁହେଁ । ପ୍ରତ୍ୟେକ ମଣିଷ ଭିତରେ 
କିଛି ନା କିଛି ଦୋଷ ଦୁର୍ବଳତା ରହିବା ସ୍ଵାଭାବିକ । ମଣିଷର ସ୍ଵଭାବ ଅନୁରୂପ 
ସମାଜରେ ମଧ୍ଯ କିଛି ମାତ୍ରାରେ ଦୋଷ ଦୁର୍ବଳତା ଅବଶ୍ୟ ରହିବ | ତାହାକୁ ନିୟନ୍ତିତ 
କରିବା ପାଇଁ ମଣିଷ ସଭ୍ୟତାରେ ଧର୍ମ, ସଂସ୍କୃତି, ରାଷ୍ଟ୍ର ବ୍ୟବସ୍ଥା ଆଦି ସ୍ୃଷ୍ଖି ହୋଇଛି | 
ଯଦି ତାହା ନିୟନ୍ତ୍ରିତ ହୋଇପାରୁନାହିଁ, ତେବେ ଧର୍ମ, ସଂସ୍କୃତି ଓ ରାଷ୍ଟ୍ର ବ୍ଯବସ୍ଥା 
ସଙ୍କାନ୍ତରେ ପ୍ରଶ୍ନବାଚୀ ଦେଖାଦିଏ । 


ଯଦି ଅର୍ଥ ବ୍ୟବସ୍ଥା ଓ ପ୍ରଶାସନ ଠିକ ଭାବରେ ଚାଲେ, ତେବେ ଭ୍ରଷ୍ଟ ଆଚରଣ 
ଏକ ସୀମିତ ମାତ୍ରାରେ ନିୟନ୍ତ୍ରିତ ରହେ | ଏହାଦ୍ଵାରା ରାଷ୍ଟ୍ର ବ୍ୟବସ୍ଥା ପାଇଁ କୌଣସି 
ବିପଦ ଦେଖାଦିଏ ନାହିଁ । ଏକ ସୀମିତ ମାତ୍ରାରେ ଭ୍ରଷ୍କାଚାର ପ୍ରତ୍ୟେକ ସମାଜରେ 
ଦେଖାଦେବା ସ୍ଵାଭାବିକ | କିନ୍ତୁ ଯେତେବେଳେ ଅର୍ଥ ବ୍ଯବସ୍ଥା ଓ ପ୍ରଶାସନ ଅସନ୍ତୁଳିତ 
ହୋଇଯାଏ ଓ ସାଂସ୍କୃତିକ ପରିବେଶ ମଧ୍ଯ ପ୍ରତିକୂଳ ହୋଇଯାଏ, ସେତେବେଳେ 
ଭ୍ରଷ୍ଟାଚାରର ମାତ୍ରା ନିୟନ୍ତ୍ରଣ ବାହାରକୁ ଚାଲିଯାଏ । ଏହାଦ୍ଵାରା ଉଭୟ ରାଷ୍ଟ୍ର ବ୍ଯବସ୍ଥା 
ଓ ଜନଜୀବନ ପାଇଁ ବିପଦ ସୃଷ୍ଟି ହୁଏ । ଏହି ଅର୍ଥରେ ଆମେ କହିଥାଉ ଯେ ଧନୀ 
ବିକଶିତ ଦେଶମାନଙ୍କରେ ଭ୍ରଷ୍ଠାଚାରର ମାତ୍ରା ନଗଣ୍ଯ । ତାହାର ମାନେ ନୁହେଁ ଯେ 
ସେଠି ଦୂର୍ନାତି ଘଟେନାହିଁ । ସେସବୁ ଦେଶରେ ଘଟୁଥିବା ଦୁର୍ନୀତିର ମାତ୍ରା ରାଜ୍ୟବ୍ୟବସ୍ଥା 
ଓ ସମାଜ ଦ୍ଵାରା ଏତେ ନିୟନ୍ତିତ ଯେ ଏହା ବିପଦ ସଙ୍କେତ ଟପି ନଥାଏ | 


ଏକଥା ମଧ୍ଯ ବୁଝିବାକୁ ହେବ ଯେ “ ବଡ଼” ଓ “ ଛୋଟ” ଦୁର୍ନୀତିକୁ ସମାନ ବୋଲି 
ବିଚାର କରାଯାଇ ନ ପାରେ । ଜନସାଧାରଣଙ୍କ ମସ୍ତିଷ୍ଟରେ ଉଭୟ ଦୁର୍ନୀତିକୁ ସମାନ 


୨୫୧ 


Digitized by srujanika@gmail.com 


କିଶନ ପଟ୍ଟନାୟକ 


ବୋଲି ଏକ ଧାରଣା ଦିଆଯାଇଥାଏ | ଆଇନର ଆଖରେ ମଧ୍ଯ ଉଭଭୟ ଦୁର୍ନୀତି ସମାନ 
ନୁହନ୍ତି । ଯେଉଁଭଳି ଭ୍ରଷ୍ଟାଚାର କାରଣରୁ ରାଷ୍ଟ୍ର ଓ ସମାଜ ପ୍ରତି ଅଧ୍ବକ ବିପଦ ସୃଷ୍ଟି 
ହୋଇଥାଏ, ତାହା ଅକ୍ଷମଣୀୟ ଅପରାଧ ପଦବାଚ୍ୟ ହେବା ଉଚିତ । କ୍ଷମତାସୀନ 
ଲୋକମାନଙ୍କ ଦ୍ଵାରା କୃତ ଭ୍ରଷ୍ଟାଚାର ଅଧ୍ଵକ କ୍ଷତିକାରକ ହୋଇଥାଏ । ରକ୍ଷକ ଯଦି 
ଭକ୍ଷକ ସାଜେ, ତେବେ ତାହା ଅତ୍ୟନ୍ତ ଜଘନ୍ୟ । ସର୍ବୋଜ୍ଚ ପଦପଦବୀରେ ଆସୀନ 
ବ୍ୟକ୍ତିମାନଙ୍କର ଭୁଲ ଆଚରଣକୁ ତଳ ସ୍ତରର ଲୋକେ ସ୍ଵାଭାବିକ ଢଙ୍ଗରେ ଆପଣେଇ 
ନେଇଥାନ୍ତି । ତେଣୁ ତଳ ସ୍ତରରେ ଥିବା ଲୋକମାନଙ୍କ ଭ୍ରଷ୍ଟାଚାର ଅପେକ୍ଷାକୃତ 
ଭାବରେ କମ ଦୋଷାବହ ହେବ | ଭ୍ରଷ୍ଟାଚାର ସଙ୍କାନ୍ତରେ ଏହି ଆପେକ୍ଷିକ ଦୃଷ୍ଟିକୁ ନ 
ଆପଣେଇ ଆମେ ଏହାର ମୂଳ କାରଣକୁ ନିଦାନ କରିପାରିବା ନାହିଁ । 


୧୯୬ ୨ ମସିହାରେ ରାମମନୋହର ଲୋହିଆ ପ୍ରଧାନମନ୍ତ୍ରୀ ନେହେରୁଙ୍କ ପାଇଁ 
କରାଯାଉଥ୍‌ବା ମାତ୍ରାଧ୍ଵକ ଆଡ୍ରମ୍ଭର ତଥା ବଦଖର୍ଚ୍ଚ ପ୍ରସଙ୍ଗ ଉଠାଇଥ୍‌ଲେ । 
ସେତେବେଳେ ଆମ ଦେଶର ରାଜନେତା ଓ ବୁଦ୍ଧିଜୀବୀମାନେ ଏକଥାକୁ ଅପ୍ରାସଙ୍ଗକ 
ମନେକରି ବିଦୃପ କରିଥୁଲେ କିମ୍ବା ନୀରବ ରହିଥୂଲେ । ଆଜି ତ ସାଧାରଣ ମନ୍ତ୍ରୀ ଓ 
ତାଙ୍କୁ ଅନୁକରଣ କରୁଥୁବା ବ୍ୟକ୍ତିମାନଙ୍କର ବଦଖର୍ଚ୍ଚ ମଧ୍ୟ ଅତ୍ୟଧ୍ବକ ବଢ଼ିଗଲାଣି | 
ପ୍ରଧାନମନ୍ତ୍ରୀଙ୍କ ପାଇଁ ତ ଏତେ ବ୍ୟୟ ବଢ଼ିଗଲାଣି ଯେ ସମ୍ବାଦପତ୍ରମାନେ ମଧ୍ଯ 
ସମାଲୋଚନା କରୁଛନ୍ତି । ଯେଉଁମାନେ ସେତେବେଳେ ଲୋହିଆଙ୍କର ଅଭିଯୋଗକୁ 
ଅବାନ୍ତର ଓ ବିଦ୍ଵେଷମୂଳକ ବୋଲି କହୁଥିଲେ, ସେମାନେ ଆଜି ପ୍ରଧାନମନ୍ତ୍ରୀ, ମନ୍ତ୍ରୀ 
କିମ୍ବା ସାଂସଦମାନଙ୍କ ଆଡ଼ମ୍ବରପୂର୍ଣ ବଦଖର୍୍କୁ ନେଇ ଚିନ୍ତା ବ୍ଯକ୍ତ କରୁଛନ୍ତି । ସେ 
ସମୟରେ ଲୋହିଆ କହୁଥିଲେ, ସର୍ବୋଳ୍ଚ ପଦପଦବୀରେ ଥବା ବ୍ୟକ୍ତିମାନଙ୍କର 
ଭୋଗବିଳାସ ତଥା ବଦଖର୍ଚ୍ଚବହୁଳ ଜୀବନଶୈଳୀ ସମ୍ପର୍ଣ୍ଣ ସମାଜକୁ ଭ୍ରଷ୍ଟ କରିଥାଏ | 
ତାକୁ ବନ୍ଦ କରା ନ ଗଲେ ତାଙ୍କର ସହଯୋଗୀ ଓ ସରକାରୀ କର୍ମଚାରୀମାନଙ୍କ 
ଭିତରେ ମଧ୍ଯ ଭୋଗର ପ୍ରବୃତ୍ତି ବଢ଼ିବ | 


ବିଳାସ ବ୍ଯସନ ପାଇଁ ବଦଖର୍ଚ୍ଚ ସାଧାରଣ ଭାବରେ ଦୃଷ୍ଟିଗୋଚର ହୋଇଥାଏ । 
ତେଣୁ ତାହାର ହିସାବ କରାଯାଇପାରିବ । କିନ୍ତୁ ସରବିସାଧାରଣଙ୍କ ଧନର ଚୋରି, 
ଲାଞ୍ଚ, ଚଞ୍ଚକତା ଆଦି ଧରିବା ପାଇଁ ସ୍ଵତନ୍ତ୍ର ତଦନ୍ତ ତଥା ପ୍ରମାଣ ଖୋଜିବାର ଆବଶ୍ୟକତା 
ପଡ଼େ | ଭାରତ ଭଳି ଗରିବ ଓ ଅବିକଶିତ ଦେଶରେ ଭ୍ରଷ୍ଟାଚାରର ସୂତ୍ରପାତ ବିଳାସ 
ବ୍ୟସନ ପାଇଁ ଅପବ୍ୟୟରୁ ହୋଇଥାଏ | ସମ୍ଭବତଃ ସମଗ୍ର ମାନବ ସମାଜ ପାଇଁ 
ଏକଥା ପ୍ରଯୂଜ୍ୟ | କିନ୍ତୁ ଏଠାରେ ଏସିଆ ଓ ଆଫ୍ରିକାର ଗରିବ ଦେଶମାନଙ୍କର ସମାଜ 
କ୍ଷେତ୍ରରେ ଏହି ସମାଜଶାସ୍ତ୍ରୀୟ ଓ ଅର୍ଥଶାସ୍ତୀୟ ନିୟମର ପ୍ରାସଙ୍ଗିକତା ଅଧ୍ବକ | ଏହିସବୁ 
ସମାଜରେ ଜୀବନସ୍ତରରେ ଆର୍ଥିକ ବିଷମତା ଯେତେ ଯେତେ ବଢ଼ିବ, ସାମାଜିକ 
ଭ୍ରଷ୍ଟାଚାର ସେହି ଅନୁପାତରେ ବଢ଼ିବ ହିଁ ବଢ଼ିବ | 


ଚୀନରେ ଆଜି ମାଓଙ୍କର ଯୂଗ ତୁଳନାରେ ଅଧକ ଭ୍ରଷ୍ଟାଚାର ଦେଖୁବାକୁ ମିଳୁଛି | 
ତାହାର କାରଣ ହେଲା ଏହି କି ଯେ, ଚୀନରେ ବଉଁମାନ ଆର୍ଥିକ ବିଷମତାକୁ ପ୍ରୋତ୍ସାହିତ 
କରାଯାଉଛି । ଏହିସବୁ ଦେଶର ସମାଜରେ: ଏକଂ ବିଚିତ୍ର ବିରୋଧାଭାସ ଦେଖୁବାକୁ 


୨୫୨ 

ଭ୍ରଷ୍ଟାଚାରର ମୂଳ କାରଣ ଅନ୍େଷିଣ 


ମିଳୁଛି । ସେମାନଙ୍କର ଅର୍ଥ ବ୍ୟବସ୍ଥାରେ ବ୍ଯକ୍ରିଗତ ଉପଭୋଗ ସକାଶେ ଯେତେ 
ରକମର ବିଳାସ ବ୍ୟସନର ସାମଗ୍ରୀ ଉତ୍ପାଦନ ବା ଆମଦାନୀ କରାଯାଉଛି, ସେସବୁ 
କେଉଁମାନଙ୍କ ପାଇଁ ଉଦ୍ଦିଷ୍ଟ ୨ ବଡ଼ ସରକାରୀ ଅଫିସର, ସାଂସଦ, ବିଧାୟକ, ମନ୍ତ୍ରୀ 
କିମ୍ବା ବିଚାରପତିମାନଙ୍କର ଯେତେ ଦରମା ଭତ୍ତା ଓ ଡାକ୍ତର, ଓକିଲମାନଙ୍କର ଯାହା 
ଆୟ, ସେଥୂରେ କ'ଣ ପଞ୍ଚତାରକା ହୋଟେଲ, ବାତାନୁକୂଳିତ ଘର ଆଦି ଉପଭୋଗ 
କରିବା ସମ୍ଭବ ? ବିଳାସବ୍ୟସନ ପାଇଁ ବଜାର ଓ ଦରମାଭତ୍ତା ଭିତରେ ସ୍ପଷ୍ଟ 
ବିରୋଧାଭାସ ରହିଛି । ବିଳାସ ସାମଗ୍ରୀର ଉପଭୋଗ କରିବା ପାଇଁ ଜଣେ ବ୍ୟକ୍ତିକୁ 
ନିଜ ଆୟର ଦୂଇରୁ ଦଶ ଗୁଣ ପର୍ଯ୍ୟନ୍ତ ଅଧ୍ୟକ ଉପାର୍ଜନ କରିବାକୁ ହେବ | 


ଏସିଆ ଓ ଆଫ୍ରିକାର ଦେଶମାନଙ୍କରେ ଆଗାମୀ ଅନ୍ତତଃ କୋଡ଼ିଏ ବର୍ଷ ପାଇଁ 
ବିଳାସବ୍ୟସନର ସାମଗ୍ରୀଗୁଡ଼ିକୁ ସମାଜ ତଥା ବଜାରରେ ପ୍ରତିବନ୍ଧିତ/ ବହିଷ୍କୃତ କରିବା 
ଭ୍ରଷ୍ଟାଚାରରୁ ମୁକ୍ତିର ଏକମାତ୍ର ବାଟ .ଅଟେ ! ଏପରି କଠୋର ପଦକ୍ଷେପ ବିନା 
ବିକାଶଶୀଳ ଦେଶମାନଙ୍କରେ ସାମାଜିକ, ଆର୍ଥିକ ଓ ରାଜନୈତିକ ଅନୁଶାସନର 
ପରମ୍ପରା ଆଦୌ ସମ୍ଭବ ନୁହେଁ । ତପନିବେଶିକ କାଳରେ ଏହି ଅନୁଶାସନ ଲୋପ 
ପାଇଯାଇଥଲା | ଆଜି ଏହିସବୂ ସମାଜରେ ଏକ ସସ ବିକାଶଧାରା ନିମନ୍ତେ ଆର୍ଥିକ 
ଅନୁଶାସନ ଏକାନ୍ତ ଜରୁରୀ | 


ଖର୍ଚ୍ଚ ଉପରେ ଟିକସ ବସାଇଲେ: ଖର୍ଚ୍ଚ ହ୍ରାସ ହେବନାହିଁ । ଖର୍ଚ୍ଚ ଉପରେ ଟିକସ 
ବସାଇବା ଏକ ପ୍ରଗତିଶୀଳ ବିଚାର ବୋଲି କାହାରି ମନରେ ଭ୍ରମ ନ ହେବା କଥା | 
ଜନସାଧାରଣଙ୍କୁ ବିଭ୍ରାନ୍ତ କରିବା ପାଇଁ ବେଳେବେଳେ ଏପରି ଚର୍ଚା କରାଯାଇଥାଏ । 
ଞିପନିବେଶିକ ଶାସନ ଦ୍ଵାରା ପ୍ରଭାବିତ 'ଂସମ୍ଭାଜରେ ବଦଖର୍୍ଚକୁ ରୋକିବାର ଏକମାତ୍ର 
ପନ୍ନା ହେଉଛି ସମାଜ ଓ ବଜାରରୁ ବ୍ୟୟବହୁଳ ସାମଗ୍ରୀକୂ ବହିଷ୍କାର କରିବା । 


ଏହା ଏକ ଆର୍ଥିକ ନୀତି ହୋଇଥିଲେ ସୁଦ୍ଧୀ ବାସ୍ତବରେ ଏହା ଏକ ସାମାଜିକ 
ନୀତି । ଏହାର ପ୍ରଭାବ ରାଜନୀତି, ସଂସ୍କୃତି, ଅର୍ଥବ୍ୟବସ୍ଥା ଆଦି ସବୁ କ୍ଷେତ୍ର ଉପରେ 
ପଡ଼ିବ । ଏହି ନୀତିକୁ ପ୍ରଭାବଶାଳୀ କରିବାକୁ ହେଲେ ଏକ ନୂଆ ସଂସ୍କୃତିର ପ୍ରଚାର 
କରିବାକୁ ହେବ । ବିପ୍ଲବ ପରଵର୍ଭୀ ସୋଭିଏତ୍‌ ରଷ୍‌ ଓ ଚୀନରେ ବଦଖର୍ଟ୍ ଉପରେ 
ପ୍ରତିବନ୍ଧକ ଲଗାଇବାର ଏକ ବିଶେଷ ନୀତି ଗ୍ରହଣ କରାଯାଇଥୁଲା | ସେଇଥିପାଇଁ 
ସେହି କାଳଖଣ୍ଡରେ ଏହି ଦେଶ ଦୃୟରେ ଅଭୂତପୂର୍ବ ପ୍ରଗତି ଦେଖୁବାକୁ ମିଳିଥିଲା । 


ସମାଜ ବିଷୟକ ଶାସ୍ତ୍ର ଓ ଗ୍ରନ୍ଧୀ ଲେଖୁଥିବା ବିଜ୍ଞ ଲୋକମାନେ ଏହି ଦିଗ ଉପରେ 
ପ୍ରାୟତଃ ମହତ୍‌ ଦେଇ ନଥାନ୍ତି । ଏପରି ଏକ ନୀତିକୁ ସ୍କାୟୀ କରିବା ପାଇଁ 
ସାମ୍ୟବାଦୀମାନେ ଏକ ନୂଆ ସଂସ୍କୃତି ସୃଷ୍ଟି କରିପାରିଲେ ନାହିଁ । କାର୍ଲ ମାର୍କ ଏକ 
ନୂତନ ମାନବ ସଭ୍ୟତାର ପରିକଳ୍ପନା. କରିଥିଲେ, ଯେଉଁଠି ଏକ ନୂଆ ସଂସ୍କୃତି 
ବଳରେ ମଣିଷର ପ୍ରବୃତ୍ତି ବୁର୍ନ୍ଧଆ ସମାଜଠାରୁ ଭିନ୍ନ ହେବ । 


ସାମ୍ୟବାଦୀମାନେ ସେପରି ଏକ ସଂସ୍କୃତି ନିର୍ମାଣ ଦିଗରେ କୌଣସି ଉଦ୍ଯମ 
କଲେନାହିଁ । ଭୌତିକବାଦୀ ଚାପର ବଶବର୍ୀ ହୋଇ ସୋଭିଏତ ନାଗରିକମାନେ 


୨୫୩ 

କିଶନ ପଟ୍ଟନାୟକ 


ମଧ୍ଧ ମାର୍କିନ୍‌ ନାଗରିକମାନଙ୍କ ସେମାନଙ୍କର ଆଦର୍ଶ ବୋଲି ଗ୍ରହଣ କରିବାକୁ ଲାଗିଲେ ! 
ସୋଭିଏତ ରଷ୍‌ ଭଳି ଚୀନରେ ମଧ୍ଯ ଶୁଣିବାକୁ ମିଳୁଛି ଯେ ସେମାନେ ଆଗାମୀ 
କିଛିବର୍ଷ ଭିତରେ ଆମେରିକାର ସମକକ୍ଷ ହୋଇଯିବେ । ବିପ୍ଲବର କାରଣରୁ କିଛି 
ପରିମାଣରେ ଆର୍ଥିକ ସମାନତା ସୋଭିଏତ୍‌ ରଷ୍‌ ଓ ଚୀନରେ ଥିଲା । ଏକ ନୂତନ 
ଜୀବନ ଦର୍ଶନ ତଥା ନୂଆ ସଂସ୍କୃତିର ନିର୍ମାଣ କରାଯାଇ ନପାରିବାରୁ ତାହା ନଷ୍ଟ 
ହେବାକୁ ଯାଉଛି । 


ଦୁର୍ନୀତିକୁ ରୋକିବା ନିମନ୍ତେ ଦ୍ଵିତୀୟ ଗୁରୁତ୍ଵପୂର୍ଣ ଦିଗ ହେଉଛି ପ୍ରଶାସନିକ ସୁଧାର | 
ମୌଳିକ ଢଙ୍ଗରେ କେତେକ ସୁଧାର ଅଣାଯାଇ ପାରିଲେ ଏହା ଯଥେଷ୍ଟ ପ୍ରଭାବଶାଳୀ 
ହୋଇପାରିବ । ରାଷ୍ଟ୍ର ବ୍ୟବସ୍ଥା ମୂଳତଃ ଦଣ୍ଡ ଓ ସୁରକ୍ଷା ଆଧାରିତ ଏକ ବ୍ୟବସ୍ଥା । 
ଯେଉଁଠି ଦଣ୍ଡ ଓ ସୁରକ୍ଷା ବିଷୟକ ଅବିଶ୍ବାସ ବଢ଼ିଯିବ, ସେଠାରେ ରାଷ୍ଟ୍ର ଓ ତାହାର 
ଅନୁଶାସନ ପ୍ରତି ଆସ୍ଥା ଦୂର୍ବଳ ହେବା ସ୍ଵାଭାବିକ । ଅଦାଲତ ଦ୍ଵାରା ଦଣ୍ଡ ଦେବା ଏହି 
ବ୍ୟବସ୍ଥାର ଏକ ଅଙ୍ଗ | ରାଷ୍ଟ୍ରର ପ୍ରଶାସକମାନେ ଠିକ ଭାବରେ ସେମାନଙ୍କର ଦାୟିତ୍ଵ 
ନିର୍ବାହ କରିବା ଓ କୌଣସି ଅସଫଳତା ପାଇଁ ଉତ୍ତରଦାୟୀ ହେବା ଏହି ବ୍ୟବସ୍ଥାର 
ଏକ ମୂଳ ତର୍ତ | 


ସ୍ବାଧୀନୋତ୍ତର ଭାରତରେ ପ୍ରଶାସକମାନଙ୍କର ଉତ୍ତରଦାୟିତ୍ୃ ସମାପ୍ତ ହୋଇଯାଇଛି | 
ଯେଉଁ ପ୍ରଶାସକମାନେ ବିଦେଶୀ ଶାସକମାନଙ୍କ ସମ୍ମୁଖରେ ଭୟରେ ଉତ୍ତରଦାୟିତ୍ବ 
ନିର୍ବାହ କରୁଥିଲେ, ସେମାନେ ନିଜେ ନିଜ ପାଇଁ ନିୟମ ପ୍ରଣୟନ କଲେ | ସ୍ଵାଧୀନତା 
ପରେ ପ୍ରଶାସନ ସଙ୍କାନ୍ତୀୟ ନିୟମ ପ୍ରଣୟନ ଦାୟିତ୍ବ ସେହି ପ୍ରଶାସକମାନଙ୍କ ଉପରେ 
ଛାଡ଼ି ଦିଆଗଲା | ସେମାନେ ଏକ ଉତ୍ତରଦାୟିତ୍ଵ ବିହୀନ ଅମଲାତନ୍ତ୍ର ସୃଷ୍ଟି କଲେ | 
ଆମ ଦେଶରେ କୌଣସି ଭବନ, ସେତୁ ବା ବନ୍ଧ ନିର୍ମାଣର ବର୍ଷକ ଭିତରେ ତାହା 
ଭୁଷୁଡ଼ି ଯିବାର ଅନେକ ଦୃଷ୍ଟାନ୍ତ ଦେଖୁବାକୂ ମିଳେ | 


କିନ୍ତୁ ସେଥପାଇଁ ଉତ୍ତରଦାୟିତ୍ଵ କାହାର ? ଏହାର ଉତ୍ତର କାହା ପାଖରେ ନାହିଁ । 
ଭାରତୀୟ ଶାସନ ବ୍ୟବସ୍ଥାରେ ଏପରି ବିଫଳତା ବା ଦାୟିତୃହୀନତାର ପ୍ରତିକାର 
କେଉଁଠାରେ ନାହିଁ । ଜନସାଧାରଣଙ୍କ ପ୍ରତି ପ୍ରଶାସକମାନଙ୍କର ଆଦୌ ଉତ୍ତରଦାୟିତ୍‌ 
ନାହିଁ । ପରାଧୀନତା କାଳରେ ବିଦେଶୀ ମାଲିକମାନଙ୍କ ପ୍ରତି ଭାରତୀୟ 
ପ୍ରଶାସକ ମାନଙ୍କର ଯେତିକି ଆନୁଗତ୍ୟ ଥଲା, ବରଁମାନ ନିଜ ଦେଶର ଜନସାଧାରଣଙ୍କ 
ପ୍ରତି ଯଦି ତାହାର ଅଧା ସୁଦ୍ଧା ରହନ୍ତା ତେବେ ସମାଜର ଗୋଟିଏ ସ୍ତରର ଦୁର୍ନୀତି 
ସମାପ୍ତ ହୋଇଯାଆନ୍ତା | 


ଲୋକତନ୍ତ୍ରରେ କେବଳ ରାଜନେତା ପ୍ରଶାସକମାନଙ୍କୁ ଉତ୍ତରଦାୟୀ 
ବନେଇପାରିବେ ନାହିଁ । କାରଣ, ଲୋକତନ୍ତ୍ରରେ ସେମାନଙ୍କ ଭିତରେ ଏକ ମେଣ୍ଟ 
ସ୍ୃଷ୍ତି ହୋଇଯାଏ । ଜନସାଧାରଣଙ୍କୁ ଆଇନଗତ ଭାବରେ ସଠିକ ସମୟରେ ତଥା 
ସମୁଚିତ ଉପାୟରେ ପ୍ରଶାସନିକ ସୁବିଧା ଅଧୁକାର ସୂତ୍ରରେ ମିଳିବା କଥା | ଚାକିରୀରୁ 
ଅବସର ନେବାର ଦୁଇବର୍ଷ ପରେ ମଧ୍ଯ ପେନ୍‌ସନ୍‌ ମିଳେନାହିଁ । ନିୟମିତ ଜଳକର 


୨୫୪ 

ଭ୍ରଷ୍ଟାଚାରର ମୁଳ କାରଣ ଅନ୍ବେଷଣ 


ପୈଠ କରୁଥିବା ଚାଷୀମାନଙ୍କ ବର୍ଷ ବର୍ଷ ଧରି ଜଳସେଚନର ସୁବିଧା ପ୍ରାପ୍ତ ହୁଏନାହିଁ । 
ସରକାରଙ୍କ ଠାରୁ ପ୍ରାପ୍ୟ ଅର୍ଥ ବର୍ଷ ବର୍ଷ ପରେ ବିନା ସୁଧରେ ମିଳେ । ଏପରି 
ହାସ୍ୟାସ୍ପଦ ତଥା କରୁଣ ଘଟଣା ପ୍ରତିଦିନ ଲକ୍ଷାଧ୍ଵକ ସଂଖ୍ୟାରେ ଆମ ଦେଶରେ 
ଘଟିଥାଏ ! ଏହି ସବୁ ଅନୁଭବ କାରଣରୁ ସାଧାରଣ ଜନତା ନିମନ୍ତେ ଲୋକତନ୍ତ୍ 
ଅର୍ଥହୀନ | ବିକଶିତ ଦେଶମାନଙ୍କରେ ଲୋକତନ୍ତ୍ର ହେଉ ଅବା ଏକଛତ୍ରବାଦ, ସାଧାରଣ 
ଲୋକ ଏପରି ଅସହାୟ ହୋଇ ନ ଥାଏ । ଏସବୁର ସମ୍ପର୍କ ଲୋକତନ୍ତ୍ର ବା 
ଏକଛତ୍ରବାଦ ସହ ନୂହେଁ, ବରଂ ପ୍ରଶାସନିକ ବ୍ୟବସ୍ଥା ସହ ରହିଥାଏ । ପ୍ରଶାସନିକ 
ସ୍ତରରେ ଯେଉଁ ପ୍ରକାରର ସଂସ୍କାର କରାଗଲେ ଭ୍ରଷ୍କାଚାରର ନିରୋଧ ହୋଇପାରିବ, 
ତାହାର କେତୋଟି ଉଦାହରଣ ନିମ୍ବରେ ଦିଆଗଲା ! 


ଆମ ଦେଶର ନ୍ଯାୟାଳୟ ସମୟବଦ୍ଧ ଭାବରେ ଦୋଷୀକୁ ଦଣ୍ଡବିଧାନ କରୁ ନ 
ଥବାରୁ ପୋଲିସି, ମନ୍ତ ଓକିଲ ଓ ବିଚାରପତିମାନେ ପ୍ରତିଦିନ କୋଟି କୋଟି ଟଙ୍କା 
ଜନସାଧାରଣଙ୍କଠାରୁ ଲାଞ୍ଚ ଆକାରରେ ନେଇଥାନ୍ତି । କୌଣସି ଅପରାଧ ପାଇଁ ଯଦି 
ଶହେ ଟଙ୍କା ଜୋରିମାନା କିମ୍ବା ଦଶଦିନ ପର୍ଯ୍ୟନ୍ତ ଜେଲଦଣ୍ଡ ଥାଏ, ସେପରି ଅପରାଧ 
ପାଇଁ ମଧ୍ଯ ପ୍ରଚଳିତ ନ୍ୟାୟ ବ୍ୟବସ୍ଥାରେ ଓକିଲକୁ ପଚିଶି ଥର ଅର୍ଥ ଦେବାକୁ ପଡ଼େ 
କିମ୍ବା ଛଅ ମାସ ପର୍ଯ୍ୟନ୍ତ ଜେଲରେ ମଧ୍ଯ ରହିବାକୁ ପଡ଼ିଥାଏ । 


ଆମ ଦେଶରେ ନ୍ୟାୟ ବ୍ୟବସ୍ଥା ଏକ ନିଷ୍କର ପରିହାସରେ ପରିଣତ ହୋଇଯାଇଛି । 
ନ୍ୟାୟାଳୟ ସାଧାରଣ ଲୋକଙ୍କ ପାଇଁ ଏକ ଆଶ୍ଵାସନାର ସ୍ଥଳ ହେବା ପରିବର୍ୈ 
ଏକ ଆତଙ୍କର କେନ୍ଦ୍ର ପାଲଟିଛି । ନିର୍ଦ୍ଦୋଷ ବ୍ୟକ୍ତି ହିଁ ନ୍ୟାୟାଳୟକୁ ବେଶୀ ଡରିଥାଏ | 
ଯଦି କେବଳ ସମୟବଦ୍ଧ ଭାବରେ ନ୍ଯାୟାଳୟ ବିଚାର ଶୁଣାଇବାର ଏକ ନିୟମ 
ହୋଇଯାଆନ୍ତା, ତେବେ ଏପରି ଘଟଣା ସମ୍ପର୍କିତ ଦୂଇ ତୃତୀୟାଂଶ ଦୁର୍ନୀତି କମିଯାଆନ୍ତା | 
ସେଥପାଇଁ ଯଦି ବିଚାରପତିମାନଙ୍କ ସଂଖ୍ୟା ଦଶଗୁଣ କରିବାକୁ ହେବ, ତଦ୍ବାରା ଆଥିକ 
କ୍ଷତି ହେବ ନାହିଁ । କାରଣ, ଏକ ନ୍ଯାୟପୂର୍ଣ୍ ସମାଜରେ ଉତ୍ପାଦନ କ୍ଷମତା ତଥା 
ଉପାର୍ଜନ କ୍ଷମତା ଆପେ ଆପେ ବଢ଼ିଥାଏ । 


ପ୍ରଶାସନିକ ଭ୍ରଷ୍ଟଠାଚାରର ଆଉ ଏକ ପ୍ରମୁଖ ସ୍ତମ୍ଭ ହେଉଛି ବଦଳି ବ୍ଯବସ୍ଥା । 
ବଦଳି କରାଇବା ଓ ବଦଳି ରୋକିବା ନିମନ୍ତେ କିରାଣୀ ଠାରୁ ଆରମ୍ଭ କରି ମନ୍ତ୍ରୀ 
ପର୍ଯ୍ୟନ୍ତ ବ୍ୟାପକ ଲୀଞ୍ଚ କାରବାର ଚାଲିଥାଏ |! ବଦଳି ବ୍ଯବସ୍ଥା ଏକ ଓପନିବେଶିକ 
ପ୍ରଥା ଅଟେ । ପ୍ରଶାସକମାନଙ୍କୁ ଜନବିରୋଧୀ କରିବା ପାଇଁ ବିଦେଶୀ ଶାସକମାନେ 
ଏହାର ପ୍ରଚଳନ କରାଇଥିଲେ । 


କେବଳ ପଦୋନୃତି କିମ୍ବା ଅବନତି କ୍ଷେତ୍ରରେ ବଦଳି ହେବା କଥା | ମଧ୍ୟମ ଓ 
ତଳ ସ୍ତରର କର୍ମଚାରୀମାନଙ୍କ ଯଥାସମ୍ଭବ ସେମାନଙ୍କର ଘର ପାଖରେ ନିଯୁକ୍ତି ଦିଆଯିବା 
ଉଚିତ । ନିଯୁକ୍ତି ଯଦି ଭୁଲ ସ୍ଥାନରେ କରାଯାଇ ନାହିଁ, ତେବେ ଅନ୍ୟୁନ ଦଶବର୍ଷ 
ପର୍ଯ୍ୟନ୍ତ ବଦଳି କରାଯିବା ଉଚିତ ନୂହେଁ। ବଡ଼ ଅଫିସରମାନଙ୍କୁ ମଧ୍ୟ କୌଣସି 
ସ୍ଥାନରେ ଅଧ୍ଵକ ସମୟ ପାଇଁ ଅବସ୍ଥାପିତ କରାଗଲେ ତାଙ୍କ କାମର ସଠିକ ମୂଲ୍ୟାଙ୍କନ 
କରାଯାଇପାରନ୍ତା | 


୨୫୫ 

କିଶନ ପଟ୍ଟନାୟକ 


ଅଧକାଂଶ ନିଷ୍ପରି ତଳ ସ୍ତର ଓ ବିଶେଷତଃ ପଞ୍ଚାୟତ ସ୍ତରରେ ହେବା ଉଚିତ । 
ଏହାଦ୍ଵାରା ଉତ୍ତରଦାୟିତୃର ନିର୍ବାରଣ କରାଯାଇପାରିବ । ବିଦେଶୀ ଶାସନ କାଳରେ 
ପ୍ରାୟତଃ ଗୋରାମାନେ ହିଁ କଲେକ୍ଟର ଓ ପୋଲିସି ଅଫିସର ହେଉଥୁଲେ | ଅଧୁକାଂଶ 
କ୍ଷେତ୍ରରେ ଶେଷ ନିଷ୍ପରି ସେମାନେ ହିଁ ନେଉଥୁଲେ । ପ୍ରଶାସନିକ ସ୍ତରରେ ଆଜି ବି 
ସେହି ପ୍ରଥା ଚାଲିଛି । ସାଧାରଣ କଥା ଠାରୁ ଆରମ୍ଭ କରି ଗୁରୁତୃପୂର୍ ' କାମର ନିଷ୍ପତି 
ନେବାରେ ଏତେଗୁଡ଼ିଏ ସ୍ତର ରହିଛି ଯେ କୌଣସି ତୁଟିପୂର୍ଣ୍ଚ ନିଷ୍ପରି ନିମନ୍ତେ କାହାକୁ 
ଉତ୍ତରଦାୟୀ କରାଯାଇପାରିବ ନାହିଁ । 


ଗତ କିଛିବର୍ଷ ହେଲା ଯୋଗ୍ୟ ଯୁବକ ଯୁବତୀମାନେ ମଧ୍ଯ ଲାଞ୍ଚ ଦେବାକୁ ବାଧ୍ଯ 
ହେଉଛନ୍ତି | ପ୍ରଥମ ଶ୍ରେଣୀରେ ଏମ୍‌.ଏସ୍‌.ସି. ପାସ୍‌ କରିଥୁବା ପ୍ରାର୍ଥୀଙ୍କୁ ଯୋଗାଣ ନିରୀକ୍ଷକ 
ଚାକିରୀ ପାଇବା ପାଇଁ ମନ୍ତ୍ରୀ ଅଫିସର ଓ ତାଙ୍କ ଦଲାଲମାନଙ୍କୁ ଲାଞ୍ଚ ଦେବାକୁ 
ପଡୁଛି । ଲାଞ୍ଚର ପରିମାଣ ମଧ୍ଯ ସ୍ଥିର ହୋଇଯାଇଛି । ରୋଜଗାରର ଅଧ୍ବକାର ଯଦି 
ଏକ ସାନ୍ଷିଧାନିକ ଅଧ୍ଵକାର ହୋଇଯାଆନ୍ତା, ଏପରି ଦୁର୍ନୀତି ବହୁ ପରିମାଣରେ 
କମିଯାଆନ୍ତା । ଏଥି ସହିତ ବେକାରୀ ଭତ୍ତା ବ୍ୟବସ୍ଥା ମଧ୍ଯ ଅନିବାର୍ଯ୍ୟ ହେବା ଉଚିତ | 
ଦୀର୍ଘ ବର୍ଷ ହେଲା ଦେଶର ଯୂବାବର୍ଗ ଏହି ଦାବି କରିଆସୁଛନ୍ତି । କିନ୍ତୁ ଦେଶର ଯୋଜନା 
ଆୟୋଗ କିମ୍ବା ବିଶ୍ବବିଦ୍ୟାଳୟଗୁଡ଼ିକ ତରଫରୁ ଏପରି ପ୍ରସ୍ତାବକୁ କାର୍ଯ୍ୟକାରୀ କରିବା 
କିମ୍ବା ଏହି ପଦକ୍ଷେପ ଜନିତ ଅର୍ଥ ବୋଝ ସଙ୍କାନ୍ତରେ ଏଯାବତ କୌଣସି ଅଧ୍ୟୟନ 
କରୁନାହାନ୍ତି । ଯୁବପିଢ଼ିକୁ ଦୁର୍ନୀତିର ଶିକାର କରାଇବା ଓ ବେକାରୀ ଭତ୍ତାକୁ ସାନ୍ିଧାନିକ 
ଅଧୂକାର କରିବା ପାଇଁ ସରକାରୀ ଖର୍ଚ୍ଚ ବଢ଼ାଇବା - ଏ ଦୁଇଟି ଭିତରୁ ସାମାଜିକ 
ସ୍ତରରେ କେଉଁଟା ଅଧକ ମନ୍ଦ ଓ ଅଧୁକ ହାନିକାରକ ? ହୁଏତ, ଏକ ବିକଳ ବାଟ 
ମଧ୍ଯ ବାହାରିପାରେ । 


ଦୃଢ଼ ଇଚ୍ଛାଶକ୍ତି ସହ ସମାଧାନ ଖୋଜିଲେ ଆହୁରି ଅନେକ ଉପାୟ ଦେଖାଦେବ । 
କିନ୍ତୁ ଆଜି ସାଧାରଣ ଲୋକଙ୍କୁ ବାଦ ଦେଲେ ଦୁର୍ନୀତି ଦୂରକରିବା ପାଇଁ କୌଣସି 
ଗୋଷ୍ଠୀ ଚାହୁନାହାନ୍ତି । ସାଧାରଣ ଲୋକଙ୍କ ବ୍ଯାକୂଳତା ସେମାନଙ୍କର ଅସହାୟତାରୁ 
ଜନ୍ମ ନେଉଛି । ରାଜନେତା ଓ ବୁଦ୍ଧିଜୀବୀମାନେ ସମାଧାନ ଖୋଳିବା ପାଇଁ ବ୍ୟାକୂଳ 
ହେଲେ ଉପାୟ ଅବଶ୍ଯ ବାହାରିବ । ଦୃତ ଆର୍ଥିକ ବିକାଶ ହେଲେ ଯେ ଭ୍ରଷ୍ଟାଚାର 
ଅନିବାର୍ଯ୍ୟ ଏପରି ଏକ ପ୍ରଚଳିତ ଅନ୍ଧବିଶ୍ଵାସରୁ ସର୍ବପ୍ରଥମେ ମୁକ୍ତ ହେବାକୁ ପଡ଼ିବ । 
ଭାରତ ଭଳି ବିକାଶଶୀଳ ଦେଶମାନଙ୍କର ଅଧୁକାଂଶ ଅର୍ଥଶାସ୍ତ୍ର ଏପରି ଏକ ଅନ୍ଧବିଶ୍ଵାସ 
ଦ୍ଵାରା ଗ୍ରସ୍ତ ଯେ, ଆର୍ଥିକ ବିକାଶ ନିମନ୍ତେ ଦରଦାମ ବୃଦ୍ଧି ଜରୁରୀ ଅଟେ ବୋଲି ଯୁକ୍ତ 
ବାଢ଼ିଥାନ୍ତି । ଏବେ ଭ୍ରଷ୍ଟାଚାର ସଙ୍କାନ୍ତରେ ମଧ୍ୟ ଅନୁରୂପ ଧାରଣା ସୃଷ୍ଟି କରାଯାଉଛି | 
ବୁଦ୍ଧିଜୀବୀମାନେ ଏହାକୁ ଏକ ଆର୍ଥିକ ସିଦ୍ଧାନ୍ତ ଭାବରେ ମାନିନେବେ ବୋଲି 
ମନେହୁଏ | 


ବିଶ୍ଵ ବ୍ୟାଙ୍କର ରିପୋର୍ଟ ଓ ବିଶ୍ଲେଷଣମାନଙ୍କରେ ଟିକସ ଚୋରି, ଲାଞ୍ଚ କାରବାର, 
ଲୁଟ ଆଦି କାଯ୍ୟକଳାପକୂ ଲୋକେ ନୈତିକତାର ପ୍ରଶ୍ନ ଭାବରେ ନ ଦେଖୁ ବାଣିଜ୍ୟ 
କୃଶଳତାର ଏକ ଗୁଣ ବୋଲି ଦେଖୁବାକୁ ଯୁକ୍ତ କରାଯାଉଥ୍‌ବା ଜବାହରଲାଲ ନେହେରୁ 

ଭ୍ରଷ୍ଟାଚାରର ମୂଳ କାରଣ ଅନ୍େଷଣ 


ବିଶ୍ଵବିଦ୍ୟାଳୟର ପ୍ରଫେସର ଭଶ୍ଵରୀ ପ୍ରସାଦ କହନ୍ତି । ବିଶ୍ଵ ବ୍ୟାଙ୍କ ଓ ବିକାଶଶୀଳ 
ଦେଶର ପ୍ରତିଭାବାନ ଅର୍ଥଶାସ୍ତ୍ରୀମାନଙ୍କ ଭିତରେ ଏକ ବିଶେଷ ସମ୍ପର୍କ ଥାଏ । 
ବିକାଶଶୀଳ ଦେଶମାନଙ୍କର ସର୍ବଶ୍ରେଷ୍ଠ ଅର୍ଥଶାସ୍ତ୍ରୀ ଓ ସମାଜଶାସ୍ତୀମାନଙ୍କୁ ବିଶ୍ଵ ବ୍ଯାଙ୍କ 
ତଥା ଆମେରିକୀୟ ସଂସ୍ଥାମାନଙ୍କରେ ବଡ଼ ବଡ଼ ଚାକିରୀ ମିଳିଥାଏ । ବିକାଶଶୀଳ 
ଦେଶମାନଙ୍କ ସଙ୍କଲାନ୍ତରେ ପାଶ୍ଚାତ୍ୟ ପଣ୍ଡିତମାନେ ଯେଉଁଭଳି ଶାସ୍ତ ରଚନା କରିବା 
ପାଇଁ ଚାହାନ୍ତି, ସେହି ଅନୁରୂପ ଅଧ୍ୟୟନ ଓ ଗବେଷଣାକୁ ପ୍ରୋତ୍ସାହିତ କରାଯାଇଥାଏ | 


ତେଣୁ ସଚେତନ ଅବା ଅବଚେତନ ଭାବରେ ବିକାଶଶୀଳ ଦେଶର 
ବୁଵ୍ଧିଜୀବୀମାନେ ପାଶ୍ଚାତ୍ୟ ଦେଶମାନଙ୍କର ବୁଦ୍ଧିଜୀବୀମାନଙ୍କ ମନ ମୁତାବକ ସିନ୍ଧାନ୍ତକୁ 
ପୁଷ୍ଟ କରିବାରେ ଲାଗି ପଡ଼ନ୍ତି । ଏହିପରି ଭାବରେ ଆମ ଦେଶର ସର୍ବଶ୍ରେଷ୍ଠ 
ବିଦ୍ଵାନମାନଙ୍କ ଭିତରେ ମଧ୍ଯ ଭ୍ରଷ୍ଟାଚାର ପ୍ରବେଶ କରିଥାଏ । ରାଷ୍ଟ୍ରର ମସ୍ତିଷ୍କ ମଧ୍ଯ 
ଭ୍ରଷ୍ଟାଚାର ଗ୍ରସ୍ତ ହୋଇଚାଲିଛି । 


୨୫୭ 

ଆମ ସମୟର ଜଣେ ମୌଳିକ ସମାଜଚାଦୀ ଚିନ୍ତାନାୟକ ଭାବରେ ସର୍ବଭାରତୀୟ ସ୍ତରରେ ପରିଚିତି 
ଲାଭ କରିଥବା କିଶନ ପଟ୍ଟନାୟକ ତାଙ୍କର ପଞ୍ଚସ୍ତରୀ ବର୍ଷ ଜୀବନ କାଳ ମଧ୍ଯରୁ ପଚାଶ ବର୍ଷରୁ ଉର 
ନିରବଛିନ୍ନ ଭାବରେ ସାର୍ବଜନୀନ ଜୀବନରେ ସକ୍ରିୟ ରହିଥିଲେ । ତାଙ୍କର ରୀଜନୈତିକ କର୍ମ ସର୍ବଦା 
ବହୁମୁଖୀ ରହିଥିଲା | ସଙ୍ଘର୍ଷ ରଚନାମ୍ବକ କାଯ୍ୟ, ବିଚାରର ସୃଜନ, ସଙ୍ଗଠନ ନିର୍ମାଣ ତଥା ଗଣତାନ୍ତିକ 
ପ୍ରକ୍ରିୟାରେ ଅଂଶଗ୍ରହଣ - ଏହି ସବୁ ଦିଗ ତାଙ୍କର କାର୍ଯ୍ୟକଳାପର ଅଭିନ୍ନ ଅଙ୍ଗ ଥଲା | ଯୁବକ ଅବସ୍ଥାରେ 
ସମାଜବାଦୀ ରାଜନୀତିରେ ପ୍ରବେଶ କରି ଆଜୀବନ ସାଲିସବିହାନ ଭାବରେ ଏକ ମୁଲ୍ୟବୋଧ-ଭିତ୍ତିକ 
ରାଜନୀତିର ପ୍ରତିଷ୍ଠା ପାଇଁ ସେ ଅହରହ ଉଦ୍ୟମରତ ଥଲେ । ବୌଦ୍ଧିକ କର୍ମ (ଚିନ୍ତନ ଓ ଲେଖନ) 
କିଶନବାବୁଙ୍କର ରାଜନୈତିକ କାର୍ଯ୍ୟକଳାପର ଏକ ଅବିଚେଦ୍ୟ ଅଙ୍ଗ ଥଲା | 


କିଶନ ବାଟୁ ସମକାଳୀନ ରାଜନୈତିକ ଓ ସାମାଜିକ ସମସ୍ୟାଗୁଡ଼ିକ ବିଷୟରେ ଲେଖୁଥିଲେ । ପ୍ରବନ୍ଧ 
ଭାବରେ ଏହି ଲେଖାଗୁଡ଼ିକର ନିଜସ୍ବ ମର୍ଯ୍ୟାଦା ରହିଛି । ନିଜର ବିଚାରଗତ ମୌଳିକତା, ଶୈଳୀଗତ 
ସୌନ୍ଦର୍ଯ୍ୟ ଓ ଭାବଗାମ୍ଭୀର୍ଯ୍ୟ ଦୃଝ୍ଚିରୁ ସେଗୁଡ଼ିକ ଅନନ୍ୟ | ତାଙ୍କର ପ୍ରବନ୍ଧଗୁଡ଼ିକ ରାଜନୈତିକ ଦଲିଲ 
ଭାବରେ ପ୍ରାଞ୍ଜଳ ଓ ଶୈଳୀଗତ ଦୃଷଚିରୁ ନିର୍ଭୁଲ ତଥା ସ୍ଵକୀୟ ଉଚ୍ଚାରଣର ସ୍ପଷ୍ଟତା ଓ ତାରଲ୍ୟ ପାଇଁ ଓଡ଼ିଆ 
ପ୍ରବନ୍ଧ ସାହିତ୍ୟର ଏକ ଗୁରୁତ୍ବପୂର୍ଣ ଅଂଶ । 


ଜିଶନ ବାବୁ ଦୈନନ୍ଦିନ ସାଧାରଣ ଜନଜୀବନ ସହିତ ଖୁରନୀର ସମ୍ପର୍କ ରଖିଥିବାରୁ ସାଧାରଣ ଲୋକଙ୍କର 
କଥା କହୁଥିଲେ | ତେଣୁକରି ନିଜର ସାମାଜିକ ଚର୍ଚା ଓ ରାଜନୈତିକ ବିଶ୍ଲେଷଣ ବଳରେ ଓଡ଼ିଆ ସାହିତ୍ୟ 
ଜଗତର, ବିଶେଷତଃ ପ୍ରବନ୍ଧ ସାହିତ୍ୟର, ବ୍ୟାସ୍ତି ଘଟାଇଥିବା ପାଇଁ ସେ ଆମର ଧନ୍ୟବାଦର ପାତ୍ର | 


ତାଙ୍କର ପ୍ରବନ୍ଧଗୁଡ଼ିକ ବ୍ୟାପକ ବିତରଣ, ଅଧ୍ଯୟନ, ସମୀକ୍ଷା ଓ ଚର୍ଚାର ଦାବି ରଖେ | କାରଣ ଭାରତ 
ବର୍ଭମାନ ଯେଉଁ ନବ୍ୟଯଉପନିବେଶବାଦର ଶିକାର ହୋଇଛି, ସେଥିରୁ ଉଦ୍ଧାର ପାଇବାର ଅନେକ 
ଉପାୟର ସମ୍ଭାବ୍ୟ ମାନଚିତ୍ର କିଶନ ବାବୁ ତାଙ୍କର ପ୍ରବନ୍ଧଗୁଡ଼ିକରେ ଆଙ୍କିଦେର ଯାଇଛନ୍ତି । ଏକ ସମତା 
ଓ ନ୍ୟାୟ ଭିଭିକ ସମାଜ ଗଢ଼ିବା ପାଇଁ ବିଚାର ଆଲୋଚନା କରିବା ନିମନ୍ତେ ଏହି ମାନଚିତ୍ରଗୁଡ଼ିକ ଆମର 
ମାଗିଦଶିକ ବନିବେ | 


ବିକନ୍ଗୁ ପ୍ରକାଶନ 
ସମଡା ଉବଜ 
ବରଗଡ଼ - ୭୭୮୦୭୮ 

